
“ಕನ್ನಡದ ಪುಲ್ಲೆನೆಗೆ ಪಾವನದ ಶ್ರೀತುಳಸಿ' 
ಎಂಬ ಕವಿವಾಣಿಯನ್ನೇ 
ತಮ್ಮ ಬಾಳನ್ನು ನಡಸುವ ದೀಪ-ಕುಡಿಯಾಗಿಟ್ಟುಕೊಂಡು 
ಹಗಲಿರುಳೂ ಕನ್ನಡ ನಾಡಿನ ಮೇಲ್ಮೆಗೆ ಶ್ರಮಿಸುತ್ತಾ, 
ತಮ್ಮ ವೈಯಕ್ತಿಕ ಶೀಲ, ಶುದ್ಧತೆ, ಸಮತೆ, ದೂರಬ್ಯಷ್ಟಿಗಳಿಂದ 
ರಾಜಕೀಯ ರಂಗದಲ್ಲಿ ದುಡಿಯುವರೆಲ್ಲರಿಗೂ ಮಾದರಿಯಾಗಿ, 
ಚಿತ್ರದುರ್ಗದ ಕೀರ್ತಿ ಪತಾಕೆಯನ್ನು ಬಾನೆತ್ತರ ನಿಲ್ಲಿಸಲು 
ತಮ್ಮ ಬಾಳನ್ನೇ ಮೀಸಲಾಗಿರಿಸಿರುವ 
ದುರ್ಗದ ಗಂಡುಮೆಟ್ಟಿನ ಧೀರಪುತ್ರ 
ನವ ನಿರ್ಮಿತ ಅಖಂಡ ಕರ್ಣಾಟಕದ 


ಪ್ರಥಮ ಪ್ರಧಾನ ಮಾತ್ರ 
ಪೂಜ್ಯ ಫ್ರೀ ಹಿದ್ದವನಷಣ್ಣ ನಜಅಂಗಷ್ಟ 
ನವರಿಗೆ ಪ್ರೀತಿ ಪುರಸರವಾದ 
ಕಿರುಕಾಣಿಕೆ 


ಈ AN 
RS 


ಮುನ್ನುಡಿ 


“ಹೊಸ ಹಗಲು' ನನ್ನಿಂದ ರಚಿತವಾದ, ಚಿತ್ರದುರ್ಗದ ಇತಿಹಾಸದ ಆಧಾರದ 
ಮೇಲೆ ನಿರ್ಮಿತವಾದ ನಾಲ್ಕನೆಯ ಕಾದಂಬರಿ; *ತಿರುಗುಬಾಣ'ದ ಮುಂದುವರಿದ 
ಭಾಗ. 


ಈ ಕಾದಂಬರಿಯ ನಾಯಕನಾದ ಭರಮಣ್ಣನಾಯಕ, ಚಿತ್ರದುರ್ಗದ ಇತಿಹಾಸ 
ದಲ್ಲೇ ಅತ್ಯಂತ ಭವ್ಯವಾದ ವ್ಯಕ್ತಿ ಚಿತ್ರದುರ್ಗದ ಕೀರ್ತಿಯನ್ನು ಹಿರಿಮೆಯ ಶಿಖರಕ್ಕೆ 
ಏರಿಸಿದಾತ. ಅದು ಕೀರ್ತಿಯ ಕಾಲವೂ ಅಹುದು; ಸಾಲು ಕಾಳಗಗಳ ಕಾಲವೂ 
ಅಹುದು. ಆದರೆ ಆತನ ಬಾಳು ಬರೀ ಕಾಳಗಕ್ಕೆ ಮೀಸಲಾಗದೆ, ಚಿತ್ರದುರ್ಗದ ಜಿಲ್ಲೆಯ 
ಹತ್ತಾರು ದೊಡ್ಡ ಕೆರೆಗಳು, ಇಪ್ಪತ್ತು ಮೂವತ್ತು ಸಣ್ಣ ಪುಟ್ಟ ಕೆರೆಗಳು, ಚಿತ್ರದುರ್ಗದ 
ಹಲವಾರು ಭವ್ಯ ಮಂದಿರಗಳು ಆತನ ಕೀರ್ತಿಗೆ ಸ್ಮಾರಕಗಳಾಗಿವೆ. 


ಆ ಧೀರ ಜೀವನದ ಮೊದಲ ಘಟ್ಟ ಈ "ಹೊಸ ಹಗಲಿ'ನಲ್ಲಿ ಚಿತ್ರಿತವಾಗಿದೆ. 
ಉಳಿದುದನ್ನು ಇದರ ಮುಂದಿನ ಭಾಗವಾದ “ವಿಜಯೋತ್ಸವ'ದಲ್ಲಿ ಮುಗಿಸಿದ್ದೇನೆ. 


"ಕಂಬನಿಯ ಕುಯಿಲು', "ರಕ್ತರಾತ್ರಿ, “ತಿರುಗುಬಾಣ' ಕಾದ೦ಬರಿಗಳಿಗೂ ಇದಕ್ಕೂ 
ಒಂದು ದೊಡ್ಡ ವ್ಯತ್ಯಾಸವನ್ನು ಓದುಗರು ಕಾಣಬಹುದು. ಅಲ್ಲಿ ಕಾಣುವುದು 
ವಿನಾಶೋನ್ಮುಖ ಉಲ್ಕೆಯ ಕಣ್ಣು ಕೋರೈಸುವ ಬೆಳಕು; ಇಲ್ಲಿನದು ದೇಶಕ್ಕೆ ಬೆಳಕು 
ನೀಡಹೊರಟ ದೀಪದ ಪ್ರಶಾಂತ ಕಾಂತಿ. ಮುದ್ದಣ್ಣನಂತೆ ಭರಮಣ್ಣನಾಯಕ, ರಕ್ತಕ್ಕೆ 
ಹಸಿದ ಹೆಬ್ಬುಲಿಯಲ್ಲ. ಈ ವ್ಯತ್ಯಾಸವನ್ನು ಗಮನದಲ್ಲಿಟ್ಟುಕೊ೦ಡು ಓದಿದರೆ, ಈ ಕೃತಿ 
ಹೆಚ್ಚು ರುಚಿಸೀತೆಂದು ನನ್ನ ನಂಬಿಕೆ; ಓದುಗರು ದಯವಿಟ್ಟು ತಮ್ಮ ಅಭಿಪ್ರಾಯವನ್ನು 
ತಿಳಿಸಬೇಕು. 


ಈ ಸಂದರ್ಭದಲ್ಲೇ ನಾನು ಹೇಳಬೇಕಾದ ಮತ್ತೊಂದು ಮಾತಿದೆ. 


ಇತ್ತೀಚೆಗೆ ನಾನು ಐತಿಹಾಸಿಕ ಕಾದ೦ಬರಿಗಳನ್ನು ಬರೆಯಲಾರಂಭಿಸಿದ ಮೇಲೆ, 
| "ಸಮಕಾಲೀನ' ಜೀವನದ ಜ್ವಲಂತ ಸಮಸ್ಯೆಗಳಿಗೆ ಕುರುಡಾಗಿ ಗತಕಾಲದ ಭವ್ಯತೆಯಲ್ಲಿ 
; ಮೈಮರೆತಿದ್ದಾರೆ' ಎಂಬ ಟೀಕೆಯೊಂದು, ನನ್ನ ಮಿತ್ರರಿಂದ ನನ್ನ ಮೇಲೆ ಬಂದಿದೆ. 


ನಾನು ಐತಿಹಾಸಿಕ ಕಾದಂಬರಿಗಳನ್ನು ಮರೆಯಲು ಅದು ಕಾರಣವಲ್ಲವೆಂದು 
ತಿಳಿಸಬಯಸುತ್ತೇನೆ. 


ನನ್ನ ತಿಳಿವಳಿಕೆಯಲ್ಲಿ ಕನ್ನಡಿಗರಿಗೆ ತಮ್ಮ ಇತಿಹಾಸದ ಬಗ್ಗೆ ಸಾಕಷ್ಟು ಜ್ಞಾನವಿಲ್ಲ 
ವೆಂದೇ ಅನಿಸಿದೆ. ಅದಕ್ಕೆ ಕಾರಣ ಉಳಿದ ಭಾಷೆಗಳಂತೆ, ನಮ್ಮಲ್ಲಿ ಐತಿಹಾಸಿಕ 
ಕಾದಂಬರಿಗಳ ಸಂಪ್ರದಾಯ ಬೆಳೆದು ಬರಲಿಲ್ಲ. ದಿ। ಬಿ. ವೆಂಕಟಾಚಾರ್ಯರ 
ಐತಿಹಾಸಿಕ ಕಾದಂಬರಿಗಳೆಲ್ಲವೂ ಬಂಗಾಳದ ಇತಿಹಾಸಕ್ಕೆ ಸಂಬಂಧಿಸಿದ ಕಾದಂಬರಿಗಳ 
ಅನುವಾದಗಳು. ದಿಃ ಗಳಗನಾಥರವು - ಎರಡು ಮೂರನ್ನು ಬಿಟ್ಟರೆ - ಮರಾಠಿ 
ಇತಿಹಾಸಕ್ಕೆ ಸಂಬಂಧಿಸಿದವು. ಇತಿಹಾಸವನ್ನು ಇತಿಹಾಸವಾಗೇ ಓದುವ ಅಭ್ಯಾಸ 
ಬಹುಜನಕ್ಕೆ ಇರುವುದಿಲ್ಲ. ಆದುದರಿಂದ ಕಾದಂಬರಿ ರೂಪದಲ್ಲಿ ಕನ್ನಡಿಗರ ಭವ್ಯ 
ಹೇ ಪರಿಚಯ ಮಾಡಿಕೊಡಬೇಕು, ನಮ್ಮ ಪ್ರಾಚೀನ ಸಳ ದ ಜವ 
ನವರಾಷ್ಟ್ರ ನಿರ್ಮಾಣ ಶಕ್ತಿಗೆ ಸ್ಫೂರ್ತಿ ಕಹಾಗಿದೇಕ) ಎಂಬುದೇ ನಾನು ಐತಿಹಾಸಿಕ 
ಕಾದಂಬರಿಗಳನ್ನು ಬರೆಯಲು ಕಾರಣ. ಆಯುಸ್ಸು ಶಕ್ತಿ ಎರಡೂ ಇದ್ದರೆ ಇಡೀ ಕನ್ನಡ 


ಇತಿಹಾಸವನ್ನೇ ಖ್‌ ರೂಪದಲ್ಲಿ ಬರೆಯಬೇಕೆಂಬ ಬಯಕೆ ನನಗಿದೆ. 


ಹಾಗೇ, ಇಂದಿನ ಸಮಕಾಲೀನ ಜೀವನದ ಸಮಸ್ಯೆಗಳನ್ನು ಮರೆಯುವುದಿಲ್ಲವೆಂಬ 
ಭರವಸೆ ಕೊಡುತ್ತೇನೆ. 


ಆದರೆ ಎಲ್ಲ ಕನಸೂ ನನ್ನ ಕನ್ನಡ ಬಂಧುಗಳು ನೀಡುವ ಪ್ರೋತ್ಸಾಹವನ್ನು 
ಅವಲಂಬಿಸಿದೆ. 


x ೫ ಶ್ಯ 


ಈ ಕಾದಂಬರಿಯನ್ನು ರಚಿಸಲು ಬೇಕಾದ ಮೂಲ ಸಾಮಗ್ರಿಯನ್ನು ಒದಗಿಸಿದ 
ಹಿರಿಯರಾದ ಶ್ರೀ ಹುಲ್ಲೂರು ಶ್ರೀನಿವಾಸ ಜೋಯಿಸರಿಗೂ ಮಾನ್ಯ ಮಿತ್ರರಾದ 
ಶ್ರೀ ದೇವೀರಪ್ಪನವರಿಗೂ ನಾನು ಖಣಿ. 


- ತ.ರಾ.ಸು 


ಬೇಡದ ಯುದ್ಧ 


೧ 


ಯ್ಳು ಬೇಡ. ಇನ್ನೆಂದೆಂದಿಗೂ ಸಮರಭೇರಿಯ ಘೋಷಣೆ ಬೇಡ. ಕದನದ 
ಮಾರಣ ಹೋಮಕ್ಕೆ, ರಕ್ತವೃಷ್ಟಿಗೆ ಇದು ಕೊನೆಯಾಗಲಿ. ಹತ್ತು ಗಿಡದ ಆಸರೆಯಲ್ಲಿ 
ಬೆಳೆಯುವ ಹೆಮ್ಮರದಂತೆ, ಸುತ್ತಲಿಗರ ಸ್ನೇಹದಿಂದ ದುರ್ಗವೂ ಬೆಳೆದು ಬಾಳಲಿ.” 
ತನಗೆ ತಾನೇ ನಿಶ್ನಯಿಸಿಕೊಂಡಿದ್ದ ಭರಮಣ್ಣ ನಾಯಕ ಅಣಜಿಯ ವಿಜಯೋತ್ಸವ 
ನಡೆದ ದಿನ. 

ಆ ದಿನ ಗೆಲುವಿನಲ್ಲಿ ಗರ್ಜಿಸುವ ದುರ್ಗದ ಸೇನೆ, ಸಿದ್ದಯ್ಯನ ಬಾಗಿಲಿನಿಂದ 
ದುರ್ಗವನ್ನು ಪ್ರವೇಶಿಸಿದಾಗ, ದುರ್ಗದ ಮನೆಮನೆಯಲ್ಲೂ ಗೆಲುವಿನ ಗೀತೆ 
ಮೊಳಗಿದಂದು, ಎಲ್ಲರೂ ಹರ್ಷದಿಂದ ನಲಿದ೦ದು, ಮುರುಘ ರಾಜೆಂದ್ರ ಸ್ವಾಮಿಗಳು 
ಮಾತ್ರ ಆ ವಿಜಯದಿಂದ ಉಬ್ಬದೆ, “ನಿನ್ನ ಕಣ್ಣು ಕಣ್ಣಮುಂದೆ ನಡೆಯುತ್ತಿರುವ 
ಗೆಲುವಿನ ನರ್ತನವನ್ನು ಮಾತ್ರ ಕಾಣುತ್ತಿದೆ ಭರಮಣ್ಣ ಆದರೆ ಆ ಮೆರವಣಿಗೆಯನ್ನು 
ಹಿಂಬಾಲಿಸಿ ಬರುತಿರುವ ಕಂಕಾಳಗಳ ಕರಾಳ ಛಾಯೆ ಕಾಣುತ್ತಿಲ್ಲ” ಎಂದು ಹೇಳಿದರು. 

ಅಂದಿನಿಂದಲೂ ಭರಮಣ್ಣನಾಯಕನಿಗೆ, ಯುದ್ಧದ ಹೆಸರು ಕೇಳಿದರೇ, ಏಕೋ 
ಮೈ ನಡುಗುತ್ತಿತ್ತು. ಕಾಳಗದ ಹೆಸರು, ದುರ್ಗವನ್ನು ಕಬಳಿಸಲು ಬಂದ ಕಂಕಾಳಗಳ 
ಕರಾಳ ನರ್ತನವನ್ನು ನಟಿಸುತ್ತಿತ್ತು ಆತನ ಕಣ್ಣ ಮುಂದೆ ರಕ್ತವನ್ನು ಹೀರಲು ಹಸಿದ, 
ಬೃಹತ್ತಾದ ಭಯಾನಕ ಬಾಯೊಂದು ತೆರೆದು, ಅದರ ಪಿಶಾಚ ನಾಲಗೆ ತನ್ನಿದಿರು 
ಜೋಲಾಡಿದಂತೆ ಭಾಸವಾಗುತ್ತಿತ್ತು. 

ಆ ಚಿತ್ರ ಕಣ್ಣ ಮುಂದೆ ಮೂಡಿದಾಗ, “ಬೇಡ. ಇನ್ನು ಯುದ್ಧ ಬೇಡ, 
ಎಂದೆಂದಿಗೂ ' ಯುದ್ದ ಬೇಡ” ತನಗೆ ತಾನೇ ಹೇಳಿಕೊಳ್ಳುತ್ತಿದ್ದ. 

“ಹರಪನ ಹಳ್ಳಿಯ ಪೇಟೆಯಲ್ಲಿ ನಮ್ಮ ವಿಜಯ ಕಹಳೆ ಮೊಳಗಿಸಿದಾಗಲೇ 
ನಮಗೆ ತೃಪ್ತಿ” ಎಂದು ಮಾಡಿದ ಪ್ರತಿಜ್ಞೆ ನೆನಪಿಗೆ ಬಂದು, ಬಲಪು ಷ್ಟವಾದ ತೋಳು 
ಸಮರೋತಾಹದಿಂದ ತುಡಿಯುವುದು. 

ದಿನದಿನವೂ ಓಲಗಸಾಲೆಯಲ್ಲಿ ಕರಣಿಕರು ಓದುವ ಬೇರೆ ಬೇರೆ ಭಾಗಗಳ ಪ್ರಗತಿ, 
ಅಲ್ಲಿಯ ಸೇನೆಯ ಬಲದ ಉತ್ಸಾಹವನ್ನು ಉಕ್ಕೇರಿಸುವ ವಾರ್ತೆಯನ್ನು ಕೇಳಿದಾಗ, 
ದಿನವೂ ತನ್ನ ಕಣ್ಣೆದುರಿನಲ್ಲಿ ನಡೆಯುವ ದುರ್ಗದ ಸೇನಾಬಲದ ಕವಾಯಿತನ್ನು 
ನೋಡಿದಾಗ - ಇಂದೇ, ಈಗಲೇ ಹರಪನ ಹಳ್ಳಿಯ ಮೇಲೆ ದಾಳಿ ಮಾಡಿ ಪ್ರತಿಜ್ಞೆ 
ಯನ್ನು ತೀರಿಸಬೇಕು. ಈ ಹಟವೊಂದು ತೀರಿದರೆ ಮತ್ತೆ ಯುದ್ಧ ಬೇಡ ಎನಿಸುವುದು. 

ಕೋಟೆಯನ್ನು ಬಲಗೊಳಿಸುವ ಸಲುವಾಗಿ ನಡೆದ ಕಾಮಗಾರಿ ಕೆಲಸವನ್ನು 
ನೋಡಲು ಬಂದು, ಅತ್ಯಂತ ಎತ್ತರವಾದ ರಣಬತೇರಿಯ ಮೇಲೆ ನಿಂತು, ಸುತ್ತ 

ನಾಲ್ಕು ದಿಕ್ಕಿನಲ್ಲೂ ಕಣ್ಣನ್ನು ಆಡಿಸಿದಾಗ; ಮಾಲೆ ಮಾಲೆಯಾಗಿ ಕಂಡು, ದಿಗಂತದ 
ನೀಲಿಮೆಯಲ್ಲಿ ಕರಗಿಹೋಗುವ ಬೆಟ್ಟದ ಸಾಲುಗಳನ್ನು ನೋಡಿದಾಗ - ತಾನು ಆಳುವ 
ದುರ್ಗದ ಸೀಮೆ ಬಹು ಸಣ್ಣದು. ಆ ದಿಗಂತಡಾಚೆ ಇರುವ ಹೊಸ ಹೊಸ 
ಸೀಮೆಗಳನ್ನೆಲ್ಲವನ್ನೂ ಹಿಡಿದು, ದುರ್ಗದ ಬೀದಿಗೆ ಬಂಗಾರದ ಗಿಲಾವು ಮಾಡಿಸಬೇಕು 
ಎನಿಸುವುದು. 

ಹಾಗೆಯೇ, ಆ ಕನಸಿನ ಬೆನ್ನ ಹಿಂದೇ ಸೇನೆಯನ್ನು ನಡೆಸಿ, ಆ ಸೇನೆಯ 
ಮುಂಭಾಗದಲ್ಲಿ ಹೊನ್ನಿನ ಹೇರು ಹಾಕಿದ ಶ್ವೇತಾಶ್ವದ ಮೇಲೆ ಕುಳಿತು, ಮಿಂಚಿನ 
ಮರಿಯಂತೆ ಹೊಳೆಯುವ ಖಡ್ಗವನ್ನು ರುಳಪಿಸುತ್ತಾ. ಗೆಲುವಿನಿಂದ ತನ್ನ 
ಸೇನೆಯನ್ನು ನಡೆಸುವ ದೃಶ್ಯವನ್ನು ಕಾಣುವನು. 

ಆ ಸ್ವಪ್ನ ದೃಶ್ಯದೊಂದಿಗೇ ಗಾಳಿಯಲ್ಲಿ ಎಲ್ಲಿಯೋ ಕಾಣದ ಕಡೆಯಿಂದ ನೂರಾರು 
ಕಹಳೆ, ಭೇರಿಗಳ ಮೊರೆತ, ಯುದ್ಧೋದ್ರೇಕಿತ ಅಶ್ಚಗಳ ಹೇಷಾರವ, ಖಡ್ಗಗಳ "ಖಣಲ್‌ 
ಖಣಲ್‌' ಎ೦ಬ ನಾದ, ಫಿರ೦ಗಿಗಳ ಸಿಡಿತದ ಸದ್ದು ಕೇಳಿದಂತಾಗಿ ಆತನ ಮೈಯ 
ನರನರವೂ ಬಿಗಿದು, ನಾಳನಾಳದಲ್ಲೂ ರಕ್ತ ತುಂಬಿ, ಉತ್ಸಾಹದಿಂದ ಮೈ ಬಿರಿಯು 
ವಂತಾಗುವುದು. 

ಆ ಉತ್ಸಾಹದ ಉಕ್ಕು ಮೈಯಲ್ಲಿ ದುಮುದುಮಿಸುತ್ತಿರುವಾಗಲೇ, ಹಲ್ಲುಗಳು 
ತುಟಿಯನ್ನು ಕಚ್ಚಿ, ಕೈ ಮೀಸೆಯ ಕುಡಿಯನ್ನು ಸವರುತ್ತಿರುವಾಗಲೇ 

ಸ್ವಾಮಿಗಳು ನುಡಿದ ಭೀಕರ ಭವಿಷ್ಯ, ಮಿದುಳಿನ ಗೋಪುರದಲ್ಲಿ ಅಪಾಯ 
ಸೂಚನೆಯ ಗ೦ಟೆಯನ್ನು ಮೊಳಗಿಸಿ, ಆ ಸದ್ದು ಕೇಳಿ ಬ೦ದ ಹಾಗೇ, ಉತ್ಸಾಹದ ನೆರೆ, 
ಮರಳಿನಲ್ಲಿ ಬಿದ್ದ ನೀರಿನಂತೆ ಇಂಗಿಹೋಗುವುದು. ಸಕ್ಕರೆಯನ್ನು ಸವಿಯುತ್ತಿದ್ದ 
ನಾಲಗೆಯ ಮೇಲೆ, ಬೇವಿನ ಎಣ್ಣೆಯ ಹನಿ ಬಿದ್ದಹಾಗಾಗಿ - ನೋಡುತ್ತಿದ್ದ ಕೆಲಸ, 
ಆಡುತ್ತಿದ್ದ ಮಾತನ್ನು ಅಷ್ಟಕ್ಕೇ ನಿಲ್ಲಿಸಿ ತಲೆ ತಗ್ಗಿಸಿ, ಭಾರವಾದ ಕಾಲುಗಳಿಂದ ಬಂಡೆಯ 
ಮೇಲಿನ ಮೆಟ್ಟಿಲುಗಳನ್ನಿಳಿದು ಅರಮನೆಯ ಕಡೆ ಹೆಜ್ಜೆ ಹಾಕುವನು. 

ಯಾವುದೋ ಹ ಅಪಾಯದ ಉರಿಯ ಸರ್ಶಕ್ಕೆ ಸಿಲುಕಿ, ತನ್ನ ಉತ್ಸಾಹ 
ಅರಳಿಸಿದ ವೈಭವದ ಹೂವು ತನ್ನ ಕಣ್ಣೆದುರಿಗೇ ಕಮರಿಹೋಗುವುದನ್ನು.. ಕಂಡಾಗ, 
ಆತನಿಗೆ ಸುತ್ತಲಿಗರ ಮೇಲೆ ಸಿಟ್ಟು. ಬರುವುದು; ತನ್ನ ಮೇಲೇ ಸಿಟ್ಟು ಸಾಕುವ 
ಎಲ್ಲಕ್ಕಿಂತ. ಹೆಚ್ಚಾಗಿ ಏನಾಗುವುದು ಆಗುತ್ತಿತ್ತು. ಸ್ವಾಮಿಗಳೇಕೆ ಆ ಹಾಳು ಭವಿಷ್ಯ 
ನುಡಿದು, ನನ್ನ ಕಾಲಿಗೆ ಬೇಡಿ ಬಿಗಿದರು? ಎನಿಸಿ, ಸ್ವಾಮಿಗಳ ವಿಷಯದಲ್ಲೂ 
ಅಸಮಾಧಾನ ಹೊತ್ತಿ ಹೊಗೆಯಾಡುವುದು. ಹಾಗೆ ಮಾತನಾಡುವವರನ್ನು ಹತ್ತಿರ 
ಇರಲೇ ಬಿಡಬಾರದು ಎನಿಸುವುದು. 


ಹಾಗನಿಸಿದ ಹೊತ್ತಿನಲ್ಲಿ, ನಿತ್ಯದಂತೆ ಅರಮನೆಗೆ ಹಿಂದಿರುಗುವ ಮೊದಲು 
ಸ್ವಾಮಿಗಳ ದರ್ಶನ ಮಾಡಿ, ಅವರಿಂದ ಆಶೀರ್ವಾದಾಕ್ಷತೆಯನ್ನು ಪಡೆದು ಹೋಗುವ 
ಕಟ್ಟಲೆಯನ್ನೂ ಮರೆತು, ಹಾಗೇ ಅರಮನೆಗೆ ಹಿಂದಿರುಗುವನು. 

ಹೀಗೆ “ಉತ್ಸಾಹ” ನಿರುತ್ಸಾಹ, ಬಯಕೆ-ಭೀತಿ, ಸಂದೇಹ-ಸಂಭ್ರಮಗಳ ಮಧ್ಯೆ 
ಡೋಲಾಯಮಾನವಾಗಿ ತುಯ್ಕುತ್ತಾ, ಬುಟ್ಟಿಯಲ್ಲಿ ಬಂಧಿಸಿದ ಹಾವಿನಂತೆ ಬಸು ಗುಟ್ಟು 
ತ್ತಿರುವಾಗಲೇ, ಎಲ್ಲವನ್ನೂ ಮರೆಸಿ, ಕ್ರೋಧವನ್ನು ಕೆರಳಿಸುವ ಘಟನೆಯೊಂದು 
ತಾನಾಗಿಯೇ ಬಂದು ಮಗ್ಯಜ ಬಾಗಿಲನ್ನು ತಟ್ಟಿತು - ಸೀರ್ಯದ ಪೌಜುದಾರ್‌- 
ದಿವಾನರ ಪತ್ರರೂಪವಾಗಿ. 


ಬೇಡದ ಯುದ್ಧ ೯ 

ಐಯ್ಯಮಂಗಳದ ಉಕ್ಕಡದ ಸರದಾರನಿಂದ, ಸೀರ್ಯದ ದಿವಾನ್‌ ಘೌಜುದಾರ 
ಖಾಸಿಂಖಾನರ ಕಡೆಯ ವಕೀಲರು ದುರ್ಗದ ನಾಯಕರನ್ನು ಭೇಟಿಯಾಗಲು, 
ಖಾಸಿಂಖಾನರ ಪತ್ರದೊಂದಿಗೆ ಬರುತ್ತಿದ್ದಾರೆಂದು ಸುದ್ದಿ ತಿಳಿದ ಕೂಡಲೇ ಪರಶು 
ರಾಮಪ್ಪನವರು, ವಕೀಲರನ್ನೂ ಅವರೊಂದಿಗೆ ಬಂದ ಜನರನ್ನೂ ಮರ್ಯಾದೆ 
ಯಿಂದ, ಆದರೆ ಸರಿಯಾದ ಬಂದೋಬಸ್ತಿನಿಂದ, ಚಿತ್ರದುರ್ಗಕ್ಕೆ ಕರೆತರುವಂತೆ ಅಪ್ಪಣೆ 
ಮಾಡಿ, ಕೊತ್ವಾಲ ಚಾವಡಿಯವರಿಗೆ, ವಕೀಲರು ಇಳಿದುಕೊಳ್ಳಲು ಯುಕ್ತವಾದ 
ಬಿಡಾರವನ್ನು ಏರ್ಪಡಿಸಬೇಕೆಂದು ಕಟ್ಟುಮಾಡಿ, ವಕೀಲರು ಬರುವ ಸುದ್ದಿಯನ್ನು 
ನಾಯಕರಿಗೆ ತಿಳಿಸಿದರು. 

ಆಕಸ್ಮಿಕವಾಗಿ, ಯಾವ ಕಾರಣವೂ ಇಲ್ಲದೆ, ಸೀರ್ಯದ ಫೌಜುದಾರನ ಕಡೆಯ 
ವಕೀಲರು ದುರ್ಗಕ್ಕೆ ಬರುವ ಸುದ್ದಿಯನ್ನು ಕೇಳಿದ ಭರಮಣ್ಣನಾಯಕ ಚಕಿತನಾದ. 

“ಇದರ ಒಳಸಂದರ್ಭ ಏನಿರಬಹುದು ಪರಶುರಾಮಪುನವರೇ?” 

“ಏನಿರಬಹುದೆಂದು ನನಗೂ ಊಹಿಸುವುದು ಕಷ್ಟವಾಗಿದೆ. ಆದರೆ ಒಂದು 
ಕಾರಣವಿರಬಹುದು ಅನಿಸುತ್ತದೆ” ಪರಶುರಾಮಪ್ಪನವರು ಯೋಚಿಸಿ ಹೇಳಿದರು. 

“ಏನು?” 

“ಪ್ರಾಯಶಃ ತಾವು ತಮಗೆ ದುರ್ಗದ ಮೇಲೆ ಇದೆ ಎಂದುಕೊಂಡ, ಅಧಿಕಾರ 
ವನ್ನು ಸ್ಥಾಪಿಸುವುದಕ್ಕೆ ಪೀಠಿಕೆ ಇರಬಹುದೋ ಏನೋ ಅನಿಸುತ್ತಿದೆ ನನಗೆ.” 

“ದುರ್ಗದ ಮೇಲೆ ಸೀರ್ಯದವರ ಅಧಿಕಾರವೇ? ಇದೇನು ಮಾತು ಪರಶು 
ರಾಮಪ್ಪನವರೇ?” ಪರಶುರಾಮಪ್ಪನವರು ಆಡಿದುದನ್ನು ಕೇಳಿ ಮತ್ತಷ್ಟು ಚಕಿತನಾಗಿ 
ಕೇಳಿದ ಭರಮಣ್ಣನಾಯಕ “ನಿಮ್ಮ ಮಾತೇ ನನಗೆ ಅರ್ಥವಾಗುತ್ತಿಲ್ಲ ದುರ್ಗ 
ಸರ್ವತಂತ್ರ ಸ್ವತಂತ್ರ ರಾಜ್ಯವಲ್ಲವೆ9'” 

“ಹೌದು. ಅದರಲ್ಲಿ ಸಂಶಯವೇ ಇಲ್ಲ.” 

“ಸಂಶಯವಿಲ್ಲ ಎಂದ ಮೇಲೆ ಮೊದಲಿನ ಮಾತಿಗೆಲ್ಲಿಯ ಅವಕಾಶ?” 

“ನಮ್ಮ ದೃಷ್ಟಿಯಿಂದ ಇಲ್ಲ. ಆದರೆ ಅವರ ದೃಷ್ಟಿಯಿಂದ ಇರಬಹುದು.” 

“ಹೇಗೆ? ಹಿಂದೆ ಯಾರಾದರೂ ದುರ್ಗದ ಪ್ರಭುಗಳು, ಸೀರ್ಯದವರು ನಮ್ಮ 
ಧಣಿಗಳು ಎಂದು ಒಪ್ಪಿಕೊಂಡು ಕಪ್ಪ ಕಾಣಿಕೆ ಸಲ್ಲಿಸಿದಾರೆಯೇ?” 

“ಇಲ್ಲ” 

“ಎಂದಾದರೂ ದುರ್ಗದವರು ಸೀರ್ಯದವರಿಗೆ ಯುದ್ಧದಲ್ಲಿ ಸೋತು 
ಕಪ್ಪಕಾಣಿಕೆ ಕೊಡುವ ಒಪ್ಪಂದ ಮಾಡಿಕೊಂಡಿದಾರೆಯೇ?” 

“ದುರ್ಗಕ್ಕೆ ಅಂಥ ದುಸ್ಥಿತಿ ಎಂದೂ ಪ್ರಾಪ್ತವಾಗಿಲ್ಲ.' 

“ಹೀಗಿರುವಾಗ - ಮತ್ತೆ ಅವರು, ನಮ್ಮ ಮೇಲೆ ತಮ್ಮ ಅಧಿಕಾರ ಸ್ಥಾಪಿಸುವುದಕ್ಕೆ 
ಬರುತ್ತಿರಬಹುದು ಎಂಬ ಅನುಮಾನಕ್ಕೆ ಕಾರಣವೇನು?” 

“ಅವರ ಭ್ರಮೆಯೇ ಕಾರಣವಾಗಿರಬೇಕು ಎಂದು . ಹೇಳಿದೆನಲ್ಲ...” 

“ಅಂದರೆ...?” 

“ಇದರ ಸಂದರ್ಭ ಹೀಗೆ. ಸೀರ್ಯದ ಪಾಳೆಯಗಾರರು ಹಿಂದೆ ಬಿಜಾಪುರದ 
ರಣದುಲ್ಲಾಖಾನನಿಗೆ ಸೋತು, ಬಿಜಾಪುರದ ಷಾಹಿ ದೊರೆಗಳ ಸಾಮಂತತ್ಸವನ್ನು 
ಸ್ವೀಕಾರ ಮಾಡಿದರು. ಅಷ್ಟು ವರ್ಷ ಬಿಜಾಪುರದವನಿಗೆ ಕಪ್ಪಕಾಣಿಕೆ ಒಪ್ಪಿಸುತ್ತಿದ್ದರು. ಆ 
ಬಳಿಕ ದೆಹಲಿಯ ಅಲಂಗೀರ್‌ ಬಾದಷಹ, ವಿಭವ ಸಂವತ್ಸರದಲ್ಲಿ ವಿಜಾಪುರವನ್ನು 
ವಶಪಡಿಸಿಕೊಂಡ. ಆ ಕಾಲದಲ್ಲಿ ಬಿಜಾಪುರದೊಂದಿಗೆ, ಬಿಜಾಪುರಕ್ಕೆ ಸೇರಿದ ಸಾಮಂತ 
ರಾಜ್ಯಗಳೂ ಮೊಗಲರ ವಶವಾದವು. ಆ ಪಾಳಯಪಟ್ಟುಗಳ ಪೈಕಿ, ಬಸವಾ ಪಟ್ಟಣ, 
ಬೂದಿಹಾಳು, ಪೆನುಕೊ೦ಡ, ದೊಡ್ಡಬಳ್ಳಾಪುರ, ಹೊಸಕೋಟೆ, ಕೋಲಾರ ಇವುಗಳನ್ನು 
ಒಂದು "ಪರಗಣ'ವಾಗಿ ಮಾಡಿ, ಈ ಪರಗಣಕ್ಕೆ ಸೀರ್ಯವೇ ರಾಜಧಾನಿಯೊಂದು 
ಗೊತ್ತುಮಾಡಿ, ಈ ಸೀಮೆಯನ್ನು ಆಳುವುದಕ್ಕೆ ಒಬ್ಬ ಫೌಜುದಾರ್‌ ದಿವಾನನ್ನು 
ಬಾದಷಹ ನೇಮಕ ಮಾಡಿದ...” 

“ಇರಬಹುದು. ಆದರೆ ಅದಕ್ಕೂ ನಮಗೂ ಸಂಬಂಧವೇನು?” ಪರಶುರಾಮಪ್ಪ 
ನವರು ತಮ್ಮ ಮಾತು ಮುಗಿಸುವ ಮೊದಲೇ, ನಡುವೆ ಬಾಯಿ ಹಾಕಿ ಕೇಳಿದ 
ಭರಮಣ್ಣನಾಯಕ. 

“ಇಷ್ಟೇ ಆಗ ಹರಪನಹಳ್ಳಿ, ಕಂಡುರ್ಪಿ, ರಾಯದುರ್ಗ, ಆನೆಗೊಂದಿ, 
ಬಿದನೂರು, ಮೈಸೂರು ಸಂಸ್ಥಾನಗಳೂ ತಮಗೆ ಕಪ್ಪ ಕೊಡಬೇಕು ಎಂದು ಮೊಗಲರು 
ನಿಗದಿ ಮಾಡಿದರು. ಹಾಗೇ ದುರ್ಗದ ಸಂಸ್ಥಾನವನ್ನು ಕೇಳಿದರು. ಉಳಿದವರು 
ಒಪ್ಪಿದರೂ ಚಿತ್ರದುರ್ಗದವರು ಮಾತ್ರ ಅಂಥ ಯಾವ ಅಪಮಾನಕ್ಕೂ ಒಪ್ಪಲಿಲ್ಲ.” 

“ಅಲ್ಲಿಗೆ ಆ ಮಾತು ಮುಗಿದುಹೋಯಿತಲ್ಲ.” 

“ಮಾತು ಮುಗಿದುಹೋದರೂ, ಚಪಲ ತಪ್ಪಿದ ಹಾಗೆ ಕಾಣುವುದಿಲ್ಲ. ಬಹುಶಃ 
ಈಗ ಆ ಚಪಲ ತೀರೀತೋ ಏನೋ ಎಂಬ ಭ್ರಮೆಯಿಂದ ಬಂದಿರಬಹುದು.” 

“ಆ ಭ್ರಮೆಗೇನಾದರೂ ಕಾರಣವಿದೆಯೇ?” 

“ಇಷ್ಟು ವರ್ಷ ದುರ್ಗದಲ್ಲಿ ಒಳಜಗಳಗಳು ನಡೆದುದು, ಈಗ ಹೊಸ ಮನೆತನ 
ಪಟ್ಟಕ್ಕೆ ಬಂದಿರುವುದು ಈ ಸಂಧಿಕಾಲದಲ್ಲಿ ಸ್ನೇಹದ ಮಾತನ್ನೋ ಅಥವಾ ಬೆದರಿಕೆಯ 
ಮಾತನ್ನೋ ಆಡಿದರೆ, ಸುಲಭವಾಗಿ ತಮ್ಮ ಅಧಿಕಾರವನ್ನು ಸ್ಥಾಪಿಸಬಹುದು ಎಂಬ 
ಚಪಲ ಸೀರ್ಯದವರಿಗೆ ಇದ್ದರೂ ಇರಬಹುದು.” ಪರಶುರಾಮಪ್ಪ ಪರಿಸ್ಥಿತಿಯನ್ನು 
ವಿವರಿಸಿ ಹೇಳಿದರು. 

“ಅಂಥ ಚಪಲವಿಟ್ಟುಕೊಂಡು ಬಂದಿದ್ದರೆ, ಅವರು ಬಂದ ದಾರಿಯನ್ನು ಹಿಡಿದು 
ಹೋಗಬಹುದಲ್ಲ. ಸೀರ್ಯದ ಬೇಳೆ ದುರ್ಗದಲ್ಲಿ ಬೇಯುವುದಿಲ್ಲ ರ ಹೇಳಿ" 
ಕಳಿಸಿಬಿಡಿ. ದುರ್ಗದ ವಿಷಯದಲ್ಲಿ ಅಂಥ ದುರಭಿಪ್ರಾಯವನ್ನಿಟ್ಟುಕೊ೦ಡು ಬಂದವರ 
ಮುಖವನ್ನು ನೋಡುವುದೂ ನಮಗೆ ಇಷ್ಟವಿಲ್ಲ. ಅಂಥವರ ಮುಖದರ್ಶನವೇ 
ನಮಗೆ ಅಶುಭ.” 

“ನಿಜ. ಆದರೆ ಅವರು ಆ ಕಾರಣದಿಂದಲೇ ಬಂದವರೆಂದು ನಮಗೂ 
ಖಚಿತವಾಗಿಲ್ಲವಲ್ಲ.'' | 

“ಅದಲ್ಲದೆ ಬೇರಾವ ಕಾರಣವಾದರೂ ಇರಬಹುದೇ?” 

“ಇರಬಹುದು.” 

“ಏನು ಕಾರಣವಿರಬಹುದು ಪರಶುರಾಮಪ್ಪನವರೇ?'`' 

“ಗೆದ್ದಲು ಕಟ್ಟಿದ ಗೂಡಿನಲ್ಲಿ, ಹಾವಿನಂತೆ ಬ೦ದು ನೆಲಸಿದ ಮೊಗಲರಿಗೂ 
ಕರ್ನಾಟಕದಲ್ಲಿ ಸ್ಥಾನ ಭದ್ರವಾಗಿಲ್ಲ. ದಿನದಿನಕ್ಕೆ ಪ್ರಬಲಿಸುತ್ತಿರುವ ಮರಾಟರ ಬಲ 
ದೆಹಲಿಯ ಸಿಂಹಾಸನದ ಬುಡವನ್ನೇ ಅಲುಗಾಡಿಸಿದೆ. ಇಲ್ಲಿರುವ ಮೊಗಲರಿಗೂ ಆ 
ಭೀತಿ ತಪ್ಪಿಲ್ಲ. ಸಂತೋಜಿ ಘೋರ್ಪಡೆ ಮೊದಲಾದ ಮರಾಟ ಸರದಾರರು ಯಾವ 
ಗಳಿಗೆಯಲ್ಲಿ ತಮ್ಮ ಮೇಲೆ ಹದ್ದಿನಂತೆ ಬಂದೆರಗುವರೋ ಎಂಬ ಭಯದಿಂದ 
ತಲ್ಲಣಿಸುತ್ತಿದ್ದಾರೆ. ಮರಾಟರ ದೊರೆಗೆ ಆಶ್ರಯ ಕೊಟ್ಟ ಕೆಳದಿ ಸಂಸ್ಥಾನದವರಂತೂ 
ತಾವು ಮೊಗಲರ ಮಿತ್ರರಲ್ಲ ಎಂಬುದನ್ನು ಸ್ಪಷ್ಟವಾಗಿ ತೋರ್ಪಡಿಸಿಕೊಂಡಿದಾರೆ. 
ಹೀಗಿರುವಾಗ ತಮಗೆ ಎಂದು ಏನು ವಿಪತ್ತು ಬಂದೀತೋ, ಬಂದರೆ ಆ ಹೊತ್ತಿನಲ್ಲಿ 
ತಮಗೂ ಪ್ರಬಲರೊಬ್ಬರ ಸ್ನೇಹವಿರಲಿ ಎಂಬ ದೃಷ್ಟಿಯಿಂದ, ನಮ್ಮ ಸ್ನೇಹವನ್ನು 
ಯಾಚಿಸುವ ಸಲುವಾಗಿಯೂ ಸೀರ್ಯದ ದಿವಾನರ ಕಡೆಯ ವಕೀಲರು ಬಂದಿರ 
ಬಹುದು.” 

ಪರಶುರಾಮಪ್ಪನವರು ಹೇಳಿದ ಮಾತನ್ನು ಕೇಳಿ, ಭರಮಣ್ಣನಾಯಕ ಅಷ್ಟು 
ಹೊತ್ತು ಸುಮ್ಮನೆ ಕುಳಿತು ಆಲೋಚಿಸಿ “ನಿಜ. ಆ ಕಾರಣವಿದ್ದರೂ ಇರಬಹುದು” 
ಎ೦ದ. 

“ಆದುದರಿಂದ ಈ ಸಂದಿಗ್ಗದಲ್ಲಿ ನನಗೆ ತೋರುವುದು ಒಂದೇ ದಾರಿ. ಅದು 
ಪ್ರಭುಗಳ ಚಿತ್ತಕ್ಕೂ ಸೂಕ್ತವಾಗಿ ಕಾಣುವುದಾದರೆ ಒಪ್ಪಿಕೊಳ್ಳಬಹುದು.” 

“ಏನು ಹೇಳಿ? ನಿಮ್ಮ ಸಲಹೆಯನ್ನು ನಾವು ಎಂದೂ ಮೀರಿ ನಡೆದಿಲ್ಲ. 
ಆದುದರಿಂದ ನಿಮ್ಮ ಸಲಹೆಯನ್ನು ಸ್ಪಷ್ಟವಾಗಿ ಹೇಳಿ.” 

“ಈಗ ನನಗೆ ತೋರುವುದಿಷ್ಟೆ ನಮ್ಮ ಬಿಗಿಯನ್ನು ಬಿಟ್ಟುಕೊಡದಂತೆ, ಅವರ 
ಅಂತರ್ಯವೇನೆಂದು ತಿಳಿದುಕೊಳ್ಳುವುದು. ಅವರು ಸ್ನೇಹಾಭಿಲಾಷಿಗಳಾಗಿ ಬಂದಿದ್ದರೆ 
ಆಗಲಿ ಎನ್ನುವುದು. ಹಾಗಲ್ಲದೆ ಹೋದಲ್ಲಿ ನಮ್ಮ ಮೇಲೆ ತಮ್ಮ ಪ್ರಭುತ್ವವನ್ನು ಹೇರುವ 
ಚಪಲವನ್ನು ತೋರಿದಲ್ಲಿ ಆಗಲಿ. ಸಮಾಲೋಚನೆ ಮಾಡಿ, ತಮ್ಮ ವಕೀಲರ 
ಮುಖಾಂತರ ತಮ್ಮ ಅಭಿಪ್ರಾಯ ತಿಳಿಸುತ್ತೇವೆ' ಎಂದು ಕೇಳಿ, ಬಂದವರಿಗೆ ಉಪಚಾರ 
ಮಾಡಿ ಕಳುಹಿಸುವುದು. ಮುಂದೆ ನಮ್ಮ ದಾರಿ ನಮಗೆ, ಅವರ ದಾರಿ ಅವರಿಗೆ” 
ಪರಶುರಾಮಪ್ಪನವರು ತಮ್ಮ ಅಭಿಪ್ರಾಯವನ್ನು ಸೂಚಿಸಿದರು. 

“ಹಾಗೂ ಆಗಬಹುದು. ಏನಾದರೂ ದುರ್ಗದ ಬಿಕ್ಕಟ್ಟು ಕೆಡದಿದ್ದರೆ ಸರಿ” ಎಂದ 
ಭರಮಣ್ಣನಾಯಕ. 

“ಹಾಗಾದರೆ ಅವರನ್ನು ಓಲಗಕ್ಕೆ ಬರಹೇಳಲೇ?” 

“ಹೇಳಿ” ಎಂದು ನಾಯಕ ಅಪ್ಪಣೆ ಕೊಟ್ಟ 

ನಾಯಕನಿಂದ ಓಲಗ ನೆರೆಸುವ ಅಪ್ಪಣೆಯನ್ನು ಪಡೆದು, ನಾಯಕರಿಗೆ ಮುಜುರೆ 
ಮಾಡಿ, ಪರಶುರಾಮಪ್ಪನವರು ತಮ್ಮ ಮನೆಗೆ ತೆರಳಿದರು. 

ಮಾರನೆಯ ದಿನವೇ ದುರ್ಗದ ಅರಮನೆಯಲ್ಲಿ ಮಂತ್ರಾಲೋಚನಾ ಗೃಹದಲ್ಲಿ 
ನೆರೆದ ಓಲಗದಲ್ಲಿ ನಾಯಕರು ಸೀರ್ಯದ ವಕೀಲರಿಗೆ ಭೇಟಿ ಕೊಟ್ಟರು. 

ಸೀರ್ಯದ ವಕೀಲರು ಮುಖ್ಯಸ್ಥನಾಗಿ ಬಂದ ಜುಲ್‌ಫಿಕಾರ್‌ ಖಾನ್‌, ಬೆಳ್ಳಿಯ 
ಕಟ್ಟಿಗೆಯನ್ನು ಹಿಡಿದ ಚೋಪದಾರರು ತೋರಿದ ದಾರಿಯಲ್ಲಿ ನಡೆದು ಬಂದು, 
ಮೂರು ಮೂರು ಬಾರಿ ನಾಯಕರಿಗೆ "ಕುರ್ನಿಸಾತ್‌' ಮಾಡಿ, ತಮಗಾಗಿ ಸಿದ್ದಪಡಿಸಿದ 
ಆಸನದಲ್ಲಿ ಕುಳಿತುಕೊಂಡು ಭದ್ರಾಸನದಲ್ಲಿ ಮಂಡಿಸಿದ ನಾಯಕನನ್ನು ನೋಡಿದ. 

ನಾಯಕರೂ ಆತನ ವಂದನೆಯನ್ನು ಸ್ವೀಕರಿಸಿ, ಆತನನ್ನು ನೋಡಿದರು. 

ಇಬ್ಬರ ನೋಟವೂ, ಒಬ್ಬರೂ ಮತ್ತೊಬ್ಬರ ಬಲ, ತೂಕ, ಆಳವನ್ನು 
ಅಳೆಯುವಂತಿತ್ತು. 

ಒಂದು ಗಳಿಗೆ ಕಾಲ ಸುಮ್ಮನಿದ್ದು, ಪರಶುರಾಮಪ್ಪನವರು ನಾಯಕರಿಗೆ 
ಜುಲ್‌ಫಿಕಾರ್‌ಖಾನ್‌ ಮತ್ತು ಅವರೊಂದಿಗೆ ಬಂದಿದ್ದ ಉಳಿದವರ ಪರಿಚಯವನ್ನು 
ಮಾಡಿಕೊಟ್ಟ ನಂತರ, ತಾವು ಸೀರ್ಯದಿಂದ ನಾಯಕರಿಗೆ ಕೊಡಲೆಂದು ತಂದಿದ್ದ 
ಉಡುಗೊರೆಯನ್ನು ನಾಯಕರಿಗೆ ಒಪ್ಪಿಸುವಂತೆ ಜುಲ್‌ಫಿಕಾರ್‌ ಖಾನ್‌ ತನ್ನ ಕಡೆಯ 
ಜನಕ್ಕೆ ಸೂಚನೆ ಮಾಡಿದ. 

ಅದರಂತೆ, ಆತನ ಕಡೆಯವರು ಕಿನಕಾಪಿನ ಹೊದಿಕೆಗಳು ಹೊದಿಸಿದ ದೊಡ್ಡ 
ದೊಡ್ಡ ಹೊನ್ನ ತಳಿಗೆಗಳನ್ನು ಮುಂದೆ ತಂದರು. ಅದರ ಮುಖಂಡನಾಗಿ 
ಜುಲ್‌ಫಿಕಾರ್‌ಖಾನ್‌, ಭದ್ರಾಸನದ ಬಳಿ ಸಾರಿ, ಒಬ್ಬ ಆಳಿನ ಕೈಯಲ್ಲಿದ್ದ ಹರಿವಾಣದ 
ಮೇಲಿನ ಮುಸುಗನ್ನು ಸರಿಸಿ, ಅದರಲ್ಲಿದ್ದ ದೊಡ್ಡ ಮುತ್ತಿನಹಾರವನ್ನು ಕೈಯಲ್ಲಿ 
ಹಿಡಿದು, "ಇದು, ನಾವು ಬಿಜಾಪುರವನ್ನು ಸೋಲಿಸಿದಾಗ ದೊರೆತ ಆಭರಣ. ತಮಗಾಗಿ 
ದಿವಾನರು ಕಳಿಸಿದಾರೆ, ಸ್ವೀಕರಿಸಬೇಕು” ಎಂದ. 

ನಾಯಕರು, ಆಳು ತಮ್ಮ ಮುಂದೆ ಹಿಡಿದ ಹರಿವಾಣವನ್ನು ಮುಟ್ಟಿ 
ಸ್ಲೀಕಾರವನ್ನು ಸೂಚಿಸಿದ ಬಳಿಕ, ಅರಮನೆಯ ಆಳುಗಳು ಆ ಪರಿವಾಣವನ್ನು ಒಳಕ್ಕೆ 
ಒಯ್ದರು. ke 
ಅದರಂತೆಯೇ ಹತ್ತಾರು ಹರಿವಾಣಗಳಲ್ಲಿದ್ದ ವಸ್ತುಗಳನ್ನು , "ಆ "ದೇಶದಲ್ಲಿ 
ಗೆದ್ದುದು', "ಈ ಸೀಮೆಯನ್ನು ಸೋಲಿಸಿದಾಗ ದೊರೆತುದು', “ಅಂಥ ಊರಿನ 
ಮುತ್ತಿಗೆಯಲ್ಲಿ ಲಭ್ಯವಾದುದು', "ಇಂತ ದೊರೆಯನ್ನು ಸಮರ ಭೂಮಿಯಲ್ಲೇ ಕತ್ತರಿಸಿ 
ವಶಪಡಿಸಿಕೊಂಡುದು' ಎಂದು ವಿವರಿಸಿ, ಉಡುಗೊರೆಗಳನ್ನು ಒಪ್ಪಿಸಿ, ಕೊನೆಗೆ 
ಕೊನೆಯ ಹರಿವಾಣವನ್ನು ತೆರೆದ. 

ಅದರಲ್ಲಿದ್ದುದು ಆಭರಣವಲ್ಲ ರತ್ನಖಚಿತವಾದ ಒರೆಯಲ್ಲಿದ್ದ ಖಡ್ಗ 

ಆ ಖಡ್ಗವನ್ನು ಒರೆಯಿ೦ದ ಹೊರಗೆ ಎಳೆದು, ಅದರ ಬಹು ಹರಿತವಾದ ಅಂಚಿನ 
ಮೇಲೆ ಬೆರಳಾಡಿಸಿ, ಹರಿತವಾದ, ತೆಳುನೀಲಿಯ ಕಾಂತಿಯಿಂದ ಲಕಲಕಿಸುತ್ತಿದ್ದ 
ಖಡ್ಗವನ್ನು ನಾಯಕನಿಗೆ ತೋರಿಸಿ, “ಡಮಾಸ್ಕಸ್‌ನಲ್ಲಿ ತಯಾರಾದ, ವಿಶೇಷ ಶಕ್ತಿಯ 
ಉಕ್ಕಿನ ಖಡ್ಗ ಇದು. ಈ ಖಡ್ಗವನ್ನು ಷಹಾನ್‌ಷಹಾ ಅಲಂಗೀರ್‌ ಬಾದಷಹರು, ನಮ್ಮ 
ದಿವಾನರಿಗೆ, ಕರ್ನಾಟಕವನ್ನು ದಿಲ್ಲಿಯ ಆಳ್ವಿಕೆಗೆ ಒಳಪಡಿಸಿದಂದು, ಈ ಸೀಮೆಯ 


ಆ 

ದಿವಾನಗಿರಿಯೊಂದಿಗೆ ಅನುಗ್ರಹಿಸಿದುದು. ಇದು ತಮ್ಮ ಅನುಗ್ರಹದ ಕುರುಹಾಗಿ ರಾಜಾ 


ಸಾಹೇಬರಲ್ಲಿದ್ದು ನಮ್ಮ ಕಾರ್ಯಕ್ಕೆ ವಿನಿಯೋಗವಾಗಬೇಕು ಎ೦ಬುದು ದಿವಾನ್‌ 
ಸಾಹೇಬರ ಅಭಿಪ್ರಾಯ. ಒಪ್ಪಿಕೊಳ್ಳಿಸಬೇಕು'” ಎಂದು ಖಡ್ಗವನ್ನು ಎರಡು ಕೈಗಳಲ್ಲೂ 
ಹಿಡಿದು ಕೈಗಳನ್ನು ನಾಯಕರ ಮುಂದೆ ಚಾಚಿದ. 

ಜುಲ್‌ಫಿಕಾರ್‌ಖಾನ್‌ ಹೇಳಿದ ಮಾತನ್ನು ಕೇಳಿ, ನಾಯಕರ ಮುಖ ಗಾಳಿ ಬೀಸಿದ 


ಕೆಂಡದಂತೆ ಕೆಂಪೇರಿ, ಬಳಿಕ ಬಿರುಸಾಯಿತು. ಖಡ್ಗದ ಅಲಗಿನಪ್ಪೇ ತೀವ್ರವಾಗಿ 


ಹೊಳೆಯುತ್ತಿರುವ ಕಣ್ಣುಗಳಿ೦ದ ಜುಲ್‌ಫಿಕಾರ್‌ಖಾನನತ್ತ ನೋಡಿ, ಆ ಖಡ್ಗವನ್ನು ತನ್ನ 
ಕೈಗಳಿಂದಲೂ ಮುಟ್ಟದೆ, ಬಳಿಯಲ್ಲಿದ್ದ ಆಳಿಗೆ ಅದನ್ನು ತೆಗೆದುಕೊಳ್ಳುವಂತೆ ಸನ್ನೆ 
ಮಾಡಿದರು. ತನ್ನ ಕಡೆಗೆ ಕೈ ಚಾಚಿದ ಆಳಿನ ಮುಖವನ್ನು ಬಿರುಸಾಗಿ ನೋಡಿ 
ನಾಯಕರ ಮುಖವನ್ನೂ ನೋಡಿ, “ತಮ್ಮ ಚಿತ್ತ” ಎಂದಷ್ಟೇ ಹೇಳಿ, ಕೈಯಲ್ಲಿ ಹಿಡಿದ 
ಖಡ್ಗವನ್ನು ಆಳಿಗೆ ಒಪ್ಪಿಸಿದ ಜುಲ್‌ಫಿಕಾರ್‌ಖಾನ್‌. ಆತನ ಮುಖವೂ ಗಂಭೀರವಾಗಿತ್ತು. 

ಆ ಘಟನೆ ನಡೆದ ಬಳಿಕ ಗಾಳಿಯಾಡದ ಹಗಲಿನಂತೆ, ಸದ್ದಿಲ್ಲದೆ ಕಾವೇರಿದ 
ಸಭೆಯ ವಾತಾವರಣವನ್ನು ಮುರಿದು, ಜುಲ್‌ಫಿಕಾರ್‌ಖಾನ್‌ ತನ್ನ ಆಸನದಲ್ಲಿ 
ಕುಳಿತುಕೊಂಡು ಬಳಿಕ, ನಾಯಕರು, "ಅಂತೂ ನವಾಬ ಸಾಹೇಬರು ನಮ್ಮ 
ವಿಷಯದಲ್ಲಿ ವಿಶೇಷ ಆಸಕ್ತಿಯನ್ನು ವ್ಯಕ್ತಪಡಿಸುತ್ತಿರುವುದು ಸಂತೋಷದ ವಿಷಯ. 
ತಮ್ಮ ಸಂತೋಷವನ್ನು ನವಾಬ ಸಾಹೇಬರಿಗೆ ತಿಳಿಸಬೇಕು. ದುರ್ಗದಲ್ಲಿ, ತಮ್ಮ ವಸತಿ, 
ಊಟ ಉಪಚಾರದ ವ್ಯವಸ್ಥೆಯೆಲ್ಲವೂ ತೃಪ್ತಿಕರವಾಗಿತ್ತೇ?” ಎಂದು ಕೇಳಿದರು. 

“ಪ್ರಧಾನಿಗಳು ವಿಶ್ವಾಸದಿಂದ ಎಲ್ಲವೂ ಸಮರ್ಪಕವಾಗಿದೆ. ಯಾವುದೂ ಇದು 
ಬೇಕು ಎನ್ನದ ಹಾಗೆ ವ್ಯವಸ್ಥೆಯಾಗಿದೆ.” 

“ಸಂತೋಷ. ಸೀರ್ಯದಲ್ಲಿ ನವಾಬಸಾಹೇಬರು ಕುಶಲವೇ? ಆಡಳಿತದಲ್ಲೇನೂ 
ತೊಂದರೆಯಿಲ್ಲ ತಾನೆ?” 

ಖುದಾನ ಅನುಗ್ರಹದಿ೦ದ ನವಾಬಸಾಹೇಬರು ಕುಶಲವಾಗಿದಾರೆ. ಅವರ ತೋಳ 


"ಬಲದಿಂದ ಆಡಳಿತವೂ ಯಾರ ಅಡಚಣೆಯೂ ಇಲ್ಲದಂತೆ ನಡೆದಿದೆ.” 


“ಶತ್ರುಭೀತಿ ಏನೂ ಇಲ್ಲವಷ್ಟೇ?'' 

“ಸದ್ಯಕ್ಕೆ ಇಲ್ಲ ಹಾಗೆ ಬಂದರೂ ಅಡಗಿಸುವಷ್ಟು ಬಲ ದೆಹಲಿಯ 
ಸಿ೦ಹಾಸನಕ್ಕಿದೆ.'' 

“ಬಹಳ ಸಂತೋಷ. ಮಿತ್ರರಿಂದ ನಾವು ಕೇಳಬಯಸುವುದೇ ಅಷ್ಟು 
ಮತ್ತೇನಾದರೂ ವಿಶೇಷ ಉಂಟೇ?” ನಾಯಕರು ಬಿಗಿಯಾಗಿ ಕೇಳಿದರು. 

ಆ ಇಬ್ಬರ ಮಾತುಕತೆಯೂ ಸಂಭಾಷಣೆಯಂತಿರದೆ, ಕುಶಲ ಯೋಧರ ಖಡ್ಗ 
ಯುದ್ಧದ ವರಸೆಗಳಂತಿತ್ತು. 

ನಾಯಕರ ಪ್ರಶ್ನೆಯನ್ನು ಕೇಳಿ, ಜುಲ್‌ಫಿಕಾರ್‌ಖಾನ್‌ ಒಂದು ಗಳಿಗೆ ಸುಮ್ಮನಿದ್ದು, 
ಬಳಿಕ “ಹೆಚ್ಚಿನದೇನೂ ಇಲ್ಲ. ತಮಗೆ ಒಪ್ಪಿಸಬೇಕೆಂದು ದಿವಾನ್‌ಸಾಹೇಬರು ಪತ್ರ 
ವೊಂದನ್ನು ಕಳಿಸಿದಾರೆ” ಎಂದು ಹೇಳಿ, ತನ್ನ ಬಳಿ ಕುಳಿತ ಮತ್ತೊಬ್ಬರ ಬಳಿಯಿದ್ದ 
ಮೊಹರುಮಾಡಿದ ಕಿನಕಾಪಿನ ಥೈಲಿಯೊಂದನ್ನು ತೆಗೆದುಕೊಂಡು ನಾಯಕರ ಮುಂದೆ 
ಹಿಡಿದ. 


೧೪ ವಿಜಯೋತ್ಸವ 


ನಾಯಕರ ಕಣ್ಣ ಸೂಚನೆಯಂತೆ, ಪರುಶುರಾಮಪ್ಪನವರೇ ಆ ಥೈಲಿಯನ್ನು 
ಜುಲ್‌ಫಿಕಾರ್‌ಖಾನನಿಂದ ತೆಗೆದುಕೊಂಡು, ಥೈಲಿಯ ಮೊಹರನ್ನು ಒಡೆದು ಅದರಲ್ಲಿದ್ದ 
ಪತ್ರವನ್ನು ತೆಗೆದು ತಮ್ಮ ಹಿಂಭಾಗದಲ್ಲಿ ಕುಳಿತಿದ್ದ ಫಾರಸಿ ಮುಡಿಗೆ ಕೊಟ್ಟರು. 

ಭಾ: ನಾಯಕರಿಗೆ ನಮಸ್ಕರಿಸಿ, ಪರ್ಶಿಯನ್ನು ಭಾಷೆಯಲ್ಲಿದ್ದ ಪತ್ರವನ್ನು 
ಗಟ್ಟಿಯಾಗಿ ಓದಿದನು. ಆತನ ಬಳಿಯಲ್ಲಿ ಕುಳಿತ ಮತ್ತೊಬ್ಬ ಮುನ್‌ಷಿ.. ಆ ಪತ್ರದ 
ಕನ್ನಡ ಭಾಷಾಂತರವನ್ನು ಹೇಳಿದನು. ಆ ಪತ್ರದ ಸಾರಾಂಶವಿಷ್ಟು “ಚಿತ್ರದುರ್ಗ 
ಸಂಸ್ಥಾನದಿಂದ oo ಕಪ್ಪಕಾಣಿಕೆ ಬಹು ವರ್ಷಗಳಿಂದ ಬಾಕಿಯಾಗಿ ನಿಂತಿದೆ. 
ಇದರಿಂದ ಅಲಂಗೀರ್‌ ಬಾದಷಹನ ಮನಸ್ಸು ಪ್ರಕ್ಷುಬ್ಧವಾಗಿದೆ. ಆದಷ್ಟು ಬೇಗ 
ಕಪಕಾಣಿಕೆಯ ಬಾಕಿಯನ್ನು ತೀರಿಸಿ ಸೇನೆಗೆ ಕಲಿಸಬೇಕಾದ ಆಳು, ಕುದುರೆ, ಹುಲ್ಲು, 
ಹುರುಳಿ ಮೊದಲಾದ ಸಾಮಗಿಗಳನ್ನು ಕಳಿಸಿಕೊಟ್ಟು ಸ್ನೇಹವನ್ನು ಕಾಪಾಡಿಕೊಳ್ಳುವುದು, 
ಎಂದು ದೆಹಲಿ ದರಬಾರಿನಿಂದ ಆದ. ಆಜ್ಞೆಯನ್ನು ಈ “ಮೂಲಕ ತಿಳಿಯಪಡಿಸಲಾಗಿದೆ. 
ದರಬಾರಿನ ಹುಕುಮನ್ನು ಕೂಡಲೇ ಅಮಲಿಗೆ ತರತಕ್ಕದ್ದು ಬ 

ಆ ಪತ್ರದ Hse 2 ಮನವರಿಕೆಯಾಗಿ, ಜಿ ಕಣ್ಣುಗಳಲ್ಲಿ ದಳ್ಳುರಿ 
ಮೂಡಿತು. “ಇದು ತಮ್ಮ ಸ್ನೇಹಪತ್ರ...” ಎಂದರು ಎಳೆದ ಉಕ್ಕಿನ ತಂತಿಯಂತೆ 
ಬಿಗಿಯಾದ ಧ್ವನಿಯಲ್ಲಿ. 4 

“ರಾಜಾ ಸಾಹೇಬರು ಪತ್ರದ ಮಾತುಗಳನ್ನು ಗಮನಿಸದೆ, ಅದರ 
ಅಭಿಪ್ರಾಯವನ್ನು ಪರಾಂಬರಿಸಿರಬೇಕು.”' 

“ಮನವರಿಕೆಯಾಯಿತು” ಎಂದಷ್ಟೇ ಹೇಳಿದರು ನಾಯಕರು. 

“ಅದಕ್ಕೆ ಪ್ರತ್ಯುತ್ತರ ಕೊಡುವುದಾದರೆ ತೆಗೆದುಕೊ೦ಡು ಬರಲು ದಿವಾನ್‌ಸಾಹೇಬರ 
ಅಪ್ಪಣೆಯಾಗಿತ್ತು.'' 

“ಪ್ರತ್ಯುತ್ತರ. ಕಳಿಸಿಕೊಡಲಾಗುತ್ತೆ. ಪ್ರಧಾನಿಗಳೇ ವಕೀಲರು ದುರ್ಗದಲ್ಲಿರುವಷ್ಟು 
ದಿನವೂ ವ ಕೊರತೆಯೂ ಆಗದಂತೆ ನೋಡಿಕೊಳ್ಳಬೇಕು” ಎಂದಷ್ಟೇ ಹೇಳಿ ಸಭೆ 
ಮುಗಿಯಿತು, ಎನ್ನುವ ಸೂಚನೆ ಮಾಡಿ, ಮೇಲೆದ್ದರು ನಾಯಕರು. 

ನೆರೆದವರೆಲ್ಲರೂ ತಲೆಬಾಗಿಸಿ ವಂದಿಸಿ ನಿಲ್ಲಲು, ವಂದಿಮಾಗಧರು ಪರಾಕು 
ಹೇಳುತ್ತಿರಲು, ಬೆಳ್ಳಿಕಟ್ಟಿಗೆಯ ಹರಿಕಾರರು ದಾರಿ ತೋರಿಸಲು ನಾಯಕರು. ಅರಮನೆಗೆ 
ನಡೆದರು. 

ಸಭೆ ಇದಕ್ತಿದ್ದ ಹಾಗೇ ಬರಖಾಸ್ಟ್‌ ಆದುದನ್ನು ಕಂಡು, ಜುಲ್‌ಫಿಕಾರ್‌ ಖಾನನಿಗೆ 


ಐಶ'ದ 


ತಾನು ಬಂದ ಕೆಲಸ ವಿಫಲವಾಯಿತೆ೦ದೇ WR 


೪ 


ನಡೆವ ನೆಲ ನಡುಗುವಂತೆ, ರಪ ರಪ ಕಾಲು ಹಾಕುತ್ತ, ನಡೆಯುತ್ತಿರುವ 
ಬೆಂಕಿಯಂತೆ, ಅ೦ತಃಪುರವನ್ನು ಪ್ರವೇಶಿಸಿದ ಭರಮಣ್ಣನಾಯಕನ ಮುಖವನ್ನು 
ನೋಡುತ್ತಿದ್ದ ಹಾಗೇ, ಅಂತಃಪುರದಲ್ಲಿ ತನ್ನ ಆರು ವರ್ಷದ ಮಗ ಮದಕರಿಯೊಂದಿಗೆ 
ಚಿನ್ನಾಟವಾಡುತ್ತಾ ಕುಳಿತಿದ್ದ ಹಿರಿಯ ಪಟ್ಟದ ರಾಣಿ ಸಿದ್ದವ್ವನಾಗತಿಗೆ, "ಇಂದಿನ 
ಓಲಗದಲ್ಲೇ ನೋ ಅಚಾತುರ್ಯವಾಗಿರಬೇಕೆಂದು' ತೋರಿತು. 


ಬೇಡದ ಯುದ್ಧ ೧೫ 


ತಂದೆಯ ಮುಖವನ್ನು ಕಾಣುತ್ತಿದ್ದ ಹಾಗೇ, ಎಂದಿನಂತೆ ಶಿಶು ಸಹಜವಾದ 

ಉತ್ಸಾಹದಿಂದ “ಅಪ್ಪಾಜೀ” ಎಂದು ಕೂಗುತ್ತ ತಂದೆಯತ್ತ ನುಗ್ಗಿದ ಮಗನನ್ನು "ಛೀ, 
ಹಾಗೆ ಮೇಲೆ ಬಿದ್ದು ನುಗ್ಗಬಾರದು ಮದಕರಿ” ಎಂದು ತಡೆದು, ತನ್ನ ಬಳಿ ಎಳೆದು 
ನಿಲ್ಲಿಸಿಕೊಂಡು, “ಇದೇನು ಈ ದಿನ ಸಭೆ ಇಷ್ಟು ಬೇಗೆ ಬರಖಾಸ್ತಾಯಿತೇ?'' ಎಂದು 
ಕೇಳಿದಳು ಸಿದ್ದವ್ಹನಾಗತಿ. 

“ಹೂ” ಎಂದು ಆಕೆಯ ಪ್ರಶ್ನೆಗೆ ಉತ್ತರ ಕೊಟ್ಟರೂ ಭರಮಣ್ಣ ನಾಯಕನ ಕಣ್ಣು, 
ತಾಯಿಯ ಮಾತಿಗೆ ಕಟ್ಟುಬಿದ್ದು, ತಂದೆಯತ್ತ ಹೋಗಬೇಕೆಂಬ ಬಯಕೆಯನ್ನು 
ತುಳಿದು, ತಾಯ ಬಳಿ ನಿಂತ ಮದಕರಿಯನ್ನೇ ನೋಡುತ್ತಿತ್ತು. 

ಏಕೋ ಆ ದಿನ ತನ್ನ ಮಡದಿ, ಮಗನ ಮೇಲೆ ಹಾಕಿದ ಅಂಕುಶ, ಕಡಿವಾಣ 
ಗಳನ್ನು ಕ೦ಡು, ಆತನ ಮನಸ್ಸಿನ ಬೇಸರವಾಯಿತು. 
| "ಮುಂದೆ ಎಲ್ಲದ್ದಕ್ಕೂ ಹಿಂದೆಮುಂದೆ ನೋಡುವ ದುರವಸ್ಥೆ ಇದ್ದೇ ಇದೆ. 
: ಈಗಲಾದರೂ ಹೇಗೆ ಬೇಕೋ ಹಾಗೆ ಆಡಿಕೊಂಡಿರಲಿ ಬಿಡು” ಎಂದು ಮಡದಿಗೆ ಹೇಳಿ, 
“ಇಲ್ಲಿ ಬಾ” ಎಂದು ಮಗನನ್ನು ತನ್ನ ಬಳಿ ಕರೆದ. 

ತಂದೆಯೇ ಕರೆದರೂ, ತಾಯಿಯ ಮಾತನ್ನು ಮೀರಿ ತಂದೆಯ ಬಳಿ ಹೋಗಲು 
ಮದಕರಿಗೆ ಧೈರ್ಯವಾಗಲಿಲ್ಲ. ಸುಮ್ಮನೆ ಒಮ್ಮೆ ತಾಯಿಯನ್ನೂ, ಒಮ್ಮೆ ತಂದೆಯನ್ನೂ 
ನೋಡುತ್ತಾ ನಿಂತುಕೊಂಡ. 

“ಇರಲಿ ಹೋಗು, ಅವರು ಕರೆದಾಗ ಹೋಗದೆ ಇರಬಾರದು” ಎಂದು 
ಸಿದ್ದವ್ವನಾಗತಿಯೇ ಹೇಳಿದ ಬಳಿಕ ಮದಕರಿ, ತಂದೆಯ ಬಳಿಗೆ ಹೋದ. 

ಹತ್ತಿರ ಬಂದ ಮಗನ ನೆತ್ತಿಯನ್ನೊಮ್ಮೆ ನೇವರಿಸಿ “ಚಿಕ್ಕಂದಿನಲ್ಲೇ ಹುಡುಗರಿಗೆ 
ಇಷ್ಟೊಂದು ಭಯ ಕಲಿಸಬಾರದು ಚಿನ್ನ...” ಎಂದ ತನ್ನ ಮಡದಿಗೆ. 

“ಭಯ ಕಲಿಸಬಾರದು: ಅಂದರೆ ಅಂಕೆ ಶಂಕೆಯಿಲ್ಲದ. ಕಾಡು ಕುದುರೆಯ ಹಾಗೆ 
ಬೆಳೆಸಲು ಬಿಡಬೇಕೋ.” 

“ಅದು ನನ್ನ ಮಾತಿನ ಅಭಿಪ್ರಾಯವಲ್ಲ.” 

“ಮತ್ತೆ?” 

“ಎಳೆಯ ಬಾಳು ವ್ಯವಸ್ಥಿತವಾಗಿ ಬೆಳೆಯುವುದಕ್ಕೆ ಶಿಸ್ತು ಎಷ್ಟು ಅಗತ್ಯವೋ, 
ಮುಂದೆ ಬಾಳಿನ ಹೋರಾಟಗಳನ್ನು ಎದುರಿಸಬೇಕಾದರೆ, ಚಿಕ್ಕಂದಿನಿ೦ದಲೇ 
ನಿರ್ಭಯವೂ ಅಭ್ಯಾಸವಾಗಿರಬೇಕು. ಅರಸು ಕುಮಾರನಿಗಂತೂ ಇದು ಅತ್ಯಗತ್ಯ. 
ನಾಳೆ ಸಿಂಹಾಸನಾರೋಹಣ ಮಾಡಿದಾಗ. ಸಮರಾಂಗಣದಲ್ಲಿ ಮೃತ್ಯುವಿನೊಂದಿಗೆ 
ದಿನದಿನವೂ ಸೆಣಸಬೇಕಾದವನು, ಇಂದು ತಂದೆತಾಯಿಗಳನ್ನು ಕಂಡರೇ, ಹುಲಿ ಕರಡಿ 
ಗಳನ್ನು ಕಂಡಷ್ಟು ಬೆದರಿದರೆ, ಅದು ಸಾಧ್ಯವಾಗುತ್ತದೆಯೇ? ಶಿಸ್ತೆಂದರೆ ಭಯೋತ್ಪಾದನೆ 
ಯಲ್ಲ ಚಿನ್ನಾ; ಅದೊಂದು ಬಗೆಯ ದೇಹದ ಕ್ರಮ; ಮೊಗ್ಗನ್ನು ಮುಗುಳಾಗಿ 
ಮಾಡುವ ರಸವಿದ್ಯೆ. ಆ ಕಲಾವಂತಿಕೆ ತಾಯಿಗೆ ತಿಳಿದಿರದಿದ್ದರೆ ಮುಂದೆ ಮಕ್ಕಳ ಬಾಳು 
ಬಹು ದುರ್ಭರವಾಗುತ್ತದೆ. ಇಂದು ತಂದೆ ತಾಯಿಗೆ ಹೆದರಿದ ಮಕ್ಕಳು ನಾಳೆ 
ನೆರಳಿಗೂ ಹೆದರುವ ಅಂಜುಬುರುಕರಾಗುತ್ತಾರೆ. ಅರಸು ಮಕ್ಕಳು ಹಾಗಾದರೆ, ಇನ್ನು 
ಅದಕ್ಕಿಂತ ಹೆಚ್ಚಿನ ದುರಂತವೇ ಇಲ್ಲ.” 


೧೬ ವಿಜಯೋತ್ಸವ 


ಭರಮಣ್ಣನಾಯಕ ತನ್ನ ಮಾತಿಗೆ ಕೊಟ್ಟ ಬಹು ದೀರ್ಫ ವಿವರಣೆ, 
ಸಿದ್ದವ್ಹನಾಗತಿಗೆ ಅರ್ಥವಾದರೂ, ಎ೦ದೂ ಇಲ್ಲದ ವಿವರಣೆಯೇಕೆ ಎಂಬುದು ಮಾತ್ರ 
ಅರ್ಥವಾಗಲಿಲ್ಲ. ಅದರಿಂದಾಗಿ 'ಏಕೆ?' 'ಏನು?' ಎಂದು ಕೇಳಬೇಕೆನಿಸಿದರೂ, ಆ 
ಮಾತನಾಡಿದ ನಾಯಕನ ಮುಖಭಾಗವನ್ನು ಕಂಡು, ಮುಂದೆ ಪ್ರಶ್ನಿಸಲು 
ಮನಸ್ಸಾಗದೆ, “ಹೋಗಲಿ ಬಿಡಿ. ಏನೂ ತಿಳಿಯದ ಅಜ್ಜಿ ನಾನು. ನನಗೆ ಅಷ್ಟೆಲ್ಲಾ 
ತಿಳಿಯುವುದಿಲ್ಲ!” ಎಂದಳು. 

“ತಿಳಿಯುವುದಿಲ್ಲ ಎಂದರೆ ಆಗುವುದಿಲ್ಲ ಚಿನ್ನಾ ತಾಯಿ, ಅದರಲ್ಲೂ 
ಅರಸುಗುವರನ ತಾಯಿ ಎಲ್ಲವನ್ನೂ ತಿಳಿದಿರಬೇಕು...” ಎಂದು, ತನ್ನ ಬಳಿ ನಿಂತ 
ಮಗನ ಮೃದವಾದ ತೋಳನ್ನು ಹಿಸುಕಿ “ನೋಡಿ - ಇಲ್ಲಿ ನೋಡು ನೋಡು ಚಿನ್ನ” 
ಎಂದ ಕೊಂಚ ಬಿರುಸಾಗಿ. 

ಆ ಮಾತು ಕೇಳುತ್ತಿದ್ದ ಹಾಗೇ ಸಿದ್ದವ್ವನಾಗತಿಗೆ ತನ್ನಿಂದೇನೋ ತಪ್ಪಾಗಿರಬೇಕು 
ಎನಿಸಿ ಭಯವಾಯಿತು. ಆ ಭೀತಿಯಲ್ಲೇ “ಏನು?” ಎಂದು ಕೇಳಿದಳು. 

“ಮಕ್ಕಳಿಗೆ ಭಯ ಕಲಿಸಬಾರದೆಂದು ತಿಳಿಯದು. ಹೋಗಲಿ ಗಂಡು ಮಗುವನ್ನು 
ಅಂತಃಪುರದಲ್ಲಿ ಮುಚ್ಚೆಟೆಯಾಗಿ, ಹುಡುಗಿಯ ಹಾಗೆ ಬೆಳೆಸದೆ, ವ್ಯಾಯಾಮಕ್ಕೆ 
ಕಳಿಸಬೇಕು ಎಂಬುದಾದರೂ ತಿಳಿಯಲಿಲ್ಲವೇ?” 

ಇದ್ದಕ್ಕಿದ್ದ ಹಾಗೇ ತನ್ನ ಪತಿ ಆಡಿದ ಅನಿರೀಕ್ಷಿತವಾದ ಮಾತುಗಳನ್ನು ಕೇಳಿ 
ಸಿದ್ದವ್ವನಾಗತಿ ಮೆಟ್ಟಿಬಿದ್ದಳು. “ಏನು ಆರು ವರ್ಷದ ಹಸುಳೆಯನ್ನು ಗರಡಿಗೆ 
ಕಳಿಸಬೇಕೋ?”” 

“ಮತ್ತೆ, ಅಭಿಮನ್ಯು ಚಕ್ರವ್ಯೂಹವನ್ನು ಭೇದಿಸಿದಾಗ, ಆತ ನನ್ನ ವಯಸಿನ 
ಮುದುಕನಾಗಿದ್ದನೇ? ಈಗಿನಿಂದಲೇ ಅಭ್ಯಾಸವಾಗದಿದ್ದರೆ; ಈ ಹತ್ತಿ ಉಂಡೆಯಂಥ 
ತೋಳುಗಳಿಗೆ ಕತ್ತಿ ಹಿಡಿಯುವ ಶಕ್ತಿ ಬರುವುದು ಯಾವಾಗ? ಈ ಅಕ್ಕರೆಯ ಅರುಳು 
ಮರುಳು ಅರಸಿತಿಯಲ್ಲಿ  ಶೋಭಿಸುವುದಿಲ್ಲ ಚಿನ್ನಾ ನಾಳಿನಿಂದ ಮದಕರಿ 
ವ್ಯಾಯಾಮಕ್ಕೆ ಹೋಗಲೇಬೇಕು.” ಅದು ತನ್ನ ಕಟ್ಟಪ್ಪಣೆ ಎಂಬಷ್ಟು ನಿಷ್ಠುರವಾಗಿ 
ಹೇಳಿದ ಭರಮಣ್ಣ ನಾಯಕ. | 

ನಾಯಕನ ಮಾತಿನಲ್ಲಿದ್ದ ಅನಿರೀಕ್ಷಿತ, ಅಕಾರಣ ನಿಷ್ಠುರತೆ, ನಾಗತಿಯ 
ಮನವನ್ನು ಮುಳ್ಳಿನಂತೆ ಇರಿದು ಆಕೆಯ ಕಣ್ಣಿನಲ್ಲಿ ನೀರು ಕಾಣಿಸಿಕೊಂಡಿತು. 

“ಆಯಿತು ಬಿಡಿ, ಮದಕರಿಯನ್ನೇ ಏನು, ನಾಳೆಯಿಂದ ತೊಟ್ಟಿಲಲ್ಲಿ ಇರುವ 
ಜಂಪಣ್ಣನನ್ನೂ ಗರಡಿಗೆ ಕಳಿಸುತ್ತೇನೆ. ಮಕ್ಕಳಿಗೆ ಅಕ್ಕರೆಯ ಮಾತು ಬರುವ ಮೊದಲೇ 
ಕೊಲ್ಲುವ ಮಾತು ಅಭ್ಯಾಸವಾಗಬೇಕೆಂದು ನಿಮ್ಮ ಅಪೇಕ್ಷೆ ಇದ್ದರೆ ಹಾಗೇ ಆಗಲಿ” 
ಎಂದಳು ಕೊಂಚ ಅಸಮಾಧಾನ, ಬೇಸರ ಬೆರೆತ ಧ್ವನಿಯಲ್ಲಿ. 

ಆ ಮಾತು ಕೇಳಿ ತನ್ನ ಮಾತಿನಿಂದ ನಾಗತಿಗೆ ನೋವಾಯಿತೆಂಬುದು 
ನಾಯಕನಿಗೂ ಅರಿವಾಯಿತು. ಆ ಅರಿವಿನಿಂದ ತಾನು ಅಷ್ಟು ಕಠೋರವಾಗಿ 
ಮಾತನಾಡಬಾರದಾಗಿತ್ತು ಎನಿಸಿದರೂ, ಅಪ್ರಿಯ ಸತ್ಯವನ್ನು ಆಡಲೇಬೇಕಾಗಿ ಬಂದ 
ಅಸಹಾಯಕತೆಯ ದ್ವನಿಯಲ್ಲಿ ಹೇಳಿದ: "ನನ್ನ ಮಾತು ಕೇಳಿ ನಿನಗೆ ಬೇಸರವಾಗಿದೆ 
ಚಿನ್ನಾ, ಅದನ್ನು ನಾನು ಬಲ್ಲ, ನೀನು ನನಗೆ ಕೊಟ್ಟ ಉತ್ತರ ಆ ಬೇಸರದ ಮಾತೇ. 
ಆದರೂ ಅದು ಸತ್ಯ.” 


+ 
ತತ 


ಬೇಡದ ಯುದ್ಧ ೧೭ 


“ಅಂದರೆ ಯಾವ ಮಾತು?” ನಾಯಕನ ಮಾತಿನ ಅರ್ಥವನ್ನೇ ತಿಳಿಯದ 
ಕೇಳಿದಳು ನಾಗತಿ. 

“ಹಸುಮಕ್ಕಳಿಗೂ ಕತ್ತಿವರಸೆ ಕಲಿಸಬೇಕೆ ಎಂದೆಯಲ್ಲ, ಅದು ನಿಜ. ಕಾಲ 
ಪರಿಸ್ಥಿತಿಯೇ ಹಾಗಿದೆ." 

“ಅಂದರೆ...” 

“ತಾಯಿಹಾಲು ಕುಡಿಯುವುದನ್ನು ಕಲಿಯುವ ಮೊದಲೇ, ಮಕ್ಕಳು 
ರಣರಕ್ತವನ್ನು ಹೀರುವುದನ್ನು ಕಲಿಯಬೇಕಾಗಿ ಬಂದಿದೆ.” 

ನಕ್ಷ” 

“ನಾನಾಗಲೇ ಹೇಳಲಿಲ್ಲವೇ ಕಾಲಪರಿಸ್ಥಿತಿಯೇ ಹಾಗಿದೆ.” 

“ನನಗೇಕೋ ಈ ದಿನ ನಿಮ್ಮ ಮಾತೇ ಅರ್ಥವಾಗುತ್ತಿಲ್ಲ ಮಕ್ಕಳು 
ರಕ್ಕಸರಾಗುವಂಥ ಸ್ಥಿತಿ ಈಗೇನು ಬಂದಿದೆ?” 

“ಬಂದಿದೆ... ಚಿನ್ನಾ... ಬಂದಿದೆ” - ನಾಗತಿಯ ಮಾತು ಕೇಳಿ ಹೃದಯದೊಳಗಿದ್ದ 
ಹಾಲಾಹಲವೆಲ್ಲವೂ ಮರುಕಳಿಸಿ ಹೇಳಿದ ಭರಮಣ್ಣನಾಯಕ “ಹಸುಗೂಸುಗಳು 
ಹಾಲುಣಿಗಳಾದೆ, ನೆತ್ತರುಣಿಗಳಾಗುವಂಥ ಹೊತ್ತೇ ಈಗ ಬಂದಿದೆ.” 

“ಏಕೆ?” 

“ಎಲ್ಲಿಯವರೆಗೆ ಈ ಜಗತ್ತಿನಲ್ಲಿ ಪರಸ್ಪರ ಸ್ನೇಹ, ಗೌರವ, ಭ್ರಾತೃ ಭಾವಗಳೊಂದಿಗೆ 
ಬದುಕುವುದಕ್ಕೆ ಅವಕಾಶವಿಲ್ಲವೋ, ಎಲ್ಲಿಯವರೆಗೆ ಪರಧನಾಕಾಂಕ್ಷೆ, ಪರಸ್ವಾತಂತ್ರ್ಯಾಪ 
ಹರಣ ತೃಷೆ ಪರರಾಜ್ಯಾಭಿಲಾಷೆಗಳ ಕಾಳ ಸರ್ಪಗಳು ಉಸಿರಾಡಿಸುತ್ತಿರುತ್ತವೆಯೋ 
ಅಲ್ಲಿಯವರೆಗೂ, ಅಂಥ ಜಗತ್ತಿನಲ್ಲಿ, ತನ್ನದನ್ನು ತಾನು ಉಳಿಸಿಕೊಂಡು ತನ್ನ ಗೌರವ 
ವನ್ನು ರಕ್ಷಿಸಿಕೊಂಡು ಬದುಕಬೇಕೆನ್ನುವ ಮನುಷ್ಯ ಕತ್ತಿಯನ್ನು ಹಿಡಿದೇ ಬದುಕಬೇಕು. 
ಬಲಿತ ದೇಹದ ಹಿರಿಯನಿರಲಿ ಹಸುಮಕ್ಕಳೂ ಈ ರಣಕಂಕಣವನ್ನು ಧರಿಸಿಯೇ 
ಬಾಳಬೇಕು. ಅದು ಇಂದಿನ ಜಗತ್ತಿನ ಯಾರಿಂದಲೂ ತಪ್ಪಿಸಲಾಗದ ವಿಚಿತ್ರ, ಪೈಶಾಚಿಕ 
ಜೀವನ ಧರ್ಮ.” ಸಮಗ್ರ ಜಗತ್ತಿನ ವಿರುದ್ದವೇ ಭಯಂಕರ ತಾತ್ಪಾರ ತುಂಬಿದ 
ಧ್ವನಿಯಲ್ಲಿ ಹೇಳಿದ ಭರಮಣ್ಣನಾಯಕ. 

ಆತನ ಮಾತುಗಳನ್ನು ಕೇಳಿ ನಾಗತಿಗೆ, ನಾಯನಕ ಹೃದಯದಲ್ಲಿ ಹೊಗೆ 
ಯಾಡುತ್ತಿದ್ದ ಭಯಂಕರ ಯಾತನೆಯ ಅರಿವು ದೂರದ ಬೆಂಕಿಯ ರುಳದಂತ 
ಸೋಕಿ, ತಮ್ಮಿಬ್ಬರ ಅರ್ಥವಾಗದ ಮಾತುಗಳನ್ನು, ಬೆಕ್ಕಸ ಬೆರಗಾಗಿ ಆಲಿಸುತ್ತ ನಿಂತಿದ್ದ 


ಮಗನಿಗೆ, “ನೀನು ಹೊರಗೆ ಆಟ ಆಡಿಕೋ ಪುಟ್ಟದೊರೆ. ಆಮೇಲೆ ಅವ್ವೆಯ ಕೈಲಿ 


ಹೇಳಿಕಳಿಸುತ್ತೇನೆ ಬರುವೆಯಂತೆ” ಎಂದು ಹೇಳಿ, ಮದಕರಿ ಅಲ್ಲಿಂದ ಹೊರಗೆ 
ಹೋಗುವವರೆಗೂ ಸುಮ್ಮನಿದ್ದು ಬಳಿಕ, ಏನೋ ಅಸಹನೆಯಲ್ಲಿ ಅತ್ತಿಂದಿತ್ತ ಶಥಪಥ 
ಹಾಕುತ್ತಿದ್ದ ಪತಿಯ ಬಳಿಸಾರಿ, ಆತನ ಹೆಗಲ ಮೇಲೆ ಮೃದುವಾಗಿ ತನ್ನ ತೋಳು ಹಾಕಿ, 
ಬಲವಂತವಾಗಿ ಆಸನದ ಮೇಲೆ ಕೂಡಿಸಿ, ನಯವಾದ ಧ್ವನಿಯಲ್ಲಿ ಕೇಳಿದಳು "ಈ 
ದಿನ ಓಲಗದಲ್ಲಿ ಏನಾಯಿತು?” 

ಆಕೆಯ ಪ್ರಶ್ನೆಗೆ ನಾಯಕ, ಒಂದು ಫಳಿಗೆ ಏನೂ ಉತ್ತರ ಕೊಡಲಿಲ್ಲ. ಆಸನದ 
ಮೆತ್ತೆ ಹಾಕಿದ ತೋಳಿನ ಮೇಲೆ, ತನ್ನ ಮೈಯನ್ನು ಒರಗಿಸಿ ಕುಳಿತಿದ್ದು, ಬಳಿಕ 
ಜಡವಾದ ಧ್ವನಿಯಲ್ಲಿ ಹೇಳಿದ: “ಅಣಜಿಯ ಯುದ್ಧದ ಬಳಿಕ ನಾನು ಯಾವುದು 


೧೮ ವಿಜಯೋತ್ಸವ 


ಆಗಬಾರದು ಎಂದು ಚೌ ಅದೀಗ ನನ್ನ ಮನೆಬಾಗಿಲಿಗೇ ಹುಡುಕಿ 
ಕೊಂಡು ಬಂದಿದೆ ಚಿನ್ನಾ. 

“ಹಾಗಂದರೆ... ಎ೫ ನಿಮ್ಮನ್ನು ಹುಡುಕಿಕೊಂಡು ಬಂದಿದೆ?” 

ಜು ಆ ಮಾತಿನಷ್ಟೇ' SE ಧ್ವನಿಯಲ್ಲಿ ಉತ್ತರ ಕೊಟ್ಟ ನಾಯಕ. 

“ಲ್ಹ |” ನಾಯಕನ ಮಾತು ಕೇಳಿ ಚಕಿತಳಾಗಿ ಹೇಳಿದಳು ನಾಗತಿ — ಯುದ್ಧ — 
ಮತ್ತೀಗ ಯಾರ ಮೇಲೆ?” 

“ಸೀರ್ಯದ ಫೌಜುದಾರ್‌ - ದಿವಾನನಿಂದ ನಮಗೆ ಸಮರದ ಆಹ್ವಾನ ಪತ್ರ 
ಬಂದಿದೆ.” 

“ಅವರು ನಮ್ಮ ಮೇಲೆ ಯುದ್ಧ ಮಾಡುತ್ತಾರಂತೆಯೇ?” 

“ಹೂ. ನಾವು ಅವರ ಸಾಮಂತ ಪದವಿ ಸ್ವೀಕಾರ ಮಾಡಬೇಕಂತೆ...” 

“ನಾವೇಕೆ ಅವರ ಸಾಮಂತ ಪದವಿ ಸ್ವೀಕಾರ ಮಾಡಬೇಕಂತೆ...) 

“ಅವರ : ದೊಡ್ಡಸ್ತಿಕೆಯ ದುರಭಿಮಾನಕ್ಕೆ ಪಟ್ಟ ಕಟ್ಟುವುದಕ್ಕಾಗಿ ಆ ಕೆಲಸ 
ಮಾಡಬೇಕು, ಇಲ್ಲವೇ ಅವರ ದಾಳಿಯನ್ನು “ ಎದುರಿಸಬೇಕು. ಆ ಮಾತು 
ಹೇಳುವುದಕ್ಕೇ ಸೀರ್ಯದ ಫೌಜುದಾರ್‌ - ದಿವಾನ್‌ ತನ್ನ ವಕೀಲನನ್ನು ಕಳಿಸಿದ್ದಾನೆ.” 

“ಈ ದಿನ ಸಭೆಯಲ್ಲಿ ಆ ವಕೀಲ ನೀವು ಸಾಮಂತರಾಗಬೇಕು ಎಂದು 
ಹೇಳಿದನೇ?” 

“ಅದಕ್ಕಿಂತಲೂ ಹೊಲಸು. ಮಾತಾಡಿದ.” 

“ಮತ್ತೇನಂತೆ?” 

“ನಾವು ಮೊಗಲರ ಊಳಿಗದ ಆಳುಗಳಂತೆ, ಅವರ ಸೇನೆಯ ಕುದುರೆಗಳಿಗೆ 
ಹುಲ್ಲು ಹುರುಳಿ ಸರಬರಾಯಿ ಮಾಡಬೇಕಂತೆ.” 

“ಹಾಗಂದನೇ?” 

“ಹ್ಞೂಂ.” 

“ಅವನು ಹಾಗೆನ್ನುತ್ತಿದ್ದ ಹಾಗೇ ಸಭೆಯಲ್ಲಿದ್ದವರಾರೂ, ಅವನ ಹಲ್ಲು 
ಸಡಿಲವಾಗುವಂತೆ ಕೆನ್ನೆಗೆ ಹೊಡೆಯಲಿಲ್ಲವೇ?” 


“ಕುನ್ನಿ ಯಾರ ಮುಂದೆ ಈ ಮಾತು ಆಡುತ್ತೀಯ?'”' ಎಂದು 
ಭರಮಣ್ಣನಾಯಕ ಹೇಳಿದುದನ್ನು ಕೇಳಿ ತಟಕ್ಕನೆ ಕ್ರೋಧೋದಿಕ್ತಳಾಗಿ ಕೇಳಿದಳು 
ಸಿದ್ದವ್ವನಾಗತಿ 

“ಊಹ್ನು ಸ ಸ 


“ಹಾಗಾದರೆ ನಮ್ಮವರು ಗಂಡಸರೆನಿಸಿಕೊಂಡು ಸಭೆಯಲ್ಲಿದ್ದುದು ವ್ಯರ್ಥ: 
ವಾಯಿತು.” 

“ನಿನಗೆ ಹಾಗನ್ನಿಸುತ್ತದೆಯಲ್ಲವೇ ಚಿನ್ನಾ?” 

“ಅದಲ್ಲದೆ ಬೇರೇನು ಅನ್ನಿಸಬೇಕು?” 

“ನಿಜ -. ನನಗೂ ಹಾಗನಿಸಿತು. ಆದರೆ ಹೃದಯ ಹೇಳಿದ ಮಾತನ್ನು ಕೈಯಲ್ಲಿ 
ನಡೆಸಲಾಗಲಿಲ್ಲ” ನಿಟ್ಟುಸಿರಿಟ್ಟು ಹೇಳಿದ ನಾಯಕ. ` 

“ಏಕೆ? ನಿಮಗೂ ಅನಿಸಿದ್ದನ್ನು ಮಾಡಲು ಅಡ್ಡಿಯೇ9?” ಚಕಿತಳಾಗಿ ಕೇಳಿದಳು 
ನಾಗತಿ. 


ಬೇಡದ ಯುದ್ಧ ೧೯ 


“ಎಲ್ಲರಿಗಿಂತಲೂ ಹೆಚ್ಚಿನ ಅಡ್ಡಿ ಆತಂಕವಿರುವುದೇ ನಮಗೆ. ತನ್ನ ಸ್ವಾಭಿಮಾನ 
ಕ್ಯಾದ ಅಗೌರವಕ್ಕಾಗಿ, ಶೀಘ್ರ ಪ್ರತೀಕಾರ ಕಾರ್ಯಕ್ರಮ ಕೈಗೊಳ್ಳಲು ನಮ್ಮ ಆಳುಗಳಿಗಿರು 
ವಷ್ಟು ಸ್ವಾತಂತ್ರ್ಯವೂ ನಮಗಿಲ್ಲ. ದೇಶದ ಚಿಂತೆ, ರಾಜನೀತಿ, ರಾಜಧರ್ಮಗಳ 
ಶೃಂಖಲೆಯಿಂದ ಬಂಧಿತನಾದ ನಾನು, ಹೆಜ್ಜೆ ಹೆಜ್ಜೆಗೂ ಹಿಂದೆ ಮುಂದೆ ನೋಡಬೇಕು; 
ಮಾತುಮಾತನ್ನೂ ಚಿನಿವಾರನ ಹಾಗೆ ತೂಗಿ ತೂಗಿ ನೋಡಬೇಕು. ಅರಸುತನದ ಈ 
ಪ್ರಾರಬ್ಬಕ್ಕೆ ಕಟ್ಟುಬಿದ್ದು ಈ ದಿನ ನನಗೆ, ಚಿತ್ರದುರ್ಗದ ಪವಿತ್ರ ಸಿಂಹಾಸನಕ್ಕೆ ಆದ 
ಅಪಮಾನವನ್ನು ಸಹಿಸಿಕೊಂಡು ಆ ಸಭೆಯಲ್ಲಿರಲಾರದೆ, ಇದ್ದಕ್ಕಿದ್ದ ಹಾಗೆ ಸಭೆ 
ಮುಗಿಸಿ ಬಂದೆ. ಮನಸಿನ ಮಾತನ್ನು ಹೊರಗೆ ಆಡಲಾಗದಿದ್ದ ಬೇಗೆ ಹೃದಯದಲ್ಲಿ 
ದಹಿಸುತ್ತಿದ್ದುದರಿಂದಲೇ, ನೀನು ನನ್ನ ಸಣ್ಣ ಮಾತಿಗೆ ಮದಕರಿಯನ್ನು ದಂಡಿಸಿದಾಗ 
ನನಗೆ ಬೇಸರವಾಯಿತು.” 

“ಅದಿರಲಿ ಬಿಡಿ. ಕಡೆಗೆ ಈಗ ಸೀರ್ಯದ ವಕೀಲನಿಗೆ ಏನು ಹೇಳಿ 
ಕಳಿಸಿದಹಾಗಾಯಿತು?”' 

“ಸಧ್ಯಕ್ಕೆ ಯಾವ ಉತ್ತರವನ್ನೂ ಕೊಟ್ಟಿಲ್ಲ. ಇಲ್ಲಿಯ ಆಪ್ತರೊಂದಿಗೆ ಹಿರಿಯ 
ರೊಂದಿಗೆ ಯೋಚಿಸಿ, ಉತ್ತರ ಹೇಳಿಕಳುಹಿಸಬೇಕು.” 

“ನಿಮ್ಮ ಮನಸ್ಸಿನಲ್ಲೇನಿದೆ?” 

“ಏನಿರಬಹುದೆಂದು ಯೋಚಿಸುತ್ತೀಯಾ ಚಿನ್ನಾ?” 

“ನಿಮ್ಮ ಮನಸ್ಸಿನಲ್ಲಿ ಏನಿರಬಹುದೋ ಭಗವಂತನಿಗೇ ಗೊತ್ತು ಆದರೆ ನನ್ನ 
ಮನಸ್ಸಿನಲ್ಲಿರುವುದು ನನಗೆ ಗೊತ್ತು” 

“ಏನು?” 

“ಹೇಳಲೇ...?” 

“ಹೇಳು, ಅದರಲ್ಲಿ ಸಂಕೋಚವೇಕೆ?” 

“ರಾಜಕಾರಣ ತಿಳಿಯದ ಹೆಣ್ಣು ಎಂದು ಅನ್ಯಥಾ ಭಾವಿಸಬಾರದು.” 

“ಇಲ್ಲ” 

“ಹಾಗಾದರೆ, ಸುಮ್ಮನೆ ಹಿಂದೆ ಮುಂದೆ ಯೋಚನೆ ಮಾಡುವುದೇಕೆ? "ದುರ್ಗದ 
ಮೇಲೆ ಗುಲಾಮ್‌ಗಿರಿಯನ್ನು ಹೇರಲು ಯತ್ನಿಸಿದರೆ, ದಿವಾನ, ಬಾದಷಹನಿರಲಿ, 
ಭಗವ೦ತನ ಕತ್ತೂ ಉಳಿಯಲಾರದು. ಇನ್ನೊಮ್ಮೆ ಅಂಥ ಮಾತು ಆಡಿದರೆ, ಆಡಿದವರ 


' ' ನಾಲಿಗೆಯೂ ಉಳಿಯಲಾರದು' ಎಂದು ಹೇಳಿ ಕಳಿಸಿ” ನಾಗತಿ ಕೆರಳಿದ ಸಿಂಹಿಣಿ 


ಯಂತೆ ಹೇಳಿದಳು. 

ಆಕೆ ಆ ಮಾತು ಆಡಿದಾಗ, ಕ್ರೋಧತಪ್ತವಾದ ಮುಖ, ಕ್ಷಾತ್ರತೇಜದಿಂದ ಜ್ವಲಿಸಿದ 
ನೇತ್ರಗಳನ್ನು ಕ೦ಡು, ಅಭಿಮಾನ ತಾನೇತಾನಾಗಿ, ಭರಮಣ್ಣ ನಾಯಕ, ಆಕೆಯನ್ನು 
: ಬರಸೆಳೆದು ಬಿಗಿದಪ್ಪಿ, ಚುಂಬಿಸಿ ಹೇಳಿದ: “ನನ್ನ ಮಡದಿಗೆ, ದುರ್ಗದ ನಾಗತಿಗೆ ತಕ್ಕ 
ಮಾತು ಆಡಿದೆ ಚಿನ್ನಾ ನಿನ್ನನ್ನು ಹಡೆದುದು ವೀರಗರ್ಭ!” 

“ನಿಜವೇ?” 


“ಹ್ಹೂಂ.” 


೨೦ ವಿಜಯೋತ್ಪಏ 


“ಹಾಗಾದರೆ ಸೀರ್ಯದ ವಕೀಲನಿಗೆ ಇದೇ ಮಾತು ಹೇಳಿಕಳಿಸಿ.” 

“ನನ್ನ ಮನಸ್ಸಿನಲ್ಲಿರುವುದೂ ಅದೇ ಮಾತೇ ಚಿನ್ನಾ... ಆದರೆ...” 

“ಮತೇಕೆ ಆದರೆ?” 

“ದುರ್ಗದ ಸಿಂಹಾಸನವನ್ನು ಆರೋಹಿಸಿದ ಪಟ್ಟದ ರಾಣಿಯಾಗಿ ನೀನು ಆ 
ಮಾತು ಆಡಿದೆ ಚಿನ್ನಾ. ಆದರೆ... ಆದರೆ... ನಾನು ಹಾಗೆ ಉತ್ತರ ಕಳಿಸಿದರೆ ಪರಿಣಾಮ 
ಏನಾಗುತ್ತದೆ ಗೊತ್ತೆ?” 

“ಏನಾಗುತ್ತದೆ?” 

“ಯುದ್ಧವನ್ನು ಎದುರಿಸಬೇಕಾಗುತ್ತದೆ.” 

“ಆಗಲಿ, ಯುದ್ಧಕ್ಕೆ ಹೆದರಿ ಕುಳಿತಿರುವವರು ಯಾರು?” 

“ಯಾರೂ ಇಲ್ಲ. ಆದರೆ ನೀನು ರಾಣಿಯಾಗಿ ಆಡಿದ ಮಾತನ್ನೇ, ನನ್ನ ಮಡದಿ 
ಯಾಗಿ, ಮದಕರಿಯ ತಾಯಿಯಾಗಿಯೂ ಹೇಳುತ್ತೀಯಾ ಚಿನ್ನಾ? ಸಮರವೆಂದರೆ 
ಸೈನಿಕರಷ್ಟೇ ಹೋಗುವುದಿಲ್ಲವಲ್ಲ : - ಇವೊತ್ತು ನಾನು, ನಾಳೆ ಮದಕರಿಯೂ 
ಮೃತ್ಯುಮಾರಿಯನ್ನು ಎದುರಿಸಬೇಕಾಗುತ್ತದಲ್ಲ. ನಿನಗೆ ಗೊತ್ತಿರಬೇಕು - ಯದ್ಧಕ್ಕೆ 
ಹೋದವರೆಲ್ಲರೂ ಜೀವಂತರಾಗಿ ಹಿಂತಿರುಗುವುದಿಲ್ಲ. ಎಷ್ಟೋ ಬಾರಿ, ಏಕೆ ಬಹು 
ಬಾರಿ, ಜೀವಂತರಾಗಿ ಹಿಂತಿರುಗಿದವರ ಸ್ಥಿತಿ, “ಹೀಗೆ ಬದುಕಿರುವ ಬದಲು ರಣಾಂಗಣ 
ದಲ್ಲೇ ಮಡಿಯಬಾರದಾಗಿತ್ತೇ' ಎನಿಸುವಷ್ಟು ಶೋಚನೀಯವಾಗಿರುತ್ತದೆ. ಇದೆಲ್ಲವನ್ನೂ 
ಆಲೋಚನೆ ಮಾಡಿ ಹೇಳು ಚಿನ್ನಾ, ಈಗಲೂ ಯುದ್ಧ ಘೋಷಣೆ ಮಾಡಬೇಕೇ?” ' 
ಉತ್ಕಟವಾದ ದ್ವನಿಯಲ್ಲಿ ಕೇಳಿದ ಭರಮಣ್ಣನಾಯಕ. 
| ಆತ ಹೇಳಿದ ಮಾತನ್ನು ಕೇಳಿ ನಾಗತಿ ತಟಕ್ಕನೆ ಸುಮ್ಮನಾದಳು. ಒಂದು ಗಳಿಗೆಯ 

ಹಿಂದೆ ಕ್ರೋಧೋದ್ದೀಪಿತವಾಗಿ, ರಕ್ತಾರುಣವಾಗಿದ್ದ ನಾಗತಿಯ ಮುಖ, ವಿವರ್ಣವಾಗಿ 
ಬಿಳುಪೇರಿತು. ಒಂದು ಗಳಿಗೆ ತಲೆತಗ್ಗಿಸಿ ಸುಮ್ಮನಿದ್ದು, ಬಳಿಕ ನಿಧಾನವಾಗಿ ತಲೆಯೆತ್ತಿ, 
ತನ್ನೆದುರು, ತನ್ನ ಮುಖವನ್ನೇ ನೋಡುತ್ತಾ ನಿಂತ ನಾಯಕನ ಮುಖವನ್ನು 
ನೋಡಿದಳು. ಒಂದು ಕ್ಷಣ, ಆಕೆಯ ಕಣ್ಣಾಳದಲ್ಲಿ ಎಲ್ಲೋ ಕಂಬನಿ ಸುರಿದು ಮಾಯ 
ವಾಯಿತು. 
| “ಏಕೆ, ಏಕೆ ಸುಮ್ಮನಾಗಿಬಿಟ್ಟೆ ಚಿನ್ನಾ? ನೀನಾಡಿದ ಮಾತಿಗಾಗಿ ನಿನಗೇ ಈಗ 
ಪಶ್ನಾತ್ತಾಪವಾಗುತ್ತಿದೆಯೇ?'” ಏನೋ ವಿಚಿತ್ರ ಕಾತುರತೆ ತುಂಬಿದ ಧ್ವನಿಯಲ್ಲಿ ಕೇಳಿದ 
'ನಾಯಕ. 

ಆಗಲೂ ಒಂದು ಗಳಿಗೆ ಸುಮ್ಮನಿದ್ದು, ಒಮ್ಮೆ ಭಾರವಾದ ನಿಟ್ಟುಸಿರಿಟ್ಟು ಬಳಿಕ 
ಹೇಳಿದಳು ನಾಗತಿ - "ಊಹ್ನುಂ. ಬ 

“ಅಂದರೆ...9” 

“ಪಶ್ಚಾತ್ತಾಪವಿಲ್ಲ. 4 
“ಹಾಗಂದರೆ... ಹಾಗಂದರೆ...” 

“ಈಗಲೂ ಯುದ್ಧವೇ ಸರಿ ಎಂದು ಹೇಳುತ್ತೇನೆ.” ನಾಗತಿ ಉಕ್ಕಿನಷ್ಟು ಬಿರುಸಾದ . 

ಧ್ವನಿಯಲ್ಲಿ ಹೇಳಿದಳು. 


ಬೇಡದ ಯುದ್ಧ '೨೧ 


ಆ ಮಾತನ್ನು ಕೇಳಿ ನಾಯಕನಿಗೆ ಒಂದು ಗಳಿಗೆ ತನ್ನ ಕಿವಿಯನ್ನೇ 
ನಂಬುವುದಾಗಲಿಲ್ಲ. ಮರುಗಳಿಗೆಯಲ್ಲೇ ಅವನ ಮೈಯನ್ನು ಯಾವುದೋ ಆವೇಶ 
ಆವರಿಸಿ, ಆ ಆವೇಶ ಉದ್ರೇಕ ತುಂಬಿದ ಧ್ವನಿಯಲ್ಲೇ ಕೇಳಿದ: “ನಿಜವೇ... ನಿಜವೇ... 
ಈಗಲೂ... ನಮ್ಮ ಪ್ರಾಣಕ್ಕೆ ಆಪತ್ತು ಬರಬಹುದೆಂದು ತಿಳಿದೂ ಯುದ್ಧವೇ ಸರಿ 
ಎನ್ನುತ್ತೀಯಾ ಚಿನ್ನಾ...?”' 

“ಹೂಂ, ದುರ್ಗದ ಗೌರವಕ್ಕಿಂತ ನಮ್ಮೂರ ಪ್ರಾಣಗಳೂ ಹಿರಿದಲ್ಲ. ಯಾರ ಜೀವ 
ತಾನೇ ಶಾಶ್ವತ. ಎಂದಿದ್ದರೂ ಅಳಿಯುವ ಕಾಯ. ಹೀಗೆ ಆಳಿದರೆ, ನಮ್ಮ ಕೀರ್ತಿ, 
ದುರ್ಗದ ಗೌರವವಾದರೂ ಉಳಿಯುತ್ತದೆ.” 

ನಾಗತಿಯಾಡಿದ ಮಾತನ್ನು ಕೇಳಿ ನಾಯಕನ ಕಣ್ಣಲ್ಲಿ ತಟಕ್ಕನೆ ನೀರು ತುಂಬಿತು. 

“ಅ೦ತೂ ನಿನ್ನ ಹೃದಯವೂ ನನ್ನ ಮನಸ್ಸಿನ ಮಾತನ್ನೇ ಆಡಿತು ಚಿನ್ನಾ.. ನೀನು 
ನನ್ನ ಹೃದಯ ಎಂದುಕೊಂಡಿದ್ದೆ ನಾನು. ನನ್ನ ಅನಿಸಿಕೆ ಇಂದು ಚರ್ಚ: 
ಚಿನ್ನಾ. ಇ ಎಂದು ನಾಗತಿಯನ್ನು ಬಿಗಿದಪ್ಪಿದ. 

ಡಿ ಮಾತನ್ನು ಕೇಳಿ, ನಾಗತಿಗೂ "ಪತಿಯ ಮೇಲೆ ಸಾ! ಉಕ್ಕಿ ಬಂದು 
ತಾನು ಆತನನ್ನು ತನ್ನ ಬಾಹುಗಳಿಂದ ಬಂಧಿಸಿದಳು. 

ಒಬ್ಬರ ತೋಳಪುಗೆಯಲ್ಲೊಬ್ಬರು ಅಷ್ಟು ಹೊತ್ತು ಮೈಮರೆತಿದ್ದರು. 

ಸ್ಪಲ್ಪ ಹೊತ್ತು ಕಳೆದು, ಆ ಭಾವಾವೇಗದ ಏರು ಕೊಂಚ ಕಡಿಮೆಯಾದ ಬಳಿಕ 
ನಾಯಕ ಹೇಳಿದ "ಈಗಲಾದರೂ ನನ್ನ ಮಾತು ನಿಜ ಎ೦ದು ಒಪ್ಪಿಕೊಳ್ಳುತ್ತೀಯಲ್ಲ?” 

ನಾಯಕನ ತೋಳಪ್ಪುಗೆಯ ಸ್ವಪ್ನಲೋಕದಲ್ಲಿದ್ದ ನಾಗತಿಗೆ, ಕ್ಷಣಕಾಲ ನಾಯಕ 
ತನ್ನನ್ನು ಏನು ಪ್ರಶ್ನೆ ಕೇಳುತ್ತಿದ್ದಾನೆಂಬುದೇ ಅರ್ಥವಾಗಲಿಲ್ಲ. ಆ ಅಮಲು ತುಂಬಿದ 
ಧ್ವನಿಯಲ್ಲೇ ಕೇಳಿದಳು “ಯಾವ ಮಾತು?” 

“ತಾಯ ಮೊಲೆಹಾಲು ಕುಡಿಯುವುದನ್ನು ಕಲಿಯದಿರುವ ಹಸು ಮಕ್ಕಳೂ ರಕ್ತ 
ಹೀರುವುದನ್ನು ಕಲಿಯಬೇಕಾದ ಹೊತ್ತು ಬಂದಿದೆ ಎಂಬ ಮಾತನ್ನು, ಈಗ ಹೇಳು 
ಚಿನ್ನಾ ನಾನು ಹೇಳಿದುದು ನಿಜವಲ್ಲವೇ? ಭಗವತಿಯ ಸೃಷ್ಟಿ ಶಕ್ತಿಯ ಮಾನುಷಾವ 
ತಾರಳಾದ ಹೆಣ್ಣು, ಮೃತ್ಯುಭೇರಿಯಂತೆ ಮೊಳಗಬೇಕಾಗಿ ಬಂದಿರುವಾಗ, ಇನ್ನು ಹಸುಳೆ 
ರಕ್ತಪಿಪಾಸಿಯಾಗಬೇಕಾದುದರಲ್ಲಿ ಏನು ಆಶ್ಚರ್ಯ? ಇದು ಮಾನವ ಜೀವನದಲ್ಲಿ 
ಸ್ವಾರ್ಥ ನಡೆಸುವ ವಿಕಟಾಟ್ಟಹಾಸ ಚಿನ್ನಾ ಆ ಸ್ವಾರ್ಥ ತಾನೂ ಉಳಿಯುವುದಿಲ್ಲ; 
ಯಾರನ್ನೂ ಉಳಿಯಗೊಡುವುದಿಲ್ಲ. ಅಣಜಿಯ ಯುದ್ಧ, ನಂತರ ಗುರುಗಳು ಹೇಳಿದ 
ಮಾತು, ನನಗೆ ಈ ಪಾಠವನ್ನು ಕಲಿಸಿತ್ತು. ಆದರಿಂದು ವಿಧಿಯಿಲ್ಲ, ಬೇಡವಾದುದನ್ನೇ 
ಮಾಡಬೇಕಾಗಿ ಬಂದಿದೆ.” ಪಶ್ಚಾತ್ತಾಪ ತುಂಬಿ ಭಾರವಾದ ಧ್ವನಿಯಲ್ಲಿ ಹೇಳಿದ 
ಭರಮಣ್ಣನಾಯಕ. 

“ನಿಜ, ಇದು ನಮ್ಮ ದೌರ್ಭಾಗ್ಯ ಆದರೇನು ಮಾಡುವುದು? ಕತ್ತಿ ಮಸೆಯು 
ವವರ ಸಂತೆಯಲ್ಲಿ, ಶಾವಿಗೆ ಹೊಸೆಯುವವರನ್ನು ಕೇಳುವವರು ಯಾರು?” ತೀವ್ರ 
ಅಸಹಾಯಕತೆ ತುಂಬಿದ ಧ್ವನಿಯಲ್ಲಿ ಕೇಳಿದಳು ಸಿದ್ದವ್ವ ನಾಗತಿ. 

“ನಿಜ ನಿಜ, ನೂರು ನೂರು ಕಾಲಕ್ಕೂ ನಿನ್ನ ಮಾತು ನಿಜ ಚಿನ್ನಾ. ನಾಳೆ ಇದೇ 
ಮಾತನ್ನೇ ಹೇಳುತ್ತೇನೆ” ಎಂದ ಭರಮಣ್ಣನಾಯಕ, ತಟಕ್ಕನೆ ಏನು kN 
ನಿರ್ಧರಿಸಿ. 


೨.೨ ವಿಜಯೋತ್ಸವ 
py 


ಭರಮಣ್ಣನಾಯಕನೇನೋ, ತನ್ನಿಂದ ದುರ್ಗದಿಂದ ಸಾಮಂತತ್ವ ಸ್ವೀಕಾರವನ್ನು 
ಬಯಸಿದ ಸೀರ್ಯದ ಫೌಜುದಾರ್‌ಸಿದಿವಾನನ ಪತ್ರಕ್ಕೆ ಯಾರು ಯಾರ "ಸಾಮಂತತ್ವ 
ವನ್ನು ಸ್ವೀಕರಿಸಬೇಕೆಂಬ ಪ್ರಶ್ನೆಯನ್ನು ಸಮರವೇ ಇತ್ಯರ್ಥಗೊಳಿಸಲಿ, ಬರಹದಲ್ಲಿರುವ 
ಬಲ ತೋಗಳಲ್ಲಿದ್ದರೆ, ಸಮರಕ್ಕೆ ಸಿದ್ದರಾಗಿರೆಂದು ಪ್ರತ್ಯುತ್ತರವನ್ನು ಕಳುಹಿಸಲು 
ನಿರ್ಧರಿಸಿದ್ದ. 

ಅದೇ ಮಾತನ್ನೇ “ಮುಂದೇನು ಮಾಡಬೇಕು?' ಎಂದು ಪರ್ಯಾಲೋಚಿಸುವ 
ಸಲುವಾಗಿ ನೆರೆದ ಮಂತ್ರಾಲೋಚನಾ ಸಭೆಯಲ್ಲಿ ಬಹು ಸ್ಪಷ್ಟವಾಗಿ ಹೇಳಿದ. 

ಭರಮಣ್ಣ, ಹೊಳಲಕೆರೆಯ ಬೊಮ್ಮಣ್ಣ, ಕುಡುತನಿ ವೆಂಕಣ್ಣ, ಮೊದಲಾದ 
ದುರ್ಗದ ದಳವಾಯಿಗಳೂ, ನಾಯಕನ ಮಾತಿಗೆ ತಮ್ಮ ಸಮ್ಮತಿಯನ್ನು ಸೂಚಿಸಿದರು. 

ದುರ್ಗದ ಪೌರುಷಕ್ಕೆ ಸವಾಲು ಹಾಕಿದಂತಿದ್ದ ಸೀರ್ಯ ಫೌಜುದಾರ್‌-ದಿವಾನನ 
ಪತ್ರವನ್ನೋದಿ, ದಳವಾಯಗಳ ರಕ್ತವೂ ಕುದಿಯುತ್ತಿತ್ತು. ಎಲ್ಲರಿಗೂ "ಮತ್ತೊಮ್ಮೆ 
ಸೀರ್ಯದವರು, ದುರ್ಗಕ್ಕೆ ಇಂಥ ಪತ್ರ ಬರೆಯದಂತೆ ಬುದ್ಧಿ ಕಲಿಸಬೇಕು” ಎಂಬಷ್ಟು 
' ಕಿಚ್ಚು ಹುಟ್ಟಿತ್ತು. 

“ದುರ್ಗದ ವಿಷಯದಲ್ಲಿ ಸೆಣಿಸಿ ಮಾತಾಡಿದವರ ಗತಿ ಏನಾಗುತ್ತದೆ 
ಎಂಬುದನ್ನು, ಈಗಾಗಲೇ ರಂಗಪ್ಪನಾಯಕನ ತಲೆಯನ್ನು ಸಿದ್ದಯ್ಯನ ಬಾಗಿಲಿಗೆ ಕಟ್ಟಿಸಿ, 
ಲೋಕಕ್ಕೆಲ್ಲಾ ಸಾರಿ ಹೇಳಿಯಾಗಿದೆ. ದೆಹಲಿಯವರ ಕಿವಿಗೆ ಈ ಮಾತು ಬಿದ್ದಿಲ್ಲ ಎಂದು 
ಕಾಣುತ್ತದೆ. ಆಗಲಿ, ಸೀರ್ಯದ ಖಾನರ ತಲೆಯನ್ನು ರಂಗಯ್ಯನ ಬಾಗಿಲಿಗೆ ಬಿಗಿಸಿ, 
ದೆಹಲಿ ಬಾದಷಹನಿಗೆ “ಧೈರ್ಯವಿದ್ದರೆ ದುರ್ಗದವರೆಗೂ ಬಂದು ನೋಡಿಕೊಂಡು 
ಹೋಗಿ' ಎಂದು ಹೇಳಿ ಪಟ್ಟವ ಎಂದ ಹೊಸ ದಳವಾಯಿ ಹೊಳಲಕೆರೆಯ ' 
ಬೊಮ್ಮಣ್ಣ. | 

ಉಳಿದವರು “ಅದೇ ಸರಿಯಾದ ಮಾತು'ಎಂದರು. 

ಆ ಕಾವೇರಿದ ವಾತಾವರಣದಲ್ಲಿದ್ದ ಏಕೈಕ ಶಾಂತ ಸ್ವರ ಪರಶುರಾಮಪ್ಪ 
ನವರೊಬ್ಬರದೇ. ಎಲ್ಲರೂ ಉದ್ರಿಕ್ತರಾಗಿ ಮಾತನಾಡುತ್ತಿದ್ದಾಗ ಅವರು ತಮ್ಮ 
ಚಿತ್ತಸ೦ಯಮ ಕಳೆದುಕೊಳ್ಳದೆ ಹೇಳಿದರು: "ನಮಲ್ಲಿ ಬಲವಿದೆ. ಇಲ್ಲ ಎಂದು ನಾನು 
ಹೇಳುವುದಿಲ್ಲ. ಆದರೆ ಬಲವಿದೆ ಎಂದ ಮಾತ್ರಕ್ಕೆ ಮರೆತು ಮುಂದೆ ನುಗ್ಗುವುದು, 
ನಮಗೆ ಬಲದೊಂದಿಗೆ ಬುದ್ಧಿಯೂ ಇದೆ ಎನ್ನುವುದಕ್ಕೆ ಕುರುಹಾಗುವುದಿಲ್ಲ. ಇಂಥ 
ಸಂದರ್ಭಗಳಲ್ಲಿ ಉದ್ರೇಕದಿಂದ ಪ್ರಯೋಜನವಾಗುವುದಿಲ್ಲವೆನ್ನುವುದನ್ನು ಮೊದಲ 
ಬಾರಿಯ ಅಣಜಿಯ ಯುದ್ಧ ನಮಗೆ ತೋರಿಸಿಕೊಟ್ಟಿದೆ. ಆದ್ದರಿಂದ ಹಿರಿಯರು, 
ಉದ್ರೇಕಕ್ಕಿಂತ ವಿವೇಚನೆಗೆ ಹೆಚ್ಚು ಪ್ರಾಶಸ್ತ ಕೊಟ್ಟು ಮಾತನಾಡಬೇಕು. ¥ 

ಎಲ್ಲರಲ್ಲಿಯೂ ಪೌರುಷ ಕೆರಳಿದ ಹೊತ್ತಿನಲ್ಲಿ ಪರಶುರಾಮಪ್ಪನವರು ಈ ತರಹ 
ಮಾತನಾಡಿದುದು, ಸಭೆಯಲ್ಲಿ ಬಹುಮಂದಿಗೆ ಬೇಸರಕ್ಕೆ ಕಾರಣವಾಯಿತು. 

ಅದರಲ್ಲಿಯೂ ಅಣಜಿಯ ಪ್ರಥಮ ಯುದ್ಧದಲ್ಲಾದ ಸೋಲಿನ ವಿಷಯವನ್ನು 
ಎತ್ತಿ ಆಡಿದುದು ದಳವಾಯಿ ಭರಮಣ್ಣನ ಕಿವಿಯಲ್ಲಿ ಕಾದ ಸೀಸದ ರಸವನ್ನು ಸುರಿ 
ದಂತಾಗಿ, ಅಪಮಾನದ ಭಾವನೆಯಿಂದ ಮುಖ. ಕೆಂಪೇರಿತು. ಆ ಕಾವಿನಲ್ಲೇ, 

“ಮಹಾಸ್ವಾಮಿಯವರು ಪ್ರಧಾನಿಗಳ ಮಾತನ್ನು ಒಪ್ಪಿಸಿಕೊಳ್ಳಬೇಕು. ಒಂದು ಸಲ ನಾವು 
ಸೋತದ್ದು ಉಂಟು. ಅದಕ್ಕೆ ಹೆದರಿ, ಪ್ರಧಾನಿಗಳು ನಾವೀಗ ಸೀರ್ಯದವರನ್ನು 
ಕೆಣಕದೆ, ಕಪ್ಪ ಕಾಣಿಕೆ ಕೊಡುವುದು ಮೇಲು ಎಂದು ಅಭಿಪ್ರಾಯಪ ಡುತ್ತಿರುವ 
ಹಾಗಿದೆ...” ಎಂದ ನಸುವ್ಯಂಗ್ಯ ಬೆರೆತ ಧ್ವನಿಯಲ್ಲಿ. 

“ನನ್ನ ಅಭಿಪ್ರಾಯ ಅದಲ್ಲ, ದಳವಾಯಿಗಳು ತಪ್ಪು ತಿಳಿಯಬಾರದು. ನಾನು 
 ಸೀರ್ಯದವರಿಗೆ ಕಪ್ಪಕಾಣಿಕೆ ಕೊಡಬೇಕು ಎಂದು ಹೇಳಲಿಲ್ಲ. ಎಳ್ಳುಕಾಳು ಮುಳ್ಳು 
ಮೊನೆಯಷ್ಟೂ ನನ್ನ ಹೃದಯದಲ್ಲಿ ಅಂಥ ಭಾವನೆಯಿಲ್ಲ. ದುರ್ಗದ ಗೌರವದ 
ವಿಷಯದಲ್ಲಿ, ತಮ್ಮೆಲ್ಲರಿಗೂ ಇರುವಷ್ಟೇ ಹೆಮ್ಮೆ ಆಸಕ್ತಿ ನನಗೂ ಇದೆ. ನಮ್ಮ 
ಕೋಟೆಯ ಕೀರ್ತಿಯ ರಕ್ಷಣೆಗಾಗಿ, ಅಗತ್ಯಬಿದ್ದಾಗ, ಎಲ್ಲರಂತೆ ನಾನೂ ತಲೆಯೊಪ್ಪಿಸು 
ವುದಕ್ಕೆ ಸಿದ್ಧವಾಗಿದ್ದೇನೆ...” ತಮ್ಮ ಅಭಿಪ್ರಾಯಕ್ಕೆ ಕಾರಣವನ್ನು ವಿವರಿಸುತ್ತಾ ಹೇಳಿದರು 
ಪರಶುರಾಮಪ್ಪನವರು. ಆದರೆ ದಳವಾಯಿ ಭರಮಣ್ಣ ಅವರು ತಮ್ಮ ಮಾತನ್ನು 
ಸಂಪುರ್ಣವಾಗಿ ಮುಗಿಸಲು ಅವಕಾಶಕೊಡದೆ, ಆ ಮಾತನ್ನು ಮಧ್ಯದಲ್ಲೇ ತಡೆದು, 
“ನಾನು ಅದನ್ನು ಇಲ್ಲ ಎನ್ನಲಿಲ್ಲ. ದುರ್ಗದ ವಿಷಯದಲ್ಲಿ ನಮ್ಮಷ್ಟೇ ಅಭಿಮಾನ 
. ಪ್ರಧಾನಿಗಳಿಗೂ ಇದೆ ಎಂಬುದನ್ನು ನಾನು ಬಲ್ಲೆ. ಹಾಗಿದ್ದರೆ ಈಗ ಈ ಅಡ್ಡ ಮಾತು 

ಆಡುತ್ತಿರುವದೇಕೆ? ಎಂದೋ ಆದ ಸೋಲನ್ನು ಜ್ಞಾಪಿಸುತ್ತಿರುವುದೇಕೆ? ಕೆಳದಿಯ 
ಚೆನ್ನಮ್ಮಾಜಿಯಂಥ ಹೆಣ್ಣು ಹೆಂಗಸು, ಈ ದೆಹಲಿಯ ಸೊಟ್ಟ ಸರಕಾರದ ಬೆದರಿಕೆಗೆ 
ಹೆದರಲಿಲ್ಲ; ಮಲೆತುಬಂದವರ ಮಗ್ಗಲು ಮುರಿದು ಕಳಿಸಿದಳು. ಕೆಳದಿಯವರಿಗಿರು 
ವಷ್ಟು ಬಲವೂ ನಮಗಿಲ್ಲವೇ? ಗಡ್ಡಕ್ಕೆ ಬಣ್ಣ ಬಳಿದುಕೊಂಡು ಬಂದ ಈ ದೆಹಲಿ 
ಸರದಾರನಿಗೆ ಹೆದರುವುದಕ್ಕೆ ನಾವೇನು ಹಸುಮಕ್ಕಳೇ? ಅವರು ಹೆದರಿಸಿದಾಗ, ನಾವು 
ಕಪ್ಪ ಕಳಿಸಿದರೆ, ಬೇರೆ ಸ೦ಸ್ಥಾನಿಕರು ನಮ್ಮನ್ನು ಹೇಡಿಗಳು ಎ೦ದು ಆಡಿಕೊಂಡು 
ನಗುವದಿಲ್ಲವೇ ಪ್ರಧಾನಿಗಳೇ. ಕೆಳದಿಯವರನ್ನು ಕೆಣಕಿ, ಒಂದು ಸಲ ಮೊಗಲರು ಬುದ್ಧಿ 
ಕಲಿತರು. ಈಗ ದುರ್ಗದವರ ಮೇಲೆ ತಮ್ಮ ಜಬರದಸ್ತು ತೋರುವುದಕ್ಕೆ ಬಂದಿದ್ದಾರೆ. 
ಆಯಿತು, ನಮ್ಮ ಕೈಯ ರುಚಿಯೂ ಹೇಗಿದೆಯೋ ನೋಡಲಿ” ಎಂದ ಸವಾಲು 
ಹಾಕುವ ಧ್ವನಿಯಲ್ಲಿ. 

“ಅದಾವುದನ್ನೂ ನಾನು ಇಲ್ಲ ಎನ್ನಲಿಲ್ಲ...” ಪರಶುರಾಮಪ್ಪನವರು ಧ್ವನಿಯನ್ನು 
ಎಳೆದು ಏನೋ ಹೇಳಹೊರಟರು. 

ಈ ಬಾರಿ ನಾಯಕನೇ ಆತನ ಮಾತಿಗೆ ಅಡ್ಡವಾದರು. "ದಳವಾಯಿಗಳು 
ಹೇಳಿರುವದರಲ್ಲಿ ಏನಾದರೂ ತಪ್ಪಿದೆಯೇ ಪ್ರಧಾನಿಗಳೇ?'' 

“ಪ್ರಭುಗಳು ನನ್ನ ಮಾತನ್ನು ಕೊಂಚ ಸಾವಧಾನವಾಗಿ ಲಾಲಿಸಬೇಕು. ನಾನು 
ಯಾರ ವಾದದಲ್ಲಿಯೂ ತಪ್ಪು ಕಂಡುಹಿಡಿಯಲು ಯತ್ನಿಸುತ್ತಿಲ್ಲ ಮಹಾಸ್ವಾಮಿ. ಇರುವ 
ವಿಷಯವನ್ನು ಅರಿಕೆಮಾಡಿಕೊಳ್ಳುತ್ತಿದ್ದೇನೆ. ಆದರೆ ನನ್ನ ಮಾತು ದುರುದ್ದೇಶಪೂರ್ಣ 
ವಾದುದು, ದುರ್ಗದ ಹಿರಿಮೆಯನ್ನು ಕೀಳುಗಳೆಯುವಂಥದು ಎಂಬ ಅಭಿಪ್ರಾಯ 
ಸನ್ನಿಧಾನಕ್ಕಿದ್ದರೆ ಅಪ್ಪಣೆಯಾಗಬೇಕು, ಸುಮ್ಮನಿರುತ್ತೇನೆ ಪರಶುರಾಮಪ್ಪ ಹೇಳಿದರು. 
; “ನಿಮ್ಮ ವಿಷಯದಲ್ಲಿ ಯಾರಿಗೂ ಅಂಥ ಅಭಿಪ್ರಾಯವಿಲ್ಲ ಪ್ರಧಾನಿಗಳೇ. ನೀವು 
ದುರ್ಗದ ಹಿತೈಷಿಗಳು ಎಂಬ ವಿಷಯದಲ್ಲಿ ಯಾರಿಗೂ ಸಂಶಯವಿಲ್ಲ.” 

“ಅ ಸಿದ್ಧರ ನಾನು ಧನ್ಯನಾದೆ ಪ್ರಭು. ಲಾಲಿಸಬೇಕು” ಎಂದು ನಾಯಕನಿಗೆ 
ಕೈಮುಗಿದು ಪರುಶುರಾಮಪ್ಪ ಹೇಳಿದರು: “ಕೆಳದಿಯವರಿಗೆ ಇರುವಷ್ಟು ಬಲ ನಮಗಿಲ್ಲ 

ಎನ್ನುವಂಥ ಅಪಮಾನಕರವಾದ ಭಾವನೆ ನನಗಿಲ್ಲ. ಆದರೂ ಅವರ ಹಾಗೆ ನಾವು 
ದೆಹಲಿಯವರ ದ್ವೇಷ ಕಟ್ಟಿಕೊಳ್ಳಬೇಕು ಎ೦ಬ ವಾದವೂ ನನಗೆ ಒಪ್ಪಿಗೆಯಾಗುವುದಿಲ್ಲ. 
ನಮ್ಮ ಪರಿಸ್ಥಿತಿಯನ್ನು ಮಾತ್ರ ನಾವು ದೃಷ್ಟಿಯಲ್ಲಿಟ್ಟುಕೊ೦ಡು ವಿಚಾರ ಮಾಡಬೇಕು.” 

“ಆಂದರೆ? 

“ಹರಪನಹಳ್ಳಿಯವರೂ ನಮಗೀಗಾಗಲೇ ವೈರಿಗಳಾಗಿದ್ದಾರೆ. ಕೆಳದಿಯವರೂ 
ನಮ್ಮ ಮಿತ್ರರಲ್ಲ ಎಂಬುದು ಈಗಾಗಲೇ ಸನ್ನಿಧಾನಕ್ಕೆ ವೇದ್ಯವಾಗಿದೆ. ಇವರೇ ಅಲ್ಲದೆ, 
ರಾಯದುರ್ಗ ಗುಡೇಕೋಟೆ ನಿಡುಗಲ್ಲು ಬಾಗೂರು ಮೊದಲಾದ ಕಡೆಯ 
ಪಾಳೆಯಗಾರರೂ, ನಮ್ಮ ಪತನವನ್ನೇ ಹಾರೈಸುವಂಥ ಜನ. ಈ ಮಾತಿನಲ್ಲಿ 
ಪ್ರಭುಗಳಿಗೇನೂ ಸಂಶಯವಿಲ್ಲ ತಾನೇ?” 

“ಅದು ಸರಿ.” 

“ಇನ್ನು ತರೀಕೆರೆಯವರು. ಅವರು ನಮ್ಮ ಶತ್ರುಗಳಲ್ಲ ನಿಜ: ಹಾಗೆಂದು 
ನಂಬಬಹುದಾದ ಮಿತ್ರರೂ ಅಲ್ಲ. ಇನ್ನು ಹೊರಗೆ ಮಿತ್ರರಂತೆ ನಟಿಸುತ್ತಾ, 
ಅಂತರಂಗದಲ್ಲಿ ನಮ್ಮ ದ್ವೇಷಿಗಳು ಯಾರಿದ್ದಾರೋ, ಎಷ್ಟಿದ್ದಾರೋ ಎನ್ನುವುದು 
ಭಗವಂತನಿಗೇ ಗೊತ್ತು. ಇದು ನಮ್ಮ ಪರಿಸ್ಥಿತಿ. 

“ಸೀರ್ಯದವರು, ಕೆಳದಿಯವರಿಗೆ ಸೋತಿರಬಹುದು. ಅಷ್ಟು ಮಾತ್ರಕ್ಕೆ ಅವರು 
ಮುಟ್ಟಿದರೆ ಮುರಿದುಬೀಳುವಷ್ಟು ದುರ್ಬಲರಾಗಿದ್ದಾರೆಂದು ಊಹಿಸಿದರೆ, ಅದು ನಮ್ಮ 
ತಪ್ಪಾಗುತ್ತದೆ. ಒಂದು ಯುದ್ಧದಲ್ಲಿ ಗೆದ್ದು ಒಂದರಲ್ಲಿ ಸೋತರು ಎಂಬಷ್ಪರಿಂದಲೇ 
ಯಾವ ಬಲಾಬಲದ ತೀರ್ಮಾನವನ್ನೂ ಮಾಡುವುದು, ನನಗೇನೂ ಅಷ್ಟು 
ಸೂಕ್ತವೆಂದು ಕಾಣುವುದಿಲ್ಲ.” ' 

“ಅದೂ ನ್ಯಾಯವೇ.” 

“ಹಾಗಿರುವಾಗ, ನಮಗಿರುವ ಶತ್ರುಗಳ ಸಂಖ್ಯೆಯನ್ನು ಹೆಚ್ಚಿಸಿಕೊಳ್ಳುವುದರಲ್ಲಿ 
ಏನು ಜಾಣತನವಿದೆ?” ಪರಶುರಾಮಪ್ಪ ಕೇಳಿದರು. 

ಅವರ ಪ್ರಶ್ನೆಗೆ ಉತ್ತರವಾಗಿ 'ಜಾಣತನವಿದೆ' ಎಂದು ಹೇಳಲು ಯಾರಿಗೂ 
ಬಾಯಿ ಬರಲಿಲ್ಲ. ಎಂತಲೇ ಅವರ ಪ್ರಶ್ನೆಗೆ ಯಾರೂ ಉತ್ತರ ಹೇಳದೆ ಸುಮ್ಮನಿದ್ದರು. 
ಅದನ್ನು ಕ೦ಡು ಪರಶುರಾಮಪ್ಪನವರೇ ತಮ್ಮ ಮಾತನ್ನು ಮುಂದುವರಿಸಿದರು; 
"ಅಲ್ಲದೆ ದುರ್ಗದ ಸೀಮೆ, ಮನುಷ್ಯರಿಗಿರಲಿ, ಮೃತ್ಯುವಿಗೂ ಅಭೇದ್ಯವಾದಷ್ಟು 
ಬಲವಾಗಬೇಕು ಎಂಬ ಮಹದಾಶಯ ಪ್ರಭುಗಳಿಗಿದೆ. ಅದಕ್ಕಾಗಿ' ಬಹು ದೊಡ್ಡ 
ನಿರ್ಮಾಣ ಕಾರ್ಯಕ್ರಮದ ಯೋಜನೆಯನ್ನು ಹಾಕಿಕೊಂಡು, ಅದರಂತೆ 
ಕೆಲಸಮಾಡುತ್ತಿರಲಾಗಿದೆ. ಈ ಕೆಲಸಕ್ಕೂ ಮಧ್ಯೆ ಮಧ್ಯೆ ಯುದ್ಧದ ವಿಘ್ನಗಳು 
ಬರುವುದು ಒಳಿತಲ್ಲವೆಂದು ನನ್ನ ಭಾವನೆ.” 

"ನಿಮ್ಮ ಭಾವನೆಗಳಾವುವೂ ತಪ್ಪಲ್ಲ ಪ್ರಧಾನಿಗಳೇ. ಈಗ ಅದಕ್ಕಾಗಿ ನಾವು ಏನು. 
ಮಾಡಬೇಕೆಂದು ನಿಮ್ಮ ಸಲಹೆ?” ಭರಮಣ್ಣನಾಯಕ ಕೇಳಿದ. 

“ನನಗೆ ಸದ್ಯಕ್ಕೆ ತೋರುವುದಿಷ್ಟೆ ಪ್ರಕಟವಾಗಿ ಸೀರ್ಯದವರ ದ್ವೇಷ 
ಕಟ್ಟಿಕೊಳ್ಳುವುದು ಸೂಕ್ತವಲ್ಲ...” 

“ಮುಂದೆ...” ಬಹು ಹರಿತವಾಗಿ ಕೇಳಿದ ಭರಮಣ್ಣನಾಯಕ. ಆತ ಆ 
ಮಾತನ್ನಾಡಿದಾಗ ಆತನ ಉಸಿರು ಬಿಗಿಹಿಡಿದಂತಿತ್ತು. 

“ಹಾಗೆಂದು ಸೀರ್ಯದವನಿಗೆ ಕಪ್ಪಕಾಣಿಕೆ ಒಪ್ಪಿಸಬೇಕೆಂದೂ ನಾನು ಹೇಳುವು 
ದಿಲ್ಲ. ನನ್ನ ಆತ್ಮಕ್ಕೂ ಆ ಮಾತು ಒಪ್ಪಿಗೆಯಿಲ್ಲ.” 

ಪರಶುರಾಮಪ್ಪನವರು ಹೇಳಿದ ಈ ಮಾತನ್ನು ಕೇಳಿದ ಬಳಿಕ, ಅದುವರೆಗು 
ತಡೆಹಿಡಿದ ನಾಯಕನ ಉಸಿರು ಧಾರಾಳವಾಗಿ ಹೊರಹೊಮ್ಮಿತು. 

“ಹಾಗಾದರೆ ಸೀರ್ಯದ ವಕೀಲನಿಗೆ ಈಗ ಏನು ಹೇಳಿಕಳಿಸುವುದು?” 

“ಅವರು ಆಡಿದ ಮಾತನ್ನೇ ನಾವೂ ಆಡಿದರೆ ಆಯಿತು.” 

“ಅ೦ದರೆ...?” 

, ನಿಮಗೆ ನಮ್ಮ ಸ್ನೇಹ ಬೇಕೋ ಶತ್ರುತ್ವ ಬೇಕೋ' ಎಂದು ಕೇಳಿದ್ದಾರೆ ಅವರು. ಆ 
ಪ್ರಶ್ನೆಗೆ ನಾವು ಹೀಗೆ ಎ೦ದು ಉತ್ತರ ಕೊಡುವುದು ಬೇಡ. ಅವರಷ್ಟೇ ಗಂಭೀರವಾಗಿ, 
ಅಷ್ಟೇ ಬಿಕ್ಕಟ್ಟಾಗಿ, ನಾವೂ ಅದೇ ಮಾತನ್ನೇ ಹೇಳಿ ಕಳಿಸೋಣ. ನಮ್ಮ ಸ್ನೇಹ ಬೇಕೋ 
ಬೇಡವೋ ಎಂಬುದನ್ನು ಅವರೇ ಇತ್ಯರ್ಥಮಾಡಿ ತಿಳಿಸಲಿ” ಪರಶುರಾಮಪ್ಪ 
ಹೇಳಿದರು. 

“ಹಾಗೆ ಹೇಳಿ ಕಳಿಸಿದರೆ ಅದರಿಂದ ಕಾಲಹರಣವಾಗಬಹುದಾಗಲಿ, ಸ್ನೇಹ 
ಸಾಧನೆಯಾಗುತ್ತದೆಯೇ ಪ್ರಧಾನಿಗಳೇ?” ದಳವಾಯಿ ಭರಮಣ್ಣ ಕೇಳಿದ. 

“ಅಷ್ಟೇ ಆದರೂ ತಪ್ಪೇನೂ ಅಲ್ಲ.” 

“ಅ೦ದರೆ...)'' 

“ಸೀರ್ಯದವರು, ನಮ್ಮ ಮೇಲೆ ಯುದ್ಧ ಘೋಷಣೆ ಮಾಡುವ 
ಉದ್ದೇಶಕ್ಕಿಂತಲೂ ಹೆಚ್ಚಾಗಿ, ನಮ್ಮ ಲಗು-ಬಿಗಿ ಅರಿತುಕೊಳ್ಳಲೆಂದೇ ಇಂಥ ಪತ್ರ 
ಕಳಿಸಿದಾರೆ ಎಂದು ನನ್ನ ಅಭಿಪ್ರಾಯ. ಆದ್ದರಿಂದ ನಮಗೂ ಅಷ್ಟು ಕಾಲಾವಕಾಶ 
ದೊರೆತರೆ, ನಾವೂ ಅವರ ಲಗು-ಬಿಗಿ ಹೇಗೆಂದು ತಿಳಿದುಕೊಂಡು, ಮುಂದೆ ಹೊತ್ತು 
ಬ೦ದಾಗ ಏನು ಮಾಡಬೇಕೆಂದು ನಿರ್ಧರಿಸಲು ಅನುಕೂಲವಾಗುತ್ತದೆ. ಆದುದರಿಂದ 
ಸದ್ಯ ಅಷ್ಟು ಮಾಡುವುದೇ ಯೋಗ್ಯವೆಂದು ನನ್ನ ಅಭಿಪ್ರಾಯ. ಉಳಿದದ್ದು ಪ್ರಭು ಚಿತ್ತ. 
ಒಂದು ವೇಳೆ...” 

“ಹೂ, ಏನು ಹೇಳಿ?” 

“ನನ್ನ ಮಾತು ಪ್ರಭುಗಳಿಗೆ ಯಾವುದೇ ಕಾರಣಕ್ಕಾಗಿಯಾದರೂ 
ಸೂಕ್ತವಲ್ಲವೆನಿಸಿದರೆ ನಮ್ಮೆಲ್ಲರಿಗೂ ಹಿರಿಯರಾಗಿ, ದುರ್ಗವನ್ನು ಕಾಪಾಡುವ ಪ್ರತ್ಯಕ್ಷ 
ಪರಮೇಶ್ವರನಂತೆ ಶ್ರೀ ಮುರುಘರಾಜೇಂದ್ರ ಸ್ವಾಮಿಗಳವರಿದ್ದಾರೆ. "ಕುಳಿತ ಪಟ್ಟ 
ತಮ್ಮದು, ನಿಂತ ಪಟ್ಟ ನಮ್ಮದು' ಎಂದು ರಾಜ್ಯವನ್ನೆಲ್ಲಾ ಪ್ರಭುಗಳೇ ಅವರ 
ಪಾದಕಾಣಿಕೆಯಾಗಿ ಅರ್ಪಿಸಿದ್ದಾರೆ. ಹಾಗಿರುವುದರಿಂದ, ಅವರ ಸಲಹೆ ಪಡೆದು, 
'- ಅವರು ಹೇಗೆ ಹೇಳಿದರೆ ಹಾಗೆ ಮಾಡಬಹುದು. ಅದರಿಂದ ನಮಗೆ ಮಿತ್ರಬಲವಿರಲಿ 
ಬಿಡಲಿ, ದೈವ ಬಲವಂತೂ ನಮ್ಮ ಪಾಲಿಗೆ ಲಭಿಸಿದಂತಾಗುತ್ತದೆ'' ಎಂದರು 

ಪರಶುರಾಮಪ್ಪ. 
| ಆ ಮಾತನ್ನು ಕೇಳಿ, ಭರಮಣ್ಣನಾಯಕ ಒಪ್ಪಿ ತಲೆದೂಗಿ, "ಅದು ಯೋಗ್ಯವಾದ 
' ವಿಚಾರ, ಗುರುಚಿತ್ತ ಹೇಗಿದೆಯೋ ಅರಿತು ನಡೆಯೋಣ. ಎಲ್ಲರ ಮಾತನ್ನೂ ಅವರಿಗೆ 
ಅರಿಕೆ ಮಾಡಿ, ಬಳಿಕ ಅವರು ಹೇಗೆ ಹೇಳಿದರೆ ಹಾಗೆ ನಡೆಯೋಣ” ಎಂದ. 
| ಆ ಮಾತಿಗೆ ಯಾರೂ ಇದಿರಾಡಲಿಲ್ಲ. 

ಸಭೆ ಮುಕ್ತಾಯವಾದ ರೀತಿಯನ್ನು ಕಂಡು, ಸೀರ್ಯದವರ ನಿಯೋಗದ 
ನಾಯಕ ಜುಲ್‌ಫಿಕಾರ್‌ ಖಾನನ ಮುಖವೂ ಪೆಚ್ಚಾಗಿತ್ತು. “ಜಮಾಲಯವನ್ನೇ ತನ್ನ 
ಮುಷ್ಟಿಯ ಆಘಾತದಿಂದ ಪುಡಿಪುಡಿ ಮಾಡುತ್ತೇನೆ' ಎಂಬ ಹುಮ್ಮಸ್ಸಿನಿಂದ ಬಂದ 
ಮನುಷ್ಯ, ಸಣ್ಣ ಕಲ್ಲನ್ನು ಒಡೆಯಲಾಗದೆ, ಮಂಕಾಗಿ ಕುಳಿತಂತಾಗಿತ್ತು ಅವನ ಸ್ಥಿತಿ. 

ಓಲಗ ಮುಗಿದ ಬಳಿಕ, ಸೀರ್ಯದಿ೦ದ ಹೊರಡುವಾಗ ಖಾಸಿಂಖಾನನಿಗೆ ಕೊಟ್ಟ 
ಮಾತು ನೆನಪಾಗಿ ಅವನ ಹೃದಯದಲ್ಲಿ ಕಸಿವಿಸಿಯಾಗುತ್ತಿತ್ತು. ಬರುವಾಗ ತಾನು 
ಅಂದುಕೊಂಡು ಬಂದದ್ದೇನು? ಆದರೆ ಇಲ್ಲಿಗೆ ಬಂದ ಬಳಿಕ ಆದದ್ದೇನು? 

ಇರುಳು ಕೋಟ್ಯಾಧೀಶ್ವರನಾದ ಕನಸು ಕಂಡು, ಹಗಲೆದ್ದು ಆ ದಿನದ ಅನ್ನಕ್ಕೆ 
ತಿರುಪೆ ಬೇಡಬೇಕಾಗಿ ಬ೦ದವನ ಸ್ಥಿತಿಯಾಗಿತ್ತು ಅವನದು. 

ಔರಂಗಜೇಬನಿಂದ, ತುಂಗಭದ್ರಾ ನದಿಯ ದಕ್ಷಿಣದ ಭಾಗದ ಸಪ್ತ ಪರಗಣಗಳ 
ಅಧಿಪತಿಯಾಗಿ ನೇಮಿಸಲ್ಪಟ್ಟ ಖಾಸಿಂಖಾನ್‌ ಚಿತ್ರದುರ್ಗದ ಪಾಳೆಯಗಾರರ ಮೇಲೆ 
ಮೊಗಲರ ಪ್ರಭುತ್ವವನ್ನು ಸ್ಥಾಪಿಸುವ ಉದ್ದೇಶದಿಂದ ನಿಯೋಗವನ್ನು ಕಳಿಸಬೇಕೆಂದು 
ನಿಶ್ಚಯಿಸಿದಾಗ ಆ ನಿಯೋಗಕ್ಕೆ ನಾಯಕನನ್ನಾಗಿ ಯಾರನ್ನು ಕಳುಹಿಸಬೇಕು ಎಂಬುದು 
ಅವನ ಪಾಲಿಗೆ ಬಹು ದೊಡ್ಡ ಚಿಂತೆಗೆ ಕಾರಣವಾಗಿತ್ತು. ಅಂದಿನ ಪರಿಸ್ಥಿತಿಯಲ್ಲಿ, ಆ 
ನಿಯೋಗಕ್ಕೆ ಅಷ್ಟು ಹಿರಿದಾದ ಪ್ರಾಶಸ್ತ್ರ್ಯವಿತ್ತು. 

ಬಿಜಾಪುರದ ಸುಲ್ತಾನರನ್ನು ಸೋಲಿಸಿ, ಆ ಕಾರಣದಿಂದಲೇ ಅವನ ಅಧಿಕಾರಕ್ಕೆ 
ವಶವಾಗಿದ್ದ ಸೀಮೆಯ ಮೇಲೆಲ್ಲಾ ತಮ್ಮ ಪ್ರಭುತ್ವವನ್ನು ಸ್ಥಾಪಿಸಬೇಕೆಂದು ಬಯಸಿದ 
ಮೊಗಲ್‌ ಸಾಮ್ರಾಜ್ಯಶಾಹಿಯ ದರ್ಪದಿಂದ ಹಲಕೆಲವರು ಚಿಕ್ಕ ಪುಟ್ಟ ಪಾಳಯಗಾರರು 
ಒಪ್ಪಿದ್ದರೂ, ಪ್ರಬಲ ಪಾಳಯ ಪಟ್ಟುಗಳಲ್ಲಿ ಒಂದಾದ ಕೆಳದಿಯ ಸಂಸ್ಥಾನ, ಮೊಗಲರ 
ಆಟಗಳಿಗೆ ತಲೆಬಾಗದೆ, ಅವರು ಖಡ್ಗವನ್ನು ಹಿಡಿದಾಗ ತಾನೂ ಖಡ್ಗ ಹಿಡಿದು, ದಕ್ಷಿಣ 
ಭಾರತದ ಮೊಗಲ್‌ ಸಾಮ್ರಾಜ್ಯದ ಬುಡವೇ ಹೊಯ್ದಾಡುವಷ್ಟು ಬಲವಾದ ಪೆಟ್ಟು 
ಕೊಟ್ಟಿತ್ತು ವೇಣುಪುರದ ಕಾಳಗದಲ್ಲಿ. 

ವೇಣುಪುರದಲ್ಲಾದ ಸೋಲಿನಿಂದ ಕರ್ನಾಟದಲ್ಲಿ ಮೊಗಲರ ಪ್ರತಿಷ್ಠೆ ಅರ್ಧ 
ಕುಗ್ಗಿತ್ತು ಅವರ ದರ್ಪಗಿರಿಯ ಶಿಖರವೇ ಉರುಳಿತ್ತು. 

ತೆಳದಿಯಲ್ಲಿ ಒದೆ ತಿಂದು ಬಂದ ಮೊಗಲ್‌ ಸಾಮ್ರಾಜ್ಯದರ್ಪ, ಈಗ 
ಚಿತ್ರದುರ್ಗದತ್ತ ತನ್ನ ಶನಿಗಣ್ಣುಗಳನ್ನು ಹೊರಳಿಸಿತ್ತು. 

ಕೆಳದಿಯನ್ನು ಬಿಟ್ಟರೆ ಈ ಸೀಮೆಯಲ್ಲೆಲ್ಲಾ ಅತ್ಯಂತ ಪ್ರಖ್ಯಾತವಾದದ್ದು 
ಚಿತ್ರದುರ್ಗ. ಅಂಥ ಚಿತ್ರದುರ್ಗ ತಮಗೆ ತಲೆಬಾಗಿತು ಎಂದರೆ, ಮತ್ತೆ ತಾವು 
: ಕರ್ನಾಟಕದಲ್ಲಿ ತಲೆ ಎತ್ತಿ ಬಾಳಬಹುದು ಎಂಬ ನಂಬಿಕೆ ಖಾಸಿ೦ಖಾನನಿಗಿತ್ತು ' 

ಒಂದು ರೀತಿಯಲ್ಲಿ ಚಿತ್ರದುರ್ಗಕ್ಕೆ ಹೋಗಲಿದ್ದ ನಿಯೋಗದ ಕಾರ್ಯದ 
ಸಫಲತೆಯನ್ನೇ, ಖಾಸಿಂಖಾನನ ಅಳಿವುಉಳಿವು ಅವಲಂಬಿಸಿತ್ತು. 

ಇಲ್ಲೂ ವಿಫಲವಾದರೆ, ಸೋಲಾದರೆ, ಅವನಿಗೆ ತಿಳಿದಿತ್ತು: ತನಗೆ ದೆಹಲಿಯ 
ಸೆರೆಮನೆಯ ಕಗ್ಗವಿಯೇ ಗತಿ ಎಂದು. ಎಂತಲೇ ನಿಯೋಗವನ್ನು ಕಳಿಸುವ ನಿಶ್ಚಯ 


ಬೇಡದ ಯುದ್ಧ ಶಿ 


ಮಾಡಿದಾಗ, ಅದಕ್ಕೆ ನಾಯಕನನ್ನಾಗಿ ಯಾರನ್ನು ಕಳಿಸಬೇಕು ಎಂಬುದು ಆತನಿಗೆ 
ಬಹು ದೊಡ್ಡ ಸಮಸ್ಯೆಯಾಗಿ ಪರಿಣಮಿಸಿತ್ತು. 

pe ವಿಷಯವನ್ನು ಖಾಸಿಂಖಾನ್‌, ತನಗೆ ಅತ್ಯಂತ ಆಪ್ತನಾದ 
ಜುಲ್‌ಫಿಕಾರ್‌ಖಾನನಲ್ಲಿ ಚರ್ಚಿಸಿದಾಗ, ಆತ್ಮವಿಶ್ವಾಸದ ಒಗರಿನಿಂದ, “ಇದು ನೀವು 
ಅಷ್ಟು ಚಿಂತಿಸಬೇಕಾದ ವಿಷಯ ಎಂದು ನನಗೆ ತೋರುವುದಿಲ್ಲ ಜಹಾಪನಾ. ದೊಡ್ಡ 
ದೊಡ್ಡ ಸಲ್ಲನತ್ತುಗಳನ್ನೇ ಬುಡಮೇಲು ಮಾಡಿದ ಮೊಗಲ್‌ ಸೇನೆ, ಈ ಸಣ್ಣ ಪುಟ್ಟ 


ಪಾಳಯಗಾರರನ್ನು ಅಂಕೆಯಲ್ಲಿಡಲು ಅಸಮರ್ಥವಾಗಿದೆಯೇ? ಚಿತ್ರದುರ್ಗದ್ದು 


ನಿಮಗಷ್ಟು ಚಿಂತೆಯಾಗಿದ್ದರೆ, ಅಲ್ಲಿಯ ನಾಯಕನನ್ನು ನಿಮಗೆ ಶರಣಾಗತನನ್ನಾಗಿ 
ಮಾಡುವ ಕೆಲಸವನ್ನು ನನಗೆ ಒಪ್ಪಿಸಿ. ಅದೆಷ್ಟರ ಕೆಲಸ? ಚಿಟಿಕೆ ಹಾರಿಸುವುದರಲ್ಲಿ 
ಮುಗಿಸಿಕೊಂಡು ಬರುತ್ತೇನೆ” ಎಂದು ಹೇಳಿದ್ದ. 

“ಅದು ಅಷ್ಟು ಹಗುರವಾದ ವಿಷಯವಾಗಿದ್ದಿದ್ದರೆ, ನಾನು ನಿಯೋಗ ಕಳಿಸಬೇಕು, 
ಅತ್ಯಂತ ಸಮರ್ಥನನ್ನೇ ಆ ನಿಯೋಗದ ನಾಯಕನನ್ನಾಗಿ ಕಳಿಸಬೇಕು ಎಂದು ಇಷ್ಟು 
ಯೋಚನೆ ಮಾಡುತ್ತಿದ್ದೇನೆ? ಇದರ ಚಿಂತೆಯನ್ನು ಮಾಡದೆ, ಎಂದೋ ದುರ್ಗದತ್ತ 
ಸೇನೆಯನ್ನೇ ನುಗ್ಗಿಸುತ್ತಿದ್ದೆ. ನಾನೂ ಸುತ್ತಮುತ್ತಲ ಹಲವಾರು ಪಾಳಯಗಾರರನ್ನು 
ವಿಚಾರಿಸಿದ್ದೇನೆ ಚಿತ್ರದುರ್ಗ ಅಷ್ಟು ಸುಲಭವಾಗಿ ಗಂಟಲಲ್ಲಿ ಇಳಿಯುವ ತುತ್ತಲ್ಲ. ಹಾಗೆ 
ನೋಡಿದರೆ, ಚಿತ್ರದುರ್ಗ ಕೆಳದಿಗಿಂತಲೂ ಒಂದು ಕೈ ಮೇಲೆಂದೇ ನಾನು ಕೇಳಿದ್ದೇನೆ. 
ಅದಕ್ಕಾಗೇ ಇಷ್ಟು ಯೋಚಿಸುತ್ತಿರುವುದು.” 

“ಅಷ್ಟು ಬಲವಾದದ್ದೇ ಚಿತ್ರದುರ್ಗ?” 

“ಹೂ-ಉಕ್ಕಿನ ಕೋಟೆಗಿಂತಲೂ ಬಲವಾದದ್ದು ಎಂದೇ ನಾನು ಕೇಳಿದ್ದೇನೆ. 
ಅದಕ್ಕಾಗಿಯೇ ಸಂಧಾನದಿಂದ ಅವರನ್ನು ಸಾಮಂತರನ್ನಾಗಿ ಮಾಡಿಕೊಳ್ಳಬೇಕು 
ಎ೦ದು ಆಲೋಚನೆ ಮಾಡಿರುವುದು. ನಿನಗೇ ಗೊತ್ತಿದೆ, ಕೆಳದಿಯವರ ಮೇಲಿನ 
ಯುದ್ಧದಲ್ಲಿ ಸೋಲಾದುದರಿಂದಲೇ, ಈ ಸೀಮೆಯಲ್ಲಿ ನಮ್ಮ ಬಿಗಿ ಸಡಿಲವಾಗಿದೆ; 
ಬಾದಷಹರಂತೂ ಬೆಂಕಿಯಾಗಿದ್ದಾರೆ. ಇನ್ನು ಚಿತ್ರದುರ್ಗದ ವಿಷಯದಲ್ಲೂ ನಮ್ಮ ತಲೆ 
ಕೆಳಗಾದರೆ, ಈ ತಲೆಗಳು ಉಳಿಯುವುದಿಲ್ಲ ಜುಲ್‌ಫಿಕಾರ್‌. ಆದುದರಿಂದ 
ಭಯಪ್ರದರ್ಶನಕ್ಕಿಂತಲೂ ಜಾಣತನದಿಂದ ನಮ್ಮ ಕೆಲಸವನ್ನು ನಿರ್ವಹಿಸಬೇಕು.” 

“ಆಯಿತು. ಆ ಕೆಲಸವನ್ನು ನನಗೆ ಬಿಡಿ, ಜಹಾಪನಾ; ನಿಮ್ಮ ಕೆಲಸ ಆಯಿತು 


ಎನಿಸಿಕೊಂಡು ಬರುತ್ತೇನೆ”'-ಜುಲ್‌ಫಿಕಾರ್‌ ಖಾನ್‌ ಅತ್ಯಂತ ಭರವಸೆಯಿಂದ ಹೇಳಿದ್ದ. 


“ನಿನ್ನಲ್ಲಿ ನನಗೆ ಅಷ್ಟು ನಂಬಿಕೆಯಿದೆ. ಆದರೂ...” 

“ಏನು ಆದರೂ...” 

“ನಿನಗಿನ್ನೂ ಚಿಕ್ಕವಯಸ್ಸು, ಬಿಸಿರಕ್ತ, ಮಾತಿಗಿಂತ ಕತ್ತಿ ಮೊದಲು ಎಂದು 
ಧ್ಯಾನಿಸುತ್ತೀಯ--ಬಾಯಲ್ಲಿ ನಾಲಗೆ ಹುಟ್ಟುವ ಮೊದಲೇ ಒರೆಯಲ್ಲಿ ಕತ್ತಿ ಹುಟ್ಟಿತು 
ಎನ್ನುವ ಹಾಗೆ-ಅಂಥ ದುಡುಕುತನ ಈ ಕೆಲಸದಲ್ಲಿ ಉಪಯೋಗಕ್ಕೆ ಬರುವುದಿಲ್ಲ.” 

“ಅ೦ದರೆ, ಅವನಿಗೆ ಸೋತು ಸ್ನೇಹ ಗಳಿಸಬೇಕು ಎನ್ನುತ್ತೀರಾ ಜಹಾಪನಾ?” 

“ಊಹೂ. ಅದಾದರೆ ನಮ್ಮ ಕೆಲಸ ಕೆಟ್ಟಿತೆಂದೇ ಲೆಕ್ಕ ಹಾಗಾಗಬಾರದು, ನಮ್ಮ 
ಬಿಗಿಯೂ ತಪ್ಪಬಾರದು; ಹಾಗೇ ಅವರಿಗೆ ನಾವು ಶತ್ರುಗಳು ಎಂದೂ 


೨೮5 ವಿಜಯೋತ್ಸವ 


. ಅರ್ಥವಾಗಬಾರದು. ಆ ರೀತಿಯಲ್ಲಿ ಕೆಲಸ ಮಾಡಿಕೊಂಡು ಬರಬೇಕು. ಅಷ್ಟು ಕೆಲಸ 
ನಿನ್ನಿ ೦ದಾದೀತೇ?' 

“ಆಯಿತು, ನಿಮ್ಮ ಇಚ್ಛೆಯನ್ನು ನಡೆಸಿಕೊಂಡು ಬರುವ ಕೆಲಸವನ್ನು ನನಗೆ ಬಿಟ್ಟು 
ನೀವು ನಶ್ಚಿಂತೆಯಿಂದಿರಿ ಜಾ, ಎಂದು ಭರವಸೆ ಕೊಟ್ಟಿದ್ದ ARS AEE 

"ಇದಾಯಿತಲ್ಲ. ಇದಕ್ಕಿಂತಲೂ ಮುಖ್ಯವಾದ ಕೆಲಸ ಇನ್ನೊಂದಿದೆ...” 

“ಏನು?” 

“ದುರ್ಗದವರು ಬಹು ದೊಡ್ಡ . ಸೇನೆಯನ್ನು ಕಟ್ಟುತ್ತಿದ್ದಾರೆ, ಕೋಟೆ 
ಕೊತ್ತಲುಗಳನ್ನು ಬಿಗಿಪಡಿಸುತ್ತಿದ್ದಾರೆ ಎಂದು ನಾವು ಕೇಳಿದ್ದೇವೆ. ಇದು ನಿಜವೊ 
ಸುಳ್ಳೋ ಖಚಿತವಾಗಿ ತಿಳಿದು ಬರಬೇಕು. ಹಾಗೇ ಅವರ ಈ ಯುದ್ಧಸಿದ್ದತೆಯ 
ಉದ್ದೇಶವೇನು, ಗಾಳಿ ಎತ್ತಕಡೆ ಬೀಸುತ್ತಿದೆ ಎನ್ನುವುದನ್ನೂ ತಿಳಿದುಕೊಳ್ಳಬೇ ಕು. 
ಇವೆಲ್ಲದಕ್ಕಿಂತಲೂ ಹೆಚ್ಚಾಗಿ ದುರ್ಗದ ದರ್ಬಾರಿನಲ್ಲಿ ನಮಗೆ ಎಂದಾದರೂ 
ಉಪಯೋಗಕ್ಕೆ ಬರುವಂಥ ವ್ಯಕ್ತಿಗಳು ಯಾರಾದರೂ ಇದ್ದಾರೆಯೇ ಹೇಗೆ 
ಎನ್ನುವುದನ್ನು ಅರಿತು, ಇಂದು ದುರ್ಗದವರು ನಮಗೆ ವಿರೋಧಿಗಳಾದಲ್ಲಿ ಮುಂದೆ 
ಅವರನ್ನು ಮುರಿಯುವುದಕ್ಕೆ ಬೇಕಾದ ಕೆಲಸ ಕೈ ತಳಪಾಯ ಹಾಕಿ ಬರಬೇಕು” ಎಂದು 
ಖಾಸಿಂಖಾನ್‌, ದುರ್ಗದಲ್ಲಿ ಜುಲ್‌ಫಿಕಾರ್‌ಖಾನ್‌ ಮಾಡಬೇಕಾದ. ಕೆಲಸವನ್ನು 
ವಿವರಿಸಿದ್ದ. 

“ಹೂ, ಅದನ್ನೂ ಮಾಡಿಕೊಂಡು ಬರುತ್ತೇನೆ” ಎಂದಿದ್ದ ಜುಲ್‌ಫಿಕಾರ್‌ಖಾನ್‌, 
ಅದೇನೂ ಕಷ್ಟದ ಕೆಲಸವಲ್ಲ ಎಂಬಂತೆ. 

ಆತನ ಉತ್ತರವನ್ನು ಕೇಳಿ ಖಾಸಿಂಖಾನ್‌ ಒಂದು ಗಳಿಗೆ ಸುಮ್ಮನಿದ್ದು, ಬಳಿಕ 
ಹೇಳಿದ: “ಇದಾವುದೂ ಸುಲಭದ ಕೆಲಸವಲ್ಲ ಜುಲ್‌ಫಿಕಾರ್‌. ಇದು ಸುಲಭವಾದ 
ಕೆಲಸ ಎಂಬ ಭಾವನೆಯಿಂದ ನೀನು ದುರ್ಗಕ್ಕೆ ಹೋಗುವುದು ನನಗೆ ಇಷ್ಟವಿಲ್ಲ. 
ಒಂದು ವೇಳೆ... ಇದೆಲ್ಲವೂ ವಿಫಲವಾದರೆ...” 

"ನಾನು ಹೋದ ಬಳಿಕ ನೀವು ಆ ಅನುಮಾನವನ್ನೇ ಇಟ್ಟುಕೊಳ್ಳಬೇಕಾದದ್ದಿಲ್ಲ.” 

“ಆಗಲಿ, ಅಲ್ಲಾನ ಕೃಪೆಯಿಂದ ನನ್ನ ಸಂದೇಹ ಸುಳ್ಳಾಗಿ, ನಿನ್ನ ನಂಬಿಕೆಯೇ 
ಸತ್ಯವಾಗಲಿ. ಆದರೂ ಬಾಜಿ ವೇಳೆ ಈ “a ವೆಲ್ಲವೂ ಅವರೂ ಕೊನೆಯ 
2. ಮತ್ತೊಂದು ಅಸ್ತವಿದೆ. ಅದು ಹುಸಿಯಾಗುವುದಿಲ್ಲವೆಂದೇ ನಾನು ನಂಬಿದೇನೆ: 
ಅದನ್ನು ಜಾಣತನದಿಂದ ಪ್ರಯೋಗಿಸಿ ಬಾ.” 

ನನು ಆ ಅಸ ಸ್ವ?” 

“ದುರ್ಗದ ನಾಯಕರ ವಿಷಯ ನಾವು ಆದಷ್ಟೂ ತಿಳಿದುಕೊಂಡಿದೇವೆ. 
ನಾಯಕರಿಗೆ ವಿವಾಹಿತ ಪತ್ನಿಯರೇ ಅಲ್ಲದೆ, ಕೆಲವು ಉಪಪತ್ನಿಯರೂ ಇದ್ದಾರಂತೆ-- 
ಅದರಿಂದ ನಾವು ಆತ ಸ್ತ್ರೀಲಂಪಟನಿರಜೇಕೆಂದೇ ಆರ್ಥ ಮಾಡಿಕೊಂಡಿದ್ದೇವೆ 
ಸ್ಲೀವ್ಯಾಮೋಹ ಅತಿಯಾದವಕೆನ್ನು ಮುರಿಯುವದಕ್ಕೆ ದಂಡೂ ಬೇಡ, ದಾಳಿಯೂ 
ಕೇಡ ಒಂದು ಹೆಣ್ಣು ಸಾಕು.” 

“ನಿಜ.” 

“ಆದ್ದರಿಂದ ಉಳಿದೆಲ್ಲ ಅಸ್ತ್ರಗಳೂ ವಿಫಲವಾದಲ್ಲಿ, ಕೊನೆಗೆ ಈ ಸಂಮೋಹನಾಸ್ತ್ರ 
ಪ್ರಯೋಗಿಸಿ ಬರಬೇಕು.” 

“ಯಾರದು?” 
“ಮೆಹರ್‌ಬಾನ್‌!'' 
“ಆ (”--ಖಾಸಿಂಖಾನ್‌ ಹೇಳಿದುದನ್ನು ಕೇಳಿ ಜುಲ್‌ಫಿಕಾರ್‌ಖಾನ್‌, ಹೂವಿನಲ್ಲಿ 
ಹಾವು ಕಂಡವನಂತೆ ಬೆಚ್ಚಿಬಿದ್ದಿದ್ದ. 
“ಏಕೆ 7”-ತನ್ನ ಮಾತನ್ನು ಕೇಳಿ ಜುಲ್‌ಫಿಕಾರ್‌ ಖಾನ್‌ ಅಚ್ಚರಿಯನ್ನು ವ್ಯಕ್ತ 
ಪಡಿಸಿದುದನ್ನು ಕಂಡು, ಕೇಳಿದ್ದ ಖಾಸಿಂಖಾನ್‌. 
ಆ ಪ್ರಶ್ನೆಗೆ ಜುಲ್‌ಫಿಕಾರ್‌ಖಾನ್‌ ಕೂಡಲೇ ಉತ್ತರಕೊಟ್ಟಿರಲಿಲ್ಲ. 
ತಮ್ಮ ಬೇರಾವ ಪ್ರಯತ್ನವೂ ಸಫಲವಾಗದಿದ್ದಲ್ಲಿ, ಕೊನೆಯದಾಗಿ 
ಮೆಹರ್‌ಬಾನುವನ್ನು ಚಿತ್ರದುರ್ಗದ ನಾಯಕರಿಗೆ ಉಡುಗೊರೆಯಾಗಿ ಒಪ್ಪಿಸಿ 
ಬರಬೇಕೆಂಬುದನ್ನು ಕೇಳಿ ಜುಲ್‌ಫಿಕಾರನ ಹೃದಯವನ್ನು ಹಿಸುಕಿದಂತಾಗಿತ್ತು. 
ಮೆಹರ್‌ಬಾನುವನ್ನು ಅವನು ಒಂದೇ ಒಂದು ದಿನ ನೋಡಿದ್ದ; ಮೆಹರ್‌ಬಾನು 
ಬಿಜಾಪುರದಿಂದ ಸೀರ್ಯಕ್ಕೆ ಬ೦ದ ಗಾಯಕಿ. ಕೀರ್ತಿಯನ್ನೂ ಧನವನ್ನೂ ಆಶಿಸಿ, 
ಸಪ್ತಪರಣಾಧೀಶ್ವರನ ಆಸ್ಥಾನಕ್ಕೆ ಬಂದ ಗಾಯಕಿಯನ್ನು, ಖಾಸಿಂಖಾನನ 
ಶೃಂಗಾರೋದ್ಯಾನದಲ್ಲಿದ್ದ ಮಹಲಿನಲ್ಲಿ ಆಕೆಯ 'ಬೈಠಕ್‌' ಆದ ದಿನ, ಆಕೆಯ 
ಸಂಗೀತವನ್ನು ಕೇಳಲು ಆಹ್ವಾನಿತನಾಗಿ ಹೋದಾಗ ನೋಡಿದ್ದ. 
ಅವನು ಹೋದುದು ಸಂಗೀತವನ್ನು ಕೇಳಲು; ಆಕೆಯ ಸಂಗೀತವನ್ನು ಕೇಳಿ 
ಮೆಚ್ಚಿಕೊಂಡಿದ್ದ. ಸಿತಾರಿನ ಸುಸ್ಪರದೊಂದಿಗೆ ಮೇಳವಿಸಿ, ಕಿವಿಗೆ ರಾಗರಸದ 
ಸುಧೆಯನ್ನೆರೆದ ಮೆಹರ್‌ಬಾನುವಿನ ಸಂಗೀತವನ್ನು ಕೇಳಿ, ಅವನಿಗೆ ಷಿರಾಜ್‌ನ 
ದ್ರಾಕ್ಷಾರಸ ಕುಡಿದಷ್ಟು ಸಂತೋಷವಾಗಿತ್ತು. ಆ ಆನಂದದಲ್ಲಿ ಮೈಮರೆತಿದ್ದ. 
“ಆದರೆ ಆ ಸಂಗೀತವನ್ನು ಕೇಳಿ ಆದ ಹರ್ಷದ ಹತ್ತರಷ್ಟು ಸಂತೋಷವಾಗಿತ್ತು, ಆ 
ಗಾಯಕಿಯನ್ನು ನೋಡಿ. 
ಮೆಹಳ್‌ವಾನು ಸೀರ್ಯಕ್ಕೆ ಬಂದಾಗ, ಆಕೆಗೆ ಸುಮಾರು ಇಪ್ಪತ್ತು ಇಪ್ಪತ್ತೆರಡು 
ವರ್ಷ ವಯಸ್ಸು, ಯೌವ್ವನದ ಗೋಪುರವನ್ನೇರಿ ಮೆರೆಯುವ ಪ್ರಾಯ. ಎಷ್ಟೋ 
ಯುಗಗಳ ತಪಸ್ಸುಮಾಡಿ, ಬಯಸಿ ಬಯಸಿ ಬಂದು ಸೇರಿದ ದಿವ್ಯ ಹರ್ಮ್ಯದಂತಿತ್ತು 
ಮೆಹರಳ ಸುಂದರ ಕಾಯಕಾಂತಿ. 
ಕಾಮ ತೃಪ್ತಿಗೆಂದು ಹೇಳಿ ಮಾಡಿಸಿ ಕಡೆದಿಟ್ಟಂಥ ಗೌರವರ್ಣದ ದೇಹಸೌಭಾಗ್ಯ. 
ಕೆಂಪು ಗುಧಾಭಿಯ ಕೋಮಲ ಪಕಳೆಯಂತಿದ್ದ ಕೆಂದುಟಿಗಳು, ಕಾಡಿಗೆ ಹಚ್ಚಿ 
ಹೊಳಪಾದ ಸೋಗೆಗಣ್ಣುಗಳು, ನೋಡದ ಕಣ್ಣಲ್ಲಿ ಬಯಕೆಯ ಉರಿ ಹತ್ತಿಸಿ ಆಡುತ 
ದುಂಬಿಯಂಥ ಕುರುಳುಗಳು — ಅವುಗಳಲ್ಲಿ ಯಾವುದೊಂದರ ಭೋಗಕ್ಕಾದರೂ 
ಒಂದು ಸಾಮ್ರಾಜ್ಯವನ್ನೇ ಕಾಣಿಕೆಯಾಗಿ ಅರ್ಪಿಸಬಹುದು ಎನಿಸಿತ್ತು ಜುಲ್‌ಫಿಕಾರ್‌ 
ಖಾನನಿಗೆ. 
ಆ ರೂಪು ಹಾಗಿದ್ದರೆ, ಹತ್ತು ಸಾಮ್ರಾಜ್ಯಗಳನ್ನು ಒಟ್ಟಿಗೇ ತೂರಿಬಿಡಬಹುದಾದಷ್ಟು 
| ಮೋಹಕವಾಗಿತ್ತು ಅವಳ ರಸಿಕತೆ. 
ಆ ದಿನ:-ಮೆಹರ್‌ಬಾನು, ಆಕಾಶನೀಲಿಯ ವರ್ಣದ ಬಹು ನವಿರಾದ ಡಾಕಾದ 
ಮಖ್‌ಮಲಿನ ಸೀರೆಯನ್ನುಟ್ಟು, ಆಕೆಯ ದೇಹದ ಗೌರವರ್ಣಕ್ಕೆ ಮೆರುಗು ಕೊಟ್ಟು, 
ವಕ್ಷಸ್ಥಲದ ಮೋಹಕತೆಯನ್ನು ಮುಮ್ಮಡಿಗೊಳಿಸುವಂಥ, ಅಲ್ಲಲ್ಲಿ ಒಂದೊಂದು ಸಣ್ಣ 


೩೦ ವಿಜಯೋತ್ಸವ. 


"ನಕ್ಕಿ'ಯನ್ನು ನೆಯ್ದ, ದಟ್ಟ ನೀಲಿಯ ಡಮಾಸ್ಕಸಿ ಸಿನ ಮಖಮಲಿನ ರವಿಕೆ ತೊಟ್ಟು, 
ಮೈತಳೆದ x ಪೂಗಣೆಯಂತೆ ಕುಳಿತಿದ್ದಳು. 

ಉಡುಪಿನ ರಸಿಕತೆಯೊಂದೇ ಅಲ್ಲ; ಆಕೆ ಹಾಡಲು ಆರಿಸಿಕೊಂಡ ಗಜಲ್‌ಗಳು, 
ಅವುಗಳನ್ನು ಹಾಡುವಾಗಿ ಆಕೆಯ ಮುಖದಲ್ಲಿ ಮೂಡುತ್ತಿದ್ದ ಭಾವ, ನಾದಮುಗ್ಗ 
ಸರ್ಪದಂತೆ ಒಲೆಯುತ್ತಿದ್ದ ಆಕೆಯ ದೇಹ, ಹಾಡುವಾಗಲೇ, ಎಲೆಗೆ ಸುಣ್ಣವನ್ನು 
ಲೇಪಿಸಿ, ವೀಳ್ಯವನ್ನು ಮೆಲ್ಲುತ್ತಿದ್ದ ಠೀವಿ; ಒಂದೊಂದೂ ಜುಲ್‌ಫಿಕಾರ್‌ಖಾನನಿಗೆ ಸಾರಿ 
ಸಾರಿ ಹೇಳಿದ್ದವು- ನಿನ್ನ 'ಕಣ್ಣೆದುರಿಗಿರುವುದು ಸಾಮಾನ್ಯ ಸ್ತ್ರೀಯಲ್ಲ; ಹತ್ತಾರು 
ಜನ್ಮಗಳನ್ನು ಸನ್ಯಾಸಿಯಂತೆ ಕಳೆದ ಮೇಲೆ ಒಮ್ಮೆ ಸ್ವರ್ಗದಲ್ಲಿ. ಕಾಣುವ "ಫರಿ' ಇವಳು. 

ಆ ಜಸ ಲಾವಣ್ಯವನ್ನು ಕಂಡು ರೂಪಮುಗ್ಧವಾಗಿ ಮೈಮರೆತಿದ್ದ 
ಜುಲ್‌ಫಿಕಾರ್‌ಖಾನ್‌. ಆ ಹಾಕ ಒಂದು ಗಳಿಗೆ, ಒಂದೇ ಗಳಿಗೆ ತನ್ನದಾದರೂ 
ಧನ್ಯ ಎಂದುಕೊಂಡಿದ್ದ. 

ಆ ದಿನ ಆಕೆಯನ್ನು ಕಂಡು ಮರುಳಾದ ಬಳಿಕ, ಜುಲ್‌ಫಿಕಾರ್‌ಖಾನ್‌ ಆಕೆಯ 
ಪರಿಚಯ ಮಾಡಿಕೊಳ್ಳಲು ಯತ್ನಿಸಿದ್ದ. ಆದರೆ "ಬಂದ ಮರುದಿನದಿಂದಲೂ, 
ಖಾಸಿಂಖಾನನ ಅಂತಃಪುರವನ್ನು ಸೇರಿದ್ದ ಮೆಹರ್‌ಬಾನುವಿನ ಹೆಚ್ಚಿನ ಪರಿಚಯವೂ 
ಆಗಿರಲಿಲ್ಲ. ಮುಖದರ್ಶನವೂ ಆಗಿರಲಿಲ್ಲ. ಎದೆಯಲ್ಲಿ ಬರೀ ಬಯಕೆಯ ಉರಿಯನ್ನು 
ಹೊತ್ತು ತಿರುಗಿದ್ದ ಅವನು. 

ಈ ದಿನ ಖಾಸಿಂಖಾನ್‌ ಆ ಕುಸುಮಕೋಮಲೆಯಾದ ಕಾಮಿನಿಯನ್ನು 
ದುರ್ಗದ ಪಾಳಯಗಾರನಿಗೆ ಒಪ್ಪಿಸುವ ಮಾತಾಡಿದುದನ್ನು ಕೇಳಿ, 
ಜುಲ್‌ಫಿಕಾರ್‌ಖಾನನ ರಕ್ತ ಉರಿಯಿತು. 

ನಿರಾಸೆ, ಕ್ರೋಧ, ಬಯಕೆಗಳು, ನಾಮುಂದು ತಾಮುಂದು ಎಂದು ನುಗ್ಗಿ, 
ಮಿದುಳಿನಲ್ಲಾದ ಆಂದೋಳನದಿಂದಾಗಿ, ಒಂದು ಗಳಿಗೆ "ಲ್ಲ" ಎಂಬ ಶಬ್ದವಲ್ಲದೆ 
ಬೇರಾವ ಶಬ್ದವೂ ಅವನ ಬಾಯಿಂದ ಹೊರಡಲಿಲ್ಲ. 

ಅವನ ಬಾಯಿಂದ ಆ ಆಶ್ಚರ್ಯಸೂಚಕ ಶಬ್ದ ಹೊರಬೀಳುತ್ತಿದ್ದ ಹಾಗೇ, 
ಯಾಂತ್ರಿಕವಾಗಿ "ಏಕೆ' ಎಂದು ಪ್ರಶ್ನಿಸಿದ ಖಾಸಿ೦ಖಾನನ ಪಶ್ನೆಗೆ ಜುಲ್‌ಫಿಕಾರ್‌ಖಾನನ 
ಕೆಂಪೇರಿದ ಮುಖವೇ ಉತ್ತರ ಕೊಟ್ಟಿತು. ಆ ಮುಖವನ್ನು ನೋಡುತ್ತಿದ್ದ ಹಾಗೇ: 
ವೃದ್ಧನಾದರೂ, ಸ್ವತಹ ರಸಿಕನಾದ ಖಾಸಿಂಖಾನನಿಗೆ, ಅವನ ಮನೋಭಾವ ಅರಿವಾಗಿ 
ಆತ್ರ” ಮಾತು 1, ನಿನಗೆ ಬೇಸ ರವಾಗುತ್ತಿದೆಯಲ್ಲದೇ ಜುಲ್‌ಫಿಕಾರ್‌?'' ಎಂದು" 
ಕೇಳಿದ. 

“ನನ್ನನ್ನು ಮಾಫ್‌ ಮಾಡಬೇಕು ಜಹಾಪನಾ. ಯಾವುದೋ ಕಾಡು 
ಪಾಳೆಯಗಾರನಿಗೆ, ಬಾಹಷಹನ ಜನಾನಾದಲ್ಲೂ ಮಣಿದೀಪವಾಗಿ ಬೆಳಗುವಂಥ 
ಸುಂದರಿಯನ್ನು ಅರ್ಪಿಸಿ, ಸ್ನೇಹ ಸಾಧಿಸಬೇಕೇ? ಅದರ ಬದಲು ನನಗೆ ಅಪಣೆಕೊಟ್ಟು, 
ಸೇನೆಯನ್ನು ಕಳಿಸಿ. ದುರ್ಗವನ್ನು ಮೂಲೆ ಗುಂಪು ಮಾಡಿ ಬರದಿದ್ದರೆ, ಮತ್ತೆ ನಿಮಗೆ 
ಮುಖ ತೋರಿಸುವುದಿಲ್ಲ.” 

“ಅದರಿಂದ ಏನೂ ಉಪಯೋಗವಾಗುವುದಿಲ್ಲ ಜುಲ್‌ಫಿಕಾರ್‌. ನಾನು ನನ್ನ 
ಸ್ಥಾನದಲ್ಲಿ, ನೀನು ನಿನ್ನ ಸ್ಥಾನದಲ್ಲಿ ಉಳಿಯಬೇಕೆಂದಿದ್ದರೆ, ಇಂಥ ಎಷ್ಟೋ 
ಬಯಕೆಗಳನ್ನು ಬಲಿಗೊಡಬೇಕು. ನನಗೂ ಬಹಳ ಆಸೆಯಿತ್ತು ಈ ಹಕ್ಕಿಯನ್ನು 

ದೆಹಲಿಗೆ ಸೇರಿಸಬೇಕೆಂದು. ಆದರೆ ಇಂದಿನ ಪರಿಸ್ಥಿತಿಯಲ್ಲಿ ಅದಾವುದೂ ಸಾಧ್ಯವಿಲ್ಲ. 
ನಮ್ಮ ಸ್ಥಾನ ಭದ್ರವಾದರೆ, ಇಂಥ ರೂಪವತಿಯರು ಲಕ್ಷ ಮಂದಿಯನ್ನು ತಂದು 
ಅಂತಃಪುರದಲ್ಲಿಟ್ಟುಕೊಳ್ಳಬಹುದು. ನಿನಗೆ ಆಕೆಯ ವಿಷಯದಲ್ಲಿ ಅಭಿಲಾಷೆಯಿತ್ತು 
ಎಂಬುದು ನನಗೂ ಸುದ್ದಿ ಬಂತು ಜುಲ್‌ಫಿಕಾರ್‌... ಆದರೇನು ಮಾಡುವುದು? 
ನೋಡು, ನೀನೇ ಪ್ರಯತ್ನಿಸು - ಈ ಬಲಿದಾನವಿಲ್ಲದೆ ದುರ್ಗ ನಮ್ಮದಾಗಬಹುದೇ 
ಏನೋ ಎಂದು. ಆದರೆ ನನಗೂ ಸಂತೋಷವೇ” ಎ೦ದಿದ್ದ ಖಾಸಿ೦ಖಾನ್‌, ನಿಟ್ಟುಸಿರು 

“ಆದರೆ... ಆಕೆ... ಆಕೆ ಇದಕ್ಕೆ ಒಪ್ಪುವಳೇ 9)''--ಎಲ್ದೋ ಕನಸಿನಲ್ಲಿದ್ದವನಂತೆ 
ಕೇಳಿದ್ದ ಜುಲ್‌ಫಿಕಾರ್‌ಖಾನ್‌. 

“ನಿನ್ನನ್ನು ನಾನು ನಂಬಬಹುದು ತಾನೆ?” 

“ಆ "ನಂಬಿಕೆಗೆ ನನ್ನ ತಲೆ ಮೀಸಲಾಗಿದೆ ಜಹಾಪನಾ.'' 

“ನೋಡು, ಗು ಅಗತ್ಯ ಬೀಳುವ ಮೊದಲು ಯಾವ ವಿಷಯವನ್ನೂ 
ತಿಳಿಸುವುದು ತಪ್ಪು, ಅವಿವೇಕ. ಆದ್ದರಿಂದ ನಾನು ಆಕೆಗೆ ಯಾವುದನ್ನೂ ಹೇಳಿಲ್ಲ. ಆ 
ಹೊತ್ತು ಬಂದಾಗ, ನೀನೇ ಆ ಕೆಲಸವನ್ನು ಸಾಧಿಸಬೇಕು. ಅದು ನಿನ್ನ ಜವಾಬ್ದಾರಿ.” 

“ಅ೦ದರೆ ಆಕೆಗೆ ಈ ವಿಷಯವನ್ನು ನೀವು ತಿಳುಹಿಸಿಯೇ ಇಲ್ಲವೇ?” 

“ಇಲ್ಲ” 

“ಮತ್ತೆ?” 

“ಆಕೆಗೆ ಇಷ್ಟೇ ಹೇಳಿದ್ದೇನೆ: "ದುರ್ಗದ ನಾಯಕರ ದರಬಾರಿನಲ್ಲಿ ಹಾಡಿ, ಯಶಸ್ಸು 
ಗಳಿಸುವುದು ಬಹುದ ದೊಡ್ಡ ಸಾಧನೆ. ಆ ಕೀರ್ತಿ ನಿನ್ನದಾಗಬೇಕು' ಎಂದೆ, "ಅದಕ್ಕೆ 
ಅವಕಾಶವಿದೆಯೆ?' ಎಂದು ಕೇಳಿದಳು, “ಹೇಗೂ ನಮ್ಮ ವಕೀಲರು ದುರ್ಗಕ್ಕೆ 
ಹೋಗುತ್ತಾರೆ. ನಿನಗೂ ಅವರೊಂದಿಗೆ ಹೋಗಲು ಅನುಕೂಲಮಾಡಿಕೊಡುತ್ತೇನೆ. 
ಅಲ್ಲಿ, ದರಬಾರಿನಲ್ಲಿ ಹಾಡಲು ನಮ್ಮ ವಕೀಲರು ಅವಕಾಶ ಕೊಡಿಸಿಕೊಡುತ್ತಾರೆ. 
ಮುಂದಿನದು ನಿನ್ನ ಅದೃಷ್ಟ' ಎಂದು. ಆ ಭಾವನೆಯಿಂದಲೇ ಆಕೆ ನಿಮ್ಮ ಜೊತೆಯಲ್ಲಿ 
ಬರುತ್ತಾಳೆ. ಅಗತ್ಯವಿದ್ದರೆ, ಅಲ್ಲಿ ಮುಂದಿನ ಮಾತನ್ನು ನೀನೇ ಆಕೆಗೆ ಹೇಳಬೇಕು-- 
ತಿಳಿಯಿತೇ. ಆದರೆ ಈಗಲೇ ಒಂದು ಎಚ್ಚರಿಕೆಯ ಮಾತನ್ನು ಹೇಳಿರುತ್ತೇನೆ 
ಜುಲ್‌ಫಿಕಾರ್‌, ನಿನ್ನ ಬುದ್ಧಿ ನಿನ್ನ ಕೈಯಲ್ಲಿರಲಿ.” 

ಆ ಎಚ್ಚರಿಕೆಯ ಅರ್ಥವೇನೆಂಬುದು ಜುಲ್‌ಫಿಕಾರ್‌ಖಾನನಿಗೆ ಚೆನ್ನಾಗಿ ತಿಳಿದಿತ್ತು. 
ನಿಟ್ಟುಸಿರಿಟ್ಟು ಸಮ್ಮತಿ ಸೂಚಿಸಿ ತಲೆಹಾಕಿದ್ದ. ಬಳಿಕ ಜುಲ್‌ಫಿಕಾರ್‌ಖಾನನೊಂದಿಗೆ 
ಮೆಹರ್‌ಬಾನುವೂ ತನ್ನ ತಾಯಿಯೊಂದಿಗೆ ಚಿತ್ರದುರ್ಗಕ್ಕೆ ಬ೦ದಿದ್ದಳು. 

ಚಿತ್ರದುರ್ಗಕ್ಕೆ ಬರುವ ದಾರಿಯಲ್ಲಿ, ಬ೦ದ ಬಳಿಕ, ಗಳಿಗೆ ಗಳಿಗೆಯೂ ಆಕೆಯನ್ನು 
ಕಂಡು ಮಾತಾಡಬೇಕು. ಏನಿಲ್ಲವಾದರೂ ಹೋಗಲಿ, ಕಣ್ಣಿಂದಲಾದರೂ ನೋಡಿ ಆಕೆ 
ಲಾವಣ್ಯ ಸುಧೆಯನ್ನು ಸವಿಯಬೇಕು ಎಂಬ ಬಯಕೆ ಜುಲ್‌ಫಿಕಾರ್‌ ಖಾನನ ಮನದಲ್ಲಿ 
ಕಡೆಯುತ್ತಿತ್ತು. 

ಆದರೆ ಅವನೊಂದಿಗೆ ಬೇರೆ ಮೂರು ನಾಲ್ಕು ಮಂದಿ ಇದ್ದುದರಿಂದ, ಅದೂ 
ಸಾಧ್ಯವಾಗಿರಲಿಲ್ಲ. ಅವನ ಬಯಕೆಯ ಮೇಲೆ, ಖಾಸಿಂಖಾನನ ಎಚ್ಚರಿಕೆ ಸರ್ಪದಂತೆ 


೩೨ ವಿಜಯೋತ್ಸವ 


`ಡೆಯರಳಿಸಿತ್ತು ಆ ಭಯದಲ್ಲಿ ತನ್ನ ಬಯಕೆಯನ್ನು ಸಮಾಧಿ ಮಾಡಿದ್ದ 
ಜುಲ್‌ಫಿಕಾರ್‌ಖಾನ್‌. ಆದರೂ ಅವನ ಬಯಕೆ ಸತ್ತಿರಲಿಲ್ಲ. 

“ಆದದ್ದಾಗಲಿ, ಈ ಬಲಿದಾನದ ಅಗತ್ಯ ಬೀಳದ ರೀತಿಯಲ್ಲಿ ತನ್ನ ಸಂಧಾನವನ್ನು 
ಸಫಲಗೊಳಿಸಬೇಕು. ಹಾಗಾದರೆ... ಆ ಚೆಲುವೆ ತನ್ನವಳಾಗಲು ಅವಕಾಶವುಂಟು'' 
ಎ೦ದು ಹಾರೈಸುತ್ತಿದ್ದ. 

ಆ ಬಯಕೆ, ಅದರೊಂದಿಗೆ-ಯಾವ ಬಲಿದಾನವನ್ನೂ ಮಾಡದೆ, ತಾನು 
ಖಾಸಿ೦ಖಾನನಿಗೆ ಮಾತು ಕೊಟ್ಟಂತೆ, ಬಂದ ಕೆಲಸವನ್ನು ಯಶಸ್ವಿಯಾಗಿ ಮಾಡಿ, ತನ್ನ ' 
ಮೀಸೆಯನ್ನು ತಿರುಹಬೇಕೆಂಬ ಹೆಬ್ಬಯಕೆ--ಎರಡನ್ನೂ ಸಾಧಿಸುವ ಸಲುವಾಗಿಯೇ 
ಜುಲ್‌ಫಿಕಾರ್‌ಖಾನ್‌ ದುರ್ಗದ ಓಲಗದಲ್ಲಿ ಆದಷ್ಟು ಒಗರಿನಿಂದ ವರ್ತಿಸಿದ್ದ. 

ಆದರೆ ಅದಾವುದೂ ಸಫಲವಾಗಲಿಲ್ಲ. 

ಇದ್ದಕ್ಕಿದ್ದಹಾಗೇ ಓಲಗ ಮುಗಿದ ರೀತಿ, ಅವನ ಎಲ್ಲ ಬಯಕೆಗಳನ್ನೂ 
ಗೋರಿಗೊಳಿಸಿ, ಜುಲ್‌ಫಿಕಾರನ ಹೃದಯದಲ್ಲಿ ನಿರಾಶೆಯ ಘೋರಾಂಧಕಾರವನ್ನು 
ಕವಿಸಿತ್ತು. ಆ ನಿರಾಶೆಯಲ್ಲೂ ಅವನ ಹೃದಯದಲ್ಲಿ ಮಿನುಗುತ್ತಿದ್ದ ಒಂದೇ ಆಶೆಯ 
ಕುಡಿ-“ಅವನು ಇನ್ನೂ ಖಚಿತವಾದ ಉತ್ತರ ಕೊಟ್ಟಿಲ್ಲ' ಎಂಬುದೊಂದೇ. 

ನೀರಿನಲ್ಲಿ  ಮುಳುಗುತ್ತಿರುವವನು ಹುಲ್ಲುಕಡ್ಡಿಯೂ, ತನ್ನನ್ನು ರಕ್ಷಿಸುವ 
ಹಡಗಾಗಬಹುದೆಂದು ಭಾವಿಸುವಂತೆ, ಜುಲ್‌ಫಿಕಾರ್‌ಖಾನ್‌ “ಅವನು ಇನ್ನೂ ಉತ್ತರ 
ಕೊಟ್ಟಿಲ್ಲ ಇಂದು ಇಷ್ಟು ಜೋರಿನಿಂದ ನಡೆದುಕೊಂಡ ಅವರು ಕೊನೆ ಗಳಿಗೆ 
ಯಲ್ಲಾದರೂ ತಮ್ಮ ಮನಸ್ಸನ್ನು ಬದಲಿಸಿ, ಸ್ನೇಹಯಾಚನೆ ಮಾಡಬಹುದು. ಹಾಗಲ್ಲದೆ, 
ಮರಾಟರು, ಬಿಜಾಪುರದವರನ್ನು ಮುರಿದು ಮೂಲೆಗುಂಪು ಮಾಡಿದ ದೆಹಲಿಯ 
ಪ್ರಚಂಡ ಬಲವನ್ನು ಎದುರಿಸುವ ಪ್ರಯತ್ನ ಮಾಡಿಯಾರೇ ಈ ಚಿಲ್ಲರೆ ಪಾಳೆಯ 
ಗಾರರು?' ಎಂದು ದುರ್ಗದವರ ನಿರುತ್ತರದಲ್ಲೇ ಆಶಾಕಿರಣವನ್ನು ಕಂಡಿದ್ದ. 

ಅವನ ಹೃದಯದಲ್ಲಿದ್ದ ಮೆಹರಳ ಬಯಕೆ, ಆ ಆಕಾಶಕಿರಣಕ್ಕೆ ತೈಲವೆರೆದರೂ 
ಅವನ ಬುದ್ಧಿ ಮಾತ್ರ ಅವನಿಗೆ ಹೇಳುತ್ತಿತ್ತು--“ನೀನು ಬಂದ ಕೆಲಸ ವಿಫಲವಾಯಿತು.” 

ಈ ಬಯಕೆ-ನಿರಾಶೆಗಳ ನಡುವೆ ಹೊಯ್ದಾಡುತ್ತಾ ಜುಲ್‌ಫಿಕಾರ್‌ಖಾನ್‌ 
ಮುಂದೇನು ಮಾಡುವುದು ಎಂದು ಚಿಂತಿಸುತ್ತಿದ್ದ. ಆ ಚಿಂತೆಯೊಂದಿಗೆ ಖಾಸಿಂಖಾನ್‌ 
ತನಗೆ ನೇಮಿಸಿದೆ ಮತ್ತೊಂದು ಕೆಲಸ ದುರ್ಗದ ಬಿಕ್ಕಟ್ಟನ್ನು ಅರಿಯುವುದು; ಸಾಧ್ಯ 
ವಾದರೆ, ಅಲ್ಲಿಯ ಒಂದಿಬ್ಬರು ಪ್ರಮುಖರನ್ನು ತಮ್ಮ ಕಡೆಯವರನ್ನಾಗಿ ಮಾಡಿ 
ಕೊಳ್ಳುವುದು; ಆ ಕೆಲಸವನ್ನಾದರೂ ಸಾಧಿಸಬೇಕು ಎ೦ದು ಯೋಚಿಸಿದ. 

ದುರ್ಗದವರು ಫೌಜುದಾರ್‌-ದಿವಾನರ ಪತ್ರಕ್ಕೆ. ಕೂಡಲೇ ಉತ್ತರವನ್ನು 
ಕೊಡದಿದ್ದುದರಿಂದ, ಜುಲ್‌ಫಿಕಾರ್‌ ಖಾನನಿಗೆ ತನ್ನ ಕೆಲಸಕ್ಕೆ ಬೇಕಾದ 
ಕಾಲಾವಕಾಶವೇನೋ ದೊರೆತಿತ್ತು; ಅಷ್ಟೆ ಆದರೆ ಉಳಿದ ಯಾವುದಕ್ಕೂ ಪರಶುರಾಮಪ್ಪ . 
ನವರು, ಅವನನ್ನು ಇಟ್ಟ ರೀತಿಯಲ್ಲಿ ಅವಕಾಶವಿರಲಿಲ್ಲ. 

ಸೀರ್ಯದ ಫೌಜುದಾರ್‌-ದಿವಾನರ ನಿಯೋಗದೊಂದಿಗೆ ಸ್ತೀಯರು 
ಇದ್ದುದರಿಂದ, ಪರಶುರಾಮಪ್ಪನವರ ಅಪ್ಪಣೆಯಂತೆ ಕೊತ್ವಾಲ ಚಾವಡಿಯವರು, ಆ 
ನಿಯೋಗದವರ ವಾಸಕ್ಕಾಗಿ, ಮೇಲುದುರ್ಗದಲ್ಲಿ ದಳವಾಯಿ ಮುದ್ದಣ್ಣ ತನ್ನ ವಿಲಾಸಕ್ಕೆ 
ನಿರ್ಮಿಸಿಕೊಂಡಿದ್ದ ಸಣ್ಣದಾದರೂ ಬಹು ಸುಂದರವಾದ ಅರಮನೆಯನ್ನು ತೆರವು 


| 
| 


| 


ಬೇಡದ ಯುದ್ಧ ೩೩ 


'ಮಾಡಿಸಿಕೊಟ್ಟಿದ್ದರು. ಅಲ್ಲಿ ನಿಯೋಗದವರಿಗೆ, ಯಾವುದಕ್ಕೂ ಕೊರತೆಯಾಗದಂತೆ, 
ಯಾವ ವಿಷಯದಲ್ಲೂ ಇದು ತಮ್ಮ ಅಂತಸ್ತಿಗೆ ಸರಿದೂಗಲಿಲ್ಲ ಎಂಬ ಅಪಖ್ಯಾತಿ 


ಬರದಂತೆ ವ್ಯವಸ್ಥೆ ಮಾಡಿದ್ದರು. ನಿಯೋಗದವರ ಸೇವೆಗಾಗಿ ದಾಸದಾಸಿಯರ 


ಸಣ್ಣದೊಂದು ಪಡೆಯೇ ಇತ್ತು. ಅವರ ಬಹು ಸಣ್ಣ ಬಯಕೆಯೂ, ಗಳಿಗೆಯ ತಡವೂ 
ಇಲ್ಲದೆ ನೆರವೇರಿಸಲ್ಪಡಬೇಕೆಂದು, ಅವರ ಮೇಲ್ವಿಚಾರಣೆಯ ಕೆಲಸಕ್ಕೆ ನೇಮಿಸಲ್ಪಟ್ಟವರ 
ಮುಖಂಡನಿಗೆ, ಸ್ವಯಂ ಪರಶುರಾಮಪ್ಪನವರೇ ಕಟ್ಟಪ್ಪಣೆ ಮಾಡಿದ್ದರು. ಅಷ್ಟೇ ಅಲ್ಲದೆ, 


“ಅವರ ಊಟೋಪಚಾರಗಳ ವ್ಯವಸ್ಥೆ ತಮ್ಮ ಅಪ್ಪಣೆಯ ಪ್ರಕಾರ ಪರಶುರಾಮಪ್ಪನವರೇ, 


| ದಿನಕ್ಕೊಂದು ಬಾರಿ, ಆ ಬಿಡಾರಕ್ಕೆ ಬಂದು ವಿಚಾರಿಸಿಕೊಂಡು ಹೋಗುತ್ತಿದ್ದರು. 


ಇಷ್ಟಿದ್ದರೂ ಪರಶುರಾಮಪ್ಪನವರೇ--“ತಾವು. ನಮ್ಮ ಅತಿಥಿಗಳು. ಯಾವುದಕ್ಕೂ 


ತಾವು ಕೊರತೆ ಮಾಡಿಕೊಳ್ಳಬಾರದೆಂದೇ ಮಹಾಸ್ವಾಮಿಗಳ ಆಶಯ. ಆದುದರಿಂದ 
ತಾವು ಯಾವುದಕ್ಕೂ ಸಂಕೋಚಪ ಟ್ಟುಕೊಳ್ಳದೆ, ನಮ್ಮವರನ್ನು ಪರಕೀಯರಂತೆ ಕಾಣದೆ, 


ಬೇಕಾದುದನ್ನು ಪಡೆದು, ನಮಲ್ಲಿ ಇದ್ದಷ್ಟು ದಿನ ುಹದಿಂದ ಇರಬೇಕು” ಎಂದು 


ಹೇಳಿದ್ದರೂ, ಆ ಮಾತು ಊಟ ಉಪಚಾರಗಳ ವಿಷಯಕ್ಕಲ್ಲದೆ, ಬೇರಾವುದಕ್ಕೂ 


ಅನ್ವಯಿಸುವುದಿಲ್ಲವೆಂಬುದು ಜುಲ್‌ಫಿಕಾರ್‌ಖಾನನಿಗೆ ಬಹು ಬೇಗ ಮನವರಿಕೆ 
ಯಾಯಿತು. 
ಬಿಡಾರದಲ್ಲಿ ಬ೦ದು ಇಳಿಯುತ್ತಿದ್ದ ಹಾಗೇ, ತಮ್ಮ ಉಸ್ತುವಾರಿಗೆ ನೇಮಿಸಲ್ಪಟ್ಟ 


ಗಳೊಂದಿಗೆ ಜುಲ್‌ಫಿಕಾರ್‌ ಖಾನ್‌ ಮಾತನಾಡಲು "ಯತ್ನಿಸಿದ. ಆದರೆ ಅವರು 


ಅಗತ್ಯವಾದುದಕ್ಕಿಂತ ಹೆಚ್ಚಾಗಿ ಒಂದು ಮಾತೂ ಆಡದೆ, ಬಹುವೇಳೆ ಮಾತು 
' 2ರದವರಂತೆ, ಬೇರು ಬಂದರೂ ಭಾಷೆ ತಿಳಿಯದವರಂತೆ ಕೆಲಸ ಮಾಡುತ್ತಿದ್ದರು. 
ನಾಯಕರಿಗೆ, ಫೌಜುದಾರ್‌-ದಿವಾನರ ಪತ್ರ, ಉಡುಗೊರೆಗಳನ್ನು ಒಪ್ಪಿಸುವ 


ಕೆಲಸ ತೀರಿದ ಬಳಿಕ, ನಾಯಕರ ಪ್ರತ್ಯುತ್ತರಕ್ಕಾಗಿ ಕಾಯುತ್ತಾ ದಿನಕಳೆಯುತ್ತಿದ್ದಾಗ, 
 ಕೋಟೆ-ಪೇಟೆಗಳಲ್ಲಿ ಅಡ್ಡಾಡಿ ಬರಲು ಯತ್ನಿಸಿದ.. ಅವನಾಗಲಿ, ಅವನ 
' ಕಡೆಯವರಾಗಲಿ ಪೇಟೆಗೆ ಹೊರಟಾಗ, ಹತ್ತು ಮಂದಿ ದುರ್ಗದ ಜನ ಅವರ ಸುತ್ತಲೂ 


ಕಾವಲಿರುತ್ತಿದ್ದರು. ಕೋಟೆಯನ್ನು ನೋಡುವುದಕ್ಕಂತೂ ಅವಕಾಶವೇ ಸಿಗಲಿಲ್ಲ. 
ಎಲ್ಲಿಯಾದರೂ ಆತ ಹೋಗಬೇಕೆಂದು ಬಯಸಿದಾಗ, ಅರಮನೆ, ಉದ್ಯಾನ 
ಮೊದಲಾದ ಪ್ರೇಕ್ಷಣೀಯ ಸ್ಥಳಗಳಲ್ಲಿ ಸುತ್ತಿಸಿಕೊ೦ಡು ಬರುತ್ತಿದ್ದರಾಗಲಿ, ಕೋಟೆಯ 
ಆಯಕಟ್ಟಿನ ಸ್ಥಳಗಳತ್ತ ಒಯ್ಯುತ್ತಿರಲಿಲ್ಲ. 

ಹಾಗೂ, ಒಮ್ಮೆ ಜುಲ್‌ಫಿಕಾರ್‌ ಖಾನನೇ, ಬಾಯಿ ಬಿಟ್ಟು, ತಮ್ಮ ಮೇಲ್ವಿಚಾರಕರ 
ಪಡೆಯ ನಾಯಕನಾದ ಭೀಮನಾಯಕನಿಗೆ--“ನಾಯಕ್‌ಜಿ, ಅಲಂಗೀರ್‌ ಬಾದಷಹನ 
ಸೇನೆಯೊಂದಿಗೆ ನಾನು ದಕ್ಷಿಣ ದೇಶವನ್ನೆಲ್ಲಾ ಸುತ್ತಿದ್ದೇನೆ. ರಾಯಗಡ, ಸಿ೦ಹಗಡ, 
ತೋರಣಗಡ, ಪಾವುಗಡ, ರಾಮನದುರ್ಗ ಮೊದಲಾದ ಸಾವಿರಾರು ದುರ್ಗಗಳನ್ನೂ, 
ಕೋಟೆಗಳನ್ನೂ ನೋಡಿದ್ದೇನೆ. ಆದರೆ ಎಲ್ಲಿ ಹೋದರೂ ಒಂದೇ ಮಾತು: ದುರ್ಗ 
ಎಂದರೆ ಚಿತ್ರದುರ್ಗವೇ। ಅದರ ಸಮಾನ ಕೋಟೆಯೇ ದಕ್ಷಿಣದಲ್ಲಿಲ್ಲ - ನಿಮ್ಮ ಕೋಟೆ 
ಅಷ್ಟು ಬಲವಾಗಿದೆಯೇ?'” ಎಂದು ತಾನು ಆಡ ಬಯಸಿದ ಮಾತಿಗೆ ಪೀಠಿಕೆ ಹಾಕಿದ. 

“ಹೇಗೋ ಏನೋ, ನಾನು ನಿಮ್ಮಷ್ಟು ಸೀಮೆ ಸುತ್ತಿದವನಲ್ಲ, ಊರು 
ನೋಡಿದವನಲ್ಲ. ಆದುದರಿ೦ದ ಉಳಿದ ಎಲ್ಲ ಕೋಟೆಗಳಿಗಿ೦ತಲೂ ನಮ್ಮ ಕೋಟೆ ಬಲ 


| pC) | ವಿಜಯೋತ್ಸವ 


ಎಂದು ಹೇಗೆ ಹೇಳಲಿ. ಜನ ಆಡುವ ಮಾತು ಸುಳ್ಳೋ ನಿಜವೋ ತಮಗೇ 
ಗೊತ್ತಾಗಬೇಕು ಸರ್ದಾರ್‌ಜಿ'” ಎಂದು ಭೀಮನಾಯಕ ನಯವಾಗಿ ಜಾರಿಕೊಳ್ಳುವ 
ಉತ್ತರ ಕೊಟ್ಟ. 

“ಅದೂ ನಿಜವೇ. ನನಗೂ ಚಿತ್ರದುರ್ಗದ ಖ್ಯಾತಿಯನ್ನು ಕೇಳಿ ಕೇಳಿ, ಒಮ್ಮೆ ಕಣ್ಣು 
ತುಂಬ ನಿಮ್ಮ ಕೋಟೆಯನ್ನು ನೋಡಿ, ಕೇಳಿದ ಮಾತು ನಿಜವೋ ಸುಳ್ಳೋ 
ಖಚಿತಮಾಡಿಕೊಳ್ಳಬೇಕು ಎನಿಸಿದೆ. ಈ ದಿನ ಸಂಜೆ ನಮಗೆ ನಿಮ್ಮ ಕೋಟೆ 
ತೋರಿಸಿಕೊಂಡು ಬನ್ನಿ” ಎಂದ ಜುಲ್‌ಫಿಕಾರ್‌ ಖಾನ್‌. 

“ಅದೇನು ದೊಡ್ಡ ವಿಷಯ. ಈ ದಿನ ತಮ್ಮ ಅಭಿಲಾಷೆಯನ್ನು ಕೊತ್ತಾಲನಿಗೆ 
ಅರಿಕೆ ಮಾಡಿಕೊಂಡು ಬಂದು, ನಾಳೆಯ ದಿನವೇ ನಿಮಗೆ ಕೋಟೆಯನ್ನೆಲ್ಲಾ 
ತೋರಿಸಿಕೊಂಡು ಬರುತ್ತೀನಿ. ನಿಮ್ಮಂಥವರು ನಮ್ಮ ಕೋಟೆಯನ್ನು ನೋಡಿದರೆ, 
ನಾವು ಕೋಟೆಯನ್ನು ಕಟ್ಟಿದುದು ಸಾರ್ಥಕವಾಗುತ್ತದೆ” ಎಂದ ಭೀಮನಾಯಕ. 

ಆದರೆ ಮಾರನೆಯ ದಿನ ಮತ್ತೆ ಆ ವಿಷಯವನ್ನೇ ಎತ್ತಲಿಲ್ಲ. ಬಲವಂತವಾಗಿ 
ಜುಲ್‌ಫಿಕಾರ್‌ಖಾನನೇ ಆ ವಿಷಯವನ್ನು ಜ್ವಾಪಿಸಿದಾಗ--"ನನ್ನ ಮರೆವನ್ನು 
ಮನ್ನಿಸಬೇಕು ಸರ್ದಾರ್‌ಜಿ...” ಎಂದ ಪಶ್ಚಾತ್ತಾಪ ತುಂಬಿದ ಧ್ವನಿಯಲ್ಲಿ, 

"ಏಕೆ, ನಮ್ಮ ಮಾತು ಮರೆತುಬಿಟ್ಟಿರಾ?” 

a1 ಛೆ| "ಎಲ್ಲಿಯಾದರೂ ಉಂಟೆ? ನನ್ನಿಂದ ಅಂಥ ಅಪರಾಧ ಎಂದು 
ಆಗಲಾರದು...'' 

“ಹಾಗಾದರೆ ಕೊತ್ವಾಲನಿಗೆ ನಮ್ಮ ಬಯಕೆಯನ್ನು ತಿಳಿಸಿದಿರಾ?” 

“ತಿಳಿಸಿದೆ.” 

“ಏನು ಹೇಳಿದರು?” 

“ಅವರಿಗೂ ನಿಮಗೆ ಕೋಟೆಯನ್ನು ತೋರಿಸಿಕೊಂಡು ಬರಬೇಕೆಂದು 
ಪ್ರಧಾನಿಗಳೇ ಅಪ್ಪಣೆ ಮಾಡಿದ್ದರಂತೆ ಆದರೆ...” 

“ಹೂಂ... ಆದರೆ...2” 

“ನಿಮಗೂ ತಿಳಿದಿರಬಹುದು. ಯುದ್ಧದಲ್ಲಿ ಸೆರೆಹಿಡಿದ ಸೆರೆಯಾಳುಗಳೂ ಈ 
ಕೋಟೆ ಕಟ್ಟುವ ಕೆಲಸದಲ್ಲಿ ನಿರತರಾಗಿದ್ದಾರೆ. ನಿನ್ನೆಯ ದಿನ ಆ ಜನ ಏನೋ ಗಲಭೆ 
ಮಾಡಿದರಂತೆ ಆದುದರಿಂದ ಇಂಥ ಉದ್ರೇಕ ಸಮಯದಲ್ಲಿ ತಮ್ಮನ್ನು 
ಅಪಾಯವಿರುವ ಕಡೆ ಕರೆದೊಯ್ಯುವುದು ಸೂಕ್ತವಲ್ಲ. ಆದ್ದರಿಂದ "ಮನ್ನಿಸುವಂತೆ 
ಪ್ರಾರ್ಥಿಸಿದೆವೆಂದು ತಿಳಿಸು' ಎಂದು ಅಪ್ಪಣೆಯಾಯಿತು” ಎಂದ ಭೀಮನಾಯಕ. 

ಆ ಮಾತು ಕೇಳುತ್ತಿದ್ದ ಹಾಗೇ ಜುಲ್‌ಫಿಕಾರ್‌ಖಾನನಿಗೆ “ಇದು ನೆಪ. 
ದುರ್ಗದವರಿಗೆ, ನಮಗೆ ತಮ್ಮ ಕೋಟೆಕೊತ್ತಲವನ್ನು ತೋರಿಸುವ ಇಚ್ಛೆಯಿಲ್ಲ' 
ಎಂಬುದು ಮನವರಿಕೆಯಾಗಿ, ಆ ವಿಷಯದಲ್ಲಿ ಹೆಚ್ಚು ಒತ್ತಾಯ ಮಾಡುವುದು 
ಉಚಿತವಲ್ಲವೆಂದುಕೊಂಡು, ಆ ಮಾತನ್ನು ಅಲ್ಲಿಗೇ ಬಿಟ್ಟ ಅದರೊಂದಿಗೇ, "ಊರು 
ನೋಡುವುದಕ್ಕೇ ಬಿಡದವರು, ಇನ್ನು ಜನಗಳನ್ನು ಕಂಡು ಮಾತನಾಡಲು 
ಬಿಡುತ್ತಾರೆಯೇ? ಅದೂ ಆಗುವುದಿಲ್ಲ' ಎಂಬುದೂ ಅರಿವಾಗಿ, ಅಂಥ ಪ್ರಯತ್ನ 
ಮಾಡಿದರೆ, ತನ್ನ ಕೆಲಸ ಸಾಧನೆಯಾಗುವುದಕ್ಕಿಂತಲೂ ಹೆಚ್ಚಾಗಿ ಕೆಡಬಹುದು ಎಂದು 
ಊಹಿಸಿ, ಸುಮ್ಮನಾದ. 


ಬೇಡದ ಯುದ್ಧ ೩೫ 


ದುರ್ಗದಲ್ಲಿ ತನ್ನ ಉಳಿದಾವ ಕೆಲಸವೂ ನಡೆಯುವುದಿಲ್ಲವೆಂಬ ಮಾತು 
ಮನವರಿಕೆಯಾದ ಬಳಿಕ ತನ್ನೊಂದಿಗೆ ಕರೆತಂದ ಮೆಹರುಬಾನುವನ್ನು ಹೇಗೆ 
 ಉಪಯೋಗಿಸಿಕೊಳ್ಳಬಹುದೆಂದು ಚಿಂತಿಸಲಾರಂಭಿಸಿದ ಜುಲ್‌ಫಿಕಾರ್‌ಖಾನ್‌. ಆ 
ಯೋಚನೆ, ಅದರೊಂದಿಗೆ, ತಮ್ಮ ಪತ್ರಕ್ಕೆ ನಾಯಕರು ಏನು ಉತ್ತರ ಕೊಡಬಹುದು 
ಎಂಬ ಚಿಂತೆ. ಈ ಯೋಚನೆ - ಚಿಂತೆಗಳಲ್ಲಿ ನಾಲ್ಕಾರು ದಿನ ಕಳೆಯಿತು. ದಿನ 
ಕಳೆದಂತೆ ಜುಲ್‌ಫಿಕಾರ್‌ ಖಾನನ ಮನಸ್ಸಿನಲ್ಲಿ ಆತುರ, ಅಸಹನೆ ಬೆಳೆಯುತ್ತಿತ್ತು. 


ಫಿ 


ಐದಾರು ದಿನಗಳಾದರೂ, ದುರ್ಗದವರು ತಾವಾಗಿಯೇ ಸೀರ್ಯದವರಿಗೆ ಉತ್ತರ 
ಕೊಟ್ಟು ಕಳಿಸಿಕೊಡುವ ಸೂಚನೆಗಳಾವುವೂ ಕಾಣಲಿಲ್ಲ. ಕೊನೆಗೆ, ಒಂದು ದಿನ 
ಜುಲ್‌ಫಿಕಾರ್‌ಖಾನನೇ, ಈ ಸ೦ಧಿಗ್ಧ ಪರಿಸ್ಥಿತಿಯನ್ನು ನಿವಾರಿಸುವ ಸಲುವಾಗಿ, ಆ ದಿನ 
ತಮ್ಮ ಯೋಗಕ್ಷೇಮವನ್ನು ವಿಚಾರಿಸಿಕೊಂಡು ಹೋಗಲೆಂದು ಬಂದ 
ಪರಶುರಾಮಪ್ಪನವರಿಗೆ “ಏನು ಪ್ರಧಾನಿಗಳೇ, ನಾವು ಬ೦ದು ಸಾಕಷ್ಟು ದಿನ ಆಯಿತು. 
ನಾವು ಬಂದ ಕೆಲಸವೂ ಆದ ಹಾಗಾಯಿತು. ಇನ್ನು ಆದಷ್ಟು ಬೇಗ ನಮಗೆ ಇಲ್ಲಿಂದ 
ಹೊರಡಲು ನಿಮ್ಮ ರಾಜಾಸಾಹೇಬರ ಪರವಾನಗಿ ಕೊಡಿಸಿಕೊಡಬೇಕು. ಆ ಕೆಲಸ ` 
ಯಾವಾಗ ಮಾಡಿಸುತ್ತೀರಾ?'” ಎಂದು ಕೇಳಿದ. 

“ಈ ವಿಷಯದಲ್ಲಿ ಪ್ರಭುಗಳ ಮನಸ್ಸು ಹೇಗಿದೆಯೋ, ಏತಕ್ಕಾಗಿ ಅವರು 
ತಡಮಾಡುತ್ತಿದ್ದಾರೋ, ನಮಗೆ ತಿಳಿಯದು. ಪ್ರಾಯಶಃ...” 

“ಏನು?” 

“ತಾವು ನಮ್ಮ ಮಿತ್ರರು-ಮೇಲಾಗಿ ಬಹು ಅಪರೂಪಕ್ಕೆ ದುರ್ಗಕ್ಕೆ 
ದಯಮಾಡಿಸಿದ್ದೀರ, ಅಲ್ಲದೆ ಹಲವಾರು ಯುದ್ದದಲ್ಲಿ ಭಾಗವಹಿಸಿ ಬಳಲಿದ್ದೀರ. 
ಆದುದರಿಂದ, ನಾಲ್ಕು ದಿನ ಇಲ್ಲಿದ್ದು ವಿಶ್ರಾಂತಿ ತೆಗೆದುಕೊಂಡು ಹೋಗಲಿ ಎಂದು 
ಪ್ರಭುಗಳ ಮನಸ್ಸಿದ್ದರೂ ಇರಬಹುದು... ತಮಗಿಲ್ಲಿ ಯಾವುದಕ್ಕೂ ತೊಂದರೆ ಇಲ್ಲ 
ತಾನೇ?” ಎಂದರು ಪರಶುರಾಮಪ್ಪ. 

“ಛೆ... ಛೆ. ತಮ್ಮ ವಿಶ್ವಾಸದಿಂದ ನಮಗಿಲ್ಲಿ ಯಾವುದಕ್ಕೂ ತೊಂದರೆಯಿಲ್ಲ; 
ಯಾವ ಉಪಚಾರದಲ್ಲೂ ಕಡಿಮೆಯಾಗಿಲ್ಲ. ಸ್ವಯಂ ಬಾದಷಹರ ಅತಿಥಿಯಾಗಿದ್ದರೂ, 
ನಮಗೆ ಇದಕ್ಕಿಂತ ಹೆಚ್ಚಿನ ಆದರಾತಿಥ್ಯ ದೊರೆಯುತ್ತಿರಲಿಲ್ಲ. ಆದರೆ...” 


“ಅಪ್ಪಣೆಯಾಗಲಿ.'” 
“ಸೀರ್ಯದಲ್ಲಿ ನಮಗೂ ಬಹು ಅನಿವಾರ್ಯದ ಆತುರದ ಕೆಲಸಗಳಿವೆ. 
ದಿವಾನ್‌ಸಾಹೇಬರೂ ನಮ್ಮ ವಿಷಯದಲ್ಲಿ ತಡಮಾಡಿದರೆಂದು 


ಬೇಸರಪಟ್ಟುಕೊಳ್ಳಬಹುದು. ಆದುದರಿಂದ ನಮ್ಮ ಪರವಾಗಿ ತಾವು ರಾಜಾಸಾಹೇಬರಲ್ಲಿ 
ಈ ವಿಷಯವನ್ನು ಅರಿಕೆ ಮಾಡಿಕೊಂಡು, ಆದಷ್ಟು ಬೇಗ ನಮಗೆ ಇಲ್ಲಿಂದ 
ಹೊರಡಲು ಅಪ್ಪಣೆ ಕೊಡಿಸಿಕೊಡಬೇಕು'' ಎಂದ ಜುಲ್‌ಫಿಕಾರ್‌ಖಾನ್‌. 

“ಆಯಿತು. ನಮ್ಮ ಮನವಿಯನ್ನು ಈ ದಿನವೇ ಪ್ರಭುಗಳಲ್ಲಿ ಮಾಡಿಕೊಳ್ಳುತ್ತೇನೆ” 
ಎಂದು ಹೇಳಿಹೋದರು ಪರಶುರಾಮಪ್ಪನವರು. 


೩೬ ವಿಜಯೋತವ * 


ಎರಡು ದಿನದ ನಂತರ ಓಲಗದ ಕರಣಿಕರು ಬಂದು--“ನಾಳೆ, ತಾವು ಅಮ್ಮ 
ಪರಿವಾರದೊಡನೆ,  ಓಲಗಕ್ಕೆ  ದಯಮಾಡಿಸಬೇಕೆಂದು ತಮಗೆ ತಿಳಿಸುವಂತೆ, 
ಸನ್ನಿಧಾನದಿಂದ ಅಪ್ಪಣೆಯಾಗಿದೆ” ಎಂದು ತಿಳಿಸಿ ಹೋದರು. 

ಸುದ್ದಿಯನ್ನು ಕೇಳಿದ ಗಳಿಗೆಯಿಂದಲೂ, ಜುಲ್‌ಫಿಕಾರ್‌ ಖಾನನ ಹೃದಯದಲ್ಲಿದ್ದ! 
ಆಶಾಜ್ಯೋತಿ ಹೊಯ್ದಾಡ ತೊಡಗಿತು. 

ದುರ್ಗಕ್ಕೆ ಬಂದ ದಿನದಿಂದಲೂ, ಒಂದೇ ಗೃಹದಲ್ಲಿ ವಾಸ ಮಾಡುತ್ತಿದ್ದರೂ, 
ಜುಲ್‌ಫಿಕಾರ್‌ಖಾನ್‌ ಮೆಹರ್‌ಬಾನುವನ್ನು ನೋಡಿರಲಿಲ್ಲ. ಅದಕ್ಕೆ ಖಾಸಿರಿಖಾನರೆ. 
ಎಚ್ಚರಿಕೆ ಎಷ್ಟು ಮಟ್ಟಿಗೆ ಕಾರಣವಾಗಿತ್ತೊ. ಅಷ್ಟೇ ಮಟ್ಟಿಗೆ ಅವರ ಹೃದಯದ 
ದುರ್ಬಲತೆಯೂ ಕಾರಣವಾಗಿತ್ತು. 

ಅವನ ಮನದಲ್ಲಿ ಮೆಹರಳ ನೆನಪು ಮೂಡಿದಾಗ, ಆಕೆಯ ಬಳಿ ಹಾರಿ 
ಹೋಗಬೇಕು ಎನಿಸುತ್ತಿತ್ತು. 

ಆದರೆ ಮರುಗಳಿಗೆಯೇ: ಮೆಹರ್‌ ಚಿತ್ರದುರ್ಗದ ಪಾಳೆಯಗಾರರಿಗೆ 
ಬಲಿಗೊಡಲೆಂದು ತಂದ ಹೆಣ್ಣು ಎಂಬುದು ನೆನಪಾಗಿ. ಮೆಹರಳ ಮುಖವನ್ನೇ ಏಕೆ, 
ಜಗತ್ತಿನಲ್ಲಿ ಯಾರ ಮುಖವನ್ನೂ ನೋಡಬಾರದು ಎಂಬಷ್ಟು ಬೇಸರವಾಗುತ್ತಿತ್ತು. 
ಹಾಗೇ ಖಡ್ಗವನ್ನು ಹಿಡಿದು, ಇದುರಿಗೆ ಬಂದವರನ್ನೆಲ್ಲಾ ಕತ್ತರಿಸಿ ಚೆಲ್ಲಬೇಕು ಎಂಬಷ್ಟು 
ಕ್ರೋಧ, ಅವನ ಮೈಯ ನರನರದಲ್ಲೂ ಹರಿಯುತ್ತಿತ್ತು. 

ಆಕೆಯ ಹೆಸರು ನೆನಪಿಗೆ ಬಂದಾಗಲೇ ಇಷ್ಟು ಉಕ್ಕುವ ಉದ್ರೇಕವನ್ನು ಆಕೆಯ 
ಮುಖವನ್ನು ನೋಡಿದ ಬಳಿಕ ಹತೋಟಿಯಲ್ಲಿರಿಸುವುದು ಸಾಧ್ಯವಿಲ್ಲ ಎಂದು ಹೆದರಿ, 
ಜುಲ್‌ಫಿಕಾರ್‌ಖಾನ್‌ ಮೆಹರಳನ್ನು ನೋಡುವ ಪ್ರಯತ್ನ ಮಾಡಿರಲಿಲ್ಲ. ಆಕೆಯ 
ಮುಖದರ್ಶನ ಮಾಡುವುದಿರಲಿ, ಆದಷ್ಟು ಮಟ್ಟಿಗೂ ಆಕೆಯ ದ್ವನಿಯೂ ತನ್ನ ಕಿವಿಗೆ 
ಬೀಳದಷ್ಟು  ದೂರದಲ್ಲಿರಲು ಯತ್ನಿಸುತ್ತಿದ್ದ. ಒಂದೆರಡು ಬಾರಿ ಆಕೆಯೇ 
ಕಾಣಬೇಕೆಂದು ಹೇಳಿಕಳಿಸಿದಾಗ, ಬೇರಾವುದೋ ನೆಪ ಹೇಳಿ ತಪ್ಪಿಸಿಕೊಂಡಿದ್ದ. 

ನೋಡಬೇಕು, ನೋಡಬೇಕು ಎಂದು ಯಾರನ್ನು ಕಾಣಲು ಕಣ್ಣುಗಳು 
ಕಾತರಿಸುತ್ತಿದ್ದವೋ, ಅದೇ ವ್ಯಕ್ತಿ ತಾನಾಗಿಯೇ ಹೇಳಿಕಳಿಸಿದಾಗಲೂ ಹೋಗಲಾರದಿದ್ದ 
ವಿಷಮ ಪರಿಸ್ಥಿತಿಯಲ್ಲಿ ಜುಲ್‌ಫಿಕಾರ್‌ಖಾನನಿಗೆ ಹುಚ್ಚು ಹಿಡಿದಂತಾಗುತ್ತಿತ್ತು ಆಗ 
ಅವನಿಗಿದ್ದ ಒಂದೇ ಪರಿಹಾರ ಮಾರ್ಗ--ದ್ರಾಕ್ಷಾರಸ, ಅಫೀಮು ಬೆರೆತ ಹೊಗೆಸೊಪ್ಪಿನ 
ಹುಕ್ಕ. ಅವು ತನ್ನ ಜೀವವನ್ನು ಉಳಿಸುವ. ಮಹಾಶಕ್ತಿಗಳು ಎಂಬಂತೆ ಅವನ್ನು 
ಆಶಯಿಸುತ್ತಿದ್ದ, 

ಅಂಥ ಹೊತ್ತಿನಲ್ಲಿ ಅವನೊಂದಿಗೆ ಯಾರಾದರೂ ಮಾತಾಜುವುದಿರಲಿ, ಇದುರಿಗೆ 
ಓಡಾಡಿದರೂ ಅವರ "ಮೇರೆ ಹುಲಿಯಂತೆ ಎರಗುತ್ತಿದ್ದ. 

ಆ ದಿನವೂ, ಓಲಗದ ಕರಣಿಕರು ಬಂದು ಮರುದಿನದ ಸಭೆಯ ವಿಷಯ ಹೇಳ 
ಹೋದ ಬಳಿಕ, ತನ್ನ ಪರಿವಾರದವರೆಲ್ಲರಿಗೂ, ಮರುದಿನ ಕರೆ ಬರುತ್ತಿದ್ದ ಹಾಗೇ 
ಓಲಗಕ್ಕೆ ಹೊರಡಲು. ಸಿದ್ಧರಾಗಿರಬೇಕು ಎಂದು ತಿಳಿಸಿ, ತನಗಾಗಿ ಮೀಸಲಾದ 
ಕೋಣೆಯನ್ನು ಸೇರಿ, ದ್ರಾಕ್ಷಾರಸವನ್ನು ಹೀರುತ್ತಾ ಕುಳಿತ. | 

ಕೈಯಲ್ಲಿ ಬಂಗಾರಗೆಂಪು ಬಣ್ಣದ ದ್ರಾಕ್ಷಾರಸ ಹೊಳೆಯುತ್ತಿರುವ, ಚಿತ್ರ ಕೊರೆದ 
ಗಾಜಿನ ಪಾತ್ರೆಯನ್ನು ಹಿಡಿದು, ನೆತ್ತಿಯ ಮೇಲೆ ತೂಗುತ್ತಿದ್ದ, ಬಣ್ಣಬಣ್ಣದ ಗಾಜಿನ 

|  ಬಟ್ಟಲುಗಳ ಗೊಂದಲಿನಲ್ಲಿ ಉರಿಯುತ್ತಿದ್ದ ಮೇಣದ ಬತ್ತಿಯ ದೀಪಗಳನ್ನೇ 


' ನೋಡುತ್ತಿರುವಾಗ, ಇದ್ದಕ್ಕಿದ್ದಹಾಗೇ ತನ್ನ ಕೋಣೆಯ ಬಾಗಿಲಲ್ಲೇ ಕಾಲಂದುಗೆಗಳ 
'ಕಿರುಗೆಜ್ಜೆಯ ಸದ್ದು ಕೇಳಿ ಬಂದು ಬೆಚ್ಚಿಬಿದ್ದ. | 
ಆ ಸದ್ದು ಕೇಳಿ ಪುಲಕಿತವಾದ ಅವನ ಮೈ ಮರುಗಳಿಗೆಯೇ ಬಿರುಸಾಗಿ 


“ಯಾರಲ್ಲಿ?” ಎಂದು ಕೂಗಿದ. ಕರ್ಕಶವಾದ ಸ್ಥರದಲ್ಲಿ. 


ಅವನ ಕೂಗು ಮುಗಿಯುವ ಮೊದಲೇ, ಅವನ ಕೋಣೆಯ ಬಾಗಿಲನ್ನು 
ಕಾಯುತ್ತಿದ್ದ ಆಳು ಒಳಗೆ ಬಂದು, “ಜೀ, ಹುಜೂರ್‌” ಎಂದ, ಸೊಂಟಬಾಗಿ 
“ಸಲಾಮ್‌' ಮಾಡಿ. 

ಅವನ ಮಾತಿಗೆ ಉತ್ತರಕೊಡದೆ, ಒಂದು ಗಳಿಗೆ ಅವನ ಮುಖವನ್ನು ದುರುಗುಟ್ಟಿ 
ನೋಡಿದ ಜುಲ್‌ಫಿಕಾರ್‌ ಖಾನ್‌. 

"ಹುಜೂರ್‌”-ಅವನು ಸುಮ್ಮನಿದ್ದುದನ್ನು ಕಂಡು ದರ್ವಾನನೇ ಮಾತನಾಡಿದ. 

“ಏನು?” 

“ಮೆಹರ್‌ಬಾನು ಸಾಹಿಬಾ ತಮ್ಮನ್ನು ಕಾಣಬೇಕೆಂದು ಬಂದಿದ್ದಾರೆ.” 

“ಯಾರು?” ದರ್ವಾನನ ಮಾತೇ ಅರ್ಥವಾಗದವನಂತೆ ಕೇಳಿದ 
ಜುಲ್‌ಫಿಕಾರ್‌ಖಾನ್‌. 

“ಮೆಹರ್‌ಬಾನು ಸಾಹಿಬಾ... ಹುಜೂರ್‌...” 

ಆ ಮಾತನ್ನು ಕೇಳುತ್ತಿದ್ದ ಹಾಗೇ ಜುಲ್‌ಫಿಕಾರ್‌ ಖಾನನಿಗೆ ಬಾಗಿಲಿನ ಬಳಿಗೆ 
ಒಂದೇ ಬಾರಿಗೆ ಹಾರಬೇಕು ಎನಿಸಿತು. ಆದರೆ ಮರುಗಳಿಗೆಯೇ ಪ್ರಚಂಡ 
ಸಂಯಮದಿಂದ ತನ್ನ ನರನರವನ್ನೂ ಉಕ್ಕಾಗಿಸಿ - "ಕತ್ತೆ, ಇದು ನಾವು ಯಾರನ್ನೂ 
ನೊಡುವ ವೇಳೆಯಲ್ಲ ಎಂಬುದು ನಿನಗೆ ತಿಳಿಯದೇ?” ಎಂದು ಗದರಿಸಿದ. 

ಗದರಿಸುತ್ತಲೇ, ಆ ಆಳನ್ನು ಅಪ್ಪಳಿಸುವವನಂತೆ ಎದ್ದು ನಿಂತ. 

ಜುಲ್‌ಫಿಕಾರ್‌ಖಾನ್‌ ತಟಕ್ಕನೆ ಸೆಟೆದು ನಿಂತ ರೀತಿಯನ್ನು ನೋಡಿ ಆಳಿಗೆ ಆ 
ದಿನ ತನ್ನ ಜೀವ ಉಳಿಯುವುದಿಲ್ಲ ಎನಿಸಿ ನಡುಗಲಾರಂಭಿಸಿದ. ಆ ಭಯದಲ್ಲಿ ಅವನ 
ಬಾಯಿಂದ ಯಾವ ಮಾತು ಹೊರಡಲಿಲ್ಲ. 

*ಸುಮ್ಮನೇಕೆ ನಿಂತೆ? ನಿನಗಿದು ತಿಳಿದಿರಲಿಲ್ಲವೇ?”' ಮತ್ತೊಮ್ಮೆ 
ಜುಲ್‌ಫಿಕಾರ್‌ಖಾನನೇ ಮೊದಲಿಗಿಂತ ಹೆಚ್ಚಾಗಿ ಅಬ್ಬರಿಸಿ ಕೇಳಿದ. 

“ನಮ್ಮ ತಪ್ಪಿಗೆ ಆ ಬಡಪಾಯಿಯನ್ನೇಕೆ ದಂಡಿಸುತ್ತೀರ ಖಾನ್‌ ಸಾಹೇಬ್‌, ನಾನೇ 


' ನಿಮ್ಮನ್ನು ಕಾಣಬೇಕೆಂದು ಹಟ ಮಾಡಿದೆ. ಶಿಕ್ಷಿಸುವುದಿದ್ದರೆ ನನ್ನನ್ನು ಶಿಕ್ಷಿಸಿ” ಎನ್ನುತ್ತ 


ಜುಲ್‌ಫಿಕಾರ್‌ಖಾನ್‌ ಆಳಿನೊಂದಿಗೆ ಮಾತನಾಡುತ್ತಿರುವಾಗಲೇ ಮೆಹರುಬಾನು ಒಳಗೆ 


'. ಪ್ರವೇಶಮಾಡಿದಳು. 


ಆ ಧ್ವನಿ ಕಿವಿಗೆ ಬೀಳುತ್ತಿದ್ದ ಹಾಗೇ, ಆಳಿನತ್ತ ದುರುಗುಟ್ಟಿ ನೋಡುತ್ತಿದ್ದ 
ಜುಲ್‌ಫಿಕಾರಾಖಾನ್‌ ಸರಕ್ಕನೆ ಆ ಧ್ಹನಿಯತ್ತ ತಿರುಗಿ ಸೋಡಿದ. ದ್ರಾಕ್ಷಾರಸ ದ ಅರೆ- 


| ಅಮಲು ಕವಿದ ಅವನ ಕಣ್ಣುಗಳಿಗೆ ಸ್ವರ್ಗದ ಅಪ್ಪರೆಯೇ ತನ್ನ ಕೋಣೆಯ ಬಾಗಿಲಲ್ಲಿ 


ಬಂದು; ನಿಂತಂತೆ ತೋರಿತು. 


ಹಿಂದೆ ನೋಡಿದಾಗ, ಜುಲ್‌ಫಿಕಾರ್‌ ಖಾನ್‌ ಮೆಹರ್‌ ಚೆಲುವೆ ಎಂದುಕೊಂಡಿದ್ದ. 


' ತೆಳು ಹಸಿರು ನೀಲಿ ಬೆರೆತ ಸಮುದ್ರದ ಅಲೆಯ ವರ್ಣದ ಬಹು ನವಿರಾದ ರೇಶಿಮೆಯ 


೩೮ ವಿಜಯೋತ್ಸವ 


ಕುರ್ತಾ, ಮೇಲುಭಾಗದಲ್ಲಿ ಸಡಿಲವಾಗಿ ಪಾದದ ಬಳಿ ಬಿಗಿಯಾಗಿ ಕಟ್ಟಕೊಂಡ, ದಟ್ಟ 
ಹಸಿರುಬಣ್ಣದ ರೇಶಿಮೆಯ ಪೈಜಾಮ ಧರಿಸಿ, ಅಂಚುಗಳಿಗೆ ರೇಶಿಮೆಯ ಕುಚ್ಚನ್ನು 
ಕಟ್ಟಿದ ಗುಲಾಬಿಯ ಬಣ್ಣದ "ಓಡ್ನಿ'ಯನ್ನು ತಲೆಯ ಮೇಲೆ ಮುಸುಕು ಹಾಕಿಕೊಂಡು, 
ಹೆಗಲ ಮೇಲೆ ಇಳಿಬಿಟ್ಟ ಕೆಂದುಟಿ, ಕಪ್ಪುಗಣ್ಣುಗಳ, ಕಡೆದ ದಂತದ ವಿಗ್ರಹದಂತಿದ್ದ 
ಮೆಹರುಬಾನು ಹಿ೦ದಿನ ಬಾರಿಗಿ೦ತಲೂ ಹತ್ತರಷ್ಟು ಚೆಲುವೆಯಾಗಿ ಕಾಣಿಸಿದಳು. 

“ಖಾನ್‌ಸಾಹೇಬರು ಬಾಂದಿಯನ್ನು ಮಾಫ್‌ ಮಾಡಬೇಕು.” ಹವಳದ 
ಕುಡಿಯಂತಿದ್ದ. ತುಟಿಗಳ ಮೇಲೆ, ಮೃದುವಾದ ಮಂದಹಾಸವನ್ನು ತುಳುಕಿಸುತ್ತಾ 
ಹೇಳಿದಳು ಮೆಹರುಬಾನು- "ನಾನು ಬಂದದ್ದರಿಂದ ನಿಮಗೆ ತೊಂದರೆಯಾದರೆ 
ಹೋಗುತ್ತೇನೆ. ಮಾಫ್‌ ಕೀಜಿಯೆ.” 

ಆಕೆಯ ಮಾತು ಕೇಳಿ ತಟಕ್ಕನೆ ಇಹಲೋಕಕ್ಕೆ ಇಳಿದು ಬಂದು ಹೇಳಿದ 
ಜುಲ್‌ಫಿಕಾರ್‌ಖಾನ್‌, “ಒಳಗೆ ಬರಬೇಕು ಬಾನುಸಾಹೇಬ. ತಮ್ಮ ನ ಮಾಡಲು 
ಸಿದ್ಧನಾಗಿದ್ದೇನೆ. ಸ 

“ಈಗಾಗಲೇ ನನ್ನಿಂದ ತಮ್ಮ ಸಂತೋಷಕ್ಕೆ ವಿಘ್ನ ಒದಗಿದೆ, ಮನ್ನಿಸಬೇಕು. ಇಲ್ಲಿ 
ನಿಂತು ನಿಮ್ಮ ವೇಳೆಯನ್ನು ಮತ್ತಷ್ಟು ವ್ಯರ್ಥಗೊಳಿಸಲು ನನಗೆ ಇಚ್ಛೆಯಿಲ್ಲ. ಕ್ಷ 

ಆಕೆಯ ಮಾತಿಗೆ ಉತ್ತರವಾಗಿ rN "ನಿನ್ನನ್ನು ಕಣ್ಣುತು೦ಬ 
ನೋಡುವುದಕ್ಕಿಂತಲೂ ಹೆಚ್ಚಿನ. ಸಂತೋಷ ಜಗತ್ತಿನಲ್ಲಿದೆಯೇ?' ಎಂದು 
ಕೇಳಬೇಕೆನಿಸಿತು. ಆದರೂ ಆ ಮಾತನ್ನು ಹೇಳಲಾಗದ ಸಭ್ಯತೆಗೆ ಕಟ್ಟುಬಿದ್ದು ನಾಲಗೆಯ 
ತುದಿಯವರೆಗೂ ಬಂದ ಮಾತನ್ನು ನುಂಗಿಕೊಂಡು, “ಹಾಗೇನೂ ಇಲ್ಲ. ದಯವಿಟ್ಟು 
ಕುಳಿತುಕೊಳ್ಳಿ, ನನ್ನಿಂದ ಏನಾಗಬೇಕು ಹೇಳಿ” ಎಂದ. 

“ದುರ್ಗಕ್ಕೆ ಬಂದ ಬಳಿಕ ಖಾನ್‌ಸಾಹೇಬರು ನಮ್ಮನ್ನು ಸಂಪುರ್ಣವಾಗಿ 
ಮರೆತುಬಿಟ್ಟಿರುವಂತಿದೆ...'' 

ಆ ಮಾತನ್ನು ಕೇಳಿ ಜುಲ್‌ಫಿಕಾರ್‌ಖಾನನಿಗೆ ಕರುಳು ಕತ್ತರಿಸಿದಂತಾಗಿ 
"ಖಂಡಿತವಾಗಿಯೂ ಇಲ್ಲ' ಎಂದು ಹೇಳಬೇಕೆನಿಸಿದರೂ, ಹೇಳಲಾಗದೆ ಜಡವಾದ 
ಸ್ವರದಲ್ಲಿ, “ಮನ್ನಿ ಸಬೇಕು. ರಾಜಕಾರಣದ ಗೊಂದಲದಲ್ಲಿ...” ಎಂದು ಏನೋ ಹೇಳಲು 
ಹತ್ತಿಸಿದ. 

ಸ ನನಗೂ ಗೊತ್ತು ತಮ್ಮ ತಲೆಯ ಮೇಲಿರುವ ಮಹತ್ವದ ರಾಜಕಾರಣದ 
ವಿಷಯದಲ್ಲಿ ನಮ್ಮಂಥ ಗರೀಬರ- ನೆನಪು ಉಳಿಯುವುದು "ಸಾಧ್ಯವಿಲ್ಲವೆಂದು. 
ಅದಕ್ಕಾಗಿಯೇ ಎರಡು ಮೂರು ಬಾರಿ ತಮ್ಮನ್ನು ಕಾರಣಬೇಕೆಂದು ಹೇಳಿಕಳಿಸಿದ್ದೆ...” 

“ಆದರೂ ಬರಲಾಗಲಿಲ್ಲ. ಮನ್ನಿಸಬೇಕು.” 

“ಅದಕ್ಕೆ ಈ ದಿನ ನಾನೇ ನಿಮ್ಮನ್ನು ಕಾಣಬೇಕೆಂದು ಬಂದೆ. ನಾಳೆಯ ದಿನ 
ಓಲಗವಿದೆಯೆಂದು ತಿಳಿಯಿತು.” 

“A. 

“ಓಲಗ ಮುಗಿದ ಬಳಿಕ ತಾವು ದುರ್ಗಕ್ಕೆ ಬಂದ ಕೆಲಸ ಮುಗಿಯುತ್ತದೆ ಎಂದು 
ತಿಳಿಯಿತು.” 

“ಹಾಗೂ ಆಗಬಹುದು.” 

“ಆದ್ದರಿ೦ದ... ಆದ್ದರಿಂದ...” 

“ಏನು ಹೇಳಿ.” 

“ನಾಳೆಯಾದರೂ, ಓಲಗದಲ್ಲಿ ನಮ್ಮನ್ನು ಜ್ಞಾಪಕಕ್ಕೆ ತಂದುಕೊಂಡು, ಇಲ್ಲಿಯ 
ರಾಜಾಸಾಹೇಬರಲ್ಲಿ ನಮ್ಮ ವಿಷಯ ಮಾತನಾಡುತ್ತೀರಾ? ಅವರ ದರಬಾರಿನಲ್ಲಿ ನನ್ನ 
ಬೈಠಕ್‌ ನಡೆಯಲು ನೀವು ಅವಕಾಶ ಕೊಡಿಸಿಕೊಡುತ್ತೀರ ಎ೦ದು ದಿವಾನಸಾಹೇಬರು 
ಹೇಳಿದ್ದರು. ತಮಗೂ ಆ ವಿಷಯವನ್ನು ತಿಳಿಸುವುದಾಗಿಯೂ ಹೇಳಿದ್ದರು. ತಮಗೆ 
ಏನೂ ಹೇಳಲಿಲ್ಲವೇ?” 

“ಹ್ಞೂಂ ಹೇಳಿದ್ದರು.” ಏಕೋ ಇದ್ದಕ್ಕಿದ್ದ ಹಾಗೇ ಕಹಿಯಾದ ಧ್ವನಿಯಲ್ಲಿ ಹೇಳಿದ 
ಜುಲ್‌ಫಿಕಾರ್‌ಖಾನ್‌. 

“ಅಷ್ಟೆ ಅದನ್ನು ತಮಗೆ ನೆನಪಿಸಬೇಕೆಂದೇ ಬಂದ. ನಾಳೆಯೂ ಖಾವಂದರು, 
ಗರೀಬಳನ್ನು ಮರೆಯಬಾರದು. ಅಷ್ಟೇ ನನ್ನ ಬೇಡಿಕೆ...” 

“ಇಲ್ಲಿ ತಮ್ಮ ಬೈಠಕ್‌ ನಡೆಯಬೇಕೆಂಬ ಅಪೇಕ್ಷೆ ಅಷ್ಟು ತೀವ್ರವಾಗಿದೆಯೇ 
ನಿಮಗೆ?” ಹರಿತವಾದ ದ್ವನಿಯಲ್ಲಿ ಕೇಳಿದ ಜುಲ್‌ಫಿಕಾರ್‌ಖಾನ್‌. 

“ಸಂಗೀತವನ್ನು ಅರಿತು ಆಸ್ವಾದಿಸಬಲ್ಲ ರಸಿಕರ ಇದಿರು, ಕಲಾಪ್ರದರ್ಶನ 
ಮಾಡಲು ಯಾವ ಕಲಾವಿದನಿಗೆ ತಾನೇ ಅಪೇಕ್ಷೆ ಇರುವುದಿಲ್ಲ. ನಮ್ಮ ಕಲೆ 
ಬೆಳೆಯುವುದೂ, ನಿಜವಾದ ರಸಿಕರ ಆಸ್ವಾದನೆಯಿ೦ದಲೇ.'' ಬಹು ಸರಳವಾದ, 
ಸಹಜವಾದ, ಮುಗ್ಗದ್ದನಿಯಲ್ಲಿ ಹೇಳಿದಳು ಮೆಹರ್‌ಬಾನು. 

ಆ ಮಾತು ಕೇಳಿ ಜುಲ್‌ಫಿಕಾರ್‌ಖಾನ್‌ ಒಂದು ಗಳಿಗೆ ಉತ್ತರ ಕೊಡದೆ 
ಸುಮ್ಮನಿದ್ದು, ತಲೆತಗ್ಗಿಸಿ ಅತ್ತಿಂದಿತ್ತ ಶಥಪಥ ಹಾಕುತ್ತಿದ್ದ ಅದನ್ನು ಕಂಡು 
ಮೆಹರುಬಾನುವೇ, “ನನ್ನ ಮಾತಿನಿಂದ ತಮಗೆ ಬೇಸರವೇನೂ ಇಲ್ಲ ತಾನೇ?” ಎಂದು 
ಪ್ರಶ್ನಿಸಿದಳು ಚಿಂತೆ ತುಂಬಿದ ದ್ವನಿಯಲ್ಲಿ. 

ಆ ಮಾತನ್ನು ಕೇಳಿ ಜುಲ್‌ಫಿಕಾರ್‌ಖಾನ್‌ ತಟಕ್ಕನೆ ಮೆಹರುಬಾನುವಿನ 
ಮುಖವನ್ನೇ ದಿಟ್ಟಿಸಿ ನೋಡಿದ. 

ಆತ ತನ್ನನ್ನು ಹಾಗೇ ನೋಡುವುದನ್ನು ಕಂಡು, ಮೆಹರುಬಾನುವಿನ ಮುಖ 
ಕೆಂಪೇರಿ, ಹಾಗೇ ತಲೆ ತಗ್ಗಿಸಿದಳು. ಅದನ್ನು ಕಂಡು ಜುಲ್‌ಫಿಕಾರ್‌ಖಾನನಿಗೆ, ಆ 
ಬಾಗಿದ ಮುಖವನ್ನು ಹಾಗೇ ಮೇಲೆತ್ತಿ ತನ್ನ ಎದೆಗೆ ಒತ್ತಿಕೊಂಡು 
ಚುಂಬಿಸಬೇಕೆನಿಸಿತು. ಮಲ್ಲಿಗೆಯ ಹೂವು ಮುಡಿದು ಗಮ ಗಮಿಸುತ್ತಿದ್ದ ಅವಳ 
ಕುರುಳನ್ನು ನೇವರಿಸಬೇಕು ಎನಿಸಿತು. 

ನರನರದಲ್ಲೂ ಅಂಕೆ ತಪ್ಪಿ ಧಾವಿಸುವ ಬಯಕೆಯ ಕಾಡುಕುದುರೆಯನ್ನು, ತುಟಿ 
ಕಚ್ಚಿ ಹಿಡಿದು ತಡೆದು, ಭಾರವಾಗಿ ನಿಟ್ಟುಸಿರಿಟ್ಟು ಹೇಳಿದ: "ಆಯಿತು, ನಾಳ ಅಗತ್ಯವಾಗಿ 
ತಮ್ಮ ವಿಷಯವನ್ನು ರಾಜಾ ಸಾಹೇಬರಲ್ಲಿ ಅರಿಕೆ ಮಾಡಿ ಕೊಳ್ಳುತ್ತೇನೆ.'' 

“ಅಷ್ಟಾದರೆ ಧನ್ಯಳಾದೆ. ನನ್ನಿಂದಾದ ತೊಂದರೆಯನ್ನು ಮನ್ನಿಸಿ” ಎಂದು ಹೇಳಿ 
_ ಮೆಹರ್‌ಬಾನು, ಆಸನದಿಂದ ಮೇಲೆದ್ದು, ತಲೆಬಾಗಿ ಮುಜುರೆಮಾಡಿ ಹೋದಳು. 

ಕೋಣೆಯ ನೆಲಕ್ಕೆ ಹಾಸಿದ ಮೃದುವಾದ ರತ್ನಗಂಬಳಿಯ ಮೇಲೆ, ಕಾಲಂದುಗೆ 
ಗಳ ಮಂಜುಲರವವನ್ನು ಮೂಡಿಸುತ್ತಾ, ಎಚ್ಚರವಾಗುತ್ತ ಆಗುತ್ತ ದೂರವಾಗುವ 
ಸವಿಸ್ಪಪ್ನದಂತೆ, ಮೆಹರ್‌ಬಾನು ಕೋಣೆಯಿಂದ ಹೊರಗೆ ಹೋದಳು. ಆಕೆ ಹೋದರೂ, 

ಆಕೆಯ ಮುಡಿಯ ಹೂವಿನ ಪರಿಮಳ, ಮೈಗೆ ಲೇಪಿಸಿದ ಗಂಧದ ಪರಿಮಳ ಸಣ್ಣಗೆ 
ಕೋಣೆಯಲ್ಲಿ ಆಡುತ್ತಿತ್ತು. 

ಮೆಹರ್‌ಬಾನು ಕೋಣೆಯಲ್ಲಿ ಇರುವವರೆಗೂ ನಿಂತು ಮಾತಾಡುತ್ತಿದ್ದ 
ಜುಲ್‌ಫಿಕಾರ್‌ಖಾನ್‌, ಆಕೆ ಕೋಣೆಯನ್ನು ಬಿಟ್ಟು ತೆರಳಿದ ಬಳಿಕ ಹೊರಲಾಗದ 
ಭಾರವನ್ನು ಎದೆಯ ಮೇಲೆ ಹೊತ್ತವನಂತೆ, ಆಸನದಲ್ಲಿ ಕುಸಿದು ಕುಳಿತು, ಅಷ್ಟಿಷ್ಟು 
ದ್ರಾಕ್ಷಾರಸ ಉಳಿದಿದ್ದ ಪಾನಪಾತ್ರೆಯಲ್ಲಿ, ದ್ರಾಕ್ಷಾರಸವನ್ನು ತುಂಬಿ, ಒಂದೇ ಗುಟುಕಿಗೆ 
ಅದಷ್ಟನ್ನೂ ಹೀರಿದ. ; 

ಬರಿದಾದ ಪಾನಪಾತ್ರೆಗೆ ಮತ್ತಷ್ಟು ದ್ರಾಕ್ಷಾರಸ ಬ ಬಗ್ಗಿಸಿಕೊಂಡು 
ಮೆಹರ್‌ಬಾನು ಕುಳಿತಿದ್ದ ಆಸನದ ಕಡೆಯೇ ನೋಡುತ್ತಾ, “ಮೆಹರ್‌... ಮೆಹರ್‌... 
ಎಂದು ತನಗೇ ತಾನೇ ಹೇಳಿಕೊಂಡು. 

ಅವನ ಬಾಯಿಂದ ಆ ಮಾತು ಹೊರ ಬೀಳುತ್ತಿದ್ದ ಹಾಗೇ, ಅವನ ಕಣ್ಣುಗಳಲ್ಲಿ 


ತಟಕ್ಕನೆ ಕಂಬನಿ ಮೂಡಿ, ಹನಿಯೊಂದು, ಅವನ ಕೈಯಲ್ಲಿ ಹಿಡಿದ ದ್ರಾಕ್ಷಾರಸದ 
ಪಾ ತ್ರಗ ಧುಮುಕಿತು. 


೮ 


ಮರುದಿನ ರಾಹುಕಾಲ ಕಳೆದ ಬಳಿಕ ನೆರೆದ ಓಲಗಕ್ಕೆ, ಹೊತ್ತಿಗೆ ಸರಿಯಾಗಿ 
ಜುಲ್‌ಫಿಕಾರ್‌ ಖಾನ್‌, ತನ್ನೊಂದಿಗೆ ಬಂದ OEE ER ಓಲಗಸಾಲೆಯನ್ನು 
ಪ್ರವೇಶಿಸಿದ. ದ್ವಾರದಲ್ಲೇ ತನ್ನನ್ನು ಇದಿರುಗೊಂಡ ಪರಶುರಾಮಪ ರನವರೊಂದಿಗೆ. 
ತಮಗೆಂದು ಗೊತ್ತಾದ ಜಿ ಜೆ ಬರುತ್ತಾ ಹಾಗೇ ಓಲಗಸಾಲೆಯ ಸುತ್ತಲೂ 
ಕಣ್ಣಾಡಿಸಿದ, ಹಿಂದೆ ನೋಡಿದ ಓಲಗಸಾಲೆಯಲ್ಲ ಎನಿಸಿತು. 

ಆತ ದೆಹಲಿಯಲ್ಲಿದ್ದಾಗ ದೆಹಲಿಯ "ಮೊಗಲ ಸಾಮ್ರಾಟರ ಓಲಗಸಾಲೆ 
ದಿವಾನ್‌-ಇ-ಆಮ್‌- ಯ. ವೈಭವವನ್ನು ನೋಡಿದ್ದ ಆ ದಿನ ಚಿತ್ರದುರ್ಗದ 
ಓಲಗಸಾಲೆಯನ್ನು ಗ ಅದಕ್ಕಿಂತಲೂ ಇದರ ಪ್ರಮಾಣ ಸಣ್ಣದಾದರೂ. 
ವೈಭವದಲ್ಲಿ, ಅದಕ್ಕಿಂತಲೂ ಕಡಿಮೆಯಿಲ್ಲ ಎನಿಸಿತು. 

ಹಾಗೂ ಓಲಗದಲ್ಲಿ ನೆರೆದ ರಾಜ್ಯದ ಮುಖ್ಯ ಅಧಿಕಾರಿಗಳು, ದಳವಾಯಿಗಳು, 
ಪ್ರಮುಖರು ಎಲ್ಲರನ್ನೂ "ನೋಡಿದ. ಆ ಒಬ್ಬೊಬ್ಬರ "ಮುಖವು ತಾವು ಯಾರಿಗಿಂತಲೂ 
ಯಾವುದರಲ್ಲಿಯೂ ಕಡಿಮೆಯಿಲ್ಲ ಎಂಬಂತೆ ಸ್ವಾಭಿಮಾನದಿಂದ ಬಿಗಿದಿದ್ದವು. : 
ಆತ್ಮವಿಶ್ವಾಸ ಆ ಕಣ್ಣುಗಳಲ್ಲಿ ಹೊಳೆಯುತ್ತಿತ್ತು. ತನ್ನ ನೋಡುತ್ತಿದ್ದ ಆ ಮುಖಗಳನ್ನು 
ನೋಡಲಾಗದೆ, ಆ ಕಣ್ಣುಗಳಲ್ಲಿ ಬಹು ಸೈಷವಾಗಿದ್ದ ಸವಾಲಿಗೆ ಉತ್ತರ 
ಹೇಳಲಾಗದವನಂತೆ, ಜುಲ್‌ಫಿಕಾರ್‌ ಖಾನ್‌ ತಲೆತ ಸಿ ನಡೆದು ತನಗಾಗಿ ಗೊತ್ತು 
ಮಾಡಲ್ಪಟ್ಟ ಆಸನದಲ್ಲಿ ಕುಳಿತುಕೊಂಡ. K 

ಅವರೆಲ್ಲರೂ ಬಂದು ಕುಳಿತುಕೊಂಡ ಸ್ವಲ್ಪ ಹೊತ್ತಿನಲ್ಲೇ, ಅರಮನೆಯ 
ಗರ್ಭದೊಳಗೆಲ್ಲೋ ಮೂಡಿದ ಎಚ್ಚರಿಕೆಯ ನೀಳ್ದನಿ ಓಲಗಸಾಲೆಯಲ್ಲೂ ಅಸ್ಪಷ್ಟವಾಗಿ 
ಕೇಳಿಬಂದು, ಸಭೆ ಜಾಗ್ರತವಾಯಿತು. 

ಆ ಎಚ್ಚರಿಕೆಯ ಕೂಗು ಅಡಗುತ್ತಿದ್ದ ಹಾಗೇ, ವಂದಿಮಾಗಧರು ಚಿತ್ರದುರ್ಗದ 

ನಾಯಕನ ಬಿರುದುಗಳನ್ನು ಘೋಷಿಸುವ ಗಂಭೀರ ಧ್ವನಿ ಕೇಳಿಬಂದು, ಬಗೆಬಗೆಯ 
ರಾಜಲಾ೦ಛನಗಳನ್ನು ಹಿಡಿದ ಭಟರು, ಸಿಂಹಾಸನದ ಬಲಪಾರ್ಶ್ವದ ದ್ವಾರದಿಂದ 
ಓಲಗಸಾಲೆಯನ್ನು ಪ್ರವೇಶಿಸಿ, ಒ೦ದು ಬದಿಗೆ ಸರಿದು ನಿಂತರು. 

ರಾಜಲಾಂಛನಧಾರಿಗಳು ಸಭೆಯನ್ನು ಪ್ರವೇಶಿಸುತ್ತಿದ್ದ ಹಾಗೇ, ಸಭೆ, ಸೂಜಿ 
ಬಿದ್ದರೂ ಸಪ್ಪಳ ಕೇಳುವಷ್ಟು ನಿಶ್ತಬ್ದವಾಯಿತು. 

ಆ ಮೌನ ಕವಿದ ವಾತಾವರಣದಲ್ಲಿ ಭರಮಪ್ಪನಾಯಕರು ಗಂಭೀರ ಗತಿಯಿಂದ 
ಸಭೆಯನ್ನು ಪ್ರವೇಶಮಾಡಿ, ಸಿಂಹಾಸನದ ಬಳಿ ನಿಂತು, ಹಾಗೇ ಗಿರಿಶಿಖರದ 
ಅಜಯ ತನ್ನ ಅಧಿಪತ್ಯದ ಕಾನನವನ್ನು ಈಕ್ಷಿಸುವ ಸಿಂಹದಂತೆ ಸಭೆಯನ್ನು 
ನೋಡಿದರು. 

ರತ್ನಖಚಿತವಾಗಿ, ಹಗಲಿನ ಬೆಳಕಿನಲ್ಲೂ ನೂರಾರು ಕಿರಿ ಸೊಡರುಗಳನ್ನು 
ಹೊತ್ತಿಸಿದಂತೆ ಥಳಥಳಿಸುವ, ಮುತ್ತಿನ ಗೊಂಡೆಗಳಿಂದ ಅಲಂಕೃತವಾದ 
ಶ್ವೇತಚ್ಛತ್ರದಿ೦ದ ರಂಜಿಸುವ ಸುವರ್ಣ ಸಿಂಹಾಸನದ ಬಳಿ, ದೃಢವಾಗಿ ನಿಂತ 
ಭರಮಪ್ಪನಾಯಕರನ್ನು ಜುಲ್‌ಫಿಕಾರ್‌ಖಾನನೂ ನೋಡಿದ. ಅವನಲ್ಲಿಯೂ 
ನಾಯಕರ ಬಗ್ಗೆ ಮೆಚ್ಚುಗೆ ಮೂಡಿತು. 

ನಸುಶ್ಯಾಮಲವಾದರೂ ಕಾಂತಿಯುತವಾದ ಮುಖ, ದೀರ್ಫವಾದ ಮೊನಚಾದ 
ಮೂಗು, ಮೊನೆಯಾಗಿ ಕತ್ತರಿಸಿದ ಸಣ್ಣ ಗಡ್ಡವಿದ್ದ ದೃಢವಾದ ಗಲ್ಲ, ಭಸ್ಮ 
ಕುಂಕುಮಾಲಂಕೃತವಾದ ವಿಶಾಲವಾದ ಫಾಲ, ತೆಳುವಾದ ಹುಬ್ಬುಗಳ ಅಡಿಯಲ್ಲಿ 
ಹೊಳೆಯುವ ಕಣ್ಣುಗಳು, ತೊಟ್ಟ ಅಂಗರೇಖು ಸಿಡಿದೊಡೆಯುವುದೇನೋ ಎಂಬಷ್ಟು 
ವಿಶಾಲವಾದ ತುಂಬಿದ ಎದೆ, ಉಕ್ಕಿನಂಥ ಮಾಂಸಖಂಡಗಳು, ಉಟ್ಟ 
ಬಟ್ಟೆಯಾಚೆಯೂ ಕಾಣುವಂಥ Me ಆ ಮುಖ, ಆ ದೇಹದ ಒಂದೊಂದು 
ರೇಖೆಯಲ್ಲೂ ಇದು ಉಕ್ಕನ್ನು ಮಣಿಸಬಲ್ಲ ಮೈ ಎನಿಸಿದರೆ; ನಿಂತ ಧೀರ ನಿಲವು 
ಭೂಮಿಯನ್ನು ಆಳಲು ಹುಟ್ಟದ ದೇಹ ಎಂದು ಣಾ ಹೇಳುತ್ತಿತ್ತು. 

ತಲೆಯ ಮೇಲೆ ಮುತ್ತಿನ ತುರಾಯಿ, ವಕ್ಷಸ್ಥಲದ ಮೇಲೆ "ನಾಲ್ಕಾರು A 
ಕೈಗೆ ತೋಳ ಬಂದಿ, ಮುಂಗೈಗೆ ರತ್ನಕಂಕಣ, ಬೆರಳಲ್ಲಿ ಉಂಗುರಗಳಿದ್ದರೂ, ಆತನನ್ನು 
ನೋಡುತ್ತಿದ್ದ ಜುಲ್‌ಫಿಕಾರ್‌ಖಾನನಿಗೆ ಈ ವಿಲಾಸಿಯಲ್ಲ, ವೀರಪುರುಷ ಎಂದೇ 
ತೋರಿತು. 

`ನಾಯಕರ ಪುರುಷಾಕಾರವನ್ನು ನೋಡುತ್ತಲೇ ಜುಲ್‌ಫಿಕಾರ್‌ ಖಾನ್‌ 
ಸಭೆಯೊಂದಿಗೆ ತಾನೂ ನಾಯಕರಿಗೆ ವಂದಿಸಿದ. 

ಎಲ್ಲರ ಮುಜುರೆಯನ್ನು ಸ್ವೀಕರಿಸಿ, ಸಭೆಗೆ ಪ್ರತಿ ನಮಸ್ಕಾರ ಸಲ್ಲಿಸಿ 
ಭರಮಣ್ಣನಾಯಕ ಸಿಂಹಾಸನವನ್ನು ಹತ್ತಿ ವೀರಮಂಡಿ ಹಾಕಿ, ಕುಳಿತ. 

ಆ ಬಳಿಕ ಸಭೆಯ ಕಾರ್ಯಕಲಾಪಗಳು ಆರಂಭವಾದವು. 

“ಸೀರ್ಯದ ಫೌಜುದಾರ್‌ - ದಿವಾನ್‌ ಸಾಹೇಬರ ಪ್ರತಿನಿಧಿಗಳನ್ನು ನಾವು 
ದುರ್ಗದಲ್ಲಿ ಹೆಚ್ಚು ದಿನ ನಿಲ್ಲಿಸಿಕೊಂಡಂತಾಯಿತು. ಈ ಸಮಯದಲ್ಲಿ ತಮಗಾಗಲಿ. 
ತಮ್ಮ ಪರಿವಾರದವರಿಗಾಗಲಿ, ಯಾವ ತೊಂದರೆಯೂ ಕೊರತೆಯೂ ಆಗಲಿಲ್ಲ 
ತಾನೇ?” ಭರಮಣ್ಣನಾಯಕ ಜುಲ್‌ಫಿಕಾರ್‌ಖಾನನನ್ನು ಪ್ರಶ್ನೆಮಾಡಿದ. 

“ಅಂದುಕೊಂಡು ಬಂದುದಕ್ಕಿಂತ ಹೆಚ್ಚು ದಿನ ಇಲ್ಲಿ ನಿಂತ ಹಾಗಾಯಿತು 

ಎಂಬುದು ವಿನಾ, ತಮ್ಮ ಅನುಗ್ರಹದಿಂದಾಗಿ ಮತ್ತಾವ ತೊಂದರೆಯೂ ಆಗಲಿಲ್ಲ. 
ಇಲ್ಲಿದ್ದುದು ಸ್ವಗೃಹವಾಸಕ್ಕಿಂತಲೂ ಸುಖವಾಗಿದ್ದಿತು,” ಜುಲ್‌ಫಿಕಾರ್‌ಖಾನ್‌ ಹೇಳಿದ. 

“ತಾವು ಹೇಳಿದುದನ್ನು ಕೇಳಿ ತುಂಬ ಸಂತೋಷವಾಯಿತು. ನಾವು ತಮ್ಮ 
ವಿಶ್ವಾಸಾಕಾಂಕ್ಷಿಗಳು, ಸ್ನೇಹಾಕಾಂಕ್ಷಿಗಳು. ಎಂತಲೇ ಯಾವುದೇ ವಿಷಯಕ್ಕಾದರೂ 
ತಮಗೆ ಕೊರತೆಯಾಗಿದ್ದಿದ್ದರೆ. ಅದು ನಮ್ಮ ಪಾಲಿಗೆ ಶಾಶ್ವತ ಕೊರಗಾಗುತ್ತಿತ್ತು. ೫ 

“ಅದು ಬಹಳ ದೊಡ್ಡ ಮಾತು ಜಹಾಪನಾ. ನಾವು ಕೋರುವುದು ಅಷ್ಟೆ. ಇಂದು 
ತಾವು ನಮ್ಮಲ್ಲಿ ವ್ಯಕ್ತಪಡಿಸಿದ ಎಶ್ವಾಸ ಶಾಶ್ಚತವಾಗಬೇಕು ತಾವು ತಮ್ಮ ಬಾದಷಹರ 
ಬಲಗೈಯಾಗಿ, ಸಾಮ್ರಾಜ್ಯದ ಊರೆಗೋಲಾಗಬೇಕು ನನ್ನ ಈ ಮಾತು ತಮಗೆ 
ಒಪಿಗೆಯೆಂದೇ ತಿಳಿದಿದ್ದೇನೆ. * ಜುಲ್‌ಫಿಕಾರ್‌ಖಾನ್‌ ಬಹು ನಯವಾಗಿ ಹೇಳಿದ 
ಮಾತುಗಳನ್ನು ಕೇಳಿ, ಭರಮಣ್ಣನಾಯಕನ ಮುಖದ ಮೇಲೆ ನಸುನಗೆ ಮೂಡಿತು. 

“ತಾವಾಗಲಿ, ತಮ್ಮ ಬಾದಷ ಹರಾಗಲಿ, ಸ್ನೇಹ ಸಾಮಂತಿಕೆಗಳು ಏಕಾರ್ಥದ 
ಎರಡು ಶಬ್ದಗಳು ಎಂಬ ಭ್ರಮೆಗೆ ಬೀಳದಿದ್ದಲ್ಲಿ, ಪರಸ್ಪರ ಸ್ನೇಹಕ್ಕೆ ಎಂದೂ 
ಚ್ಯುತಿಬರುವುದಿಲ್ಲ. ಈ ಮಾತನ್ನು ತಾವು ನಮ್ಮ ಪರವಾಗಿ ಫೌಜುದಾರ್‌ - ದಿವಾನ್‌ 
ಸಾಹೇಬರಿಗೆ ಅರಿಕೆ ಮಾಡಬೇಕು ಹಾಗೇ...” 

"ಅಪ್ಪಣೆಯಾಗಬೇಕು.” 

"ನಮ್ಮ ಭಂಡಾರದಲ್ಲಿ ಹಣವಿದೆ; ಆದರೆ ನಾನು ಕಪ್ಪಕಾಣಿಕೆ ಕೊಡುವಷ್ಟು 
ಶ್ರೀಮಂತರಲ್ಲ. ಸ್ನೇಹಕ್ಕಾಗಿ, ವಿಶ್ವಾಸಕ್ಕಾಗಿ ಈ ತಲೆಯನ್ನೇ ಬಲಿಕೊಡಬಲ್ಲಷ್ಟು ಶಕ್ತಿಯಿದೆ; 
ಆದರೆ ಈ ತಲೆ ದರ್ಪಕ್ಕೆ ಬಾಗುವುದಿಲ್ಲ ಎನ್ನುತ್ತದೆ. ತಮ್ಮ ದಿವಾನ್‌ಸಾಹೇಬರು 
ಎಲ್ಲವನ್ನು ತಿಳಿದವರು. ಅಂಥವರಿಗೆ ಇಷ್ಟಕ್ಕಿಂತ ಹೆಚ್ಚಿನದನ್ನು ಹೇಳಲು ನಮಗೆ 
ಶಕ್ತಿಯಿಲ್ಲ. ಈ ಮಾತುಗಳನ್ನು, ನಮ್ಮ 'ಸಲಾಂ'ಗಳೊಡನೆ ದಿವಾನ್‌ಸಾಹೇಬರಿಗೆ ಅರಿಕೆ 
ಮಾಡಬೇಕು." ಜುಲ್‌ಫಿಕಾರ್‌ಖಾನನಷ್ಟೇ ನಯವಾಗಿ ಹೇಳಿದ ನಾಯಕ. 

ಆ ಮಾತುಗಳು ನಯವಾದರೂ, ಮಖಮಲಿನ ಗೌಸಿನೊಳಗೆ ಹುದುಗಿಸಿದ 
ವ್ಯಾಪ್ರನಖದಂತಿದ್ದವು. 

ಆ ಮಾತುಗಳನ್ನು ಕೇಳಿದ ಬಳಿಕ. ಜುಲ್‌ಫಿಕಾರ್‌ಖಾನನ ಹೃದಯದಲ್ಲಿದ್ದ 
ಆಸೆಯ ಕ್ಷೀಣಕಿರಣವೂ ನಂದಿಹೋಗಿ, ಅವನ ಮುಖದಲ್ಲಿ ರಕ್ತ ಬಸಿದುಹೋಗಿ, 
ಮುಖ ವಿವರ್ಣವಾಯಿತು. 

“ಆಯಿತು, ತಮ್ಮ ಚಿತ್ತ. ಇದನ್ನೇ ತಮ್ಮ ಪ್ರತ್ಯುತ್ತರವೆಂದು. ದಿವಾನ್‌ ಸಾಹೇಬರಲ್ಲಿ 
ಅರಿಕೆ ಮಾಡಿಕೊಳ್ಳಲೇ?” ಬಿಗಿದು ನಸುಕಂಪಿಸುತ್ತಿದ್ದ ದ್ವನಿಯಲ್ಲಿ ಕೇಳಿದ 
ಜುಲ್‌ಫಿಕಾರ್‌ಖಾನ್‌. 

"ಉಂಟೆ? ದಿವಾನ್‌ಸಾಹೇಬರ ಪತ್ರಕ್ಕೆ ಬಾಯಿಮಾತಿನ ಉತ್ತರ ಕಳಿಸುವುದು 
ಯಾರಿಗೂ ಶೋಭಿಸುವುದಿಲ್ಲ. ಅದಕ್ಕೆ ಪ್ರತ್ಯೇಕವಾಗಿ ಸಿದ್ಧಪಡಿಸಿರುವ ಪತ್ರವನ್ನು ನಮ್ಮ 
ಪ್ರಧಾನರು ನಿಮಗೆ ತಲುಪಿಸುತ್ತಾರೆ. ಎಷ್ಟೋ ವೇಳೆ ಬರೆದ .ಮಾತು ಅಪಾರ್ಥಕ್ಕೆ 
ಎಡೆಗೊಡಬಹುದು, ಹಾಗಾಗಬಾರದು. ಅಗತ್ಯ ಬಿದ್ದಾಗ ತಾವು ನಮ್ಮ 
ಅಭಿಪ್ರಾಯವನ್ನು ದಿವಾನ್‌ಸಾಹೇಬರಿಗೆ ವಿವರಿಸಿ ಹೇಳಬೇಕು ಎಂಬ ಉದ್ದೇಶದಿಂದ, 
ಎಲ್ಲ ಮಾತನ್ನೂ ನಿಮ್ಮ ಎದುರಿಗೆ ಬಿಚ್ಚಿ ಆಡಿದ್ದೇವೆ. ಪತ್ರ ನಮ್ಮ ಅಭಿಪ್ರಾಯವನ್ನು 

ಇಚಿಸುತ್ತದೆ; ತಾವು ನಮ್ಮ ಅಂತರಂಗವನ್ನು ಹೇಳಬೇಕು” ಎಂದ ಭರಮಣ್ಣನಾಯಕ. 

“ಅಪಣೆ”. 

ಜುಲ್‌ಫಿಕಾರ್‌ಖಾನ್‌ ಹಾಗೆನ್ನುತ್ತಿದ್ದ ಹಾಗೇ, ನಾಯಕನು ಮಾಡಿದ ಕಣ್ಣು 
ಸನ್ನೆಯನ್ನು ಅವನ ಪ್ರಧಾನಿಗಳು ಆಸ್ಥಾನ ಕರಣಿಕರಿಗೆ ಸನ್ನೆ ಮಾಡಿದರು. ಅವರ 
ಸೂಚನೆಯಂತೆ, ಆಸ್ಥಾನ ಕರಣಿಕರು, ಮುಸುಗು ಹಾಕಿದ ಹೊನ್ನಿನ ಹರಿವಾಣವನ್ನು 
ಹಿಡಿದ ಆಳಿಗೆ ಪ್ರಧಾನಿಗಳ ಬಳಿ ಹೋಗುವಂತೆ ಸೂಚನೆ ಮಾಡಿದರು. 

ಅದರಂತೆಯೇ ಆಳು ಹರಿವಾಣವನ್ನು ಹಿಡಿದು, ಜುಲ್‌ಫಿಕಾರ್‌ಖಾನನ ಮುಂದೆ 
ಬ೦ದು ನಿಂತಾಗ, ಪರಶುರಾಮಪ್ಪನವರೇ ಅದರ ಮೇಲಿದ್ದ ಮುಸುಗನ್ನು ಸರಿಸಿದರು. 

ಆ ಹರಿವಾಣದಲ್ಲಿ, ಫೌಜುದಾರ್‌ - ದಿವಾನರಿಗೆ ನಾಯಕರ ಪ್ರತ್ಯುತ್ತರವಿದ್ದ, 
ಮುದ್ರೆ ಮಾಡಿದ ಕಿನಕಾಪಿನ ಥೈಲಿಯೇ ಅಲ್ಲದೆ ರತ್ನಖಚಿತವಾದ ಒರೆಯಲ್ಲಿದ್ದ, 
`ಕರ್ನಾಟಕ ಬಾಕು'ವೂ ಒಂದಿತ್ತು. 

ಅದನ್ನು ತೆಗೆದು ಜುಲ್‌ಫಿಕಾರ್‌ಖಾನನಿಗೆ ಒಪ್ಪಿಸುತ್ತಾ ಪರಶುರಾಮಪ್ಪನವರು, 
"ಇದು ದಿವಾನ್‌ಸಾಹೇಬರಿಗೆ, ಮಹಾಪ್ರಭುಗಳ ಉತ್ತರ, ತೆಗೆದುಕೊಳ್ಳಬೇಕು. ಹಾಗೇ ಈ 
“ಕರ್ನಾಟಕದ ಬಾಕು.' ಇದು ದಿವಾನ್‌ ಸಾಹೇಬರಿಗೆ ಸನ್ನಿಧಾನದ ಖಾಸಾ ಉಡುಗೊರೆ. 
ನಮ್ಮ ಪರವಾಗಿ ದಿವಾನ್‌ಸಾಹೇಬರಿಗೆ ಒಪ್ಪಿಸಬೇಕು. ಆ ಸಂದರ್ಭದಲ್ಲಿ ಒಂದು ಮಾತು 
ಹೇಳಬೇಕು” ಎಂದರು. 

“ಏನು ಅಪ್ಪಣೆಯಾಗಲಿ.” 

“ಈ ಬಾಕು ದುರ್ಗದಲ್ಲಿಯೇ ತಯಾರಾದುದು. ಇದು ಬಹು ಹರಿತವಾದದ್ದು. ' 
ಎಚ್ಚರಿಕೆಯಿಂದ ಉಪಯೋಗಿಸಿದಲ್ಲಿ. ಅಗತ್ಯ ಬಿದ್ದಾಗ ಪ್ರಾಣ ಸಂರಕ್ಷಣೆ ಮಾಡುತ್ತದೆ 
ಎಂದು ನಾವು ತಿಳಿಸಿದೆವು ಎಂದೂ ನಮ್ಮ ಪರವಾಗಿ ದಿವಾನ್‌ಸಾಹೇಬರಲ್ಲಿ ಅರಿಕೆ 
ಮಾಡಿಕೊಳ್ಳಬೇಕು.” ( 

“ತಾವು ಹೇಳಿದುದನ್ನು ದಿವಾನ್‌ ಸಾಹೇಬರಲ್ಲಿ ಅರಿಕೆ ಮಾಡಿಕೊಳ್ಳುತ್ತೇನೆ. 
ಮಹದಾನುಗಹವಾಯಿತು* ಎಂದು ಹೇಳಿ ಜುಲ್‌ಫಿಕಾರ್‌ಖಾನ್‌ ಪ್ರತ್ಯುತ್ತರದ 
ಥೈಲಿಯನ್ನೂ ಬಾಕುವನ್ನೂ ಸ್ವೀಕರಿಸಿದ. ಅವನ ಧ್ವನಿ ಶಾಂತವಾಗಿದ್ದರೂ ಅವನ 
ಹಣೆಯ ಮೇಲೆ ಬೆವರ ಹನಿಗಳು ಮೂಡಿದ್ದವು. 

ಆ ಬಳಿಕ, ದುರ್ಗದ ನಾಯಕರ ಪರವಾಗಿ, ಜುಲ್‌ಫಿಕಾರ್‌ಖಾನ್‌ ಮತ್ತು ಆತನ 
ಜೊತೆಗೆ ಬಂದಿದ್ದ ಸೀರ್ಯದ ಕಡೆಯವರೆಲ್ಲರಿಗೂ ಉಡುಗೊರೆಗಳನ್ನು ಕೊಡುವ 
ಕಾರ್ಯ ಮುಗಿದ ಮೇಲೆ--“ಕೊನೆಯದಾಗಿ ಒಂದು ಮಾತು ಉಳಿದಿದೆ. ವಕೀಲರೇ, 
ತಾವು ದುರ್ಗದಲ್ಲಿದ್ದಾಗ ತಮ್ಮ ಊಟ ಉಪಚಾರಗಳ ವಿಷಯದಲ್ಲಿ ನಮ್ಮವರಿಂದ 
ಏನಾದರೂ ಲೋಪದೋಷವಾಗಿದ್ದರೆ ಮರೆತು, ಮನ್ನಿಸಬೇಕು. ದಿವಾನ್‌ ಸಾಹೇಬರಿಗೆ 
ನಮ್ಮ ಸ್ನೇಹದ "ಸಲಾಂ'ಗಳನ್ನು ತಿಳಿಸಬೇಕು. ಹಾಗೆ ತಾವು ಇಲ್ಲಿಂದ ಹೋಗುವ ಮುನ್ನ, 
ನಮ್ಮಿಂದ ಏನಾದರೂ ಕೆಲಸಕಾರ್ಯ ಆಗಬೇಕಾಗಿದ್ದರೆ, ಪ್ರಧಾನಿಗಳಿಗೆ ತಿಳಿಸಬೇಕು. 
ಯಾವ ವಿಷಯಕ್ಕೂ ಸಂಕೋಚಪಟ್ಟುಕೊಳ್ಳಬಾರದು. ಸ್ನೇಹದಲ್ಲಿ ಸಂಕೋಚ 
ಸಾಧುವಲ್ಲ. ನಿಮ್ಮ ಪ್ರಯಾಣ ಶುಭವಾಗಲಿ” ಎಂದು ಹೇಳಿ ಭರಮಣ್ಣನಾಯಕ 
ಸೀರ್ಯದ ವಕೀಲರಿಗೂ, ಸಭೆಗೂ ಕೈ ಮುಗಿದು ಸಭೆ ಮುಗಿಯಿತೆಂದು ಸೂಚಿಸಲು, 
ಸಿಂಹಾಸನದಿಂದ ಎದ್ದು ನಿಂತ. 

ಸಭೆಯೂ ಎದ್ದು ನಿಂತು ನಾಯಕರಿಗೆ ಮುಜರೆ ಒಪ್ಪಿಸಿತು. ಬಳಿಕ ಆಸ್ಥಾನ 
ಕರಣಿಕರು ಸಭಿಕರೆಲ್ಲರಿಗೂ ಹೂ, ವೀಳಯಗಳನ್ನು ಹಂಚಿದ ಬಳಿಕ ಅಂದಿನ ಓಲಗ 
ರಖಾಸ್ತಾಯಿತು. | 


್ಯ 


| ಓಲಗ ಮುಗಿದ ಬಳಿಕ, ಅವರನ್ನು ಅವರ ಬಿಡಾರದವರೆಗೂ ಮುಟ್ಟಿಸಿ 
ಬರಬೇಕೆಂದು ಪರಶುರಾಮಪ್ಪನವರೂ ಜುಲ್‌ಫಿಕಾರ್‌ಖಾನನ ಪರಿವಾರದೊಂದಿಗೆ 
ಬರದರು. 

ಬರುವ ದಾರಿಯಲ್ಲಿ, ಇಬ್ಬರೂ ಒಂದೇ 'ಮೇನಾ'ದಲ್ಲಿ ಕುಳಿತಿದ್ದರೂ. 
ಜುಲ್‌ಫಿಕಾರ್‌ ಖಾನ್‌ ಪರಶುರಾಮಪ್ಪನವರೊಂದಿಗೆ ಒಂದೂ ಮಾತಾಡಿರಲಿಲ್ಲ. ಆತನ 
ಚಿತ್ತ ಯಾವುದೋ ಯೋಚನೆಯಲ್ಲಿ. ತನ್ನಯವಾಗಿದ್ದಂತಿತ್ತು ಅದನ್ನು ಕಂಡು 
ಪರಶುರಾಮಪ್ಪನವರೇ, “ವಕೀಲರಿಗೆ, ನಮ್ಮಿಂದಾಗಿ ಯಾವ ಕಾರಣಕ್ಕೂ ಬೇಸರವಾಗಿಲ್ಲ 
ತಾನೆ)” ಎಂದು ತಾವೇ ಮೌನವನ್ನು ಮುರಿದು ಕೇಳಿದರು. 


“ಇಲ್ಲ” ತನ್ನ ಯಾವುದೋ ಯೋಚನೆಯಲ್ಲಿಯೇ ಉತ್ತರ ಕೊಟ್ಟ 
ik 
“ಪರಮ ಸಂತೋಷ" ಎಂದು ಒಂದು ಗಳಿಗೆ ಸುಮ್ಮನಿದ್ದು ಬಳಿಕ ಹೇಳಿದರು: 


ನಂ 


ಹಾಗೇ... ಜತೆ ಎಂದು ಸೀರ್ಯಕ್ಕೆ ಪಯಣ ಬೆಳೆಸುತ್ತೀರ ಎಂಬುದನ್ನು ತಮ್ಮಿಂದ 
ತಿಳಿದು, ತಮಗೆ ಬೇಕಾದ ಎಲ್ಲ ಸೌಕರ್ಯಗಳನ್ನೂ ಕಲ್ಪಿಸಿಕೊಡಬೇಕು ಎಂದು 
ಪ್ರಭುಗಳು ನಮಗೆ ಅಪ್ಪಣೆ ಮಾಡಿದ್ದಾರೆ. ಯಾವ ಸ೦ಕೋಡವನ್ನೂ ಇಟ್ಟುಕೊಳ್ಳದೆ, 
ಅಗತ್ಯವಿದ್ದುದನ್ನು ನಮಗೆ ತಿಳಿಸಬೇಕು. ಚ 

a ಸನವರು ವಿಶ್ವಾಸ ತುಂಬಿದ ಧ್ವನಿಯಲ್ಲಿ, ನಯವಾಗಿ ಹೇಳಿದ ಆ 
ಮಾತುಗಳನ್ನು ಕೇಳಿ ಜುಲ್‌ಫಿಕಾರ್‌ಖಾನ್‌ ಅದು ತಮಗೆ ದುರ್ಗದಿಂದ ಆದಷ್ಟು ಬೇಗ 
ಹೊರಡಲು ಅಪ ಪಣೆ ಎಂಬುದು ಅರಿವಾಯಿತು. 

ನಿಜ. ತಾನು ಬಂದ ಕೆಲಸ ಆ ರೀತಿ ಮುಗಿದುದನ್ನು ಕಂಡ ಬಳಿಕ 
ಜುಲ್‌ಫಿಕಾರ್‌ ಖಾನನಿಗೂ ಇನ್ನು ದುರ್ಗದಲ್ಲಿರಲು ಮನಸ್ಸಿರಲಿಲ್ಲ. ಆ ಗಳಿಗೆಯೇ 
ಹೊರಟುಬಿಡಬೇಕು ಎನ್ನಿಸುತ್ತಿತ್ತು. 

ಆದರೆ ಹೊರಡುವ ಮುನ್ನ ಮೆಹರ್‌ಳನ್ನು ಒಪ್ಪಿಸಿ ಹೋಗಬೇಕು ಮತ್ತೆ 
ಜುಲ್‌ಫಿಕಾರ್‌ ಖಾನನ ಹೃದಯ ಹಾಲಾಹಲದ ಕಡಲಾಯಿತು. ಯಾವ ಮಾತನ್ನೂ 
ಆಡದೆ ಕುಳಿತ ಮೇನಾದಿಂದ ಧುಮುಕಿ ಎತ್ತಲಾದರೂ ಓಡಬೇಕು ಎಂಬಷ್ಟು ಉದ್ರೇಕ, 
ಜಗತ್ತಿನ ಮೇಲೇ ದ್ವೇಷದ ಭಾವನೆ, ಅವನ ಮಿದುಳಿನಲ್ಲಿ ತೆರೆತೆರೆಯಾಗಿ ಅಪಳಿಸಿತು. 
ಎದೆಯಲ್ಲಿ ಕಡೆದು ಉಕ್ಕುತ್ತಿದ್ದ ಆ ನುಂಗಲಾರದ ಕಹಿಯನ್ನು ಪ್ರಯತ್ನಪಟ್ಟು 
ನುಂಗಲೆತ್ನಿಸಿದ. ಕಾದ ಸೀಸದ ರಸವನ್ನು ಕುಡಿದಂತಾಗಿ ಅವನ ಮುಖದಿಂದ ಬೆವರು 
ಬಸಿಯಿತು. 

ಅದನ್ನು ಕಂಡ ಪರಶುರಾಮಪ್ಪನವರೇ "ದುರ್ಗದ ಬಿಸಿಲು. ನಿಮ್ಮ ಮೈಗೆ 
ಒಗ್ಗುವುದಿಲ್ಲ ಎಂದು ಕಾಣುತ್ತದೆ'' ಎಂದರು. ಕ 

“ಹಾಗೇನೂ ಇಲ್ಲ. ಸೀರ್ಯದಲ್ಲೂ ಇಷ್ಟೇ ಸೆಖೆ ಇರುತ್ತದೆ. ದೆಹಲಿಯಲ್ಲಂತೂ 
ಇದಕ್ಕಿಂತಲೂ ಹೆಚ್ಚು, ಬೇಸಿಗೆಯಲ್ಲಿ ತಲೆ ಸಿಡಿದುಹೋಗುತ್ತದೆ.'' 
"ಅಲ್ಲಿ ಇಷ್ಟು ಬಿಸಿಲಿರುತ್ತದೆಯೇ9'' 
“ನಿಮಗೆ ತಿಳಿಯದು. ಪ್ರತಿ ವರ್ಷ ಬೇಸಗೆಯಲ್ಲಿ ಹತ್ತಾರು ಜನ ತಲೆಸಿಡಿದು 


ಬೇಡದ ಯುದ್ಧ ೪, 


ಸಾಯುತ್ತಾರೆ ದೆಹಲಿಯಲ್ಲಿ. ಆ ಬಿಸಿಲಿನ ಮುಂದೆ ದುರ್ಗದ ಬಿಸಿಲು ಏನೂ ಆಲ್ಲ 

ಇಲ್ಲಿ ಏನಿಲ್ಲವಾದರೂ ಬೆವರು ಹರಿದು, ಮೈ ತಂಪಾಗುತ್ತದೆ. ಆದರೆ ಅಲ್ಲಿಯದ: 

ಹಾಗಲ್ಲ. ಒಣ ಸೆಕೆ. ಮೈಗೆ ಮೆಣಸಿನ ಹುಡಿಯನ್ನು ತಿಕ್ಕಿದ ಹಾಗಾಗುತ್ತದೆ...” ಎಂದ: 

ವರ್ಣನೆಯನ್ನು ಮಾಡುತ್ತಲೇ ತನ್ನ ಮೈಗೆ ಆ ಬಿಸಿಲ ಧಗೆ ಬಡಿದಂತೆ ಬಳಲಿ. 

ನಿಟ್ಟುಸಿರಿಟ್ಟು ಒಣಗಿದ ತುಟಿಗಳ ಮೀಲೆ” ನಾಲಗೆಯಾಡಿಸಿ, ಪ್ರಯತ್ನಪಟ್ಟು ಉಗುಳ: 
ನುಂಗಿ “ಪ್ರಧಾನೀಜೀ...' ಎಂದ. 

ತಮ್ಮನ್ನು ಜುಲ್‌ಫಿಕಾರ್‌ಖಾನ್‌ ಕರೆದ ರೀತಿಯಲ್ಲಿ ಏನೋ ಕಾತರವಿದ್ದುದು 
ಭಾವಜ್ಞರಾದ "ಪರಶುರಾಮಪ್ಪನವರಿಗೆ ಕೂಡಲೇ ಅರಿವಾಯಿತು. ಇದ್ದಕ್ಕಿದ್ದ ಹಾಗೇ ಆದ 

ನಿಪರಿವರ್ತನೆಯಿಂದ ಚಿಕಿತರಾಗಿ “ಏನು?” ಎಂದು ಕೇಳಿದರು. 

“ನನ್ನಿಂದ... ನನ್ನಿಂದ... ಒಂದು ಬಹು ದೊಡ್ಡ ಮರೆವಿನ ತಪ್ಪಾಗಿದೆ. ಅದನ್ನು 
ತಾವು ಮನ್ನಿಸಿ ನಮ್ಮ ಕೆಲಸ ನಡೆಸಿಕೊಡಬೇಕು” ಆಡಲಾಗದ ಮಾತನ್ನು 
ಆಡುವವನಂತೆ. ಪ್ರಯತ್ನ ಪಟ್ಟು ಹೇಳಿದ ಜುಲ್‌ಫಿಕಾರ್‌ಖಾನ್‌. 

“ಅದೇನು ಹೇಳಿ. ನಮ್ಮಿಂದ ಆಗಬಹುದಾದ ಯಾವ ಕೆಲಸವನ್ನೂ 
ಮಾಡಿಸಿಕೊಳ್ಳಲು ನೀವು ಸಂಕೋಚಪಡಬೇಕಾದುದಿಲ್ಲವೆಂದು ಆಗಲೇ ಹೇಳಿದ್ದೇನಲ್ಲ.'' 

“ನಾವು ಸೀರ್ಯದಿಂದ ಬರುವಾಗ ದಿವಾನ್‌ ಸಾಹೇಬರು ಒಂದು ಕೆಲಸ 

ಒಪ್ಪಿಸಿದ್ದರು. ಇಲ್ಲಿಗೆ ಬಂದ kas ಇಲ್ಲಿಯ ಹತ್ತಾರು ಕೆಲಸಗಳ ಗೊಂದಲದಲ್ಲಿ ಆ 
ಕೆಲಸವೇ ಮರೆತುಹೋಗಿತ್ತು 

“ಚಿಂತೆಯಿಲ್ಲ, ನೀವು “ಲ್ಲಿರುವಾಗಲೇ ಅದು ನೆನಪಾಯಿತಲ್ಲ. ಅದೇನು ಹೇಳಿ. 
ನಮ್ಮಿಂದ ಆಗುವ ಕೆಲಸವಾದರೆ ಖಂಡಿತ ನೆರವೇರಿಸುತ್ತೇನೆ.” 

“ಈ ದಿನ ಓಲಗದಲ್ಲಾದರೂ ರಾಜಾಸಾಹೇಬರಲ್ಲಿ ಆ ವಿಷಯ ಮನವಿ 
ಮಾಡಿಕೊಳ್ಳಬೇಕೆಂದು ನೆನಪಿಟ್ಟುಕೊಂಡೇ ಬಂದಿದ್ದೆ. ಹಾಗಿದ್ದೂ ಮರೆತುಹೋಯಿತು.” 

"ಅದಕ್ಕೇನು? ನೀವು ಹೇಳಲಿರುವ ಮಾತು ಸನ್ನಿಧಾನದಲ್ಲೇ ಹೇಳಬೇಕಾದು 
ದಾದರೆ ಈಗಲೂ ತಮಗೆ ಭೇಟಿಗೆ ಅವಕಾಶ ಕಲಿಸಿಕೊಡುತ್ತೇನೆ. ಮನವಿ ಮಾಡಿಕೊಳ್ಳ 
ಬಹುದು.” ಯಾವುದೂ ಅಪರಿಹಾರ್ಯವಲ್ಲ ಎಂಬಂತೆ ಹೇಳಿದರು ಪರಶುರಾಮಪ್ಪ 

“ರಾಜಾಸಾಹೇಬರಲ್ಲೇ ಹೇಳಬೇಕಾದ್ದು ಅನ್ನುವಂಥದೇನೂ ಅಲ್ಲ. ತಮ್ಮ 
ಅನುಗ್ರಹವಿದ್ದರೂ ಸಾಕು, ಕೆಲಸ ಆಗುತ್ತದೆ.” 

"ಹಾಗಿದ್ದರೆ ಅಪ್ಪಣೆ ಕೊಡಿಸಿ.” 

“ಇದು ಕೇವಲ ಖಾಸಾ ಕೆಲಸ...” 

“ಆಯಿತು.” 

“ನಾವು ಸೀರ್ಯದಿಂದ ಹೊರಡುವ ಮುನ್ನ ಸೀರ್ಯಕ್ಕೆ ಬಿಜಾಪುರದಿಂದ ಬಹು 
ದೊಡ್ಡ ಗಾಯಕಿಯೊಬ್ಬರು ಬಂದಿದ್ದರು. ದಿವಾನ್‌ ಸಾಹೇಬರ ದರಬಾರಿನಲ್ಲೂ 'ಒಂದು ; 
ದಿನ "ಅವರ 'ಬೈಠಕ್‌' “ಆಯಿತು ತು. ಆಕೆಯ ಆ ಸಲ್ಲು ನಮ್ಮ ದಿವಾನ್‌ ಸಾಹೇಬರು 

ಹುವಾಗಿ ಮೆಚ್ಚಿಕೊಂಡರು. ಆ ಗಾಯಕಿ 'ನಮ್ಮ ಸಂಗೀತ ತ ನಿಮಗೆ ಒಪ್ಪಿಗೆಯಾಗಿದ್ದಲ್ಲಿ, 
ರ್ಗ ದರಬಾರಿನಲ್ಲೂ ಹಾಡಲು ನಮಗೆ ಅವಕಾಶ ಕೊಡಿಸಿಕೊಡಬೇಕು' ಎಂದು 
ಬೇಡಿಕೊಂಡಿದ್ದರಂತೆ. ಅದಕ್ಕೆ ದಿವಾನ್‌ಸಾಹೇಬರೂ ಆಗಲಿ ಎಂದಿದ್ದರಂತೆ. ಅದಕ್ಕಾಗಿ 


೪೬ ವಿಜಯೋತ್ಸವ 


ನಾವು ಸೀರ್ಯದಿಂದ ಹೊರಡುವಾಗ, ದಿವಾನ್‌ಸಾಹೇಬರೇ ಖುದ್ದಾಗಿ "ಈಕೆಯನ್ನು 


ನಿಮ್ಮೊಂದಿಗೆ ಕರೆದುಕೊಂಡು ಹೋಗಿ, ನಮ್ಮ ಪರವಾಗಿ, ರಾಜಾ ಸಾಹೇಬರಲ್ಲಿ ನೀನೇ 
ಮನವರಿಕೆ - ಮಾಡಿಕೊಂಡು, ದರಬಾರಿನಲ್ಲಿ ಹಾಡಲು ಅವಕಾಶ ಕೊಡಿಸಿಕೊಡಬೇಕು' 


ಎಂದು ನಮಗೆ ಅಪ್ಪಣೆ ಮಾಡಿ, ಅವರನ್ನು ನಮ್ಮ ಜೊತೆಗೆ ಕಳಿಸಿದ್ದರು. ದುರ್ಗದಲ್ಲಿ 


ಇಷ್ಟು ದಿನವಿದ್ದರೂ, ನಮ್ಮಿಂದ ಆ ಕೆಲಸ ಮಾಡುವುದು ಆಗಲಿಲ್ಲ; ಹೊರಡುವ 
ದಿನವೂ ಬಂದಿತು. ಆದುದರಿಂದ ಈಗ, ತಾವು ನಮ್ಮ ಪರವಾಗಿ ಆ ಕೆಲಸ 
ಮಾಡಿಸಿಕೊಡಬೇಕು. ಅನ್ಯಥಾ ಭಾವಿಸಬಾರದು” ಎಂದ ಜುಲ್‌ಫಿಕಾರ್‌ಖಾನ್‌. 

“ಅಷ್ಟೇ ತಾನೇ?” 

“ಅಹುದು”. 

“ಆಗಲಿ. ನೀವು ನಾಳೆ ಒಂದು ದಿನ ನಿಂತುಬಿಡಿ. ಆ ಕೆಲಸವನ್ನು ಮುಗಿಸಿಕೊಟ್ಟೇ 
ಕಳಿಸಿಕೊಡುತ್ತೇನೆ' ಎಂದರು ಪರಶುರಾಮಪ್ಪ 

“ಹಾಗೂ ಆಗಬಹುದಾಗಿತ್ತು ಆದರೆ...” 

“ಏನು?” 

“ಕೆಲಸ ಮುಗಿದ ಬಳಿಕ ನಮಗೆ ಇಲ್ಲಿ ಒಂದು ದಿನವೂ ನಿಲ್ಲಲು ಪರವಾನಗಿ ಇಲ್ಲ. 
ಆದುದರಿಂದ ನಮ್ಮಿಂದ ತಾವು ಆ ಕೆಲಸವನ್ನು ವಹಿಸಿಕೊಳ್ಳಬೇಕು. # 

Wate pak 

“ಏನು?” 

“ನೀವು ಇಲ್ಲಿಂದ ಹೋದರೆ ಅವರು ಇಲ್ಲಿ ನಿಲ್ಲುತ್ತಾರೆಯೆ?” 

“ಅವರೇನೂ ನಮ್ಮ ಆಸ್ಥಾನದವರಲ್ಲ - ಸ್ವತಂತ್ರರು. ಇಲ್ಲಿ ಮುಗಿಸಿಕೊಂಡು, 
ಮುಂದೆ ಕೆಳದಿ, ಶ್ರೀರಂಗಪಟ್ಟಣಗಳಿಗೆ ಹೋಗಬೇಕು ಎಂದೇ ಬಂದಿದ್ದಾರೆ. ಆದುದ 
ರಿಂದ ಇಲ್ಲಿಯ ಬೈಠಕ್‌ ಮುಗಿದ ಬಳಿಕ, ತಾವು ಅವರು ಮುಂದೆ ಎಲ್ಲಿಗೆ ಹೋಗ 
ಬಯಸುತ್ತಾರೋ, ಅಲ್ಲಿಗೆ ಸುರಕ್ಷಿತವಾಗಿ ಕಳಿಸಿಕೊಡುವ ಏರ್ಪಾಟು ಮಾಡಬೇಕು. 

“ಆಗಬಹುದು. ಅದೇನೂ ಅಷ್ಟು ಕಷ್ಟವಾದ ಕೆಲಸವಲ್ಲ. ಆ ಕೆಲಸವನ್ನು ನಮಗೆ 
ಒಪ್ಪಿಸಿ, ನಿಶ್ಚಿಂತರಾಗಿ ಪ್ರಯಾಣ ಮಾಡಬಹುದು.” 

“ತಾವು ಅಷ್ಟು ಅಪ್ಪಣೆ ಕೊಡಿಸಿದರೆ ನಾನು ಧನ್ಯನಾದೆ” ಎಂದ ಜುಲ್‌ಫಿಕಾರ್‌ 
ಖಾನ್‌. 

ಅವರ ಮಾತು ಮುಗಿಯುವ ವೇಳೆಗೆ, ಜುಲ್‌ಫಿಕಾರ್‌ಖಾನನ ಬಿಡಾರದ 
ಬಾಗಿಲನ್ನು ತಲುಪಿ ಬೆ” ಯಿಗಳು ಮೇನಾವನ್ನು ನೆಲಕ್ಕೆ ಇಳಿಸಿದರು. 

ಜುಲ್‌ಫಿಕಾರ್‌ಖಾನ ನೊಂದಿಗೆ, ತಾವೂ ಮೇನಾದಿಂದ ಕೆಳಗಿಳಿದು, ಪರಶು 
ರಾಮಪ್ಪ "ಇನ್ನು ಖಾನ್‌ಸಾಹೇಬರು ಊಟ ಮಾಡಿ, ವಿಶ್ರಾಂತಿ ವಸ ರ ಭಾ 
ನಮಗೆ “ಹೊರಡಲು ಅನುಮತಿ ಕೊಡುತ್ತೀರಾ?” ಎಂದು ಕೇಳಿದರು. 

“ಆಗಬಹುದು'”' ಎಂದವನೇ ಜುಲ್‌ಫಿಕಾರ್‌ ಖಾನ್‌ ತಟ್ಟಕ್ಕನೆ ಏನೋ ಜ್ಞಾಪಿಸಿ 
ಕೊಂಡು” "ಅಂದಹಾಗೆ, ತಾವೂ ಇಷ್ಟು ದೂರ ಬಿಸಿಲಿನಲ್ಲಿ ಬಂದಿದೀರ, ತಮಗೇನೂ 
ಅಭ್ಯಂತವಿಲ್ಲದಿದ್ದಲ್ಲಿ ಒಳಗೆ ಬಂದು, ಒಂದು ಗಳಿಗೆ ಇದ್ದು ಸ್ವಲ್ಪ ಷರಬತ್ತು 
ತೆಗೆದುಕೊಂಡು ಹೋಗಬಹುದು” ಎಂದ. 

“ಅದೇನೋ ಆಗಬಹುದಾಗಿತ್ತು ಆದರೆ ನನಗೀಗ ುಧ್ಯಾುಕ್ಳದ ವೇಳೆ. 


ಬೇಡದ ಯುದ್ಧ : ೪೭ 


ಸ್ನಾನಮಾಡಿ, ನಿತ್ಯದ ಈ ಕೆಲಸ ಮುಗಿಸದೆ, ಏನೂ ಸೇವಿಸುವ ಕ್ರಮ ಇಟ್ಟುಕೊಂಡಿಲ್ಲ. 
ಆದ್ದರಿಂದ ಕ್ಷಮಿಸಬೇಕು” ಎಂದರು ಪರಶುರಾಮಪ್ಪ. 

“ಸರಿಯೆ. ತಮ್ಮ ನಿತ್ಯವಿಧಿಗೆ ಅಡ್ಡ ಬರಲು ನನಗೆ ಇಚ್ಛೆಯಿಲ್ಲ. ಮತ್ತೆ ಈ ಕಡೆ 
ಬರುತ್ತೀರಲ್ಲ?”' 

“ಬರದೆ ಉಂಟೆ?” 

"ನಾವು ನಾಳೆ ಬೆಳಗಿನ ತಂಪು ಹೊತ್ತಿನಲ್ಲಿಯೇ ಹೊರಡುತ್ತೇವೆ.” 

“ತಮ್ಮ ಚಿತ್ತ ತಾವು ಇಲ್ಲಿಂದ ಹೊರಡುವ ಮುನ್ನ ಮತ್ತೊಮ್ಮೆ 
ಭೇಟಿಮಾಡುತ್ತೇನೆ. ಅಂತೂ ನೀವು ನಾಳೆಯೇ ಹೊರಡುವುದನ್ನು ನಿಶ್ಚಯ . 
ಮಾಡಿದ್ದೀರಿ...” ಸ 

“ಅಹುದು.” 

"ಆಯಿತು. ನಾವೂ ಈ ದಿನವೇ ನಿಮ್ಮ ಪ್ರಯಾಣದ ವಿಷಯವನ್ನು ಮಾರ್ಗ 
ಮಧ್ಯದ ಉಕ್ಕಡದವನಿಗೆ ತಿಳಿಸಲು ಏರ್ಪಾಟು ಮಾಡುತ್ತೇನೆ” ಎಂದು ಹೇಳಿ 
ಜುಲ್‌ಫಿಕಾರ್‌ಖಾನನಿಗೆ ವಂದಿಸಿ ಪರಶುರಾಮಪ್ಪನವರು ಮೇನಾದಲ್ಲಿ ಕುಳಿತರು. 

ಜುಲ್‌ಫಿಕಾರ್‌ ಖಾನನೂ ಅವರಿಗೆ ನಮಸ್ಕಾರ ಮಾಡಿ ಬಿಡಾರದೊಳಗೆ ನಡೆದ. 


೧೦ 


ಬಿಡಾರದ ಬಾಗಿಲಲ್ಲಿ ಬೀಳುಕೊಟ್ಟು ಹೊರಡುವ ಮುನ್ನ ಪರಶುರಾಮಪ್ಪನವರು 
ಜುಲ್‌ಫಿಕಾರ್‌ ಖಾನನಿಗೆ, “ಹೊತ್ತಾಗಿದೆ, ಊಟ ಮುಗಿಸಿ ವಿಶ್ರಾಂತಿ ತೆಗೆದುಕೊಳ್ಳಿ” 
ಎ೦ದು ಹೇಳಿ ಹೋಗಿದ್ದರು. 

ಆದರೆ ಖಾನನಿಗೆ ಊಟ, ವಿಶ್ರಾಂತಿ ಯಾವುದೂ ಬೇಕಾಗಿರಲಿಲ್ಲ. ಬೇಸಗೆಯ 
: ಬಿಸಿಲಿಗಿಂತಲೂ ತೀಕ್ಷ್ಣವಾಗಿ, ಊಟ ತಿಂಡಿ, ನಿದ್ರೆ ಎಲ್ಲವೂ ಬೇಡವೆನ್ನಿಸುವಂಥ 
ಭಯಂಕರ ಬೇಗೆ ಅವನ ಹೃದಯದಲ್ಲಿ ಹೊತ್ತಿ ಉರಿಯುತ್ತಿತ್ತು. 

ಮನೆಯೊಳಗೆ ಬರುತ್ತಿದ್ದ ಹಾಗೇ, ತನ್ನ ಕಡೆಯವರೆಲ್ಲರಿಗೂ, ಮರುದಿನ ಹಗಲು 
ಮುಂಜಾವಿನಲ್ಲೇ ದುರ್ಗದಿಂದ ಸೀರ್ಯಕ್ಕೆ ಹೊರಡಲು ಸಿದ್ಧತೆಗಳನ್ನು ಮಾಡಿಕೊಳ್ಳ 
ಬೇಕೆಂದು ಅಪ್ಪಣೆಮಾಡಿ, ತನ್ನ ಖಾಸಾ ಆಳಿಗೆ, ಹಿಮ ಶೀತಲವಾದ ದ್ರಾಕ್ಷಾರಸವನ್ನು 
ತರುವಂತೆ ಅಪ್ಪಣೆಮಾಡಿ, ತನ್ನ ಕೋಣೆಗೆ ಹೋಗಿ, ಧರಿಸಿದ ಪೋಷಾಕೆಲ್ಲವನ್ನು 
ಕಿತ್ತೆಸೆದು, ಬಹು ತೆಳುವಾದ ಜುಬ್ಬಾ ಧರಿಸಿ, ಮೈಗೆ ತಾನೇ ಗಾಳಿ ಬೀಸಿಕೊಳ್ಳುತ್ತಾ ಕುಳಿತ. 

ಸ್ವಲ್ಪ ಹೊತ್ತಿನಲ್ಲೇ ಆಳು, ಅವನ ಅಪ್ಪಣೆಯಂತೆ ದ್ರಾಕ್ಷಾರಸವನ್ನು ತಂದಿಟ್ಟು 
ಹೋದ. | 

ಪಾನಪಾತ್ರೆಗೆ ದ್ರಾಕ್ಷಾರಸವನ್ನು ಬಗ್ಗಿಸಿಕೊಂಡು, ಮೊದಲ ಗುಟುಕನ್ನು 
ಕುಡಿಯುತ್ತಿದ್ದ ಹಾಗೇ ಖಾನನ ಚಿಂತೆ, ತಗ್ಗದೆ ಮತ್ತಷ್ಟು ಹೆಚ್ಚಿತು. 

ಮಾಡಲು ಬಹು ಬೇಸರವಾಗಿದ್ದ ಕೆಲಸದಲ್ಲಿ, ಅರ್ಧ ಕೆಲಸವನ್ನು ಮಾಡಿ 
ಯಾಗಿದ್ದಿತು. ಇನ್ನು ಉಳಿದಿದ್ದುದು - ಖಾಸಿಂಖಾನನ ಯೋಜನೆಗೆ ಮೆಹರಳನ್ನು 
ಒಪ್ಪಿಸಿ, ಅವಳನ್ನು ದುರ್ಗದಲ್ಲಿ ಬಿಟ್ಟುಹೋಗುವ ಕೆಲಸ. 

ಆಕೆ ಅದಕ್ಕೆ ಒಪ್ಪುತ್ತಾಳೆಯೇ? 


೪೮ 


ಆಕೆಗೂ ಮೊದಲು ಖಾನನ ಹೃದಯವೇ ಆ ಕೆಲಸಮಾಡಲು ನಿರಾಕರಿಸಿ Wg 
ವಿರುದ್ಧ ದೊಂಬಿ ಎದ್ದಿತ್ತು. ಆಕೆ ಒಪ್ಪವಳೋ ಬಿಡುವಳೋ ಎಂಬುದು ಅವನಿಗೆ ಮಹಾ 
ಸಮಸ್ಯೆಯಾಗಿತ್ತು. 

ಒಪ್ಪಿದರೆ ಆಯಿತು. ಇಲ್ಲವಾದರೆ? 

ಆಕೆ ಒಪ್ಪಡಿರುವುದೇ ಒಳಿತೆಂದು ಅವನ ಹೃದಯ ಹೇಳುತ್ತಿತ್ತು, ಆದರೆ 
“ಆಕೆಯನ್ನು ಒಪ್ಪಿಸಿ ಬರುವುದು ನಿನ್ನ ಹೊಣೆಗಾರಿಕೆ' ಸಔ ಖಾಸಿಂಖಾನ್‌ ಹೇಳಿದ್ದ. 
Wo ರಾಜಕಾರಣದ ದೃಷ್ಟಿಯಿಂದ ನೋಡಿದಾಗ ಜುಲ್‌ಫಿಕಾರ್‌ಖಾನನ 
ಸ ಮನಸ್ಸೂ 'ಏನಾದರಾಗಲಿ, ದುರ್ಗವನ್ನು ಮುರಿಯಬೇಕು. ಈ ಸೊಟ್ಟ 
ಪಾಳೆಯಗಾರನಿಗೆ ಎಷ್ಟು ಸೊಕ್ಕು! ಜಗದ್ದಿಜಯಿ ಮೊಗಲರ ಅಧಿಕಾರವನ್ನು ಪ್ರತಿಭಟಿಸು 
ವಷ್ಟು ಉದ್ದಟತನ. ನಿಜ, ನಿಜ. ಈ ಔದ್ದತ್ಯವನ್ನು ಮುರಿಯಲೇಬೇಕು' ಎಂದು ಹಲ್ಲು 
ಕಡಿಯುತ್ತಿತ್ತು. ಅದಕ್ಕಾಗಿ ಏನು ಮಾಡಿದರೂ ತಪ್ಪಲ್ಲ ಎಂದೇ ತೋರಿತ್ತು. 

ಏನು ಮಾಡಿದರೂ ತಪ್ಪಲ್ಲ ಆದರೆ ಅದಕ್ಕಾಗಿ ತನ್ನ ಹೃದಯ ಮೆಚ್ಚಿದ 
ಸುಂದರಿಯನ್ನು ಬಲಿಕೊಡುವುದೇ? ಆದದ್ದಾಗಲಿ, ಅವಳನ್ನು ಬಲಿಗೊಡಬಾರದು 
ಎನಿಸುತ್ತಿತ್ತು. 

ಆದರೆ ಜುಲ್‌ಫಿಕಾರ್‌ಖಾನ್‌ ಅಸಹಾಯನಾಗಿದ್ದ. ಅವನಿಗೆ ದುರ್ಗದವರ 
ಮೇಲಾಗಲಿ, ಮೆಹರಳ ಮೇಲಾಗಲಿ, ಅಂದಿನ ಪರಿಸ್ಥಿತಿಯ ಮೇಲಾಗಲಿ ಅಧಿಕಾರ 
ವಿರಲಿಲ್ಲ. ಅಸಹಾಯಕತೆ, ಬಯಕೆಗಳಲ್ಲಿ ಸಿಲುಕಿ ಅವನ ಹೃದಯ ಉನ್ಮತ್ತವಾಗಿತ್ತು. 
ಖಾಸಿಂಖಾನ್‌ ಹೇಳಿದ ಎಚ್ಚರಿಕೆಯ ಮಾತೂ ಅವನಿಗೆ ನೆನಪಿತ್ತು: 

“ಇಂದು ದುರ್ಗದವರು ನಮ್ಮ ಸಾಮಂತರಾಗುವುದರ ಮೇಲೆ, ನನ್ನ ನಿನ್ನ 
ತಲೆಯ ಅಳಿವು-ಉಳಿವು ಅವಲಂಬಿಸಿದೆ ಜುಲ್‌ಫಿಕಾರ್‌. ಈ ತಲೆ ಉಳಿದರೆ ಇಂಥ 
ಹತ್ತಾರು ಜನ ಸುಂದರಿಯರನ್ನು ಕಾಣಬಹುದು. ಈ ಮಾತು ನೆನಪಿರಲಿ'. 

ಖಾಸಿಂಖಾನನ ಮಾತನ್ನು ಮರೆತರೆ, ಆತ ಹೇಳಿದ ಕೆಲಸವನ್ನು ಕೆಡಿಸಿದರೆ, ತನ್ನ 
ತಲೆಯೂ ಉಳಿಯುವುದಿಲ್ಲವೆಂಬುದು ಜುಲ್‌ಫಿಕಾರ್‌ಖಾನನಿಗೆ ಗೊತ್ತಿತ್ತು ಏನು 
ಮಾಡುವುದೆಂದು ಚಿಂತಿಸಿ, ಚಿಂತಿಸಿ ಪಕ್ಷುಬ್ಧವಾದ ಅವನ ಮನಸ್ಸು ರೋಸಿ, 
“ಹಾಳಾಗಲಿ. ಯಾರು ಏನಾದರೆ ನನಗೇನು? ಹೇಳಿದ ಕೆಲಸವನ್ನು ಮುಗಿಸಿ ಹೋದ . 
ರಾಯಿತು' ಎಂದಿತು. 

ಆದರೆ ತನ್ನ ಅಂತಃಪುರದ ಬೆಳಕಾಗಬೇಕು ಎಂದು ತಾನು ಬಯಸುತ್ತಿರುವ 
ಚೆಲುವೆಯನ್ನು, ನಾಯಕನ ಅಂತಃಪುರದ ಅರಗಿಣಿಯಾಗು ಎಂದು; ತಾನೇ 
ಬಾಯಾರ ಹೇಗೆ ಹೇಳುವುದು? 

'ಛೀ! ನನ್ನ ಶತ್ರುವಿಗೂ ಇಂಥ ಪರಿಸ್ಥಿತಿ ಬರಬಾರದು. ರಾಜಕಾರಣದ ಎಷ್ಟುರ .- 
ಕರ್ಮಯಂತ್ರಕ್ಕೆ ಗುಲಾಮನಾದವನಿಗೆ, ಹೆಣ್ಣಿನ ಸೌಂದರ್ಯಕ್ಕೆ ಮರುಳ್ಳಾ ಗುವಂಥ 
ಮೃದುವಾದ ಹೃದಯವಿರಬಾರದು' ಎಂದು "ತನ್ನನ್ನೇ ಶಪಿಸಿಕೊಳ್ಳುತ್ತಾ. ಹೇಳಲಾರದ 
ಮಾತನ್ನು ಹೇಳಲು ಧೈರ್ಯ ತಂದುಕೊಳ್ಳಲು ಮತ್ತಷ್ಟು ದ್ರಾಕ್ಷಾರಸವನ್ನು ಕುಡಿದ. , 

ಆ Car ಊಟದ ನೆನಪು ಮಾಡಿ ಡಡ ಇ ಆಳನ್ನು. ಗದರಿಸಿ ಅಟ್ಟಿ, ಆಳಿನ ' 
ಮೇಲಿನ ಸಿಟ್ಟನ್ನು ಶಮನಮಾಡಿಕೊಳ್ಳಲು ಇನ್ನಷ್ಟು ಹಿಮಶೀತಲವಾದ ಪಾನೀಯವನು. 
ಹೀರಿದ. 

ಹಾಗೆ ಚಿಂತಾವಶನಾಗಿ, ಪಾನಮಾಡುತ್ತಾ ಕುಳಿತ ಖಾನನಿಗೆ ಹೊತ್ತು ಸವೆದುದೂ 
ತಿಳಿಯಲಿಲ್ಲ. ಎಷ್ಟು ಕುಡಿದರೂ, ಅಮಲು ಏರಲಿಲ್ಲ. ಕುಡಿದಷ್ಟೂ ಮತ್ತೂ 
ಕುಡಿಯಬೇಕೆಂಬ ದಾಹ ಮಾತ್ರ ಬಲವಾಗುತ್ತಿತ್ತು. 

ಹಾಗೆ, ತೀರಲಾಗದ ದಾಹದಿಂದ ದ್ರಾಕ್ಷಾರಸವನ್ನು ಕುಡಿಯುತ್ತಾ 
ಕುಳಿತಿರುವಾಗಲೇ ಕೋಣೆಯಲ್ಲಿ ದೀಪ ಹೊತ್ತಿಸಲು ಬಂದ ಆಳು ಖಾನನಿಗೆ 
ಸಂಜೆಯಾದುದರ ನೆನಪು ಕೊಟ್ರ ಕತ್ತಲಾಯಿತು ಎಂಬುದನ್ನು ಕೇಳಿ ಖಾನ ಬೆಚ್ಚಿಬಿದ್ದ. 

ಹಗಲು ಹೊರಡಬೇಕು. ಅಷ್ಟರೊಳಗೆ ಎಲ್ಲ ಕೆಲಸವೂ "ಮುಗಿಯಜೇಕು. ತಾನೇ 
ಕೈಯಾರ ತನ್ನ ಬಾಳಿನ ಬಯಕೆಗಳನ್ನು ಹುಗಿಯಬೇಕು. 

ಆ ಭಾವನೆಯಲ್ಲಿ, ಖಾನನ ಹೃದಯ ಕರ್ಕಶವಾಗಿ, ದೀಪ ಹೊತ್ತಿಸುತ್ತಿದ್ದ ಆಳನ್ನು 
“ರಹೀಂ” ಎಂದು ಕೂಗಿದ. 

“ಜೀ ಹುಜೂರ್‌, 

“ನಿನ್ನ ದೀಪ ಹೊತ್ತಿಸುವ ಕೆಲಸ ಮುಗಿಯುತ್ತಿದ್ದ ಹಾಗೇ, ಮೆಹರ್‌ಬಾನು 
ಬಾರು ಏನು ಮಾಡುತ್ತಿದ್ದಾರೋ ವಿಚಾರಿಸಿ, ನಾವು ಈಗ ಅವರನ್ನು 
ಕಾಣಬಹುದೇನೋ ತಿಳಿದು ಬಾ.” 

“ಜೀ ಹುಜೂರ್‌” ಎಂದು ದೀಪ ಹೊತ್ತಿಸುವ ಕೆಲಸವನ್ನು ಅವಸರವಾಗಿ ಮುಗಿಸಿ. 
ಜುಲ್‌ಫಿಕಾರ್‌ ಖಾನ್‌ ಹೇಳಿದ ಕೆಲಸವನ್ನು ಮಾಡಲು ps 

ಆಳು ಹೋಗುತ್ತಿದ್ದ ಹಾಗೇ, ಹನು ಆಳನ್ನು ಕಳಿಸಿರುವುದನ್ನು ಮರೆತು ತಾನೇ 
ಮೆಹರ್‌ಬಾನುವನ್ನು ನೋಡಲು ಹೊರಟ... 


೧೧ 
ಇದ್ದಕ್ಕಿದ್ದಂತೆಯೇ ಅಂತಃಪುರದ ` ಬಾಗಿಲಲ್ಲಿ ಬಂದು, “ಮೆಹರ್‌ಬಾನು ಸಾಹಿಬ್‌ 


ಇದ್ದಾರೆಯೇ?” ಎಂದು ಗಾರಾದ ಧ್ವನಿಯಲ್ಲಿ ಕೇಳಿದ ಜುಲ್‌ಫಿಕಾರ್‌ಖಾನನನ್ನು ಕಂಡು 
ಅಂತಃ ಪುರದ ದ್ವಾರದಲ್ಲಿದ್ದ ದಾಸಿ ಬೆಚ್ಚಿಬಿದ್ದಳು. 


“ಇದ್ದಾರೆ ಜಹಾಪನಾ... 

“ಇದ್ದರೆ ನಾವು as ಕೇಳು.” 

“ಜೀ ಹುಜೂರ್‌'' ಎಂದು ದಾಸಿ ಒಳಗೆ ಓಡಿದಳು. 

ಅವಳು ಹೋದ ಬಳಿಕ ಜುಲ್‌ಫಿಕಾರ್‌ಖಾನ್‌, ಏಕೋ ನಿಲ್ಲಲಾಗದೆ. ಹಾಗೇ 
ಬಾಗಿಲುಚೌಕಟ್ಟಿಗೆ ಮೈ ಒರಗಿಸಿ ನಿಂತು ಸುತ್ತಲೂ ನೋಡಿದ. ಅವನ ಕಣ್ಣೆದುರಿಗೆ 
ಹಬ್ಬಿದ ಬಳ್ಳಿಗಳ ಮರೆಯಲ್ಲಿ, ಅರಮನೆಯಲ್ಲಿ ಪುರುಷವಾಸಕ್ಕೂ ಅಂತಃಪುರಕ್ಕೂ 
ನಡುವೆ ನಿರ್ಮಿಸಿದ ಉದ್ಯಾನದಲ್ಲಿ ಸಣ್ಣ ಕಾರಂಜಿಯೊಂದು ಪುಟಿಯುತ್ತಿರುವ ಚತು 
ಜುಳು ಸದ್ದು ಕೇಳುತ್ತಿತ್ತು. 

ಸಂಜೆಯಲ್ಲಿ ಅರಳಿದ ಹೂಗಳ ನವಿರಾದ ಗಂಧವನ್ನು ಹೊತ್ತ ಗಾಳಿ ತಣ್ಣಗೆ 
ಬೀಸುತ್ತಿತ್ತು. ಆ "ಗಾಳಿಗೆ ಖಾನನ ಎದುರಿನಲ್ಲಿದ್ದ ಬಳ್ಳಿ ತೆರೆಗೆ ಹಬ್ಬಿದ್ದ ಜಾಜಿಯ ಬಳ್ಳಿಯ 
ಕುಡಿಯೊ೦ದು ಬಳುಕಿ, ಆ ಕುಡಿಯಲ್ಲಿದ್ದ ಅರೆ ಅರಳಿದ ನಾಲ್ಕಾರು ಜಾಜಿಯ ಹೂಗಳ 
ಗೊಂಚಲು ಕಾಣಿಸಿತು. 


೫೦ ವಿಜಯೋತ್ಸವ 


ಹಾಗೇ ಕೈಚಾಚಿ, ಆ ಕುಡಿಯನ್ನು ತನ್ನತ್ತ ಎಳೆದುಕೊಂಡು, ಗೊಂಚಲನ್ನು 
ಮುರಿದು, ವಾಸನೆ ನೋಡಿದ. ಜುಲ್‌ಫಿಕಾರ್‌ಖಾನ್‌ ಪರಿಮಳವನ್ನು ಹೀರುತ್ತಿರು 
ವಾಗಲೇ, ಅವನ ಬೆನ್ನ ಬದಿಯಲ್ಲಿ ಕೋಮಲವಾದ ಸ್ಪರವೊಂದು ನುಡಿಯಿತು: 
“ಖಾನ್‌ ಸಾಹೇಬರು ಒಳಗೆ ಬರಬೇಕು.” 

ಆ ಧ್ವನಿಯನ್ನು ಕೇಳಿ, ಪ್ರಬಲವಾದ ಸೂಜಿಗಲ್ಲಿನಿಂದ ಸೆಳೆಯಲ್ಪಟ್ಟ ಕಬ್ಬಿಣದ 
ಕಣದಂತೆ ತಟಕ್ಕನೆ ಧ್ವನಿಯತ್ತ ತಿರುಗಿ ನೋಡಿದ ಜುಲ್‌ಫಿಕಾರ್‌ಖಾನ್‌. ಇದಿರು 
ಗೊಳ್ಳಲು ಮೆಹರ್‌ಬಾನುವೇ ಬಾಗಿಲವರೆಗೂ ಬಂದಿದ್ದಳು, ಅವಳನ್ನು ನೋಡಿ, ಪಾನ 
ದಿಂದ ಬಿಸಿಯಾದ ಅವನ ಕಣ್ಣುಗಳಿಗೆ, ಓಮಖಂಡವನ್ನು ಷಸ ಉರಿಯುತ್ತಿದ್ದ 
ಕಣ್ಣುಗಳು ತಂಪಾದವು. 

ಮೆಹರ್‌ಬಾನು, ಆ ದಿನವೂ ಹಿಂದಿನ ದಿನದಂತೆಯೇ ಉಡುಪು ಧರಿಸಿದ್ದಳು. 
ಆದರೆ ಎಲ್ಲವೂ ಶುದ್ಧ ಬಿಳುಪು, ಇಬ್ಬನಿ ತೊಳೆದು ಮಲ್ಲಿಗೆಯಂಥ ಬಿಳುಪು. ಆಗ 
ತಾನೇ ಸರಸಿಯಲ್ಲಿ ಮಿಂದು ಮೇಲೆದ್ದು ಬಂದ ಕೊಕ್ಕರೆಯ ಗರಿಯ ಶೀತಲ 
ಶ್ವೇತವರ್ಣ. ನೋಟಕ್ಕೆ ತಂಪೆರೆಯುವ "ಶ್ವೇತ ವಸನವನ್ನು ಧರಿಸಿದ ಮೆಹರ್‌, 
ಜುಲ್‌ಫಿಕಾರ್‌ಖಾನನ ಕಣ್ಣುಗಳಿಗೆ ಅಮೃತ ಶಿಲಾವಿಗಹದಂತೆ AR 

“ಒಳಗೆ ಬನ್ನಿ ಸಿತಿ ಸಂಕೋಚಪಟ್ಟುಕೊಳ್ಳಬೇಡಿ'' ಮತ್ತೊಮ್ಮೆ 
ಕರೆದಳು ಮೆಹರ್‌ಬಾನು. 

“ನನ್ನಿಂದಾದ ತೊಂದರೆಯನ್ನು ಮನ್ನಿಸಬೇಕು” ಎನ್ನುತ್ತಲೇ ಜುಲ್‌ಫಿಕಾರ್‌ 
ಖಾನ್‌, ಆಕೆಯನ್ನು ಹಿಂಬಾಲಿಸಿದ. 

RNS ಕೋಣೆ ಸ್ತೀಯರ ವಾಸಕ್ಕೆ ಉಚಿತವಾಗಿ ಅಲಂಕೃತವಾಗಿತ್ತು. 
ನೆಲಕ್ಕೆ ಹಾಸಿದ ರತ್ನಗಂಬಳಿ, ಕುಳಿತುಕೊಳ್ಳಲು ಇಹ ಆಸನಗಳು, ಹಾಡ 
ಮೇಲಿನ ವರ್ಣಚಿತ್ರ ತ್ರಗಳು, ಛಾವಣಿಯಿಂದ ತೂಗುಬಿಟ್ಟ ದೀಪದ ಗೊಂಚಲು, ಅಲ್ಲಲ್ಲಿ 
ಇಟ್ಟ ಕಂಚಿನ ವಿಗ್ರಹಗಳು ಒಂದೊಂದೂ ಶೃಂಗಾರೋತ್ತೇಜಕಗಳಾಗಿದ್ದವು. 

ಅಲ್ಲಿಯೇ ಇದ್ದ ಆಸನದ ಮೇಲಿದ್ದ ತಂಬೂರಿ, ತಾನು ಬರುವ ಮುನ್ನ 
ಸಂಗೀತಾಭ್ಯಾಸ ಸದಲ್ಲಿ ತೊಡಗಿದ್ದಳೆಂಬುದಕ್ಕೆ ಸಾಕ್ಷಿಯಾಗಿತ್ತು. 

PE ಕಣ್ಣು ಅವೆಲ್ಲವನ್ನು ನೋಡುತ್ತಿರುವಾಗ, ಮೆಹರ್‌ಬಾನು, 
“ಕುಳಿತುಕೊಳ್ಳಿ ಖಾನ್‌ ಸಾಹೇಬ್‌” ಎಂದು ಅಲ್ಲಿಯೇ ಮೂಲೆಯಲ್ಲಿ ಆಸನದ ಮೇಲೆ 
ಕುಳಿತು ಕಸೂತಿ ಹಾಕುತ್ತಿದ್ದ ವೃದ್ಧ ಸ್ತ್ರೀಗೆ “ಮಾ ಸಾಹೆಬಾ, "ಇವರೇ ಜನಾಬ್‌ 
ಜುಲ್‌ಫಿಕಾರ್‌ಖಾನ್‌ ಸಾಹೇಬರು, ದಿವಾನರ ವಕೀಲರು” ಎಂದು ಹೇಳಿದಳು. 

“ಸಲಾಂ ಅಲೇಖುಂ” ಎಂದಳು ಆ ವೃದ್ಧ ಸ್ತ್ರೀ ಎದ್ದು ನಿಂತು, 
ಜುಲ್‌ಫಿಕಾರ್‌ಖಾನನಿಗೆ ವಂದಿಸಿ. 

ಜುಲ್‌ಫಿಕಾರ್‌ಖಾನ್‌ ಯಾಂತ್ರಿಕವಾಗಿ ಆಕೆಗೆ ಪ್ರತಿವಂದನೆ ಸಲ್ಲಿಸಿ “ತಮ್ಮ ಮಾ" 
ಸಾಹೇಬರೂ ಬಂದಿದ್ದಾರೆಯೇ? ನನಗೆ ತಿಳಿದಿರಲಿಲ್ಲ” ಎಂದ. 

“ಈ ದಿನವಾದರೂ ಬಡವರ ಮೇಲೆ ತಮ್ಮ ದೃಷ್ಟಿ ಬಿತ್ತಲ್ಲ... ಅದೇ ಮಹಾಭಾಗ್ಯ” 
ಎಂದಳು ಮೆಹರ್‌ಬಾನು. 

ಆಕೆಯ ತಾಯಿ ಅಲ್ಲಿರುವಾಗ ತಾನು ಆಡಬೇಕೆಂದುಕೊಂಡು ಬಂದ ಮಾತು: 
ಗಳನ್ನು ಆಡುವುದು ಸಾಧ್ಯವಿಲ್ಲವೇನೋ ಎನಿಸಿತು. ಆದರೆ ಬಂದ ಮೇಲೆ, ಮಾತನ್ನು 

ಆಡಿ ಮುಗಿಸದೆ ವಿಧಿ ಇರಲಿಲ್ಲ ಹೇಗೆ ಆರಂಭಿಸುವುದೆಂದು ಯೋಚಿಸುತ್ತಾ 
ಕೈಯಲ್ಲಿದ್ದ ಹೂಗುಚ್ಛವನ್ನು ಬೆರಳ ತುದಿಯಲ್ಲಿ ತಿರುಗಿಸುತ್ತಾ ಕುಳಿತಿದ್ದ. 

“ತಮ್ಮ ಆಳು ಈಗತಾನೇ ಬಂದು ಹೋದ.” ಮೆಹರ್‌ಬಾನುವೇ ಮಾತನಾಡಿ, 
ಮಾತು ಮುಂದುವರಿಯಲು ಚಾಲನೆ ಕೊಟ್ಟಳು. 

"ಹೂ, ನಾಳೆ ಬೆಳಿಗ್ಗೆ ನಾವು ಇಲ್ಲಿಂದ ಪ್ರಯಾಣ ಮಾಡುತ್ತೇವೆ...” 

“ಹೌದೇ, ಹಾಗಾದರೆ...” ಚಕಿತಳಾಗಿ ಕೇಳಿದಳು ಮೆಹರ್‌ಬಾನು. 

"ನೀವು ಹೇಳಿದುದನ್ನು ಮರೆತಿಲ್ಲ ಬಾನುಸಾಹಿಬಾ. ತಮ್ಮ ವಿಷಯವನ್ನು ಪ್ರಧಾನಿ 
ಗಳಿಗೆ ತಿಳಿಸಿದ್ದೇನೆ. ಅಗತ್ಯವಾಗಿ ತಮ್ಮ ಕೆಲಸ ಮಾಡಿ ಕೊಡುವುದಾಗಿ ಹೇಳಿದ್ದಾರೆ.” 

"ಅಂದರೆ ನಮ್ಮನ್ನು ಇಲ್ಲಿಯೇ ಬಿಟ್ಟು ' ಹೋಗುತ್ತೀರಾ...) ಏನೋ ಚಿಂತೆ 
ತುಂಬಿದ ದ್ವನಿಯಲ್ಲಿ ಕೇಳಿದಳು ಮೆಹರ್‌ಬಾನು. 

"ಹೌದು. ನಾವು ಹೋದ ಬಳಿಕವೂ ತಾವು ಇಲ್ಲಿಯೇ ಇರುವುದು ಅಗತ್ಯವಾಗಿದೆ 
ಬಾನುಸಾಹಿಬಾ. ನನಗೆ ದಿವಾನ್‌ಸಾಹೇಬರ ಅಪ್ಪಣೆಯೂ ಅದೇ ಆಗಿತ್ತು.” 

“ಅ೦ದರೆ ನಮ್ಮನ್ನು ಇಲ್ಲಿ ಬಿಟ್ಟುಬರಬೇಕೆಂದು ದಿವಾನ್‌ಸಾಹೇಬರ ಅಪುಣೆ 
ಯಾಗಿತ್ತೇ 7” 

“ಅಹುದು.” 

“ಖಕ” 

“ಆ ವಿಷಯವನ್ನೇ ತಮ್ಮಲ್ಲಿ ಮಾತನಾಡಬೇಕೆಂದು ಬಂದೆ...” ಎಂದು ಮಧ್ಯ 
ದಲ್ಲಿಯೇ ನಿಲ್ಲಿಸಿ ಅರ್ಥಗರ್ಭಿತವಾದ ನೋಟದಿಂದ ಮೆಹರ್‌ಬಾನುವಿನ ತಾಯಿ 
ಯತ್ತ ನೋಡಿದ ಜುಲ್‌ಫಿಕಾರ್‌ಖಾನ್‌. 

“ನನ್ನೊಂದಿಗೆ ಏನಾದರೂ ರಹಸ್ಯ ಮಾತಾಡುವುದಿತ್ತೆ?” ಖಾನನ ನೋಟವನ್ನು 
ಅರ್ಥಮಾಡಿಕೊಂಡು ಕೇಳಿದಳು ಮೆಹರ್‌ಬಾನು. 

ಆ ಮಾತನ್ನು ಕೇಳಿ ಮೆಹರ್‌ಬಾನು ಏನೋ ವಿಚಾರ ಮಾಡುತ್ತ ಹಾಗೇ ಎರಡು 
ಗಳಿಗೆ ನಿಂತಿದ್ದು, ಬಳಿಕ “ಮೈ ಆಪ್ಪೆ ಮಾಫಿ ಮಾಂಗ್ಲಾಹೂಂ ಮಾಜೀ' ಎಂದು ತನ್ನ 
ತಾಯಿಗೆ ಹೇಳಿದಳು. 

ಮೆಹರ್‌ಬಾನು ತಾಯಿಗೆ, ಆ ಮಾತಿನ ಅಂತರಾರ್ಥ ಅರಿವಾಗಿ, “ನಾನಿಲ್ಲಿ 
ಬಾಜೂದ ಕಮರಾದಲ್ಲಿರುತ್ತೇನೆ” ಎಂದಷ್ಟೇ ಹೇಳಿ, ಕೈಯಲ್ಲಿದ್ದ ಕಸೂತಿಯ ಬಟ್ಟೆ 
ಯನ್ನು ಅಲ್ಲಿಯೇ ಬಿಟ್ಟು ಎದ್ದು ಹೋದಳು. 

ಆಕೆ ಕಣ್ಣು ಮರೆಯಾದ ಬಳಿಕ ಮೆಹರ್‌ಬಾನು “ಈಗ ಏನು ತಾಮಸ 
ನಿಸಂಕೋಚವಾಗಿ ಹೇಳಿ” ಎಂದಳು. 

“ಈ ದಿನ ದಿವಾನ್‌ಸಾಹೇಬರು ತಮ್ಮಿಂದ ಬಹು ದೊಡ್ಡ ಸಹಾಯವನ್ನು 
' ಅಪೇಕ್ಷಿಸುತ್ತಿದ್ದಾರೆ ಬಾನುಸಾಹಿಬಾ...'' 

“ಜಾ 

“ಸತ್ಯವಾಗಿಯೂ. ಹೆಚ್ಚು ಹೇಳುವುದೇನು ದಿವಾನ್‌ಸಾಹೇಬರ ಅಳಿವು ಉಳಿವು 
ಇಂದು ನಿಮ್ಮನ್ನು ಅವಲಂಬಿಸಿದೆ” ಜುಲ್‌ಫಿಕಾರ್‌ಖಾನ್‌ ಎತ್ತಲೋ ನೋಡುತ್ತ 
ಹೇಳಿದ. 

ಆ ಮಾತನ್ನು ಕೇಳಿ ಮೆಹರ್‌ಬಾನು ಬೆಚ್ಚಿಬಿದ್ದಳು. ಒಂದು ಗಳಿಗೆ: ಆಕೆಗೆ ಏನೂ 
ಉತ್ತರ ಕೊಡಲಾಗಲಿಲ್ಲ. ಈಷತ್ಕಾಲ ಸುಮ್ಮನಿದ್ದು ಬಳಿಕ ಹೇಳಿದಳು; “ನಾನೊಬ್ಬಳು 
ಬಡ ಗಾಯಕಿ. ನನ್ನಿಂದ ದಿವಾನ್‌ಸಾಹೇಬರಂಥ ಮಹಾಪುರುಷರಿಗೆ ಏನಾಗಬಲ್ಲುದು? 
ತಮ್ಮ ಮಾತು ಕೇಳಿದರೆ, ಏಕೋ ತಾವು ಕವಡೆಗೆ ಆನೆಯ ಕಿಮ್ಮತ್ತು ಕೊಡುತ್ತಿರು 
ವಂತಿದೆ.'' 

“ಹಾಗೇನೂ ಇಲ್ಲ ಬಾನುಸಾಹಿಬಾ, ನಾನಾಡುತ್ತಿರುವುದು ಸತ್ಯ. ದಿವಾನ್‌ 
ಸಾಹೇಬರೇ ಬಾಯಿ ಬಿಟ್ಟು ಹೇಳಿದ ಮಾತನ್ನು ನಾನು ನಿಮಗೆ ಹೇಳುತ್ತಿದ್ದೇನೆ. ನನ್ನನ್ನು 
ನಂಬಿ.'' 

“ಆಯಿತು, ನನ್ನಿಂದ ಏನಾಗಬೇಕು ಹೇಳಿ?” 

“ಹೇಳುತ್ತೇನೆ. ನಾನು ಹೇಳುವುದು ದಿವಾನರ ಮಾತು; ನನ್ನದಲ್ಲ. ಆದುದರಿಂದ 
ತಾವು ನನ್ನಲ್ಲಿ ಅಸಂತುಷ್ಟರಾಗಬಾರದು.” 

“ಇಲ್ಲ ಹೇಳಿ.'' 

“ಇಂದಿನವರೆಗೂ ತಾವು ನಮ್ಮ ನೆಚ್ಚಿನ, ಅಭಿಮಾನದ ಗಾಯಕಿಯಾಗಿದ್ದಿರಿ...' 
ಎಂದು ಹೇಳಿ ಏಕೋ ಮಾತನ್ನು ಮುಂದುವರಿಸಲಾಗದೆ ನಿಲ್ಲಿಸಿದ ಜುಲ್‌ಫಿಕಾರ್‌ 
ಖಾನ್‌. 

ಅರ್ಥಗರ್ಭಿತವಾಗಿ ತನ್ನ ಮಾತನ್ನು ಅರ್ಧದಲ್ಲೇ ನಿಲ್ಲಿಸಿದ ಜುಲ್‌ಫಿಕಾರ್‌ಖಾನನ 
ಮುಖವನ್ನು ಮೆಹರ್‌ಬಾನು ಒಮ್ಮೆ ನೋಡಿದಳು. ಹಾಗೆ ನೋಡಿದಾಗ, ಅದುವರೆಗೂ 
ಹೊಳಪಾಗಿದ್ದ ಕಣ್ಣುಗಳ ಮೇಲೆ ತೆರೆಯನ್ನು ಎಳೆದಂತಿತ್ತು. 

“ಈಗ... ಈಗ...” ಮತ್ತೆ ಜುಲ್‌ಫಿಕಾರ್‌ಖೌನ್‌ ತಡವರಿಸಿದ. 

ಆಗಲೂ ಮೆಹರ್‌ಬಾನು ಮಾತಾಡಲಿಲ್ಲ. ಆಕೆಯ ಕಣ್ಣ ಮೆಲೆ ಬಿದ್ದ ತೆರೆಯೂ 
ಸರಿಯಲಿಲ್ಲ. 

ಕಡೆಗೆ ತಾನು ಆಡಲಾಗದ, ಆದರೆ ಆಡಲೇಬೇಕಾದ ಮಾತನ್ನು ಆಡಲು 
.ಮೆಹರ್‌ಬಾನುವಿನಿಂದ ಯಾವ ನೆರವೂ ದೊರೆಯುವುದಿಲ್ಲವೆಂದು ಖಚಿತವಾದ ಬಳಿಕ 
ಜುಲ್‌ಫಿಕಾರ್‌ಖಾನ್‌ ತಾನೇ ಹೇಳಿದ: “ಈಗ... ನೀವು ನಮ್ಮ ಅಂತರಂಗದ 
ಆಪ್ತರಾಗಬೇಕು.'' | 

ಜುಲ್‌ಫಿಕಾರ್‌ಖಾನ್‌ ಆ ಮಾತನ್ನು ಹೇಳುತ್ತಿದ್ದ ಹಾಗೇ, ಅದುವರೆಗೂ ಮಂಕು 
ಕವಿದಂತಿದ್ದ ಮೆಹರ್‌ಬಾನುವಿನ ಕಣ್ಣುಗಳು ತಟಕ್ಕನೆ ಉಜ್ವಲವಾಗಿ ತೀಕ್ಷ್ಣ ಪ್ರಕಾಶದಿಂದ 
ಹೊಳೆದವು. ಮಸೆದ ಚೂರಿಯ ಮೊನೆಯಂತಿದ್ದ ನೋಟದಿಂದ ನೋಡುತ್ತಾ, 
ಕತ್ತರಿಸುವಂತೆ ಕೇಳಿದಳು, “ಹಾಗೆಂದರೆ...?”” 

“ಮತ್ತೇನೂ ಇಲ್ಲ . ತಾವು ನಮ್ಮವರಾಗಿ, ದುರ್ಗದಲ್ಲಿ ನಿಂತು, ಇಲ್ಲಿನವರ 
ರಹಸ್ಯಗಳನ್ನು ಅರಿತು ನಮಗೆ ತಿಳಿಸಬೇಕು. ಆ ಕೆಲಸ ಇಂದು ನಿಮ್ಮಿಂದ ಮಾತ್ರ: 
ಸಾಧ್ಯವಿದೆ.'' 

“ಅ೦ದರೆ... ನಾನು ನಿಮ್ಮ ಕಡೆಯ ಗೂಢಚಾರಿಣಿಯಾಗಬೇಕು...” 

“ನಿಜ, ಅದೇ ನನ್ನ ಮಾತಿನ ಅರ್ಥ.” 

“ಆದರೆ ಅದು ನನಗೆ ತಿಳಿಯದ ವಿದ್ಯ ಖಾನ್‌ಸಾಹೇಬ್‌. ಅಲ್ಲದೆ...” 
“ಏನು: ಅಪ್ಪಣೆ ಕೊಡಿಸಿ.” 

"ಅದು ನನ್ನ ಮನಸ್ಸಿಗೆ ಒಪ್ಪುವಂಥ ಕೆಲಸವೂ ಅಲ್ಲ. ಯಾರಿಗೂ ಎಶ್ವಾಸದ್ರೋಹ 
ಮಾಡುವುದು ನನ್ನಿಂದ ಆಗದು.” 

"ನನ್ನನ್ನು ನಂಬಿ ಬಾನುಸಾಹಿಬಾ. ನಿಮಗೆ ಆ ವೃತ್ತಿಯ ಬಗ್ಗೆ ಎಷ್ಟು ತಾತ್ಸಾರ 
ವಿದೆಯೊ$ ಆ ಕೆಲಸವನ್ನು ಮಾಡಬೇಕು ಎಂದು ತಾ “ಹೇಳುವಾಗ ನನಗೂ ಅಷ್ಟೇ 
ಹೇಸಿಗೆಯಾಗುತ್ತಿದೆ-ನನ್ನ  ಮೇಲೇ- ಆದರೇನು ಮಾಡುವುದು ಇಂದಿನ ವಿಚಿತ್ರ 
ರಾಜಕೀಯ ಪರಿಸ್ಥಿತಿ "ನಾವೆಲ್ಲರೂ, ನಮ್ಮ ಆತ್ಮಸಾಕ್ಷಿಗೆ ವಿರುದ್ಧವಾಗಿ ಕೆಲಸಮಾಡ 
ಬೇಕಾದಂಥ ಹೊತ್ತನ್ನು ಒಡ್ಡಿದೆ. ತಮಗೆ ಇಲ್ಲಿಯ ರಾಜಕಾರಣ ತಿಳಿದಿದೆಯೋ 
ಇಲ್ಲವೋ ನಾನರಿಯೇ...” 

"ಇಲ್ಲ. ಈ ವಿಷಯದಲ್ಲಿ ನಾನು ಸಂಪುರ್ಣ ಅಜ್ಮಳು.” 

“ಹಾಗಾದರೆ ಅದನ್ನು ನಾನು ವಿವರಿಸಿದರೆ ತಮಗೆ ಬೇಸರವಿಲ್ಲ ತಾನೇ?” 

“ಹೇಳಿ.” 

“ಹಿಮಾಲಯದಿಂದ ಕನ್ಯಾಕುಮಾರಿವರೆಗೆ ಇಸ್ಲಾಂ ಮಹಾಸಾಮ್ರಾಜ್ಯವನ್ನು 
ಸ್ಥಾಪಿಸಲೆಳಸಿದ ಔರಂಗಜೇಬ್‌ ೨... ಪ್ರಯತ್ನ ದಕ್ಷಿಣ ಭಾರತದಲ್ಲಿ ಈಗೀಗ 
ಫಲಿಸುತಿದೆ. ದಕ್ಷಿಣದಲ್ಲಿ ಇಸ್ಲಾಮ್‌ನ ಪ್ರಬಲ ವೈರಿಯಾಗಿದ್ದ ಶಿವಾಜಿಯ ಸಾಮ್ರಾಜ್ಯ 
ಮುರಿದುಬಿದ್ದಿದೆ... 

“ಅಲಂಗೀರ್‌ ಬಾದಷಹರು, ಈ ಯುದ್ಧಗಳನ್ನೆಲ್ಲವನ್ನೂ ಇಸ್ಲಾಂನ ರಕ್ಷಣೆ, 
ವಿಸ್ತರಣೆಗಾಗಿಯೇ ಅಲ್ಲವೇ ಮಾಡುತಿರುವುದು?” 

“ವಿಜ್‌ 

“ಹಾಗಾದರೆ ಬಿಜಾಪುರದ ಸುಲ್ತಾನರನ್ನು ಮುರಿದದ್ದೇಕೆ? ಅವರೂ ನಿಮ್ಮ 
ಬಾದಷಹರ ಮುಸ್ಲಿಂ ಬಂಧುಗಳೇ ಆಗಿರಲಿಲ್ಲಪೇ?” ಬಹು. ಚುರುಕಾಗಿ ಕೇಳಿದಳು 
ನದ್ದು ಆ ಪ್ರಶ್ನೆಯನ್ನು ಕೇಳಿ ಜುಲ್‌ಫಿಕಾರ್‌ಖಾನ್‌ ಅವಾಕ್ಕಾದ. 

ಪ್ರಶ್ನೆಗೆ ಉತ್ತರ. ಹೇಳುವುದು ಕಷ್ಟವಲ್ಲವೇ ಖಾನ್‌ಸಾಹೇಬ್‌? “ಹೋಗಲಿ ಬಿಡಿ, 
ನೀವು ತಯದ ಏನಿದ್ದರೂ ಹೇಳಿ. ಆದರೆ, ರಾಜಕಾರಣದ ನಡುವೆ ಧರ್ಮ 
ಪ್ರಸ್ತಾಪ ತರಬೇಡಿ. ರಾಜಕಾರಣ ನನಗೆ ತಿಳಿಯದು. ಆದರೆ ಧರ್ಮ ನನಗೆ 
ತಿಳಿಯುತ್ತದೆ. ನಾನೂ ಮೌಲ್ವಿ ಸಾಹೇಬರಿಂದ ಖುರಾನ್‌-ಎ-ಷರೀಫ್‌'ದ ವಿಷಯ 
ಷ್ಟಿಷ್ಟು 'ತಿಳಿದುಕೊಂಡಿದ್ದೇನೆ. 'ಅವರಿಂದ ನಾನು ಕೇಳುವುದರಲ್ಲಿ ಎಲ್ಲೂ ಪೈಗಂಬರರು 
ನಾ; Ke ನಮಕ್‌ ಹರಾಂತನವೂ ಇಸ್ಲಾಂ ಧರ್ಮದ ಒಂದು "ಭಾಗ ಎಂದು 
ಹೇಳಿರುವಂತಿಲ್ಲ. ಬಹುಶಃ ಅಲಂಗೀರ್‌ ಬಾದಷಹರೊಬ್ಬರಿಗೇ, ಪ್ರತ್ಯೇಕವಾಗಿ 
ರಚಿತವಾದ ಗ್ರಂಥದಲ್ಲಿ ಆ ಮಾತು ಹೇಳಿದೆಯೋ ಏನೋ... “ ತುಂಬಾ ಕಹಿಯಾಗಿ 
ಕೇಳಿದಳು ಮೆಹರ್‌ಬಾನು. 

“ನನ್ನನ್ನು ಮನ್ನಿಸಿ ಬಾನುಸಾಹಿಬಾ. ತಾವು ಬಿಜಾಪುರದವರೆಂಬುದನ್ನು ನಾನು 
ಮರೆತುಬಿಟ್ಟಿದ್ದೆ. ತಮಗೆ ನಮ್ಮ ಬಾದಷಹರ ಮೇಲೆ ತುಂಬಾ ಆಕ್ರೋಶವಿರಬೇಕು.” 

“ಆಕ್ರೋಶವಿದೆ. ಆದರೆ ಬಿಜಾಪುರವನ್ನು ಗೆದ್ದ ಕಾರಣಕ್ಕಲ್ಲ ಖಾವಿಂದ್‌. ರಕ್ತದಲ್ಲಿ, 
ದ್ವೇಷದಲ್ಲಿ ಕಟ್ಟಿದ ಯಾವ ರಾಜ್ಯವೂ ಆಚಂದ್ರಾರ್ಕಸ್ಥಾಯಿಯಾಗಿ ಉಳಿಯುವುದಿಲ್ಲ. 
ಅಂಥ ನೂರಾರು ಸಾಮ್ರಾಜ್ಯಗಳನ್ನು ಹೊರಲಾರದೆ ನುಂಗಿದಾಳೆ ಭೂಮಾತೆ. 
ಬಿಜಾಪುರವೂ ಅಂಥದರಲ್ಲಿ ಒಂದು. ಇಂದು ಬಿಜಾಪುರಕ್ಕೆ ಆದದ್ದು ನಾಳೆ ದೆಹಲಿಗೂ 

ಆಗಬಹುದು. ಆದುದರಿಂದ ನಾನು ಒಂದು ಬಿಜಾಪುರದ ಅಳಿವಿಗಾಗಿ ಅಲಂಗೀರ್‌ 
ಬಾದಷಹರನ್ನು ದ್ವೇಷಿಸುವುದಿಲ್ಲ; ಕಲಾವಿದಳಾಗಿ ದ್ವೇಷಿಸುತ್ತೇನೆ.” 

“ಅ೦ದರೆ...)' 

“ತಾಜಮಹಲನ್ನು ನಿರ್ಮಿಸಿದ ಷಹಜಹಾನ್‌ ದೊರೆಗಳನ್ನು ಕೊಂದದ್ದಕ್ಕಾಗಿ 
ಲೋಕಕ್ಕೆ ವಿಶ್ವಪ್ರೇಮವನ್ನು ಸಾರಿದ ದಾರಾಷುಕೋ ಯುವರಾಜರನ್ನು ವಧೆ ಮಾಡಿದ್ದ 
ಕ್ಕಾಗಿ, ಸಂಗೀತವನ್ನು ಮತ್ತೆಂದೂ ತಲೆ ಎತ್ತದಷ್ಟು ಆಳವಾಗಿ ಹುಗಿದುಬಿಡಿ' ಎಂದು 
ತದ ಉದ್ಭಟತನಕ್ಕಾಗಿ ದ್ವೇಷಿಸುತ್ತೇನೆ. ಕೋಟ ಜನರ ವಧೆ ಮಾಡಿದವನನ್ನು ಲೋಕ 
ಮನ್ನಿಸಬಲ್ಲದು ಬ್‌ "ಆದರೆ "ಸತ್ಯ ಸೌಂದರ್ಯ, ಪ್ರೇಮಿಗಳ ಕೊಲೆಮಾಡದೆತ್ತಿಸ 
ದವನನ್ನು ಮಾತ್ರ ಎಂದೂ ಮನ್ನಿಸುವುದಿಲ್ಲ. ತ್ತ 

ಸಿ ನ್ಯಾಯದೇವತೆ ಎಂಬಷ್ಟು ನಿಷುರವಾಗಿ ಹೇಳಿದಳು ಮೆಹರ್‌ಬಾನು. ಆ 
ಮಾತನ್ನಾಡುವಾಗ ಆಕೆಯ ಕಣ್ಣುಗಳು ಪ್ರತ್ಯಕ್ಷ ಅಗ್ನಿಯಂತೆ ಜ್ವಲಿಸುತ್ತಿದ್ದವು. ಮುಖವೂ 
ತಪ್ಪಕಾ೦ಚನವಾಗಿತ್ತು. 

ಆಕೆಯಾಡಿದ ಮಾತುಗಳನ್ನು ಕೇಳಿ ಜುಲ್‌ಫಿಕಾರ್‌ಖಾನ್‌ ಸುಮ್ಮನೆ ತಲೆ ತಗ್ಗಿಸಿ 
ಕುಳಿತುಬಿಟ್ಟ. 

“ಆಯಿತು ಬಿಡಿ. ಈಗ ನನ್ನಿಂದ ಏನಾಗಬೇಕು ಹೇಳಿ?” ಮೆಹರ್‌ಬಾನು 
ಕೇಳಿದಳು. 

"ನಮ್ಮ ವಿಷಯದಲ್ಲಿ ನಿಮಗೆ ಇಷ್ಟು ದ್ವೇಷ, ತಾತ್ಸಾರವಿರುವಾಗ ನಾನು ಏನು 
ಹೇಳಲಿ ಬಾನುಸಾಹಿಬಾ...'' 

“ನನಗೆ ಯಾರ ವಿಷಯದಲ್ಲಿಯೂ ದ್ವೇಷವೂ ಇಲ್ಲ, ತಾತ್ಪ್ಸಾರವೂ ಇಲ್ಲ. 
ದಿವಾನ್‌ಸಾಹೇಬರಂತೂ ನಮ್ಮ ವಿಷಯದಲ್ಲಿ ವಿಶೇಷ ಪ್ರೇಮವನ್ನು ತೋರಿದ್ದಾರೆ; 
ನಮ್ಮ ಯೋಗ್ಯತೆಗೆ ಮೀರಿದಷ್ಟು ಆದರೋಪಚಾರ ಮಾಡಿದ್ದಾರೆ. ಆದುದರಿಂದ 
ಅವರಿಗೆ ನನ್ನಿಂದ ಏನಾದರೂ ಕೆಲಸವಾಗುವುದಿದ್ದರೆ, ಅದನ್ನು ತಲೆಯೊಪ್ಪಿಸಿ 
ಯಾದರೂ ಮಾಡಿಕೊಡಬೇಕಾದುದು ನನ್ನ ಧರ್ಮ. ಆದ್ದರಿಂದ ನನಗೆ ಏನು ಕೆಲಸ 
ಒಪ್ಪಿಸುವುದಕ್ಕೆ ನಿಮಗೆ ಹೇಳಿದ್ದಾರೋ ಹೇಳಿ.” 

ಜುಲ್‌ಫಿಕಾರ್‌ಖಾನನ ಬತ್ತಿಹೋದ ಉಸಿರು ಮತ್ತೆ ಚೇತರಿಸಿಕೊಂಡು ಆಡಿತು. 
“ನೀವು ಅಜ್ಜರೆಂದು ನಾನು ತಿಳಿದಿದ್ದೆ ಬಾನುಸಾಹಿಬಾ. ಈಗ ನನಗೆ ಅರ್ಥವಾಗಿದೆ 
ನೀವಲ್ಲ - ನಾನು ಅಜ್ಜ ಆದ್ದರಿಂದ ಇರುವ ಮಾತನ್ನು ಹೇಳಿಬಿಡುತ್ತೇನೆ. ಮುಂದಿನದು 
ತಮ್ಮ “ಚಿತ್ರ ದಿವಾನ್‌ ಸಾಹೇಬರ ಅದೃಷ್ಟ” 

“ಹೇಳಿ.” 

“ಕೆಳದಿಯ ಪಾಳಯಗಾರರ ಮೇಲೆ ಆದ ಯುದ್ಧದಲ್ಲಿ, ನಮ್ಮವರಿಗೆ ಸೋಲಾಗಿ 
ಬಾದಷಹರು, ದಿವಾನ್‌ಸಾಹೇಬರ ಮೇಲೆ ಬಹು ಪ್ರಕ್ಷುಬ್ಧರಾಗಿದ್ದಾರೆ. ದಿವಾನ್‌. 
'ಸಾಹೇಬರಿಗೆ, ತಮ್ಮ ಅಧಿಕಾರದ ಸೀಮೆಯನ್ನು ದರ್ಪದಿಂದ ಆಳುವುದು ಬಾರದು 
ಎಂಬ ಅಭಿಪ್ರಾಯವೇ, ಅವರ ಬಗ್ಗೆ ಬಾದಷಹರಿಗೆ ಇರುವಂತಿದೆ. ಒಂದು ಕಡೆ. 
ಹೀಗಿದ್ದರೆ, ಮತ್ತೊಂದು ಕಡೆ ನಮ್ಮ ಅಧಿಕಾರಕ್ಕೆ ಒಳಪಟ್ಟಿದ್ದ ಪಾಳಯಗಾರರೂ, 
ಕೆಳದಿಯ ಸೋಲಿನ ಬಳಿಕ, ನಮ್ಮ ವಿಷಯದಲ್ಲಿ ಭಯ ಬಿಡಲಾರಂಭಿಸಿದ್ದರೆ.'' 

“ಭಯವಿಲ್ಲವಾದರೇನಾಯಿತು, ಅವರಿಗೆ ನಿಮ್ಮಲ್ಲಿ ವಿಶ್ವಾಸವಿಲ್ಲವೆ?” 

"ಅವರಿಗೆ ನಮ್ಮಲ್ಲಿ ವಿಶ್ವಾಸವಿರುವುದು ಸಾಧ್ಯವೇ ಇಲ್ಲ ಬಾನು ಸಾಹಿಬಾ; 
ತಮ್ಮತಮ್ಮವರಲ್ಲೇ ವಿಶ್ವಾಸವಿಲ್ಲದ ಅವರು ಪರಕೀಯರಾದ ನಮ್ಮಲ್ಲಿ ವಿಶ್ವಾಸವಿಡುವುದು 
ಸಾಧ್ಯವೇ? ಆ ಮಾತೇ ಇಲ್ಲ. ಒಂದು ಕಡೆ ನಾವು ಅವರಿಗಿಂತಲೂ ಬಲಶಾಲಿಗಳು 
ಎಂಬ ಭಯ, ಮತ್ತೊಂದು ಕಡೆ, ಬೇರೆಯವರು ಅವರ ಮೇಲೆ ಬಿದ್ದರೆ, ನಾವು 
ಅವರಿಗೆ ನೆರವು ನೀಡುತ್ತೇವೆ ಎನ್ನುವ ಆಸೆ--ಇವೆರಡಕ್ಕೆ ಕಟ್ಟುಬಿದ್ದೇ ಅವರು 
ನಮ್ಮವರಂತಿರುವುದು. ಈ ನಮ್ಮ ಗಾಂಭೀರ್ಯದಲ್ಲಿ ಎಳ್ಳಷ್ಟು ಹೆಚ್ಚು ಕಡಿಮೆ 
ಯಾದರೂ, ಈ ಮಿತ್ರರೇ, ನಮ್ಮನ್ನು ಹರಿದು ತಿನ್ನುವ ತೋಳಗಳಾಗುತ್ತಾರೆ. ಅದು 
ವಾಸ್ತವ ಪರಿಸ್ಥಿತಿ.” 

“ಅದು ನನಗೆ ತಿಳಿಯದು...” 

"ಆದುದರಿಂದ ನಮ್ಮ ದೃಷ್ಟಿಯಲ್ಲೀಗ ಚಿತ್ರದುರ್ಗಕ್ಕೆ ಹೆಚ್ಚಿನ ಪ್ರಾಮುಖ್ಯತೆ ಇದೆ.” 

ಏಕೆ?” 

“ಕೆಳದಿಯನ್ನು ಬಿಟ್ಟರೆ ಚಿತ್ರದುರ್ಗವೇ ಅತ್ಯಂತ ಬಲವಾದ ಪಾಳಯಪಟ್ಟು 
ಇವರು ನಮ್ಮ ಸಾಮಂತರಾದರೆ, ಆಗ ನಾವು ಕೆಳದಿಯಲ್ಲಿ ಕಳೆದುಕೊಂಡ 
ಮಾರ್ಯಾದೆಯನ್ನು ಮತ್ತೆ ಗಳಿಸಿಕೊಳ್ಳಬಹುದು, ಅಷ್ಟೇ ಅಲ್ಲ, ಆಗ ನಾವು ಕೆಳದಿ 
ಯವರ ಮೇಲೂ ಈಗಾದ ಅಪಮಾನದ ಸೇಡು ತೀರಿಸಕೊಳ್ಳಲು ಅನುಕೂಲ 
ವಾಗುತ್ತದೆ. ಆದುದರಿಂದ, "ಆದದ್ದಾಗಲಿ, ಚಿತ್ರದುರ್ಗದ ಮೇಲೆ ನಮ್ಮ ಅಧಿಕಾರವನ್ನು 
ಸ್ಥಾಪಿಸಿ, ಅವರಿಂದ ಕಪ್ಪಕಾಣಿಕೆಯನ್ನು ವಸೂಲುಮಾಡಿ ಕಳಿಸಿಕೊಡಬೇಕು' ಎಂದು 
ದೆಹಲಿಯಿಂದ ದಿವಾನ್‌ಸಾಹೇಬರಿಗೆ ಖಾಸಾ ಹುಕುಂ ಬಂದಿದೆ. ಹಾಗೆ ನಮ್ಮ 
ಸಾಮಂತರಾಗಲು ದುರ್ಗದವರು ಒಪ್ಪದಿದ್ದರೆ, "ಕೂಡಲೇ ಅವರ ಮೇಲೆ ಯುದ್ಧ 
ಮಾಡಿ, ಕಿಲ್ಲಾ ನಿಮ್ಮ ವಶಕ್ಕೆ, ತೆಗೆದುಕೊಳ್ಳತಕ್ಕದ್ದು' ಎಂತಲೂ ಅಪ್ಪಣೆಯಾಗಿದೆ. 
ಬಾದಷಹರ ಅಪ್ಪಣೆಯನ್ನು ಪರಿಪಾಲಿಸದವರಿಗೆ ಏನಾಗುವುದೆಂದು ನಿಮಗೂ 
ತಿಳಿದಿರಬಹುದು...” 

“ಕ್ಷೇಳಿ ಬಲ್ಲೆ.” 

“ಇಂಥ ಆಜ್ಞೆ ಬಂದು, ದಿವಾನ್‌ ಸಾಹೇಬರು ಈಗ ಬಹು ಇಕ್ಕಟ್ಟಿನಲ್ಲಿ 
ಸಿಲುಕಿದ್ದಾರೆ. ಸ್ನೇಹ, ಸಂಧಾನದ ಮಾರ್ಗದಿಂದ, ದುರ್ಗದವರು ನಮ್ಮ ಸಾಮಂತ 
ರಾಗಲು ಒಪ್ಪುವರೇನೋ ಎಂದು ಪ್ರಯತ್ನಿಸಲೇ ನನ್ನನ್ನು ಇಲ್ಲಿಗೆ ದಿವಾನ್‌ಸಾಹೇಬರು 
ಕಳಿಸಿದುದು. ಈಗ ನಮ್ಮ ಕೆಲಸ ವಿಫಲವಾಯಿತು. ಇನ್ನು ಉಳಿದಿರುವುದು ಇವರನ್ನು 
ಯುದ್ಧದಲ್ಲಿ ಗೆಲ್ಲುವುದೊಂದೇ. ಆದರೆ ಈ ಯುದ್ಧದಲ್ಲಿ ನಾವು ಏನಾದರಾಗಲಿ 
ಎನ್ನುವಂತಿಲ್ಲ, ಗೆಲ್ಲಲೇಬೇಕು. ಗೆಲ್ಲದಿದ್ದಲ್ಲಿ ದಿವಾನ್‌ಸಾಹೇಬರ ತಲೆ ಉಳಿಯುವಂತಿಲ್ಲ. 
ಆದುದರಿಂದಲೇ ಈಗ, ದಿವಾನ್‌ ಸಾಹೇಬರು ತಮ್ಮ ನೆರವು ಕೋರಿದ್ದಾರೆ. ಅವರ 
ಇಚ್ಛೆಯನ್ನು ನಡೆಸುವುದೂ ಬಿಡುವುದೂ ನಿಮ್ಮ ಚಿತ್ತ. ಈ ದಿನ ಖಾನ್‌ಸಾಹೇಬರನ್ನು 
ಉಳಿಸಬೇಕೆಂಬ ಇಚ್ಛೆ ತಮಗಿದ್ದರೆ, ತಾವು ಇಲ್ಲಿ ನಮ್ಮವರಾಗಿದ್ದು, ನಮ್ಮ ಗೆಲುವಿಗೆ 
ಮಾರ್ಗವನ್ನು ಸುಗಮ ಮಾಡಿಕೊಡಬೇಕು.” 


“ಅಂದರೆ ನಾನು ನಿಮ್ಮ ಗೂಢಚಾರಿಣಿಯಾಗಬೇಕು, ಅಲ್ಲವೇ?” 
“ನಿಜ ಬಾನು ಸಾಹಿಬಾ.” 

“ಆದರೆ... ಒಂದು ವೇಳೆ... ನಿಮ್ಮ ಮಾತಿಗೆ ನಾನು ಒಪ್ಪಿದರೂ... ಆ ಕೆಲಸ ಕೆ 
ನಾನು ಅರ್ಹಳಲ್ಲ.” 


“ಏಕೆ?” 

“ಆ ಕೆಲಸ ನನಗೆ ತಿಳಿಯದು ಖಾನ್‌ಸಾಹೇಬ್‌. ಆದುದರಿಂದ ನಾನು 
ಅರ್ಹಳಲ್ಲ.'' 

“ಆದರೆ ದಿವಾನ್‌ಸಾಹೇಬರ ಅಭಿಪ್ರಾಯದಲ್ಲಿ ನೀವೇ ಅತ್ಯಂತ ಅರ್ಹರು...” 

“ಹೇಗೆ?” 


“ಆ ಕೆಲಸವನ್ನು ಯಶಸ್ವಿಯಾಗಿ ನಿರ್ವಹಿಸಲು ಬೇಕಾದ ಗುಣಗಳೆಲ್ಲವೂ ತಮ್ಮಲ್ಲಿ 
ಇವೆ.” 

“ಬ್‌ 

“ಎಲ್ಲಕ್ಕಿಂತ ಮೊದಲನೆಯದಾಗಿ, ತಮ್ಮಲ್ಲಿ ಎಂಥವರನ್ನೂ ವಶಪಡಿಸಿಕೊಳ್ಳಬಲ್ಲ 
ಗಾನಕಲೆ ಇದೆ. ಅದಕ್ಕಿಂತಲೂ ಹೆಚ್ಚಾಗಿ...” ಮುಂದೆ ಹೇಳಲಾಗದೆ, ಜುಲ್‌ಫಿಕಾರ್‌ 
ಖಾನ್‌ ಅತ್ತಿತ್ತ ನೊಡತೊಡಗಿದ. 

“ಏನು ಹೇಳಿ?” 

“ಲೋಕವನ್ನೇ ಗೆಲ್ಲಬಲ್ಲ ಸೌಂದರ್ಯವಿದೆ.” 

ಭ್‌ ಆ ಮಾತನ್ನು ಆಡುವ ಮೊದಲೇ, ಮೆಹರ್‌ಬಾನು ತಾನು 
ಕುಳಿತ ಎಡೆಯಿಂದ ಚಟಕ್ಕನೆ ಸಿಡಿದೆದ್ದಳು. 

“ಖಾನ್‌ಸಾಹೇಬ್‌, ನನ್ನ ವಿಷಯ ತಾವು ತಪ್ಪು ತಿಳಿದುಕೊಂಡಿದ್ದೀರ. ನಾನು 
ಕಲಾವಿದೆ, ಬೆಲೆವೆಣ್ಣಲ್ಲ. ಹತ್ತಾರು ಸಾಮ್ರಾಜ್ಯಗಳಿಗಾಗಿಯೂ ನಾನು ನನ್ನ ದೇಹ ವಿಕ್ರಯ 
ಮಾಡಿಕೊಳ್ಳಲು ಸಿದ್ಧವಿಲ್ಲ. ಈ ಮಾತನ್ನು ನನಗೆ ಸಲಹೆ ಮಾಡಲು ತಮಗೆ ನಾಚಿಕೆ 
ಯಾಗಬೇಕಾಗಿತ್ತು...'' 

ಮೆಹರ್‌ಬಾನುವಿನ ಒಂದೊಂದು ಮಾತೂ, ಕ್ರೋಧೋದ್ದೀಪಿತ ನಾಗಿಣಿಯ 
ಫೂತ್ಕಾರದಂತಿತ್ತು... ರೋಷವಿಕಾರವಾದ ಆ ಮುಖವನ್ನು ನೋಡುವುದೂ 
ಖಾನನಿಗಾಲಿಲ್ಲ. 

“ನನ್ನನ್ನು ಮನ್ನಿಸಬೇಕು. ಇದು... ನನ್ನ ಸಲಹೆಯಲ್ಲ...” 

ಇ ಸ ಚಿಂತೆಯಿಲ್ಲ. ವಿಷವನ್ನ ಯಾರು. ಕೊಟ್ಟರೇನು, ಬೆಂಕಿಯನ್ನು 
ಯಾರು ಹೊತ್ತಿಸಿದರೇನು? ಇನ್ನು ಆ ಎಷು ನನ್ನೊಂದಿಗೆ 'ಹೆಚ್ಚು ಚರು 
ಬೇಕಾದುದಿಲ್ಲ ಖಾನ್‌ಸಾಹೇಬ್‌. ಕಳವಾದ ಟೀಗೆ ಹೇಳಿ. ಅವರ ದೃಷ್ಟಿಯಲ್ಲಿ 
ನಾನು ಅತ್ಯಂತ ತುಚ್ಛ ಸ್ತ್ರೀ ಇರಬಹುದು. ಆದರೆ ನನಗೆ ಅವರು ಇಟ್ಟ ಉಪ್ಪಿನ 
ನೆನಪಿದೆ. ನನ್ನ ಪ್ರಾಣವನ್ನು ಬಲಿಗೊಟ್ಟಾದರೂ ದುರ್ಗದವರು ನಿಮ್ಮ ಮಿತ್ರರಾಗುವಂತೆ 
ಯತ್ನಿಸುತ್ತೇನೆ. ನನ್ನ ks ನಿಮ್ಮ ದಿವಾನ್‌ಸಾಹೇಬರಿಗೆ " ಅಷ್ಟನ್ನು ಹೇಳಿ.. 
ಮತ್ತೇನಾದರೂ ತಹ ಇದೆಯೇ?” ತಾತ್ಸಾರ ತುಂಬಿದ ಧ್ವನಿಯಲ್ಲಿ ಹೇಳಿದಳು 
ಮೆಹರ್‌ಬಾನು. 

ಆ ಮಾತನ್ನು ಕೇಳಿ ಜುಲ್‌ಫಿಕಾರ್‌ಖಾನನಿಗೆ, ನಿಂತ ನೆಲದಡಿಯಲ್ಲಿ ಹುದುಗ 
ಬೇಕು ಎನಿಸುವಷ್ಟು ತನ್ನ ಬಗ್ಗೆಯೇ ಬೇಸರವಾಯಿತು. ಹಾಗೇ ಮೆಹರುಬಾನುವಿನ 
ಬಗ್ಗೆ ಅವನಿಗಿದ್ದ ಅಭಿಮಾನ, ಆ ಗಳಿಗೆಯಲ್ಲಿ ನೂರ್ಮಡಿಯಷ್ಟು ಹೆಚ್ಚಿತು. ಅಂಥ 


ಬೇಡದ ಯುದ್ಧ ೫೭ 


ಹೆಣ್ಣನ್ನು ಪ್ರೀತಿಸುವುದಿರಲಿ, ಆಕೆಗಾಗಿ ಜಗತ್ತನ್ನು ತ್ಯಜಿಸಬಹುದು ಎನಿಸಿತು. ಆಗಲೇ ತನ್ನ 
ಪ್ರೇಮ ಘೋಷಣೆಯನ್ನು ಮಾಡಬೇಕು ಎನಿಸಿತು. 

| ಆದರೆ ಆ ಮಾತನ್ನು ಏಕೋ ಆಡಲಾಗದೆ, “ಬಾನೂಸಾಹಿಬಾ, ನಾನು ತಮ್ಮ 
ದರ್ಶನಕ್ಕೂ ಅಪಾತ್ರ ನಾನು ಬಲ್ಲೆ. ಇಂದು ನೀವು ಆಡಿದ ಮಾತಿಗಾಗಿ ನಿಮಗೆ ನಾನು 
ಒಪ್ಪಿಸಬಹುದಾದಂಥ ಮೆಚ್ಚುಗಾಣಿಕೆ ಯಾವುದೂ ನನ್ನ ಬಳಿ ಇಲ್ಲ, ನನ್ನದು ಬರಿಗೈ” 
ಎಂದವನೇ ಕೈಯನ್ನು ಎತ್ತಿದ. ಆಗ ಅವನಿಗೆ ತಾನು ಕಿತ್ತ ಹೂ ಗೊಂಚಲು ಇನ್ನೂ 
ತನ್ನ ಕೈಯಲ್ಲೇ ಇರುವುದು ಕಂಡಿತು. “ಅಲ್ಲ. ಈ ಹೂವು ಇದೆ. ಸ್ವೀಕರಿಸಿ. ನಿಮಗಿನ್ನು 
ತೊಂದರೆ ಕೊಡುವುದಿಲ್ಲ ಬಾನುಸಾಹಿಬಾ. ನನ್ನನ್ನು ನೀವು ಮರೆಯಬಹುದು. ಆದರೆ 
ನಿಮ್ಮನ್ನು ನಾನೆಂದೂ ಮರೆಯಲಾರೆ...” ಎಂದವನೇ ಏನೋ ಯೋಚಿಸಿ, ಉತ್ಕಂಠಿತ 
ಕಂಠದಲ್ಲಿ, “ಬಾನೂಸಾಹಿಬಾ, ನಾವು ಒಬ್ಬರನ್ನೊಬ್ಬರು ಈ ಜನ್ಮದಲ್ಲಿ ನೋಡಬಹುದು, 
ನೋಡದಿರಬಹುದು. ನನ್ನದೊಂದು ಬಯಕೆ ಇದೆ ನಡೆಸಿ ಕೊಡುತ್ತೀರಾ?” 

“ಏನು?” 

“ಒಂದೇ ಒಂದು ಬಾರಿ... ನಿಮ್ಮನ್ನು ನಾನು ನಿಮ್ಮ ಹೆಸರು ಹಿಡಿದು 
ಕರೆಯಬಹುದೇ?” 

“ಲ್ವ...” ಅನಿರೀಕ್ಷಿತ, ಬೇಡಿಕೆಯಿಂದ ಚಕಿತಳಾದಳು ಮೆಹರ್‌ಬಾನು. 

“ಮೆಹರ್‌! ತೆಗೆದುಕೊ ಇದು ಹೂವಲ್ಲ, ನನ್ನ ಹೃದಯ” ಎಂದವನೇ 
 ಜುಲಾಫಿಕಾರ್‌ಖಾನ್‌, ತನ್ನ ಕೈಯಲ್ಲಿದ್ದ ಹೂವನ್ನು, ಮೆಹರ್‌ಬಾನುವಿನ ಕೈಯೊಳಗಿಟ್ಟು, 
ಆ ಕೈಯನ್ನು ಹಾಗೇ ಚುಂಬಿಸಿ, ಬಳಿಕ ಒಂದು ಗಳಿಗೆಯೂ ಅಲ್ಲಿ ನಿಲ್ಲದೆ 
ಹೊರಟುಹೋದ. 

ಮೆಹರ್‌ಬಾನು ಕೈಯಲ್ಲಿದ್ದ ಹೂವನ್ನು ಹಾಗೇ ಹಿಡಿದು, ಕಡೆದ ವಿಗ್ರಹದಂತೆ 
ನಿಂತಳು. 

ಇರುಳು ಕಳೆದು ಬೆಳಗಾಯಿತು. 

ರಾತ್ರಿಯೆಲ್ಲಾ ನಿದ್ದೆ ಇಲ್ಲದೆ ಕಳೆದ ಮೆಹರ್‌ಬಾನು, ಹಾಸಿಗೆಯಿಂದೆದ್ದು ಸ್ನಾನ 
ತೀರಿಸಿಕೊಳ್ಳುವ ವೇಳೆಗೆ, ಜುಲ್‌ಫಿಕಾರ್‌ಖಾನನ ಆಳು ಬಂದು “ವಕೀಲರು ದುರ್ಗ 
ದಿಂದ ಹೊರಡಲು ಸಿದ್ಧವಾಗಿದ್ದಾರೆ. ಹೊರಡುವ ಮುನ್ನ ಒಂದು ಗಳಿಗೆ ತಮ್ಮನ್ನು 
ನೋಡಬಯಸುತ್ತಾರೆ” ಎಂದು ಹೇಳಿದ. 

ಆ ಕರೆಯನ್ನ ಕೇಳಿ ಮೆಹರ್‌ಬಾನುವಿಗೆ ಇಂದು ಮತ್ತೇನು ಸೋಜಿಗ 
ಕಾದಿದೆಯೋ ಎನಿಸಿತು. 

ಅಂದಿನವರೆಗೂ ಯಾವುದೋ ಒಂದು ವ್ಯವಸ್ಥಿತಗತಿಯಲ್ಲಿ ಸಾಗುತ್ತಿದ್ದ ಆಕೆಯ 
ಬಾಳು, ಹಿಂದಿನ ಸಂಜೆಯಿಂದ ಪ್ರಚಂಡ ಬಿರುಗಾಳಿ `'ಬೀಸಿ, ಬಿರುಮಳೆ ಹೊಯ್ದ 
ಕಾನನದಂತಾಗಿತ್ತು. 

ಸೀರ್ಯದ ಫೌಜುದಾರ್‌ - ದಿವಾನ್‌ ಖಾಸಿಂಖಾನ್‌ ತನಗೆ ನೇಮಿಸಿದ ಕೆಲಸವೇ 


೫೮ ವಿಜಯೋತ್ಸವ 


ಅವಳ ಮನಸ್ಸನ್ನು ಸಾಕಷ್ಟು ಗೊಂದಲಕ್ಕೀಡುಮಾಡಿದ್ದರೆ, ಕಡೆಯ ಗಳಿಗೆಯ 
ಜುಲ್‌ಫಿಕಾರ್‌ಖಾನನ ವರ್ತನೆ ಅವಳ ಚಿತ್ತವನ್ನು ಮತ್ತಷ್ಟು ಕಲಕಿತ್ತು. 

ಗಾಯಕಿಯಾದ ಮೆಹರ್‌ಬಾನುವಿನ ಸೌಂದರ್ಯ ರಹಸ್ಯವಸ್ತುವಾಗಿರಲಿಲ್ಲ. 
ಒಮ್ಮೊಮ್ಮೆ ಆಕೆಯ ಸಂಗೀತ ಸಭೆ ನಡೆದಾಗಲೂ ನೂರಾರು ಜನರ ಕಣ್ಣಿಗೆ ಕಂಡು, ಆ 
ಜನರ ಚಿತ್ತವನ್ನು ಕಲಕಿತ್ತು. 

ಮೆಹರ್‌ಬಾನುವಿನ ಗಾಯನ ವೈಖರಿಗೆ ಮುಗ್ಧರಾದಷ್ಟೇ ಜನ, ಆಕೆಯ 
ಲಾವಣ್ಯಾತಿಶಯವನ್ನು ಕಂಡೂ ಮುಗ್ಧರಾಗಿದ್ದರು. ಅಂಥ ಜನರಲ್ಲಿ ಆಕೆಯ 
ಪ್ರಣಯೇಚ್ಛುಗಳೂ ಇಲ್ಲದಿರಲಿಲ್ಲ. 

ಕೆಲವರು ತಮ್ಮ ಬಾಳನ್ನೇ ಆಕೆಗೆ ಒಪ್ಪಿಸಲು ಬಂದಿದ್ದರೆ, ಎಷ್ಟೋ ಜನ, ಬಹಿರಂಗ 
ಸಭೆಯಲ್ಲಿ ಹಾಡುವ ಮೆಹರ್‌ಬಾನುವಿನ ಸೌಂದರ್ಯವೂ ಸಾರ್ವಜನಿಕ ವಸ್ತು ಎಂದು 
ಭಾವಿಸಿ, ಆ ಸೌಂದರ್ಯವನ್ನು, ಯೌವ್ವನವನ್ನೂ ಬೆಲೆಗೆ ಕೊಳ್ಳುವ ಯತ್ನಿಸಿದ್ದರು. 

ಹಾಗೆ ತನ್ನ ಬಳಿಗೆ ಜನ ಮುತ್ತುವುದು ಮೆಹರ್‌ಬಾನುವಿಗೂ ತಿಳಿಯದ ವಿಷಯ 
ವಾಗಿರಲಿಲ್ಲ. 

ಆಕೆಯ ಸಂಗೀತಶಾಸ ಸದ ಗುರು ನಿಸ್ಸಾರ್‌ಸಾಹೇಬರು, ಆಕೆ ಅವನ ಬಳಿ ಸಂಗೀತ 
ಕಲಿಯಲು ಬಂದಾಗಲೇ” ಆ ಮಾತನ್ನು ಹೇಳಿದ್ದರು. "ಹೆಣ್ಣು, ಅದರಲ್ಲಿಯೂ 
ರೂಪವತಿಯಾದ ಹೆಣ್ಣು, ಬಹು ದಿನ A SRA ಉಳಿಯುವುದು ಸಾಧ್ಯ 
ವಾಗುವುದಿಲ್ಲ. ಬಹು ಬೇಗ ಸಂಗೀತಕ್ಕಿಂತಲೂ, ತನ್ನ ಸೌಂದರ್ಯಕ್ಕೇ ಹೆಚ್ಚು ಬೆಲೆ ಇದೆ 
ಎಂಬುದು ಅರಿವಾಗಿ, ಕಲೆ ಕಾಮೋತ್ತೇಜಕ ವಸುವಾಗಿ ಪರಿಣಮಿಸುತ್ತದೆ. ಇಡೀ 
ಬಾಳನ್ನೇ ಕಲೆಗೆ ಮೀಸಲಾಗಿಡದೆ, ಈ SU ಸಿದ್ಧಿಸುವುದಿಲ್ಲ. ಆದುದರಿಂದ, ನಿನಗೆ 
ದೇವರು ಸೌಂದರ್ಯವನ್ನು ಕೊಟ್ಟಿದ್ದಾನೆ, ಅಷ್ಟು ಸಾಕು. ಸಂಗೀತ ಕಲಿಯಲು ಯತ್ನಿಸ 
ಬೇಡ.” 

ಆ ಹೊತ್ತಿನಲ್ಲಿ ಮೆಹರ್‌ಬಾನು ಗುರುವಿಗೆ, “ಎಂದೂ ನನ್ನ ಸೌಂದರ್ಯ 
ಸಂಗೀತಾಭ್ಯಾಸದ ದಾರಿಯಲ್ಲಿ ಅಡ್ಡ ಬರಲು ಅವಕಾಶ ಕೊಡುವುದಿಲ್ಲ ಎಂದು 
ಮಾತುಕೊಟ್ಟು, ಅದಕ್ಕೆ ಅನುಗುಣವಾಗಿ ತನ್ನ ಬಾಳನ್ನು ಬೆಳೆಸಿಕೊಂಡಿದ್ದಳು. 

ಆದರೆ ಅಂಥ ವಚನವನ್ನೂ ಉಳಿಸಿಕೊಳ್ಳುವುದು, ವಚನವನ್ನು ಕೊಟ್ಟಷ್ಟೇ 
ಸುಲಭವಲ್ಲವೆನ್ನುವುದು ಬಹು ಬೇಗ. ಆಕೆಗೆ ಅರಿವಾಯಿತು. ಆ ವಚನದಿಂದಾಗಿ ಆಕೆ 
ಎಷ್ಟೋ ಬಾರಿ ತನ್ನ ಅಭಿಮಾನಿಗಳ ಆಶ್ರಯವನ್ನು ಕಳೆದುಕೊಳ್ಳಬೇಕಾಗಿ ಬಂದದ್ದೇ 
ಅಲ್ಲದೆ, ಆಕೆಯ ಬಾಳಿನಲ್ಲಿ ಯೌವನ ಪ್ರವೇಶವಾದ ಬಳಿಕ, ತನ್ನ ಹೃದಯವು 
ಎದ್ರೋಹವನ್ನೇ ಎದುರಿಸಬೇಕಾಗಿ ಬಂದಿತ್ತು. 

ಆದರೂ ಅದುವರೆಗೂ ಯಾರ ಅವಕೃಪೆಗೂ ಅಳುಕದೆ, ತನ್ನ ಬಯಕೆಗಳ 
ಬಿರುಗಾಳಿಗೆ ಬಳುಕದೆ, ತಾನು ಗುರುವಿಗಿತ್ತ ವಚನವನ್ನು ಉಳಿಸಿಕೊಂಡು ಬಂದಿದ್ದಳು, 

ಮೆಹರ್‌ಬಾನುವಿನ ಗುರುಗಳಾಗಿ ನಿಸ್ಸಾರ್‌ ಸಾಹೇಬರು, ತಮ್ಮ ಪ್ರೀತಿಯ 
ಪಟ್ಟಶಿಷ್ಯಳಾದ ಮೆಹರ್‌ಬಾನುವಿಗೆ ತಮಗೆ ತಿಳಿದಿದ್ದ ಸಂಗೀತ ಕಲೆಯೆಲ್ಲವನ್ನೂ ಧಾರೆ 
ಎರೆದುದಲ್ಲದೆ, ಚಿಕ್ಕ ವಯಸ್ಸಿನಲ್ಲೇ ತಮ್ಮ ಬಳಿ ಬಂದ, ಮೆಹರುಬಾನುವಿನ ಬಾಳನ್ನು, 
"ತಮ್ಮ ಜೀವನದ ಪಿಗೆ ಅನುಗುಣವಾಗಿ ತಿದ್ದಿದ್ದರು. ಮೆಹರ್‌ಬಾನುವಿನ ಬಾಳು ಸಸ 
ಕಾಲ ಹಿಂದೂಸ್ಥಾನದ ಜೀವನದಲ್ಲೇ ಸಂಕಮಣ ಕಾಲ. 


ಬೇಡದ ಯುದ್ಧ ೫೯ 


ಮೊಗಲ್‌ ಚಕ್ರವರ್ತಿಗಳಲ್ಲೇ ಶಾಶ್ವತ ಕೀರ್ತಿಭಾಜನರಾದ ಅಕ್ಬರ್‌, ಜಹಾಂಗೀರ್‌, 
ಷಹಜಹಾನ್‌ ಚಕ್ರವರ್ತಿಗಳು, ಬಹು ಪ್ರಯತ್ನಪಟ್ಟು ಬೆಳೆಸಿದ ಹಿ೦ದೂ-ಮುಸ್ಲಿಂ 
ಮೈತ್ರಿಯ ಅಮೃತಲತೆಯನ್ನು ಔರಂಗಜೇಬ್‌ ತನ್ನ ಮತಾಂಧತೆಯ ಕರಾಳ ಖಡ್ಗ 
ದಿಂದ ಕತ್ತರಿಸಿ, ದೇಶದಲ್ಲಿ ಮತ್ತೆ ಹಿಂದೂ ಮುಸ್ಲಿಂ ಎದ್ದೇಷದ ಕರಾಳ ಜ್ಞಾಲಾಮುಖಿ 
ಯನ್ನು ಕೆರಳಿಸಿದ್ದ. ಹಿ೦ದೂಮುಸ್ಲಿಂ ಸ್ನೇಹಲತೆಯ ಅಮೃತಫಲದಂತಿದ್ದ ತನ್ನ 
ಸೋದರ ದಾರಾಷುಕೋವನ್ನು ಕತ್ತರಿಸಿದ ಕೈ, ಹಿಂದೂ-ಮುಸ್ಲಿಂ ಸ್ನೇಹಸೇತುವನ್ನು 
ಕತ್ತರಿಸಿ, ಮತ್ತೆ ಎರಡು ಮತಗಳೂ, ಪರಸ್ಪರ ರಕ್ತ ಪಿಪಾಸೀ ರಕ್ತಚರಿಗಳಾಗಿದ್ದವು. 

ಹಿ೦ದೂ ಧರ್ಮವನ್ನು ತುಳಿದು ಮೆಟ್ಟಬೇಕೆಂಬ ಔರಂಗಜೇಬನ ಅತಿಯಾಸೆ 
ಬೆಳೆದಂತೆ, ಮುಸ್ಲಿಂ ಮತವನ್ನು ಹಿ೦ದೂಸ್ಥಾನದಿಂದಾಚೆ ಅಟ್ಟಬೇಕೆಂಬ ಬಯಕೆಯೂ 
ಬೆಳೆಯಿತು. 

ಒಂದು ಕಡೆ ಮರಾಟರು, ಮತ್ತೊಂದು ಕಡೆ ರಜಪೂತರು-ಮುಸ್ಲಿಂ ಮರ್ಧನ 
ಕಾರ್ಯಕ್ಕಾಗಿ ಖಡ್ಗ ಹಿಡಿದು ನಿಂತರು. 

ಒಂದು ಕಡೆ "ದೀನ್‌" 'ದೀನ್‌' "ಅಲ್ಲಾ ಹೊ ಅಕ್ಸರ್‌' ಎಂಬ 'ಜೆಹಾದ್‌'ನ 
ರಣಘೋಷ--ಮತ್ತೊಂದು ಕಡೆ ಜೈ ಭವಾನಿ' ಜೈ ಮಹಾಕಾಳಿ' ಎಂಬ 
“ಧರ್ಮಯುದ್ಧ'ದ ಸಮರಾಕ್ರಂದನ. 

ಈ ಇಬ್ಬಣಗಳ ಕದನ ಕಹಳೆಗಳ ಬೊಬ್ಬರಿತದಲ್ಲಿ, ಹಿಂದೂಸ್ಥಾನ ಕುರುಡು 
ಮತಭಾವನೆಯ ಕಳ್ಳು ಕುಡಿದು, ಮತಿಭ್ರಾಂತನಂತೆ ಮಾರಣ ಕಾರ್ಯದಲ್ಲಿ ಉದ್ಯುಕ್ತ 
ವಾಯಿತು. ಕಾಶ್ಮೀರದಿಂದ ಕನ್ಯಾಕುಮಾರಿಯವರೆಗಿನ ನೆಲವೆಲ್ಲಾ ರಕ್ತಗೆಸರಾಯಿತು. 
ಧಾರಾಕಾರವಾಗಿ ಸುರಿದ ಮಾನವರಕ್ತದ ಅಗ್ನಿವರ್ಷದಲ್ಲಿ ಕಲೆಯ ಕುಸುಮಗಳೆಲ್ಲವೂ 
ಕಮರಿಹೋದವು. ಸಾಹಿತ್ಯ, ಸಂಗೀತ, ಚಿತ್ರಕಲೆ, ಶಿಲ್ಪ ಮೊದಲಾದ ಕಲೆಗಳು, ರಕ್ತ 
ತೃಷಾರ್ತ ವಾದ ಜನತೆಗೆ ಬೇಡವಾದವು. ಹಾಗೂ, ಹೀಗೂ ಉಳಿದವೂ 
ಯುದ್ಧಮಾರಿಯ ಬೆಂಬಲಿಗರಾಗಿ, ಬೇಟೆಗಾರನ ನಾಯಿಗಳಂತೆ ಬಾಳಬೇಕಾಯಿತು. 

ಹೀಗಾಗಿ ಔರಂಗಜೇಬನ ಕಾಲದಲ್ಲಿ, ಕಲೆಗಳ ಪಾಲಿಗೆ ನಡುಹಗಲಿನಲ್ಲೇ 
ಕಾರ್ಗತ್ತಲು ಕವಿಯಿತು. 

ಈ ದುಃಖ ನೋವುಗಳಲ್ಲಿ ನೊಂದು ಬಳಲಿದ ನೂರಾರು ಕಲಾವಿದರಲ್ಲಿ 
ನಿಸ್ಸಾರ್‌ಸಾಹೇಬರೂ ಒಬ್ಬರು. ಹುಟ್ಟು ಕಲಾವಿದರಾದ ಅವರು, ಸರ್ವಧರ್ಮಗಳ 
ಪಾವಿತ್ರೈಯನ್ನು ಒಪ್ಪಿದ "ಸೂಫಿ' ಧರ್ಮಾನುಯಾಯಿಗಳಾಗಿದ್ದರು. ಮಾನವನ 
ಬಾಳು, ತನ್ನಲ್ಲಿಯ ಪಶುಭಾವನೆಗಳಿ೦ದ ಮುಕ್ತವಾಗಿ, ಪವಿತ್ರ ಸುಂದರ ಭಾವನೆಗಳಿಂದ 
ಅಲಂಕೃತವಾಗಬೇಕು; ಆ ಮಾರ್ಗದಲ್ಲಿ ಮಾನವನನ್ನು ಕೊಂಡೊಯ್ಯಲು ಕಲೆ 
ದೀವಟಿಗೆಯಾಗಬೇಕು ಎಂಬುದು ಅವರ  ಶ್ರದ್ಧೆಯಾಗಿತ್ತು ಮಾನವನಲ್ಲಿಯ 
ನೀಚಭಾವನೆಗಳ ನಿವಾರಣೆಗೆ ಕಲೋಪಾಸನೆಯೇ ಪರಮೌಷಧಿ ಎಂದು ಭಾವಿಸಿದ್ದರು. 

ನಿಸ್ಸಾರ್‌ ಸಾಹೇಬರು, ತನ್ನ ಈ ಶ್ರದ್ಧೆ, ನಂಬಿಕೆಯನ್ನು ಮೆಹರ್‌ಬಾನುವಿನಲ್ಲೂ 
ಮೂಡಿಸಿ, ಆಕೆಯ ಬಾಳು ಅಂದಿನ ಸರ್ವಗ್ರಾಹಿಯಾದ, ಧಾರ್ಮಿಕ ಸ್ವರೂಪವನ್ನು 
ತಳೆದ, ರಾಜಕಾರಣದಿಂದ ಆದಷ್ಟು ದೂರ ಇರುವಂತೆ ಮಾಡಿದ್ದರು. ಮೆಹರ್‌ 
ಬಾನುವೂ ಆದಷ್ಟು ದಿನ, ತನ್ನ ಕಲೆಗೆ ಉಳಿದಾವ ಸೊಂಕೂ ತಗಲದಂತೆಯೇ 
ಎಚ್ಚರದಿ೦ದಿದ್ದಳು. 


ಆ ವಿಜಯೋತ್ಸವ 


ಆದರೆ ಇಂದು ಅವಳಲ್ಲಿಯ ಕೃತಜ್ಞತಾ ಬುದ್ಧಿ, ಅವಳು ಆದಷ್ಟು ದೂರ 
ವಿರಬೇಕೆಂದು ಯತ್ನಿಸಿದ ರಾಜಕಾರಣದ ಬಗ್ಗೆ ಚಿಂತಿಸುವಂತೆ: ಮಾಡಿತ್ತು. ತನ್ನ ಬಾಳ 
ಶ್ರದ್ಧೆಗೆ ಲೋಪ ಬರದಂತೆ, ಈ ಕೆಲಸ ವನ್ನು ಹೆಗೆ ನಿರ್ವಹಿಸುವುದು ಎಂದು ಆಕೆ 
ಯೋಚಿಸುತ್ತಿರುವಾಗಲೇ, ಪ್ರಣಯವೂ ಬಂದು ಆಕೆ ಬಾಳು ಕದವನ್ನು ತಟ್ಟಿತ್ತು. 

ಜುಲ್‌ಫಿಕಾರ್‌ಖಾನ್‌ ಹೋಗುವ ಮುನ್ನ ಪುಷ್ಪವನ್ನು ಕೊಟ್ಟು ಆಡಿದ 
ಹೃದಯಾರ್ಪಣೆಯ ಮಾತು, ಆತನ ಪ್ರಣಯ ಸಂದೇಶವಲ್ಲದೆ, ಬೇರೇನೂ 
ಅಲ್ಲವೆಂಬುದು ಮೆಹರ್‌ಬಾನುವಿನ ಹೆಣ್ಣು ಹೃದಯಕ್ಕೆ ಅರಿವಾಗಿತ್ತು. ಅವಳ ಲಾವಣ್ಯದ 
ಚರಣತಲದಡಿಯಲ್ಲಿ ಹೃದಯವನ್ನು ಅರ್ಪಿಸಲು ಬಂದವರಲ್ಲಿ ಜುಲ್‌ಫಿಕಾರ್‌ ಖಾನ್‌ 
ಮೊದಲಿಗನೇನೂ ಅಲ್ಲ. 

ಆದರೆ ಹಾಗೆ ಬಂದ ಒಬ್ಬೊಬ್ಬರೂ, ಮೆಹರ್‌ಬಾನುವಿನಲ್ಲಿ, ತಮ್ಮ ಬಗ್ಗೆ, ತಮ್ಮ 
ಶೀಲದ ಬಗ್ಗೆ, ತಮ್ಮ ಅಂತಸ್ತು, ಪರಿಸ್ಥಿತಿಯ ಬಗ್ಗೆ ಬಹು ಉನ್ನತವಾದ ಕಲ್ಪನೆಯನ್ನು 
ಮೂಡಿಸಿ, "ಅದೆಲ್ಲವನ್ನೂ ನಿನಗಾಗಿ ತ್ಯಾಗಮಾಡುತ್ತೇನೆ' ಎಂದು ಹೇಳಿದ್ದರೇ ಅಲ್ಲದೆ, 
ಅಂಥ ಯಾವ ಪ್ರಯತ್ನವನ್ನೂ ಮಾಡದೆ, ಪ್ರಣಯ ಸ್ವೀಕಾರಕ್ಕೆ ವಿರುದ್ಧವಾದ 
ವಾತಾವರಣವನ್ನು ಕಲ್ಪಿಸಿ, ಅಂಥ ಅವೇಳೆಯಲ್ಲಿ ಹೃದಯಾರ್ಪಣ ಮಾಡಿದ ವ್ಯಕ್ತಿ 
ಜುಲ್‌ಫಿಕಾರ್‌ಖಾನ್‌. 

ಎಂತಲೇ ಅವನ ಮಾತು ನಡತೆ, ಮೆಹರ್‌ಬಾನುವಿನ ಚಿತ್ತದಲ್ಲಿ ವಿಚಿತ್ರ 
ಅಶಾಂತಿಯನ್ನು ಮೂಡಿಸಿತ್ತು. 

ಆತ ತನ್ನ ಬಳಿಗೆ ಬಂದಾಗ, ಸಾಕಷ್ಟು ದ್ರಾಕ್ಷಾರಸ ಪಾನಮಾಡಿ ಬಂದಿದ್ದ 
ನೆಂಬುದು, ಅದನ್ನು ತನ್ನ ನಡೆನುಡಿಗಳಲ್ಲಿ ತೋರ್ಪಡಿಸಿಕೊಳ್ಳದಿದ್ದರೂ, ಅಷ್ಟು 
ದೂರಕ್ಕೂ ತಾಗುತ್ತಿದ್ದ ಪಾನದ ವಾಸನೆಯಿಂದಲೇ ಮೆಹರ್‌ಬಾನುವಿಗೆ ಅರಿವಾಗಿತ್ತು. 
ಆದರೆ ಅವನ ಮಾತುಗಳನ್ನು ಅಮಲಿನಲ್ಲಾಡಿದ ಮಾತುಗಳು ಎಂದು ತಳ್ಳಿ 
ಹಾಕುವುದು ಆಕೆಗೆ ಸಾಧ್ಯವಾಗಲಿಲ್ಲ. ಆತನ ಠೀವಿ ಹೇಗೇ ಇದ್ದರೂ, ಆತನ ಮಾತು 
ಗಳಲ್ಲಿ ಮಾತ್ರ ಸತ್ಯದ ಸಹಜತೆ, ಸರಳತೆ, ಪರಿಣಾಮಕಾರಕತೆಯಿತ್ತು. 

ಆ ಮಾತುಗಳನ್ನು ಹೇಳಿ ಜುಲ್‌ಫಿಕಾರ್‌ಖಾನ್‌ ಅಲ್ಲಿಂದ ಹೊರಟುಹೋದ ಬಳಿಕ 
ಅವಳು ಆ ಮಾತುಗಳನ್ನು ಮರೆಯಲು ಯತ್ನಿಸಿದಳು. 

"ಹೇಗೂ ಆತ ನಿ ಇಲ್ಲಿಂದ ಹೊರಟುಹೋಗುತ್ತಾನೆ. ಇನ್ನು ಈ ಜೀವನದಲ್ಲಿ 
ತಾವೀರ್ವರೂ ಒಬ್ಬರನ್ನೊಬ್ಬರು ಭೇಟಿಯಾಗದಿರಲೂ ಶಕ್ಕವಿದೆ Nn ನಾನೇಕೆ 
ಆತನ ಮಾತುಗಳಿಂದ ತಲೆ ಕೆಡಿಸಿಕೊಳ್ಳಬೇಕು. ಪಾ ಜೀವನದಲ್ಲಿ ಎಷ್ಟೋ ಬಾರಿ ಅಂಥ 
ಮಾತುಗಳನ್ನು ಕೇಳಿಯಾಗಿದೆ. ಆ ಮಾತುಗಳನ್ನು ಮರೆತಂತೆಯೇ ಈ ಮಾತುಗಳನ್ನೂ 
ಮರೆತುಬಿಟ್ಟರಾಯಿತು. ಇದಕ್ಕೇಕೆ ಸುಮ್ಮನೆ ಇಲ್ಲದ ಮಹತ್ವ ಕೊಡಬೇಕು. ಇಂಥ 
ಮಾತುಗಳನ್ನು ಕೇಳಿ ಮರೆಯಬೇಕಾದುದು ನನ್ನಂಥ ಹೆಣ್ಣಿನ ಹಣೆಯಬರಹ! ಎಂದು 
ಕೊಂಡು, ತನ್ನ ಅಶಾಂತಚಿತ್ತಕ್ಕೆ ಸಮಾಧಾನ ಹೇಳಿಕೊಳ್ಳಲು ಯತ್ನಿಸಿದಳು. 

ಆದರೆ ಅಂಥ ಯೋಚನೆಗಳಿಂದ ಆಕೆಯ ಚಿತ್ತಕ್ಕೆ ಸಮಾಧಾನವಾಗಲಿಲ್ಲ; 
ಹೃದಯದ ಉಮ್ಮಳವೂ ತೊಲಗಲಿಲ್ಲ. 

ಆ ಯೋಚನೆಯಲ್ಲೇ, ನಿದ್ರಾರಹಿತ ರಾತ್ರಿಯನ್ನು ಕಳೆದು, ಹಗಲು ಎದ್ದು 
ಕುಳಿತಿರುವಾಗಲೇ ಮತ್ತೆ ಖಾನನಿಂದ ಕರೆ ಬಂದಿತ್ತು. ಆ ಕರೆಯನ್ನು ಕೇಳಿ, "ಏಕೆ ದೈವ 


ಬೇಡದ ಯುದ್ಧ ೬೧ 


ನನ್ನನ್ನು ಪರೀಕ್ಷಿಸುತ್ತಿದೆ. ಖುದಾ ನನ್ನನ್ನು ಕೈ ಬಿಡಬೇಡ. ಗುರುದೇವಾ, ಇಂದು ನನಗೆ 
ನಿಮ್ಮ ಹರಕೆ ಕಾವಶಾಗಿರಲಿ' ಎಂ ಗುರುಧ್ಯಾನ ಮಾಡಿಕೊಂಡು, ಉಟ್ಟ ಬಟ್ಟೆಯನ್ನು 
ಸರಿಪಡಿಸಿಕೊಂಡು ಖಾನನನ್ನು ಕಾಣಲು ಹೋದಳು. 

ಜುಲ್‌ಫಿಕಾರ್‌ಖಾನನನ್ನು ನೋಡುತ್ತಿದ್ದ ಹಾಗೇ ಮೆಹರುಬಾನುವಿಗೆ, ಆತನೂ 
ತನ್ನಂತೆಯೇ ನಿದ್ರೆಯಿಲ್ಲದೆ, ಇರುಳು ಕಳೆದಿದ್ದಾನೆ ಎನ್ನುವುದು, ಆತನ ಕೆಂಪಾದ 
ಕಣ್ಣುಗಳನ್ನು ಕಂಡು ಅರ್ಥವಾಯಿತು. 

“ತಾವು ಈಗಲೇ ಪ್ರಯಾಣ ಮಾಡುವಿರಂತೆ...” ಖಾನನಿಗೆ ಮುಜರೆ ಮಾಡಿ 
ಕೇಳಿದಳು ಮೆಹರ್‌ಬಾನು. 

“ಹೌದು, ಈಗಲೇ ಪ್ರಯಾಣ ಮಾಡಬೇಕು. ಈಗಾಗಲೇ ದುರ್ಗದಲ್ಲಿ ಸಾಕಷ್ಟು 
ದಿನ ವ್ಯರ್ಥವಾಗಿ ಕಳದದ್ದಾಯಿತು. ಹೊರಡುವ ಮುನ್ನ ಮಾಡಬೇಕಾದ 
ಕೆಲಸವೊಂದು ಇತ್ತು. ಅದಕ್ಕಾಗಿ ತಮಗೆ ಪುನಃ ತೊಂದರೆ ಕೊಡಬೇಕಾಯಿತು” ಎಂದ 
ಜುಲ್‌ಫಿಕಾರ್‌ಖಾನ್‌. ಅವನ ಧ್ವನಿ ಭಾರವಾಗಿತ್ತು. 

""ಏನು9'” ಆದಷ್ಟು ಶಾಂತವಾಗಿ, ನಿರಾಸಕ್ತ ರೀತಿಯಲ್ಲಿ ಕೇಳಲೆತ್ಲಿಸಿದರೂ, ಆ 
ಮಾತಿನಲ್ಲೇನೋ ಸೂಕ್ಷ್ಮವಾದ ಕಂಪನವಿತ್ತು. 

“ಈಗ ನಮ್ಮನ್ನು ಬೀಳ್ಕೊಡಲು ದುರ್ಗದ ಪ್ರಧಾನಿಗಳು ಬರುತ್ತಾರೆ. ಆಗ ಅವರಿಗೆ 
ತಮ್ಮ ಪರಿಚಯ ಮಾಡಿಕೊಟ್ಟರೆ, ಅಲ್ಲಿಗೆ ನನ್ನ ಇಲ್ಲಿಯ ಕೆಲಸ ತೀರಿದ ಹಾಗಾಗುತ್ತದೆ. 
ಅದಕ್ಕಾಗಿಯೇ ತಮಗೆ ಕರೆ ಕಳಿಸಿದೆ...” 

“ನಮ್ಮ ವಿಷಯದಲ್ಲಿ ನೀವು ತೋರುತ್ತಿರುವ ಆಸಕ್ತಿಗಾಗಿ ನಾನು ತುಂಬಾ 
ಕೃತಜ್ಞಳಾಗಿದ್ದೇನೆ. ಸ 

“ಇದು ನನ್ನ ಕರ್ತವ್ಯ ಬಾನುಸಾಹಿಬಾ, ನಾನು ಮಾಡಲೇಬೇಕಾದ ಬಹು 
ಕಠೋರ ಕರ್ತವ್ಯ. ಈ ಹೊತ್ತಿನಲ್ಲಿ ನಾನು ತಮ್ಮನ್ನು ಬೇಡಿಕೊಳ್ಳುವುದಿಷ್ಟೇ--ನಾವು 
ತಮಗೆ ಚಿರಕೃತಜ್ವರಾಗಿರಲು ಅವಕಾಶ ಮಾಡಿಕೊಡಿ. 'ಅಷ್ಟಕ್ಕಿಂತ ಹೆಚ್ಚಾಗಿ ಬೇರೇನೂ 
ಹೇಳಲಾರೆ, ಉಳಿದುದು ತಮ್ಮ ಚಿತ್ತ” ಎಂದ ಜುಲ್‌ಫಿಕಾರ್‌ಖಾನ್‌. 

ಅಷ್ಟು ಹೇಳಿ ಆತ ತನ್ನ ಮಾತು ನಿಲ್ಲಿಸಿದರೂ, ಅದನ್ನು ಕೇಳಿದ ಮೆಹರ್‌ಬಾನುವಿಗೆ 
ಆತ ತನ್ನ; ಮಾತನ್ನು ಮುಗಿಸಿಡರಕೆ ತೋರಲಿಲ್ಲ. ಹೇಳುವುದು ಇನ್ನೂ ಉಳಿದಿದೆ 
ಎನಿಸಿ, eile ಸುಮ್ಮನಿದ್ದಳು. 

ಖಾನನೂ ಒಂದು ಗಳಿಗೆ ಸುಮ್ಮನಿದ್ದು, ಏಕೋ ಚಂಚಲವಾದ ತನ್ನ ಚಿತ್ತವನ್ನು 
ದೃಢಪಡಿಸಿಕೊ೦ಡು ಬಳಿಕ ಹೇಳಿದ, “ಇನ್ನೊಂದು ಮಾತು ಬಾನುಸಾಹಿಬಾ. ಇದು 
ನನ್ನ ಸ್ವಂತ ಬೇಡಿಕೆ. ತಮಗೆ ನಾನು ಏನೂ ಅಲ್ಲ. ನೀವು ನೋಡಿ ಮರೆತಿರಬಹುದಾದ 
ಲಕ್ಷಾಂತರ ಜನರಲ್ಲಿ ನಾನೂ ಒಬ್ಬ. ಆದರೂ ನನ್ನ ಬೇಡಿಕೆಯನ್ನು ನಡೆಸಿಕೊಡ 
ಬೇಕೆಂದು ಬೇಡುತ್ತೇನೆ.” 

ಆ ಮಾತನ್ನು ಕೇಳಿ ಮತ್ತೊಮ್ಮೆ ಮೆಹರ್‌ಬಾನುವಿನ ಹೃದಯ ಕಂಪಿಸಿತು. “ಏನು 
ಅಪ್ಪಣೆಯಾಗಲಿ'' ಎಂದಳು ತಲೆತಗ್ಗಿಸಿ ನೆಲದತ್ತ ನೋಡುತ್ತಾ. 

“ಇಷ್ಟೇ ಬಾನುಸಾಹಿಬಾ. ದಿವಾನ್‌ಸಾಹೇಬರು ನಿಮ್ಮನ್ನು ಬಹುವಾಗಿ ನಂಬಿ 
ಕೊಂಡಿದ್ದಾರೆ... ಅವರನ್ನು ಮರೆಯಬೇಡಿ; ಕೈ ಬಿಡಬೇಡಿ. ಹಾಗೇ ಇದು ನನ್ನದಾಗಿ 
ತಮ್ಮಲ್ಲಿರಲಿ.” 


೬೨ ವಿಜಯೋತ್ಸವ 


ಮೆಹರ್‌ಬಾನು ತಲೆ ಎತ್ತಿನೋಡಿದಳು. ಜುಲ್‌ಫಿಕಾರ್‌ಖಾನ್‌ ಅದುವರೆಗೂ ತನ್ನ 
ಕಿಸೆಯಲ್ಲಿದ್ದ ಕಠಾರಿಯನ್ನು ಕೈಯಲ್ಲಿ ಹಿಡಿದಿದ್ದ. 

“ಇದು ನಿಮ್ಮಲ್ಲಿರಲಿ ಬಾನುಸಾಹಿಬಾ. ಅಗತ್ಯ ಬಂದಾಗ ಇದನ್ನು 
ಉಪಯೋಗಿಸಲು ಹಿಂಜರಿಯಬೇಡಿ. ತಾವು ಹೇಳಿದ ಮಾತು, ಕಲಾವಿದೆ ಬೆಲೆವೆಣ್ಣಲ್ಲ 
ಎ೦ಬ ಮಾತು ನನಗೂ ಸಂಪುರ್ಣವಾಗಿ ಸಮ್ಮತಿ ಇದೆ. ಅಂಥ ಸಂದರ್ಭ ಬಂದರೆ 
ಇದು ತಮ್ಮ ತೋಳಬಲವಾಗಿರಲಿ” ಎಂದು, ತನ್ನ ಕೈಯ್ಯಲ್ಲಿದ್ದ ಕಠಾರಿಯನ್ನು ಆಕೆಗೆ 
ಕೊಟ್ಟು, ತನ್ನ ಆ ಮಾತಿಗೆ ಆಕೆ ಪ್ರತ್ಯುತ್ತರ ಕೊಡಲು ರಾಂ "ಕೊಡದೆ, ಬಾಗಿಲ ಕಡೆ 
ತಿರುಗಿ ಚಪ್ಪಾಳೆ ತಟ್ಟಿದ. 

ಆ ಚಪ್ಪಾಳೆಯ ಸದ್ದು ಕೇಳುತ್ತಿದ್ದ ಹಾಗೇ ಬಾಗಿಲ ಆಳು ಕಾಣಿಸಿಕೊಂಡು, “ಜೀ 
ಹುಜೂರ್‌' ಎಂದ. 

“ಪ್ರಧಾನಿಗಳು ಬಂದಿದ್ದಾರೆಯೆ?” 

“ಆಗಲೇ ಬಂದು, ತಮಗಾಗಿ ಕಾಯುತ್ತಿದ್ದಾರೆ ಹುಜೂರ್‌.” 

“ಹಾಗೇ ನಮ್ಮನ್ನು ಮನ್ನಿಸಬೇಕು ಎಂದು ಬಿನ್ನವಿಸಿ, ಒಳಗೆ ಕರೆದುತಾ” ಎಂದು 
ಅಪ್ಪಣೆ ಮಾಡಿ, ಮೆಹರ್‌ಬಾನುವಿನತ್ತ ತಿರುಗಿ, “ಬಾನುಸಾಹಿಬಾ, ದುರ್ಗದ ಪ್ರಧಾನಿ 
ಗಳು ಸಜ್ಜನರು, ತುಂಬಾ ದೊಡ್ಡಮನುಷ್ಯರು. ಆದರೆ ಇವರಲ್ಲಿ ಎಷ್ಟು 
ಒಳ್ಳೆಯತನವಿದೆಯೋ ಅಷ್ಟೇ ಜಾಣ್ಮೆಯೂ ಇದೆ. ಅದು ನೆನಪಿರಲಿ, ತಮಗೆ ಹೆಚ್ಚು 
ಹೇಳಲು ನನಗೀಗ ವೇಳೆ ಇಲ್ಲ ಬಾನುಸಾಹಿಬಾ. ತಮ್ಮ ವಿಷಯದಲ್ಲೂ ನನಗೆ ನಂಬಿಕೆ 
ಇದೆ: ರೂಪವಿರುವಷ್ನೇ ಜಾಣ್ಮೆಯೂ ಇದೆಯೆಂದು. ಆದರೆ, ದುರ್ಗದಲ್ಲಿರುವಷ್ಟು ದಿನ 
ಆ ಜಾಣ್ಮೆ ಜಾಗೃತವಾಗಿರಲಿ. ದುರ್ಗದ ದೊರೆಗಳದ್ದು ಹದ್ದಿನ ಕಣ್ಣು...” ಜುಲ್‌ಫಿಕಾರ್‌ 
ಖಾನ್‌ ಹಾಗೆ ಹೇಳುತ್ತಿರುವಾಗಲೇ ಬಾಗಿಲ ಬಳಿ ಹೆಜ್ಜೆಯ ಸದ್ದು ಕೇಳಿ, ಕೂಡಲೇ ತನ್ನ 
ಧ್ವನಿಯನ್ನು ತಗ್ಗಿಸಿ, “ಕಠಾರಿ ತಮ್ಮ ಕೈಯಲ್ಲೇ ಇದೆ ಬಾನುಸಾಹಿಬಾ” ಎಂದವನೇ, 
ಆಕೆಯ ಕಡೆ ತನ್ನ ಬೆನ್ನು ತಿರುಗಿಸಿದ. 

ಆತನ ಮಾತು ಕೇಳಿ ಮೆಹರ್‌ಬಾನುವಿಗೆ "ಇದಾವ ರಹಸ್ಯದ ಅಗತ್ಯವೂ ನನಗಿಲ್ಲ' 
ಎಂದು ಹೇಳಬೇಕೆನಿಸಿತು. 

ಆದರೆ ಉತ್ತರ-ಪ್ರತ್ಯುತ್ತರ ಯಾವುದಕ್ಕೂ ಅವಕಾಶವಿಲ್ಲವಾದುದರಿಂದ, "ಮುಂದೆ 
ಅವಕಾಶ ಸಿಕ್ಕಾಗ ಹೇಳಿ ಹಿಂದಿರುಗಿಸುವುದು. ಪರಕೀಯರ ಎದುರಿಗೇಕೆ ಗುಟ್ಟು 
ಬಿಟ್ಟುಕೊಡುವುದು' ಎಂದುಕೊಂಡು, ಅವಸರವಾಗಿ ಕಠಾರಿಯನ್ನು ತನ್ನು ಉಡುಪಿನಲ್ಲಿ 
ಬಚ್ಚಿಟ್ಟುಕೊ೦ಡಳು. ಅಷ್ಟಕ್ಕೂ ಆಕೆಗೆ, ತಾನು ಏನೋ ಮಾಡಬಾರದುದನ್ನು ಮಾಡಿದು 
ದಾಗಿ ಎನಿಸಿ ಆಕೆಯ ಮುಖ ಕೆಂಪೇರಿತು. 

“ಪ್ರಧಾನ್‌ಜೀಯವರು _ದಯಮಾಡಿಬೇಕು” ಎಂದು ಜುಲ್‌ಫಿಕಾರ್‌ಖಾನ್‌," 
ಬಾಗಿಲವರೆಗೂ ಹೋಗಿ, ಪ ಪರಶುರಾಮಪ್ಪನವರು ಇದಿರುಗೊಂಡು ಒಳಗೆ ಕರೆತಂದು; 
“ಕುಳಿತುಕೊಳ್ಳಬೇಕು” ಎಂದು ಮೈಬಾಗಿಸಿ ಬೇಡಿ, ಆಸನವನ್ನು ತೋರಿದ. | 

ಕೋಣೆಯೊಳಗೆ ಕಾಲಿಡುತ್ತಿದ್ದ. ಹಾಗೇ, ಕೋಣೆಯೊಳಗೆ NE ಸ್ತ್ರೀಯೊಬ್ಬಳು | 
ನಿಂತಿದ್ದುದನ್ನು ಕಂಡು ಪರಶುರಾಮಪ್ಪನವರು, ಆಕೆ ನಿಂತಿರುವಾಗ ತಾವು ಕೂಡಲು | 
ಹಿ೦ಜರಿದರು. 

ಅದನ್ನು ಕಂಡ ಖಾನ್‌ ಮೆಹರ್‌ಬಾನುವಿನತ್ತ ತಿರುಗಿ “ತಾವೂ ಆಸನವನ್ನು. 


ಬೇಡದ ಯುದ್ಧ ೬೩ 


ಸ್ವೀಕರಿಸಬೇಕು ಬಾನುಸಾಹಿಬಾ...” ಎಂದು ಹೇಳಿ; “ಪ್ರಧಾನೀಜೀ, ಇವರೇ ತಾನು 
ತಮಗೆ, ನಿನ್ನೆಯ ದಿನ ಹೇಳಿದ ಬಿಜಾಪುರದ ಗಾಯಕರು; ಮೆಹರ್‌ಬಾನು ಸಾಹಿಬಾ. 
ಇವರು ದುರ್ಗದ ಪ್ರಧಾನಿಗಳು, ನಮ್ಮ ಮಿತ್ರರು. ನಮ್ಮಲ್ಲಿ ಬಹು ವಿಶ್ವಾಸವಿಟ್ಟು, 
ದುರ್ಗದಲ್ಲಿ ತಮಗೆ ಸಕಲ ಸೌಕರ್ಯಗಳನ್ನು ಕಲ್ಪಿಸಿಕೊಡಲು ಒಪ್ಪಿದ್ದಾರೆ'' ಎಂದು 
ಇಬ್ಬರಿಗೂ ಪರಿಚಯ ಮಾಡಿಕೊಟ್ಟ. 

ಮೆಹರ್‌ಬಾನುವನ್ನು ನೋಡಿ, ಪರಶುರಾಮಪ್ಪನವರ ಮುಖದಲ್ಲಿ ಒಂದು ಗಳಿಗೆ 
ಏನೋ ಒಂದು ಬಗೆಯ ಹೊಳಪು ಕಂಡು, ಮರುಗಳಿಗೆಯೇ ಅದು ಮಾಯವಾಗಿ 
“ತಮ್ಮಂಥ ಶ್ರೇಷ್ಠ ಕಲಾವಿದರು ದುರ್ಗಕ್ಕೆ ದಯಮಾಡಿಸಿರುವುದು ನಮ್ಮ ಭಾಗ್ಯ. 
ಖಾನ್‌ಸಾಹೇಬರು ತಮ್ಮ ವಿಷಯವನ್ನೆಲ್ಲಾ ಹೇಳಿದ್ದಾರೆ. ತಮಗಿಲ್ಲಿ ಯಾವುದಕ್ಕೂ 
ತೊಂದರೆಯಾಗದು. . ದುರ್ಗವನ್ನು ತಮ್ಮ ಮನೆಯಂತೆಯೇ ಭಾವಿಸಿ, ನಮ್ಮ 
ಅತಿಥಿಗಳಾಗಿ ಇರಬೇಕು” ಎಂದು ಮೆಹರ್‌ಬಾನುವಿಗೆ ಹೇಳಿ, ಜುಲ್‌ಫಿಕಾರ್‌ಖಾನನತ್ತ 
ತಿರುಗಿ “ತಮ್ಮ ಪ್ರಯಾಣಕ್ಕೆ ಬೇಕಾದ ಏರ್ಪಾಟುಗಳೆಲ್ಲವನ್ನೂ ಮಾಡಿಯಾಗಿದೆ. ತಮಗೆ 
ಮಾರ್ಗಮಧ್ಯದಲ್ಲಿ ಯಾವ ತೊಂದರೆಯೂ ಆಗದೆಂದೇ ನಂಬಿದ್ದೇನೆ. ಇದು ರಹದಾರಿ 
ಪತ್ರ” ಎಂದು ಪತ್ರವನ್ನು ಜುಲ್‌ಫಿಕಾರ್‌ ಖಾನನ ಕೈಗೆ ಕೊಟ್ಟು “ಹಾಗೇ ಪ್ರಭುಗಳೂ 
ತಮಗೆ ಶುಭಾಶಯಗಳನ್ನು ಹೇಳಿ ಕಳಿಸಿದ್ದಾರೆ. ಫೌಜುದಾರ್‌ ದಿವಾನ್‌ಸಾಹೇಬರಿಗೆ 
ನಮ್ಮ ಸ್ನೇಹದ 'ಸಲಾ೦'ಗಳನ್ನು ತಿಳಿಸಬೇಕು” ಎಂದರು ಪರಶುರಾಮಪ್ಪ 

“ರಾಜಾಸಾಹೇಬರಿಗೆ, ಅವರ ಶುಭಾಶಯಗಳಿಗಾಗಿ ನಾವು ತುಂಬಾ ಕೃತಜ್ಞ 
ರಾಗಿದ್ದೇವೆ. ಸನ್ನಿಧಾನಕ್ಕೆ ನಮ್ಮ ಮುಜುರೆಯನ್ನು ಒಪ್ಪಿಸಬೇಕು. ಹಾಗಾದರೆ ನಮಗಿನ್ನು 
ಹೊರಡಲು ಅಪ್ಪಣೆಯೇ?” ಎಂದು ಜುಲ್‌ಫಿಕಾರ್‌ ಖಾನ್‌ ಇಬ್ಬರಿಗೂ ನಮಸ್ಕರಿಸಿ 
ಕೇಳಿದ. 

“ಈ ಸ್ನೇಹ ಶಾಶ್ವತವಾಗಿರಲಿ” ಎಂದು ಪ್ರತಿ ನಮಸ್ಕಾರ ಮಾಡಿದರು ಪರಶು 
ರಾಮಪ್ಪ. ; 

ಮೆಹರ್‌ಬಾನು ಮಾತ್ರ ಏನೊಂದು ಉತ್ತರ ಕೊಡಲಿಲ್ಲ. 


ದುರ್ಗದಲ್ಲಿ ವಿದೇಶಿ 


೧ 


ನ್ದ ಮಧ್ಯಾಹ್ನದ ಉರಿ ಬಿಸಿಲು, ಜಗತ್ತನ್ನೇ ತನ್ನ ಬೆಂಕಿಯ ಬಲೆಯಲ್ಲಿ 
ಸೆರೆಹಿಡಿದಿತ್ತು ಆ ಬಿಸಿಲಿನ ದಗೆಯಲ್ಲಿ ಎಷ್ಟೆಷ್ಟು ಪ್ರಯತ್ನಿಸಿದರೂ ಸಂಪುರ್ಣವಾಗಿ 
ಎಚ್ಚರವಾಗಿರಲು ಸಾಧ್ಯವಾಗದೆ, ನಿದ್ರೆ ಎಚ್ಚರಿಕೆಗಳ ನಡುವೆ. ತೂಗುತ್ತ, ತೂಕಡಿಸುತ್ತ 
ನಗರ ಮಧ್ಯದ ಕೊತ್ವಾಲ ಚಾವಡಿಯಲ್ಲಿ ಕುಳಿತಿದ್ದ ದಾಸನಾಯಕ, ಚಾವಡಿಯ 
ಮುಂಭಾಗದಲ್ಲಿ ಇದ್ದಕ್ಕಿದ್ದ ಹಾಗೇ ನಾಲ್ಕಾರು ಕುದುರೆಗಳ ಖುರಪುಟದ ಸದ್ದನ್ನು ಕೇಲಿ 
ಬೆಚ್ಚಿಬಿದ್ದ, ಎಚ್ಚೆತ್ತು--'ಏನದು?'' ಎಂದು ಕೂಗಿ ಕೇಳಿದ. 

ಅವನ ಕೂಗಿನ ಶಬ್ದ ಅಡಗುವುದರೊಳಗಾಗಿ, ಬಾಗಿಲಿನಾಚೆ ಇದ್ದ ಕಾವಲು ಭಟ 
ಅವಸರವಾಗಿ ಒಳಗೆ ಓಡಿಬಂದು “ಬುದ್ಧಿ” ಎಂದು ಕೈ ಮುಗಿದ. 

“ಇಷ್ಟೊತ್ತಿನಲ್ಲಿ ಅದೇನು ಕುದುರೆಗಳ ಸದ್ದು? ಯಾರು ಬಂದಿದ್ದಾರೆ?” 

“ಭರಮಸಾಗರದ ಕಡೆಯ ಉಕ್ಕಡದವರು ಯಾರನ್ನೋ ಹಿಡಿದು ನಿಮ್ಮ ಬಳಿ 
ಕರೆದುಕೊಂಡು ಬಂದಿದ್ದಾರೆ ಬುದ್ಧಿ. ಈಗಲೇ ನಿಮ್ಮನ್ನು ನೋಡಬೇಕಂತೆ.” 

ಆ ಮಾತನ್ನು ಕೇಳುತ್ತಿದ್ದ ಹಾಗೆ ದಾಸನಾಯಕನ ಕಣ್ಣನ್ನು ಕವಿದಿದ್ದ ನಿದ್ದೆಯ 
ಮಂಪರು ಸಂಪುರ್ಣವಾಗಿ ತೊಲಗಿ ಹೋಗಿ, ಕಣ್ಣುಗಳು ನಿಚ್ಚಳವಾಗಿ “ಹಾಗೋ, ಒಳಗೆ 
ಕರೆದುಕೊಂಡು ಬರಲು ಹೇಳು” ಎಂದು ಅಪ್ಪಣೆಮಾಡಿ, ಆಳು ಹೋಗುತ್ತಿದ್ದ ಹಾಗೆ, 
ನಿದ್ರೆಯ ಮಂಪರಿನಲ್ಲಿ ಪಕ್ಕದಲ್ಲಿರಿಸಿದ್ದ ಪಾಗನ್ನು ಮತ್ತೆ ತಲೆಯ ಮೇಲೆ ಧರಿಸಿ, 
ನಿದ್ರೆಯ ಜೊಂಪಿನಲ್ಲಿ ಸಡಿಲವಾಗಿದ್ದ ಮೈಯನ್ನು ಮುರಿದು, ಸೆಟೆಸಿ, ಮೀಸೆಯ 
ಕೊನೆಯನ್ನು ಹುರಿಮಾಡಿ ಕುಳಿತ. y 

ನಾಲ್ಕು ಜನ ಶಸ್ತ್ರಧಾರಿಗಳಾದ ಭಟರು, ಕೈಕಾಲುಗಳಿಗೆ ಕೋಳ ಬಿಗಿದವ 
ನೊಬ್ಬನನ್ನು. ತಮ್ಮೊಂದಿಗೆ" ಕರೆದುಕೊಂಡು, ಒಳ ಬಂದು ದಾಸನಾಯಕನಿಗೆ ಮುಜುರೆ 
ಮಾಡಿ ನಿಂತರು. ಇದಿರು ತಂದು ನಿಲ್ಲಿಸಿದಾತನಿಗೆ ನಿಲ್ಲುವುದಕ್ಕೂ ಶಕ್ತಿ ಇದ್ದಂತಿರಲಿಲ್ಲ. 
ಇಬ್ಬದಿಯಲ್ಲೂ ತನ್ನನ್ನು ಹಿಡಿದವರ ಹೆಗಲಿಗೆ ಜೋತು ಬಿದ್ದಿದ್ದ ಆತ. ಆತನ ಮುಖ, 
ಎದೆಯ ಮೇಲೆ ಬಾಗಿ ನೆತ್ತಿಯ ಮೇಲೆ ಬೆಳೆದ, ಮುಸುಕಿನ ಜೋಳದ ಜುಟ್ಟಿನ ಬಣ್ಣದ 
ನೀಳವಾದ ಕೂದಲು ನೆಲದತ್ತ ಇಳಿಬಿದ್ದಿತ್ತುಆತ ಧರಿಸಿದ ಉಡುಗೆಯೂ ಬಹ 
ವಿಚಿತ್ರವಾಗಿತ್ತು. 

ಆತನನ್ನು ನೋಡಿ ದಾಸನಾಯಕ ಅಚ್ಚರಿಯಿಂದ “ಯಾರಿವನು? ಹೀಗೇಕೆ ಇಲ್ಲಿಗೆ 
ಎಳೆದುಕೊಂಡು ಬಂದಿರಿ?” ಎಂದು ಕೇಳಿದ. 


ದುರ್ಗದಲ್ಲಿ ವಿದೇಶಿ ೬೫. 


“ಈತ ಯಾರೋ ನಮಗೆ ತಿಳಿಯದು ಬುದ್ಧಿ. ಒಬ್ಬನೇ ಕುದುರೆಯಲ್ಲಿ ಕೂತು 
ದುರ್ಗದ ಕಡೆ ಬರ್ತಾ ಇದ್ದ. ಎಲ್ಲೋ ಯುದ್ಧದಿಂದ ತಪ್ಪಿಸಿಕೊಂಡು ಬಂದ ಹಾಗೆ, 
ಈತನ ಮೈಯೆಲ್ಲಾ ರಾಣರಕ್ತವಾಗಿತ್ತು. ಅನುಮಾನ ಬಂದು, ಉಕ್ಕಡದ ಹತ್ತಿರ ಹಿಡಿದು 
ನಿಲ್ಲಿಸಿ ನೀನು ಯಾರು, ಎಲ್ಲಿಯವನು ಎಂದೆಲ್ಲಾ ಕೇಳಿದೆವು...” 

“ಅದಕ್ಕೆ ಏನು ಹೇಳಿದ?” 

`ನಮಗೆ ಉತ್ತರ ಕೊಡುವ ಸ್ಥಿತೀಲೂ ಆತ ಇರಲಿಲ್ಲ. ಏನೇನೋ ಹೇಳಿದ. ಆದರೆ 
ಅವನ ಮಾತು ಕಥೆ ಯಾವುದೂ ಅರ್ಥವಾಗಲಿಲ್ಲ. ಅದಕ್ಕೆ ಅನುಮಾನವಾಗಿ ನಿಮ್ಮ 
ಹತ್ತಿರ ಹಿಡಿಕೊಂಡು ಬಂದಿವಿ” ಎಂದು ಉಕ್ಕಡದ ನಾಯಕ. 

“ಇವನ ಹೆಸರೇನಂತೆ?” 

“ಅದೂ ಕೇಳಿದ್ದಿ. ಆದರೆ ಇವನಿಗೆ ನಮ್ಮ ಭಾಷೇನೆ ಅರ್ಥವಾಗೋಲ್ಲ. ಯಾವ 
ಸೀಮೇನೋ, ಯಾವ ಜವಾನೋ, ಭಗವಂತನಿಗೇ ಗೊತ್ತು.” ' 

“ಹಾಗೋ? ಅವನ ಮುಖ ಎತ್ತಿಹಿಡಿ ನೋಡೋಣ” ಎಂದು ದಾಸನಾಯಕ 
ಹೇಳಿದ. 

ಅವನ ಮಾತಿನಂತೆಯೇ ಉಕ್ಕಡದ ಸೈನಿಕನೊಬ್ಬ, ಬಳಲಿ ಜೋತುಬಿದ್ದ ಆ 
ಮನುಷ್ಯನ ಮುಖವನ್ನು ಮೇಲಕ್ಕೆ ಎತ್ತಿದ. ಆಳು ಬಲವಂತವಾಗಿ ತನ್ನ ಮುಖವನ್ನು 
ಮೇಲಕ್ಕೆ ಎತ್ತಿದಾಗ ಆತನೂ ಏನೋ ಬಳಲಿಕೆಯಿಂದ ಭಾರವಾಗಿ ಮುಚ್ಚಲೆಳಸುತ್ತಿದ್ದ ಸ 
ಕಣ್ಣೆವೆಗಳನ್ನು ಬಿಡಿಸಿ, ತನ್ನಿದಿರು ಕುಳಿತ ದಾಸನಾಯಕನನ್ನು ನೋಡಿದ. F 

ರಕ್ಷಗೆಂಪು ಬಣ್ಣದ ಆತನ ಮುಖ, ಅದೇ ಒಣಗಿದ ಭತ್ತದ ಹುಲ್ಲಿನ ಬಣ್ಣದ, . 
ಮೊನೆಯಾಗಿ ಕತ್ತರಿಸಿದ ಗಡ್ಡ, ಮೀಸೆ, ಆಕಾಶ ನೀಲಿಯ ಬಣ್ಣದ ಕಣ್ಣುಗಳು ಇವು 
ಒಂದೊಂದೂ ಇವನು ಈ ಸೀಮೆಯ ವ್ಯಕ್ತಿಯಲ್ಲವೆಂದು ಸಾರಿ ಹೇಳಿದವು. ತನ್ನ 
ಜೀವಮಾನದಲ್ಲೇ ಅಂಥ ಮುಖಲಕ್ಷಣದ ವ್ಯಕ್ತಿಯನ್ನು ದಾಸನಾಯಕ ಎಂದೂ 
ನೋಡಿರಲಿಲ್ಲ. 

ಆ ಮುಖದಷ್ಟೇ ಆತನ ರಕ್ತಸಿಕ್ತವಾದ ಉಡುಪು ದಾಸನಾಯಕನನ್ನು 
ಚಕಿತಗೊಳಿಸಿ, “ಇವನನ್ನು ಹಿಡಿಯುವದಕ್ಕೆ ತುಂಬಾ ಶ್ರಮವಾಯಿತೇನು?'”' ಎಂದು 
ಉಕ್ಕಡದವರನ್ನು ಕೇಳಿದ. 

“ಇಲ್ಲ. ನಾವು ಇವನನ್ನು ಹಿಡಿದಾಗ ಇವನಿಗೆ ಕುದುರೆಯ ಮೇಲೆ ನೆಟ್ಟಗೆ 
ಕಡಿವಾಣ ಹಿಡಿದು ಕೂಡುವುದಕ್ಕೂ ಶಕ್ತಿ ಇರಲಿಲ್ಲ. ಕಡಿವಾಣದಿಂದ ತನ್ನನ್ನು 
ಕುದುರೆಯ ಬೆನ್ನಿಗೆ ಬಿಗಿದುಕೊ೦ಡಿದ್ದ. ಹಾಗಿರುವಾಗ ಇವನನ್ನು ಹಿಡಿಯುವುದಕ್ಕೆ 
ಶ್ರಮವೆಲ್ಲಿಯದು?'' ಉಕ್ಕಡದ ಸರದಾರ ದಾಸನಾಯಕನ ಪ್ರಶ್ನೆಗೆ ಉತ್ತರವಿತ್ತ. 

“ಹಾಗೋ? ಹಾಗಾದರೆ ನಿಮ್ಮ ಕೈಗೆ ಸಿಕ್ಕಾಗಲೇ ಇವನಿಗೆ ಇಷ್ಟು ಗಾಯವಾಗಿತ್ತೇ?'' 

“ಮೈಯೆಲ್ಲಾ ರಣರಕ್ತವಾಗಿತ್ತು. ನಾವೇ ಅವನ ಕೈ ಮೈ ತೊಳಸಿ, ದೊಡ್ಡ ಗಾಯಕ್ಕೆ 
ಹಸಿರು ಮದ್ದು ಕಟ್ಟಿ ಕರೆದುಕೊಂಡು ಬಂದೆವು.” ತ 

“ಹಾಗಾದರೆ ಎಲ್ಲೋ, ಯಾವುದೋ ಯುದ್ಧದಲ್ಲಿ ಏಟು ತಿಂದು ಬ೦ದಿರಬೇಕು'' 
ಎಂದು ದಾಸನಾಯಕ, ಈ ಮನುಷ್ಯ ಯಾವ ಯುದ್ದದಲ್ಲಿ ಇಷ್ಟು ಏಟು ತಿಂದಿರ 
ಬಹುದು ಎಂದು ಯೋಚಿಸಿದ. 


೬೬ ವಿಜಯೋತ್ಸವ 


ಅವನಿಗೆ ತಿಳಿದಂತೆ, ಎಲ್ಲಿಯೂ, ಯಾವ ಯುದ್ಧವೂ ನಡೆಯುತ್ತಿದ್ದ ಸುದ್ದಿ 
ಬಂದಿರಲಿಲ್ಲ. ಎಲ್ಲಿಯಾದರೂ ಕಳ್ಳರು ಕಾಕರ ಕೈಗೆ ಸಿಕ್ಕಿ ಏಟು ತಿಂದಿರಬಹುದೇನೋ 
ಎನ್ನುವುದಕ್ಕೆ ದುರ್ಗದ ಸೀಮೆಯಲ್ಲಿ ಅಂಥ ಕಳ್ಳಕಾಕರ ಹಾವಳಿಯೂ ಇರಲಿಲ್ಲ. 

ಹಾಗಾದರೆ, ಈ ಮನುಷ್ಯ ಯಾರು, ಇಲ್ಲಿಗೆ ಹೇಗೆ ಬಂದ, ಎಲ್ಲಿ ಏಟು ತಿಂದ 
ಎಂಬ ಹತ್ತಾರು ಪ್ರಶ್ನೆಗಳು ದಾಸನಾಯಕನ ಮಿದುಳಲ್ಲಿ ಮೂಡಿ ಆ ಯೋಚನೆ 
ಮಾಡುತ್ತಲೇ ಮೀಸೆಯ ಕೊನೆಯನ್ನು ಹುರಿಮಾಡುತ್ತಾ "ನೀನು ಯಾರು?” ಎಂದು 
ಕೇಳಿದ. 

ಆ ಪ್ರಶ್ನೆಗೆ ಆತ ಏನೂ ಉತ್ತರ ಕೊಡಲಿಲ್ಲ; ಅಷ್ಟೇಕೆ ದಾಸನಾಯಕನ ಮಾತೇ 
ಕಿವಿಗೆ ಬೀಳದವನಂತೆ ನಿಂತಿದ್ದ. ಅದನ್ನು ಕಂಡ ಆಳುಗಳು ಅವನ ಪಕ್ಕೆಯನ್ನು ತಿವಿದು 
ಎಚ್ಚರಿಸಿದರು. 

ಆಳುಗಳು ಪಕ್ಕೆಯನ್ನು ಮುಟ್ಟಿದಾಗ ಆತ ನೋವಿನಿಂದ "ಹಾ' ಎಂದು 
ನಿಧಾನವಾಗಿ ತಲೆಯನ್ನು ಮೇಲೆತ್ತಿ ದಾಸನಾಯಕನತ್ತ ನೋಡಿ ಕ್ಷೀಣವಾದ ಧ್ವನಿಯಲ್ಲಿ 
ಏನೋ ಗೊಣಗಿದ. ಆತ ಆಡಿದ ಮಾತು ಏನೆಂಬುದು ದಾಸನಾಯಕನಿಗಾಗಲಿ, 
ಉಳಿದವರಿಗಾಗಲಿ ಅರ್ಥವಾಗಲಿಲ್ಲ. 

ಅದನ್ನು ಕ೦ಡು ಅವನಿಗೆ ಗಟ್ಟಿಯಾಗಿ ಮಾತಾಡುವುದಕ್ಕೂ ಶಕ್ತಿ ಇಲ್ಲವೇನೋ 
ಎಂದು ಟಟ, ದಾಸನಾಯಕ ತಾನೇ ಮೇಲೆದ್ದು ಅವನ ಬಳಿ ಸಾರಿ ಅವನ ಕೈ 
ಮುಟ್ಟಿದ್ದ. ಆತನ ಮೈ ಕೆಂಡದಷ್ಟು ಕಾವಾಗಿತ್ತು. ಜ್ವರದ ತಾಪದಲ್ಲಿ ಆತನಿಗೆ ನಿಲ್ಲಲು, 
ಮಾತಾಡಲೂ ಶಕ್ತಿ ಇಲ್ಲವೆಂದು ಊಹಿಸಿ, ಅನುಕಂಪದಿಂದ "ನಿಲ್ಲಿಸಿಕೊಂಡಿರಬೇಡಿ 
ಪಾಪ; ಭಾಳ ನಿತ್ರಾಣವಾಗಿರೋಹಾಗಿದೆ. ಅಲ್ಲಿ ಕರೆದುಕೊಂಡು ಹೋಗಿ ಕೂಡಿಸಿ” 
ಎಂದು, ತನ್ನ ಆಸನದ ಬದಿಯ ಸ್ಥಳವನ್ನು ತೋರಿಸಿ ಅವನನ್ನು ಹಿಡಿದ ಆಳುಗಳಿಗೆ 
ಅಪ್ಪಣೆ ಮಾಡಿ, ತನ್ನ ಕಡೆಯವನೊಬ್ಬನಿಗೆ “ಎಲ್ಲಾದರೂ ಹೋಗಿ ಅಷ್ಟು ಬಿಸಿ ಹಾಲು 
ತಂದು ಕುಡಿಸು” ಎಂದು ಹೇಳಿದ. 

ಆ ಆಳು ದಾಸನಾಯಕನ ಅಪ್ಪಣೆಯನ್ನು ನೆರವೇರಿಸಲು ಓಡಿದ ಉಕ್ಕಡದ 
ಸೈನಿಕರು ತಮ್ಮ ವಶದಲ್ಲಿದ್ದ ವಿದೇಶಿಯನ್ನು ತಿ ಬಳಿ ಕರೆತಂದು ಕೂಡಿಸಿದರು. 
ಆತ ಕುಳಿತುಕೊಳ್ಳುವ ಅವಕಾಶ ದೊರಕುತ್ತಿದ್ದ ಹಾಗೇ ನೆಲದ ಮೇಲೆ ಉರುಳಿ ಏನೋ 
ಗೊಣಗಿದ. ಆದರೆ ಗಳಿಗೆಗಳಿಗೆಗೆ ಆತನ 'ಉಸಿರೂ ಕ್ಷೇಣವಾಗುತ್ತಿತ್ತು- 


ದಾಸನಾಯಕ ಆತನ ಬಾಯಿಗೇ ಕಿವಿ ಇಟ್ಟು ಆತ ಆಡಿದ ಮಾತನ್ನು ಕೇಳಿದ. ಆತ 
ಏನು ಹೇಳಿದನೆಂದು ಅರ್ಥವಾಗದಿದ್ದರೂ ಆತ ಆಡಿದ ಭಾಷೆ. ಮುಸಲ್ಮಾನರು 
ಆಡುತ್ತಿದ್ದ ಭಾಷೆ ಎಂಬುದು ಅರ್ಥವಾಗಿ, ಮತ್ತೊಬ್ಬ ಆಳನ್ನು ಕರೆದು, ಆ ಭಾಷೆಯನ್ನು 
ಬಲ್ಲ 'ಮುನ್‌ಷಿಗಳನ್ನೂ ಹಾಗೇ ವೈದ್ಯರನ್ನೂ ಕರೆತರಲು ಓಡಿಸದ. 

ದಾಸನಾಯಕ ಆಳುಗಳನ್ನು “೫ ಸ್ವಲ್ಪ ವೇಳೆಯಲ್ಲೇ, ಉರ್ದು ಪಾರಸಿ 
ಭಾಷೆಗಳನ್ನು ಬಲ್ಲ ಮುನ್‌ಷಿಗಳೂ, ವೈದ್ಯರೂ "ಚಾವಡಿಗೆ ಬಂದರು. 

ಎಲ್ಲಕ್ಕೂ ಮೊದಲು Ba ವೈದ್ಯರಿಗೆ ಕ್ಷಣಕ್ಷಣಕ್ಕೆ ದುರ್ಬಲವಾಗುತ್ತಿದ್ದ ಆ 
ವಿದೇಶಿಯನ್ನು ಪರೀಕ್ಷೆ ಮಾಡುವಂತೆ ಹೇಳಿದ. ಅವನ ಮಾತಿನಂತೆ ವೈದ್ಯರು ಆತನ 
ದೇಹಸ್ಥಿತಿಯನ್ನು ಪರೀಕ್ಷೆ ಮಾಡಿ “ರಕ್ತಸ್ರಾವ, ಜ್ವರ, ತಾಪ, ಬಳಲಿಕೆಗಳಲ್ಲೇ ಮಾಡಿದ 


ದುರ್ಗದಲ್ಲಿ ವಿದೇಶಿ ೬೭ 


ಪ್ರಯಾಣಗಳಿಂದ ಈತ ನಿಶ್ಶಕ್ತನಾಗಿದ್ದಾನೆ. ಕೂಡಲೆ ಸಾಕಷ್ಟು ವಿಶ್ರಾಂತಿ, ಆರೈಕೆ ನಡೆಯ 
ದಿದ್ದಲ್ಲಿ, ಆತ ಬದುಕುವುದು ಕಷ್ಟ” ಎಂದು ಹೇಳಿದರು. 

'ಈತ ಯಾರೋ ಏನೋ. ಎಲ್ಲಿಯವನೋ ಎಂಥವನೋ ಯಾವುದನ್ನೂ 
ತಿಳಿಯದೆ ಈತನಿಗೆ ಔಷಧೋಪಚಾರ ನಡೆಸು ಹೊಣೆ ಹೊತ್ತುಕೊಳ್ಳುವುದು ಹೇಗೆ? 
ಈತನಿಗೆ ಗುಣವಾಗುವವರೆಗೂ ಈತನನ್ನು ಎಲ್ಲಿರಿಸುವುದು? ವೈದ್ಯರ ಸಲಹೆಯಂತೆ 
ನಡೆಯಬೇಕು ಎಂದರೆ, ಸೆರೆಮನೆಯಲ್ಲಿಡುವುದು ಸಾಧ್ಯವಿರಲಿಲ್ಲ. ಬೇರೆ ಕಡೆ ಇಟ್ಟು 
ಆರೈಕೆ ಮಾಡಬೇಕು ಎಂದರೆ, ಮೇಲಿನವರ ಅಪ್ಪಣೆ ಇಲ್ಲದೆ ಹಾಗೆ ಮಾಡುವುದು 
ಸಾಧ್ಯವಿರಲಿಲ್ಲ. ಇವೆಲ್ಲವನ್ನೂ ಯೋಚನೆ ಮಾಡಿ ದಾಸನಾಯಕ ವೈದ್ಯರಿಗೆ “ಸಧ್ಯಕ್ಕೆ 
ಈತನಿಗೆ ಪ್ರಾಣಭೀತಿ ಏನೂ ಇಲ್ಲವಷ್ನೊ” ಎಂದು ಕೇಳಿದ. 

“ಈತನಿಗೆ ಈಗಲೇ ಪ್ರಾಣೋತ್ಕಮಣವಾಗುತ್ತದೆ ಎಂದು ನಾನು ಹೇಳಲಾರೆ. 
ಆದರೂ ವಿಶೇಷ ರಕ್ತಸ್ರಾವವಾಗಿರುವ ಸಂದರ್ಭದಲ್ಲಿ ಹೆಚ್ಚು ಜಾಗರೂಕತೆ ವಹಿಸುವುದು 
ಅಗತ್ಯ. ರಕ್ತಸ್ರಾವದ “ಪ್ರಮಾಣ, ರೋಗ ಕಾರಣ "ಲಕ್ಷಣ. ತಿಳಿಯದೆ ನಾನು ಯಾವ 
ಮಾತನ್ನೂ ಖಚಿತವಾಗಿ ಹೇಳಲಾರೆ” ಎಂದರು ವೈದ್ಯರು. 

“ನನ್ನ ಕಷ್ಟ ಏನೆಂದು ನಿಮಗೆ ಗೊತ್ತಿದೆ ವೈದ್ಯರ. 'ನಾನು ಯಾವ ಸ್ವಾತಂತ್ರ್ಯವನ್ನೂ 
ವಹಿಸಿ ಕೆಲಸ ಮಾಡುವುದು ಸ ಸಾಧ್ಯವಿಲ್ಲ. "ಇಲ್ಲಿರುವ ಹುಲ್ಲು ಕಡ್ಡಿಯನ್ನು ಅತ್ತ ಜರುಗಿಸ 
ಬೇಕಾದರೂ ಮೇಲಿನವರ ಅಪ್ಪಣೆ ಪಡೆಯಬೇಕು. ಅಲ್ಲದೆ “ಈತ, ಜ್ರ ಏನು 
ಎಲ್ಲಿವನು ಎಂಬುದೂ ನನಗೆ ತಿಳಿಯದು. ಮುಖ ನೋಡಿದರೆ ನಮ್ಮ ಸೀಮೆಯವ 
ನಲ್ಲವೆಂದೇ ಕಾಣುತ್ತದೆ. ಅದಕ್ಕಿಂತಲೂ ಹೆಚ್ಚಾಗಿ ಈತನೇನು ಸಾಮಾನ್ಯ “ಪ್ರವಾಸಿಯೋ, 
ರಾಜಕಾರ್ಯಕ್ಕಾಗಿ ಚೂ! ಏನೆಂದೂ ನನಗೆ ತಿಳಿಯ ಆದ್ದರಿಂದ 
ಈತನನ್ನು ಹೇಗೆ ಪರಿಗಣಿಸಬೇಕೆಂಬುದೇ ನನಗೆ ಅರ್ಥವಾಗುವುದಿಲ್ಲ. ವಿಚಾರಿಸೋಣ 
ಎ೦ದರೆ ಆತನ ಭಾಷೆಯೂ ನನಗೆ ಅರ್ಥವಾಗುವುದಿಲ್ಲ. ಅದಕ್ಕಾಗಿಯೇ ಮುನ್‌ಷಿ 
ಗಳನ್ನು ಕರೆಸಿದೆ. ಈಗ ನೀವು ಬಳಲಿಸಬೇಡಿ ಎನ್ನುತ್ತೀರ. ನಾನು ಏನು ಮಾಡಬೇಕು 
ಹೇಳಿ” ಎಂದ, ತನ್ನ ತಲೆಯಲ್ಲಿನ ಚಿಂತೆಯ ಭಾರವನ್ನು ತಾನೊಬ್ಬನೇ ಹೊರಲಾರದೆ. 

“ಕೊತ್ವಾಲರೇ, ನೀವು ರಾಜಪುರುಷರು. ಎಂಥ ಸಂದರ್ಭದಲ್ಲೂ ನಿಮಗೆ, ಉಳಿದ ' 
ಎಲ್ಲ ವಿಷಯಗಳಿಗಿಂತಲೂ ದೇಶದ ಹಿತ ಪ್ರಾಮುಖ್ಯವಾದದ್ದು. ಅದು ತಪ್ಪು ಎಂದು 
ನಾನು ಭಾವಿಸುವುದಿಲ್ಲ. ನಿಮ್ಮ ವಿಷಯದಲ್ಲಿ ಅಂಥ ಎಚ್ಚರಿಕೆ ಬಹು ಅಗತ್ಯ. ಆದರೆ 
ನಾನು ರಾಜಕಾರಣಿಯಲ್ಲ, ವೈದ್ಯ. ಜೀವವನ್ನು ಉಳಿಸುವುದು, ಅದಕ್ಕೆ ಅಪಾಯ 
ಬರದಂತೆ ಕಾಪಾಡುವುದು ನನ್ನ ಕರ್ತವ್ಯ ಈ ಧರ್ಮಕ್ಕೆ ಕಟ್ಟುಬಿದ್ದ ನಾನು 
ಉಳಿದಾವುದರ ಚಿ೦ತೆಯನ್ನೂ ಮಾಡುವಂತಿಲ್ಲ. ಆದ್ದರಿಂದ ಈಗಲೂ ಹೇಳುತ್ತೇನೆ. 
ಈತನನ್ನು ಹೆಚ್ಚು ಬಳಲಿಸುವುದು ಅಪಾಯಕಾರಿ." ವೈದ್ಯರು ಖಡಾಖಂಡಿತವಾಗಿ 
ಹೇಳಿದರು. 

“ನೀವು ಹೇಳುವ ಯಾವುದನ್ನೂ ನಾನು ಅಲ್ಲ ಎನ್ನುವುದಿಲ್ಲ ವೈದ್ಯರೇ. : ನಾನೂ 
ಮನುಷ್ಯನೇ. ಆದರೂ ಇಂದಿನ ಪರಿಸ್ಥಿತಿ ಬಹು ವಿಚಿತ್ರವಾಗಿದೆ. ಆದ್ದರಿ೦ದ ತಮ್ಮನ್ನು 
ಕೇಳಿಕೊಳ್ಳುತ್ತೇನೆ...'' 

“ಏನು. ಹೇಳಿ?” 


“ಸದ್ಯಕ್ಕೆ, ಈತನಿಗೆ ನಮ್ಮ ಕೆಲವು ಪ್ರಶ್ನೆಗಳಿಗೆ ಉತ್ತರ ಹೇಳುವಷ್ಟಾದರೂ ಶಕ್ತಿ 


೬೮ ವಿಜಯೋತ್ಸವ 


ಬರುವಂತೆ ಏನಾದರೂ ಮದ್ದು ಮಾಡಿ. ಅದು ತಿಳಿದ ಬಳಿಕ ಮುಂದೆ ಏನು 
ಮಾಡಬೇಕೆಂದು ನಿರ್ಧರಿಸಲು ನನಗೆ ಅನುಕೂಲವಾಗುತ್ತದೆ” ಎಂದ ದಾಸನಾಯಕ. 

ಆತನ ಮಾತಿಗೆ ಕಟ್ಟುಬಿದ್ದು, ವೈದ್ಯರು ಧನ್ವಂತರಿಯ ಸ್ಮರಣೆಮಾಡಿ, ಅಗತ್ಯ ಬಿದ್ದರೆ 
ಇರಲಿ ಎಂದು ತಂದಿದ್ದ "ಕುಪ್ಪಿ ಮಾತ್ರೆ'ಯನ್ನು ಎರಡು ಸುತ್ತು ತೆಯ್ದು, ಆ ವೇಳೆಗೆ 
ಆಳು ತಂದ ಹಾಲಿನೊಂದಿಗೆ ವಿದೇಶಿಗೆ ಕುಡಿಸಿದರು. ಔಷಧಿ ಹೊಟ್ಟೆಗೆ ಹೋದ ಸ್ವಲ್ಪ 
ಹೊತ್ತಿನ ಬಳಿಕ, ಅದುವರೆಗೂ ಕಣ್ಣು ಮುಚ್ಚಿ ಮಲಗಿದ್ದ ವಿದೇಶಿ, ಕಣ್ಣು ತೆರೆದು 
ಸುತ್ತಲೂ ನೋಡಿ, ಏನೋ ಗೊಣಗಿದ. 

ಅದನ್ನು ಕಂಡ ದಾಸನಾಯಕ, ಅದುವರೆಗೂ ದೂರ ನಿಂತಿದ್ದ ಮುನ್‌ಷಿಗಳಿಗೆ 
ಹತ್ತಿರ ಬರಲು ಸನ್ನೆ ಮಾಡಿ “ಏನು ಹೇಳುತ್ತಾನೆ ಕೇಳಿ'' ಎಂದು ಹೇಳಿದ. 

ಅದರಂತೆಯೇ ಮುನ್‌ಷಿಗಳು ಆತನ ಬಳಿ ಸಾರಿ, ಆತನ ಬಾಯ ಬಳಿ ತಮ್ಮ 
ಕಿವಿಯನ್ನು ಕೊಂಡೊಯ್ದು ವಿದೇಶಿ ಆಡುತ್ತಿದ್ದ ಅಸ್ಪಷ್ಟವಾದ ಮಾತುಗಳನ್ನು ಎಚ್ಚರಿಕೆ 
ಯಿಂದ ಆಲಿಸಿದರು. 

“ಏನು ಹೇಳುತ್ತಿದ್ದಾನೆ?” ತನ್ನ ಕುತೂಹಲವನ್ನು ಬಹಳ ಹೊತ್ತು ಅಡಗಿಸಿ 
ಕೊಳ್ಳಲಾಗದೆ ಕೇಳಿದ ದಾಸನಾಯಕ. 

“ಬಾಯಾರಿಕೆ ಎನ್ನುತ್ತಿದ್ದಾನೆ” ಎಂದರು ಮುನ್‌ಷಿಗಳು. 

“ಆತನ ಭಾಷೆ ನಿಮಗೆ ಅರ್ಥವಾಯಿತೇ?” 

“ಆತ ಆಡುತ್ತಿರುವುದು ಯಾವ ಭಾಷೆ?” 

“ಭಾಷೆಯೇನೋ ಉರ್ದುವೇ, ಆದರೆ ಆ ಭಾಷೆಯನ್ನು ವಿಲಕ್ಷಣವಾಗಿ 
ಆಡುತ್ತಿದ್ದಾನೆ ಎಲ್ಲರೂ ಆಡುವ ರೀತಿಯಲ್ಲಿಲ್ಲ.” 

“ನಿಮಗೆ ಅರ್ಥವಾಗುತ್ತದೆ ತಾನೇ?” 

“ಆಗುತ್ತದೆ.” 

“ಹಾಗಾದರೆ ಆತನ ಹೆಸರೇನು, ಎಲ್ಲಿಯಾತ ವಿಚಾರಿಸಿ ಮುನ್‌ಷಿಗಳೇ.” 
| ದಾಸನಾಯಕನ ಅಪ್ಪಣೆಯಂತೆ ಮುನ್‌ಷಿಗಳು ಪ್ರಶ್ನೆಗಳನ್ನು ಕೇಳಿ ಆತ 
ತಡೆತಡೆದು ಹೇಳಿದ ಉತ್ತರವನ್ನು ದಾಸನಾಯಕನಿಗೆ ಹೇಳಿದರು. 

“ಆತನ ಹೆಸರು ಜಾನ್‌ ಡ್ಯೂವರೋ ಅಂತೆ.” \ 

“ಹಾಗಂದರೇನು, ಅದು ಯಾವ ಸೀಮೆಯ ಹೆಸರು? ಆತನ ಊರು 
ಯಾವುದೋ ಕೇಳಿ.” 

ಪುನಃ ಮುನ್‌ಷಿಗಳು ಮತ್ತೊಮ್ಮೆ ಆತನನ್ನು ಪ್ರಶ್ನೆ ಮಾಡಿದರು. ಆತ ಅವರ 
ಪ್ರಶ್ನೆಗೆ ಎರಡು ಮೂರು ಬಾರಿ ಉತ್ತರಕೊಟ್ಟ ಬಳಿಕ, ಮುನ್‌ಷಿಗಳು ದಾಸನಾಯಕನತ್ತ 
ತಿರುಗಿ “ಆತ ಫ್ರಾನ್ಸ್‌ ದೇಶದವನಂತೆ. ಆ ದೇಶದ ಮಾರ್ಸ್ವೇಲ್ಸ್‌ ಊರಿನವನಂತೆ' 
ಎಂದು ಹೇಳಿದರು. 

ಅದನ್ನು ಕೇಳಿ ದಾಸನಾಯಕನ ಅಚ್ಚರಿ ಮತ್ತಷ್ಟು ಹೆಚ್ಚಿತು. 

“ಏಕೋ ಅವನು, ಅವನ ಊರು, ಸೀಮೆಯ ಹೆಸರೆಲ್ಲಾ ಬಹು ವಿಚಿತ್ರವಾಗಿದೆ. 
ಅಂಥ ಹೆಸರುಗಳನ್ನೇ ನಾನು ಹುಟ್ಟಿದಂದಿನಿಂದ ಕೇಳಿರಲಿಲ್ಲ... ಆತನ ಸೀಮೆ ಎಲ್ಲಿದೇ 
ಕೇಳಿ,” 


ದುರ್ಗದಲ್ಲಿ ವಿದೇಶಿ ತೆ 


ಮತ್ತೊಮ್ಮೆ ಮುನ್‌ಷಿಗಳು ವಿದೇಶಿಯನ್ನು ಪ್ರಶ್ನೆಮಾಡಿ, ಉತ್ತರ ತಿಳಿದುಕೊಂಡು 
ಹೇಳಿದರು “ಸಮುದ್ರದಾಚೆ, ನಾಲ್ಕಾರು ಸಾವಿರ ಮೈಲಿಗಳ ದೂರದಲ್ಲಿದೆಯಂತೆ.” 

ಆ ಮಾತನ್ನು ಕೇಳಿ ದಾಸನಾಯಕ ಅಚ್ಚರಿಯಿಂದ ಬೆಚ್ಚಿಬಿದ್ದು "ಏನು? ಅಷ್ಟು 
ದೂರದಿಂದ ಇಲ್ಲಿಗೆ ಬಂದಿದ್ದಾನೆಯೇ ಈ ಮನುಷ್ಯ? ಏಕೆ ಬಂದನೋ ವಿಚಾರಿಸಿ” 
ಎಂದು ಮುನ್‌ಷಿಗಳಿಗೆ ಕೇಳಿದ. 

ಮುನ್‌ಷಿಗಳೂ ಆತನನ್ನು ಮರುಪ್ರಶ್ನೆ ಮಾಡಿದರು. ಆದರೆ ಅಷ್ಟು ಮಾತಾಡುವ 
ವೇಳೆಗೆ ಆ ಮನುಷ್ಯನಿಗೆ ಸಾಕಾಗಿ, ಮತ್ತೆ ಮಾತನಾಡಲಾಗದಂತಾಗಿದ್ದ. ಎಂತಲೇ 
ಮುನ್‌ಷಿಗಳು ಕೇಳಿದ ಪ್ರಶ್ನೆಗೆ ಉತ್ತರ ಕೊಡದೆ “ಬಾಯಾರಿಕೆ” ಎಂದ. 

ಮುನ್‌ಷಿಗಳು ಭಾಷಾಂತರಿಸಿದ ಆತನ ಮಾತನ್ನು ಕೇಳಿ ವೈದ್ಯರು--“ಕೊತ್ವಾಲರೇ, 
ಈ ದಿನಕೃಷ್ಟು ಪ್ರಶ್ನೆ ಸಾಕು ಬಿಡಿ. ಆತನ ಮೈಗೆ ಶಕ್ತಿ ಬಂದ ಮೇಲೆ, ಏನು ಬೇಕೋ 
ವಿಚಾರಿಸಿ ಎಲ್ಲಾ ವಿಷಯ ತಿಳಿದು ಕೊಳ್ಳುವಿರಂತೆ” ಎಂದು ಆತನಿಗೆ ನೀರು 
ಕುಡಿಸಬೇಕೆಂದಿದ್ದ ಮುನ್‌ಷಿಗಳಿಗೆ--“ನೀರು ಕುಡಿಸಬೇಡಿ, ನಂಜಾದೀತು. ಈ 
ಅತಿಮಧುರ ಬಾಯಲ್ಲಿಟ್ಟುಕೊಳ್ಳಲು ಹೇಳಿ. ಇದು ಜ್ವರದ ತಾಪದ ದಾವರ; ನೀರಿನ 
ಬಾಯಾರಿಕೆಯಲ್ಲ. ಇದನ್ನು ಬಾಯಲ್ಲಿಟ್ಟುಕೊ೦ಡರೆ ಸರಿಹೋಗುತ್ತದೆ” ಎಂದು ಹೇಳಿ, 
ತಮ್ಮೊಂದಿಗೆ ತಂದಿದ್ದ ಅತಿಮಧುರದ ತುಂಡನ್ನು ಮುನ್‌ಷಿಗಳ ಕೈಗೆ ಕೊಟ್ಟರು. 

ಆತ ಮುನ್‌ಷಿಗಳು ಕೊಟ್ಟ ಅತಿಮಧುರದ ತುಂಡನ್ನು ಕೈಲಿ ಹಿಡಿದು, 
ಅದೇನೆಂದು ಮುನ್‌ಷಿಗಳನ್ನು ಕೇಳಿ ತಿಳಿದುಕೊಂಡು ತನ್ನ ಬಾಯಲ್ಲಿ ಹಾಕಿಕೊಂಡು, 
ಹಾಗೇ ಗೋಡೆಗೆ ತಲೆಯನ್ನು ಒರಗಿಸಿದ. 

ಯಾವುದೋ ಲೋಕದಿಂದಿಳಿದು ಬಂದವನ ಮುಖವನ್ನು ನೋಡುವವನಂತೆ 
ಅವನ ಮುಖವನ್ನೇ ನೋಡುತ್ತಾ ನಿಂತ ದಾಸನಾಯಕ. | 


ಘಿ 


ತಮಗೆ ಬ೦ದು ವರದಿ ಮಾಡಿದ ವಿದೇಶಿಯ ಸುದ್ದಿಯನ್ನು ಕೇಳಿ ಪರಶು 
ರಾಮಪ್ಪನವರು, ಆ ವಿದೇಶಿಯನ್ನು ಕಂಡಾಗ ದಾಸನಾಯಕ ಎಷ್ಟು ಚಕಿತ 
ನಾಗಿದ್ದನೋ, ಅಷ್ಟೇ ಚಕಿತನಾದರು. ಒಂದು ಗಳಿಗೆ ಸುಮ್ಮನಿದ್ದು ಆ ಸುದ್ದಿಯನ್ನು 
ಅರಗಿಸಿಕೊಂಡು, “ಈಗ ಆತನನ್ನು ಎಲ್ಲಿ ಇಳಿಸಿದೀಯ?” ಎಂದು ಕೇಳಿದರು. 

“ಆತನ ವಿಷಯ ಹೇಗೆ ಅಂತ ಇತ್ಯರ್ಥ ಮಾಡೋದೇ ನನಗೆ ಅರ್ಥವಾಗಲಿಲ್ಲ. 
ಅದಕ್ಕೆ ಅತಿಥಿಸಾಲೇಲಿ ಇಳಿಸೋದೋ, ಸೆರೆಲಿಡೋದೇ ಅಂತ ನಿಮ್ಮನ್ನೇ ಕೇಳಿ, ನಿಮ್ಮ 
_ ಅಪ್ಪಣೆ ಪ್ರಕಾರ ಮಾಡೋದು ಅಂತ ಇದ್ದೆ ಆದರೆ ಪಂಡಿತರು ಅಲ್ಲಿಯವರೆಗೂ 
ಅವಕಾಶ ಕೊಡದೆ, "ಮೊದಲು ಅವನು ಜೀವಸಹಿತ ಉಳಿದುಕೊಳ್ಳಲಿ. ಆಮೇಲೆ ಎಲ್ಲಿ 
ಬೇಕಾದರೂ ಇಡುವಿರಂತೆ' ಎಂದು ಹೇಳಿ, ಔಷಧೋಪಚಾರಕ್ಕೆ ಅನುಕೂಲ 
ವಾಗುತ್ತೇ೦ತ, ತಮ್ಮ ಮನೆಗೆ ಕರೆದುಕೊಂಡು ಹೋದರು” ಎಂದು ಉತ್ತರ ಕೊಟ್ಟ 
ದಾಸನಾಯಕ. 


“ಸದ್ಯಕ್ಕೆ ಅದೂ ಒಂದು ರೀತಿಯಲ್ಲಿ ಒಳ್ಳೆಯದೇ ಆಯಿತು. ಆ ಮನುಷ್ಯರಿಗೆ 
ಸಂಪುರ್ಣವಾಗಿ ಗುಣವಾಗುವವರೆಗೂ ಪಂಡಿತರ ಮನೆಯಲ್ಲೇ ಇರಲಿ. ಆದರೆ ಅವನ 


೭೦ ವಿಜಯೋತ್ಸವ 


ಊಟ, ಉಪಚಾರಕ್ಕೆ ಬೇಕಾಗುವ ಸಾಮಾನೆಲ್ಲವನ್ನೂ ಅತಿ ಶಿಧಿಶಾಲೆಯಿಂದ ಕಳುಹಿಸಿ 
ಕೊಡುವ ಹಾಗೆ, 'ಅಲ್ಲಿಯ ಪಾರುಪತ್ತೆಗಾರರಿಗೆ | 0% ಮಾಡು. ಹಾಗೇ ಆ 
ವಿದೇಶಿಯ ಆರೋಗ್ಯದ ವಿಷಯ ದಿನವೂ ನಮಗೆ ಸುದ್ದಿ ಕಳುಹಿಸ ಬೇಕು ಎಂದು 
ಪಂಡಿತರಿಗೆ ತಿಳಿಸು, ಪಂಡಿತರ ಮನೆಯ ಬಳಿ ಇಬ್ಬರನ್ನು ಕಾವಲಿಗೆ ನೇಮಿಸು. ಆ 
ವಿದೇಶಿ ಎದ್ದು ಓಡಾಡುವ ಹಾಗಾದ ಬಳಿಕ, ಅವನಿಂದ ಎಲ್ಲ ವಿಷಯಗಳನ್ನು ತಿಳಿದು 
ಕೊಂಡು ಏನು ಮಾಡುವುದು ಎಂದು ನಿರ್ಧರಿಸಿದರಾಯಿತು” ಎಂದು ದಾಸನಾಯಕ 
ನಿಗೆ ಆ ಸಂದರ್ಭದಲ್ಲಿ ಹೇಳಬೇಕಾದುದೆಲ್ಲವನ್ನೂ ಹೇಳಿ, ಆತ ಅವರ ಅಪಣೆ ತೆಗೆದು 
ಕೊಂಡು ಮುಜುರೆ ಮಾಡಿ ಹೋದ ಬಳಿಕ ಪರಶುರಾಮಪ್ಪನವರು ದಾಸನಾಯಕ 
ಹೇಳಿ ಹೋದ ವಿಷಯವನ್ನೇ ಯೋಚನೆ ಮಾಡುತ್ತ ಕುಳಿತುಕೊಂಡರು. 

ಪರಶುರಾಮಪ್ಪನವರಿಗೆ ಯೋಚಿಸುವುದಕ್ಕೆ ವಸ್ತುಗಳ ಕೊರತೆ ಏನೂ ಇರಲಿಲ್ಲ. 
ಚಿಂತಿಸಲು ಸಾಕಷ್ಟು ಕಾರಣಗಳಿದ್ದವು. ದುರ್ಗಕ್ಕೆ ಜುಲ್‌ಫಿಕಾರ್‌ಖಾನನು ಬಂದು 
ಹೋದದ್ದೇ ಅವರಿಗೆ  ಅಶುಭಸೂಚಕವಾದ Hn ಸ್ಪಪ್ಸವನ್ನು ಕಂಡಂತಾಗಿದ್ದಿತು. 
ಅವನೊಂದಿಗೆ ದುರ್ಗದವರು ಸೀರ್ಯದವರಿಗೆ ಕಳಿಸಿದ ಪ್ರತ್ಯುತ್ತರದ ಪರಿಣಾಮ 
ಏನಾದೀತೋ ಎ೦ಬ ಯೋಚನೆಯೇ ಅವರನ್ನು ಸಾಕಷ್ಟು ಬಳಲಿಸಿತ್ತು. 

ಈತ ಆ ಯೋಚನೆಯೊಂದಿಗೆ, ಜುಲ್‌ಫಿಕಾರ್‌ಖಾನ ತಮಗೆ ಒಪ್ಪಿಸಿ ಹೋದ 
ಮೆಹರ್‌ಬಾನುವಿನ ಚಿಂತೆಯೂ ಬೆರೆತಿತ್ತು. 

ತಮ್ಮ ಕಡೆಯ ಸಂಗೀತಗಾರರೊಬ್ಬರಿಗೆ ದುರ್ಗದ ರಾಜಾಸ್ಥಾನದಲ್ಲಿ ಕಲಾ 
ಪ್ರದರ್ಶನಕ್ಕೆ ಅವಕಾಶ ಒದಗಿಸಿಕೊಡಿ ಎಂದು ಜುಲ್‌ಫಿಕಾರ್‌ಖಾನ್‌ ಹೇಳಿದಾಗ, 
ಪರಶುರಾಮಪ್ಪನವರು ಅದರ ವಿಷಯದಲ್ಲಿ ಹೆಚ್ಚಾಗಿ ಯೋಚಿಸದೆ, ಆಗಬಹುದು 
ಎಂದು ಹೇಳಿದ್ದರು. ಆದರೆ ಮೆಹರ್‌ಬಾನುವನ್ನು ಪ್ರತ್ಯಕ್ಷ ಕಂಡು, ಆಕೆಯ ಲಾವಣ್ಯ 
ದೃಗ್ಗೋಚರವಾದಾಗ, ಏನೇನೋ ಸಂಶಯಗಳು ಅವರ ಮಿದುಳಿಗೆ ಮುತ್ತಿಗೆ 
ಹಾಕಿದವು. 

ಲಾವಣ್ಯವತಿಯರಾದ ಸ್ತ್ರೀಯರನ್ನು ರಾಜಕಾರಣಿಗಳು ಸ್ವಕಾರ್ಯ ಸಾಧನೆಗಾಗಿ 
ಉಪಯೋಗಿಸಿಕೊಳ್ಳುವ ವಿಷೆಯ ಅವರಿಗೆ ತಿಳಿಯದ ಹೊಸ ವಿಷಯವೇನೂ 
ಆಗಿರಲಿಲ್ಲ. ವ್ಯಾವಹಾರಿಕ ರಾಜಕಾರಣದಲ್ಲಿ ಬೃಹಸ್ಪತಿಯಾದ ಕೌಟಿಲ್ಯ, ರಾಜಕಾರ್ಯ 
ದಲ್ಲಿ ಹೆಣ್ಣನ್ನು ಹೇಗೆ ಹೇಗೆ ಬಳಸಿಕೊಳ್ಳಬಹುದು ಎಂಬುದನ್ನು ಓಫ್‌ ಸ್ರ'ದಲ್ಲಿ 
ಸಾಕಷ್ಟು ವಿವರಿಸಿದ್ದ. ವಿಷಕನ್ಯೆಯೋರ್ವಳ. ಮೂಲಕವಾಗಿ ಚ೦ದಗುಪ್ತನ ಪ್ರಾಜಾಪ 
ಹರಣ. ಪ್ರಯತ್ನ ನಡೆದುದೂ “ ಅವರಿಗೆ ಗೊತ್ತಿತ್ತು. ಅಷ್ಟು ದೂರ ಹೋಗುವುದೇಕೆ-- 
ವಿಜಯನಗರ ಮಾಹಾಸಾಮ್ರಾಜ್ಯದ ವಿನಾಶಕ್ಕೂ, ಅಳಿಯ ರಾಮರಾಯನ ಪ್ರಣಯ 
ಪ್ರಸಂಗಪೊಂದು ಕಾರಣಭೂತವಾದುದು ಅವರಿಗೆ ತಿಳಿದಿತ್ತು. ಮನುಷ್ಯರಿರಲಿ, 
ದೇವತೆಗಳು ಆಗಾಗ ತಮಗೆ ವಿರೋಧಿಗಳಾದ ರಾಕ್ಷಸರನ್ನು ಮುರಿಯಲು ಅಪ್ಪರೆಯರ. 
ಸೌಂದರ್ಯಾಸ ಸ್ತವನ್ನು ಪ್ರಯೋಗಿಸಿದ ಹತ್ತಾರು ಕಥೆಗಳನ್ನು ಅವರು ಪುರಾಣಗಳಲ್ಲಿ 
ಓದಿದ್ದರು. ೫ರ! ಸೀರ್ಯದ aN 
ದುರ್ಗದವರ ಮಿತ್ರರಲ್ಲ ಎಂಬ ವಿಷಯದಲ್ಲಿ ಅವರಿಗೆ ಎಳ್ಳಷ್ಟೂ ಅನುಮಾನವಿರಲಿಲ್ಲ. 
ಹಾಗಿರುವಾಗ, ಅಂಥವರು "ಮೆಹರ್‌ಬಾನುವಿನಂಥ ಸೌಂದರ್ಯವತಿಯನ್ನು ದುರ್ಗ 
ದಲ್ಲಿ ಬಿಟ್ಟು, ಆಕೆಯನ್ನು ಸಂಗೀತ ಪ್ರದರ್ಶನದ ನೆಪದಲ್ಲಿ, "ನಾಯಕರಿಗೆ ಪರಿಚಯ 


ದುರ್ಗದಲ್ಲಿ ವಿದೇಶಿ ೭೧ 


ಮಾಡಿಸಿ' ಎಂದು ಹೇಳಿ ಹೋಗುವುದರಲ್ಲಿ, ಏನೋ ದುರುದ್ದೇಶವಿದ್ದೇ ಇರಬೇಕು 
ಎಂದೇ ಅವರ ಬುದ್ಧಿ ಸಾರಿ ಸಾರಿ ಹೇಳುತ್ತಿತ್ತು. 

“ಈಗ ಆಕೆಯ ವಿಷಯವನ್ನು ಏನು ಮಾಡಬೇಕು? ಜುಲ್‌ಫಿಕಾರ್‌ಖಾನನಿಗೆ 
ಮಾತು ಕೊಟ್ಟಂತೆ, ಅರಮನೆಯಲ್ಲಿ ಆಕೆಯ ಸಂಗೀತ ಪ್ರದರ್ಶನ ಏರ್ಪಡಿಸುವುದೇ 
ಅಥವಾ ಏನಾದರೊಂದು ನೆಪ ಹಾಕಿ, ಆಕೆಗೆ ಉಡುಗೊರೆ ಕೊಡಿಸಿದ ಶಾಸ್ತ್ರ ಮಾಡಿ, 
ದುರ್ಗದಿಂದ ರವಾನೆ ಮಾಡುವುದೇ? ಏನು ಮಾಡುವುದು?' ಎಂದು ಹೋಚಿಸು 
ತ್ತಿದ್ದಾಗ "ಆ ಮುಖದಲ್ಲಿ ಕಪಟದ ಕುರುಹಿಲ್ಲ. ಆಕೆಯ ಕಣ್ಣುಗಳಲ್ಲಿ ಕುಟಿಲತೆಯ 
 ಲಕ್ಷಣವಿಲ್ಲ. ಹಾಗಿದ್ದರೆ, ಆಕೆಯ ಮುಖ ನೋಡುತ್ತಲೇ ನನಗೆ ಅನುಮಾನ ಮೂಡ 
ಬೇಕಾಗಿತ್ತು. ಹಾಗಾಗಲಿಲ್ಲ. ಆದುದರಿಂದ ಆಕೆ ಸೌಂದರ್ಯವತಿ, ಸಂಶಯಾಸ್ಪದವಾದ 
ಪರಿಸ್ಥಿತಿಯಲ್ಲಿ ದುರ್ಗಕ್ಕೆ ಬಂದಿದ್ದಾಳ ಎ೦ಬ ಕಾರಣಕ್ಕಾಗಿ, ಆಕೆಯ ಕಲಾಪ್ರದರ್ಶನಕ್ಕೂ 
ಅವಕಾಶ ಒದಗಿಸದೆ, ಗಾಳಿಯ ಮಾರಮ್ಮನನ್ನು ಊರ ಹೊರಗೆ ಸಾಗಿಸುವ ಹಾಗೆ, 
ದುರ್ಗದಿಂದ ಅಟ್ಟುವುದು ಸರಿಯಾದೀತೇ? ಆಕೆಯಲ್ಲಿ ಸೌಂದರ್ಯವಿರುವಂತೆಯೇ 
ಎಂಥ ಕಲಾಪ್ರತಿಭೆ ಇದೆಯೋ ಏನೋ? ನನ್ನ ಅನುಮಾನಕ್ಕಾಗಿ, ಆಕೆಯಲ್ಲಿರುವ 
ಕಲಾಸತ್ವಕ್ಕೆ ಅವಮಾನ ಮಾಡುವುದೇ?' ಎನಿಸುತ್ತಿತ್ತು. ಆಗ: 


“ಯದ್ಯದ್ವಿಭೂತಿಮತ್‌ಸತ್ತ್ವಂ ಶ್ರೀಮದೂರ್ಜಿತಮೇವವಾ । 
ತತ್ಸದೇವಾವಗಚ್ಛ ತ್ವಂ ಮಮತೇಜೋಂಶ ಸಂಭವಮ್‌ | 


[ಯಾವ ಯಾವ ವಸ್ತು ವಿಭೂತಿಯುಳ್ಳದ್ದೋ, ಶ್ರೀಯುಕ್ತವೋ ಅಥವಾ 
ಉತ್ಸಾಹದಿಂದ ಕೂಡಿದೆಯೋ ಅವೆಲ್ಲವೂ ನನ್ನ ತೇಜಸ್ಸಿನ ಒಂದು ಅಂಶದಿಂದ 
ಉಂಟಾದುವೆಂದು ತಿಳಿದುಕೊ] ಎ೦ಬ ಮಾತು ನೆನಪಾಗಿ, ಗೀತೋಪನಿಷತ್ತುಗಳ 
ಅಭ್ಯಾಸದ ಪರಂಪರೆಯಲ್ಲಿ ಬೆಳೆದು ಬಂದ ಅವರ ಹೃದಯ ಕೇವಲ ಸಂಶಯ ಅವರ 
ಅನುಮಾನ ಸತ್ಯವೆಂದು ಊಹಿಸಲು ಮತ್ತೊಂದು ಅನುಮಾನದ ಆಧಾರದ ವಿನಾ 
ಬೇರೇನೂ ಕಾರಣವಿರಲಿಲ್ಲವಾಗಿ ಕಲಾವಿದೆಯೊಬ್ಬಳ ಪ್ರತಿಭಾ ಪ್ರದರ್ಶನಕ್ಕೆ ಅವಕಾಶ 
ದೊರಕದಂತೆ ಮಾಡುವುದೇ ಎಂದು ಅವರ ಹೃದಯ ಹಿ೦ಜರಿಯುತ್ತಿತ್ತು. 

ಹಾಗೆನಿಸಿದಾಗ, ಏನಾದರಾಗಲಿ, ಒಮ್ಮೆ ರಾಜಾಸ್ಥಾನದಲ್ಲಿ ಆಕೆಯ ಸಂಗೀತ ಸಭೆ 
ಏರ್ಪಡಿಸಿ, ಆದಷ್ಟು ಉಡುಗೊರೆ ಕೊಡಿಸಿ ಕಳಿಸುವುದೇ ಸರಿ ಎನಿಸುತ್ತಿತ್ತು. ಆದರೆ ಮತ್ತೆ 
ಅನುಮಾನ ಅವರ ಬುದ್ಧಿಗೆ ಲಗ್ಗೆ ಹಾಕುತ್ತಿತ್ತು “ಮೆಹರ್‌ಬಾನು ರೂಪವತಿ-- 
ಅದರೊಂದಿಗೆ ಅವಿವಾಹಿತೆ--ಆಕೆ ಕೀರ್ತಿವಂತಳಾಗಿದ್ದರೆ, ಅದಕ್ಕೆ ಆಕೆಯ ಕಲಾ 
ಪ್ರೌಢಿಮೆಯೊಂದಿಗೆ ಸೌಂದರ್ಯವೂ ಕಾರಣವಾಗಿರಬೇಕು. ಆಕೆಯನ್ನು ಕಂಡು 
ನಾಯಕರ ಚಿತ್ತ ಚಂಚಲವಾದರೆ ಏನು ಮಾಡುವುದು? ದುರ್ಗದ ಅಂತಃಪುರದಲ್ಲಿ 
ಲಾವಣ್ಯವತಿಯರಿಗೇನೂ ಕೊರತೆ ಇರಲಿಲ್ಲ. ವಿವಾಹಿತ ಸ್ತ್ರೀಯರೊಂದಿಗೆ, ಸಾಕಷ್ಟು 
oo ಬಂಗಾರದ ಹೆಣ್ಣುಗಳೂ ಇದ್ದರು. ಆದರೆ ಹಣಿ. ಹೆಣ್ಣಿನ ತೃಷೆಗೆ ತ್ತಿ 
ಎಂಬುದಿದೆಯೇ? ಬಯಕೆಯ ವಸ್ತು ದೊರಕಿದಾಗ ತೃಪ್ತವಾದಂತೆ. ತಾತ ಹೆಣ್ಣಿನ 
ದಾಹ, ಹೊಸ ಹೆಣ್ಣನ್ನು ಕಾಣುತ್ತಿದ್ದ ಹಾಗೇ, ಮತ್ತಷ್ಟು ಉಗ್ರವಾಗಿ ಕೆರಳುತ್ತದೆ. ಅದು 
ಸಾಮಾನ್ಯ ನಿಯಮ. ಆದರೆ ಭರಮಣ್ಣನಾಯಕರಲ್ಲಿ ಆ. ಬಗೆಯ ಚಪಲ 
ಇದ್ದಂತಿರಲಿಲ್ಲ. ಆದರೆ ಇಂಥ ರೂಪ ವತಿಯನ್ನು ಕಂಡಾಗ, ಇಷ್ಟು ದಿನ ಇಲ್ಲದ ಹೊಸ 

ಬಯಕೆಗಳು ಹುಟ್ಟ ಬಾರದು ಎಂದು ನಿಯಮವೇನಾದರೂ ಇದೆಯೇ? 
ಹಾಗೇನಾದರೂ ಆದರೆ ಏನು ಗತಿ? ತಾವಾಗಿಯೇ ನಾಯಕರ ಮಾರ್ಗದಲ್ಲಿ ಪ್ರಬಲ 
ಆಕರ್ಷಣೆಯೊಂದನ್ನು ತಂದು ನಿಲ್ಲಿಸಿದಂತಾಗುವುದಿಲ್ಲವೇ? ನಾಯಕರ ಬುದ್ಧಿ ಪ್ರ 
ಹೆಣ್ಣಿನ ವಶವಾದರೆ, ಆಗ, ಶತ್ರುಗಳ ಹಂಚಿಕೆ ಸಫಲವಾಗುವುದಿಲ್ಲವೇ? ಅದಕ್ಕೆ ತಾವು 
ಅವಕಾಶ ಕೊಡಬೇಕೆ?' ಹೀಗೆ ಹತ್ತಾರು ಬಗೆಯ ಪ್ರಶ್ನೆಗಳು ಅವರ ಬುದ್ಧಿಯನ್ನು 
ಮಧಿಸಲಾರಂಭಿಸಿದ್ದವು. ಈ ಚಿಂತೆಯಲ್ಲಿ ಏನು ಮಾಡುವುದು ಎಂದು ನಿರ್ಧರಿಸ 
ಲಾಗದೆ ಇದ್ದಾಗ, ಈಗ ಈ ವಿದೇಶಿಯನದೊಂದು ಸಮಸ್ಯೆ ಅವರ ಮುಂದೆ ಬಂದು 
ನಿಂತಿತ್ತು. 

ವಿದೇಶಿಯನ ವಿಷಯದಲ್ಲಿ ಪರಶುರಾಮಪ್ಪನವರ ಹೃದಯದಲ್ಲಿ ಕಾತರಕ್ಕಿಂತ 
ಹೆಚ್ಚಾಗಿ ಕುತೂಹಲವಿತ್ತು: ಯಾರೀತ? ಯಾವುದೋ ಕಂಡು ಕೇಳದ ಸೀಮೆಯ 
ಮನುಷ್ಯ ಇಲ್ಲಿಗೇಕೆ ಬಂದ? ಈತನ ಕೆಲಸವೇನು? ಆತನ ಮೇಲೆ ದಾಳಿ ಮಾಡಿದವರು 
ಯಾರು? ಈ ಸೀಮೆಗೆ ಈತ ಒಂಟಿಯಾಗಿ ಬಂದನೇ? ಜೊತೆಗಾರರಿದ್ದರೆ, ಅವರ ಗತಿ 
ಏನಾಯಿತು? ಈತ ಎಲ್ಲಿಂದ ಇಲ್ಲಿಗೆ ಬಂದ? ಯಾರು ಈತನನ್ನು ಇಲ್ಲಿಗೆ ಕಳಿಸಿದರು? 
ಏಕೆ? 

ಹೀಗೆ ಬಗೆಬಗೆಯ ಪ್ರಶ್ನೆಗಳು ಅವರ ಚಿತ್ತವನ್ನು ಕಾಡಲಾರಂಭಿಸಿದ್ದುವು. ವಿದೇಶಿ 
ಯನು ಅವರ ಪ್ರಶ್ನೆಗೆ ಉತ್ತರ ಕೊಡುವ ಸ್ಥಿತಿಯಲ್ಲಿದ್ದಿದ್ದರೆ, ಪರಶು ರಾಮಪ್ಪನವರು 
ಆಗಿ೦ದಾಗಲೇ ಅವನನ್ನು ವಿಚಾರಿಸಿ, ಎಲ್ಲ ವಿಷಯಗಳನ್ನೂ ಕೂಲಂಕಷವಾಗಿ ತಿಳಿದು 
ಕೊಳ್ಳುತ್ತಿದ್ದರು. ಆದರೆ ಆತ ಉತ್ತರ ಕೊಡುವ ಸ್ಥಿತಿಯಲ್ಲೂ ಇರಲಿಲ್ಲ. 

ವಿದೇಶಿಯನ ಆ ಪರಿಸ್ಥಿತಿ, ಅವರನ್ನು ಮತ್ತಷ್ಟು ಚಿಂತೆಗೆ ಈಡು ಮಾಡಿತ್ತು. ಆ 
ಪರಿಸ್ಥಿತಿಯ ಅಸಹಾಯಕತೆಯಲ್ಲಿ, ಸುಮ್ಮನೆ ಕೈ ಊರಿ ಕುಳಿತುಕೊಳ್ಳುವುದು 
ಸಾಧ್ಯವಾಗದೆ, ಏನಾದರೂ ಮಾಡಿ, ಯಾವುದಾದರೂ ರೀತಿಯಲ್ಲಿ ತಮ್ಮ ಸಂಶಯ 
ನಿವಾರಣೆ ಮಾಡಿಕೊಳ್ಳುವ ಉದ್ದೇಶದಿಂದ, ಏನೋ ಯೋಚನೆ ಮಾಡುತ್ತಲೇ ಆಳನ್ನು 
ಕರೆದು, ಕೂಡಲೇ ತಮ್ಮ ಚಾವಡಿಯ ಖಾಸಾ ಕರಣಿಕರನ್ನು ಕರೆತರುವಂತೆ ಅಪ್ಪಣೆ 
ಮಾಡಿದರು. 

ಸ್ವಲ್ಪ ಹೊತ್ತಿನಲ್ಲೇ ಕರಣಿಕರು ಪರಶುರಾಮಪ್ಪನವರನ್ನು ಕಾಣಲು ಬಂದರು. 
ಅವರ ಮುಜುರೆಯನ್ನು ಸ್ತೀಕರಿಸಿ “ಕರಣಿಕರೇ, ಈಚೆಗೆ ಕೊಡಗನೂರು, ಅನೆಕೊಂಡ 
ಗಳ ಕಡೆಯಿಂದ ವಿಶೇಷ ವರ್ತಮಾನವೇನಾದರೂ ಬಂದಿದೆಯೇ?” ಎಂದು 
ಕೇಳಿದರು. 

ಅವರ ಪ್ರಶ್ನೆಯನ್ನು ಕೇಳಿ ಕರಣಿಕರು ಅಷ್ಟು ಹೊತ್ತು ಯೋಚನೆ ಮಾಡಿ--“ಅಂಥ 
ಮುಖ್ಯವಾದ ವಿಷಯದ ಕಾಗದ ಪತ್ರಗಳೇನೂ ಬಂದಹಾಗಿಲ್ಲ” ಎಂದರು. 

“ಅಂದರೆ, ಆ ಕಡೆಯಿಂದ ಕಾಗದ ಪತ್ರಗಳೇ ಬಂದಿಲ್ಲವೇ?” 

“ಈಗೆರಡು ದಿನದ ಹಿಂದೆ ಆನೆಕೊಂಡದಿಂದ ಪತ್ರ ಬಂದಿತ್ತು. ಆದರೆ ಅದರಲ್ಲಿ 
ತಮ್ಮ ಅವಗಾಹನೆಗೆ ತರುವಂಥ ಮಹತ್ವದ ವಿಷವೇನೂ ಇದ್ದ ಹಾಗಿರಲಿಲ್ಲ.” 

“ಆ ಪತ್ರದಲ್ಲಿದ್ದುದು ಮಹತ್ವದ ವಿಷಯವಲ್ಲ ಎಂದು ನೀವೇ ನಿರ್ಧರಿಸಿದಿರಾ? 
ಅಥವಾ ಅದರಲ್ಲಿದ್ದ ಸುದ್ಧಿಯನ್ನು ಯಾರಿಗಾದರೂ ತಿಳಿಸಿದಿರೊ?”' 

“ಹಾಗುಂಟೇ ಮಹಾಸ್ವಾಮಿ, ತಿಳಿಸಿದೆವು.” 

“ಯಾರಿಗೆ?” 

“ದಳವಾಯಿಗಳಿಗೆ ತಿಳಿಸಿದೆವು.” 

“ನಮಗೆ ಬಂದ ಪತ್ರದ ವಿಷಯ ನಮಗೆ ತಿಳಿಸದೆ, ದಳವಾಯಿಗಳಿಗೆ 
ತಿಳಿಸಿದ್ದೇಕೆ?'' 

“ಅದು ಅವರಿಗೆ ಸಂಬಂಧಿಸಿದ ವಿಷಯ ಎಂದು ಊಹಿಸಿ, ಹಾಗೆ ಮಾಡಿದೆವು 
ಮಹಾಸ್ವಾಮಿ. ತಪ್ಪಾಗಿದ್ದಲ್ಲಿ ಕ್ಷಮಿಸಬೇಕು.” 

“ಕ್ಷಮಿಸುವುದು ನಂತರದ ಮಾತು. ಅದು ಹಾಗಿರಲಿ. ಆ ಪತ್ರದಲ್ಲಿ ಏನು 
ಸುದ್ದಿಯಿತ್ತು?” ಸ್ವಲ್ಪ ಗಡುಸಾಗಿ ಕೇಳಿದರು ಪರಶುರಾಮಪ್ಪ. 

“ಆ ಪ್ರಾಂತದ ಸರಹದ್ದಿನಲ್ಲಿ, ಕಳ್ಳಕಾಕರ ಕಾಟ ಹೆಚ್ಚಿದೆ. ಯಾರೋ ಪುಂಡರು 
ಗುಂಪುಗುಂಪಾಗಿ ಬಂದು ಹಳ್ಳಿಗಳನ್ನು ಲೂಟಿ ಮಾಡುತ್ತಿದ್ದಾರೆ ಎಂಬ ವಾರ್ತೆ ಇತ್ತು” 

“ನಮ್ಮ ಸೀಮೆಯ ಹಳ್ಳಿಗಳ ಲೂಟಿಯಾಗುತ್ತಿದ್ದರೆ, ಆ ವಿಷಯ ನಮಗೆ ತಿಳಿಯ 
ಬಾರದಷ್ಟು 'ಅಮುಖ್ಯವಾದುದೆ? ಬುದ್ದಿಯನ್ನು ನಿಮ್ಮ ಕೈಯಲ್ಲೇ ಇಟ್ಟುಕೊಂಡು ಕೆಲಸ 
ಮಾಡುತ್ತಿದ್ದೀರೋ ಹೀಗೇ9” ತಟಕ್ಕನೆ” ಕ ನಟರು ಪರಶುರಾಮಪ್ಪ 

ಹ ಗದರಿಕೆಯ ಧ್ವನಿಯನ್ನು ಕೇಳಿಯೇ ಕರಣಿಕರ ತಲೆಯ ಮುಂಡಾಸ 
ಕಂಪಿಸಲಾರಂಭಿಸಿತು. “ಹಾಗಲ್ಲ... ಮಹಾಸ್ವಾಮಿ...” ಭಯದಿಂದ ಒಣಗಿದ ತುಟಿ 
ಗಳನ್ನು ನಾಲಗೆಯಿಂದ ತೇವ ಮಾಡಿ ಕೊಳ್ಳುತ್ತಾ ಕರಣಿಕರು ತೊದಲಿದರು. 

“ಮತ್ತೆ ಹೇಗೆ?” 

“ಪುಂಡರ ಗದ್ದಲ ನಮ್ಮ ಸೀಮೆಯಲ್ಲಿ ಆಗುತ್ತಿದೆ ಎಂದಿದ್ದರೆ, ವಾರ್ತೆಯನ್ನು 
ತಮ್ಮ ಆವಗಾಹನೆಗೆ ತರದೆ ಇರುತ್ತಿರಲಿಲ್ಲ. ಆದರೆ ಕಳ್ಳಕಾಕರ ಗದ್ದಲ ನಡೆಯುತ್ತಿದ್ದುದು, 
ನಮ್ಮ ಸೀಮೆಯ ಗಡಿಗೆ ಸಮೀಪವಾದ ಹರಪನ ಹಳ್ಳಿಯ ಪ್ರಾಂತದಲ್ಲಿ, ಆ ಕಡೆ ಗದ್ದಲ 
ಬಹಳವಾಗಿದೆ, ಪುಂಡರು ಸಾಮಾನ್ಯ ಕಳ್ಳರ ಹಾಗಿರದೆ, ಸೈನ್ಯದಹಾಗೆ ಅಶ್ವಾರೋಹಿ 
ಗಳಾಗಿ ಗುಂಪು ಕಟ್ಟಿಕೊಂಡು ಬಂದು, ಹಳ್ಳಿಗಳ ಮೇಲೆ ನುಗ್ಗಿ ದರೋಡೆ 
ಮಾಡುತ್ತಿದ್ದಾರೆ. ಅವರ ಕಾಟ ನಮ್ಮ ಸೀಮೆಗೂ ವ್ಯಾಪಿಸಬಹುದು. ಆದುದರಿಂದ 
ಮುನ್ನೆಚ್ಚರಿಕೆಗಾಗಿ, ಆ ಭಾಗದ ನಮ್ಮ ಗಡಿ ಹಳ್ಳಿಗಳಲ್ಲಿ ಅಷ್ಟು ಸೈನ್ಯ ಕಳಿಸಬೇಕು ಎಂದು 
ಅಲ್ಲಿಯ ಗ್ರಾಮಾಧಿಕಾರಿಗಳು ಪತ್ರ ಬರೆದಿದ್ದರು. ಅವರ ಕಾವಲಿಗೆ ಸೈನ್ಯ ಬೇಕು ಎಂದು 
ಕೇಳಿದ್ದರಿಂದ ಆ ಕಾಗದವನ್ನು ದಳವಾಯಿಗಳ ಚಾವಡಿಗೆ ಕಳಿಸಿದೆವು” ಎಂದು ಕರಣಿಕ, 
ತಾನು ಮಾಡಿದ ಕೆಲಸಕ್ಕೆ ಕಾರಣವನ್ನು ವಿವರಿಸಿದ. 

“ಅಷ್ಟಕ್ಕಿಂತ ಹೆಚ್ಚಿನ ವಿಷಯ, ಆ ಪುಂಡರು ಎತ್ತಕಡೆಯವರು ಏನು ಎಂಬ 
ವಿವರಗಳು ಯಾವುದೂ ಆ SE ಇರಲಿಲ್ಲವೇ?” 

“ಇಲ್ಲ ಮಹಾಸ್ವಾಮಿ... 

“ಇಲ್ಲ ಎಂದು ಗ್‌ ಮೇಲೆ ಹೇಳುತ್ತೀರೋ ಅಥವಾ ಪತ್ರದ ವಿವರಗಳು 
ಚೆನ್ನಾಗಿ ನೆನಪಿದ್ದು ಹೇಳುತ್ತೀರೋ?” 

“ಚೆನ್ನಾಗಿ ನೆನಪಿದೆ ಮಹಾಸ್ವಾಮಿ, ಊಹೆಯಲ್ಲ.” 

“ಹಾಗಾದರೆ ಸರಿ. ಕೂಡಲೇ ದಳವಾಯಿಗಳು ಚಾವಡಿಗೆ ಯಾರನ್ನಾದರೂ 
ಕಳುಹಿಸಿ, ಅವರು ಈ ವಿಷಯದಲ್ಲಿ ಏನು ಕ್ರಮ ತೆಗೆದುಕೊಂಡರು ಎಂಬುದನ್ನು 

ವಿಚಾರಿಸಿ, ನಮಗೆ ಬಂದು ತಿಳಿಸಬೇಕು. ಆ ಕೆಲಸ ಕೂಡಲೇ ಆಗಬೇಕು” ಎಂದು 
ಅಪ್ಪಣೆಮಾಡಿದರು ಪರಶುರಾಮಪ್ಪ. 

“ನಾನೇ ಸ್ಪತಃ ಹೋಗಿ ವಿಚಾರಿಸಿಕೊಂಡು ಬಂದು ತಿಳಿಸುತ್ತೇನೆ ಮಹಾಸ್ವಾಮಿ.'' 

"ಹ್ಞೂಂ. ಹಾಗೇ ಇನ್ನು ಮುಂದೆ ಅಂಥ ಕಾಗದ ಪತ್ರಗಳೇನಾದರೂ ಬಂದರೆ, 
ಮೊದಲು ಅದನ್ನು ನಮಗೆ ತೋರಿಸಿ, ಬಳಿಕ ಬೇಕೆ ಕಡೆ ಕಳಿಸಬೇಕು” ಎಂದು ಅಪ್ಪಣೆ 
ಮಾಡಿದರು. 

ಅವರ ಅಪ್ಪಣೆಯಂತೆ ಕೆಲಸ ಮಾಡುವುದಾಗಿ ತಿಳಿಸಿ, ಪರಶುರಾಮಪ್ಪನವರಿಗೆ 
ಮುಜರೆ ಮಾಡಿ ಕರಣಿಕರು ಹೊರಟುಹೋದರು. | 

ಆದರೆ ಅವರೊಂದಿಗೆ ಮಾತನಾಡಿದ ಬಳಿಕ, ಚಿಂತಾಕ್ರಾಂತವಾದ ಮನಸಿಗೆ 
ಅಲ್ಪಸ್ವಲ್ಪ ಸಮಾಧಾನವೂ ದೊರೆಯದೆ, ಕರಣಿಕರು ಹೇಳಿದ ಸುದ್ದಿಯಿಂದ ಅವರ 
ಮನಸಿನ ಅಶಾಂತಿ ಮತ್ತಷ್ಟು ಹೆಚ್ಚಿತು. 

ದುರ್ಗದ ಸೀಮೆಗೆ ಸಮೀಪವಾದ ಹರಪನಹಳ್ಳಿಯ ಗಡಿಯ ಹಳ್ಳಿಗಳಲ್ಲಿ ಪುಂಡರ 
ಹಾವಳಿ ಹೆಚ್ಚಿದೆ: ಆ ಪುಂಡರು ಸಾಮಾನ್ಯ ಕಳ್ಳಕಾಕರಲ್ಲ; ಅಶ್ವಾರೋಹಿಗಳಾಗಿ, 
ಸೈನಿಕರಂತೆ ಗುಂಪುಗುಂಪಾಗಿ ಬಂದು ಲೂಟಿ ಮಾಡುತ್ತಾರೆ ಎಂಬುದನ್ನು ಕೇಳಿ, 
ಅವರ ಮನಸ್ಸು ಬಗೆಬಗೆಯಾಗಿ ಚಿಂತಿಸಲಾರಂಭಿಸಿತು. 

ಈ ಪುಂಡರು ಯಾರು? ಎಲ್ಲಿಯವರು? ಇದ್ದಕ್ಕಿದ ಹಾಗೇ ಇವರ ಹಾವಳಿ ಏಕೆ 
ಆರಂಭವಾಯಿತು? ಹರಪನಹಳ್ಳಿಯವರು, ತಮ್ಮ ಹಳ್ಳಿಗಳನ್ನು ಹಾಳುಮಾಡುತ್ತಿರುವ 
ಈ ಪುಂಡರನ್ನು ಮಟ್ಟ ಹಾಕದೆ ಇದ್ದಾರೇಕೆ? ಆಕಸ್ಮಿಕವಾಗಿ ಆರಂಭವಾದ ಈ ಹಾವಳಿಗೆ 
ಬೇರೇನಾದರೂ ಅರ್ಥವಿರಬಹುದೇ? ಎಲ್ಲಿಂದಲೋ ಗಾಯಗೊಂಡು ಬಂದ ಈ 
ವಿದೇಶಿಗೂ, ಈ ಕಳ್ಳಕಾಕರ ಹಾವಳಿಗೂ ಏನಾದರೂ ಸಂಬಂಧವಿದೆಯೇ? 

ಹೀಗೆ-ಬಗೆಬಗೆಯ ನೂರೆಂಟು ಪ್ರಶ್ನೆಗಳು ಪರಶುರಾಮಪ್ಪನವರ ಮಿದುಳನ್ನು 
ಕಾಡತೊಡಗಿದವು. ಆ ಪ್ರಶ್ನೆಗಳನ್ನು ಚಿಂತಿಸುತ್ತ, ಅವರಿಗೆ ಆ ವಿದೇಶಿ ಬಾಯಿಬಿಟ್ಟರೆ, ಈ 
ಪ್ರಶ್ನೆಗಳಲ್ಲಿ ಬಹು ಭಾಗದವಕ್ಕೆ ಉತ್ತರ ದೊರೆಯಬಹುದು ಎನಿಸಿತು. ಆ ಕೂಡಲೇ 
ಹೋಗಿ ವಿದೇಶಿಯನ್ನು ಕಂಡು ಮಾತಾಡಿ ಬರಬೇಕು ಎನಿಸಿದರೂ, ಆತ 
ಅಸ್ಥಾವಸ್ಥೆಯಲ್ಲಿ ಪಂಡಿತರ ಮನೆಯಲ್ಲಿದ್ದಾನೆ ಎಂಬುದು ನೆನಪಾಗಿ, ಬಹು 
ಪ್ರಯತ್ನಪಟ್ಟು ತಮ್ಮ ಮನಸ್ಸಿನ ಆತುರವನ್ನು ತಡೆ ಹಿಡಿದು ಇನ್ನೊಂದು ದಿನ ಕಳೆಯಲಿ 
ನಾಳೆ ಪ್ರಾತಃಕಾಲವೇ ಪಂಡಿತರ ಮನೆಗೆ ಹೋಗಿ, ಆ ವಿದೇಶಿಯಿ೦ದ ಆದಷ್ಟು ವಿಷಯ 
ಸಂಗ್ರಹ ಮಾಡಬೇಕು ಎಂದುಕೊಂಡು ಸುಮ್ಮನಾದರು. 

ಆದರೆ ತಲೆಯಲ್ಲಿ ಏನಾದರೂ ಚಿಂತೆ ಹತ್ತಿದಾಗ, : ಅದನ್ನು ಮರೆತು 
ಸುಮ್ಮನಿರುವುದು ಪರಶುರಾಮಪ್ಪನವರಿಗೆ ಸಾಧ್ಯವೇ ಇರಲಿಲ್ಲ. ಎಂತಲೇ ಆಗಲೂ 
ಅಸಹಾಯಕರಾಗಿ, ಸುಮ್ಮನೆ ಕುಳಿತಿರಲು ಆಗದೆ, ಬೇಹುಗಾರರ ನಾಯಕನನ್ನು ಕರೆಸಿ, 
“ಕೂಡಲೇ ಆನೆಕೊಂಡದ ಕಡೆಗೆ ನಾಲ್ಕು ಜನ ಬೇಹುಗಾರರನ್ನು ಕಳಿಸಿ, ಆದಷ್ಟು ಬೇಗ, 
ಕಳ್ಳಕಾಕರ ಹಾವಳಿಯ ಬಗ್ಗೆ ಹಚ್ಚಿನ ವಿವರ ತರಿಸಬೇಕು' ಎಂದು ಅಪ್ಪಣೆ ಮಾಡಿ 
ಕಳಿಸಿದರು. ಆಗ ಮನಸ್ಸಿಗೆ ಕೊಂಚ ಸಮಾಧಾನವಾಯಿತು. 


ದುರ್ಗದಲ್ಲಿ ವಿದೇಶಿ ೭೫ 
೩ 


ದುರ್ಗಕ್ಕೆ ಬಂದ ವಿದೇಶಿಯನ ಬಗ್ಗೆ ಹೆಚ್ಚು ವಿವರಗಳನ್ನು ಅರಿಯಲು ಎಷ್ಟೇ 
ಆತುರವಿದ್ದರೂ, ಅದರ ಕುತೂಹಲ ತೀರಲು, ಮತ್ತೆ ಎರಡು ದಿನ ಕಾಯಬೇಕಾಯಿತು. 
ದಿನವೂ ಪಂಡಿತರ ಮನೆಗೆ ಹೋಗಿ, ರೋಗಿಯ ಪರಿಸ್ಥಿತಿ ಹೇಗಿದೆ ಎಂದು 
ವಿಚಾರಿಸಿಕೊಂಡು ಬರುತ್ತಿದ್ದ ಅವರ ಆಳು, ಮೂರನೆಯ ದಿನ--"ಈ ದಿನ ತಾವು 
ಅವರೊಂದಿಗೆ ಮಾತನಾಡಬಹುದೆಂದು ಪಂಡಿತರು ಹೇಳಿದರು' ಎನ್ನುತ್ತಿದ್ದ ಹಾಗೇ, 
ಉಳಿದ ಕೆಲಸವನ್ನೂ ಬಿಟ್ಟು ಕೂಡಲೇ ದುಭಾಷಿಗಳೊಂದಿಗೆ ಪಂಡಿತರ ಮನೆಗೆ 
ಹೊರಟರು. 

ಪ್ರಧಾನಿಗಳ ಬರವನ್ನು ನಿರೀಕ್ಷಿಸಿದ ಪಂಡಿತರು, ಅವರ ಆಗಮನಕ್ಕಾಗಿ ತಕ್ಕ 
ಸಿದ್ಧತೆಗಳನ್ನೆಲ್ಲಾ ಮಾಡಿ, ತಲೆಬಾಗಿಲಿನಲ್ಲೇ ನಿ೦ತು ಕಾಯುತ್ತಿದ್ದರು. 

ವಂದೆನ, ಪ್ರತಿವಂದನೆಗಳಾದ ಬಳಿಕ .ಪರಶುರಾಮಪ್ಪನವರು--“ಈಗ ಆತನ 
ದೇಹಸ್ಥಿತಿ ಹೇಗಿದೆ ಪಂಡಿತರೇ?” ಎಂದು ಕೇಳಿದರು. 

“ಈಗ ಜೀವಭಯವೇನೂ ಇಲ್ಲ. ವ್ರಣಗಳೂ ಮಾಯುತ್ತಾ ಬಂದಿದೆ. ವಿಶೇಷ 
ರಕ್ತಸ್ರಾವದಿಂದಾದ ನಿಶ್ಶಕ್ತಿಯನ್ನು ಬಿಟ್ಟರೆ, ಮತ್ತಾವ ಚಿಂತೆಯೂ. ಇಲ್ಲ. ಹೊಸ ರಕ್ತ 
ಕೂಡಿಕೊಳ್ಳುವುದಕ್ಕೆ ದ್‌್‌ ಇನ್ನು ಸ್ವಲ್ಪ ದಿನ ಬೇಕು. ಸ 

“ನಾವು ಈಗ ಆತನೊಂದಿಗೆ "ಮಾತನಾಡುವುದರಿಂದ ತೊಂದರೆ ಏನೂ ಇಲ್ಲ 
ತಾನೇ?” 


“ಈ ಎರಡು ಮೂರು ದಿನದಲ್ಲಿ ನಿಮಗೆ ಆತನ ವಿಷಯ ಏನಾದರೂ 
ತಿಳಿಯಿತೇ? ನಿಮ್ಮೊಂದಿಗೆ ಆತ ಏನಾದರೂ ಮಾತನಾಡಿದನೇ?” 

“ಆತನ ವಿಷಯ . ತಿಳಿದುಕೊಳ್ಳಬೇಕೆಂಬ ಆಸಕ್ತಿ ನನಗೆ ಇದ್ದಷ್ಟೇ, ಆತನಿಗೂ 
ಏನೋ ಹೇಳಬೇಕು, ಏನೋ ಕೇಳಬೇಕು ಎಂಬ ಆತುರವಿದ್ದಂತಿತ್ತು ಆದರೆ ಆತನ 
ಭಾಷೆ ತಿಳಿಯದಿದ್ದುದರಿಂದ ಏನೂ ಮಾತನಾಡಲಿಲ್ಲ. ನಿಮ್ಮ ಅನುಮತಿ ಇಲ್ಲದೆ, 
ದುಭಾಷಿಗಳನ್ನು ಕರೆಸಿ ಮಾತಾಡಿಸುವದಕ್ಕೂ ನನಗೆ ಮನಸ್ಸು ಬರಲಿಲ್ಲ. ಆತನ 
ಅಂಗಿಯಲ್ಲಿ ಏನೇನೋ ಕೆಲವು ಕಾಗದಗಳಿದ್ದವು. ಅವೆಲ್ಲವನ್ನೂ ಎಚ್ಚರವಾಗಿ 
ತೆಗೆದಿರಿಸಿದ್ದೇನೆ.'' | 

“ಸರಿ: ನಾವು ಹೋಗುವ ಮೊದಲು ಆ ಕಾಗದಗಳನ್ನು ಕೊಡಿ” ಎಂದು ಹೇಳಿ, 
ವಿದೇಶಿಯನ್ನು ಕಾಣಲು ಪ್ರಧಾನಿಗಳು ಹೋದರು. 
`` ಪಂಡಿತರಿಂದ ಮೊದಲೇ ತನ್ನನ್ನು ಕಾಣಲು ಪ್ರಧಾನಿಗಳು ಬರುವರೆಂಬುದನ್ನು 
ಅರಿತಿದ್ದ ವಿದೇಶಿ, ಪರಶುರಾಮಪ್ಪನವರನ್ನು ಕಾಣುತ್ತಿದ್ದ ಹಾಗೇ, ಆದಷ್ಟು ಮೇಲೆದ್ದು, 
ತನ್ನ ಬಲಗೈಯನ್ನು ಹಣೆಗೆ ಸೋಕಿಸಿ ನಮಸ್ತ ರಿಸಿದ. ಆ ಬಗೆಯ. ನಮಸ್ಕಾರ 
ರೀತಿಯನ್ನು ಅರಿಯದ ಪರಶುರಾಮಪ ನವರಿಗೆ, ಆತ ತಮಗೆ ನಮಸ್ಕರಿಸುತ್ತಿದ್ದಾನೆ 
ಎಂಬುದು "ಅರ್ಥವಾಗದಿದ್ದರೂ, ಹಾಗಿರಬಹುದು ಎಂದು ಊಹಿಸಿ, ಪ್ರತಿ "ನಮಸ್ಕರಿಸಿ, 
ಆತ ಮಲಗಿದ ಮಂಚದ ಬಳಿಯಲ್ಲಿ ತಮಗಾಗಿ ಇರಿಸಿದ ಆಸನದಲ್ಲಿ ಕುಳತು, 
ದುಭಾಷಿಗಳ ಮುಖಾಂತರ ಕುಶಲಪ್ರಶ್ನೆ ಆರಂಭಿಸಿದರು. 


೭೬ ವಿಜಯೋತ್ಸವ 


“ಈಗ ನಿಮ್ಮ ಆರೋಗ್ಯ ಹೇಗಿದೆ?” 

“ನಿಮ್ಮೆಲ್ಲರ ವಿಶ್ವಾಸದಿಂದ ದಿನದಿನಕ್ಕೂ ಉತ್ತಮವಾಗುತ್ತಿದೆ. ಈ ವಿಶ್ವಾಸಕ್ಕಾಗಿ 
ನಾನು ತಮ್ಮೆಲ್ಲರಿಗೂ ತುಂಬಾ ಖುಣಿಯಾಗಿದ್ದೇನೆ.'' 

“ನಿಮ್ಮ ದೇಹಸ್ಥಿತಿ ಒಳಿತಾಗುತ್ತಿದೆ ಎಂದು ಕೇಳಿ ತುಂಬಾ ಸಂತೋಷವಾಯಿತು. 
ನಮ್ಮ ಜನದಿಂದ ನೀವು ಈ ಸೀಮೆಯವರಲ್ಲ, ಎಲ್ಲೋ ಸಮುದ್ರದಾಚೆ ಐದಾರು 
ಸಾವಿರ ಹರದಾರಿಗಳ ದೂರದಿಂದ ಬಂದವರು ಎಂದು ತಿಳಿಯಿತು. ಇದು ನಿಜವೇ?” 

“ಹೌದು.” 

“ನಿಮ್ಮ ಸೀಮೆಯ ಹೆಸರು?” 

“ಅದೇನು ಒಂದು ಊರೆ?” 

“ಅಲ್ಲ. ದೇಶ.” 

“ಹಾಗಾದರೆ ನಿಮ್ಮ ಊರು?” 

“ಮಾರ್ಸೀಲ್ಬ್‌'' 

ಆತ ಹೇಳುತ್ತಿದ್ದ ಮಾತುಗಳು ಒಂದಕ್ಕಿಂತ ಮತ್ತೊಂದು, ಮತ್ತಷ್ಟು 
ವಿಚಿತ್ರವಾಗಿದ್ದವು. 

“ಅಷ್ಟು ದೂರದಿಂದ ಇಲ್ಲಿಗೆ ಹೇಗ ಬಂದಿರಿ?” 

“ಹಡಗಿನಲ್ಲಿ, ಸಮುದ್ರಯಾನ ಮಾಡಿ.” 

“ಬದು ಆರು ಸಾವಿರ ಹರದಾರಿ ಸಮುದ್ರದಲ್ಲೇ ಪ್ರಯಾಣಮಾಡಿ ಇಲ್ಲಿಗೆ 
ಬಂದಿರಾ?” 

“ಹೌದು.” 

"ಅಂತೂ ನೀವು ಮಹಾ ಸಾಹಸಿಗಳು | ನೀವು ನಮ್ಮ ದೇಶಕ್ಕೆ ಬಂದು ಎಷ್ಟು 
ಕಾಲವಾಯಿತು?” 

“ಮೂರು ವರ್ಷಗಳಾದವು.” 

“ಹಾಗಾದರೆ ಇಷ್ಟು ದಿನ ಎಲ್ಲಿದ್ದಿರಿ?” 

“ದೆಹಲಿಯಲ್ಲಿ.” 

“ನಿಮ್ಮ ಸೀಮೆ ಬಿಟ್ಟು ಇಷ್ಟು ದೂರದ ದೆಹಲಿಗೆ, ಬರಲಿಕ್ಕೆ ಏನು 
ಕಾರಣವಾಯಿತು?” 

“ಬೇರೇನೂ ಕಾರಣವಿಲ್ಲ. ಅದೃಷ್ಟ ಪರೀಕ್ಷೆಗಾಗಿ ಬಂದೆ.” 

“ಅಂದರೆ?” ಅರ್ಥವಾಗದಂತೆ ಕೇಳಿದರು ಪರಶುರಾಮಪ್ಪ. 


"ನಮ್ಮ ಸೀಮೆಯಲ್ಲಿದ್ದಾಗ ಹಿಂದೂಸ್ಥಾನದ ವಿಷಯ ಬಹಳವಾಗಿ ಕೇಳಿದ್ದೆ. 
ಇಲ್ಲಿಯ ನೆಲದ ಮೇಲೆಲ್ಲಾ ವಜ್ರಗಳು ಚೆಲ್ಲಿವೆ, "ಉಗುರಲ್ಲಿ ಬಗೆದರೆ ಬಂಗಾರ ಸಿಗುತ್ತದೆ. 
ಇಲ್ಲಿಯ ಕಾಡಿನ ತುಂಬಾ ಬರೀ ಗಂಧ. ಏಲಕ್ಕಿ, ಮೆಣಸುಗಳು ಬೆಳೆಯುತ್ತವೆ; “ಈ 
ಸೀಮೆಯಲ್ಲಿ ಎರಡು ದಿನ ಇದ್ದು ಹೋದರೆ 'ಸಾಕು--ಕೋಟ್ಯಾಧೀಶ್ವರನಾಗಬಹುದು 
ಎಂದು, ಅದಕ್ಕಾಗಿ ಬಂದೆ.'' 

“ಅ೦ದರೆ. ಹಣದ ಆಸೆಗಾಗಿ, ಹುಟ್ಟಿದ ಊರು, ಮನೆಮಠ, ನೆಂಟರಿಷ್ಟರು, ತಂದೆ 


ದುರ್ಗದಲ್ಲಿ ವಿದೇಶಿ ಹ 


ತಾಯಿಗಳು ಎಲ್ಲರನ್ನೂ ಬಿಟ್ಟು ಬಂದಿರಾ?” ವಿದೇಶಿಯನ ಮಾತನ್ನು ನಂಬಲಾಗದಂತೆ 
ಕೇಳಿದರು ಪರಶುರಾಮಪ್ಪ 

ನಿಷ್‌ 

“ಹಣ ಅದೆಲ್ಲಕ್ಕಿಂತ ಹೆಚ್ಚಿನದು ಎನಿಸಿತೆ?” 

“ಹಣವಿದ್ದವರಿಗೆ, ಅದರ ಬೆಲೆ ಏನು ಎಂದು ತಿಳಿಯುವುದಿಲ್ಲ” ನೀರಸವಾದ 
| ನನಿಯಲ್ಲಿ ಉತ್ತರಕೊಟ್ಟ ವಿದೇಶಿ. 

“ಅದೂ ನಿಜವೇ. ಹೋಗಲಿ, ಇಲ್ಲಿಗೆ ಬಂದು ಮೂರು ವರ್ಷವಾಯಿತಲ್ಲಾ ನಿಮ್ಮ 
ಬಯಕೆ ಸಫಲವಾಯಿತೆ?” 

"ಅಷ್ಟಿಷ್ಟು ಆಗಿತ್ತು. ಆದರೆ...” 

“ಈಗ ಇಷ್ಟು ದಿನ ದುಡಿದದ್ದು ಗಳಿಸಿದ್ದು ಎಲ್ಲವೂ ವಿಫಲವಾಯಿತು.” 

“ಏಕೆ” 

“ದುಡಿದದ್ದೆಲ್ಲವೂ ಲೂಟಿಯಾಗಿ, ಬರಿಗೈಯಾಗಿಹೋಯಿತು. ಈಗ ಹಿಂದೂ 
ಸ್ಥಾನಕ್ಕೆ ಬರುವ ಮೊದಲು ನನ್ನ ಸ್ಥಿತಿ ಹೇಗಿತ್ತೋ ಹಾಗೇ ಇದ್ದೇನೆ. ಈಗ ನನಗೆ 
ಅನಿಸುತ್ತಿದೆ: ನಾನು ಇಷ್ಟು ದೂರ ಬರುವ ಬದಲು, ನಮ್ಮ ದೇಶದಲ್ಲೇ ಇದ್ದಿದ್ದರೂ 
ಆಗಿತ್ತು.” 

“ನಿಮ್ಮ ಬಳಿ ಇದ್ದುದೆಲ್ಲವೂ ಲೂಟಿಯಾಯಿತೆ? ಎಲ್ಲಿ?” 

“ಇಲ್ಲಿಗೆ ಬರುವ ದಾರಿಯಲ್ಲಿ.” 

“ಎಲ್ಲವೂ ಲೂಟಿಯಾಯಿತೆ?” 

“ಹೌದು, ಜೀವ ಉಳಿದದ್ದೇ ಹೆಚ್ಚಾಯಿತು. ನನ್ನ ಕುದುರೆ ಕಳ್ಳರಿಂದ ಜೀವ 
ಉಳಿಸಿತು. ಜೀವನ್ನಃ ತಾವಸ್ಥೆ ಯಲ್ಲಿ” ಬಂದ "ನನ್ನನ್ನು ನೀವು. ಔಷಧೋಪಚಾರ ಮಾಡಿ 
ರಕ್ಷಿಸಿದಿರಿ.'' 

“ಅದು ಹೋಗಲಿ, ನಿಮ್ಮನ್ನು ಲೂಟಿ ಮಾಡಿದವರು ಯಾರು ಎಂಬುದು ನಿಮಗೆ 
ಗೊತ್ತೆ?” | 

“ಗೊತ್ತು” ಕರ್ಕಶವಾಗಿ ಹೇಳಿದ ವಿದೇಶಿ. 

“ಯಾರು?” 

“ಲಂಗುಲಗಾಮು, ಮಾನವತ್ವ, ದಯೆ, `ಕರುಣೆ ಯಾವುದೂ ಇಲ್ಲದೆ ಪಿಶಾಚಿ 
ಗಳಂತೆ ಕೊಲೆ, ಸುಲಿಗೆಗಾಗಿಯೇ ಬಾಳುತ್ತಿರುವ ಮರಾಟಾ ಸೈನಿಕರು.” 

ವಿದೇಶಿ ಹೇಳಿದ ಮಾತನ್ನು ಕೇಳಿ ಪರಶುರಾಮಪ್ಪನವರಿಗೆ ಕೆಂಡ ಮುಟ್ಟಿ 
ದಂತಾಯಿತು. ಮರಾಟರ ವಿಷಯ ಅವರಿಗೂ ಅಷ್ಟಿಷ್ಟು ತಿಳಿದಿತ್ತು ಬಿಜಾಪುರದರಸರ, 
ಚನ್ನಗಿರಿ ಪ್ರಾಂತಾಧಿಕಾರಿಯಾಗಿದ್ದ ಷಹಜಿಯ ಮಗನಾದ ಶಿವಾಜಿ ಎಂಬುವನು 
ಮುಸಲ್ಮಾನರ ಎರುದ್ಧ ರಾಜ್ಯ ಕಟ್ಟಿದ್ದು, ಆತನ ಮರಣಾನಂತರ ಆತನ ಮಗ 
ಸಾಂಬಾಜಿಯ ಕಾಲದಲ್ಲಿ ಮರಾಟರ ರಾಜ್ಯ ಔರಂಗಜೇಬನ ವಶವಾಗಿದ್ದು, ಎಲ್ಲವೂ 
ಅವರಿಗೆ ತಿಳಿದಿತ್ತು. ಆದರೆ ಮರಾಟಾ ಸೈನಿಕರು, ತಮ್ಮ ಕಳೆದುಹೋದ ಸಾಮ್ರಾಜ್ಯವನ್ನು 
ಮತ್ತೆ ಗಳಿಸುವ ಯತ್ನ ಮಾಡದೆ, ಕೊಲೆ ಸುಲಿಗೆ ಮಾಡುತ್ತಾ ಅಲೆಯುತ್ತಿರುವ 
ರೆಂಬುದನ್ನು ಕೇಳಿ, ಅವರಿಗೆ ಏಕೋ ನಂಬುವುದು ಅಸಾಧ್ಯವಾಯಿತು. 


೫ 


೭೮ ವಿಜಯೋತ್ಸವ 


“ನಿಮ್ಮನ್ನು ಸುಲಿಗೆ ಮಾಡಿದವರು ಮಾರಾಟರೇ ಎಂದು ಖಚಿತವಾಗಿ ಗೊತ್ತೆ?” 

"ಅನುಮಾನಕ್ಕೆ ಆಸ್ಪದವೇ ಇಲ್ಲ.” 

“ಆದು ಹೇಗೆ ಹೇಳುತ್ತೀರ)” 

“ದರೋಡೆಕಾರರ ಗುಂಪಿನ ನಾಯಕನನ್ನು ನಾನು ಬಲ್ಲೆ.” 

“ಯಾರು ಆತ” 

“ಸಂತೋಜಿ ಘೋರ್ಪಡೆ.” 

“ಆ ವಿಷಯದಲ್ಲಿ ನಿಮಗೆ ಅನುಮಾನಕ್ಕೆ ಅವಕಾಶವೇ ಇಲ್ಲವೇ?” 

"ಸ್ವಲ್ಪವೂ ಇಲ್ಲ.” 

“ನಿಮಗೆ ಆತನ ಪರಿಚಯ ಎಲ್ಲಿಯದು?” 

“ಯುದ್ಧ ರಂಗದಲ್ಲಿ.” 

“ಅಂದರೆ...” 

“ಮರಾಟರನ್ನು ಮುರಿದ ಮೊಗಲ ಸೇನೆಯಲ್ಲಿ ನಾನು ಉದ್ಯೋಗಿಯಾಗಿದ್ದೆ. 
ಒಮ್ಮೆ ಸಂತೋಜಿ ನಮಗೆ ಕೈಸೆರೆ ಸಿಕ್ಕಿ ನುಣುಚಿಕೊಂಡು ಹೋಗಿದ್ದ. ಆದುದರಿಂದ 
ಅವನ ಮುಖ ಪರಿಚಯ ನನಗೆ ಚೆನ್ನಾಗಿದೆ. ನನ್ನ ಮೇಲೆ ದಾಳಿ ಮಾಡಿದ ಸೈನಿಕರ 
ಗುಂಪಿಗೆ ಅವನೇ ಮುಖ್ಯನಾಗಿದ್ದ. ಅಲ್ಲದೆ, ಈಗ ಮರಾಟರಲ್ಲದೆ ಬೇರೆ ಯಾರೂ ಹೀಗೆ 
ಸೇನೆ ಕಟ್ಟಿ ಲೂಟಿ ಮಾಡುತ್ತಿಲ್ಲ ಅಷ್ಟು ಅಮಾನುಷ ಧನದಾಹ ಮರಾಟಾ 
 ಸರದಾರರಲ್ಲಲ್ಲದೆ, ಬೇರೆ ಯಾರಲ್ಲೂ ನಾನು ಕಂಡಿಲ್ಲ. ಹಣಕ್ಕಾಗಿ ಏನು ಬೇಕಾದರೂ 
ಮಾಡಲು ಸಿದ್ಧವಾದ ಜನ ಅವರು. ಅದಿಲ್ಲದಿದ್ದರೆ, ಅವರು ತಮ್ಮ ರಾಜ್ಯ ಕಳೆದು 
ಕೊಳ್ಳುತ್ತಿರಲಿಲ್ಲ.” 

“ಅ೦ತೂ ನಿಮಗೆ ಮರಾಟರ ಮೇಲೆ ತುಂಬಾ ಆಕ್ರೋಶವಿದೆ. ಎಷಾ ಷ್ಟಾದರೂ 
ಅವರು ನಿಮ್ಮನ್ನು ಲೂಟಿ ಮಾಡಿದ ಜನ. ಆದ್ದರಿಂದ ನಿಮಗೆ ಅವರ ವಿಷಯದಲ್ಲಿ 
ದ್ವೇಷವಿರಬೇಕಾದುದು ಸಹಜವೇ.” 

“ಊಹೂ, ಆ ವಿಷಯದಲ್ಲಿ ಮಾತ್ರ ನೀವು ತಪ್ಪು ಮಾಡುತ್ತಿದ್ದೀರ.” 

“ಅ೦ದರೆ...?” 

“ನಾನು ನಿಮ್ಮ ಸೀಮೆಗೆ ಕೇವಲ ಹಣ ಗಳಿಕೆಗಾಗಿ ಬಲಾ ಎಂದು ಮೊದಲೇ 
ಹೇಳಲಿಲ್ಲವೇ?” 

“ಅಹುದು.” 

“ಗಳಿಸಲು ಬಂದವನು ಕಳೆದುಕೊಳ್ಳಲೂ ಸಿದ್ದನಾಗಿರಬೇಕು ಎಂಬುದನ್ನು ನಾನು 
ಬಲ್ಲೆ. ಅದೃಷ್ಟದ ಜೂಜಿನಲ್ಲಿ ಬರೀ ಗೆಲ್ಲುವ ಗರವೇ ಬೀಳುವುದಿಲ್ಲ. ಗೆಲ್ಲುತ್ತೇನೆ ಎಂದು 
ಬಂದವನು ಸೋಲುವುದಕ್ಕೂ ಸಿದ್ಧನಾಗಿರಬೇಕು. ಇಷ್ಟು ದಿನ ಗಳಿಸಿದ್ದ, ಈ ದಿನ 
ಕಳೆದುಕೊಂಡೆ. ಅದಕ್ಕಾಗಿ ನಾನು ವ್ಯಸನಪಡುವುದಿಲ್ಲ.'' 

“ಮತ್ತೆ? ಕೊಲೆಯಿಂದ ಹಣ ಗಳಿಸುವುದನ್ನು ಕಂಡು ನಿಮಗೆ ಬೇಸರವೇ?” 

“ಕೊಲೆ, ರಕ್ತವನ್ನು ಕಂಡರೆ ಒಂದು ಕಾಲಕ್ಕೆ ನನಗೆ ಬೇಸರವಾಗುತ್ತಿದ್ದುದು ನಿಜ. 
ಆದರೆ ಒಂದೆರಡು ಯುದ್ಧ ಕಂಡ ಬಳಿಕ ನನಗೆ ಆ ಚಳಿ ಬಿಟ್ಟುಹೋಯಿತು. ಬರೀ 
ಯುದ್ಧಗಳೇ ತುಂಬಿದ ದೇಶದಲ್ಲಿ ಕೊಲ್ಲಿಸಿಕೊಳ್ಳುವುದಕ್ಕೆ ಸಿದ್ಧನಾದಂತೆ, ಕೊಲ್ಲುವುದಕ್ಕೂ 


ದುರ್ಗದಲ್ಲಿ ವಿದೇಶಿ ೭೯ 


ಸಿದ್ಧನಾಗಿರಬೇಕು. ಆದ್ದರಿಂದ ಸೈನಿಕನಾದವನು ಕೊಲೆಗೆ ಹೆದರುವುದಿಲ್ಲ; ಅದಕ್ಕಾಗಿ 
ಬೇಸರವನ್ನೂ ಪಟ್ಟುಕೊಳ್ಳುವುದಿಲ್ಲ.” 

“ಮರಾಟರಿಂದ ಸುಲಿಗೆಯಾದ ಹಳ್ಳಿಯನ್ನು ನೀವು ಎಂದಾದರೂ 
ನೋಡಿದ್ದೀರಾ?” 

“ಇಲ್ಲ” 

“ನೋಡಿದ್ದರೆ ನೀವು ನನ್ನನ್ನು ಈ ಪ್ರಶ್ನೆ ಮಾಡುತ್ತಿರಲಿಲ್ಲ. ಮರಾಟರ ಹೆಸರು 
ಕೇಳುತ್ತಿದ್ದ ಹಾಗೆ ಅವರ ಕ್ರೌರ್ಯವೆಂದರೇನೆಂಬುದು ನಿಮಗೆ ಅರ್ಥವಾಗುತ್ತಿತ್ತು...” 

“ಅವರ ಕ್ರೌರ್ಯದಲ್ಲಿ ಅಂಥ ವಿಶೇಷವೇನು?” 

“ಮಿಡತೆಯ ದಂಡು ಬಿದ್ದ ಹೊಲ ನೀವು ನೋಡಿದ್ದೀರಾ?” 

“ಊಹೂ.” 

“ಪಂಜಾಬಿನಲ್ಲಿ ನಾನು ನೋಡಿದ್ದೇನೆ. ಆ ಹುಳಗಳ ದಂಡು ಬಿದ್ದ ಭೂಮಿಯಲ್ಲಿ 
ಒಂದೇ ಗಳಿಗೆಯಲ್ಲಿ ಹಸಿರು ಎಂಬುದು ಏನಿದ್ದರೂ ನಿರ್ನಾಮವಾಗಿ, ಬೆಳೆ ತುಂಬಿ 
ಕಳಕಳಿಸುತ್ತಿದ್ದ ಭೂಮಿ ಮರಳುಗಾಡಾಗಿ ಹೋಗುತ್ತದೆ. ಆ ಸಣ್ಣ ಹುಳುಗಳು ಇಷ್ಟು 
ವಿನಾಶ ಮಾಡಬಹುದೆಂದು ಊಹಿಸುವುದೂ ಅಸಾಧ್ಯ. ಮರಾಟರು ನುಗ್ಗಿದ 
ಸೀಮೆಯೂ ಹಾಗೇ ಆಗುವುದನ್ನು ನಾನು ಕಣ್ಣಾರೆ ಕಂಡಿದ್ದೇನೆ. ಮರಾಟ ಸೈನಿಕರು 
ಬರೀ ಧನವಂತರನ್ನು ಲೂಟಿ ಮಾಡಿದ್ದರೆ, ಚಿಂತೆಯಿಲ್ಲ ಎನ್ನಬಹುದಾಗಿತ್ತು. ಆದರೆ 
ಅವರು ಹಾಗೆ ಮಾಡುವುದಿಲ್ಲ. ಧನಿಕರು ಬಡವರು ಯಾರೂ ಅವರ ಕೈಗೆ ಸಿಕ್ಕಿ 
ಉಳಿಯುವುದಿಲ್ಲ. ಅಷ್ಟೇ ಅಲ್ಲ, ತಾವು ಸುಲಿಗೆ ಮಾಡಿದ ಬಳಿಕ ಏನಾದರೂ 
ಉಳಿದಿದ್ದರೆ ಅದಕ್ಕೂ ಬೆಂಕಿ ಹಚ್ಚಿ ಹೋಗುತ್ತಾರೆ. ಕಾಡಿನಲ್ಲಿ ಹುಲಿ, ಬೇಟೆಯಾಡಿದ 
ಪ್ರಾಣಿಯಲ್ಲಿ ಏನಾದರೂ ಮಾಂಸ ಮಿಕ್ಕರೆ, ಅದನ್ನು ಬೇರೆಯವರು ತನ್ನದ ಹಾಗೆ 
ಹಾಳುಮಾಡುವುದಿಲ್ಲ. ನಾಳೆಗಿರಲಿ ಎಂದು ಇಟ್ಟು ಹೋಗುತ್ತದೆ. ಅದು ತೀರುವವರೆಗೂ 
ಮತ್ತೊಂದು ಪ್ರಾಣಿಯನ್ನು ಕೊಲ್ಲುವುದಿಲ್ಲ. "ಆದರೆ ಮರಾಟಾ ಸೈನಿಕರು ಆ 
ಹುಲಿಗಿಂತಲೂ ಕ್ರೂರ ಜಂತುಗಳು. ಅವರಲ್ಲಿ ಅನಾವಶ್ಯಕ ಕ್ರೌರ್ಯವೇ ಹೆಚ್ಚು” 
ಎದೇಶಿ ನಿಷ್ಠುರವಾಗಿ ಹೇಳಿದ. 

ಅವನ ಮಾತು ಕೇಳಿ ಪರಶುರಾಮಪ್ಪನವರು ಒಂದು ಗಳಿಗೆ ಬೇರೇನೂ 
ಮಾತಾಡದೆ ಸುಮ್ಮನೆ ಕುಳಿತುಬಿಟ್ಟರು. ಅವರು ಸುಮ್ಮನೆ ಕುಳಿತುದನ್ನು ಕಂಡು, ವಿದೇಶಿ 
ತಾನೇ ಮಾತನ್ನು ಮುಂದುವರಿಸಿ ಹೇಳಿದ: .“ನನ್ನ ಮಾತಿನಲ್ಲಿ ನಿಮಗೆ ನಂಬಿಕೆ ಇಲ್ಲ 
ಅಲ್ಲವೇ? ನಾನು ಮೊಗಲರ ಸೈನ್ಯದಲ್ಲಿದ್ದವನು. ಆದ್ದರಿ೦ದ ಮೊಗಲರ ಪಕ್ಷಪಾತಿಯಾಗಿ 
ನಾನು ಹೀಗೆ ಹೇಳುತ್ತಿರಬಹುದು ಎಂದು ನೀವು ಭಾವಿಸಿರಬೇಕು. ನಿಜ, ಸ್ವಂತ 
ಅನುಭವವಾಗದೆ ಯಾರೂ ಯಾವುದನ್ನೂ ಸತ್ಯವೆಂದು ನಂಬುವುದಿಲ್ಲ. ಆಯಿತು, 
ಇಷ್ಟರಲ್ಲೇ ನಿಮಗೂ ನನ್ನ ಮಾತಿನ ಸತ್ಯ ಮನವರಿಕೆಯಾಗುತ್ತದೆ. ಅದಕ್ಕಾಗಿ ಹೆಚ್ಚು ದಿನ 
ಕಾಯಬೇಕಾದದ್ದೇನೂ ಇಲ್ಲ. ಹೇಗೂ ಮರಾಟರು ನಿಮ್ಮ ಮನೆಬಾಗಿಲಿಗೇ ಬಂದಿದ್ದಾರೆ. 
ಬಹು ಬೇಗ ನಿಮಗೂ ಅನುಭವವಾಗುತ್ತದೆ” ಎಂದ ಶುಷ್ಕವಾದ ಧ್ವನಿಯಲ್ಲಿ. 

“ನಿಮ್ಮ ಮಾತಿನಲ್ಲಿ ನನಗೆ ಅಪನಂಬಿಕೆಯಿಲ್ಲ. ಅದನ್ನಲ್ಲ ನಾನು 
ಯೋಚಿಸುತ್ತಿದ್ದುದು.'' 


೮೦ - ವಿಜಯೋತ್ಸವ 


“ಮತ್ತೆ ಏನು?” 

“ಮೊಗಲರ ಸೈನ್ಯದಲ್ಲಿದ್ದವರು ನೀವು, ಅದನ್ನು ಬಿಟ್ಟು ಏಕೆ ಬಂದಿರಿ ಎಂದು...” 

“ನಾನು ಆ ಕಡೆಯ ಗೂಢಚಾರನೆಂದು ನಿಮಗೆ ಅನುಮಾನವೇ?” 

“ಅಲ್ಲ. ಬರೀ ಕುತೂಹಲ.” ಪರಶುರಾಮಪ್ಪನವರು ಹೇಳಿದ ಮಾತನ್ನು ಕೇಳಿ 
ವಿದೇಶಿ ನಕ್ಕುಬಿಟ್ಟ ಅದನ್ನು ಕಂಡು, “ಏಕೆ ನಗುತ್ತೀರ?'' ಎಂದು ಕೇಳಿದರು. 

“ನಾನು ಹಾಲುಗಲ್ಲದ ಹಸುಳೆಯಲ್ಲ ವಜೀರ್‌ ಸಾಹೇಬ್‌; ವ್ಯವಹಾರವನ್ನು ಬಲ್ಲ 
ಮನಷ್ಯ. ನಾನು ನಮ್ಮ ಸೀಮೆಯನ್ನು ಬಿಟ್ಟು ಇಲ್ಲಿಗೆ ಬಂದುದು ಧನದಾಸೆಯಿಂದ 
ಎಂದಲ್ಲವೇ ಹೇಳಿದ್ದು...” 

“ಹೌದು.” 

“ಆ ಕಾರಣವೂ ಇತ್ತು. ಆದರೆ ಅದೊಂದೇ ಕಾರಣವಲ್ಲ.” 

“ಮತ್ತೇನು?'' } 

“ನಮ್ಮ ದೇಶದಲ್ಲಿ ನನ್ನ ಮೇಲೆ ಪಾದ್ರಿಯೊಬ್ಬನನ್ನು ಕೊಂದ ಆಪಾದನೆ ಇತ್ತು; 
ನಮ್ಮಲ್ಲಿ ಪಾದ್ರಿಯ ವಧೆ. ನಿಮ್ಮಲ್ಲಿ ಬ್ರಾಹ್ಮಣ ವಧೆಯಷ್ಟೇ ನಿಷಿದ್ದ.” 

“ಹಾಗಾದರೆ ಅಂಥ ಕೆಲಸ ಏಕೆ ಮಾಡಿದಿರಿ?” 

“ಧರ್ಮದ ಹೆಸರಿನಲ್ಲಿ ಅವನು ಮಾಡುತ್ತಿದ್ದ ಅತ್ಯಾಚಾರವನ್ನು ಸಹಿಸಲಾರದೆ, 
ನಮ್ಮ ಮತದ ಗುರು ಏಸುಸ್ವಾಮಿ, ದಯೆ, ದಾನ, ದೀನತೆಗಳೇ ಧರ್ಮದ ಅಡಿಗಲ್ಲು 
ಎಂದು ಹೇಳಿದ್ದಾನೆ. ಅವನ ಶಿಷ್ಯರೆನಿಸಿಕೊಂಡ ಪಾದ್ರಿಗಳಿಗೆ ಮಾತ್ರ ಸುಲಿಗೆ, ಕೊಲೆ, 
ಲಂಪಟತ್ವಗಳೇ ನಿತ್ಯಧರ್ಮವಾಗಿವೆ. ಆದರೆ ಗುರುತನದ ರಕ್ಷಣೆಯಲ್ಲಿರುವ ಅವರು 
ಏನು ಮಾಡಿದರೂ, ಅದೇ ಸರಿ. ಧರ್ಮಕ್ಕೆ ಆಗುತ್ತಿದ್ದ ಈ ಅನ್ಯಾಯವನ್ನು ನನಗೆ 
ಸಹಿಸುವುದು ಆಗಲಿಲ್ಲ. ಪ್ರತಿಭಟಿಸಿದೆ. ಅದಕ್ಕಾಗಿ ಪಾದ್ರಿ ನನ್ನ ಮೇಲೆ ಕಣ್ಣಿಟ್ಟ ನಾನು 
ಧರ್ಮಬಾಹಿರನೆಂದು ಘೋಷಿಸಿ, ನನ್ನನ್ನು ಕಂಡಲ್ಲಿ ಸೆರೆಹಿಡಿದು, ಜೀವಸಹಿತ 
ಸುಡಬೇಕು ಎಂದು ಅಪ್ಪಣೆ ಮಾಡಿದ. ನನ್ನ ಮೇಲಿನ ಸಿಟ್ಟನ್ನು ನನ್ನ ತಂದೆ ತಾಯಿ 
ಅಣ್ಣ ಅಕ್ಕತಂಗಿಯರು, ಪ್ರೇಯಸಿ ಎಲ್ಲರ ಮೇಲೂ ತೀರಿಸಿಕೊಂಡ.” 

“ಅಂದರೆ...” 

“ಅವರೆಲ್ಲರನ್ನೂ ಬಂಧಿಸಿ, ಚಿತ್ರಹಿಂಸೆ ಮಾಡಿಸಿ, ಅವರನ್ನು ಧರ್ಮ 
ದ್ರೋಹಿಗಳೆಂದು ಸಾರಿ, ಊರಿನ ಮಧ್ಯದಲ್ಲಿ ಜೀವಂತವಾಗಿ ಸುಡಿಸಿದ...' 

"ಆತ ಅಷ್ಟು ಮಾಡಿದರೆ ನಿಮ್ಮ ಸರಕಾರ ಸುಮ್ಮನಿತ್ತೇ?” 

"ನಮ್ಮ ಸರಕಾರಕ್ಕೆ ಪಾದ್ರಿಯ ಮಾತೇ ಏಸುವಿನ ಮಾತು. ಅದಕ್ಕೆ ಪ್ರತಿಯೇ 
ಇಲ್ಲ.” 

“ಹಾಗೇನು?” 

"ಹೌದು, ಆಗ ನಾನು ಆ ಪಾದ್ರಿಯ ಮೇಲೆ ಸೇಡು ತೀರಿಸಿಕೊಳ್ಳಲು ಅವರನ್ನು 
ಕೊಂದು, ನಮ್ಮ ದೇಶದಿಂದ ತಲೆ ತಪ್ಪಿಸಿಕೊಂಡು ಈ ದೇಶಕ್ಕೆ ಬರುತ್ತಿದ್ದ ಹಡಗಿನಲ್ಲಿ 
ಬಂದೆ. ಧರ್ಮದ ಹೆಸರಿನಲ್ಲಿ ಕೊಲೆ, ಸುಲಿಗೆಯಾಗುತ್ತಿದ್ದುದು ನಮ್ಮ ದೇಶದಲ್ಲೇ 
ಎ೦ದುಕೊಂಡಿದ್ದೆ ನಾನು. ಆದರೆ, ಎಲ್ಲ ದೇಶಗಳಲ್ಲೂ ಅಷ್ಟೇ, ಎಲ್ಲೂ ನಿಜವಾದ 
ಧರ್ಮವಿಲ್ಲ; ಎಲ್ಲ ಕಡೆಯಲ್ಲೂ ಧರ್ಮವೆನ್ನುವುದು ಆ ಧರ್ಮದ ಹೆಸರಿನಲ್ಲಿ 
ಸ್ವಾರ್ಥದ ಕರಾಳ ತಾಂಡವಕ್ಕೆ ಹಾಕಿದ ಮುಖವಾಡ ಎನ್ನುವುದು, ಇಲ್ಲಿಗೆ ಬಂದ ಮೇಲೆ 


ದುರ್ಗದಲ್ಲಿ ವಿದೇಶಿ ೮೧ 


ಅರ್ಥವಾಯಿತು. ಮೊಗಲ್‌ ಬಾದಷಹ ಔರಂಗಜೇಬ್‌ ಇಸ್ಲಾಂನ ರಕ್ಷಕ ನಾನು ಎಂದು 
ಹೇಳಿಕೊಂಡು, ಆ ಹೆಸರಿನಲ್ಲಿ ಮಾಡುತ್ತಿದ್ದ ಕಗ್ಗೊಲೆ ನೋಡಿದೆ. ಓಂದೂ ಧರ್ಮದ 
ರಕ್ಷಕರೆನಿಸಿಕೊಂಡ ಮರಾಟರು ಮಾಡಿದ ಅನ್ಯಾಯವನ್ನೂ ನೋಡಿದೆ. ಕೊನೆಗೆ 
ಯಾವ ಮತದ ಅಧಿಪತ್ಯದಲ್ಲೂ ಮನುಷ್ಯ ಮನುಷ್ಯನಾಗಿ ಸಹಕ ಸಾಧ್ಯವಿಲ್ಲ 
ಎ೦ಬುದು ಮನವರಿಕೆಯಾಗಿ, ನಿರಾಶೆಯಲ್ಲಿ ಗಳಿಸಿದುದೆಲ್ಲವನ್ನೂ ತೆಗೆದುಕೊಂಡು, 
ಎಲ್ಲಿಯಾದರೂ ಹೋಗುವುದು ಎಂದುಕೊಂಡು, ಬಿಜಾಪುರದಿಂದ ಈ ಕಡೆ ಬಂದೆ. 
ದಾರಿಯಲ್ಲಿ ಹೀಗಾಯಿತು. ಈಗ ಲೋಕದಲ್ಲಿ ಉಳಿದಿರುವುದು ಇದೊಂದೇ ಧರ್ಮ; 
ವನಪಶು ಧರ್ಮ. ಹಸಿವಾದಾಗ ಇದುರಿಗೆ ಏನಿದ್ದರೆ ಅದನ್ನು ಕೊಂದು ತಿಂದು 
ಬದುಕುವುದು; ಇಲ್ಲವೇ ಆ ಪ್ರಯತ್ನದಲ್ಲಿ ಸಾಯುವುದು ಅಷ್ಟ” ನಿರಾಶೆಯ ಕಹಿ 
ತುಂಬಿ ತುಳುಕುವ ಧ್ವನಿಯಲ್ಲಿ ಹೇಳಿದ ವಿದೇಶಿಯ. 

"ಅಂತೂ ನಿಮಗೆ, ನಿಮ್ಮ ಅನುಭವದಿಂದ ಮಾನವತೆಯಲ್ಲೇ ನಂಬಿಕೆ 
ಹೊರಟುಹೋಗಿದೆ ಎನ್ನಿ.” 

“ನಿಜ ನಿಮಗೂ ಹಾಗೇ ಅನಿಸುವುದಿಲ್ಲವೇ?” 

“ಇಲ್ಲ, ಸ್ವಂತ ಅನುಭವವಾಗದೆ ಯಾರೂ ಯಾವುದನ್ನೂ ಸತ್ಯವೆಂದು 
ನಂಬುವುದಿಲ್ಲ ಎಂದು ನೀವು ಆಗಲೇ ಹೇಳಲಿಲ್ಲವೇ?” 

“ಹೌದು.” 

"ಹಾಗೇ ನನಗೂ. ನನಗಿನ್ನೂ ಮನುಷ್ಯತ್ವದಲ್ಲಿ ನಂಬಿಕೆ ಇದೆ.” 

“ಅದು ಅನನುಭವಿಕನ ಆರ್ಯ ಮುಗ್ಧ ಮಾತು.” 
ಅಲ್ಲ.” 

“ಮತ್ತ?” | 

“ಪರರ ಕ್ರೌರ್ಯವನ್ನು ಕಂಡು, ನಮ್ಮ ದಯೆಯಲ್ಲಿನ ನಂಬಿಕೆಯನ್ನು 
ಕಳೆದುಕೊಳ್ಳಬಾರದು; ಉಳಿದವರು ಪಶುಗಳಾದರು ಎಂದು ನಾವು ಮಾನವತೆಯಲ್ಲಿನ 
ನಂಬಿಕೆಯನ್ನು ನಷ್ಟಮಾಡಿಕೊಳ್ಳಬಾರದು ಎಂಬ ಶ್ರದ್ಧೆ ನನ್ನದು. ಈಗ ಕತ್ತಲಾಗಿದೆ, 
ನಿಜ. ಗರಡಿ ಹಗಲೇ ಅಗತ್ಯವಿಲ್ಲವೇ? ಕತ್ತಲು ಬಿಲಿತಷ್ಟೂ ಹಗಲು ಹರಿಯುವ 
ಹೊತ್ತು ಸಮೀಪವಾಗಿದೆಯೆಂದೇ ರ್ಚಾ: ಅಲ್ಲವೇ?” 

“ಹೌದು.” 

“ಹಾಗೇ ಅನ್ಯಾಯ ಹೆಚ್ಚಿದಷ್ಟೂ ನ್ಯಾಯ ಆವಿರ್ಭಾವವಾಗುವ ದಿನ 
ಸಮೀಪಿಸುತ್ತಿದೆಯೆಂದೇ ಅರ್ಥ. ಅದು ನನಗೆ ನಮ್ಮ ಧರ್ಮ ಹೇಳಿ ಕಲಿಸಿರುವ 
ಮಾತು. ಆದ್ದರಿಂದ ಉಳಿದವರ ಪಾಪ, ಪುಣ್ಯದ ಕಲ್ಲನೆ ಅವರಿಗೆ ಬಿಟ್ಟು ನನ್ನ ಬೆಳಕಿನ 
ದಾರಿಯಲ್ಲಿ "ನಾನು ನಡೆಯುತ್ತಿದ್ದೇನೆ. ನಾನು ಅನ್ಯಾಯ ಮಾಡುವುದಿಲ್ಲ. ನನ್ನಿಂದ 
ಆದಷ್ಟು ಮಟ್ಟಿಗೆ ಪರರ ಅನ್ಯಾಯವನ್ನು ಪ್ರತಿಭಟಿಸುತ್ತೇನೆ. ಬ 

“ನಿಮ್ಮಂಥವರು ಬಹು ಸ ಬ 

“ಇರಬಹುದು. ಆದರೆ ಲೋಕದಲ್ಲಿ ಕಾಗೆಗಳ ಸಂಖ್ಯೆಯೇ ಹೆಚ್ಚೆಂದು ಕೋಗಿಲೆ 
ಆತ್ಮಹತ್ಯೆ ಮಾಡಿಕೊಳ್ಳುತ್ತದೆಯೇ? ಕಾಗೆಯ ಗೂಡಿನಲ್ಲೇ ಬೆಳೆದು ಅದು, ಲೋಕವನ್ನು 
ತನ್ನ ಮಧುರ ಕಂಠದಿಂದ ಹರ್ಷಪಡಿಸುವುದಿಲ್ಲವೇ? ಮನುಷ್ಯನಿಗೂ ಅದೇ. 
ಪಾಠವಾಗಬೇಕು ಎಂದು ನನ್ನ ಅಭಿಪ್ರಾಯ.” ; 


ge ವಿಜಯೋತ್ಸವ 


ಪರಶುರಾಮಪ್ಪನವರ ಮಾತು ಕೇಳಿ ವಿದೇಶಿ ಅಷ್ಟು ಹೊತ್ತು ವಿಚಾರಪರನಾಗಿ 
ಸುಮ್ಮನಿದ್ದು ಬಳಿಕ ಹೇಳಿದ: “ವಿಚಾರ ಮಾಡಿದರೆ, ನಿಮ್ಮ ಮಾತು ಸರಿ ಎನಿಸುತ್ತದೆ. 
ಆದರೆ ಅನುಭವ ಕಲಿಸಿದ ಕಹಿ ವಾಸ್ತವಿಕತೆಯನ್ನು ಮರೆಯುವುದು ಕಷ್ಟ” 

“ನಿಜ. ಆದರೂ ಪ್ರಯತ್ನ ಮಾಡಬಹುದು.” 

“ನಿಮ್ಮ ದೊರೆ ಹೇಗೆ?” ಇದ್ದಕ್ಕಿದ್ದ ಹಾಗೇ ವಿದೇಶಿಯನು ಪರಶುರಾಮಪ್ಪ 
ನವರನ್ನು ಕೇಳಿದ. 

“ನಮ್ಮಲ್ಲಿ ಒಂದು ಗಾದೆಯಿದೆ.” 

“ಏನು?” 

“ “ರಾಜನಿದ್ದ ಹಾಗೇ ಪ್ರಜೆ' ಎಂತ. ನಮ್ಮ ದೊರೆ ಇದ್ದ ಹಾಗೆ ನಾವು. ದೊರೆ 
ಅಧರ್ಮಿಯಾದರೆ. ಪ್ರಜೆಗಳೂ ಅಧರ್ಮಿಗಳಾಗುತ್ತಾರೆ. ಅಲ್ಲವೇ?” 

“ನಿಜ.” 

“ಆದ್ದರಿಂದ ನಮ್ಮ ದೊರೆ ಹಾಕಿಕೊಟ್ಟ ದಾರಿಯಲ್ಲಿ ಹೋಗುತ್ತೇವೆ.” 

ತನ್ನ ಪ್ರಶ್ನೆಗೆ ಪರಶುರಾಮಪ್ಪನವರು ಕೊಟ್ಟ ಉತ್ತರವನ್ನ ಕೇಳಿ ವಿದೇಶಿ ಮತ್ತೆ 
ಒಂದು ಗಳಿಗೆ ಏನೋ ಯೋಚಿಸುತ್ತಿದ್ದು ಬಳಿಕ, "ನಿಮ್ಮ ದೊರೆಗಳನ್ನು ನಾನು ಒಮ್ಮೆ 
ಭೇಟಿ ಮಾಡಬಹುದೇ?” ಎಂದು ಕೇಳಿದ. 

“ಅಗತ್ಯವಾಗಿ ಆಗಬಹುದು. ನಿಮ್ಮ ಆರೋಗ್ಯ ನೆಟ್ಟಗಾಗಲಿ. ಆ ಬಳಿಕ ಭೇಟಿ 
ಮಾಡಿಸುತ್ತೇನೆ” ಎಂದರು ಪರಶುರಾಮಪ್ಪ, 

“ಆಗಬಹುದು. ಹಾಗೇ...?” ಎಂದು ಏನೋ ಹೇಳಹೋಗಿ ಮಧ್ಯದಲ್ಲೇ ಮಾತು 
ನಿಲ್ಲಿಸಿದ ವಿದೇಶಿ. 

“ಏನು ಹೇಳಿ?” 

“ನಾನಿವತ್ತು ಬರಿಗೈ ಭಿಕಾರಿ...” 

“ನಿಮಗೆ ಅದರ ಚಿಂತೆ ಬೇಡ. ನಿಮಗೆ ಏನು ಬೇಕಾದರೂ ಹೇಳಿ, 
ಕಳಿಸಿಕೊಡುತ್ತೇನೆ.'' 

“ನೀವು ಅನ್ಯಥಾ ಭಾವಿಸದಿದ್ದರೆ ಒಂದು ಮಾತು ಹೇಳುತ್ತೇನೆ...” 

“ನಿಸಂಕೋಚವಾಗಿ ಹೇಳಿ.” 

“ನಾನು ದುಡಿತಕ್ಕೆ ಪ್ರತಿಫಲ ನಿರೀಕ್ಷಿಸುತ್ತೇನೆಯೇ ಹೊರತ್ತು. ಯಾಚಿಸಿ 
ಬದುಕುವುದು ನನಗೆ ಇಷ್ಟವಿಲ್ಲ. ನಿಮ್ಮ ಪಂಡಿತರು ನನಗಾಗಿ ಬಹಳ ಶ್ರಮ ತೆಗೆದು 
ಕೊಂಡಿದ್ದಾರೆ; ಔಷಧೋಪಚಾರಕ್ಕೂ ಸಾಕಷ್ಟು ವೆಚ್ಚವಾಗಿರಬೇಕು. ಆದ್ದರಿಂದ ಅದನ್ನು 
ತೀರಿಸದೆ ಇಲ್ಲಿಂದ ಹೋಗಲು ನನಗೆ ಇಷ್ಟವಿಲ್ಲ. ಕರುಣೆಯನ್ನು ಹಿಂದಿರುಗಿಸುವುದು 
ಸಾಧ್ಯವಿಲ್ಲ, ನಾನು ಬಲ್ಲೆ. ಆದರೆ ಹಣಕಾಸಿನ ವಿಷಯದಲ್ಲಿ ದಾಕ್ಷಿಣ್ಯ ತರವಲ್ಲ. 
ಆದ್ದರಿಂದ ನನಗೆ ಹೆಚ್ಚಲ್ಲದೆ ಹೋದರೆ, ಇದರ ಖರ್ಚುವೆಚ್ಚವನ್ನು ಕೊಡುವುದಕ್ಕಾ 
ದರೂ ಆಗುವಷ್ಟು ಹಣ ಗಳಿಸಲು ಅವಕಾಶ ಒದಗಿಸಿಕೊಡಿ.” 

“ಅ೦ದರೆ, ಇಲ್ಲಿ ನಾಲ್ಕು ದಿನ ಇದ್ದು ಬಳಿಕ ಇಲ್ಲಿಂದ ಹೋಗಬೇಕೆಂಬ ವಿಚಾರವೇ 
ನಿಮ್ಮದು?” 

`ಸದ್ಯಕ್ಕಿರುವುದು ಅಷ್ಟೇ.” 

“ಇಲ್ಲಿಂದ ಮುಂದೆ ಎಲ್ಲಿ ಹೋಗಬೇಕೆಂದು ನಿಮ್ಮ ಯೋಚನೆ?” 

"ವಿಧಿ ನಡೆಸಿದತ್ತ. ಅದಕ್ಕಿಂತ ಹೆಚ್ಚಿನ ಯಾವ ಯೋಚನೆಯೂ ಇಲ್ಲ. ಈಗ 
ನನಗಿರುವುದೆಲ್ಲಾ ಒಂದೇ ಯೋಚನೆ.” 

“ಏನು?” 

“ಮರಾಟರು ನನ್ನ ಬಾಳಿನಲ್ಲಿ ನಡೆಸಿದ ಕಾರಳತಾಂಡವಕ್ಕೆ ತ 
ಮಾಡುವುದು. ಅದೊಂದು ವಿನಾ ಬೇರಾವ ಚಿಂತೆಯೂ ಇಲ್ಲ.” 

“ಇಲ್ಲಿದ್ದೂ ಅದನ್ನು ಮಾಡಬಹುದಲ್ಲ.” 

“ಆ ಮಾತು ನಂಬಿಕೆಯಾದರೆ ಇಲ್ಲೇ ಇರುತ್ತೇನೆ.” 

“ಇಲ್ಲವಾದರೆ?” 

"ಒಂದು ಕುದುರೆ, ಕತ್ತಿ ಸಂಪಾದಿಸಿಕೊಂಡು ಮರಾಟರನ್ನು ಹುಡುಕಿಕೊಂಡು 
ಹೋಗುತ್ತೇನೆ.” | 

“ಜೀವನದಲ್ಲಿ ಉಳಿದಿರುವುದು ಅದೊಂದೇ ಕೆಲಸ ಎಂಬ ಹಾಗೆ ಮಾತಾಡು 
ದ್ದೀರಿ.'' 

“ನಿಜ. ನನ್ನ ಜೀವನದಲ್ಲಿ ಈಗ ಉಳಿದಿರುವುದು ಅದೊಂದೇ ಬಯಕೆ. ಅದನ್ನು 
ತೀರಿಸಿಕೊಳ್ಳಲು ನಿಮ್ಮ ನೆರವು ಕೇಳುತ್ತಿದ್ದೇನೆ. ಅಷ್ಟು ಮಾಡಿಕೊಡುತ್ತೀರಾ?' 

"ನನ್ನಿಂದ ಆದಷ್ಟು ಮಾಡುತ್ತೇನೆ. ನೀವು ಏನು ಕೆಲಸ ಮಾಡಬಲ್ಲಿರಿ?” 

“ಏನು ಕೆಲಸ ಕೊಟ್ಟರೆ ಅದು.” 

“ಹಾಗುಂಟೆ? ನಿಮ್ಮ ಅ೦ತಸ್ಥಿಗೆ ತಕ್ಕ ಕೆಲಸ ಮಾಡಬೇಡವೇ? ನೀವು ಏನು ಕೆಲಸ 
ಬೇಕಾದರೂ ಮಾಡುತ್ತೇನೆ ಎಂದಿರಿ ಎಂದು ಆಳಿನ ಕೆಲಸ ಕೊಡಬಹುದೇ?” 

“ಅದೂ ಆಗಬಹುದು. ಕೆಲಸದಲ್ಲಿ ಮೇಲೇನು ಕೀಳೇನು? ಮೇಲು ಕೀಳು 
ಮಾಡುವುದು ನೀತಿಯೇ ವಿನಾ, ಕೆಲಸವಲ್ಲ.” 

“ಅದು ಸರಿಯೇ. ಮೊಗಲರ ಸೇನೆಯಲ್ಲಿ ಏನು ಕೆಲಸ ಮಾಡುತ್ತಿದ್ದಿರಿ?” 

“ಶಿಲ್ಪತಜ್ಞನಾಗಿ. ಅಂದರೆ ಕೋಟೆ ಕಟ್ಟುವುದು ಹೇಗೆ, ಕಟ್ಟಿರುವುದನ್ನು ಸುಲಭವಾಗಿ 
ಕೆಡಹುವುದು ಹೇಗೆ ಎಂದು ಸಲಹೆ ಮಾಡುವುದು ನನ್ನ ಕೆಲಸವಾಗಿತ್ತು.” 

ವಿದೇಶಿ ಹೇಳಿದುದನ್ನು ಕೇಳಿ ಪರಶುರಾಮಪ್ಪನವರು ಒಂದು ಗಳಿಗೆ ಆತನ 
ಮುಖವನ್ನೇ ದಿಟ್ಟಿಸಿ ನೋಡಿ, “ಹೆಸರು ಏನು ಎಂದು ಹೇಳಿದಿರಿ?” 

“ಜಾನ್‌ ಡ್ಯುವೋರೊ.” 

“ನಿಜ, ಕೊತ್ವಾಲರು ಹೆಸರು ಹೇಳಿದ್ದರು. ಮರೆತುಹೋಗಿತ್ತು, ಕ್ಷಮಿಸಿ ಆಯಿತು. 
ನನ್ನಿಂದ ಆದಷ್ಟು ಮಟ್ಟಿಗೆ ನಿಮ್ಮ ಬಯಕೆ ತೀರಿಸಲು ಪ್ರಯತ್ನ ಮಾಡುತ್ತೇನೆ. ಸದ್ಯಕ್ಕೆ 
ನೀವು ಅದೆಲ್ಲವನ್ನೂ ಮರೆತು, ನಿಮ್ಮ ದೇಹಾರೋಗ್ಯ ಉತ್ತಮಪಡಿಸಿಕೊಳ್ಳುವ ಕಡೆಗೆ 
ಮಾತ್ರ ಗಮನಕೊಡಿ. ಈ ದಿನ ತಮಗೆ ತುಂಬಾ ಶ್ರಮಕೊಟ್ಟೆ, ಮತ್ತೊಮ್ಮೆ ಬಂದು 
ಕಾಣುತ್ತೇನೆ, ನಿಮಗೆ ಏನಾದರೂ ಅಗತ್ಯವಾದರೆ ತಿಳಿಸಿ. ಯಾವುದಕ್ಕೂ ತೊಂದರೆ 
ಮಾಡಿಕೊಳ್ಳಬೇಡಿ” ಎಂದು ಹೇಳಿ ಪರಶುರಾಮಪ್ಪನವರು, ವಿದೇಶಿಗೆ ವಿಶ್ರಾಂತಿ 
ತೆಗೆದುಕೊಳ್ಳಲು ತಿಳಿಸಿ, ದುಬಾಷಿಗಳೊಂದಿಗೆ ಅಲ್ಲಿಂದ ಹೊರಟರು. 

ಜಾನ್‌ ಡ್ಯುವೋರೋ ತನ್ನ ಜೀವನದ ವಿಷಯದಲ್ಲಿ ಹೆಚ್ಚಾಗಿ ಏನೂ ಹೇಳಿರಲಿಲ್ಲ 
ವಾದರೂ, ಆತ ಹೇಳಿರುವಷ್ಟರಿ೦ದಲೇ, ಆತ ಬಾಳಿನಲ್ಲಿ ನೋವು ಉಂಡಿರುವನೆಂಬುದು 
ಪರಶುರಾಮಪ್ಪನವರಿಗೆ ಮನವರಿಕೆಯಾಗಿತ್ತು. ಅದರೊಂದಿಗೆ ಜೀವನದ ಬಗ್ಗೆ ಆತ 
ವ್ಯಕ್ತಪಡಿಸಿದ ಭಾವನೆಗಳಿಂದ ಆತ ಬಿಚ್ಚು ಮನಸ್ಸಿನ ಪ್ರಾಮಾಣಿಕ ಮನುಷ್ಯ ಎಂಬುದು 
: ಅರಿವಾಗಿ, ಹತ್ತು ಮಾತಿನಿಂದ ಮನುಷ್ಯನೆ' ಹೃದಯವನ್ನು ಅರಿತುಕೊಳ್ಳುವ 
ಜಾಣ್ಮೆಯಿದ್ದ ಅವರು, ಜಾನ್‌ ಡ್ಯುವೋರೋಗೆ ಮಾರುಹೋಗಿದ್ದರು. ಎಂತಲೇ ಅವನ 
ಮೇಲೆ ಮರಾಟಾ ಸೈನಿಕರು ದಾಳಿ ಮಾಡಿ, ಆತ ಕಷ್ಟಪಟ್ಟು ರಕ್ತ ಸುರಿಸಿ ದುಡಿದುದೆಲ್ಲ 
ವನ್ನೂ ಜೋ ಹೋದರೆಂಬುದನ್ನು ಕೇಳಿ, "ಅವರ ಮನಸ್ಸಿಗೆ ಅಪಾರ 
ಯಾತನೆಯಾಗಿತ್ತು. 

ಅದರೊಂದಿಗೆ ಆತ ವಿವರಿಸಿದ ಮರಾಟಾ ಸರದಾರರ ಅಪಾರ ಧನ ದಾಹ, 
ಅಮಾನುಷ ಕ್ರೌರ್ಯದ ವಿವರವನ್ನು ಕೇಳಿ, ದುರ್ಗದ ಗಡಿಯಾಚೆ ಕಳ್ಳಕಾಕರ ಹಾವಳಿ 
ಹೆಚ್ಚಿದೆ ಎಂಬುದನ್ನು ಕೇಳಿಯೇ ಬಲಿತ ಅವರ ಚಿಂತೆ, ಈಗ ಇಮ್ಮಡಿ-ಮುಮ್ಮಡಿ 
ಯಾಗಿತ್ತು. 

ಜುಲ್‌ಫಿಕಾರ್‌ಖಾನ್‌ ಬಂದು ಹೋಗಿ, ದುರ್ಗಕ್ಕೆ ಮೊಗಲರು ವೈರಿಗಳಾಗ 
ಬಹುದೆಂಬ ಭೀತಿ ಪ್ರಾಪ್ತವಾದ ಹೊತ್ತಿನಲ್ಲಿಯೇ, ಮತ್ತೊಂದು ಕಡೆ ಈ ಮರಾಟ 
ಸೈನಿಕರ ಪಿಡುಗು ಆರಂಭವಾದುದನ್ನು ಕೇಳಿ, ಪರಶುರಾಮಪ್ಪನವರ ಮನಸಿನಲ್ಲಿ 
ಇನ್ನಿಲ್ಲದಷ್ಟು ಕಳವಳ ಆರಂಭವಾಗಿತ್ತು. 

ಧನದಾಹದಿಂದ ದರೋಡೆಗೆ ಇಳಿದ ಮರಾಟಾ ಸೈನಿಕರ ಕಣ್ಣು 
ಸ್ವಾಭಾವಿಕವಾಗಿಯೇ ಸಂಪದ್ಭರಿತವವಾದ ದುರ್ಗದತ್ತ ಹೊರಳುವುದರಲ್ಲಿ ಸಂಶಯ 
ಎರಲಿಲ್ಲ. ಆದರೆ ಅವರ ಧನದಾಹಕ್ಕೆ, ದುರ್ಗಕ್ಕೆ ವೈರಿಗಳಾದ ಹರಪನಹಳ್ಳಿ, ರಾಯ 
ದುರ್ಗ ಮೊದಲಾದ ಕಡೆಯ ಪಾಳಯಗಾರರ ಪ್ರೋತ್ಸಾಹವೂ ಜೊತೆಯಾದರೆ... 
. ಆಗ?) 

ಒಂದು ಕಡೆ ಮೊಗಲರು; ಇನ್ನೊಂದು ಕಡೆ ಮರಾಟರು, ಈ ಬಗ್ಗೆ ಯೋಚಿಸುತ್ತಾ 
ಇದ್ದ ಪರಶುರಾಮಪ್ಪನವರಿಗೆ, ad ಸುತ್ತಲೂ ಭೀತಿ ಮುತ್ತಿಗೆ ಹಾಕಿದಂತೆ 
ತೋರಿತು. 

ಇಂಥ ವೇಳೆಯಲ್ಲಿ ಒಂದು ಗಳಿಗೆಯನ್ನೂ ವಿನಾಕಾರಣ ಕಳೆಯಲಾರದಂತಾಗಿ, 
ದುಗುಡದ ಭಾರ ಹೊತ್ತು, ಅರಮನೆಯ ಬಳಿಗೆ ಕೂಡಲೇ ಬರುವಂತೆ ದಳವಾಯಿ 
ಭರಮಣ್ಣನಿಗೆ ಸುದ್ದಿ ಕಳಿಸಿ, ತಾವು ಪಂಡಿತರ ಮನೆಯಿಂದ ನೇರವಾಗಿ ಅರಮನೆಗೆ 
ನಾಯಕರನ್ನು ಕಾಣಲು ಹೋದರು. K 

ಹೊತ್ತಲ್ಲದ ಹೊತ್ತಿನಲ್ಲಿ ಪ್ರಧಾನಿಗಳು ತಮ್ಮನ್ನು ಕಾಣಲು ಬಂದಿದ್ದಾರೆ 
ಎಂಬುದನ್ನು ಕೇಳಿಯೇ ಭರಮಣ್ಣನಾಯಕರಿಗೆ, ಏನೋ ವಿಶೇಷವಿರಬೇಕೆಂದು 
ಮನವರಿಕೆಯಾಗಿ, ಏನಿರಬಹುದೆಂದು ಚಿಂತಿಸುತ್ತಲೇ  ಮಂತ್ರಾಲೋಚನಾಗೃಹಕ್ಕೆ 
ಬಂದರು. ಅವರು ಹೇಳಿದುದೆಲ್ಲವನ್ನೂ ಕೇಳಿದ ಬಳಿಕ ನಾಯಕರ ಚಿಂತೆಯೂ 
' ಬಲಿಯಿತು. ಆ ಚಿಂತೆಯಿಂದ ಶುಷ್ಕವಾದ ಸ್ಪರದಲ್ಲೇ “ಅಂತೂ ನಾವು ಬೇಡವೆಂದರೂ 

ಯುದ್ಧ ನಮ್ಮನ್ನು ಬಿಡುವಂತಿಲ್ಲ. ಒಂದಲ್ಲ ಒಂದು ರೂಪದಲ್ಲಿ ಬಂದು ನಮ್ಮನ್ನು 
ಕೆಣಕುತ್ತಲೇ ಇದೆ. ಹೊಸ ವಿಪತ್ತಿಗೆ ಏನು ಮಾಡುವುದೆಂದು ಯೋಚಿಸಿದ್ದೀರ?” 
ಎಂದು ಕೇಳಿದರು. 

"ಆದಷ್ಟು ಬೇಗ ಈ ಭೀತಿಗೆ ಏನಾದರೊಂದು ಪರಿಹಾರೋಪಾಯ ಕಂಡು 
ಹಿಡಿಯಲೇಬೇಕು. ಅದಕ್ಕಾಗಿ, ದಳವಾಯಿ ಭರಮಣ್ಣನವರಿಗೂ ಕೂಡಲೇ ಇತ್ತ 
ಬರುವಂತೆ ಸುದ್ದಿ ಕಳಿಸಿ ಬಂದಿದ್ದೇನೆ. ಇನ್ನೇನು ಇರಬಹುದು. ಬಂದ ಬಳಿಕ, ಎಲ್ಲರೂ 
ಕುಳಿತು, ಈ ಭೀತಿಯನ್ನು ನಿವಾರಿಸುವ ಪರಿಹಾರೋಪಾಯ ಕಂಡುಹಿಡಿಯಬೇಕು.” 

ಅವರು ಆ ಮಾತನ್ನಾಡುತ್ತಿರುವಾಗಲೇ, ದಳವಾಯಿ ಭರಮಣ್ಣನೂ ಅಲ್ಲಿಗೆ 
ಬ೦ದು ಹೇಳಿದುದೆಲ್ಲವೆನ್ನೂ ಕೇಳಿ, ಅಷ್ಟು ಹೊತ್ತು ಆಲೋಚನೆ ಮಾಡಿ - “ನನಗೆ, ಈ 
ಇಕ್ಕಟ್ಟಿನ ಪರಿಸ್ಥಿತಿಯಲ್ಲಿ ಸ್ಯ ಕೆಲಸ 'ಮಾಡಬಹುದು ಎಂದು ತೋರುತ್ತದೆ” ಎಂದ. 

“ಎನು?” 

“ಹರಪನಹಳ್ಳಿಯ ಗಡಿಯ ಕಡೆಗೆ ಇಲ್ಲಿಂದ ಆದಷ್ಟು ಸೈನ್ಯ ಕಳಿಸಿ, ಆ ಕಡೆಯ 
ಭಾಗವನ್ನು ಬಲಪಡಿಸುವುದೇ ಅಲ್ಲದೆ, ಅತ್ತ ಕಡೆಯ ಹಳ್ಳಿಗಳಲ್ಲೆಲ್ಲಾ, ಹೀಗೆ ಮರಾಟರು 
ಲೂಟಿ ಮಾಡಲು ದಾಳಿ ಮಾಡಬಹುದು ಎಂಬ ಮುನ್ನೆಚ್ಚರಿಕೆಯನ್ನು ಡಂಗುರ 
ಹೊಡಿಸಿದರೆ, ಜನ ಎಚ್ಚರವಾಗಿದ್ದು ಅವರನ್ನು ಎದುರಿಸಬಹುದು. ಹಾಗಾದರೆ, ಇಲ್ಲಿಂದ 
ಹೆಚ್ಚು ಸೈನ್ಯವನ್ನು ಕಳಿಸುವ ಅಗತ್ಯವೂ ಇಲ್ಲದೆ, ಗಡಿಗಳಲ್ಲೇ ಮರಾಟ ಪುಂಡರನ್ನು 
ತಡೆಗಟ್ಟಿ, ಆಚೆಗೆ ಅಟ್ಟಬಹುದು.” | 

ಆತ ಹೇಳಿದ ಸಲಹೆಯನ್ನು ಯೋಚನೆ ಮಾಡಿ ಪರಶುರಾಮಪ್ಪ —“ಸೈನ್ಯವನ್ನು 
ಕಳುಹಿಸುವುದೇನೋ ಸರಿ. ೩; ಹಳ್ಳಿಗಳಲ್ಲಿ ಡಂಗುರ ಸಾರಸುವುದರಿಂದ sk 
.-ಉಪಯೋಗವಾಗಲಾರದೆಂದೇ ನನಗೆ ತೋರುತ್ತದೆ” ಎಂದರು. | 

“ಏಕೆ” 

“ಜನ ಪುಂಡರನ್ನು ತಡೆಯುವುದು ಮುಂದಿನ ವಿಷಯ. ಆದರೆ ಡಂಗುರ 
ಸಾರಿಸುವುದರಿಂದ, ನಾವಾಗಿಯೇ ಜನರಲ್ಲಿ ಮರಾಠರ ಬಗ್ಗೆ ಭೀತಿಯನ್ನು 
ಹಬ್ಬಿಸಿದಂತಾಗುತ್ತದೆ.'' 

“ಅದರಲ್ಲೇನು ತಪ್ಪು?”--ದಳವಾಯಿ ಭರಮಣ್ಣ ಕೇಳಿದ. | 

“ಭೀತಿ ಇರ್ಬಾಯ ಕತ್ತಿ ಇದ್ದ ಹಾಗೆ. ಇದು ಯಾರ ಮೇಲೆ ಹೇಗೆ ಪರಿಣಾಮ 
ಮಾಡುತ್ತದೆ ಎಂದು ಹೇಳುವುದು ಕಷ್ಟ...” 

“ಅಂ೦ದರೆ...)” 

“ನಾವು ಭೀತಿಯನ್ನು ಹಬ್ಬಿಸಿದರೆ ಕೆಲವು ಹಳ್ಳಿಗಳು ಎಚ್ಚರವಾಗಿ ಮರಾಟರನ್ನು 
ಎದುರಿಸಲು ಸಿದ್ಧವಾಗಬಹುದು. ಹಾಗೇ ಮತ್ತೆ ಕೆಲವು ಹಳ್ಳಿಗಳಲ್ಲಿ ಜನ, ಈ ಭಯದ 
ಸುದ್ದಿಗೇ ಹೆದರಿ, ಹಳ್ಳಿಗಳನ್ನು ಬರಿದು ಮಾಡಿ, ಓಡಬಹುದು. ನಿಮಗೆ ಗೊತ್ತಲ್ಲ 
ಭರಮಣ್ಣ, ಇದ್ದಕ್ಕಿದ್ದ ಹಾಗೇ ಹಾವು ಎದುರಾದರೆ, ಅದನ್ನು ಹೇಗೆ ನಿವಾರಿಸುವುದು 
ಎಂದು ಯೋಚಿಸುತ್ತೇವೆ. ಹಾಗಲ್ಲದೆ, ಎಲ್ಲಿಯಾದರೂ ಹಾವಿದೆ ಎಂದು ಸುದ್ದಿಯನ್ನು 
ಕೇಳಿದರೆ, ಸಾಮಾನ್ಯವಾಗಿ ಧೈ ರ್ಯಶಾಲಿಗಳೂ ಆ ಕಡೆ ಸುಳಿಯುವುದಿಲ್ಲ. ಆಗ 
ಭಯವಿರುವ ಸ್ಥಳ ಬಿಟ್ಟು ಬೇರೆ “ಡೆ ಓಡಾಡುತ್ತಾರೆ. ಎಲ್ಲ ಭಯದ ಸಂಗತಿಯೂ ಅಷ್ಟೆ 

ಆದ್ದರಿಂದ ನಾವಾಗಿಯೇ ನಮ್ಮ ಕಡೆಯ ಹಳ್ಳಿಗಳಲ್ಲಿ ಭಯ ಹಬ್ಬಿಸುವುದು ನನಗೆ 
ಇಷ್ಟವಿಲ್ಲ. 

“ಹಾಗಾದರೆ. ಈಗ ಏನು ಮಾಡಬೇಕು ಎನ್ನುತ್ತೀರ? ಆ ದಾಳಿ ಬಂದಾಗ ಬರಲಿ 
ಅದು ಬಂದಾಗ ಏನು ಬೇಕೊ ಮಾಡೋಣ ಎನ್ನುತ್ತೀರಾ?” 

“ಊಹೂ, ಅದೂ ಸರಿಯಾಗದು. ಜನಕ್ಕೆ ನಮ್ಮ ರಕ್ಷಣೆಯ ವಿಷಯದಲ್ಲಿ 
ಆಭುಧವದ್ನು ಜಾಗರೂಕರಾಗಿಲ್ಲ ಎಂದು ಅರಿವಾದರೆ, ಅವರಿಗೆ ಆಡಳಿತದಲ್ಲಿಯೇ 
ನಂಬಿಕೆ ತಪ್ಪಿಹೋಗುತ್ತದೆ. ದುರ್ಗದ ವಿಷಯದಲ್ಲಿ ಇಂಥ ಸಂದರ್ಭ ಬಂದೀತೇ 
ಎಂದು EE ಅಹಿತರಿಗೇನೂ ಕಡಿಮೆ ಇಲ್ಲ. ಆದುದರಿಂದ ಈ ಸಂದರ್ಭ 
ಫಳ ನಾವು ಎಷ್ಟು ಎಚ್ಚರವಾಗಿದ್ದರೂ ಸಾಲದು.” 

ಅದೆಲ್ಲವೂ ಆಯಿತಲ್ಲ. ಈಗ ಏನು ಮಾಡಬೇಕು ಎಂದು ನಿಮ್ಮ ಸಲಹೆ?” 
ದಳವಾಯಿ ಭರಮಣ್ಣ ಕೊಂಚ ಅಸಹನೆಯಿಂದ ಕೇಳಿದ. 

"ಸದ್ಯಕ್ಕೆ ನನಗೆ ತೋರುವುದಿಷ್ಟು. ಪ್ರಭುಗಳು ಪಟ್ಟಾಭಿಷೇಕದ ದಿನ ಪ್ರತಿಯೊಂದು 
ಹಳ್ಳಿಯಲ್ಲೂ. ಆ ಹಳ್ಳಿಯ ಗರಡಿಗಳು, ಅಲ್ಲಿಯ ಯುವಕರಿಗೆ ಸೈನಿಕ ಶಿಕ್ಷಣ 
ಕೊಡಬೇಕು ಎಂದು ಹೇಳಲಾಗಿತ್ತಲ್ಲವೇ?'' 

ಹಹಃ 

"ಈಗ ದಳವಾಯಿಗಳು, ಆ ಗರಡಿಗಳಲ್ಲಿ, ಈ ಶಿಕ್ಷಣ ವ್ಯವಸ್ಥೆ ಎಷ್ಟರಮಟ್ಟಿಗೆ 
ನಡೆಯುತ್ತಿದೆ ಎಂದು ತನಿಖೆ ಮಾಡುವ ಸಲುವಾಗಿ ಸಂಚಾರಮಾಡಿ ಆ ಗರಡಿಗಳನ್ನು 
ನೋಡಿಕೊಂಡು ಬರಬಹುದು. ಹಾಗೆ ಹೋಗುವಾಗ, ಇಲ್ಲಿಂದ ಅಷ್ಟು ಜನ 
ನಂಬಿಕಸ್ಥರನ್ನು ಜೊತೆಗೆ ಕರೆದುಕೊಂಡು ಹೋಗಿ, ಅವರಿಗೆ ನಿಜವಾದ ಉದ್ದೇಶ ತಿಳಿಸಿ, 
ಅವರ ಗರಡಿಗಳು ಎಚ್ಚರವಾಗಿರುವಂತೆ ಮಾಡಿದರೆ, ಸದ್ಯಕ್ಕೆ ಸಾಕು ಎನಿಸುತ್ತದೆ. ಹಾಗೇ 
'ಅಗತ್ಯವಾದ ಕಡೆಗೆ ಅಷ್ಟಷ್ಟು ಶಸ್ತ್ರಾಸ್ತ್ರಗಳನ್ನು ಜಾ ಮಾಡಬಹುದು. ಅದರಿಂದ 
ನಮ್ಮ ಉದ್ದೇಶ ಸಾಧನೆಯಾಗುತ್ತದೆ ಹ ತೋರುತ್ತದೆ” ಎಂದರು ಪರಶುರಾಮಪ್ಪ, 

“ಅದಾಗಬಹುದು. ಆ ಕೆಲಸ ಕ್ಕೆ ನಾನು ಸಿದ್ಧವಾಗಿದ್ದೇನೆ. ಪ್ರಭುಗಳು ಅಪ್ಪಣೆ 
ಮಾಡಿದರೆ ಇಂದೇ ಹೊರಡುತ್ತೇನೆ” i 

ಅವರಿಬ್ಬರೂ ಆ ವಿಷಯ ಮಾತನಾಡುತ್ತಿರುವಾಗ ಭರಮಣ್ಣನಾಯಕರು ಅವರ 
ಮಾತಿನಲ್ಲಿ ಬೆರೆಯದೆ, ಏನೋ ಯೋಚಿಸುತ್ತಾ ಕುಳಿತರು. ಅವರು ಸುಮ್ಮನಿದ್ದುದನ್ನು 
ಕಂಡು ಪರಶುರಾಮಪ್ಪನವರೇ, “ಹಾಗಾಗಬಹುದೇ?'” ಎಂದು ಕೇಳಿದರು. 

"ನಾವೂ ಒಮ್ಮೆ ಆತನನ್ನು ನೋಡಬೇಕಲ್ಲಾ...” ಎತ್ತಲೋ ಯೋಚನೆಯಲ್ಲಿ, 
ಪರಶುರಾಮಪ್ಪನವರ ಮಾತೇ ಕಿವಿಗೆ ಬೀಳದವರಂತೆ ಕೇಳಿದರು ನಾಯಕರು. 

“ಅಂದರೆ ಯಾರನ್ನು?” 

“ಅದೇ, ಆ ಸಮುದ್ರದಾಚೆಯಿಂದ ಬಂದ ಮನುಷ್ಯನನ್ನು.” 

“ಆತನನ್ನೇ? ಆಗಬಹುದು. ಆತನಿಗೆ ತಮ್ಮನ್ನು ಕಾಣಬೇಕೆಂಬ ಅಪೇಕ್ಷೆ ಇದೆ. ಆತ 
ಎದ್ದು ಓಡಾಡುವ ಹಾಗಾದ ಕೂಡಲೇ ಕರೆತಂದು ಭೇಟಿ ಮಾಡಿಸುತ್ತೇನೆ.”' 

“ಆತನಿಗ ಆರೋಗ್ಯವಾಗುವವರೆಗೂ ಕಾಯುವುದೇಕೆ? ಪಂಡಿತರಿಗೆ ಹೇಳಿ ಕಳಿಸಿ. 
ನಾಳೆ ನಾವೇ ಆತನನ್ನು ನೋಡಲು ಬರುವುದಾಗಿ.” 

ವಿದೇಶಿಯನ್ನು ಕಾಣುವ ವಿಷಯದಲ್ಲಿ ನಾಯಕರು ವ್ಯಕ್ತಪಡಿಸಿದ ಆತುರ 
ಪರಶುರಾಮಪ್ಪನವರಿಗೆ ಸರಿ ಕಾಣಲಿಲ್ಲ. ಆದರೆ ಆ ಭಾವನೆಯನ್ನು ಹಾಗೆ ವ್ಯಕ್ತಪಡಿಸ 
ಲಾಗದೆ. ತಮ್ಮ ಭೇಟಿಗೆ ಸಿದ್ಧತೆ ಮಾಡಲು ಪಂಡಿತರಿಗೆ ತೊಂದರೆಯಾಗುತ್ತದೆಯೋ 
ಏನೊ...” ಎಂದು ಮಾತು ಎಳೆದರು. 

"ಹಾಗಾದರೆ, ನಾವು ಅಲ್ಲಿಗೆ ಬರುವ ಸುದ್ದಿ ತಿಳಿಸಬೇಡಿ. ಯಾವ ಸದ್ದುಗದ್ದಲವೂ 
ಇಲ್ಲದೆ ನಾಳೆ ಪ್ರಾತಃಕಾಲ ಹೋಗಿ ಮಾತಾಡಿ ಬರೋಣ.” 

ಆ ಮಾತಿಗೆ ಇದಿರಾಡಲು ಇಚ್ಛೆ ಇಲ್ಲದೆ ಪರಶುರಾಮಪ್ಪನವರು “ಪ್ರಭುಗಳ ಇಚ್ಛೆ. 
ಈಗ ನಾವು ಹೇಳಿದ ವಿಷಯದಲ್ಲಿ ತಮ್ಮ ಅಭಿಪ್ರಾಯವೇನು?” ಎಂದು ಕೇಳಿದರು. 

“ಆಗಬಹುದು. ಪ್ರಧಾನಿಗಳು ಹೇಳಿದಂತೆ ಮಾಡಬಹುದು. ಅದರೊಂದಿಗೆ, ಅಗತ್ಯ 
ವೊದಗಿದರೆ, ಮಿಂಚಿನ ವೇಗದಲ್ಲಿ ನಮ್ಮ ಗ್ರಾಮಗಳ ರಕ್ಷಣೆಗೆ ಧಾವಿಸಲು ದುರ್ಗದ 
ಸೇನೆ ಸಿದ್ಧವಾಗಿರುವಂತೆ ಎಚ್ಚರ ಕೊಟ್ಟರಿ.” 

ಅವರೊಂದಿಗೆ ಅಂದಿನ ಮಾತುಕಥೆ ಮುಗಿಸಿಕೊಂಡು ಪರಶುರಾಮಪ್ಪ, 
ದಳವಾಯಿ ಭರಮಣ್ಣ ಇಬ್ಬರೂ ಅರಮನೆಯಿಂದ ಹೊರಬಿದ್ದರು. ಅದುವರೆಗೂ ತನ್ನ 
ಕತೂಹಲವನ್ನು ತಡೆಹಿಡಿದಿದ್ದ ಭರಮಣ್ಣ “ಪರಶುರಾಮಪ್ಪನವರೇ, ಪ್ರಭುಗಳು ಯಾವ 
ವಿಷಯ ಮಾತನಾಡುತ್ತಿದ್ದದು?'' ಎಂದು ಕೇಳಿದ. 

“ನಿಮಗೆ ವಿಷಯವೇ ತಿಳಿಯದೇ?” 

“ಊಹ್ಹುಂ.” 

“ನಿಮಗೂ ಗೊತ್ತಿರಬಹುದು ಎಂದೇ ಇದ್ದೆ” ಎಂದು ಪರಶುರಾಮಪ್ಪನವರು 
ದಳವಾಯಿ ಭರಮಣ್ಣನಿಗೂ ಸೂಕ್ಷ್ಮವಾಗಿ ದುರ್ಗಕ್ಕೆ ಆಕಸ್ಮಿಕವಾಗಿ ಬಂದ ಜಾನ್‌ 
ಡ್ಯೂವೋರೊನ ವಿಷಯ ತಿಳಿಸಿದರು. 

ಅವರು ಹೇಳಿದುದೆಲ್ಲವನ್ನೂ ಕೇಳಿದ ಬಳಿಕೆ ಭರಮಣ್ಣ, "ಅಂತೂ ದುರ್ಗದ 
ಅದೃಷ್ಟ ನೆಟ್ಟಗಿದೆ. ಆ ವಿದೇಶಿಯಿ೦ದ ನಮಗೆ ಮರಾಟರ ಗದ್ದಲದ ಸುಳಿವು ಬಹು ಬೇಗ 
ತಿಳಿಯಿತು. ಇದು ಶುಭಶಕುನ””' ಎಂದ. 

“ನಿಜ, ನಿಜ, ನನಗೂ ಆತನಿಂದ ದುರ್ಗಕ್ಕೆ ಅನುಕೂಲವಾದೀತೆಂದೇ 
ತೋರುತ್ತದೆ” ಎಂದರು ಪರಶುರಾಮಪ್ಪ, 


೫ 


ಪ್ರಧಾನಿಗಳು ಬಂದುಹೋದ ಮಾರನೆಯ ದಿನ ದುರ್ಗದ ದೊರೆಗಳೇ ತನ್ನನ್ನು 
ಕಾಣಲು ಬಂದುದನ್ನು ಕಂಡು ಜಾನ್‌ಡ್ಯೂವೋರೋಗೆ ಆಶ್ಚರ್ಯವಾಯಿತು. 
ಅದರೊಂದಿಗೆ ಸಾಮಾನ್ಯನಾದ ತನ್ನಲ್ಲಿ ಅಲ್ಲಿಯ ಜನ ತೋರಿಸುತ್ತಿರುವ ವಿಶ್ವಾಸ, ಆಸಕ್ತಿ, 
ಅನುಕಂಪವನ್ನು ಕಂಡು, ಅವರ ಹೃದಯ ಅವರಿಗೆ ಮಾರುಹೋಯಿತು. 

“ಅಪರಿಚಿತ ಸಾಮಾನ್ಯ ಮನುಷ್ಯನೊಬ್ಬನಲ್ಲಿ ದೊರಗಳು ಇಷ್ಟು ವಿಶ್ವಾಸ 
ತೋರಿಸುವುದನ್ನು ನಾನೆಂದೂ ಕಂಡಿರಲಿಲ್ಲ. ಬೇರೆಯ ದೇಶದಲ್ಲಾಗಿದ್ದರೆ, ನಾನು 

ಸೆರೆಮನೆಯಲ್ಲಿ ಕೊಳೆಯಬೇಕಾಗುತ್ತಿತ್ತು. ಹಾಗಿರುವಾಗ, ನನಗೆ ಇಲ್ಲಿ ಇಷ್ಟು 
ಆದರೋಪಚಾರವಾಗುತ್ತಿರುವುದನ್ನು ನೋಡಿದರೆ, ನಿಮ್ಮ ವಿಶ್ವಾಸವನ್ನು ಅಭಿನ೦ದಿಸ 
ಬೇಕೋ, ನನ್ನ ಅದೃಷ್ಟವನ್ನೇ ಮೆಚ್ಚಿಕೊಳ್ಳಬೇಕೋ ನನಗೆ ಒಂದೂ ಗೊತ್ತಾಗುತ್ತಿಲ್ಲ” - 
ಎಂದ. 

“ನಮ್ಮ ವಿಶ್ವಾಸದಲ್ಲಿ ಅತಿಶಯವಾದುದೇನೂ ಇಲ್ಲ. ಆದರೆ ನಾವು, ಗಾಯ 
ಗೊಂಡು ಆದರೆ ನಿರೀಕ್ಷಿಸಿ ಬ೦ದವರನ್ನು ಸೆರೆಯಲ್ಲಿಡುವಷ್ಟು ಅನಾಗರಿಕರಲ್ಲ. ಇಂಥ 
ಸಂದರ್ಭದಲ್ಲಿ ನಾವು ಪರರಿಂದ ನಿರೀಕ್ಷಿಸುವುದಕ್ಕಿಂತ ಹೆಚ್ಚಾಗಿ, ನಾವು ತಮಗೆ ಏನೂ 
ಮಾಡಿಲ್ಲ. ಅಲ್ಲದೆ, ನಮ್ಮಿಂದ ನಿಮಗೆ ಸಾಕಷ್ಟು ತೊಂದರೆಯೂ ಆಗುತ್ತದೆ” ಎಂದರು 
ನಾಯಕರು. 

“ತೊಂದರೆ! ನಿಮ್ಮಿಂದಲೇ?” 

“ಅಲ್ಲವೇ ಮತ್ತೆ? ಸಾಕಷ್ಟು ಬಳಲಿ, ವಿಶ್ರಾಂತಿ ನಿರೀಕ್ಷಿಸುತ್ತಿರುವ ನಿಮಗೆ, ನಮ್ಮ ಈ 
ದಿನದ ಭೇಟಿಯಿಂದ ವಿಶ್ರಾಂತಿಗೂ ಅವಕಾಶ ದೊರೆಯುತ್ತಿಲ್ಲ. ಇದು ತೊಂದರೆ 
ಯಲ್ಲವೇ?'' 

“ಖಂಡಿತವಾಗಿಯೂ ಇದು ತೊಂದರೆಯಲ್ಲ. ನನಗೆ ಮಹೋಪಕಾರ. 
ಮಾನವತೆಯಲ್ಲೇ ನಂಬಿಕೆ ತಪ್ಪಿಹೋಗಿದ್ದ ನನಗೆ, ಇಲ್ಲಿಯ ಜನರನ್ನು ಕಂಡ ಮೇಲೆ, 
ಮತ್ತೆ ಆ ನಂಬಿಕೆ ಚಿಗುರುತ್ತಿದೆ. ನಿರಾಶನಾದ ಮನುಷ್ಯನಿಗೆ ಅದಕ್ಕಿಂತ ಹೆಚ್ಚಿನ, 
ಪರಿಣಾಮಕಾರಿಯಾದ ಔಷಧಿ ಮತ್ತೊಂದಿದೆಯೇ? ನಿನ್ನೆಯ ದಿನ ನಿಮ್ಮ ಪ್ರಧಾನಿಗಳು 
ಬ೦ದು ಮಾತಾಡಿಸಿಕೊಂಡು ಹೋದ ಬಳಿಕ, ನನ್ನ ಮೈಗೆ ಹೊಸ ಶಕ್ತಿ ಬಂದಂತಾಗಿದೆ” 
— ಜಾನ್‌ ಕಳಕಳಿಯಿಂದ ಹೇಳಿದ. 

“ಅವರ ನಮ್ಮ ಭೇಟಿಯಾಗಲಿ, ಪ್ರಧಾನರ ವಿಶ್ವಾಸವಾಗಲಿ, ಸ್ವಾರ್ಥದ ಹಿತವೂ 
ಅಲ್ಲ, ದುರುದ್ದೇಶ ಪುರ್ಣವೂ ಅಲ್ಲ - ಅಲ್ಲವೇ ಪ್ರಧಾನಿಗಳೇ9?''ಎಂದು ನಗುನಗುತ್ತಾ 
ತಮ್ಮ ಬಳಿ ಇದ್ದ ಪರಶುರಾಮಪ್ಪನವರನ್ನು ಕೇಳಿ “ನಿಮ್ಮ ಭೇಟಿಯಿಂದ ನಮಗಾದ 
ಲಾಭ ನಿಮಗೆ ತಿಳಿಯದು” ಎಂದು ಜಾನ್‌ ಡ್ಯೂವೋರೋಗೆ ಹೇಳಿದರು. 

“ಹಾಗಂದರೆ )''-ನಾಯಕರ ಮಾತು. ನಗುವಿನ ಅರ್ಥ ತಿಳಿಯದೆ ಇಬ್ಬರ . 
ಮುಖ ವನ್ನು ನೋಡಿ ಜಾನ್‌ ಕೇಳಿದ. 

“ನಿಮ್ಮನ್ನು ಕಂಡು ಮಾತಾಡಿದ್ದರಿಂದ ನಮಗೆ, ನಮ್ಮ ಗಡಿಗಳ ಬಳಿ ಮರಾಟರ 
ಗಲಭೆ ಆರಂಭವಾಗಿದೆಯೆಂದು ತಿಳಿದು, ತಕ್ಕ ಬಂದೋಬಸ್ತು ಮಾಡಿಸಲು 
ಅನುಕೂಲವಾಯಿತು. ಇಲ್ಲವಾಗಿದ್ದಲ್ಲಿ, ಆ ಪಿಡುಗು ಮನೆ ಬಾಗಿಲಿಗೆ ಬಂದಾಗ ಅವಸ್ಥೆ 
ಪಡಬೇಕಾಗಿತ್ತು. ಹೀಗಾಗಿ ನಿಮ್ಮ ಕಷ್ಟದಿಂದ ನಮಗೆ ಲಾಭವಾಗಿದೆ. ಆದುದರಿಂದ 
ನಿಮಗಾಗಿರುವ ನಷ್ಟವನ್ನು ತುಂಬಿಕೊಡುವುದು ನಮ್ಮ ಕರ್ತವ್ಯವಾಗಿದೆ. ಆದುದರಿಂದ 
ನೀವು, ಯಾವ ಸಂಕೋಚವೂ ಇಲ್ಲದೆ ನಮ್ಮ ಬೊಕ್ಕಸದಿಂದ, ನಿಮಗೆ ಬೇಕಾದುದನ್ನು 
ಪಡೆಯಬಹುದು.” 


ದುರ್ಗದಲ್ಲಿ ವಿದೇಶಿ ರ 


“ತಮ್ಮಿಂದ ಹಣ ಪಡೆಯುವ ವಿಷಯದಲ್ಲಿ ನನ್ನ ಭಾವನೆ ಏನು ಎಂಬುದನ್ನು 
ನಾನಾಗಲೇ ತಮ್ಮ ಪ್ರಧಾನಿಗಳಿಗೆ ತಿಳಿಸಿದ್ದೇನೆ. ನನ್ನಿಂದ ತಮಗೇನಾದರೂ ಕೆಲಸವಾಗ 
ಬಹುದಿದ್ದಲ್ಲಿ, ಅದನ್ನು ಮಾಡಿಕೊಟ್ಟು ಪ್ರತಿಫಲ ಪಡೆಯುತ್ತೇನೆ. ನನ್ನಲ್ಲಿ ವಿಶ್ವಾಸ 
ಎದ್ದಲ್ಲಿ, ಏನಾದರೂ ಉದ್ಯೋಗ ಕೊಡಿ.” 

“ಆ ಉದ್ದೇಶವೂ ನಮಗಿದೆ” ನಾಯಕರು ಹೇಳಿದರು. 

“ಅಂದರೆ...” 

“ನೀವು ದುರ್ಗ ರಚನೆ ಮೊದಲಾದ ವಿಷಯದಲ್ಲಿ ತಜ್ಞರು ಎಂಬ ವಿಷಯದಲ್ಲಿ 
ನಮ್ಮ ಪ್ರಧಾನಿಗಳು ತಿಳಿಸಿದರು. ತಾವು ನಮ್ಮ ದುರ್ಗ ಪರಿಶೀಲನೆ ಮಾಡಿ, ಅದನ್ನು 
ಉತ್ತಮಪಡಿಸುವ ಬಗ್ಗೆ ಸಲಹೆ ಕೊಡಿ.” 

“ನಿಮ್ಮ ಪಾಲಿಗೆ ನಾನು ಕುಲಗೋತ್ರವರಿಯ ಅಪರಿಚಿತ. ನಾನು ತಜ್ಞನೆಂದು 
ವಿಷಯ ನಾನೇ ಹೇಳಿಕೊಂಡಿದ್ದು, ಹಾಗಿರುವಾಗ ಇಂಥ ಅತಿ ರಹಸ ದ ವಿಷಯದಲ್ಲಿ 
ನನ್ನನ್ನು ನಂಬುವುದು ಉಚಿತವಾದೀತೇ?” ಜಾನ್‌ ತಾನೇ ಕೇಳಿದ. 

ಪು ನಮ್ಮ ಹೊಣೆ; ಅದನ್ನು ಉಳಿಸಿಕೊಳ್ಳುವುದು ನಿಮ್ಮ ಭಾರ. 
ಯಾರನ್ನಾದರೂ ನಂಬಿದ ಮಾತ್ರಕ್ಕೆ ದುರ್ಗದ ರಹಸ್ಯವನ್ನು ರಕ್ಷಿಸಿಕೊಳ್ಳುವ ಶಕ್ತಿ 
ನಮಗಿಲ್ಲವೆಂದು ಭಾವಿಸಬಾರದು.” ವಿದೇಶಿಯನ ಆ ಪ್ರಶ್ನೆಗೆ ನಾಯಕರಿಗಿಂತ 
ಮೊದಲು ಪರಶುರಾಮಪ್ಪನವರೇ ಉತ್ತರ ಕೊಟ್ಟರು. 

ಅವರ ಮಾತನ್ನು ಕೇಳಿ ನಾಯಕರೂ ಏನೂ ಮಾತಾಡದೆ ಸುಮ್ಮನೆ ಮುಗುಳ್ನಗೆ 
ನಕ್ಕರು. ಆ ನಗುವಿನಲ್ಲಿದ್ದ ಅಪಾರ ಆತ್ಮವಿಶ್ವಾಸ ಜಾನ್‌ಡ್ಯುವೋರೋಗೆ ಮನವರಿಕೆ 
ಯಾಗಿ ಮೆಚ್ಚಿಗೆಯಾಯಿತು. “ನನ್ನಲ್ಲಿ ನಿಮಗೆ ನಂಬಿಕೆ ಇದ್ದರೆ ಆಗಬಹುದು. ಎಂದಿ 
ನಿಂದ ಕೆಲಸ ಆರಂಭಿಸಲಿ?” ಎಂದು ಕೇಳಿದ. | 

“ಎಂದಿನಿಂದ ನಿಮಗೆ ಯಾವ ತೊಂದರೆಯೂ ಇಲ್ಲದೆ, ಕೆಲಸ ಆರಂಭಿಸ 
ಬಹುದು ಎಂದು ತೋರುತ್ತದೆಯೋ ಅಂದಿನಿಂದ. ಅಲ್ಲಿಯವರೆಗೆ ನೀವು ನಮ್ಮ 
ಅತಿಥಿಗಳು” ಎಂದರು ನಾಯಕರು. 

“ನಾನೇನೋ ನಾಳಿನಿಂದಲೇ ಕೆಲಸಕ್ಕೆ ಬರಲು ಸಿದ್ಧನಾಗಿದ್ದೇನೆ. 4 

“ಇರಬಹುದು. ನಾಳಿನಿಂದ ನಾವು. ನಿಮ್ಮನ್ನು ಕೆಲಸಕ್ಕೆ ತೆಗೆದುಕೊಳ್ಳಬಹುದೇ 
ಎಂಬ ವಿಷಯದಲ್ಲಿ ಪಂಡಿತರ ಅಭಿಪ್ರಾಯವನ್ನು. ಕೇಳಿ 'ಿಳಿಸುತ್ತೇನೆ” "ಎಂದರು 
ನಾಯಕರು. 

“ಅಂದರೆ ನಾನಿನ್ನೂ ರೋಗಿಯೆಂದೇ ನಿಮ್ಮ ಅಭಿಪ್ರಾಯವೇ?” 

“ಅಲ್ಲವೇ?” 

“ಮನಸ್ಸು ಗೆಲುವಾದ ಮೇಲೆ, ಮೈ ಜಡವಾಗಿ ಉಳಿಯುವುದು ಸಾಧ್ಯವಿಲ್ಲ. ನನ್ನ. 
ಮಟ್ಟಿಗೆ ಹೇಳುವುದಾದರೆ, ನಾನೀಗಲೇ ಕೆಲಸ ಮಾಡಲು ಸಿದ್ಧ. ಹಾಗೆ ನೋಡಿದರೆ ಈ 
ನಿಷ್ಕಿಯತೆಯೇ ಒಂದು ಜಾಡ್ಯವಾಗಿದೆ ನನಗೆ.” 

“ಆಗಲಿ, ಅದಷ್ಟು ಜೀಗ ನಿಮ್ಮ ನಿಷ್ಠಿಯತೆಯ ಜಾಡ್ಯಕ್ಕೂ ಮದ್ದು 
ಕಳಿಸಿಕೊಡುತ್ತೇವೆ. ಯೋಚಿಸಬೇಡಿ. ಅದೊಂದು ರೋಗಕ್ಕೆ ದುರ್ಗದಲ್ಲಿ ಬಗೆಬಗೆಯ 
ಮದ್ದುಗಳಿವೆ” ಎಂದರು ನಾಯಕರು ನಗುನಗುತ್ತ. 

ಅವರ ಮಾತನ್ನು ಕೇಳಿ ಉಳಿದವರೂ ನಕ್ಕರು. 


೯೦ ಜಯೋತ್ಪವ 
೬ 


ಆ ಮಾತುಕತೆ ನಡೆದ ಎರಡು ಮೂರು ದಿನದ ಬಳಿಕ, ಇನ್ನು ನಾಲ್ಕು ದಿನ 
ವಿಶ್ರಾಂತಿ ತೆಗೆದುಕೊಂಡರೆ ಮೇಲೆಂದು ಪಂಡಿತರು ಹೇಳಿದರೂ ಕೇಳದೆ, ಜಾನ್‌ 
ಡ್ಯುವೋರೊ, ಪರಶುರಾಮಪ್ಪನವರಿಗೆ ತಾನು ಕೆಲಸಕ್ಕೆ ಸಿದ್ಧವಿರುವುದಾಗಿ ಹೇಳಿ ಕಳಿಸಿದ. 
ಅವರು ನಾಯಕರ ಅಪ್ಪಣೆಯಂತೆ, ತಾವೇ ಜಾನ್‌ ಡ್ಯುವೋರೋಗೆ ದುರ್ಗದ 
ಕೋಟೆಯನ್ನು ತೋರಿಸಿಕೊಂಡು ಬರಲು ಹೊರಟರು. 

ಮೊದಲನೆಯ ದಿನ ದುರ್ಗದ ಹೊರವಲಯದ ಕೋಟೆಗಳು, ಅಗಳುಗಳು 
ಅಲ್ಲಲ್ಲಿಯ ಬತೇರಿಗಳು, ಕೋಟೆಯ ರಕ್ಷಣೆಗಾಗಿ ಮಾಡಿದ ಬಗೆಬಗೆಯ ವ್ಯವಸ್ಥೆಗಳು 
ಎಲ್ಲವನ್ನೂ ನೋಡಿಕೊಂಡು ಬಂದರು. 

ಆ ದಿನ ಆತ ತಾನು ಕಂಡ ಎಲ್ಲವನ್ನೂ ಪರೀಕ್ಷಿಸಿದ ರೀತಿ, ಪರೀಕ್ಷಿಸುವಾಗ 
ಮಾಡಿದ ಪ್ರಶ್ನೆಗಳಿಂದಲೇ ಜಾನ್‌, ತಾನು ಮಾಡಬಲ್ಲೆ ಎಂದು ಹೇಳಿದ ಕೆಲಸದಲ್ಲಿ 
ನಿಪುಣ ಎಂಬುದು ಅವರಿಗೆ ಅರ್ಥವಾಗಿ, ಸಂಜೆಯ ವೇಳೆಗೆ, ಆ ದಿನದ ನೋಡುವ 
ಕೆಲಸವನ್ನು ಮುಗಿಸಿಕೊಂಡು ಬಂದು, ವಿಶ್ರಾಂತಿ ತೆಗೆದುಕೊಳ್ಳುತ್ತಿದ್ದಾಗ- "ನಮ್ಮ 
ದುರ್ಗದ ಬಗ್ಗೆ ನಿಮ್ಮ ಅಭಿಪ್ರಾಯವೇನು?” ಎಂದು ಕೇಳಿದರು. 

ಅವರ ಪ್ರಶ್ನೆಯನ್ನು ಕೇಳಿ ಜಾನ್‌ ಅದಕ್ಕೆ ಉತ್ತರ ಕೊಡದೆ ನಕ್ಕುಬಿಟ್ಟ 

“ಏಕೆ ನಗುತ್ತೀರ?” 

"ತೊಗಟೆಯನ್ನು ನೋಡಿ, ಒಳಗಿನ ಹಣ್ಣು ಹೇಗಿದೆ ಎಂದು ಕೇಳಿದರೆ ಅದಕ್ಕೆ 
ಏನು ಉತ್ತರ ಹೇಳಲಿ? ಇವತ್ತು ನೋಡಿರುವಷ್ಟೇ ನಿಮ್ಮ ಕೋಟೆಯಾಗಿದ್ದರೆ, ಇದರ 
ಯೋಗ್ಯತೆ ಇಷ್ಟೇ ಎಂದು ಹೇಳಬಹುದಾಗಿತ್ತು.” 

`ಈಗ ನೋಡಿದುದಷ್ಟರ ಬಗ್ಗೆಯಾದರೂ ನಿಮ್ಮ ಅಭಿಪ್ರಾಯ ಹೇಳಬಹುದಲ್ಲ.” 

“ಹೇಳಬಹುದು.” 

“ಹೇಳಿ ನಿಮ್ಮ ಅಭಿಪ್ರಾಯವೇನು?” 

“ನನ್ನ ಅಭಿಪ್ರಾಯವನ್ನು ಅನ್ಯಥಾ ಭಾವಿಸುವುದಿಲ್ಲ ತಾನೇ?” 

“ಇಲ್ಲ” 

“ಇಂದು ನಾವು ನೋಡಿದಷ್ಟೇ ನಿಮ್ಮ ಕೋಟೆಯಾಗಿದ್ದು, ನಾನು ಈ ಕೋಟೆ 
ಯನ್ನು ಹಿಡಿಯುವ ಕೆಲಸಕ್ಕೆ ನಿಯೋಜಿತನಾಗಿದ್ದಿದ್ದರೆ, ಮೂರು ದಿನದಲ್ಲಿ ನಿಮ್ಮ 
ಕೋಟೆಯ ಕಥೆ ಮುಗಿಸುತ್ತಿದ್ದೆ.'' 

“ನಮ್ಮ ಕೋಟೆ ಅಷ್ಟು ದುರ್ಬಲವೇ?” ಪರಶುರಾಮಪ್ಪನವರು ಕೇಳಿದರು. 

ಅವರ ಪ್ರಶ್ನೆಗೆ ಜಾನ್‌ ಉತ್ತರ ಕೊಡದೆ, ಒಂದು ಗಳಿಗೆ ಸುಮ್ಮನೆ ಅವರ 
ಮುಖವನ್ನೇ ನೋಡುತ್ತಿದ್ದ. ಅದನ್ನು ಕಂಡು "ಅದೇಕೆ ಹಾಗೆ ನೋಡುತ್ತೀರ?” 
ಎಂದು ಕೇಳಿದರು. 

"ನೀವು ಈ ಪ್ರಶ್ನೆಯನ್ನು ಯಥಾರ್ಥ ತಿಳಿಯಲು ಕೇಳುತ್ತಿದ್ದೀರೋ, ಅಥವಾ ನನ್ನ 
ಯೋಗ್ಯತೆ, ಪ್ರಾಮಾಣಿಕತೆ ಪರೀಕ್ಷಿಸಲು ಕೇಳುತ್ತಿದ್ದೀರೋ ನನಗೆ ಅರ್ಥವಾಗಲಿಲ್ಲ. 
ಅದಕ್ಕೇ ಸುಮ್ಮನಿದ್ದೆ.” 


ದುರ್ಗದಲ್ಲಿ ವಿದೇಶಿ ೯೧ 


"ಸತ್ಯವಾಗೇ ಕೇಳಿದೆ ಎಂದುಕೊಂಡು ಉತ್ತರಕೊಡಿ.” 

“ನಿಮ್ಮ ಕೋಟೆಯ ಬಗ್ಗೆ ನಿಮ್ಮ ಅಭಿಪ್ರಾಯವೇನು?" -- ಜಾನ್‌ ಮರುಪ್ರಶ್ನೆ 
ಮಾಡಿದ. 

`ನಮ್ಮ ಕೋಟೆ ಅಭೇದ್ಯವೆಂದೇ ನಮ್ಮ ಅಭಿಪ್ರಾಯ.” 

“ನಿಜವಾಗಿಯೂ?” 

“ನಿಜವಾಗಿಯೂ.” 

“ಹಾಗಿದ್ದರೆ ನಿಮಗೆ ಕೋಟೆಗಳು ಎಂದರೆ ಏನೆಂಬ ವಿಷಯವೇ ತಿಳಿದಿಲ್ಲ. 
ಬಲವಾದ ಕೋಟೆ ಎಂದರೆ ಹೇಗಿರುತ್ತದೆ ಎಂಬುದು ನಿಮಗೆ ತಿಳಿಯದು. ನಿಮ್ಮ 
ಕೋಟೆಯನ್ನಲ್ಲದೆ, ಬೇರೆ ಯಾವುದಾದರೂ ಕೋಟೆಯನ್ನು ನೀವು ನೋಡಿದ್ದೀರಾ?” 
ಜ್ಞಾನ ಪರೀಕ್ಷೆ ಮಾಡುವವನಂತೆ ಕೇಳಿದ ಜಾನ್‌. 

ಕ “ಎಷ್ಟೋ ಕೋಟೆಗಳನ್ನು ನೋಡಿದ್ದೇನೆ. ನಮ್ಮ ಸೀಮೆಯಲ್ಲಿ ಕೋಟೆಗಳಿಗೆ ಕಡಿಮೆ 
ಇಲ್ಲ. ಹಳ್ಳಿಗೊಂದು ಕೋಟೆ ಇದ ಕ 

“ನೀವು ನೋಡಿದ ಕೋಟೆಗಳಿಗೂ, ನಿಮ್ಮ ಕೋಟೆಗೂ ಏನು ವ್ಯತ್ಯಾಸವಿದೆ?” 

“ಆ ಎಲ್ಲ ಕೋಟೆಗಳಿಗಿಂತ ದುರ್ಗದ ಕೋಟೆ ಬಲವಾಗಿದೆ.” 

“ಹಾಗಿದ್ದರೆ ಆ ಕೋಟೆಗಳು, ಆ ಹೆಸರು ಹೇಳಿಸಿಕೊಳ್ಳುವುದಕ್ಕೇ ಅರ್ಹವಾಗಿಲ್ಲ. 
ನಾನೂ ಹತ್ತಾರು ಕೋಟೆಗಳನ್ನು ನೋಡಿದ್ದೇನೆ. ರಾಯಗಡ, ಸಿಂಹಗಡ, ತೋರಣಗಡ, 
ದೇವಗಿರಿ, ಗೋಲ್ಕಂಡ ಮೊದಲಾದ ನಿಮ್ಮ ದೇಶದ ಪ್ರಖ್ಯಾತ ದುರ್ಗಗಳನ್ನು ಹೋಲಿಸಿ 
ನೋಡಿದರೆ, ಇದು ಕೇವಲ ಆ ಬಗೆಯ ವಸ್ತು” ಎಂದು ನಿರ್ದಾಕ್ಷಿಣ್ಯವಾಗಿ ಹೇಳಿದ 
ಜಾನ್‌. 

“ನಮ್ಮ ಕೋಟೆ ಅಷ್ಟು ದುರ್ಬಲವೇ?' 

“ನಾನು ಇವತ್ತು ನೋಡಿದ ಮಟ್ಟಿಗೆ ಹೇಳುವುದಾದರೆ ದುರ್ಬಲವೆಂದೇ ನನ್ನ 
ಅಭಿಪ್ರಾಯ. ನಾನು ಹೀಗೆ ಹೇಳಿದೆ ಎಂದು ತಾವು ಮನಸಿಗೆ ಏನೂ ತಿಳಿದುಕೊಳ್ಳ 
ಬಾರದು. ನಾನೀಗ ಅಭಿಪ್ರಾಯ ವ್ಯಕ್ತಪಡಿಸುತ್ತಿರುವುದು, ನಾನಿಂದು  ನೋಡಿದಷ್ಟರ 
ಮೇಲಿನಿಂದ ಮಾತ್ರ. ಅಷ್ಟರ ಮೇಲೆ ಅಭಿಪ್ರಾಯವನ್ನು ಕೊಡುವುದೇ ಮೂರ್ಪತನ. 
ಆದರೂ ನೀವು ಅಭಿಪ್ರಾಯವನ್ನು ಹೇಳಬೇಕೆಂದು ಒತ್ತಾಯಮಾಡಿರುವುದರಿಂದ 
ಹೇಳಿದೆ. ಪ್ರಾಯಶಃ ಹೀಗೂ ಇರಬಹುದು...” 

“ಏನು?” 

“ಹೊರಕೋಟೆಯನ್ನು ನೀವು ಉದ್ದೇಶಪೂರ್ವಕವಾಗಿಯೇ ದುರ್ಬಲವಾಗಿ 
ತೋರುವಂತೆ ನಿರ್ಮಿಸಿರಬಹುದು. ಶತ್ರು ಅಜಾಗರೂಕನಾಗುವಂತೆ ಮಾಡಲು ಇದೂ 
ಒಂದು ಉಪಾಯವಿರಬಹುದು. ಇದರ ಒಳಗಿನ ರಕ್ಷಣಾ ವ್ಯವಸ್ಥೆಗಳು ಏನಿವೆ, ಹೇಗಿವೆ 
ಎಂದು ತಿಳಿಯದೆ ನಾನು ಹೆಚ್ಚೇನೂ ಹೇಳಲಾರೆ.”--ನಿರ್ದಾಕ್ಷಿಣ್ಯವಾಗಿ ಹೇಳಿದ ಜಾನ್‌. 

“ಆಯಿತು. ನೀವು ಹೇಳಿದ ಕೋಟೆಗಳು ಯಾವನ್ನೂ ನಾವು ನೋಡಿಲ್ಲ. 
ಆದ್ದರಿಂದ ನಮ್ಮ ಕೋಟೆಯನ್ನು ನೀವು ದುರ್ಬಲ ಎಂದು ಹೇಳಿದರೆ, ಇರಬಹುದು 
ಎಂದೇ ಒಪ್ಪಿಕೊಳ್ಳಬೇಕು, ಹಾಗಿದ್ದರೆ, ಇದನ್ನು ಬಲಪಡಿಸಲು ಏನು ಮಾಡಬೇಕು?” 
ಪರಶುರಾಮಪ್ಪ ಪ್ರಶ್ನಿಸಿದರು. 


೯೨ ವಿಜಯೋತ್ಸವ 


“ಆಮೂಲಾಗ್ರವಾಗಿ ಪರಿಶೀಲನೆ ಮಾಡದೆ ನಾನೇನೂ ಸಲಹೆ ಮಾಡಲಾರೆ" 
ಎಂದು ಮತ್ತೆ ಆ ಬಗ್ಗೆ ಚರ್ಚೆ ಮುಂದುವರಿಯದಂತೆ, ಮುಗಿಸಿ ಹೇಳಿದ ಜಾನ್‌. 

“ಆಯಿತು, ಹಾಗೇ ಮಾಡಿ. ನಾಳೆ ಕೋಟೆಯ ಮತ್ತೊಂದು ಭಾಗ ನೋಡಿ 
ಬರೋಣ.” 

“ಹಾಗೇ ಆಗಲಿ. ಆದರೆ ನಾನು ತಮ್ಮಲ್ಲಿ ಒಂದು ವಿಷಯ ಮನವಿ ಮಾಡಿಕೊಳ್ಳ 
ಬಹುದೇ?” 

“ಹೇಳಿ.” 

“ನನಗೆ ನಿಮ್ಮ ದುರ್ಗ ಸಂಪುರ್ಣವಾಗಿ ಅರ್ಥವಾಗಿದೆ ಎಂದು ಮನವರಿಕೆ 
ಯಾದ ಬಳಿಕ, ನಾನು ನಿಮ್ಮ ಕೋಟೆಯ ಬಗ್ಗೆ ನನ್ನ ಅಭಿಪ್ರಾಯವೇನೆಂದು 
ತಿಳಿಸುತ್ತೇನೆ. ಅಲ್ಲಿಯವರೆಗೂ ದಯವಿಟ್ಟು ನನ್ನ ಅಭಿಪ್ರಾಯವೇನೆಂದು ಕೇಳಬೇಡಿ.” 

“ಆಯಿತು. ಹಾಗೇ ಆಗಲಿ. ಹಾಗೇ, ಈ ದಿನದಿಂದ ನೀವು ಇರಲು ಪ್ರತ್ಯೇಕವಾದ 
ಬಿಡಾರದ ವ್ಯವಸ್ಥೆಯಾಗಿದೆ. ಪಂಡಿತರ ಮನೆಯಲ್ಲಿದ್ದ ನಿಮ್ಮ ಸಾಮಾನನ್ನೆಲ್ಲಾ ಅಲ್ಲಿಗೇ 
ತರಿಸಿ ಇರಿಸಿದೆ. ಇಂದಿನಿಂದ ನಿಮ್ಮ ಬಿಡಾರ ಅಲ್ಲಿ” ಎಂದರು. 

"ಆದರೆ ಆಡರೆ,..” 

“ಏನು ಹೇಳಿ?” 

“ನಾನಿನ್ನೂ ನಿಮ್ಮ ಪಂಡಿತರ ಯಣ ತೀರಿಸಿಲ್ಲ. ಆ ವಿಷಯ ಮೊದಲೇ ನಿಮಗೆ 


“ಅದಕ್ಕೂ ವ್ಯವಸ್ಥೆ ಮಾಡಲಾಗಿದೆ.” 

“ನಿಮ್ಮ ವಿಶ್ವಾಸಕ್ಕೆ ತುಂಬಾ ಕೃತಜ್ಞನಾಗಿದ್ದೇನೆ” ಎಂದು ಹೇಳಿ ನಮಸ್ಕರಿಸಿ, 
ಅಲ್ಲಿಂದ ತೆರಳಿದ ಜಾನ್‌. 

ಮರುದಿನ ಓಲಗ ಮುಗಿದ ಬಳಿಕ ಪರಶುರಾಮಪುನವರು ನಾಯಕರನ್ನು ಕಂಡು, 
ತಮಗೂ ಜಾನ್‌ಗೂ ಆದ ಮಾತುಕತೆಗಳನ್ನೆಲ್ಲಾ ವಿವರಿಸಿದರು. ಅದನ್ನು ಕೇಳಿದ 
ನಾಯಕರು. "ನಮ್ಮ ಕೋಟೆಯ ಬಗ್ಗೆ ಆತನ ಅಭಿಪ್ರಾಯ ಹಾಗಿರಲಿ, ಆತನ ಬಗ್ಗೆ 
ನಿಮ್ಮ ಅಭಿಪ್ರಾಯವೇನು?" ಎಂದರು. 

“ನನಗೇನೋ ಆತ ಪ್ರಾಮಾಣಿಕನೆಂದೇ ತೋರುತ್ತದೆ.” 

“ಆ ದಿನವೇ ಅದು ನನಗೆ ಅರ್ಥವಾಯಿತು. ಅದಿರಲಿ, ಆತನಿಗೆ ಕೋಟೆಗಳ 
ವಿಷಯ ಏನಾದರೂ ತಿಳಿದಿದೆಯೋ, ಅಥವಾ ತಜ್ಞನೆಂದು ಆಟ ಕಟ್ಟುತ್ತಿದ್ದಾನೋ?” 

“ತಿಳಿದಿರುವ ಹಾಗೇ ತೋರುತ್ತದೆ.” 

“ಆಯಿತು. ಹಾಗಿದ್ದರೆ ಆತ ನಮ್ಮ ಕೋಟೆಯಲ್ಲಿ, ಎಲ್ಲಿ ಏನು ನೋಡಬೇಕೆಂದು 
ಬಯಸುತ್ತಾನೋ ಬಯಸುತ್ತಾನೋ ಎಲ್ಲವನ್ನೂ ತೋರಿಸುವುದಕ್ಕೆ ವ್ಯವಸ್ಥೆಮಾಡಿ, ಆತ 
ಕೋಟೆಯನ್ನು ನೋಡುವುದಾದ ಬಳಿಕ ನಮ್ಮ + ಕರೆತನ್ನಿ” 
| ಆಡ ಎಲ್ಲ ವ್ಯವಸ್ಥೆ ಮಾಡುವುದಾಗಿ ಹೇಳಿ ಪರಶುರಾಮಪ್ಪನವರು 
ತಮ್ಮ ಮನೆಗೆ ಮರಳಿ, ದಾಸನಾಯಕನನ್ನು ಕರೆಸಿಕೊಂಡು, ಆತನಿಗೆ ನಾಯಕರ 
ಅಪ್ಪಣೆಯನ್ನು ತಿಳಿಸಿ, “ಅತ್ಯಂತ ನಂಬಿಗಸ್ಥರಾಗಿರುವವರನ್ನು, ಆತನಿಗೆ ಕೋಟೆಯನ್ನು 
ತೋರಿಸಲು ನೇಮಕಮಾಡು. ಪ್ರತಿ ದಿನವೂ ಆತ ಎಲ್ಲಿ ಹೋಗಿದ್ದ, ಏನು ನೋಡಿದ 
ಎ೦ಬ ಬಗ್ಗೆ ಸವಿವರವಾದ ವರದಿ ನಮಗೆ ತಲುಪಬೇಕು. ಆತನ ಜೊತೆಗೆ ಹೋಗುವ 


ದುರ್ಗದಲ್ಲಿ ವಿದೇಶಿ ೯೩ 


ನಮ್ಮ ಜನ ಮೈಯೆಲ್ಲಾ ಕಣ್ಣಾಗಿರಬೇಕೆಂದು ಹೇಳು. ಆತನ ಚಲನವಲನದ ಬಗ್ಗೆ 
ದಿನವೂ ನಮಗೆ ವರದಿ ಕಳಿಸಬೇಕು. ಎಲ್ಲಿಯೂ ಮೈ ಮರೆವು ಕೂಡದು” ಎಂದು 
ಕಟ್ಟು ಮಾಡಿದರು. 

“ಅಪ್ಪಣೆ ಮಹಾಸ್ವಾಮಿ” ಎಂದು ದಾಸನಾಯಕ ಹೇಳಿ, ಅಲ್ಲಲಿಯೇ ನಿಂತು 
ಕೊಂಡ. “ಮತ್ತೇನಾದರೂ ಹೇಳುವುದಿದೆಯೇ?” 

"ಒಂದು ಸಣ್ಣ ವಿಷಯ ಅರಿಕೆ ಮಾಡುವುದಿತ್ತು.” 

“ಏನು?” 

“ಸೀರ್ಯದ ವಕೀಲರ ಜೊತೆಯಲ್ಲಿ ಬಂದಿದ್ದರಲ್ಲಾ, ಆ ಸಂಗೀತಗಾರರು, ಅವರು 
ದಿನವೂ ತಮ್ಮನ್ನು ನೋಡಬೇಕು ಎಂದು ಹೇಳಿ ಕಳಿಸುತ್ತಿದ್ದಾರೆ.” 

“ಹೂಂ.” 

“ಈ ದಿನವೂ ಅಲ್ಲಿಂದ ಹೇಳಿ ಕಳಿಸಿದ್ದರು. ಅವರಿಗೆ ಏನು ಹೇಳಿ ಕಳಿಸಬೇಕೊ 
ತಿಳಿಯಲಿಲ್ಲ. ಅಪ್ಪಣೆಯಾಗಬೇಕು'' ಎಂದ ದಾಸನಾಯಕ. 

“ಸರಿಯೇ, ನಾಳೆಯ ದಿನ ನಾನೇ ನೋಡುತ್ತೇನೆ ಎಂದು ಸುದ್ದಿ ಕಳಿಸು. 
ಅವರನ್ನು ಕಾಣಲು ಹೊರಗಿನವರಾರೂ ಬಂದು ಹೋಗುತ್ತಿಲ್ಲ ತಾನೇ?” 

“ಇಲ್ಲ. ¥ 

“ಅವರು ಇಲ್ಲಿಂದ ಸೀರ್ಯಕ್ಕೆ ಏನಾದರೂ ಪತ್ರ ಕಳಿಸಿದರೇ?” 

“ಜಿಲ್ಲ 

“ಆ ಪ್ರಯತ್ನವನ್ನೂ ಮಾಡಲಿಲ್ಲವೇ?” 

“ಇದುವರೆಗೂ ಅಂಥ ಪ್ರಯತ್ನವೇನೂ ಕಂಡುಬಂದಿಲ್ಲ.” | 

“ಅವರ ಬಿಡಾರದಲ್ಲಿರುವ ನಮ್ಮವರು ಆಕೆಯ ಬಗ್ಗೆ ಏನು ಅಭಿಪ್ರಾಯ 
ವ್ಯಕ್ತಪಡಿಸಿದ್ದಾರೆ.” 

“ಆಕೆ ಬಹಳ ಒಳ್ಳೆಯ ಹೆಂಗಸು, ಉದಾರಿ, ಕರುಣಾಳು ಎಂದೇ ಹೇಳುತ್ತಾರೆ.” 
“ಹಾಗೊ?” ಎಂದು ಒಂದು ಗಳಿಗೆ ಸುಮ್ಮನಿದ್ದು, ಏನೋ ಯೋಚಿಸಿ, ಬಳಿಕ, 

“ನಾಳೆಯ ದಿನದಿಂದ ಅಲ್ಲಿಗೆ ಹೊಸಬರನ್ನು ಕೆಲಸಕ್ಕೆ ನೇಮಿಸು” ಎಂದು ಅಪ್ಪಣೆ 

ಮಾಡಿದರು ಪರಶುರಾಮಪ್ಪ. 

ಇದ್ದಕ್ಕಿದ್ದ ಹಾಗೆ ಅವರು ಮಾಡಿದ ಅಪ್ಪಣೆಗೆ. ದಾಸನಾಯಕನಿಗೆ ಕಾರಣ 
ಅರ್ಥವಾಗಲಿಲ್ಲ. ತಮ್ಮ ಮಾತು ಕೇಳಿ ಅವನು ಸುಮ್ಮನೆ ನಿಂತುದನ್ನು ಕಂಡು 
ಪರಶುರಾಮಪ್ಪನವರೇ, "ಗ ಅಲ್ಲಿರುವವರಿಗೆ ಅಲ್ಲಿಯ esd ರುಚಿ 
ನಾಲಿಗೆಗೆ ಇಳಿದಿರಬೇಕು ದಾಸನಾಯಕಾ. ಅದು ಅಷ್ಟು ಒಳ್ಳೆಯದಲ್ಲ. ಆಯಿತು. ನಾವು 
ಹೇಳಿದ ಸುದ್ದಿ ಅವರಿಗೆ ಕಳಿಸು. ಮತ್ತೇನಾದರೂ ಇದೆಯೇ?” ಎಂದು ಕೇಳಿದರು. 
ಅಲ್ಲಿಗೆ ಆ ಮಾತು ಮುಗಿಯಿತು ಎಂದು ಸೂಚಿಸಿ. 

“ಮತ್ತೇನೂ ಇಲ್ಲ. ಅಪ್ಪಣೆಯಾದರೆ ಬರುತ್ತೇನೆ.” 

“ಅಷ್ಟೆ” ಎಂದು" ಏನೋ ಯೋಚನೆಯಲ್ಲಿ ಎತ್ತಲೋ ನೋಡುತ್ತಾ, ಪರಶು 

ಮಪ್ಪನವರು ತಲೆಯಾಡಿಸಿ ದಾಸನಾಯಕನಿಗೆ ಹೊರಡಲು ಸೂಚನೆ ಕೊಟ್ಟರು. 
ದಾಸನಾಯಕ ಕೈ ಮುಗಿದು ಹೊರಟುಹೋದ. . 

ಮರುದಿನ ತಮ್ಮ ಮಾತಿನಂತೆ ಪರಶುರಾಮಪ್ಪನವರು ಮೆಹರ್‌ಬಾನುವನ್ನು 
ನೋಡಲು ಹೋದಾಗ, ಆಕೆಯ ಮುಖ ನೋಡುತ್ತಿದ್ದಂತೆಯೇ ಆಕೆಗೆ ತಮ್ಮ 
ವಿಷಯದಲ್ಲಿ ಬೇಸರವಾಗಿದೆಯೆಮಬುದು ಅರ್ಥವಾಯಿತು. ಅದನ್ನು ತೋರಿಸಿಕೊಳ್ಳದೆ 
ಸೌಜನ್ಯ ತುಂಬಿದ ದ್ವನಿಯಲ್ಲಿ, "ನಮ್ಮನ್ನು ಕಾಣಬೇಕು ಎಂದು ನಾಲ್ಕಾರು ಬಾರಿ ಹೇಳಿ 
ಕಳಿಸಿದಿರಂತೆ. ಉಳಿದ ಕೆಲಸಗಳ ಗದ್ದಲದಲ್ಲಿ ಬರುವುದಾಗಲಿಲ್ಲ. ಮನ್ನಿಸಬೇಕು” 
ಎಂದರು. 

“ಚಿಂತೆಯಿಲ್ಲ ಈ ದಿನವಾದರೂ ಬಂದಿರಲ್ಲ. ಅದೇ ಮಹೋಪಕಾರ. ತಮಗೆ 
ಇಷ್ಟು ದೂರ ಬರುವ ತೊಂದರೆ ಕೊಟ್ಟುದಕ್ಕೆ ನಮ್ಮನ್ನು ಮನ್ನಿಸಬೇಕು” ಮೆಹರ್‌ಬಾನು 
ಬಿಗಿದ ಧ್ವನಿಯಲ್ಲಿ ಹೇಳಿದಳು. 

“ತಮಗೆ ನಮ್ಮಿಂದ ಬೇಸರವಾಗಿರುವುದು ನಿಜ.” 

“ಆದರೂ ಅದು ಅಷ್ಟು ಗಮನಾರ್ಹವಾದ ವಿಷಯವೇನೂ ಅಲ್ಲ. ರಾಜಾಶ್ರಯ 
ವನ್ನು ಬಯಸಿ ಬಂದವರೆಲ್ಲಾ ಇದನ್ನು ನಿರೀಕ್ಷಿಸಬೇಕಾದದ್ದೆ. ದೇವರ ದರ್ಶನಕ್ಕೆ 
ಹೋದವರು, ಪುಜಾ ವೇಳೆಯವರೆಗೂ ಕಾಯಲೇಬೇಕು. ಕಾಯಬೇಕು ಎಂದು 
ಸಿಡಿಮಿಡಿಗೊಂಡರೆ ಆಗುತ್ತದೆಯೆ?" ಎಂದು ಮೆಹರ್‌ಬಾನು, ಪರಶುರಾಮಪ್ಪನವರು 
ಆಡಬೇಕಾಗಿದ್ದ ವಿವರಣೆಯ ಮಾತನ್ನು ತಾನೇ ಆಡಿ, ಶುಷ್ಕ ಉಪಚಾರೋಕ್ತಿಗಳು 
ಅನಗತ್ಯ ಎಂಬ ತನ್ನ ಭಾವವನ್ನು ಸ್ಪಷ್ಟವಾಗಿಯೇ ವ್ಯಕ್ತಪಡಿಸಿದಳು. 

ಅವರಿಗೂ ಆ ಚುರುಕು ಮಾತಿನ ಕಾವು ತಟ್ಟಿತು. "ಆಯಿತು. ನಮ್ಮಿಂದ ಈಗ 
ಏನಾಗಬೇಕೊ ಹೇಳಬೇಕು'' ಎಂದರು. 

“ಹೆಚ್ಚೇನೂ ಇಲ್ಲ, ದಯವಿಟ್ಟು ನಮಗೆ ಇಲ್ಲಿಂದ ಹೊರಡುವುದಕ್ಕೆ ಅಗತ್ಯವಾದ 
ಪರವಾನಗಿ, ರಹದಾರಿ ಕೊಡಿಸಿಕೊಟ್ಟರೆ ಬಹಳ ದೊಡ್ಡ ಉಪಕಾರ ಮಾಡಿದಂತಾಗು 
ತ್ತದೆ.” 

“ಅ೦ದರೆ ದುರ್ಗದಿಂದ ಹೋಗಬೇಕೆಂದು ಯೋಚನೆಮಾಡುತ್ತಿದ್ದೀರಾ?”' 

“ಅಪ್ಪೆ. ತಿರಿದು ತಿನ್ನವವರು, ಅರಮನೆಯ ಬಾಗಿಲು ನೋಡಿ ಕಾದು ನಿಂತರೆ 
ಹೊಟ್ಟೆ ತುಂಬುತ್ತದೆಯೇ? ಅನ್ನವಿಕ್ಕುವ ಮನೆ ಹುಡುಕಿಕೊಂಡು ಹೋಗಬೇಕು.” 

ಪರಶುರಾಮಪ್ಪನವರ ಕೆನ್ನೆಗೆ ಅಪ್ಪಳಿಸಿದಂತಿತ್ತು. ಮೆಹರ್‌ಬಾನುವಿನ ಚುರುಕು 
ಮಾತು. 

"ನಮ್ಮನ್ನು ಮನ್ನಿಸಬೇಕು ಬಾನು ಸಾಹಿಬಾ. ತಮ್ಮ ವಿಷಯಕ್ಕೆ ಸಾಕಷ್ಟು ಗಮನ 
ಗೊಡದಿದ್ದ ಅಪರಾಧ ನಮ್ಮಿಂದ ಆಗಿದೆ...” 

"ಇರಲಿ ಬಿಡಿ. ದೇವರ ತೇರು ಹೋಗುವ ಹೊತ್ತಿನಲ್ಲಿ, ನೆಲದ ಮೇಲಿನ ಇರುವೆ, 
ನೊಣಗಳನ್ನು ಯಾರು ನೋಡುತ್ತಾರೆ...?'' ಪರಶುರಾಮಪ್ಪನವರು ತಮ್ಮ ಮಾತು 
ಮುಗಿಸುವ ಮೊದಲೇ, ಮತ್ತಷ್ಟು ಬಿಸಿಯಾಗಿ ಮಾತು ಮುಟ್ಟಿಸಿ ಮೆಹರ್‌ಬಾನು 


ಹೇಳಿದಳು: “ವಿನಾಕಾರಣ ಇಲ್ಲಿದ್ದು ತಮ್ಮ ಕೆಲಸ ಕಾರ್ಯಗಳಿಗೆ ತೊಂದರೆ ಮಾಡು | 


ವುದು ನಮಗೆ ಇಷ್ಟವಿಲ್ಲ ವಜೀರ್‌ಸಾಹೇಬ್‌. ನಮಗೆ ಪರವಾನಗಿ, ರಹದಾರಿ ಕೊಡಿಸಿ 


ಕೊಟ್ಟರೆ, ನಿಮ್ಮ ನಿಮ್ಮ ದೊರೆಗಳ ಉಪಕಾರ ಚಿರಕಾಲ ಸ್ಮರಿಸುತ್ತಾ, ಇಲ್ಲಿಂದ ಹೊರಟು ' 

ಹೋಗುತ್ತೇನೆ. ಅಷ್ಟು ಮಾಡುವುದಕ್ಕೂ ಏನಾದರೂ ಅಭ್ಯಂತರವಿದ್ದರೆ ದಯವಿಟ್ಟು 
ತಿಳಿಸಬೇಕು. ಹಾಗೇ...” ಎಂದು ಒಂದು ಗಳಿಗೆ ಆಡುತ್ತಿದ್ದ ಮಾತನ್ನು ತಡೆದು, ಬಳಿಕ 
ಮುಂದುವರಿಸಿ ಹೇಳಿದಳು: “ನಮ್ಮ ಪರವಾಗಿ, ತಾವೇ ತಮ್ಮ ರಜಾಸಾಹೇಬರಲ್ಲಿ 
ಒಂದು ಮನವಿ ಒಪ್ಪಿಸಬೇಕು.'' 

“ಏನು?” 

“ಇಷ್ಟೆ "ಕಲಾವಿದರು ತಿರುಪೆಯವರಲ್ಲ. ಅವರಿಗೂ ಆತ್ಮಗೌರವವಿದೆ. ಖುದಾ 
ನಿಮಗೆ ರಾಜ್ಯ ಕೊಟ್ಟಿರಬಹುದು. ಆದರೆ ಕಲಾವಿದರಿಗೆ ಕಲೆಯನ್ನು ಕೊಟ್ಟಿದ್ದಾನೆ ಎಂಬು 
ದನ್ನು ಮರೆಯಬೇಡಿ” ಎಂದಿಷ್ಟೇ ಹೇಳಿ. ನಾವಿನ್ನು ಇಲ್ಲಿಂದ ಹೊರಡುವುದಕ್ಕೆ 
ಸಿದ್ದತೆಗಳನ್ನು ಮಾಡಿಕೊಳ್ಳಬಹುದೇ?”' ಸಿಟ್ಟು ಬೇಸರ, ಅಸಮಾಧಾನ ಮವ 
ಸುವ ಧ್ವನಿಯಲ್ಲಿ ಹೇಳಿದಳು. 

“ತಾವು. ನಮ್ಮಿಂದ ಬಹು ಅನಿವಾರ್ಯವಾಗಿ ಆದ ನಿರ್ಧಾರದ ವಿಷಯದಲ್ಲಿ 
ಬಹು ದೂರ ಅಪಾರ್ಥ ಕಲ್ಪಿಸಿರುವಂತಿದೆ. ಕೆಲವು ವಿಷಯಗಳಲ್ಲಿ ನಾವೂ ಅಸಹಾಯಕ 
ರೆಂಬುದನ್ನು ತಾವ್ರ ಅರಿತುಕೊಳ್ಳಬೇಕು...” ಮೆಹರ್‌ಬಾನುವಿನ ಅನಿರೀಕ್ಷಿತ ಮಾತಿನ 
ದಾಳಿಯಿಂದ ಕೊಂಚ ಪೆಚ್ಚಾಗಿ ಹೇಳಿದರು ಪರಶುರಾಮಪ್ಪ. 

"ಹಾಗೇನೂ ಇಲ್ಲ. ಎಲ್ಲವನ್ನೂ ನಾನು ಸರಿಯಾಗಿಯೇ ಅರ್ಥಮಾಡಿ 
ಕೊಂಡಿದ್ದೇನೆ ಎಂದೇ ನಾನು ತಿಳಿದುಕೊಂಡಿದ್ದೇನೆ ವಜೀರ್‌ಸಾಹೇಬ್‌. ತಾವು 
ಅಸಹಾಯಕರಾಗಿರುವ ವಿಷಯದಲ್ಲಿ ನಮಗಾಗಿ ತೊಂದರೆ ತೆಗೆದುಕೊಳ್ಳುವುದು 
ನಮಗೂ ಒಪಿಗೆಯಿಲ್ಲ.” 

“ತಾವು ಹಾಗೆ ಯೋಚಿಸಬಾರದು. ನಾನು ಇಷ್ಟು ದಿನ ತಮ್ಮನ್ನು ಕಂಡು 
ಮಾತನಾಡದಿದ್ದುದರಲ್ಲಿ, ಸೀರ್ಯರ ವಕೀಲರಿಗೆ ನಾವು ಕೊಟ್ಟ ವಚನವನ್ನು ಉಳಿಸಿ 
ಕೊಳ್ಳದಿದ್ದುದರಲ್ಲಿ ದುರುದ್ದೇಶವೇನೂ ಇರಲಿಲ್ಲ...” ಎಂದು ವಿವರಿಸ ಹೊರಟರು 
ಪರಶುರಾಮಪ್ಪ, 

ಆ ಮಾತು ಹೇಳುತ್ತಿದ್ದ ಹಾಗೇ ಮೆಹರ್‌ಬಾನುವಿನ ಮುಖ ತಪ್ಪವಾಗಿ 
ಕಣ್ಣುಗಳಿಂದ ಕಿಡಿಗಾರಿ, “ವಜೀರ್‌ಸಾಹೇಬ್‌, ನಮಗೆ ಅಪಮಾನಮಾಡಿ; ಅದಕ್ಕಾಗೇ 
ಹುಟ್ಟಿದವರು ನಾವು. ಆದರೆ ಸತ್ಯಕ್ಕೆ ಅಪಮಾನ ಮಾಡಬೇಡಿ” ಎಂದು ಕಶಾಪ್ರಹಾರ 
ಮಾಡಿದಂತೆ, ನಿಷ್ಟುರವಾಗಿ ಹೇಳಿದಳು. 

ಆ ಮಾತನ್ನು ಕೇಳಿ ಪರಶುರಾಮಪ್ಪನವರು ಮೆಟ್ಟಿಬಿದ್ದು ತೊದಲಿದರು. “ಏನು... 
ಅಪಮಾನ... ಸತ್ಯಕ್ಕ ಅಪಮಾನ ನನ್ನಿಂದ... 

“ನಿಜ, ನಿಸ್ತಂಕೋಚವಾಗಿ." 

“ಅ೦ದರೆ... ನಿಮ್ಮ ಮಾತು ನನಗೆ ಅರ್ಥವಾಗಲಿಲ್ಲ ಬಾನುಸಾಹಿಬಾ. ದಯವಿಟ್ಟು 
ನಿಮ್ಮ ಅಭಿಪ್ರಾಯ ಏನೆಂದು ವಿವರಿಸುತ್ತೀರಾ?”' ದಿಗ್ಭಾಂತರಾದ ಪರಶುರಾಮಪ್ಪ 
ನವರು, ತಾವೂ ಕೊಂಚ ಕಾವೇರುತ್ತಾ ಹೇಳಿದರು. 

“ನನ್ನ ಅಭಿಪ್ರಾಯ ಬಹು ಸ್ಪಷ್ಟವಾಗೇ ಇದೆಯಲ್ಲಾ.” 

“ಇರಬಹುದು. ಆದರೆ ಸ್ವಲ್ಪ ನಮಗೆ ಅರ್ಥವಾಗುವಂತೆ ಹೇಳಿ.” 

“ನಾನೇ ಬಾಯಿ ಬಿಟ್ಟು ಆಡಬೇಕೆಂದು ನಿಮ್ಮ ಮನಸ್ಸಿದ್ದರೆ ಅಗತ್ಯವಾಗಿ 
ಆಗಬಹುದು.” 

“ಹೇಳಿ.” 

“ಇಲ್ಲಿಗೆ ಬರದಿದ್ದುದರಲ್ಲಿ, ನಮ್ಮನ್ನು ಕಾಯಿಸಿದುದರಲ್ಲಿ ನಿಮಗೆ ದುರುದ್ದೇಶ 
ವೇನೂ ಇಲ್ಲವೆಂದಿರಿ...” 

“ಅಹುದು.” 

“ಆದರೆ ದುರುದ್ದೇಶವಿತ್ತು ಎಂದು ನನಗೆ ಗೊತ್ತಿದೆ.” 

“ಅಂದರೆ...” 

“ನಮ್ಮಲ್ಲಿ ನಿಮಗೆ ಅನುಮಾನ...” 

“ಏಕೆ?” 

“ನಾವು ಸೀರ್ಯದ ನವಾಗರ ಕಡೆಯ ಗೂಢಚಾರರೆಂದು...” ಪರಶುರಾಮಪ್ಪ 
ನವರ ಮುಖವನ್ನೇ ಕೊಂಚವೂ ಅಳುಕಿಲ್ಲದೆ ದಿಟ್ಟಿಸಿ ನೋಡುತ್ತಾ ಹೇಳಿದಳು 
ಮೆಹರ್‌ಬಾನು. 

ಆಕೆಯ ಮಾತನ್ನು ಕೇಳಿ ಪರಶುರಾಮಪ್ಪನವರಿಗೂ ಕೊಂಚ ತತ್ತರಿಸುವಂತಾ 
ಯಿತು. ಆದರೂ ಏನೊಂದು ಮಾತಾಡದೆ ಸುಮ್ಮನೆ ಕುಳಿತರು. ಅದನ್ನು ಕಂಡು 
ಮೆಹರ್‌ಬಾನುವೇ ತಮ್ಮ ಮಾತನ್ನು ಮುಂದುವರಿಸಿದಳು. 

“ಅದಕ್ಕಾಗಿಯೇ ನಮಗೆ ರಾಜದರ್ಶನದ ಅವಕಾಶ ಕೊಡಿಸಲಿಲ್ಲ. ಆಗಲೇ ನನಗೆ 
ಅನುಮಾನವಾಗಿತ್ತು ಈ ದಿನ ಇದ್ದಕ್ಕಿದ್ದ ಹಾಗೆ ಇಲ್ಲಿಯ ಆಳುಗಳು ಪರಿವರ್ತಿತ 
ವಾದಾಗ ನನ್ನ ಅನುಮಾನ ಸತ್ಯವೆಂದೇ ತಿಳಿಯಿತು. ನಮಗೆ, ನಿಮ್ಮಷ್ಟು ರಾಜಕಾರಣ 
ಅರ್ಥಮಾಡಿಕೊಳ್ಳುವ ಯೋಗ್ಯತೆಯಿಲ್ಲ ವಜೀರ್‌ ಸಾಹೇಬ್‌. ಆದರೆ ಗಾಳಿ ಹೇಗೆ 
ಬೀಸುತ್ತಿದೆ ಎಂದು ಅರ್ಥಮಾಡಿಕೊಳ್ಳಲಾಗದಷ್ಟು ಅಜ್ಜಳಲ್ಲ. ಆದ್ದರಿಂದಲೇ ನನಗೆ, 
ನೀವು ನಿಮ್ಮ ಉದ್ದೇಶವನ್ನು ಹುದುಗಿಸಿಡಲು ಪ್ರಯತ್ನ ಮಾಡಿದುದನ್ನು ಕಂಡು 
ಬೇಸರವಾಯಿತು. ಅದಕ್ಕೇ ಆಗಲೂ ಹೇಳಿದೆ; ಈಗಲೂ ಹೇಳುತ್ತೇನೆ; ನಿಮ್ಮ 
ಆಶ್ರಯವನ್ನು ಬಯಸಿ ಬಂದವರು ನಾವು. ನಮಗೆ ಅಪಮಾನ ಮಾಡಿ. "ಆದರೆ ಸತ್ಯಕ್ಕೆ 
ಅಪಮಾನ "ಮಾಡಬೇಡಿ. ” ನಿರ್ದಾಕ್ಷಿಣ್ಯವಾಗಿ ಹೇಳಿದಳು ಮೆಹರ್‌ಬಾನು. 

ಆಕೆಯಾಡಿದ ಮಾತನ್ನು ಕೇಳಕೇಳುತ್ತಾ ಪರಶುರಾಮಪ್ಪನವರ ಮುಖ ಕೆಂಪೇರಿ, 
ಕಣ್ಣುಗಳು ಸರಕುಚತವಾಡತು" “ಸತ್ಯದ ಬಗ್ಗೆ ನಿಮಗೆ ಅಷ್ಟು ಬತ 
ಹರಿತವಾಗಿ ಹೇಳಿದರು ಪರಶುರಾಮಪ್ಪ 

“ಬರೀ ಪ್ರೀತಿಯೇ ಅಲ್ಲ, ಅದೇ "ದೇವರು ಎ೦ಬಷ್ಟು ಭಕ್ತಿಯಿದೆ.* 

“ಹಾಗಾದರೆ ಸೀರ್ಯದ ವಕೀಲರು ನಿಮ್ಮನ್ನು ಇಲ್ಲಿ ಬಿಟ್ಟುಹೋದುದು ಏಕೆ? 
ಅವರು ಇಲ್ಲಿರುವವರೆಗೂ, ತಾವೇ ಪ್ರಭುಗಳಿಗೆ ನಿಮ್ಮ ಕಲಾಪ್ರೌಢಿಮೆಯ ಬಗ್ಗೆ ತಿಳಿಸದೆ, 
ಕೊನೆಯ ಗಳಿಗೆಯಲ್ಲಿ ನಿಮ್ಮನ್ನು ದೊರೆಗಳಿಗೆ ಪರಿಚಯ ಮಾಡಿಸಿ ಎಂದು ನಮಗೆ. 
ಒಪಿಸಿ ಹೋದುದೇಕೆ?” ಅನಿವಾರ್ಯವಾಗಿ ಸತ್ಯವನ್ನು ಆಡಲೇಬೇಕಾಗಿ ಬಂದ 
ಪರಿಸ್ಥಿತಿಯಿಂದ ಕಠಿಣವಾದ ಸ್ವರದಲ್ಲಿ ಕೇಳಿದರು ಪರಶುರಾಮಪ್ಪ ತಾವೂ 
ಮೆಹರ್‌ಬಾನುವಿನ ಮುಖವನ್ನು ದಿಟ್ಟಿಸಿ ನೋಡುತ್ತಾ. 

ಆದರೆ ಏನನ್ನೋ ನೋಡುವ ಅವರ ಕಣ್ಣ ನೋಟವನ್ನು ಕಂಡು ಮೆಹರ್‌ಬಾನು 
ಅಳುಕಲಿಲ್ಲ. ಅದಕ್ಕೆ ಪ್ರತಿಯಾಗಿ ಖಚಿತವಾದ ಧ್ವನಿಯಲ್ಲಿ ಹೇಳಿದಳು: “ಆ ಪ್ರಶ್ನೆಯನ್ನು 
ಅವರನ್ನೇ ಕೇಳಿ. ಆದರೆ ನಾನು ಇಲ್ಲಿ ನಿಂತುದು, ನೀವು ಊಹಿಸಿದ ಕಾರಣಕ್ಕಲ್ಲ.” 


ದುರ್ಗದಲ್ಲಿ ವಿದೇಶಿ ತೆ 


“ಅ೦ದರೆ?” 

`ನಿಮ್ಮ ದೊರೆಯ ಬೆಲೆವೆಣ್ಣಾಗಿ, ದುರ್ಗಕ್ಕೆ ದ್ರೋಹ ಬಗೆಯುವ ಗೂಢಚಾರಣಿ 
ಯಾಗಬೇಕೆಂದಲ್ಲ. ತಾವು ನನ್ನ ವಿಷಯದಲ್ಲಿ ಹಾಗೆ ತಿಳಿದಿದ್ದರೆ, ಅದೂ ನನಗೆ ಅಪ್ರತ್ಯಕ್ಷ 
ಅಪಮಾನ.” 

“ನೀವು ಸೀರ್ಯದ ನವಾಬರ ಆಪ್ತ ಮಿತ್ರರಲ್ಲವೆ?” 

“ಅಹುದು. ಆದರೆ ಅವರ ವಿಲಾಸಿನಿಯೂ ಅಲ್ಲ, ಊಳಿಗದ ಆಳೂ ಅಲ್ಲ. ನಾನು 
ಕಲಾವಿದೆ. ಕಲೆಯಲ್ಲಿ ಆಸಕ್ತಿ ತೋರುವವರೆಲ್ಲರೂ ಸುಖವಾಗಿರಬೇಕೆಂದು ಬಯಸು 
ವಾಕೆ.” 

“ಇಲ್ಲಿ ನಿಮಗೆ ಅವರು ಏನೂ ಕಾರ್ಯ ನೇಮಿಸಿಲ್ಲವೇ?” 

“ನೇಮಿಸಿದ್ದಾರೆ.” 

“ಏನು?” ತಟಕ್ಕನೆ ಮೈ ಸೆಟೆಸಿಕೊಂಡು ಕೇಳಿದರು ಪರಶುರಾಮಪ್ಪ. 

“ಅದು ನಿಮಗೆ” ಸಳ 

“ಮತ್ತೆ ಯಾರಿಗೆ ಹೇಳುವಂತಹುದು?” 

“ಅವಕಾಶ ದೊರೆತಿದ್ದರೆ ನಿಮ್ಮ ದೊರೆಗಳಿಗೆ. ಅದೂ ಅವರು ಹೇಳು ಎಂದು 
ನೇಮಿಸಿದುದಲ್ಲ; ನಾನಾಗಿಯೇ ಅವರ ಪರವಾಗಿ ನಿಮ್ಮ ದೊರೆಗಳಿಗೆ ಮನವಿ ಮಾಡಿ 
ಕೊಳ್ಳಬೇಕೆಂದಿದ್ದ ಮಾತು.” 

"ನಿಮ್ಮ ಮಾತನ್ನು ನಾನು ನಂಬಬಹುದೇ?” 

“ಇಲ್ಲಿ ನೋಡಿ ವಜೀರ್‌ ಸಾಹೇಬ್‌” ತಟಕ್ಕನೆ ಪ್ರಕ್ಷುಬ್ಧಳಾಗಿ ಹೇಳಿದಳು ಮೆಹರ್‌ 
ಬಾನು. “ಸುಳ್ಳನ್ನು ಸತ್ಯದಂತೆ ಹೇಳುವುದು, ರಾಜಕಾರಣದ ಕೆಸರಿನಲ್ಲಿ ಮುಗಿಬಿದ್ದ 
ಸಚಿವರೊಬ್ಬರಿಗೇ ಮೀಸಲು ಸ್ಪತ್ತು ನಮಗೆ ಅದರ ಲೇಪವಿಲ್ಲ. ಗೊತ್ತಾಯಿತೇ? 
ಮತ್ತೊಮ್ಮೆ ಅಂಥ ಪ್ರಶ್ನೆ ಹಾಕಿ ನನ್ನನ್ನು ಅಪಮಾನಿಸಬೇಡಿ. ಅಷ್ಟೇ ಅಲ್ಲ, ಇಂಥ 
ಸಂಶಯದ  ಚಿತ್ರಹಿಂಸೆಯೂ ನನಗೆ ಸರಿಬೀಳುವುದಿಲ್ಲ. ಆದ್ದರಿಂದಲೇ ಹೇಳಿದ್ದು, 
ದಯವಿಟ್ಟು ನಮ್ಮನ್ನು ಇಲ್ಲಿಂದ ಹೊರಡಿಸಿಬಿಟ್ಟು ಹಾಯಾಗಿರಿ, ಅಷ್ಟು ಉಪಕಾರ 
ಮಾಡುತ್ತೀರಾ?”' 

ಮೆಹರ್‌ಬಾನುವಿನ ಪ್ರಶ್ನೆಯನ್ನು ಕೇಳಿ ಪರಶುರಾಮಪ್ಪನವರು ಒಂದು ಗಳಿಗೆ 
ಸುಮ್ಮನೆ ತಲೆ ತಗ್ಗಿಸಿ ಕುಳಿತಿದ್ದು ಬಳಿಕ ಕೇಳಿದರು: “ಹಾಗಾದರೆ, ಇಲ್ಲಿಯ ಆಸ್ಥಾನದಲ್ಲಿ, 
ತಮಗೆ ಹಾಡುವ ಬಯಕೆ ಇಲ್ಲವೇ?” 

“ಇಲ್ಲ” 

“ಏಕೆ?” 

“ಕಲೆ ಕೊಚ್ಚೆಯಲ್ಲಿ ಬೆಳೆಯುವ ಕಪ್ಪೆಯಲ್ಲ ವಜೀರ್‌ಸಾಹೇಬ್‌. ಶುದ್ಧ 
ಸ್ವಾತಿಯೋದಕದ ಬಿಂದುವಿನಿಂದ ಮಾತ್ರ ನಿರ್ಮಾಣವಾಗುವ ಅಣಿ ಮುತ್ತು. ಕೇವಲ 
ಹುಲುಸಂಶಯ, ಕ್ಷುಲ್ಲಕ ರಾಜಕಾರಣದ ಕೊಚ್ಚೆಯಲ್ಲೇ ತನ್ಮಯರಾಗಿರುವ ನೀವಾಗಲಿ, 
ನಿಮ್ಮ ದೊರೆಗಳಾಗಲಿ, ಸಂಗೀತದೇವತೆ ದರ್ಶನಕ್ಕೆ ಅರ್ಹರಲ್ಲ.” ಬಹು ನಿಷ್ಠುರವಾಗಿ 
ಹೇಳಿದಳು ಮೆಹರ್‌ಬಾನು. 

“ನೀವು ತಪ್ಪು ಮಾಡುತ್ತಿದ್ದೀರ.” 


೯೮ | ವಿಜಯೋತ್ಸವ 


“ಏಕೆ?'' 

“ಇದುವರೆಗೂ ನಿಮಗೆ ರಾಜದರ್ಶನವಾಗದಿದ್ದರೆ, ಅದಕ್ಕೆ ಕಾರಣ ಕೇವಲ 
ನಾನು. ದೊರೆಗಳಿಗೂ ಇದಕ್ಕೂ ಸಂಬಂಧವಿಲ್ಲ. ನೀವು ಇಲ್ಲಿರುವ ವಿಚಾರವೇ 
ಅವರಿಗಿನ್ನೂ ತಿಳಿಯದು. ಈಗ ತಿಳಿಸುತ್ತೇನೆ.” 

“ಅವರಿಗೆ ನಾವು ದುರ್ಗದಲ್ಲಿರುವ ವಿಷಯವನ್ನೂ ತಿಳಿಸಿಲ್ಲವೇ?'' ಚಕಿತಳಾಗಿ 
ಕೇಳಿದಳು ಮೆಹರ್‌ಬಾನು. 

“ಇಲ್ಲ. ನಿಮ್ಮ ವಿಷಯದಲ್ಲಿ ನನಗೆ ನಂಬಿಕೆಯಾಗುವವರೆಗೂ, ನಿಮಗೆ ರಾಜರ 
ದರ್ಶನ ಮಾಡಿಸುವ ಇಚ್ಛೆ ನನಗಿರಲಿಲ್ಲ.” 

“ಹಾಗಾದರೆ ದೊರೆಗಳ ವಿಷಯದಲ್ಲಿ ನಾನಾಡಿದುದು ತಪ್ಪು ಮಾತು.” 

“ನಿಜ. ಹಾಗೇ ನನ್ನ ವಿಷಯದಲ್ಲೂ ನೀವು ತಿಳಿದಿರುವುದು ತಪ್ಪು ತಾಜ! 1 

“ಅಹುದೇ?” 

"ನೀವಿನ್ನೂ ಅವಿವಾಹಿತರೇ?'' 

ತಟಕ್ಕನೆ ಪರಶುರಾಮಪ್ಪನವರು ವಿಷಯ ಬದಲಿಸಿ ಕೇಳಿದ ಪ್ರಶ್ನೆಯಿಂದ 
ಮೆಹರಬಾನು ದಿಗ್ಸಾಂತಳಾದಳು. ಆ ಗೊಂದಲದಲ್ಲೇ - "ನಿಜ ನಾನು ಅವಿವಾಹಿತೆ. 
ಆದರೇನು?” ಎಂದಳು. 

“ನೀವು ವಿವಾಹಿತೆಯಾಗಿದ್ದಿದ್ದರೆ, ತಾಯಿ ತನ್ನ ಮಗುವಿನ ರಕ್ಷಣೆಗಾಗಿ ಎಷ್ಟು 
ಎಚ್ಚರಿಕೆ ವಹಿಸುತ್ತಾಳೆಂಬುದು ನಿಮಗೆ ಅರ್ಥವಾಗುತ್ತಿತ್ತು.” 

“ಅದನ್ನು ನಾನು ಬಲ್ಲೆ. ನಾನು ತಾಯಿಯಲ್ಲದಿದ್ದರೂ, ತಾಯಿಯೊಬ್ಬಳ 
ಮಗಳು.” 

“ಹಾಗಾದರೆ, ನನ್ನ ಎಚ್ಚರಿಕೆಯ ಸ್ವಭಾವವನ್ನು ತಾವು ಅರ್ಥಮಾಡಿ ಕೊಳ್ಳಬಲ್ಲಿರಿ. 
ಅರ್ಥ ಮಾಡಿಕೊಂಡಾಗ, ನಿಮಗೆ ನಾನು ನಡೆದುಕೊಂಡು ರೀತಿಯೂ ತಪ್ಪಲ್ಲವೆಂದು 
ತಿಳಿಯುತ್ತದೆ ಬಾನುಸಾಹಿಬಾ, ಯಾರಿಗೂ ಅಪಮಾನ ಮಾಡಬೇಕು, ಯಾರಲ್ಲೂ 
ಸಂಶಯ ತಳೆಯಬೇಕು ಎಂಬ ಬಯಕೆ ನಮಗಿಲ್ಲ. ಹಾಗೇ ವ್ಯಕ್ತಿಹಿತದ ದೃಷ್ಟಿಗೆ. 
ರಾಷ್ಟ್ರಕ್ಷಮದ ದೃಷ್ಟಿಯನ್ನು ಬಲಿಕೊಡಲೂ ನಾವು ಸಿದ್ಧರಾಗಿಲ್ಲ. ಉದ್ರೇಕದಲ್ಲಿ ಏನೂ 
ಆಡಬೇಡಿ. ಯೋಚಿಸಿ ನೋಡಿ.” 

' ಅವರ ಮಾತು ಕೇಳಿ ಮೆಹರ್‌ಬಾನು ಅಷ್ಟು ಹೊತ್ತು ಸುಮ್ಮನೆ ಕುಳಿತು 
ಯೋಚಿಸಿದಳು. ಯೋಚಿಸಿದಂತೆ, ಅವಳಿಗೆ ಅವರ ತರ್ಕ ಅರ್ಥವಾಯಿತು. 

“ನಾನು ಹೇಳಿದುದು ಸರಿಯೇ?” 

“ಹ್ಞೂ. ನಾನು... ದುಡುಕಿ ಮಾತನಾಡಿದ ಹಾಗೆ ತೋರುತ್ತದೆ...” 

“ಅಲ್ಲವೇ, ನಾವು ನಿಮ್ಮಲ್ಲಿ ಸಂಶಯಪಟ್ಟು ಅಪಮಾನಗೊಳಿಸಿದೆವು ಎಂದಿರಿ. 
. ಈಗ ನಿಮ್ಮಿಂದ ನಮಗೂ ಅದೇ . ರೀತಿಯ ಅಪಮಾನವಾಗಿಲ್ಲವೇ? ನನಗೊಬ್ಬನಿಗೇ 
ಅಲ್ಲ, ಪ್ರಭುಗಳಿಗೂ ಅಪಮಾನವಾಗಲಿಲ್ಲವೇ?' 

ಅವರ ಮಾತನ್ನು ಕೇಳಕೇಳುತ್ತಾ ಮೆಹರ್‌ಬಾನುವಿಗೆ ತಾನು ಕುಳಿತ ನೆಲ 
ಕುಸಿದಂತಾಗಿ, ಆಕೆಯ ಕಣ್ಣಿನಲ್ಲಿ ನೀರು ತುಂಬಿತು. “ನಿಜ ನನ್ನನ್ನು ವಜೀರ್‌ 
ಸಾಹೇಬರು ಮಾಫ್‌ ಮಾಡಬೇಕು.” 


ದುರ್ಗದಲ್ಲಿ ವಿದೇಶಿ ೯೯ 


“ಅದು ನಮ್ಮ ಬೇಡಿಕೆಯೂ ಅಹುದು. ನಮ್ಮ ಮುಂಜಾಗರೂಕತೆಯ ಬುದ್ಧಿ 
ಯನ್ನು ಮನ್ನಿಸಿ. ತ ಹೇಳಿ, ತಮಗೆ ಪ್ರಭುಗಳ "ಆಸ್ಥಾನದಲ್ಲಿ ಹಾಡುವ ಬಹ 
ಇದೆಯೇ?” 

“ಇಲ್ಲ ಎನ್ನಲು ಕಾರಣವೇ ಇಲ್ಲವಾಯಿತಲ್ಲ.” 

“ಆಯಿತು, ಎರಡು ದಿನದಲ್ಲಿ ಅದಕ್ಕೆ ಬೇಕಾದ ಸಿದ್ಧತೆ ಮಾಡುತ್ತೇನೆ.” 

“ಇನ್ನೂ ಎರಡು ದಿನ ಅವಕಾಶ ಬೇಕೇ?” 

“ಪ್ರಭುಗಳನ್ನು ಶಾಂತಗೊಳಿಸಬೇಕಲ್ಲಾ...” 

i 

"ಇಷ್ಟು ದಿನ ನೀವು ಇಲ್ಲಿರುವ ಸುದ್ದಿಯನ್ನು ಏಕೆ ತಿಳಿಸಲಿಲ್ಲ ಎಂದು ನಿಮ್ಮಷ್ಟೇ 
ಸಿಟ್ಟಾಗುತ್ತಾರೆ. ಅವರ ಸಿಟ್ಟು ಇಳಿದ ಭಕ ಹ ಮುಂದಿನ ಮಾತು. ಎಲ್ಲ ಕಡೆ 
ಯಲ್ಲೂ ಅಷ್ಟೆ ನಮ್ಮ ಸೇವೆಗೆ ಪ್ರತಿಫಲ ಸಿಟ್ಟು, ಅಸಮಾಧಾನ. ನಮ್ಮ ಪಾಲಿಗೆ ಒಳ್ಳೆಯ 
ಮಾತಾಡುವವರು ಒಬ್ಬರೂ ಇಲ್ಲ” ಬೆಟ್ಟವೇ ತಲೆಯ ಮೆಲೆ ಬಿದ್ದಂತೆ ಹೇಳಿದರು 
ಪರಶುರಾಮಪ್ಪ. 

“ನಿಮಗೆ ಒಳ್ಳೆಯ ಮಾತಾಡುವವರು ಒಬ್ಬರೂ ಇಲ್ಲದಿರಬಹುದು. ಆದರೆ, 
ಉರಿಗೆಂಡವನ್ನು ಹಿಮಶೀತಲವಾಗಿ ಮಾಡುವ ಶಕ್ತಿ ನಿಮ್ಮ ನಾಲಗೆಗಿದೆ ವಜೀರ್‌ 
ಸಾಹೀಬ್‌. ಈಗ ದುರ್ಗಕ್ಕೆ ಕೋಟೆ, ಕೊತ್ತಲವಿರುವುದು ವ್ಯರ್ಥ." ನಗುನಗುತ್ತಾ 
ಹೇಳಿದಳು ಮೆಹರ್‌ಬಾನು. 

ಕಾ” 

“ದುರ್ಗದ ರಕ್ಷಣೆಗೆ ನಿಮ್ಮ ನಾಲಗೆಯೊಂದೇ ಸಾಕು. ಹತ್ತು ಕೋಟ ಸೈನ್ಯ ಕತ್ತಿ 
ಹಿಡಿದು ಕತೆ ಮಾತಿನಲ್ಲೇ ಅವರ ಕೈಯಲ್ಲೇ "ನಾನು ದಂಡೆತ್ತಿಬಂದುದು 
ತಪ್ಪಾಯಿತು” ಎನಿಸಿ, ಹಿಂದಕ್ಕೆ ಕಳಿಸುತ್ತೀರ” ಎಂದಳು ಮೆಹರ್‌ಬಾನು ಹೃದಯದಾಳ 
ದಿಂದ ಮೂಡಿಬಂದ ಮೆಚ್ಚುಗೆಯ ನಗೆನಕ್ಕು. 

“ನಿಮ್ಮ ನಾಲಗೆಯ ಶಕ್ತಿಯೂ ಕಡಿಮೆಯಿಲ್ಲ. ನನ್ನ ನಾಲಗೆಯ ಬಲವನ್ನು 
ಒಂದು ಗಳಿಗೆ ಉಡುಗಿಸಿಬಿಟ್ಟಿತ್ತು' ಎಂದರು ಆಯಾ ಸನವರೂ ಆ ನಗೆಯಲ್ಲಿ 
ಬೆರೆತು. 

ಆ ಪರಸ್ಪರ ನಗುವಿನ ಮಧುರತೆಯಲ್ಲಿ, ಕೆಲವು ಗಳಿಗೆಯ ಹಿಂದಿನ ಕಹಿ, ಹೋಗಿ, 
ಪ್ರಸನ್ನತೆ ವ್ಯಾಪಿಸಿತು. 

“ಆಯಿತು. ಎರಡು ದಿನ ಅವಕಾಶ ಕೊಡಿ. ಎಲ್ಲವನ್ನೂ ವ್ಯವಸ್ಥೆ ಮಾಡಿ ಮತ್ತೆ 
ಬಂದು ಕಾಣುತ್ತೇನೆ” ಎಂದು ಹೇಳಿ ಪರಶುರಾಮಪ್ಪನವರು ಮೆಹರ್‌ಬಾನುವಿನ 
ಬಿಡಾರದಿಂದ ಹೊರಟರು. ಶಿಬಿಕೆಯಲ್ಲಿ ಕುಳಿತು, ತಮ್ಮ ಬಿಡಾರಕ್ಕೆ ಹೋಗಹೋಗುತ್ತಾ 
ತಮಗೆ ಷ್ಟು ಹೇಳಿಕೊಂಡವರು ಪರಶುರಾಮಪ್ಪ: `ಈ ಹುಡುಗಿ ಶುದ್ಧ 
ಸಮ್ಮೋಹನಾಸ್ತ್ರ 


ಆದರೆ ಆ ಮಾತಿನಲ್ಲಿ ಭಯವಾಗಲಿ, ಸಂಶಯವಾಗಲಿ ಇರಲಿಲ್ಲ. 


೧೦೦ ವಿಜಯೋತ್ಪ... ` 


9) 


ಮೆಹರ್‌ಬಾನುವಿನೊಂದಿಗೆ ಸ್ಪಷ್ಟವಾಗಿ ಮಾತಾಡಿದ ಬಳಿಕ ಪರಶುರಾಮಪ್ಪನವರ 
ಹೃದಯಕ್ಕೆ ಆಕೆ ಗೂಢಚಾರಿಣಿಯಲ್ಲವೆಂಬುದು ಮನವರಿಕೆಯಾಗಿ, ಚಿಂತಾಭಾರವಾದ 
. ಅವರ ಹೃದಯ ಕೊಂಚ ಹಗುರವಾಗಿತ್ತು ಅದರೊಂದಿಗೆ, ಹರಪನಹಳ್ಳಿಯ ಕಡೆಯ 

ಗಡಿಗಳ ಭದ್ರಾಭದ್ರತೆಗಳ ಪರಿಶೀಲನೆಗೆ ಹೋಗಿದ್ದ ದಳವಾಯಿ ಭರಮಣ್ಣ, 
ಬೇಹುಗಾರರೊಂದಿಗೆ ಹೇಳಿಕಳಿಸಿದ ಸುದ್ದಿಯೂ, ಅವರ ಮನಸ್ಸಿಗೆ ಗೆಲುವನ್ನುಂಟು 
ಮಾಡುವಂತಹದಾಗಿತ್ತು: 

“ಈ ಪ್ರಾಂತದಲ್ಲಿ ಈಚೆಗೆ ಮರಾಟಾ ಪುಂಡರ ಹಾವಳಿ ಏನೂ ಇಲ್ಲ. ಇಲ್ಲಿ 
ವಿಚಾರಿಸಲಾಗಿ, ಮರಾಟರ ತುಕಡಿಗಳು, ಈ ಪ್ರಾಂತವನ್ನು ಬಿಟ್ಟು ರಾಯದುರ್ಗದ 
ಸೀಮೆಯ ಕಡೆ ಹೋದಂತೆ ತಿಳಿದುಬರುತ್ತದೆ. ಆದರೆ. ಅವರ ಪುಂಡತನ, ಕೌರ್ಯದ 
ವಿಷಯದಲ್ಲಿ ದುರ್ಗಕ್ಕೆ ಬಂದಿರುವ ಸಮುದ್ರದಾಚೆಯ ಮನುಷ್ಯ ನಿಮಗೆ ಹೇಳಿದ 
ಮಾತು ಸತ್ಯ. ಸರ ತಾವು ನುಗ್ಗಿದ ಹಳ್ಳಿಗಳನ್ನು ಲೂಟಿ ಮಾಡಿರುವುದೇ ಅಲ್ಲ, 
ಅವುಗಳ ಆಕ ಉಳಿಯದಂತೆ ನೆಲಸ ಮ" ಮಾಡಿದ್ದಾರೆ. ಮನೆಗಳನ್ನು ಲೂಟಿ 
ಮಾಡಿರುವುದೇ ಅಲ್ಲದೆ, ಭೂಮಿಯಲ್ಲಿದ್ದ ಬೆಳೆಗಳಿಗೂ ಬೆಂಕಿ ಹಚ್ಚಿದ್ದಾರೆ ಎಂದು 
ತಿಳಿದುಬಂದಿದೆ. ಆ ಪುಂಡರ ಸಂಖ್ಯೆಯೂ ಸಾಕಷ್ಟು ದೊಡ್ಡದಿರುವುದಲ್ಲದೇ ಆ 
ಗುಂಪಿನವರೆಲ್ಲರೂ ಅಶ್ವಾರೋಹಿಗಳಾಗಿರುವುದರಿಂದ, ಬಹು ವೇಗವಾಗಿ ದಾಳಿ 
ಮಾಡಲು ಅನುಕೂಲವಾಗಿದೆ. ಅವರ ಬಳಿ ಸಾಕಷ್ಟು ಶಸ್ತ್ರಾಸ್ತ್ರಗಳ ಸಂಗ್ರಹವೂ ಇರು 
ವಂತೆ ಕಾಣುತ್ತದೆ. 

“ಈ ಪುಂಡರ ಗುಂಪಿನ ಮುಖ್ಯಸ್ಥ, ನಿಮಗೆ ಈಗಾಗಲೇ ತಿಳಿದಿರುವಂತೆ 
ಸಂತೋಜಿ ಘೋರ್ಪಡೆ. ಅವನೂ ತ್‌ ಕಡೆಯ ಸೈನಿಕರೂ ಯುದ್ಧಗಳನ್ನು 
ನುರುಪಡಿಯಾದವರಾಗಿರುವುದರಿಂದ, ಸಾಮಾನ್ಯ ಹಳ್ಳಿಯ ಜನ ಅವರ ದಾಳಿಯನ್ನು 
ಎದುರಿಸುವುದು ಕಷ್ಟ 

“ದುರ್ಗದ ಸೀಮೆಯ ಹಳ್ಳಿಗಳ ಕಡೆ, ಈ ಪುಂಡರ ದೃಷ್ಟಿ ಸೆದ್ಯಕ್ಕೆ ಬೀಳದಿದ್ದುದು 
ದುರ್ಗದ ಅದೃಷ್ಟ ಆದರೂ ನಮ್ಮ ಜನಕ್ಕೆ ಅಷ್ಟಿಷ್ಟು ಕಾವು ತಟ್ಟದೆ. ಆರಂ ಈ 
ಕಡೆಯ ಹಳ್ಳಿಯ ಜನ ಎಚ್ಚರವಾಗಿದ್ದಾರೆ. ಮತ್ತೊಮ್ಮೆ ಇತ್ತ ಕಡೆ ಮರಾಟರ ಗುಂಪು 
ನುಗ್ಗಿದರೆ, ಅದನ್ನು ತಡೆಯಲು ಬೇಕಾದ ವ್ಯವಸ್ಥೆ ಗಳನ್ನೆಲ್ಲಾ ಮಾಡುತ್ತಿದ್ದೇವೆ. 

"ಆದ್ದರಿಂದ ಹ ಈ ಕಡೆಯ ಚಿಂತೆಯನ್ನು ಅಷ್ಟಾಗಿ ಹಚ್ಚಿಕೊಳ್ಳುವುದು ಬೇಡ. 
ಈ ವಿಷಯಗಳನ್ನು ಮಹಾಪ್ರಭುಗಳ ನ್ನಿಧಾನದಲ್ಲೂ ನಮ್ಮ ಸಹಸ್ರಾನೇಕ. 
ಶಿರಸಾಷ್ಟಾಂಗ ಪ್ರಣಾಮಗಳೊಂದಿಗೆ ಅರಿಕೆ ಸ ಹೆಚ್ಚಿನ ವಿಷಯವಿದ್ದರೆ, ಜರೂರು 
ಜವಾಬು ಬರಿಸಿ” ಎಂದು ಓಲೆ ಕಳಿಸಿದ್ದ. 

ಆ ಓಲೆಯನ್ನು ಓದಿದ ಬಳಿಕ, ಪರಶುರಾಮಪ್ಪನವರಿಗೆ ಸದ್ಯಕ್ಕಾದರೂ ದುರ್ಗದ 
ಸೀಮೆಗೆ ಮರಾಟರ ಹೇತು ತಪ್ಪಿ, ಮುಂದೆ ಇತ್ತ ಕಡೆ” ಬಂದರೆ, ಮಟ್ಟ. ಹಾಕುವ ಸಿದ್ಧತೆ 
ಮಾಡಿಕೊಳ್ಳಲು ಅವಕಾಶವಾಯಿತಲ್ಲಾ ಎನಿಸಿ ಅಷ್ಟಿಷ್ಟು ಸಮಾಧಾನವಾಯಿತು. 

ಓಲೆಯೊಂದಿಗೆ ನಾಯಕರನ್ನು ಕಾಣಲು ಪರಶುರಾಮಪ್ಪ ಹೋದರು. ನಾಯಕ 


ದುರ್ಗದಲ್ಲಿ ವಿದೇಶಿ ೧೦೧ 


ರೊಂದಿಗೆ ದಳವಾಯಿ ಭರಮಣ್ಣನ ಪತ್ರವನ್ನು ಚರ್ಚಿಸಿದ್ದಾದ ಬಳಿಕ, ಪರಶುರಾಮಪ್ಪ 
ನವರು ಮೆಹರ್‌ಬಾನುವಿನ ವಿಷಯವನ್ನು ಪ್ರಸ್ತಾಪಿಸಿದರು. ಅವರು ಹೇಳಿದುದೆಲ್ಲ 
ವನ್ನೂ ಕೇಳಿದ ಬಳಿಕ ನಾಯಕರು “ಈ ವಿಷಯವನ್ನು ಜುಲ್‌ಫಿಕಾರ್‌ಖಾನರು 
ಇಲ್ಲಿದ್ದಾಗಲೇ ನಮಗೆ ತಿಳಿಸಲಿಲ್ಲವೇಕೆ?” ಎಂದು ಕೇಳಿದರು. 

“ನನಗೂ ಅದೇ ಸಂಶಯಕ್ಕೆ ಕಾರಣವಾಗಿತ್ತು.” 

“ರಗ? ಆಕೆಯ ಬಗ್ಗೆ ನಿಮ್ಮ ಅಭಿಪ್ರಾಯವೇನು?” 

“ಆಕೆ ಗೂಢಚಾರಿಣಿಯಲ್ಲವೆಂದೇ ನನಗೆ ತೋರುತ್ತದೆ. ಆದರೂ ಆಕೆ ಸೀರ್ಯ 


` ದವರ ಹಿತೈಷಿ. ಅವರ ಪರವಾಗಿ ತಮ್ಮೊಂದಿಗೆ ಏನೋ ಮಾತನಾಡುವುದಿದೆ ಎಂದು 


ಹೇಳಿದಳು.” 

“ಏನಂತೆ?” 

“ಏನೆಂದು ನಮಗೆ ಹೇಳಲಿಲ್ಲ.” 

“ಅಷ್ಟು ರಹಸ್ಯ ವಿಷಯವೇ?” 

“ಅದಾವುದೂ ನಮಗೆ ತಿಳಿಯದು. ಆದರೆ ಇಷ್ಟು ಹೇಳಬಲ್ಲೆ; ಆಕೆ ಎಷು 
ರೂಪವತಿಯೋ ಅಷ್ಟು ಸ್ವಾಭಿಮಾನಿ; ಅಷ್ಟೇ ಚತುರೆ.” 

“ಆಕೆಯ ವಿಷಯದಲ್ಲಿ ಇಷ್ಟೆಲ್ಲಾ ಹೇಳಿ ಆಕೆಯನ್ನು ನೋಡಬೇಕೆಂಬ ನವು 
ಕುತೂಹಲವನ್ನು ಹೆಚ್ಚಿಸುತ್ತಿದ್ದೀರಿ.'' 

ನು ಡಲು ಕುತೂಹಲಪಡಬೇಕಾದ ವ್ಯಕ್ತಿಯೆಂಬುದರಲ್ಲಿ ಏನೂ 
ಸಂಶಯವಿಲ್ಲ. ಆದರೆ...” 

“ಏನು ಆದರೆ...” 

“ಆ ಕುತೂಹಲ ಬರೀ ಕುತೂಹಲವಾಗಿ ಉಳಿಯುವುದು ಲೇಸು ಎಂದು 


ತೋರುತ್ತದೆ.” ನೀರಸವಾದ ಧ್ವನಿಯಲ್ಲಿ ಹೇಳಿದರು ಪರಶುರಾಮಪ್ಪ. 


“ಅ೦ದರೆ, ಆಕೆಯ ವಿಷಯದಲ್ಲಿ ನಿಮ್ಮ ಸಂಶಯವಿನ್ನೂ ತೀರಿಲ್ಲವೆನ್ನಿ.” 
“ಹಾಗೆ ಹೇಳಲಾರೆ...” 
“ಅಥವಾ ನಮ್ಮ ವಿಷಯದಲ್ಲೂ ಸಂಶಯವೋ?'' ಎಂದರು ನಾಯಕರು 


| ಪರಶುರಾಮಪ್ಪನವರ ಮುಖವನ್ನೇ ನೋಡುತ್ತಾ. 


“ಆ ಮಾತು ಹೇಳಲು ಧೈರ್ಯ ಸಾಲದು...” 
ಪರಶುರಾಮಪ್ಪನವರು ಆ ಮಾತು ಹೇಳಿದ ರೀತಿಯನ್ನು ಕೇಳಿ ನಾಯಕರು 
ಗಟ್ಟಿಯಾಗಿ ನಕ್ಕಬಿಟ್ಟು ಹೇಳಿದರು: “ನಿಮ್ಮದು ಮಹಾ ಸಂಶಯದ ಜೀವ ಪ್ರಧಾನಿಗಳೇ. 


ಅಂತೂ ಇದೊಂದು ಅಗ್ನಿ ಪರೀಕ್ಷೆ ನಮಗೆ ಕಾದಿದೆ ಎನ್ನಿ ಆಯಿತು. ಆದಷ್ಟು ಬೇಗ ಆ 
ಸಂಗೀತ ಪ್ರದರ್ಶನ ಏರ್ಪಡಿಸಿ ನಿಮ್ಮ ಎಲ್ಲ ರೀತಿಯ ಸಂಶಯವನ್ನೂ ಬಗೆಹರಿಸಿ 


 ಕೊಂಡುಬಿಡಿ, ಒಮ್ಮೆ ನಿಮ್ಮ ಸಂಶಯ, ಕುತೂಹಲ ಎಲ್ಲವೂ ತೀರಿಹೋಗಲಿ.” 


ನಾಯಕರ ಮಾತಿಗಾಗಲಿ, ನಗುವಿಗಾಗಲಿ ಪರಶುರಾಮಪ್ಪನವರು ಏನೂ ಬದಲು 
ಹೇಳಲಿಲ್ಲ. 


೧೦೨ ವಿಜಯೋತ್ಸವ 


೯ 


ಅರಮನೆಯ ್ಹನೃತ್ಯಶಾಲೆ, ಮೆಹರ್‌ಬಾನುವಿನ ಸಂಗೀತ ಕಛೇರಿಗಾಗಿ 
ಸಜ್ಜುಗೊಳಿಸಲ್ಪಟ್ಟಿತ್ತು. ಛಾವಣಿಯಿಂದ ತೂಗುಬಿಟ್ಟ ನೂರಾರು ಮೇಣದ ಬತ್ತಿಗಳು 
ಹೊತ್ತಿಸಿದ, ಬಗೆಬಗೆಯ ಬಣ್ಣದ ಆಕಾರಗಳ ಗಾಜಿನ ಬಟ್ಟಲುಗಳ ಗೊಂಚಲು ದೀಪ 
ದೊಂದಿಗೆ, ಉಚಿತವಾದೆಡೆಗಳಲ್ಲಿ ಪ್ರತ್ಯೇಕವಾದ ದೀಪಗಳನ್ನು ಹೊತ್ತಿಸಿದುದರಿಂದ 
ವಿಶಾಲವಾದ ಮಂದಿರದಲ್ಲಿ ಸಾಕಷ್ಟು ಬೆಳಕಿತ್ತು. ನೃತ್ಯಶಾಲೆಯ ಬಂದು **ಬಿದಿಗೆ, 
ಸಂಗೀತಗಾರರು, ಪಕ್ಕವಾದ್ಯದವರು ಕುಳಿತುಕೊಳ್ಳಲು ಆಸನ ವ್ಯವಸ್ಥೆ ಮಾಡಿತ್ತು. ಅದರ 
ಇದಿರು ಬದಿಯಲ್ಲೇ ನಾಯಕರು ಕೂಡಲು ಉಚಿತವಾದ ಆಸನ. ಅದರ ಇಬ್ಬದಿ 
ಯಲ್ಲೂ ಸಂಸ್ಥಾನದ ಮುಖ್ಯಾಧಿಕಾರಿಗಳು, ಸಂಗೀತ ವಿದ್ವಾಂಸರು ಮತ್ತು ಬಹು 

ಮುಖ್ಯ ಅತಿಥಿಗಳಿಗಾಗಿ ಆಸನಗಳನ್ನು ಜೋಡಿಸಿದ್ದರು. ಒಂದು ಪಾರ್ಶ್ವದ 

ಮೇಲುಪರಿಗೆಯಲ್ಲಿ ಅಂತಃಪುರದ ಸ್ತ್ರೀಯರಿಗಾಗಿ ತೆಳುವಾದ ತೆರೆಯ ಹಿಂದೆ ಆಸನ 
ವ್ಯವಸ್ಥೆ "ಮಾಡಲಾಗಿತ್ತು. ಗೂಡು, `ಚಾವಣಿಗಳಿಗೆ ಉಚಿತವರಿತು ತೂಗುಬಿಟ್ಟ ಪುಷ್ಪ 
ಮಾಲೆಗಳು, ಅಲ್ಲಲ್ಲಿ "ಹೊತ್ತಿಸಿದ ಅಗರುಬತ್ತಿಗಳು, ಇಡೀ ಮಂದಿರವನ್ನೇ ನವಿರಾದ 
ಪರಿಮಳದಿಂದ ಇಡುಗಿದ್ದರು. ಮಂದಿರದಲ್ಲಿ ನೆರೆದ ಆಹ್ವಾನಿತರ ಕಣ್ಣು ತಂಬೂರಿ 
ಗಳನ್ನು ಹಿಡಿದ ಇಬ್ಬರು ಯುವತಿಯರ ಮಧ್ಯದಲ್ಲಿ ಅವಗುಂಠನವನ್ನು ಧರಿಸಿ ಕುಳಿತ 
ಮೆಹರ್‌ಬಾನುವಿನಲ್ಲೇ ಕೇ೦ದ್ರೀಕೃತವಾದವು. 

ಸಂಗೀತಾರಂಭಕ್ಕೆ ಎಲ್ಲ ಸಿದ್ಧತೆಗಳೂ ಆಗಿವೆಯೆಂದು ಸೂಚನೆ ಬರುತ್ತಿದ್ದ ಹಾಗೇ 
ನಾಯಕರು ತಮ್ಮ ಪರಿವಾರದೊಂದಿಗೆ ಮಂದಿರವನ್ನು ಪ್ರವೇಶಿಸಿ, ಸಭಿಕರ ವಂದನೆ 
ಯನ್ನು ಸ್ವೀಕರಿಸಿ, ಹಾಡುಗಾರಿಕೆ ಆರಂಭವಾಗುವಂತೆ ಸನ್ನೆ ಮಾಡಿದರು. 

ಆ ಸೂಚನೆ ಬರುತ್ತಿದ್ದ ಹಾಗೇ ಮೆಹರ್‌ಬಾನು, ಮುಖದ ಮೇಲಿದ್ದ ಅವಗುಂಠನ 
ವನ್ನು ಸರಿಸಿ, ನಾಯಕರಿಗೆ ವಂದಿಸಿ, ತನ್ನ ಬಳಿಯಲ್ಲಿ ಶ್ರುತಿಗೊಂಡ ತಂಬೂರಿಗಳನ್ನು 
ಹಿಡಿದ ಹೆಣ್ಣುಗಳಿಗೆ ಅದನ್ನು ಮೀಟುವಂತೆ ಕೈಸನ್ನೆ ಮಾಡಿದಳು. ಆ ಹೆಣ್ಣುಗಳು ಬೆರಳು, 
ತಂಬೂರಿಯ ತಂತಿಗಳನ್ನು ಮೀಟುತ್ತಿದ್ದ ಹಾಗೇ, ಮಧುರ ಗಂಭೀರದ್ದನಿ ಮಂದಿರ 
ವನ್ನು ತುಂಬಿ, ಕೇಳುಗರ ಮೈಯಲ್ಲಿ ರೋಮಾಂಚನವನ್ನು ಮಾಡಿಸಿತು. ಮೆಹರ್‌ 
ಬಾನು ತಂಬೂರಿಯ ಶ್ರುತಿಯೊಂದಿಗೆ ತನ್ನ ಕಂಠವನ್ನು ಮೇಳವಿಸಿ, ರಾಗಾಲಾಪ 
ಆರಂಭಿಸಿದಳು. ಆದರೆ ಬಹು ಜನಕ್ಕೆ ಬ ಆಲಾಪವನ್ನು ಆರಂಭಿಸಿದುದರ 
ಅರಿವಿರಲಿಲ್ಲ. 

ಅವರೆಲ್ಲರ ಕಣ್ಣು, ಮೆಹರ್‌ಬಾನುವಿನ ರೂಪದರ್ಶನದಲ್ಲಿ ತನ್ಮಯವಾಗಿದ್ದವು. 
ನಾಯಕರ ಕಣ್ಣಗಳೂ ಆಕೆಯನ್ನೇ ನೋಡುತ್ತಿದ್ದವು. ಅಷ್ಟು ಹೊತ್ತು ಹಾಗೇ 
ನೋಡುತ್ತಿದ್ದ ನಾಯಕರು, ತಮಗೆ ತಾವೇ "ಪ್ರಧಾನಿಗಳ ಸಂಶಯ ಅಕಾರಣವಲ್ಲ' 
ಎಂದು ಹೇಳಿಕೊಂಡರು. 

ಆದರೆ ಕಣ್ಣನ್ನು ಕವಿದ ರೂಪದ ಅಮಲು ಕರಗಿ, ಕರ್ಣಗಳ ಮೂಲಕ 
ಗಾನಸುಧೆಯ ಅಮಲು ಯಾವಾಗ ಏರಿತೆಂಬುದು, ಒಬ್ಬರಿಗೂ ಅರಿವಾಗಲಿಲ್ಲ. 
ಒಬ್ಬಬ್ಬರ ವಿನಾ ಉಳಿದವರೆಲ್ಲರ ಪಾಲಿಗೂ, ತಮ್ಮ ಇದಿರು ಬಹು ಸುಂದರಿಯಾದ 


ದುರ್ಗದಲ್ಲಿ ವಿದೇಶಿ ೧೦೩ 


ಹೆಣ್ಣು ಕುಳಿತಿರುವಳೆಂಬುದು ಮರೆತುಹೋಗಿ ಮಧುರವಾದ ರಾಗದ ಬುಗ್ಗೆಯೊಂದು, 
ಮೈಮರೆಸಿ ಇಂಚರದ ಜಲಧಾರೆಯನ್ನು ಚಿಮ್ಮಿಸುತ್ತಿರುವಂತಿತ್ತು. 

ಎಲ್ಲರಂತೆ ನಾಯರಿಗೂ ಮೈಮರೆತು, ಅವರ ಕಣ್ಣು ಚಂದ್ರಕಿರಣ ಸ್ಪರ್ಶದಿಂದ 
ಆರ್ದವಾದ ಚಂದ್ರಕಾಂತದಂತೆ ತೇವವಾಗಿದ್ದವು. 

ಕೇಳುಗರಿಗೂ ಮೈಮೇಲೆ ಪ್ರಜ್ಞೆ ಇರಲಿಲ್ಲ; ಹಾಡುವಾಕೆಗೂ ಸ್ಮತಿ ಇರಲಿಲ್ಲ. 
ಎಲ್ಲರನ್ನೂ ಸಂಗೀತದ ಅಮಲು ಕವಿದಿತ್ತು. ಬಹು ಎಚ್ಚರವಾಗಿರಬೇಕಾಗಿದ್ದ ಪಕ್ಕವಾದ್ಯ 
ದವರೂ ಆಗಾಗ ಮೈಮರೆತು ಕೂಡುತ್ತಿದ್ದರು. ಈ ಮೈಮರೆವಿನಲ್ಲಿ ಇರುಳು ಸರಿದುದು 
ಯಾರೊಬ್ಬರಿಗೂ ಅರಿವಾಗಲಿಲ್ಲ. ಹೊತ್ತು ಸೂಚಿಸುವ ಹೊಣೆ ಹೊತ್ತ ಕರಣಿಕರಿಗೂ. 
ಹೊತ್ತು ಮೀರಿದುದರ ಎಚ್ಚರ ಮರೆತು ನಿಂತಿದ್ದು, ಕೊನೆಗೆ ಕಹಳೆಯ ಬತೇರಿಯಿಂದ' 
ಕೇಳಿಬಂದ ಮಧ್ಯರಾತ್ರಿಯ ಕಹಳೆಯ ಕೂಗನ್ನು ಕೇಳಿ ಪ್ರಜ್ಞೆ ತಂದುಕೊಂಡು, 
ನಾಯಕರ ಬಳಿ ಸರಿದು ಪಿಸುದನಿಯಲ್ಲಿ, “ಅಪ್ಪಣೆಯಾದರೆ, ಸಂಗೀತ ಮುಗಿಸಲು 
ಸೂಚಿಸುತ್ತೇವೆ ಮಹಾಪ್ರಭು” ಎಂದ. 

ಆ ಮಾತು ಕೇಳಿ ರಸಭಂಗವಾದ ನಾಯಕರಿಗೆ, ಆ ಕರಣಿಕರನ್ನು ಹಿಡಿದು 
ನುಂಗಬೇಕೆ೦ಬಷ್ಟು ಸಿಟ್ಟು ಬಂತು. ಆದರೆ ಆತ ತನ್ನ ಕರ್ತವ್ಯವನ್ನು ಮಾತ್ರ ಮಾಡು 
ತ್ತಿದ್ದಾನೆ ಎಂಬುದನ್ನು ನೆನಪಿಗೆ ತಂದುಕೊಂಡು, ಸಿಟ್ಟನ್ನು ತಡೆಓಡಿದು ನಿಟ್ಟುಸಿರುಬಿಟ್ಟು, 
ನ್ರಯಿತು ಹಾಗೇ ಮಾಡಿ” ಎಂದರು. 

ನಾಯಕರಿಗೂ ಕರಣಿಕರಿಗೂ ಪಿಸುದನಿಯಲ್ಲಿ ನಡೆದ ಸಂಭಾಷಣೆ, ಅಕ್ಕಪಕ್ಕದಲ್ಲಿ 
ಕುಳಿತವರನ್ನು ಇಹಲೋಕ ಪ್ರಜ್ಞೆಗೆ ಎಳದುತಂದು, ಅವರೂ ಹೊತ್ತಿನ ಕಡೆಗೆ" ಗಹನ 
ಕೊಟ್ಟರು. 

“ಅದರಿಂದಾಗಿ, ಯಾರೊಬ್ಬರಿಗೂ ಈ ದಿನ ಸಂಗೀತ ಸಮಾರಾಧನೆ ಅಷ್ಟು ಬೇಗ 
ಮುಗಿಯುವುದು ಮನಸ್ಸಿಲ್ಲದಿದ್ದರೂ, ಅದು ಮುಗಿಯಬೇಕಾಗಿ ಬಂತು. ಸಂಗೀತ 
ಮುಗಿದ ಮೇಲೆ ಅರಮನೆಯ ಮಾಮೂಲಿನಂತೆ, ಕರಣಿಕರು, ನಾಯಕರ ಕೈಮುಟ್ಟಿಸಿ, 
ಮೆಹರ್‌ಬಾನುವಿಗೆ, ಪಕ್ಕವಾದ್ಯದವರಿಗೆ ಉಡುಗೊರೆಗಳನ್ನು ಕೊಟ್ಟರು. ಆದರೆ ಆ 
ವಾಡಿಕೆಯ ಮನ್ನಣೆಯಿಂದ ನಾಯಕ ಏಕೋ ತೃಪ್ತಿಯಾಗಲಿಲ್ಲ. ಆ ಭಾವವನ್ನು 
ಮ ಸ0%ಡಲಾಗದೆ “ಇಂದು ನಾವು ಕೇಳಿದ ನರಥಾವನೆಯಾಗಿ ಒಂದು ಸಾಮ್ರಾಜ್ಯ 
ವನ್ನೇ ಕೊಟ್ಟರೂ ಸಾಲದು. ಅದೂ ಈ ದೈವೀಕಲೆಗೆ ಯುಕ್ತವಾದ ಉಡುಸೆಕೆಯಾಗ 
ಲಾರದು. ಆದರೂ ಈ ಉಡುಗೊರೆಗಳನ್ನು ಕೊಡುತ್ತಿದ್ದೇವೆ. ಸಂಭಾವನೆ ಎಂದಲ್ಲ. 
ನಮ್ಮ ಮೆಚ್ಚಿಗೆಯನ್ನು ಕಿಂಚಿತ್‌ ಕುರುಹೆಂದು. ಸಂಗೀತಗಾರರು ಆ ದೃಷ್ಟಿಯಿಂದಲೇ ಈ 
ಕಾಣಿಕೆಯನ್ನು ಸ್ವೀಕರಿಸಬೇಕು'' ಎಂದರು. 

ನಾಯಕರ ಮಾತನ್ನು ಕೇಳಿ ಮೇಹರ್‌ಬಾನು ಎದ್ದು ನಿಂತು ಕುರ್ನಿಸಾತ್‌ ಮಾಡಿ, 
“ಮಹಾಪ್ರಭುಗಳ ಸನ್ನಿಧಾನದಲ್ಲಿ ನಿಂತು ಮಾತನಾಡುವ ಯೋಗ್ಯತೆ ನನಗಿಲ್ಲ. 
ಆದರೂ ಎರಡು ಮಾತು ಆಡಬೇಕು ಅನಿಸುತ್ತದೆ. ಅಪ್ಪಣೆಯಾದಲ್ಲಿ ಆಡುತ್ತೇನೆ” 
ಎಂದಳು. 

“ಹೇಳಿ.” 

“ಜಹಾಪನಾ, ಕಲಿತ ಕಲೆಗೆ ಉಡುಗೊರೆ ಬಯಸುವವನು, ತೆಗೆದುಕೊಳ್ಳುವವನು 


೧೦೪ ವಿಜಯೋತ್ಸವ 


ಮನುಷ್ಯ ಆದರೆ ಕಲೆ ಯಾವ ಬೆಲೆಯನ್ನೂ, ಬಹುಮಾನವನ್ನೂ ಬಯಸುವುದಿಲ್ಲ 
ಖಾವಂದ್‌. ಅದು ಕೇಳುವುದು ಎರಡು ಹನಿ ಆನಂದಾಶು. ಈ ದಿನ ನನ್ನ ಕಲೆಗೆ 
ಪ್ರಭುಗಳಿಂದ ಆ ಬಹುಮಾನ ಬಂದಿದೆ. ಆದ್ದರಿಂದ ಮತ್ತೇನು ಖಿಲ್ಲತ್ತು ಕೇಳಲಿ? 
ಖಾವಂದರಿಗೆ ಹಾಗೂ ಕೊಡುವ ಮನಸಿದ್ದರೆ, ಬೇಡುವುದೊಂದಿದೆ....'' 

“ಕೇಳಿ.'” 

"ಇಂದಿನ ವಿಶ್ವಾಸವನ್ನೇ ಖಾವಂದರು ಈ ಬಾಂದಿಯಲ್ಲಿ ಶಾಶ್ವತವಾಗಿ 
ಇಟ್ಟುಕೊಂಡಿರಬೇಕು. ಹಾಗೇ ಸನ್ನಿಧಾನದಲ್ಲಿ ಮತ್ತೊಮ್ಮೆ ಹಾಡುವ ಅವಕಾಶ 
ಒದಗಿಸಿಕೊಡಬೇಕು...” 

“ಅದು ನೀವು ಬೇಡಬೇಕಾದುದಲ್ಲ, ನೀವು ಹಾಡಿದರೆ ಅದು ನಮ್ಮ ಭಾಗ್ಯ.” 

“ಹಾಗಾದರೆ, ಇಂದು ಪ್ರಭುಗಳು ಕೊಡಬಯಸಿರುವ ಉಡುಗೊರೆಯನ್ನು 
ಮತ್ತೊಂದು ದಿನ ಸ್ವಿಕರಿಸಲು ಅಪ್ಪಣೆಯಾಗಬೇಕು'' ಮೆಹರ್‌ಬಾನು ಕೈ ಜೋಡಿಸಿ 
ಕೇಳಿದಳು. 

ಅವಳ ವಿಚಿತ್ರ ಬೇಡಿಕೆಯನ್ನು ಕಂಡು ಅಲ್ಲಿ ನೆರದವರೆಲ್ಲರಿಗೂ ಆಶ್ಚರ್ಯ 
ವಾಯಿತು. ಆಕೆಯ ಈ ಬಗೆಯ ಬೇಡಿಕೆಯಲ್ಲಿ ಏನೋ ಅಂತರಾರ್ಥವಿರಬೇಕೆಂದು 
ಊಹಿಸಿ, "ಆಯಿತು. ತಮ್ಮ ಇಷ್ಟವಿದ್ದ ಹಾಗಾಗಲಿ. ಈ ದಿನ ನೀವು ನಮಗೆ ನೀಡಿದ 
ರಸದೌತಣದಿಂದಾಗಿ, ನಿಮ್ಮ ಮನಸ್ಸ ಸನ್ನು ಯಾವುದೇ ರೀತಿಯಲ್ಲೂ ಅಸಂತುಷ್ಟ 
ಪಡಿಸುವ ಮನಸ್ಸು ನಮಗಿಲ್ಲ. ತಮಗೆ ಮತ್ತೆ ಹಾಡಲು ಎಂದು ಅನುಕೂಲ ಎಂದು 
ತಿಳಿಸಿದಲ್ಲಿ ಆ ದಿನ ವ್ಯವಸ್ಥೆ ಮಾಡಲು ಅಪ್ಪಣೆ ಮಾಡುತ್ತೇವೆ” ಎಂದಷ್ಟು ಹೇಳಿ ಸಭೆ 
ಯನ್ನು ಬರಖಾಸ್ತು ಮಾಡಲು ಕರಣಿಕರಿಗೆ ಸೂಚನೆ ಇತ್ತರು. ಸಭಿಕರೆಲ್ಲರಿಗೂ ವೀಳ್ಯ 
ವನ್ನು ಕೊಟ್ಟಾದ ನಂತರ, ಸಭೆ ಮುಗಿಸಿಕೊಂಡು ಅಂತಃಪುರಕ್ಕೆ ಹಿಂತಿರುಗಿ, ಊಟ 
ಉಪಚಾರಗಳನ್ನು ಮುಗಿಸಿ, ಶಯ್ಕೆಯಲ್ಲಿ ಒರಗಿದಾಗಲೂ ನಾಯಕರ ಮನಸಿನಲ್ಲಿ 
ಮೆಹರ್‌ಬಾನುವಿನ ವಿಚಿತ್ರ ಪ್ರಾರ್ಥನೆಯೇ ಮಿಡಿಯುತ್ತಿತ್ತು 

ನಾಯಕರ ಪಕ್ಕದಲ್ಲಿ ಕುಳಿತು. ದಾಸಿಯರು ಅಣಿಮಾಡಿಟ್ಟ ವೀಳ್ಯವನ್ನು 
ನಾಯಕರಿಗೆ ಕೊಡುತ್ತಿದ್ದ ಹಿರಿಯ ಸಿದ್ದವ್ವನಾಗತಿ, ನಾಯಕರ . ವಿಮನಸ್ಕತೆಯನ್ನು 
ಕಂಡು, “ಏನು ಇಷ್ಟು ಯೋಚಿಸುತ್ತಿದ್ದೀರಿ?” ಎಂದು ಕೇಳಿದಳು. 

“ಈ ದಿನ ಕೇಳಿದ ಸಂಗೀತದ ವಿಷಯ ಚೆನ್ನಾಗಿತ್ತಲ್ಲವೇ9'' 

“ಹ್ಞೂ ಜೇನುತುಪ್ಪ ಮೆದ್ದಂತಿತ್ತು. ಆದರೂ ತೃಪ್ತಿಯಾಗಲಿಲ್ಲ.” 

“ಅಂದರೆ?” 

"ಮತ್ತೊಮ್ಮೆ ಈ ಹೊತ್ತುಗೊತ್ತಿನ ಕಟ್ಟಳೆ ಮರೆತು ಮನಸಾರ ಕೇಳಬೇಕು.” ಎಂದು 
ಏನೋ ಜ್ಞಾಪಿಸಿಕೊಂಡಂತೆ. “ಅಂದ “ಹಾಗೆ, ಆಕೆ ತಮ್ಮ ಇದಿರು ಮತ್ತೊಮ್ಮೆ 
ಹಾಡಬೇಕು ಎಂದಳಲ್ಲಾ...” 

“ಹೌದು.” 

“ಅದು ಈ ಬಾರಿಯ ಹಾಗೆ ಊರಿನ ಔತಣವಾಗದೆ. ಅಂತಃಪುರದಲ್ಲೇ ಆದರೆ 
ಎಷ್ಟು ಸೊಗಸು. ನಾವೂ ಕಿವಿ ತುಂಬ ಕೇಳಿ ಸಂತೋಷಪಡಬಹುದು” ಎಂದಳು 
ಸಿದ್ದವ್ಹನಾಗತಿ, ತನಗೆ ತಾನೇ ಹೇಳಿಕೊಳ್ಳುವವಳಂತೆ. 


ದುರ್ಗದಲ್ಲಿ ವಿದೇಶಿ ಇದ. 


ಆಕೆ ಹೇಳಿದ ಮಾತನ್ನು ಕೇಳಿ ನಾಯಕರಿಗೆ ಇದ್ದಕ್ಕಿದ್ದ ಹಾಗೇ ನಗು ಬಂತು. 
ಉಕ್ಕಿಬಂದ ನಗುವನ್ನು ತಡೆಯದೆ ಗಟ್ಟಿಯಾಗಿ ನಕ್ಕುಬಿಟ್ಟರು. ನಾಯಕರ ಅನಿರೀಕ್ಷಿತ 
ನಗುವನ್ನು ಕಂಡು ಸಿದ್ಧವ್ವನಾಗತಿ ಕೊಂಚ ಪೆಚ್ಚಾದಳು. ಅದನ್ನು ಕಂಡು ನಾಯಕರು, 
ಆಕೆಯ ತುಂಬು ಕ)ಲವನ್ನು ಮೃದುವಾಗಿ ನೇವರಿಸಿ, “ಮಾವಿನ ಚಿಗುರು 
ಒಗರಾದರೂ, ಅದರ ರುಚಿ ಕಂಡ ಕೋಗಿಲೆ, ಜೇನು ನೆಕ್ಕಲು ಹೋಗುವುದಿಲ್ಲ, ಚಿನ್ನಾ” 
ಎಂದರು ಇನ್ನೂ ನಗು ಒಸರುತ್ತಿದ್ದ ಧ್ವನಿಯಲ್ಲಿ. 

"ಹೋಗಿ, ನಿಮ್ಮ ಮಾತು, ನಗು, ಒಂದೂ ನನಗೆ ಅರ್ಥವಾಗುವುದಿಲ್ಲ.” 
ಮುನಿಸಿಕೊಂಡು ಹೇಳಿದಳು ಸಿದ್ದವ್ಪನಾಗತಿ. 

“ಅಂದರೆ, ನಮ್ಮ ಮಾತು ಅಂಥ ಅರ್ಥವಾಗದ ಒಗಟಾಗಿದೆಯೇನು?” 

“ಏನೂ ಇಲ್ಲ. ನಿನ್ನೆಯ ದಿನ ಪ್ರಧಾನಿಗಳು ಮೆಹರ್‌ಬಾನುವಿನ ಮುಖ ನೋಡಿ 
ನನಗೆಲ್ಲಿ ಹುಚ್ಚು ಹಿಡಿಯುತ್ತದೆಯೋ ಎಂದು ಹೆದರಿದ್ದರು. ಈ ದಿನ ನಿನ್ನ ಮನಸಿನಲ್ಲಿ 
ಮೂಡಿದ ಸಂಶಯ "ಆಕೆಯ ಹಾಡುಗಾರಿಕೆ ಅಂತಃಪುರದಲ್ಲೇ ಆಗಲಿ' ಎನಿಸಿತು. 
ಅದಕ್ಕೇ ನಗು ಬಂತು. ನಿನಗೂ ನನ್ನಲ್ಲಿ ನಂಬಿಕೆ ಸಾಲದೆ ಚಿನ್ನಾ?” 

ನಾಯಕರು ಹಾಗೆ ಕೇಳಿದಾಗ ಸಿದ್ದವ್ವನಾಗತಿಗೆ, ನಾಯಕರು ಈ ಮೊದಲು ' 
ಆಡಿದ, ಕೋಗಿಲೆಯ-ಮಾವಿನ ಚಿಗುರಿನ ಮಾತಿನ ಅರ್ಥ ಏನೆಂಬುದೂ ಅರಿವಾಗಿ, 
ಆಕೆಯ ಮುಖ ಕೆಂಪೇರಿತು. ಆ ಲಜ್ಜೆಯಲ್ಲೇ, “ನಮ್ಮಾಣೆ. ನನಗೆ ಅಂಥ ಸಂಶಯ 


ವಿಲ್ಲ. ಅರಗಿಳಿ ಆಕಾಶದಲ್ಲಾಡಿದರೆ ತಾನೇ ಏನು ಮಲಗಲು ಮರಕ್ಕೆ ತಾನೆ ಬರಬೇಕು” 


ಎಂದಳು. 

“ಇದೇ ಜಾಣತನದ ಮಾತು ಎನ್ನುವುದು. ಒಳ್ಳೆಯ ಮಾತಿನಲ್ಲೇ ನಿಮ್ಮಲ್ಲಿ ಸತಿಗೆ 
ಸಾಲದು ಎನ್ನುತ್ತೀಯಾ...'' 

“ಊಹೂ 

“ಮತ್ತೆ... 5 

“ಅಡಿಗೆಯವನೇ ರುಚಿ ನೋಡಬೇಕು ಎಂದರೆ ಅದಕ್ಕೆ ಸಟ್ಟುಗ ಅಡ್ಡಿಯಾಗಲು 
ಸಾಧ್ಯವೇ? ಧರ್ಮ ಕರ್ಮ ಅರಿತ ಅಡುಗೆಯವನಿಗೆ ಇದು ಕ ಎಡೆ, “ದೊರೆಗಳ 
ಅನ್ನ ಮುಟ್ಟಬಾರದು ಎನ್ನುವ ಎಚ್ಚರ ಇರುತ್ತದೆ. ಎಡೆ ಎ೦ಜಲಾಗುವುದಿಲ್ಲ.'' 

“ಇನ್ನು ಏನೇನು ಅನ್ನಜೇಕು ಎ೦ದು ಉಳಿಸಿಕೊಂಡಿದೀಯ ಚಿನ್ನಾ? ಎಷ್ಟು 
ದಿನದ ಸಿಟ್ಟು ಬಾಕಿ ಉಳಿದಿದೆ?” 

“ಸಿಟ್ಟೂ ಇಲ್ಲ. ಸೆಡವೂ ಇಲ್ಲ. ಈ ಮಾತೆಲ್ಲಾ ಆಡಿ, ನಮಗೆ ಮತ್ತೊಮ್ಮೆ ಆ , 
ಸಂಗೀತ ಕೇಳುವ ಅವಕಾಶ ತಪ್ಪಿಸಬೇಡಿ.'' | 

“ಖಂಡಿತವಾಗಿಯೂ ಇಲ್ಲ. ಅಂತಃಪುರದಲ್ಲೇ ಆಗಲಿ ಎಂದು ತಿಳಿಸುತ್ತೇನೆ” 
ಎಂದು ಮಡದಿಗೆ ಮಾತುಕೊಟ್ಟು ನಾಯಕರು, “ಆಯಿತೇ? ಇನ್ನಾದರೂ ಹಾಯಾಗಿ 
ಮಲಗು” ಎಂದರು. 

ನಾಗತಿ ನಿಶ್ಚಿಂತಳಾಗಿ ನಿದ್ದೆ ಮಾಡಿದಳು. ಆದರೆ ನಾಯಕರಿಗೆ ಮಾತ್ರ ನಿದ್ರೆ 
ಬರಲಿಲ್ಲ. ಅವರ ಮನಸ್ಸಿನಲ್ಲಿ “ಆಕೆಯ ವಿಚಿತ್ರ ಬೇಡಿಕೆಯೇ ಕಡೆಯುತ್ತಿತ್ತು. ನಿದ್ರೆ 
ದೂರವಾಗಿ, ನಾಯಕರು "ಚಿಂತೆಯಲ್ಲೇ ಇರುಳು ಕಳೆದರು. 


೧೦೬ ವಿಜಯೋತ್ಸವ 
೧೦ 


ಮರುದಿನ ನಾಯಕರ ಮನಸ್ಸಿನ್ನೂ ಮೆಹರ್‌ಬಾನುವಿನ ವಿಚಿತ್ರ ಬೇಡಿಕೆಯನ್ನು 
ಕುರಿತು ಚಿಂತಿಸುತ್ತಿರುವಾಗಲೇ ದ್ವಾರಪಾಲಕನಿಂದ ಜಾನ್‌ಡ್ಯುವೋರೋ ತಮ್ಮ 
ಭೇಟಿಯನ್ನು ಬಯಸಿ ಬ೦ದಿರುವನೆಂಬುದನ್ನು ಕೇಳಿ, ಕೂಡಲೇ ಒಳಗೆ ಕರೆತರುವಂತೆ 
ಅಪ್ಪಣೆ ಮಾಡಿದರು. 

ದುಭಾಷಿಗಳೊಂದಿಗೆ ಒಳಗೆ ಬಂದ ಜಾನ್‌ಡ್ಯುವೋರೋಗೆ ಕೂಡಲು ಪೀಠ 
ತೋರಿಸಿ, ಆರಂಭದ ಕುಶಲ ಪ್ರಶ್ನೆಗಳು ಮುಗಿದ ಬಳಿಕ ನಾಯಕರು, “ಕೋಟೆ 
ಯನ್ನೆಲ್ಲಾ ನೋಡಿದುದಾಯಿತೇ?'' ಎಂದು ಕೇಳಿದರು. 

`ಅಗತ್ಯವಾದಷ್ಟನ್ನೂ ನೋಡಿದುದಾಯಿತು.” 

“ಕೋಟೆಯ ಬಗ್ಗೆ ನಿಮ್ಮ ಅಭಿಪ್ರಾಯವೇನು?” ಆತುರವಾಗಿ ಕೇಳಿದರು 
ನಾಯಕರು. 

“ದುರ್ಗಕ್ಕೆ ಈಚೆಗೆ ಶತ್ರುಗಳು ಯಾರಾದರೂ ಮುತ್ತಿಗೆ ಹಾಕಿದ್ದರೇ?”' 

“ಇಲ್ಲ. ದುರ್ಗಕ್ಕೆ ಶತ್ರುಗಳು ಮುತ್ತಿಗೆ ಹಾಕುವುದಿರಲಿ, ಸಮೀಪಕ್ಕೆ ಸಹಾ ನಮಗೆ 
ತಿಳಿದ ಮಟ್ಟಿಗೆ ಯಾರೂ ಬಂದಿಲ್ಲ." 

“ನಾನು ಹಾಗೇ ಇರಬೇಕೆಂದೂ ಊಹಿಸಿದ್ದೆ” 

“ಏಕೆ” 

“ಅದಕ್ಕೆ ಉತ್ತರ ಮುಂದೆ ಹೇಳುತ್ತೇನೆ. ನಿಮ್ಮ ಸುತ್ತಮುತ್ತಲ ಸಣ್ಣ ಪಾಳಯಗಾರ 
ರಿರಲಿ ಮೊಗಲು, ಮರಾಟರಂಥ ಪ್ರಬಲರ ಸೇನೆಯಲ್ಲಿ, ಕೋಟೆಯ ಗೋಡೆಗಳನ್ನು 
ಉರುಳಿಸುವ ಸಲುವಾಗಿ, ಎಷ್ಟು ಗಾತ್ರದ ಎಷ್ಟು ಪ್ರಬಲವಾದ ಫಿರಂಗಿಗಳನ್ನು 
ಉಪಯೋಗಿಸುತ್ತಾರೆ ಎಂಬ ಬಗ್ಗೆ, ನಿಮಗೆ ವರದಿಗಳೇನಾದರೂ ಬಂದಿವೆಯೇ?” 

“ಇಲ್ಲ” 

"ಅಂಥ ಶತ್ರುಗಳು ಯಾರಾದರೂ ಮುತ್ತಿಗೆ ಹಾಕಿದ್ದಿದ್ದರೆ, ನಿಮಗೇ ನಿಮ್ಮ 
ಕೋಟೆಯ ಬಲಾಬಲ ಅರ್ಥವಾಗುತ್ತಿತ್ತು. ಹಾಗಾಗದಿರುವುದರಿಂದ ನಿಮ್ಮ ಕೋಟೆ 
ಬಹು ಬಲವಾದದ್ದು ಎಂಬ ಭ್ರಮೆ ನಿಮಗೆ ಉಳಿದಿವೆ. ಅಲ್ಲದೆ ಕೋಟೆಯನ್ನು ಕಟ್ಟು 
ವಲ್ಲಿಯೂ, ಶತ್ರುಗಳು ಎಂದೂ ದುರ್ಗದ ಸಮೀಪಕ್ಕೆ ಬರುವುದಿಲ್ಲವೆಂಬ ಭಾವನೆ 
ಯಿಂದ ಕಟ್ಟಿರುವಂತೆ ಕಂಡುಬರುತ್ತದೆಯೇ ವಿನಾ, ಆಕಸ್ಮಿಕವಾಗಿ ಶತ್ರು ದುರ್ಗಕ್ಕೆ ಬಹು 
ಸಮೀಪ ಬಂದು, ಲಗ್ಗೆಮಾಡಲು ಬಹು ಪ್ರಬಲವಾದ ಫಿರಂಗಿಗಳನ್ನು ಉಪಯೋಗಿ 
ಸಿದರೆ, ಈ ಕೋಟೆ ತಡೆದೀತೇ ಎಂಬ ದೃಷ್ಟಿಯಿಂದ ಯೋಚನೆ ಮಾಡಿಲ್ಲ.” 

ಆತನ ಧ್ವನಿಯಲ್ಲಿ ಛಿದ್ರಾನ್ವೇಷದ ಕುಹಕತನವಿರದೆ,  ಯಥಾರ್ಥವಾದಿತನದ 
ಒಗರಿತ್ತು. ಜಾನ್‌ ಹೆಳಿದುದನ್ನು ಕೇಳಿ ನಾಯಕರು ಅಷ್ಟು ಹೊತ್ತು ಸುಮ್ಮನಿದ್ದು ಬಳಿಕ, 
“ಆಯಿತು, ನಿಮ್ಮ ಅಂದಾಜು ಸರಿಯೇ ಇರಬಹುದು. ಈಗ ಅದನ್ನು ಬಲಪಡಿಸುವು 
ದಕ್ಕೆ ಏನು ಮಾಡಬೇಕೆಂದು ನಿಮ್ಮ ಸಲಹೆ?” ಎಂದು ಕೇಳಿದರು. 

“ಚಿತ್ರದುರ್ಗದ ಕೋಟೆಗೆ ನಿಸರ್ಗದತ್ತವಾದ ರಕ್ಷಣೆಗಳಿರುವಂತೆಯೇ, ನಿಸರ್ಗದತ್ತ 
ವಾದ ಅಪಾಯಸ್ಥಾನಗಳೂ ಇವೆ. ಅವು ನಿಮ್ಮ ಕೋಟೆಯ ಪ್ರಬಲ ದೌರ್ಬಲ್ಯಗಳು.” 

“ಅವು ಯಾವುವು?” 


ದುರ್ಗದಲ್ಲಿ ವಿದೇಶಿ ೧೦೭ 


"ಒಂದನೆಯದು -- ಪೂರ್ವ ದಿಕ್ಕಿನಲ್ಲಿರುವ ಸಣ್ಣ ಗುಡ್ಡ, ಬುದ್ದಿವಂತನ ಮರಡಿ, 
ಮತ್ತೊಂದು ಪಶ್ಚಿಮದಲ್ಲಿರುವ ಜೋಳ ಗುಡ್ಡ ಅವರಡೂ ದುರ್ಗದ ಸಮೀಪಕ್ಕೆ 
ಬ೦ದ ಶತ್ರು, ಅವುಗಳ ಹಿ೦ದೆ ಅವಿತುಕೊಂಡು, ನಿಮಗೆ ಸಾಕಷ್ಟು ಕಿರುಕುಳ ಕೊಡಲು 
ಅನುಕೂಲವಾಗಿದೆ. ಆದುದರಿಂದ ಅವುಗಳ ಮೇಲಿನಿಂದ ಶತ್ರು ಕೋಟೆಗೆ ತೋಪು 
ಹೂಡಿ ಹಾರಿಸಿದರೆ, ಅದರ ಪೆಟ್ಟು ಎಲ್ಲಿ ಬೀಳಬಹುದು ಎಂದು ತಿಳಿದು, ಅದಕ್ಕೆ ತಕ್ಕ 
ರಕ್ಷಣೆಯನ್ನು ನಿರ್ಮಿಸಬೇಕು. ಎರಡನೆಯದು ಅಂಥ ತೋಪುಗಳ ರಕ್ಷಣೆಯಲ್ಲಿ ಶತ್ರು 
ದುರ್ಗಕ್ಕೆ ಸಮೀಪ ಬರಲಾಗದಂತೆ ಮಾಡಲು, ತಕ್ಕ ಸ್ಥಳಗಳಲ್ಲಿ ಬತೇರಿಗಳನ್ನು 
ನಿರ್ಮಿಸಿ, ಅಲ್ಲಿ ಸಾಕಷ್ಟು ದೂರ ಹಾಕಿ ಸಿಡಿಯುವರಿಥೆ ಪ್ರಬಲವಾದ ತೋಪುಗಳನ್ನು 
ಸಜ್ಜುಗೊಳಿಸಬೇಕು. ಅಂಥ ತೋಪಿನ ಬತೇರಿಗಳೂ ಶತ್ರುವಿನ ಸನ್‌ 
ಸಿಕ್ಕದಂತಿರಬೇಕು. ಇದು ಮುಖ್ಯವಾಗಿ ಆಗಬೇಕಾದ ಕೆಲಸ.” 

ಆತ ಕೊಟ್ಟ ವಿವರಣೆ ರಿಗೂ ಸೂಕ್ತವೆ೦ಂದೇ ತೋರಿ, “ಹಾಗೆ ಬಲಪಡಿಸು 
ವುದು ಸಾಧ್ಯವಿದೆಯೇ?” ಎಂದು ಕೇಳಿದರು. 

“ಸಾಧ್ಯವಿದೆ.” 

ಜಾನ್‌ನ ಆ ಮಾತಿನಲ್ಲಿದ್ದ ಆತ್ಮವಿಶ್ವಾಸವನ್ನು ಕಂಡು ನಾಯಕರಿಗೂ, ಆತನಿಂದ 
ಕೆಲಸ ಆಗಬಹುದೆಂದೇ ತೋರಿತು. 

“ಹಾಗಾದರೆ, ನೀವೇ ನಿಂತು ಆ ಕೆಲಸ ಮಾಡಿಸಿ. ಅದಕ್ಕೆ ನಿಮಗೇನು ಅನುಕೂಲ 
ಬೇಕೋ, ಸಲಕರಣೆ ಬೇಕೋ, ಜನಬಲ ಬೇಕೋ ಎಲ್ಲವನ್ನೂ ನಾವು ಒದಗಿಸಿ 
ಕೊಡುತ್ತೇವೆ. ಆಗಬಹುದೇ?” 

ನಾಯಕರ ಪ್ರಶ್ನೆಗೆ ಜಾನ್‌ ಕೂಡಲೇ ಉತ್ತರ ಕೊಡಲಿಲ್ಲ. ಏನೋ ಯೋಚಿಸುತ್ತಾ 


ಸುಮ್ಮನೆ ಕುಳಿತ. 
“ಏಕೆ ಅನುಮಾನಿಸುತ್ತದ್ದೀರಲ್ಲಾ? ಆ ಕೆಲಸ ಒಪ್ಪಿಕೊಳ್ಳಲು ನಿಮಗೆ ಇಷ್ಟವಿಲ್ಲವೇ?” 
““ಇಷ್ಟವಿಲ್ಲವೆ೦ದರೆ...” 
“ಆ ಕೆಲಸ ಒಂದೆರಡು ದಿನಗಳಲ್ಲಿ ಮುಗಿಯುವುದಿಲ್ಲ.” 
“ನಿಜ.” 


“ಆದ್ದರಿ೦ದ ಹಿ೦ಜರಿಯುತ್ತಿದ್ದೇನೆ...' 

“ಏಕೆ, ಇಲ್ಲಿ ಹೆಚ್ಚು ದಿನ ನಿಲ್ಲಬಾರದು ಎಂದು ತೀರ್ಮಾನ ಮಾಡಿದ್ದೀರಾ?” 

“ಹಾಗಲ್ಲ...” 

“ಮತ್ತೆ? ನಿಮಗೆ ಈ ಕೆಲಸ ಒಪ್ಪಿಕೊಳ್ಳಲು ಅನಾನುಕೂಲವೇನು? ಏನಾದರೂ 
ಆತಂಕಗಳಿದ್ದರೆ, ಅದನ್ನು ನಿವಾರಿಸುವುದು ನಮ್ಮಿಂದ ಆಗುವಂತಿದ್ದರೆ, ಖಂಡಿತ 
ವಾಗಿಯೂ ಆ ಕೆಲಸ ಮಾಡಿಕೊಡುತ್ತೇವೆಂದು ನಾವು ಭರವಸೆ ಕೊಡುತ್ತೇವೆ. 
ಏನಿದ್ದರೂ ಹೇಳಿ.” ಕ 

“ದರೆ ಎಲ್ಲಿಯಾದರೂ ನೆಲೆ ನಿಂತು, ಏನಾದರೂ ಕೆಲಸ ಒಪ್ಪಿಕೊಳ್ಳುವ 
ಮೊದಲು ನಾನು 'ಮುಗಿಸಬೇಕಾದ ಕೆಲಸವೊಂದಿದೆ. ಆ ಕೆಲಸ ಮುಗಿಯುವವರೆಗೂ 
ನನ್ನ ಆತ್ಮಕ್ಕೆ ಶಾಂತಿಯಿಲ್ಲ.'' 

“ಅದೇನು ಹೇಳಿ.” 

“ನನ್ನ ಬಾಳನ್ನು ಸುಟ್ಟು ಉರುಬಿದ ಸಂತೋಜಿ ಘೋರ್ಪಡೆಯ ವಧೆ 


೧೦೮ ವಿಜಯೋತ್ಸವ 


ಮಾಡುವುದು. ಆ ಕೆಲಸ ತೀರಿಸುವವರೆಗೂ, ಬೇರಾವ ಕೆಲಸವನ್ನೂ ಒಪ್ಪಿಕೊಳ್ಳಲು 
ನನಗೆ ಮನಸ್ಸಿಲ್ಲ. ಅಲ್ಲದೆ, ಅರೆಬರೆ ಮನಸ್ಸಿನಿಂದ ಯಾವ ಕೆಲಸ ಮಾಡುವುದೂ ನನಗೆ 
ಅಭ್ಯಾಸವಿಲ್ಲ.” 

“ನಿಜ, 'ಮರಾಟರನ್ನು ಮುಗಿಸುವುದೊಂದೇ ನನಗಿರುವ ಬಯಕೆ. ಅದಕ್ಕೆ ಒಂದು 
ಕತ್ತಿ, ಕುದುರೆ ಕೊಡಿಸಿ, ಸಾಕು' ಎಂದು ನಮ್ಮ ಪ್ರಧಾನರ ಮುಂದೂ ಹೇಳಿರುವಿರಂತೆ. 
ಅವರ ಮೇಲೆ ಅಷ್ಟು ದ್ವೇಷಕ್ಕೆ ಏನು ಕಾರಣ ಎಂದು ಕೇಳಬಹುದೇ?” ನಾಯಕರು 
ಕೇಳಿದರು. 

“ಕ್ಷಮಿಸಿ. ಅದೊಂದು ವಿಷಯ ನಾನು ಏನೂ ಹೇಳಲಾರೆ.” ನಾಯಕರ ಪ್ರಶ್ನೆಗೆ 
ಜಾನ್‌ ತಟಕ್ಕನೆ ಉತ್ತರ ಕೊಟ್ಟ, 

“ಏಕೆ ಅದು ಅಂಥ ರಹಸ್ಯವೇ?'' 

“ಅಲ್ಲ.” 

“ಅದು ಕೇವಲ ನನ್ನ ವೈಯಕ್ತಿಕ ವಿಷಯ.” 

“ನೀವು ಹಾಗೆ ಹೇಳಿದರೆ ಕೆದಕಿ ಕೇಳಲು ನಮಗೂ ಇಷ್ಟವಿಲ್ಲ. ಆಯಿತು, ನಿಮ್ಮ ಆ 
ಕೆಲಸದಲ್ಲೂ ನಾವು ನಮ್ಮಿಂದ ಆದ ನೆರವು ನೀಡುತ್ತೇವೆ.” 

“ಅದು ಅನಗತ್ಯ.” 

“ಅಂದರೆ...” 

“ನನ್ನ ಪರ ವಹಿಸಿ ನೀವು ಸ೦ತೋಜಿಯ ವಧೆಗೆ ಪ್ರಯತ್ನ ಮಾಡಿದರೆ ದುರ್ಗದ 
ಸೀಮೆ ಮರಾಟರೊಂದಿಗೆ ದ್ವೇಷ ಕಟ್ಟಕೊಳ್ಳಬೇಕಾಗುತ್ತದೆ. ನನ್ನಲ್ಲಿ ವಿಶ್ವಾಸ ತೋರಿದ 
ಜನಕ್ಕೆ, ನನ್ನಿಂದಾಗಿ ಶತ್ರು ಪರಿವಾರ ಬೆಳೆಯುವುದು ನನಗೆ ಇಚ್ಛೆಯಿಲ್ಲ. ಅದಕ್ಕಾಗಿಯೇ 
ನಾನು ನನ್ನ ದ್ವೇಷ ಕಾರಣದ ವಿಷಯವನ್ನು ಚರ್ಚಿಸಲೂ ನಿರಾಕರಿಸಿದ್ದು.” 

“ಹಾಗಾದರೆ ಇಲ್ಲಿಂದ ಎಂದು ಹೊರಡಬೇಕು ಎಂದು ನಿಮ್ಮ ಯೋಚನೆ...” 

“ನಿಮಗೆ ನನ್ನಿಂದ ಆದ ಖರ್ಚುವೆಚ್ಚದ ಯಣ ತೀರಿಸಲು ಆದಷ್ಟು ಕೆಲಸ 
ಮಾಡಿಕೊಟ್ಟು ಬಳಿಕ ಹೋಗುತ್ತೇನೆ. ನಿಮಗೆ ತೊಂದರೆಯಾಗದಿದ್ದರೆ, ನನಗೊಂದು 
ಉಪಕಾರ ಮಾಡಬೇಕು.” 

“ಏನು?” 

“ಪ್ರಾಯಶಃ ನಿಮ್ಮ ಬೇಹುಗಾರರು ನಿಮಗೆ ಸ೦ತೋಜಿ ಸೇನೆಯ ಚಲನವಲನದ 
ಬಗ್ಗೆ ವರದಿಗಳನ್ನು ಕಳುಹಿಸುತ್ತಿರಬಹುದು. ದಯವಿಟ್ಟು ನನಗೆ ಅದನ್ನು ತಿಳಿಸಬೇಕು. 
ಅಷ್ಟೆ ನಾನು ನಿಮ್ಮಿಂದ ಬಯಸುವ ಉಪಕಾರ. ತಾವು ಅಷ್ಟು ಮಾಡಿದರೆ, ಆದಷ್ಟು 
ಬೇಗ ಅದನ್ನು ತೀರಿಸಿ ಬಂದು ನಿಮ್ಮ ಕೆಲಸ ಮಾಡಿಕೊಡುತ್ತೇನೆ.” 

“ಅಂತೂ ನೀವು ಮಹಾ ಆಶಾವಾದಿಗಳು.” 


"ಏಕೆ? 

“ಸಂತೋಜಿ ಘೋರ್ಪಡೆಯ ಬಳಿ ಸಾಕಷ್ಟು ಸೇನೆ ಇದೆ ಎಂದು ನಾವು: 
ಕೇಳಿದ್ದೇವೆ.” ಸ 

“ಇರಬಹುದು.” ಸ 


"ಹಾಗಿರುವಾಗ ನೀವು ಆ ಸೇನೆಯನ್ನೆಲ್ಲಾ ಒಂಟಿಯಾಗಿ ಎದುರಿಸಿ, 
ಸಂತೋಜಿಯ ವಧೆ ಮಾಡುವುದು ಸಾಧ್ಯವೇ?” 


ದುರ್ಗದಲ್ಲಿ ವಿದೇಶಿ ೧೦೯ 


“ಪ್ರಯತ್ನ ನನ್ನದು. ಫಲ ಏಸುವಿನ ಇಚ್ಛೆ. ಆದರೂ ನನ್ನ ಆತ್ಮ ನನಗೆ ಹೇಳುತ್ತಿದೆ. 
ಸಂತೋಜಿಯ ವಧೆ ನನ್ನಿಂದಲೇ ಆಗುತ್ತದೆ.” | 

"ಹಾಗೇ ಆಗಲಿ ಎಂದು ನಾವೂ ಬಯಸುತ್ತೇವೆ. ಆದರೂ ಒಂದು ವೇಳೆ ನಿಮ್ಮ 
ನಿರೀಕ್ಷೆ ವಿಫಲವಾದರೆ...” 

"ಅಂದರೆ ನಾನೇ ಅವರ ಕೈಯಿಂದ ವಧೆಯಾಗಬಹುದು ಎಂದಲ್ಲವೇ ನಿಮ್ಮ 
ಭಯ. ಹಾಗೂ ಆಗಬಹುದು...” 

“ಹಾಗಾದರೆ...” 

"ನಾನು ಮೃತನಾದರೆ,. ನಿಮ್ಮ ಕೋಟೆಯನ್ನು ಬಲಪಡಿಸುವ ಕೆಲಸ ಯಾರು 
ಮಾಡುತ್ತಾರೆ ಎಂದಲ್ಲವೇ ನಿಮ್ಮ ಚಿಂತೆ...?” ಜಾನ್‌ ಮೊನಚಾಗಿ ಕೇಳಿದ. 

ಆ ಮಾತಿಗೆ ನಾಯಕರು ಏನೂ ಉತ್ತರ ಕೊಡಲಿಲ್ಲ. ಅದನ್ನು ಕಂಡು ಜಾನ್‌ 
ತಾನೇ ಮಾತನ್ನು ಮುಂದುವರಿಸಿ ಹೇಳಿದ: “ಆ ಭಯ ನನಗೂ ಇಲ್ಲದಿಲ್ಲ 
ಅದಕ್ಕಾಗಿಯೇ ಎಲ್ಲಿ ಹೇಗೆ ಬಲಪಡಿಸಬೇಕು, ಏನು ಮಾಡಬೇಕು ಎಂಬ ಬಗ್ಗೆ 
ಸವಿವರವಾದ ನಕ್ಷೆಗಳನ್ನು ನಾನೇ ಸಿದ್ಧಪಡಿಸುತ್ತೇನೆ. ಆದನ್ನಿಟ್ಟುಕೊ೦ಡು ಯಾರಾದರೂ 
ಆ ಕೆಲಸ ಮಾಡಿಸಬಹುದು. ನಾನು ಬದುಕಿ ಬಂದರೆ, ನಾನೇ ನಿಂತು ಆ ಕೆಲಸ 
ಮುಗಿಸಿಕೊಡುತ್ತೇನೆ. ಇಷ್ಟು ವಿಷಯ ತಮ್ಮಲ್ಲಿ ಅರಿಕೆ ಮಾಡುವುದಿತ್ತು. ಅದಕ್ಕಾಗಿ 
ಬಂದು ತಮಗೆ ತೊಂದರೆ ಕೊಟ್ಟೆ ನನ್ನನ್ನು ಮನ್ನಿಸಬೇಕು” ಎಂದು ಕೇಳಿ, ಜಾನ್‌ 
ಹೊರಡಲು ಸಿದ್ಧನಾಗಿ ಎದ್ದು ನಿಂತು ಮುಜುರೆ ಮಾಡಿದ. 

ಆತ ಮಾತು ಮುಗಿಸಿದುದನ್ನು ಕಂಡು, ನಾಯಕರೂ ಮಾತನ್ನು ಮುಂದೆ 
ಬೆಳಸಲಿಲ್ಲ. “ಆಯಿತು. ದೈವೇಚ್ಛೆ ಹೇಗಿದೆಯೋ ಹಾಗಾಗಲಿ” ಎಂದು ಹೇಳಿ ಅವನನ್ನು 
ಬೀಳ್ಕೊಟ್ಟರು. ್ಥ 

ಜಾನ್‌ ಮತ್ತು ದುಭಾಷಿ ಇಬ್ಬರೂ ಹೊರಟುಹೋದರೂ, ಅವರನ್ನು ಬೀಳ್ಕೊಡಲು 
ಎದ್ದು ನಿಂತ ನಾಯಕರು ಮತ್ತೆ ಆಸನದಲ್ಲಿ ಕೂಡಲಿಲ್ಲ. ಏನೋ ಯೋಚಿಸುತ್ತ 
ಅತ್ತಿಂದಿತ್ತ ಶಪಪಥ ಸುತ್ತಲಾರಂಭಿಸಿದರು. 


೧೧ 


ಆ ದಿನ ಮಾತುಕತೆಯಾದ ಬಳಿಕ ಜಾನ್‌ ಡ್ಯುವೋರೋ ನಾಯಕರ ಪಾಲಿಗೆ 
ಒಂದು ದೊಡ್ಡ ಸಮಸ್ಯೆಯಾಗಿದ್ದ. ಆದರೆ ಅವರಿಗಿದ್ದ ಸಮಸ್ಯೆ ಅವನೊಬ್ಬನದೇ 
ಆಗಿರಲಿಲ್ಲ. 

ಮೆಹರ್‌ಬಾನುವಿನ ವಿಚಿತ್ರ ಬೇಡಿಕೆಯೂ ಅವರ ಪಾಲಿಗೆ ಅಷ್ಟೇ ಮಟ್ಟಿಗೆ 
ಬಿಡಿಸಲಾಗದ ಸಮಸ್ಯೆಯಾಗಿತ್ತು. 

ಅದಕ್ಕಾಗಿಯೇ, ನಾಗತಿಯ ಬಯಕೆಯನ್ನು ತೀರಿಸುವುದಕ್ಕಿಂತ ಹೆಚ್ಚಾಗಿ, ತಮ್ಮ 
ಕುತೂಹಲವನ್ನು ತೀರಿಸಿಕೊಳ್ಳುವ ಸಲುವಾಗಿ ಅರಮನೆಯಲ್ಲಿ ಮೆಹರ್‌ಬಾನುವಿನ 
ಸಂಗೀತ ಕಛೇರಿ ನಡೆದು, ತಮ್ಮ ಆತುರವನ್ನು ಯಾರೂ ಅನುಮಾನಿಸಬಾರದು 
ಎ೦ಬಷ್ಟು ಕಾಲ ಕಾದು, ಅಂತಃಪುರದಲ್ಲಿ ಆಕೆಯ ಎರಡನೆಯ ಸಂಗೀತ ಕಛೇರಿಗೆ 
ಅವಕಾಶ ಕಲ್ಪಿಸಿರುವುದಾಗಿ ಅರಮನೆಯ ಕಾರ್ಯಭಾರಿಗಳೊಂದಿಗೆ ಸುದ್ದಿ ಕಳಿಸಿದರು. 


೧೧೦ ವಿಜಯೋತ್ಸವ 


ಮೆಹರ್‌ಬಾನುವೂ ಅವರ ವ್ಯವಸ್ಥೆಗೆ ತನ್ನ ಒಪ್ಪಿಗೆಯನ್ನು ತಿಳಿಸಿದ ಮರುದಿನ 
ಸಂಜೆ, ಅಂತಃಪುರದ ಏಕಾಂತತೆಯಲ್ಲಿ ಸಂಗೀತ ಕಛೇರಿಯ ಪ್ರದರ್ಶನಕ್ಕೆ 
ಸಿದ್ಧತೆಗಳಾದವು. 

ಆ ದಿನದ ಪ್ರದರ್ಶನ ಅತ್ಯಂತ ಖಾಸಗಿಯಾದರೂ, ನಾಯಕರಿಗೆ ಬಹು 
ಆಪ್ತರಾದ ಪರಶುರಾಮಪ್ಪನವರಂಥ "ವರಿಗೆ ಆಹ್ವಾನವಿತ್ತು. ಹಾಗೆ ಅಹ್ವಾನಿತರಾದ 
ಅಲ್ಪ ಸಂಖ್ಯಾತರಲ್ಲಿ ಜಾನ್‌ ಡ್ಯೂವೋರೋವೂ ಒಬ್ಬ. 

ಎಷ್ಟು "ಹೊತ್ತಿಗೆ ಆಡತೋ ಎಂದು ನಾಯಕರು ಕುತೂಹಲದಿಂದ ಇದುರು 
ನೋಡುತ್ತಿದ್ದಂತೆಯೇ ಸಂಜೆಯಾಗಿ, ಮೆಹರ್‌ಬಾನು ತನಗಾಗಿ ಅರಮನೆಯಿಂದ ಕಳಿಸ 
ಲಾದ ಮೇನೆಯಲ್ಲಿ, ಪಕ್ಕವಾದ್ಯದವರೊಂದಿಗೆ ಬಂದಳು. 

ಅಂತಃಪುರದ ಮೇಲುಪ್ಪರಿಗೆಯ ತೆರೆಯ ಮರೆಯಿಂದ ಸಭೆಗಿಳಿದು ಬಂದ 
ಮೆಹರ್‌ಬಾನುವನ್ನು ನೋಡಿದ ನಾಯಕರಿಗೆ ಏಕೋ ಕೊಂಚ ನಿರಾಶೆಯಾದಂತಾ 
ಯಿತು. 

ಆ ದಿನದ ಮೆಹರ್‌ಬಾನುವಿನ ಉಡಿಗೆ ತೊಡಿಗೆ ಅಷ್ಟು ಸಾಧಾರಣವಾಗಿತ್ತು. 
ಹಿಂದೆ ಧರಿಸಿದಷ್ಟು ಆಭರಣಗಳಾಗಲಿ, ಸೌಂದರ್ಯಕ್ಕೆ ಮೆರುಗು ಕೊಡುವ 
ಅಲಂಕರಣವಾಗಲಿ ಏನೊಂದು ಇರಲಿಲ್ಲ. ಆದರೂ ಆಕೆ ಸಂಗೀತವನ್ನು ಆರಂಭಿಸುವ 
ಸಮಯದಲ್ಲಿ ಮುಖದ ಮೇಲೆ ಧರಿಸಿದ ತೆರೆಯನ್ನು ಓಸರಿಸಿದಾಗ, ಕುಳಿತವರೆಲ್ಲರ 
ಕಣ್ಣೂ ಆಕೆಯ ಮುಖದಲ್ಲಿ ಕೇಂದ್ರೀಕೃತವಾಯಿತು. 

ಎಲ್ಲರಂತೆ ಜಾನ್‌ ಡ್ಯೂವೋರೋವೂ ಆಕೆಯ ಮುಖ ನೋಡಿದ. 

ಹಾಗೆ ನೋಡಿದಾಗ ಒಂದು ಗಳಿಗೆ, ಯಾವ ಭಾವವಿಕಾರವೂ ಇಲ್ಲದಿದ್ದ ಆತನ 
ಮುಖ ಕೊಂಚ ವಿಕಾರವಾಗಿ, ಆಕೆಯನ್ನು ನೋಡುತ್ತಿದ್ದ ಆತನ ದೃಷ್ಟಿ ಮತ್ತಷ್ಟು ಹರಿತ 
ವಾಯಿತು. 

ಏಕೊ ಮೆಹರ್‌ಬಾನುವಿನ ಮುಖವನ್ನು ನೋಡಲಾಗದವನಂತೆ ನೆಲದತ್ತ ತಲೆ 
ಬಾಗಿಸಿದ ಒ೦ದು ಗಳಿಗೆ. ಮರುಗಳಿಗೆಯೇ ಅವನ ತಲೆ ತಾನಾಗಿಯೆ ಮೇಲೆದ್ದು, ಮತ್ತೆ 
ಮೆಹರ್‌ಬಾನುವಿನ ಮುಖ ನೋಡಿತು. 

ಹಿಂದಿನ ದಿನದಂತೆಯೇ ಈ ದಿನವೂ ತಂಬೂರಿಯ ಧ್ವನಿಯೊಂದಿಗೆ ತನ್ನ 
ಸ್ವರವನ್ನು ಸೇರಿಸಿ, ರಾಗಾಲಾಪನೆಯನ್ನು ಆರಂಭಿಸಿದ ಮೆಹರ್‌ಬಾನುವಿನ ಕಣ್ಣ ಸಭೆ 
ಯಲ್ಲಿ ಅತ್ತಿತ್ತ ಸುಳಿಯುತ್ತ ತನ್ನನ್ನೇ ನೋಡುತ್ತಿದ್ದ ಜಾನ್‌ನ ಮುಖವನ್ನು ನೋಡಿತು. 

ಎಷ್ಟು “ಚಿತ್ರ ಮುಖ, ಚಹ ನೋಡಿರದಂಥ ಮುಖ. Weis ದೇಶದ 
ಮನುಷ್ಯನೋ? ಮನದಲ್ಲಿ ಮೂಡಿದ ಕುತೂಹಲವನ್ನು ಮರೆಯಲೆತ್ಲಿಸಿ ಮೆಹರ್‌ 
ಬಾನು, ತನ್ನ ಬುದ್ದಿ, ಹೃದಯ ಎಲ್ಲವನ್ನೂ ಕೇಂದ್ರೀಕರಿಸಲು ಯತ್ನಿಸಿದಳು. ಅಷ್ಟು 
ಹೊತ್ತು ನ ಸಾಧ್ಯವಾಯಿತು. ಆದರೆ ಮತ್ತೆ ಅವಳ ಕಣ್ಣು ಆ. ಕಡೆ ಸುಳಿಯ 

ಆಗಲೂ ಜಾನ್‌ ಆಕೆಯನ್ನು ನೋಡುತ್ತಿದ್ದ ನೋಡುವ ಕಣ್ಣಿನ ರೆಪ್ಪೆಯ 
ಅಲುಗಿಸದೆ. 

ಅದನ್ನು ಕ೦ಡು, ಆಕೆಯ ಮುಖದಲ್ಲಿ ಕೊಂಚ ಕೆಂಪು ಸುಳಿದು ಮಾಯ 
ವಾಯಿತು. ಇರ ಹ ಸ್ತ್ರೀಯನ್ನು ಹಾಗೆ ದಿಟ್ಟಿಸಿ ನೋಡುವ ಅವನ ಅಸಭ್ಯತನವನ್ನು 
ಕಂಡು, ಮೈ ಕೊಂಚ ಕವಾಗಿ, ಹಾಡುವ ಧ್ವನಿಯಲ್ಲಿ ಕೊಂಚ ಕಂಪನ ಮತು 
ಆದರೆ, ಆ "ಕಂಪನ ಆಕೆಗೆ ವಿನಾ ಬೇರಾರಿಗೂ ಅರ್ಥವಾಗಲಿಲ್ಲ. 

“ನಿರ್ಲಜ್ಜ' ಎಂದು ತನ್ನೊಳಗೆ ತಾನೇ ಹೇಳಿಕೊಂಡು, ಕುರುಡು ಕುತೂಹಲಕ್ಕೆ 
ಅಡಿಯಾಳಾದ ಕಣ್ಣನ್ನು ಪ್ರಯತ್ನಪುರ್ವಕವಾಗಿ ಬೇರೆಯ ಕಡೆ ತಿರುಗಿಸಿದಳು. 

ಆ ಪ್ರಯತ್ನದಲ್ಲಿ ಮನದಲ್ಲಿ ಮೂಡಿದ ಭಾವ ತರಂಗಗಳನ್ನೆಲ್ಲಾ ಮೆಟ್ಟಿ 
ಎಂದಿನಂತೆ ರಾಗ ಲಹರಿಯಲ್ಲಿ ಮೈಮರೆಯಲೆತ್ಲಿಸಿದಳು. ಅದಕ್ಕೆ ಅನುಕೂಲವಾಗ 
ಬೇಕೆಂದು, ಹಿಂಬದಿಯಲ್ಲಿ ತಂಬೂರಿಯನ್ನು ಮೀಟುತ್ತಿದ್ದ ಹೆಣ್ಣುಗಳಿಗೆ, ಅದರ 
ಸಾರವನ್ನು ಹೆಚ್ಚಿಸುವಂತೆ ಸೂಚಿಸಿದಳು. 

ಹಾಗೆ ಸೂಚಿಸಿದ ತಂಬೂರಿಗಳ ಮಧುರನಾದ ಮೆಹರ್‌ಬಾನುವಿನ ಕಿವಿಯಲ್ಲಿ 
ತುಂಬಿ, ಆಕೆಯ ಮೈಯ ನರನರಗಳನ್ನು ಮಿಡಿದು, ರಕ್ತದಕಣ ಕಣಗಳಲ್ಲೂ ಬೆರೆತು, 
ಆ ಮುದ್ದಾದ ಅನುಭವವೇ, ರಾಗರಸಧಾರೆಯಾಗಿ ಹೊರಹೊಮ್ಮಿತು. ಅಷ್ಟು ಹೊತ್ತು 
ಮೆಹರ್‌ಬಾನುವಿನ ಪಾಲಿಗೆ, ನೋಡುವ ಕಣ್ಣು, ಹಾಡುವ ಸಭೆ ಎಲ್ಲವೂ ಮರೆತು 
ಹೋದಂತಾಗಿ, ಸಂಗೀತ ಸಾಗರದ ಆಳದಲ್ಲಿ ಮುಳುಗಿದಳು. 

ಆದರೆ ರಾಗಾಲಾಪನೆಯನ್ನು ಮುಗಿಸಿ, ಹಾಡನ್ನು ಎತ್ತಿಕೊಳ್ಳಲು ಒಂದು ಕ್ಷಣ 
ವಿರಾಮ ತೆಗೆದುಕೊಂಡಾಗ ಮತ್ತೆ ಅವಳ ಕಣ್ಣು ಜಾನ್‌ನ ಕಡೆ ಸುಳಿಯಿತು. 

ಹಾಗೆ ನೋಡುತ್ತಿರುವಾಗಲೇ, ಇದ್ದಕ್ಕಿದ್ದ ಹಾಗೇ ಕಂಬನಿಯ ಬಿಂದುವೊಂದು 
ಜಾನ್‌ನ ಕಣ್ಣುಗಳಲ್ಲಿ ತುಂಬಿ, ಕಣ್ಣಂಚಿನಿಂದ ಧುಮುಕಿ ಕೆನ್ನೆಗಳ ಮೇಲೆ ಹರಿಯಿತು. 

ಅದನ್ನು ನೋಡುತ್ತಿದ್ದ ಹಾಗೇ ಮೆಹರ್‌ಬಾನುವಿಗೆ, ಮೈಮರೆತು ಹಾಡುತ್ತಿರುವಾಗ 
ತಟ್ಟಕ್ಕನೆ ಶ್ರುತಿಯ ತಂಬೂರಿಯ ತಂತಿ ಹರಿದು ರಸಭಂಗವಾದಂತಾಗಿ, ಆಕೆಯ 
ಮೈಯಲ್ಲಿ ಸಿಟ್ಟು ಉಕ್ಕಿ ತಾನು ಏನು ಮಾಡುತ್ತಿದ್ದೇನೆ, ಏನು ಆಡುತ್ತಿದ್ದೇನೆ ಎಂಬ 
ಅರಿವೂ ಇಲ್ಲದೆ, “ಕಳುಹಿಸಿ, ಅವನನ್ನು ಈ ಸಭೆ ಬಿಟ್ಟು ಕಳುಹಿಸಿ, ಅವನಿಲ್ಲಿದ್ದರೆ ನಾನು 
ಹಾಡಲಾರೆ” ಎಂದು ಕೂಗಿದಳು. 

ಮೆಹರ್‌ಬಾನು ಇದ್ದಕ್ಕಿದಂತೆ ಹಾಡು ನಿಲ್ಲಿಸಿ ಕೂಗಿದಾಗ, ಉಳಿದವರಂತೆಯೇ 
ಜಾನ್‌ನೂ ದಿಗ್ಬಾಂತನಾಗಿದ್ದ. ಆದರೆ ಎಲ್ಲರ ಕಣ್ಣೂ ತನ್ನತ್ತ ತಿರುಗಿದುದನ್ನು ಕಂಡು, 
ಮೆಹರ್‌ಬಾನುವಿನ ಬೆರಳು ತನ್ನತ್ತ ಇರಿಯಲು ಎತ್ತಿದ ಚೂರಿಯಂತೆ ಚಾಚಿದ್ದನ್ನು 
ಕಂಡು, ಆ ಅಭಾಸಕ್ಕೆ ತಾನೇ ಕಾರಣ ಎಂಬುದು ಅರಿವಾಗಿ, ಅವನ ಮುಖ ರಕ್ತಗೆಂಪಾ 
ಯಿತು. 

ಮರುಗಳಿಗೆಯೇ, ಜಾನ್‌ ತಟ್ಟಕ್ಕನೆ ನೆಲದಿಂದ ಸಿಡಿದು ಎದ್ದುನಿಂತು “ಕ್ಷಮಿಸ 
ಬೇಕು, ಎಲ್ಲರೂ ನನ್ನನ್ನು ಕ್ಷಮಿಸಬೇಕು” ಎ೦ದು ಅಸ್ಪಷ್ಟವಾದ ಧ್ವನಿಯಲ್ಲಿ ಬೇಡಿ, 
ಅಲ್ಲಿಂದ ಹೊರಟುಹೋದ. 

ಹೋಗುತ್ತಾ, ಬಾಗಿಲನ್ನು ದಾಟುವ ಹೊತ್ತಿನಲ್ಲಿ, ಯಾವುದೋ ಪ್ರಬಲ ಶಕ್ತಿಯಿಂದ 
ಸೆಳೆಯಲ್ಪಟ್ಟವನಂತೆ ನಿಂತು, ಮತ್ತೊಮ್ಮೆ ಮೆಹರ್‌ಬಾನುವಿನ ಕಡೆ ನೋಡಿದ. 

ಹಾಗೆ ಒಮ್ಮೆ ನೋಡಿ, ಮರುಗಳಿಗೆಯೇ ಬಿರುಗಾಳಿಗೆ ಸಿಕ್ಕ ತರಗೆಲೆಯಂತೆ 
ಹೊಯ್ದಾಡುತ್ತಾ ಹೊರಟುಹೋದ. 

ಅಷ್ಟು ಹೊತ್ತು ಅವನು ಹೋದುದೂ ಅರಿವಾಗದೆ, ಸಭೆ, ಅವನು ಹೋದ 
ಬಾಗಿಲಿನತ್ತಲೇ ವಿಸ್ಮಯಮೂಕ ನೋಟದಿಂದ ನೋಡುತ್ತಿತ್ತು. 

ಮೆಹರ್‌ಬಾನುವೂ ನೋಡುತ್ತಿದ್ದಳು ನೋಡುತ್ತಲೇ ಇದ್ದಳು. 

ನಟ, ಅವನನ್ನು ಈ ಸಭೆ ಬಿಟ್ಟು ಕಳುಹಿಸಿ, ಅವನಿಲ್ಲಿದ್ದರೆ ನಾನು ಹಾಡಲಾರೆ.” 
ಅದುವರೆಗೂ ಕಿವಿಯಲ್ಲಿ ಗಾನಸುಧೆಯ ಜೇನು ಕರೆಯುತ್ತಿದ್ದ ಕರ್ಣಾನಂದಕರವಾದ 
ಧ್ವನಿ ಇದ್ದಕ್ಕಿದ್ದ ಹಾಗೆ ಕಠೋರವಾಗಿ, ಆಸ್ಫೋಟನವಾದ ಜ್ವಾಲಾಮುಖಿಯಂತೆ 
ಫೂತ್ಕರಿಸಿ ನುಡಿದಿತ್ತು. ಹೃದಯವನ್ನು ಇರಿಯಲು ಎತ್ತಿದ ಸುರಿಗೆಯಂತೆ, ಅವಳ 
ಕೈಬೆರಳು ಅವನತ್ತ, ಹಾಯ್ದಿತ್ತು. 

ಕೆಲವೇ ಗಳಿಗೆಗಳ ಹಿಂದೆ, ರಾಗಸುಧಾರಸದ ಅಮಲಿನಿಂದ ಭಾರವಾದ ಅವಳ 
ನಯನಗಳು, ಅವನತ್ತ ತಿರುಗಿದಾಗ, ಇದ್ದಕ್ಕಿದ್ದ ಹಾಗೇ ಬೆಂಕಿಯ ಬುಗ್ಗೆಗಳಾಗಿದ್ದವು. 

ಅವನ ಕಣ್ಣುಗಳಿಂದ, ತಡೆಯಲಸಾಧ್ಯವಾದ ಕಂಬನಿ ಧಾರೆಗಟ್ಟಿ ಹರಿಯುತ್ತಿತ್ತು; 
ಅವನ ಹೃದಯದಲ್ಲಿ ಪಕ್ಷುಬ್ಧ ಶೋಕ ಉರಿಗೆದರಿತ್ತು; ಅದರೊಂದಿಗೆ 
ಮಾಡಬಾರದುದನ್ನು ಮಾಡಿದುದಕ್ಕಾಗಿ, ಅವನೆದೆಯಲ್ಲಿ ತುಂಬಿ ಬಂದ ನಾಚಿಕೆ. 

ಇದಾವುದರ ಭಾರವನ್ನೂ ಭರಿಸಲಾಗದೆ ತತ್ತರಿಸುತ್ತ ಅರಮನೆಯಿಂದ 
ಹೊರಬಂದ ಜಾನ್‌, ಅರಮನೆಯ ಮಹಾದ್ವಾರವನ್ನು ದಾಟಿ, ಎತ್ತ ಕಡೆ ಹೋಗ 
ಬೇಕೆಂಬುದೂ ಅರಿವಾಗದಂತೆ, ಅನಿಶ್ಚಿತತೆಯಿ೦ದ ಒಂದು ಗಳಿಗೆ ಅರಮನೆಯ 
ಮುಂದೆ ನಿಂತ. 

ಎಲ್ಲಿಗೆ ಹೋಗುವುದು, ಏನು ಮಾಡುವುದು ಎಂಬ ಯೋಚನೆಯಲ್ಲೇ ಸುತ್ತಲೂ 
ಕಣ್ಣು ಹಾಯಿಸಿ ನೋಡಿದ. 

ಅವನ ಮನಸ್ಸನ್ನು ಆವರಿಸಿದ ಮಬ್ಬೇ ಮುಗಿಲನ್ನು ಆವರಿಸಿದಂತೆ. 
ಮುಗಿಲಿನಲ್ಹೂ ಮೋಡ ಕಟ್ಟಿ, ಮಬ್ಬಾದ ಬೆಳದಿಂಗಳ ಬೆಳಕಿನಲ್ಲಿ ' ಸುತ್ತಲೂ ಹಬ್ಬಿದ 
ಗಿರಿಮಾಲೆ, ಆಗಸದಿಂದ ನೆಲದ ಮೇಲೆ ಜಾರಿಬಿದ್ದ ಮೋಡದ ಖಂಡಗಳಂತೆ ಕಾಣು 
'ತ್ತಿದ್ದವು. ಬೆಳದಿಂಗಳೂ ತನ್ನ ಕಾಂತಿಯನ್ನು ಕಳೆದುಕೊಂಡು. ಆಕಾಶ ನೆಲದ ಮೇಲೆ 
ಬೂದಿಯನ್ನು ಚೆಲ್ಲುತ್ತಿರುವುದೇನೋ ಎಂಬಂತಿತ್ತು. ಆಕಾಶದಲ್ಲಿ ಮೋಡ ಕವಿದಿದ್ದುದ 
ರಿಂದ, ಆ ಎತ್ತರ ಪ್ರದೇಶದಲ್ಲಿ ಸುಳಿದ ತಂಗಾಳಿಗೂ ಚೈತನ್ಯ ಉಡುಗಿಹೋದಂತೆ 
ನಭದಲ್ಲಿಯ ನಕ್ಷತ್ರಕಾಂತಿಯಂತೆ-ಅದೂ ಮಂಕಾಗಿತ್ತು. 

ಜಗತ್ತನ್ನೇ ವ್ಯಾಪಿಸಿದಂತಿತ್ತು ಮಂಕುತನ, ಅದರ ಜೊತೆ ನೀರವತೆ. 

ಆ ನಿಸ್ತೇಜ ನೀರವತೆಯ ಪ್ರತಿನಿಧಿಗಳಂತೆ ಎದ್ದುನಿಂತ ಮಲೆಯ ಕೋಡು, 
ಬತೇರಿಗಳು; ಮೌನವಾಗಿ ತಮ್ಮ ಕರ್ತವ್ಯವನ್ನು ನಿರ್ವಹಿಸುತ್ತಿದ್ದ ಅರಮನೆಯ ಕಾವಲು 
ಪಡೆ; ಸುತ್ತಮುತ್ತಲೂ ತನ್ನನ್ನು ನು೦ಗಲೆಳಸಿ, ಮೇಲ್ವಾಯ್ದೆ ಬರುವ ನಿಸ್ಮೇಜ 

 ನೀರವತೆಯ ಕಡಲಿನಲ್ಲಿ, ಹಡಗೊಡೆದು ಸಿಲುಕಿದ ಏಕಾಕಿ ಯಾತ್ರಿಕನಂತೆ ನಿಂತಿದ್ದ 
ಜಾನ್‌ ಡ್ಯುವೋರೋ. 

ಕೆಲವು ಗಳಿಗೆಗಳ ಕಾಲ ಹಾಗೆ ನಿಂತ ಬಳಿಕ, ಅವನಿಗೆ ಹಾಗೆ ನಿಂತಿರುವುದೂ 
ದುರ್ಭರವಾಗಿ, ಎತ್ತ ಹೋಗುತ್ತಿರುವೆ, ಏನು ಮಾಡುತ್ತಿರುವೆ ಎಂಬುದರ ಅರಿವೇ 
ಇಲ್ಲದವನಂತೆ, ತಟಕ್ಕನೆ ತಿರುಗಿ, ಅರಮನೆಯ ಪಶ್ಚಿಮ ದಿಗ್ಗಾಗದಲ್ಲಿದ್ದ ಶೃಂಗಾರವನ 
ದತ್ತ ಕಾಲು ಹಾಕಿದ. 

ಅರಮನೆಗಿಂತಲೂ, ಹತ್ತಿಪ್ಪತ್ತು ಅಡಿಗಳಷ್ಟು ಕೆಳಭಾಗದಲ್ಲಿದ್ದ ಶೃಂಗಾರವನಕ್ಕೆ 
ಹೋಗುವ ಮೆಟ್ಟಲುಗಳನ್ನಿಳಿದು, ಶೃಂಗಾರವನದ ದ್ವಾರವನ್ನು ತಲುಪಿ, ಅಲ್ಲಿಯ 
ಕಾವಲುಗಾರ ಅವನನ್ನು ತಡೆದು, “ಇಲ್ಲಿ ಯಾರಿಗೂ. ಪ್ರವೇಶಿಸಲು ಅಪ್ಪಣೆಯಿಲ್ಲ.”' 
ಎಂದು ಹೇಳುವವರೆಗೂ ಅವನಿಗೆ ತಾನೆತ್ತ ಹೋಗುತ್ತಿರುವೆನೆಂಬುದರ ಅರಿವಿರಲಿಲ್ಲ. 

“ಎಕೆ?” ಎಂದ ಚಕಿತನಾಗಿ ಕೇಳಿದ. 

“ಇದು ಅಂತಃಪುರದ ಸ್ತ್ರೀಯರಿಗೆ ಮೀಸಲಾದದ್ದು; ಅರಮನೆಯವರಿಗಲ್ಲದೆ 
ಉಳಿದವರಿಗೆ ಇಲ್ಲಿ ಪ್ರವೇಶವಿಲ್ಲ ಎಂದ ಕಾವಲುಗಾರ. 

ಅವನಾಡಿದ ಮಾತು ಜಾನ್‌ಗೆ ಅರ್ಥವಾಗಲಿಲ್ಲ. ಅವನ ಮಾತನ್ನು ಅರ್ಥ 
ಮಾಡಿಕೊಳ್ಳುವಷ್ಟು ತಾಳ್ಮೆಯೂ ಇರಲಿಲ್ಲ. 

“ಹಟಾವೋ ಮತ್‌” (ತಡೆಯಬೇಡ) ಎಂದು ಗದರಿಸಿ, ಅಡ್ಡವಾದ ಕಾವಲು 
ಗಾರನನ್ನು ಒಂದು ಪಕ್ಕಕ್ಕೆ ತಳ್ಳಿ, ತೆರೆದ ಬಾಗಿಲನ್ನು ದಾಟಿಕೊಂಡು ಶೃಂಗಾರವನವನ್ನು 
ಪ್ರವೇಶಿಸಿದ. 

ಜಾನ್‌ ಯಾರು, ಎಲ್ಲಿಯವನು ಎಂದು ತಿಳಿಯದಿದ್ದರೂ ಕಾವಲುಗಾರನಿಗೆ, 
ಅವನು ದೊರೆಗಳ ಕೃಪೆಗೆ ಪಾತ್ರನಾದವನು ಎಂಬುದಷ್ಟು. ತಿಳಿದಿದ್ದುದರಿಂದ ಆ 
ಹೊತ್ತಿನಲ್ಲಿ ಉದ್ಯಾನದಲ್ಲಿ ಅರಮನೆಯ ಹೆಂಗಳೆಯರು ಯಾರೂ ಇಲ್ಲವೆಂದು 
ಗೊತ್ತಿದ್ದುದರಿ೦ದ, ಅವನನ್ನು ತಡೆದು ತಲೆಗೆ ಎರವಾಗುವುದೇಕೆ ಎಂಬ ಭಯದಿಂದ 
ಸುಮ್ಮನಾದ. 

ಶೃಂಗಾರವನವನ್ನು ಪ್ರವೇಶಿಸಿದ ಬಳಿಕ ಜಾನ್‌ಗೆ ಹೊಸದೊಂದು ಲೋಕವನ್ನೇ 
ಪ್ರವೇಶಿಸಿದಂತಾಯಿತು. 

ಎತ್ತರವಾಗಿ, ದಟ್ಟವಾಗಿ ಬೆಳೆದ ಫಲ-ಪುಷ್ಪವೃಕ್ಷಗಳ ಅಡಿಯ ತಂಪುಗತ್ತಲೆಯಲ್ಲಿ, 
ಸಂಜೆ ಅರಳಿದ ಬಗೆಬಗೆಯ ಹೂಗಳಿಂದ ಸುವಾಸಿತವಾದ ತಂಗಾಳಿಯನ್ನು 
ಸವಿಯುತ್ತಾ, ಅಲ್ಲಲ್ಲಿ ಮರದ ಎಲೆಗಳ ಸಂದಿನಿಂದ ನುಸುಳಿ ಬಂದು, ಹಸಿರು ಹುಲ್ಲಿನ, 
ಮೇಲೆ ಮಲಗಿದ ಚಂದ್ರಕಿರಣಗಳು ರಚಿಸಿದ ಚಿತ್ರವನ್ನು ಕಾಣುತ್ತಾ, ಕಾರಂಜಿಗಳ ಜುಳು 
ಜುಳು ಸದ್ದನ್ನು ಕೇಳುತ್ತಾ ನಡೆಯುತ್ತಿದ್ದಾಗ, ಜಾನ್‌ಗೆ ಚಿರಬೇಸಿಗೆಯ ಉಷ್ಣವಲಯ 
ವನ್ನು ದಾಟಿ ಸಮಶೀತೋಷ್ಣವಲಯವನ್ನು ಪ್ರವೇಶಿಸಿದಂತಾಯಿತು. ಆ ೬.ನದ ತಂಪು 
ಟನ ಮನದ ಉದ್ವೇಗವನ್ನು ಕಡಿಮೆ ಮಾಡಿದಂತೆ ಹೃದಯದ ಉಮ್ಮಳ ಕೊಂಚ 
ಕಡಿಮೆಯಾದಂತೆ ತೋನಿ, ಸ ಮುಂದೆ ನಡೆದು ಗೋಪಾಲಸ್ವಾಮಿಯ. ಹೊಂಡದ 
ಬಳಿ ಸೇರಿ, ಹೊ೦ಡದ ಬಳಿಯಲ್ಲಿದ್ದ ವಿಶಾಲವಾದ ಹಾಸುಬಂಡೆಯ ಮೇಲೆ ಉರುಳಿ 
ಕೊಂಡು, ಮೋಡ ಚದುರಿ ಕ್ಷಣಕ್ಷಣಕ್ಕೆ ಉಜ್ವಲವಾಗುತ್ತಿದ್ದ ಚಂದ್ರಕಾಂತಿಯಿಂದ 
ಹೊಳಪೇರುತ್ತಿದ್ದ ನೀಲನಭವನ್ನು ನೋಡುತ್ತಾ ಹಾಗೇ ಕಣ್ಣುಮುಚ್ಚಿದ. 


೧೧೪ ವಿಜಯೋತ್ಸವ 


ಅವನ ಮೈಯು ಕಣ್ಣು ಮುಚ್ಚುವುದನ್ನೇ ಕಾದಿದ್ದಂತೆ, ಅವನ ಬಗೆಗಣ್ಣು ಬೆಚ್ಚಿ, 
ಗತಕಾಲದ ಗರ್ಭದಲ್ಲಿ ಹುದುಗಿದ ನೆನಪುಗಳನ್ನು ಕಾಣತೊಡಗಿತು. ಹೊಂಡದ ನೀರಿನ 
ಹರಹಿನ ಮೇಲೆ ಬೀಸಿ ಬ೦ದ ತಂಗಾಳಿ, ಹೆಪ್ಪುಗಟ್ಟಿದ ನೆನಪನ್ನು ಎಳೆಎಳೆಯಾಗಿ ಬಿಡಿಸಿ 
ಅರಳಿಸಿತು. ಬೆಳದಿ೦ಗಳಲ್ಲಿ ತೊಯ್ದ ತಂಗಾಳಿ ಅರಳಿಸಿದ ನೆನಪುಗಳು. 

ಮಾರ್ಸೇಲ್ಲಿನ ಕಡಲು ದಂಡಯ ಮೇಲೆ ಕುಳಿತು, ಬಂದರಿನಲ್ಲಿ ಕಿಕ್ಕಿರಿದ 
ಬಗೆಬಗೆಯ ದೋಣಿಗಳನ್ನು ನೋಡುತ್ತ, ಆ ದೋಣಿಗಳ ಬಿಳಿಯ ಬಣ್ಣದ ಹಾಯಿಪಟ 
ಹಡೆದ ಮರಿಗಳೇನೊ ಎಂಬಂತೆ, ನೀಲಮುಗಿಲಿನಲ್ಲಿ ವಿಹರಿಸುವ ಶುಭ್ರ ಶ್ವೇತವರ್ಣದ 
ನೀರ್ದಕ್ಕಿಗಳ ದಂಡನ್ನು ನೋಡುತ್ತಾ; 

ಮಿರುಗಿಟ್ಟ ತಾಮ್ರ ವರ್ಣದ ಕೇಶರಾಶಿಯ, ನೀಲನೇತ್ರ, ಗುಲಾಬಿ ಬಣ್ಣದ 
ತುಟಿಯ, ಅಮೃತಶಿಲಾ ವಿಗ್ರಹದಂತಿದ್ದ ರೊಸಿಟಾಳನ್ನು ಬಿಗಿದಪ್ಪಿ ಚುಂಬಿಸಿದ ನೆನಪು; 

ಅವಳನ್ನು ತನ್ನ ತೋಳತೆಕ್ಕೆಯಲ್ಲಿ ಒರಗಿಸಿಕೊಂಡು, ತನ್ನ ಬಾಳ ಕನಸುಗಳನ್ನು 
ಅವಳಿಗೆ ಬಣ್ಣಿಸುತ್ತ, ತನ್ನ ಕನಸು ಸತ್ಯವಾಗುವುದೊ ಇಲ್ಲವೋ ಎಂದು ಅವಳು 
ಸಂದೇಹಿಸಿದಾಗ, ತನ್ನ ಕನಸಿಗೆ ದೈವೀ ಸಂಕಲ್ಪದ ಬೆಂಬಲವಿದೆ ಎಂಬುದನ್ನು ಸಾಧಿಸಿ 
ತೋರಿಸುವ ಸಲುವಾಗಿ, ಕಾಗದದ ದೋಣಿಯನ್ನು ಮಾಡಿ, ಕಡಲ ಅಲೆಯಲ್ಲಿ ಅದನ್ನು 
ತೇಲಿಬಿಟ್ಟು "ನೋಡು ರೋಸಿ, ಇದು ಮುಳುಗಿತೊ, ನನ್ನ ಕನಸು ಸುಳ್ಳು; ಇದು 
ತೇಲುತ್ತಲೇ ಹೋಯಿತೋ--ಅದೇ . ನನ್ನ ಕನಸು ನನಸಾಗುತ್ತದೆ ಎಂಬುದಕ್ಕೆ | 
ದೃಷ್ಟಾಂತ” ಎಂದು ಅವಳೊಂದಿಗೆ ಪಂಥ ಹೂಡಿದ ನೆನಪು; 

ಆ ಕಾಗದದ ದೋಣಿ, ಸಾಗರದ ಬೆಟ್ಟ ಅಲೆಗಳೊಂದಿಗೆ ಸ್ಪರ್ಧಿಸಲಾಗದೆ 
ಮುಳುಗಿದಾಗ, ತನಗಿಂತಲೂ ಹೆಚ್ಚಾಗಿ ಅವಳು ವ್ಯಧಿತಳಾಗಿ, ಕಂಬನಿಗರೆದ “ಜಾನ್‌, 
ಜಾನ್‌, ಸ್ಪರ್ಧೆ ಹೂಡುವ ಹುಚ್ಚೇಕೆ ಹಿಡಿಯಿತು ನಿನಗೆ? ಈ ಶಕುನವನ್ನು ನಂಬಬೇಡ. 
ನಿನ್ನ ಸಂಕಲ್ಪ ಕಾಗದದ ದೋಣಿಯಲ್ಲ, ಪಕ್ಷುಬ್ಧ ಸಾಗರವನ್ನೂ ಮಣಿಸಿ ಗೆಲ್ಲಬಲ್ಲ 
ವಜ್ರನಾವೆ ಜಾನ್‌!” ಎಂದು ಅವನನ್ನು ಬಿಗಿದಪ್ಪಿ ಸಂತೈಸಿದ ನೆನಪು; 

“ಎಲ್ಲಿ ರೋಸಿ ನೋಡೋಣ ನಿನ್ನ ಕತ್ತಿನಲ್ಲಿರುವ ಶಿಲುಬೆ ಮರದ್ದೋ, 
ಲೋಹದ್ದೋ?'' ಎಂದು ಆ ಶಿಲುಬೆಯನ್ನು ಪರೀಕ್ಷಿಸುವ ನೆಪ ಮಾಡಿಕೊಂಡು, ಅವಳ 
ದೃಢ ವಕ್ಷಸ್ಥಲದ ಮೇಲೆ ಕೈಯಾಡಿಸಿದ ನೆನಪು; 

ಹಾಗೆ ತುಂಟಾಟ ಮಾಡಿದಾಗ ಕೆಂಪೇರಿದ ಮೊಗದ ಹೊಳಪಾದ ಕಣ್ಣುಗಳ, 
ಮೃದು ಮಂದಹಾಸೋಜ್ಜ್ವಲವಾದ ಅವಳ ಬಿಂಬಾಧರಗಳ ನೆನಪು; ` 

ವಿವಾಹಬಾಹಿರವಾದ ಕಾಮಜೀವನಕ್ಕೆ ತಲೆಬಾಗಲು ಒಪ್ಪದೆ ಆದರೂ ಬಿರುಗಾಳಿ 
ಕಲಕಿದ ಕಡಲಿನಂತೆ ಮೊರೆದು ಬಂದ ಮೊಹವನ್ನು ಭರಿಸಲಾಗದೆ, ಇಬ್ಬದಿಯ 
ಹೊಯ್ದಾಟದಲ್ಲಿ ಗಡಗಡ ನಡುಗುತ್ತಾ, “ಜಾನ್‌, ಜಾನ್‌, ಜಾನ್‌, ನೀನು ನನ್ನ ನಲ್ಲ, 
ನೀನೇ ನನ್ನ ದೇವರು, ನಿನ್ನ ಒಲವೇ ನನ್ನ ಧರ್ಮಗುರು” ಎನ್ನುತ್ತ ಅವನ ಉದ್ರಿಕ್ತ 
ಕಾಮಕ್ಕೆ ಇಂಥವೇ ಚಂದಿಕಾ ರಂಜಿತ ಮಧು ರಾತ್ರಿಯಲ್ಲಿ ತನಗೆ ತನ್ನ ಮೈಯನ್ನೊಪ್ಪಿ 
ಸಿದ ಮುಗ್ಧ ಮನೋಹರ ರೋಸಿಯ ನೆನಪು; 

ಪಾದ್ರಿಯ ಕ್ರೋಧಕ್ಕೆ ಬದರಿ, ಪಿರನೀಸ್‌. ಪರ್ವತಗಳ ಕಣಿವೆಯನ್ನು ಕಳ್ಳನಂತೆ 
ದಾಟಿ, ಪೋರ್ಚುಗಲ್ಲನ್ನು ಪ್ರವೇಶಿಸಿ, ಹಿಂದೂಸ್ಥಾನಕ್ಕೆ ಹೋಗುವ ಹಡಗೊಂದರಲ್ಲಿ 


ಮ 


ಕೆಲಸಗಾರನಾಗಿ ಸೇರಿದ ಬಳಿಕ, ಅವನ ಬೆನ್ನಟ್ಟಿ ಬಂದ ಘೋರವಾರ್ತೆ: ರೊಸಿಟಾ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೧೫ 


ಸೈತಾನನೊಂದಿಗೆ ಕಾಮಜೀವನ ನಡೆಸಿ, ಗರ್ಭಿಣಿಯಾದಳೆಂಬ ಆಪಾದನೆಯ ಮೇಲೆ 
ಅವಳನ್ನು ನಾಲ್ಕು ರಾಜವೀಧಿಗಳ ನಡುವಿನ ಚೌಕದಲ್ಲಿ, ಶೀಲುಬೆಗೆ ಬಿಗಿದು, ಸಹಸ್ರಾರು 
ಜನರ ಸಾಕ್ಷಿಯಾಗಿ ಪಾದ್ರಿ ಸುಡಿಸಿದನೆಂಬ ಹೃದಯ ವಿದ್ರಾವಕ ವಾರ್ತೆಯನ್ನು ಕೇಳಿದ 
ಕರಾಳ ದಿನದ ನೆನಪು; 

“ಇಲ್ಲ, ರೊಸಿಟಾ ಇನ್ನಿಲ್ಲ ನನ್ನ ಪಾಲಿಗಿನ್ನು ಬೆಳದಿಂಗಳಿಲ್ಲ; ಬರೀ 
ಅಂಧಕಾರಾವೃತ ಕರಾಳ ರಾತ್ರಿಯೊಂದೇ ನನ್ನ ಬಾಳಿನ ನಿತ್ಯ ಸಹಚರಿ. ಇನ್ನು ನನ್ನ 
ಪಾಲಿಗೆ ಹೆಣ್ಣಿಲ್ಲ ಪ್ರೇಮವಿಲ್ಲ” ಎಂದು ಹೇಳಿಕೊಂಡು, ಮತ್ತೆಂದೆಂದೂ ಫ್ರಾನ್ಸಿನ 
ಉರಿಭೂಮಿಯ ಮೇಲೆ ಕಾಲಿಡಬಾರದೆಂಬ ಶಪಥಮಾಡಿ. ಹಿ೦ದೂಸ್ಥಾನದತ್ತ ಹೊರಟ 


ನೆನಪು. 
1 ಇಡೀ ಕೈ 


“ಯಾವ ಮಾನವೀಯ ಭಾವನೆಯೂ ಇಲ್ಲದವನಂತೆ, ಎಲ್ಲಿ ಹಣಗಳಿಸಲು 
ಅವಕಾಶವಿದ್ದರೆ ಅಲ್ಲಿ ಹಣ ಗಳಿಸಬೇಕು; ಸಾಕಷ್ಟು ಗಳಿಸಿದ ಬಳಿಕ, ಮತ್ತೆ ತನ್ನ 
ತಾಯ್ನಾಡಿಗೆ ಮರಳಿ, ತನ್ನ ಬಾಳನ್ನು ಮರುಭೂಮಿಯಾಗಿಸಿದ ಪಾದ್ರಿಯ ಮೇಲೆ, 
ಅವನ ವರ್ಗದ ಮೇಲೆ ತೀರಿಸಬೇಕು” ಎಂಬ ಉರಿಬಯಕೆಯನ್ನು ತನ್ನ ಹೃದಯದಲ್ಲಿ 
ಹೊತ್ತು ಬಂದ ಜಾನ್‌, ಭಾರತದ ಸಿರಿ-ಸಂಪತ್ತಿನ ತವರುಮನೆಯಾದ ದೆಹಲಿಗೆ 
ಬಂದು, ಮೊಗಲ್‌ ಬಾದಷಹ ಅವರಂಗಜೇಬನ ಆಶ್ರಯವನ್ನು ಸಂಪಾದಿಸಿದ್ದ. 

ಮೊಗಲ ಸೇನೆಯನ್ನು ಸೇರಿ, ಅದು ಮರಾಟರ ಮೇಲೆ, ರಜಪುತರ ಮೇಲೆ 
ಮಾಡಿದ ದಾಳಿಗಳಲ್ಲೆಲ್ಲಾ ಭಾಗವಹಿಸಿ, ಆ ಸೇನೆಯೊಂದಿಗೆ ದಕ್ಷಿಣ ಭಾರತಕ್ಕೆ ಬಂದಿದ್ದ. 
ಮೊಗಲರ ಸೇನೆ, ದಕ್ಷಿಣ ಭಾರತದಲ್ಲಿದ್ದ ಬಿಜಾಪುರದ ಅದಿಲ್‌ಷಾಹಿಯನ್ನು ನಿರ್ಮೂಲ 
ಮಾಡಿದ ಬಳಿಕ, ಅಖಂಡ ಭಾರತದಲ್ಲಿ ಮೊಗಲ್‌ ಸಾಮ್ರಾಜ್ಯಷಾಹಿಯೇ ಏಕೈಕ 
ಪ್ರಭುತ್ತವೆನ್ನಿಸಿಕೊಂಡ ಹೊತ್ತಿನಲ್ಲೇ, ಕಾಶ್ಮೀರದಿಂದ ಕನ್ಯಾಕುಮಾರಿಯವರೆಗೆ ಇಸ್ಲಾಮಿನ 
ಹಸಿರು ಪತಾಕೆಯನ್ನು ಮೆರೆಸಿದ ಅತ್ಯುಚ್ಛಾಯದ ಗಳಿಗೆಯಲ್ಲೇ ಆ ಪ್ರಬಲ ಸಾಮ್ರಾಜ್ಯ 
ಶಾಹಿ ಸಿಡಿದೊಡೆಯುವ ಸೂಚನೆಗಳನ್ನು ಕಂಡು, ಆ ಬಳಿಕ ದೇಶಾದ್ಯಂತ ವ್ಯಾಪಿಸ 
ಬಹುದಾದ ಅನಾಯಕತೆಯಲ್ಲಿ, ಅಷ್ಟು ವರ್ಷ ತಾನು ಶ್ರಮಪಟ್ಟು ಗಳಿಸಿದುದನ್ನು 
ಕಳೆದುಕೊಳ್ಳಲು ಆಸೆಯಿಲ್ಲದೆ, ತನ್ನ ತಾಯ್ನಾಡಿಗೆ ಹಿಂದಿರುಗಲು ಯೋಚಿಸಿ, ಈ 
ದೇಶವನ್ನು ಬಿಡುವ ಮುನ್ನ, ಒಮ್ಮೆ ದಕ್ಷಿಣ ಹಿಂದೂ ಸ್ಥಾನವನ್ನೆಲ್ಲಾ ನೋಡಬೇಕೆಂಬ 
ಬಯಕೆಯಿಂದ, ಬರುತ್ತಿರುವ ದಾರಿಯಲ್ಲಿ ಸಂತೋಜಿ ಘೋರ್ಪಡೆಯ ಲೂಟಿಗಾರ 
ಸೇನೆಯ ದಾಳಿಯಲ್ಲಿ ಸಿಕ್ಕಿ ಅವನ ಕೈ ಬರಿಗೈಯಾಗಿತ್ತು. 

ಅಷ್ಟು ವರ್ಷದ ಗಳಿಕೆಯೆಲ್ಲವೂ, ಒಂದೇ ದಿನದಲ್ಲಿ ಬಿಸಿಗೆ ಬಿದ್ದ ಮಂಜುಗಡ್ಡೆ 
ಯಂತೆ ಕರಗಿಹೋಗಿತ್ತು. 

ಹಾಗಾದಾಗ, ಜಾನ್‌ ಹೃದಯದಲ್ಲಿ ಮತ್ತೊಮ್ಮೆ ದ್ವೇಷದ ದಾವಾನಲ, ಪ್ರತೀಕಾರದ 
ಉಗ್ರತೃಷೆ ದಹದಹಿಸಿತ್ತು ಸಂತೋಜಿ ಘೋರ್ಪಡೆಯ ವಿರುದ್ಧ. 

"ಅದೊಂದೇ, ನನ್ನ ಪಾಲಿಗಿನ್ನು ಉಳಿದಿರುವುದು ಅದೊಂದೇ ಕೆಲಸ' ಎಂದು 
ನಿಶ್ಚಯಿಸಿಕೊ೦ಡಿದ್ದ ಜಾನ್‌. 

ಆದರೆ ಇಂದು ದುರ್ಗದ ಅರಮನೆಯ ಅಂತಃಪುರದಲ್ಲಿ, ಮೆಹರ್‌ಬಾನುವಿನ 


೧೧೬ ವಿಜಯೋತ್ಸವ 


ಗಾಯನ ಕೇಳಿದಾಗ, ಆಕೆಯ ಸಮ್ಮೋಹಕ ರೂಪವನ್ನು ನೋಡಿದಾಗ ರೋಸಿಟಾ 
ಜೀವಂತಳಾಗಿದ್ದಾಗ ತನ್ನ ಹೃದಯದಲ್ಲಿ ಮೂಡಿಸಿದ ಬಗೆ ಬಗೆಯ, ಮಧುರ 
ಕೋಮಲ ಭಾವನೆಗಳ “ನೆನಪು ಮತ್ತೆ. ಮೂಡಿ ಬಂದು ಅವನ ಚಿತ್ತದಾಳದಲ್ಲಿ 
ಹುದುಗಿದ್ದ ಕಂಬನಿಯನ್ನು ಉದ್ರೇಕಿಸಿತ್ತು. 

ರೋಸಿಟಾಳನ್ನು ಬಿಟ್ಟು ಬಂದ ಬಳಿಕ, ಅವನು ಕ೦ಡ ಮೊದಲನೆಯ ಹೆಣ್ಣೇ 
ಬತ ನಾಯಿತೇದೂ ಅಲ್ಲ. 

ಸುಖಲೋಲುಪತೆಯ ತವರಾದ ಮೊಗಲ್‌ ಸೇನೆಯ ಮಧ್ಯದಲ್ಲಿ ವಾಸಮಾಡ 
ಬೇಕಾಗಿ ಬ೦ದ ಜಾನ್‌, ಹತ್ತಾರು ಕಡೆಯ ಹೆಂಗಸರಲ್ಲಿ ತನ್ನ ದೇಹದ ಬಯಕೆಯನ್ನು 
ತೀರಿಸಿಕೊ೦ಂಡಿದ್ದ. ಅಂಥ ಹೆಣ್ಣುಗಳ ೨ ಸುಂದರಿಯರೂ ಇದ್ದರು. ಆದರೆ ಅವನ 
ಕಾಮೋಪ ಭೋಗಕ್ಕೆ ಒದಗಿ ಬಂದ vy ಯಾರೂ ಅವನಲ್ಲಿ ಮೆಹರ್‌ಬಾನುವಿನ 
ಹಾಗೆ ತನ್ನ ಹಂತ ಪ್ರಥಮ ಪ್ರಣಯದ ನನಪನ್ನು ಕೆರಳಿಸಿರಲಿಲ್ಲ. ತನ್ನ ಬಾಳಿನ 
ದುರಂತಪ್ರಣಯದ ನೆನಪಿನಿಂದ, ನಾಲಗೆಯನ್ನು ಕಹಿ ಮಾಡಿಕೊಂಡು, ತ್ರಗ ಸಿಕ್ಕ 
ಮುಖವನ್ನು ನೀರಸವಾಗಿ ಮಾಡಿಕೊ ಳ್ಳುವ ಇಚ್ಛೆಯೂ ಅವನಿಗಿರಲಿಲ್ಲ. 

ದಿನದ ಊಟ ನಿದ್ರೆಯ ಹಾಗೆ ಹೆಣ್ಣಿನ ಸೌಖ್ಯವೂ ಯಾವ ವಿಶೇಷ ಮಹತ್ವವೂ 
ಇಲ್ಲದ ದೈಹಿಕ ಅಗತ್ಯಗಳಲ್ಲೊಂದಾಗಿತ್ತು. ಆ ಅಗತ್ಯಗಳನ್ನು ತೀರಿಸಿಕೊಂಡ ಹಾಗೇ” ಪೂ 
ಅಗತ್ಯವನ್ನೂ ತೀರಿಸಿಕೊಂಡು, ಮರೆಯುತ್ತಿದ್ದ. ಈ "ಕ್ರಮಕ್ಕೆ ಅವನ ಮೈ, ಮನಸ್ಸುಗಳು 
ಒಗ್ಗಿದ ಬಳಿಕ ಹೆಣ್ಣನ್ನು ಪ್ರೀತಿಸಬೇಕು, ಆಕೆಯ ಪ್ರೇಮವನ್ನು ಪಡೆಯಬೇಕು ಎಂಬುದೇ 
ಅವನಿಗೆ ಮರೆತುಹೋಗಿತ್ತು. ಒಮ್ಮೆ ಭಗ್ನಪ್ರಣಯಿಯಾದ ಅವನಿಗೆ ಈ ಮರವೆಯೇ 
ಪರಮಸುಖವಾಗಿತ್ತು. 

ಆದರೆ ಇಂದು ಮೆಹರ್‌ಬಾನುವಿನ ಲಾವಣ್ಯವನ್ನು ಕಂಡಾಗ, ಹೃದಯವೀಣೆಯ 
ಶ್ರುತಿಯನ್ನು ಮಿಡಿದು, ಪ್ರಸುಪ್ತರಾಗಭಾವಗಳನ್ನು ಕೆರಳಿಸುವ ಆಕೆಯ ಮಂಜುಳ 
ಗಾಯನವನ್ನು ಕೇಳಿದಾಗ, ತನ್ನ ಯೌವನದ ಪ್ರಭಾತ ಕಾಲದಲ್ಲಿ, ಸುಂದರ ಯುವತಿ 
ಯೊರ್ವಳನ್ನು ಕಂಡಾಗ ಮೂಡಿದ, ದೇಹದಿಂದ ಪ್ರಚೋದಿತವಾದರೂ 
ದೇಹಾತೀತವಾದ ಒಲವು, ಆರಾಧನೆ, ಬೆರಗಿನ ಭಾವನೆಗಳೆಲ್ಲವೂ ಇಂದು ಮತ್ತೆ ಮನ 
ದಲ್ಲಿ ಮೂಡಿ, ಅವನ ಬಳಲಿದ ಮೈ, ಮೆದುಳನ್ನಾವರಿಸಿದ ಅಸು೦ದರ, ಕ್ರೂರತೆಯ 
ಮೈಲಿಗೆಯನ್ನು ತೊಳೆದು, ಮುಗ್ಧ. ಯೌವ್ವನದ. ಹೊಸತನ ಮತ್ತೆ ಅವನಲ್ಲಿ 
ಪ್ರಾಧುರ್ಭವಿಸಿತ್ತು ಅವನ ಬಾಳಿನ ನಿರಾಶಾಸ್ತ್ರಕತಾವೃತ ಭಗ್ನಭೂಮಿಯಲ್ಲಿ ಹೊಸ 
ಬಯಕೆಯ ಹಸಿರು ಚಿಗುರೊಡೆದಿತ್ತು. 

ಈ ಬಯಕೆ ಪಲ್ಲವಿಸಿದಾಗ ಅದರ ಎರುದ್ಧ ಹೋರಾಡಲು ಯತ್ನಿಸಿದ್ದ. ಆದರೆ, 
ಬಹುದಿನದ ಪ್ರಯತ್ನಪುರ್ಣ ನಿರೋಧದ ಅಣೆಕಟ್ಟನ್ನು ಕಡಿದು ನುಗ್ಗಿಬಂದ. ಮಧುರ 
ರಾಗರಸದ ಹೊಳೆ, ಆ ಹೋರಾಟಗಳನ್ನು ಭಾಶಾ ತಾನೇ ತಾನಾಗಿ ವಿರ್ಳುಂಭಿಸಿ 
ಮೆಹರ್‌ಬಾನುವಿನತ್ತ ನೋಡಿತ್ತು. 

ಪರಸ್ತ್ರೀಯನ್ನು ಹಾಗೆ ನೋಡಬಾರದು ಎಂಬ ಸಭ್ಯತೆಯ ಸಂಯಮವನ್ನೂ 
ಉಲ್ಲಂಘಿಸಿ, ಅವನ ಕಣ್ಣುಗಳು ಅವಳತ್ತ ನೋಡಿದ್ದವು. 

ಈ ಅಪ್ಪರೆ ತನ್ನವಳಾದರೆ, ಮತ್ತೆ ಭಗ್ಗವಾದ ತನ್ನ ಬಾಳಸೌಧವನ್ನು ಸುಂದರವಾಗಿ 
ನಿರ್ಮಿಸಬಹುದೆಂಬ ಭರವಸೆಯಿಂದ ಅವಳತ್ತ ಈಕ್ಷಿಸಿತ್ತು. ತನ್ನ ಕಣ್ಣುಗಳಲ್ಲಿ ಮಿಂಚಿದ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೧೭ 


ಆ ಭಾವ ಆಕೆಗೂ ಅರಿವಾಯಿತೇನೋ! ಇರಬೇಕು, ಅದಕ್ಕಾಗಿಯೇ ಅವನು ತನ್ನ 
ಇದುರಿನಲ್ಲಿರಲೂ ಅನರ್ಹನೆಂಬಂತೆ ಆಚೆಗೆ ಅಟ್ಟಿದ್ದಳು. 

ಕೊಳದ ತಡಿಯ ತಂಗಾಳಿಯಲ್ಲಿ ಮೈಚಾಚಿದಾಗ, ಆ ರೂಪಸಿಯ ದರ್ಶನದಿಂದ 
ಉದ್ರೇಕಿತವಾದ ಭಾವನೆಗಳೆಲ್ಲವೂ, ಬುಟ್ಟಿಯಲ್ಲಿ ಹುದುಗಿದ ಹಾವುಗಳಂತೆ ತಲೆ 
ಮರೆಸಿಕೊಂಡ ಬಳಿಕ ಅವನಿಗನಿಸಿತ್ತು: "ನನ್ನದು ಮೂರ್ಯಬಯಕೆ; ಎಂದೆಂದೂ 
ಸತ್ಯವಾಗಲಾರದ ಕನಸು.' 

ಮರುಕಳಿಸಿದ ಪ್ರಣಯದ ಉರಿ ಹೊತ್ತು ದುರ್ಗದಲ್ಲಿರುವುದು ಅಸಾಧ್ಯವೆನಿಸಿ; 
“ಶತ್ಯರಕ್ತದಲ್ಲಿ, ಪ್ರತೀಕಾರ ತೃಷೆಯ ತೃಪ್ತಿಯಲ್ಲಿ' ಆ ಉರಿಯನ್ನು ಆರಿಸುವುದೊಂದೇ 
ದಾರಿ' ಎಂದು ತೋರಿ, ಜೂನಿಸಾವಿಡದ ಡು; ಆದಷ್ಟು ಬೇಗ ಹೊರಟುಬಿಡಬೇಕು. ಶತ್ರು 
ಹತ್ತಿರ ಇದ್ದಾನೆ ಎಂಬ ಸುದ್ದಿಯನ್ನು, ಇಲ್ಲಿ ಕುಳಿತು ಕಾಯುವುದಕ್ಕಿಂತ ಶತ್ರುವನ್ನೇ 
ಹುಡುಕಿಕೊಂಡು ಹೋಗುವುದೇ ಲೇಸು ಎನಿಸಿ, ಆ ಅನಿಸುವಿಕೆಗೇ ಮಿದುಳನ್ನು ಮಾರಿ 
“ಆದದ್ದಾಗಲಿ, ಹಗಲು ದೊರೆಗಳನ್ನು ಕಂಡು, ಅವರ ಅಪ್ಪಣೆ ಪಡೆದು ಇಲ್ಲಿಂದ 
ಹೊರಟುಬಿಡುವುದೇ ಲೇಸು' ಎಂದು ನಿರ್ಧರಿಸಿ, ಗೋಪಾಲಸ್ವಾಮಿಯ ಹೊಂಡದ 
ತಡಿಯಿಂದ ಮೇಲೆದ್ದು, ತನ್ನ ಬಿಡಾರದತ್ತ ಹೆಜ್ಜೆ ಹಾಕಿದ. 

ಆ ಹೊತ್ತಿನಲ್ಲಿ ಅವನಿಗೆ ಏಕೋ ಮುಗಿಲಲ್ಲಿಯ ತಾರೆಗಳು ತನ್ನನ್ನು ಕರುಣೆ 
ತುಂಬಿದ ನೋಟದಿಂದ ದಿಟ್ಟಿಸಿದಂತೆ ತೋರಿ, ತಂಗಾಳಿ ತನಗಾಗಿ ನಿಟ್ಟುಸಿರಿಟ್ಟಂತೆ 
ಭಾಸವಾಗಿ, ಅವನ ಹೃದಯ ಭಾರವಾಯಿತು. 


ಫಿ 


ಅತ್ತ, ಜಾನ್‌ಡ್ಯುವೋರೊನನ್ನು ನಿರ್ದಾಕ್ಷಿಣ್ಯವಾಗಿ ಸಭೆಯಿಂದ ಹೊರಗಟ್ಟಿದ 
ಮೆಹರ್‌ಬಾನುವಿನ ಹೃದಯವೂ ಅಶಾಂತವಾಗಿತ್ತು. 

ವಿಚಿತ್ರ ಬಯಕೆಯ ಉರಿಯನ್ನು ತುಂಬಿಕೊಂಡು ತನ್ನನ್ನು ಸುಟ್ಟುಬಿಡುವಂತೆ 
ನೋಡುತ್ತಿದ್ದ ಜಾನ್‌ನ ಕಣ್ಣುಗಳ ಇದುರಿನಲ್ಲಿ, ಶಾ೦ತವಾಗಿ ಕುಳಿತು ಹಾಡುವುದು 
ಸಾಧ್ಯವಿಲ್ಲ ಎನಿಸಿ, ಮೆಹರ್‌, ಅವನನ್ನು ಆಜೆಗೆ ಅಟ್ಟಿದ್ದಳು. ಅವಳ ಅಪ್ಪಣೆಯಂತೆ 
ಅವನು ಅಲ್ಲಿಂದ ಹೊರಟುಹೋಗಿದ್ದ. ಆದರೆ ಅವನ ಹೋಗುವಿಕೆ, ಅವನ ಇರುವಿಕೆ 
ಗಿ೦ತ ಹೆಚ್ಚಿನ ಅಶಾಂತಿಯನ್ನು ಮೂಡಿಸಿತ್ತು. 

ಜ್ಯ ಉದ್ವಿಗ್ನ ಚಿತ್ತದ ಹೂರೆ ಹೊತ್ತು “ಹಾಡುವುದು ಸಾಧ್ಯವಾಗದೆ, ಆ ಪ್ರಯತ್ನ 
ಮಾಡಿ ವಿಫಲಳಾದ “ಮೆಹರ್‌ಬಾನು. ಎದ್ದು ನಿಂತು ನಾಯಕರನ್ನು ಬೇಡಿದಳು: 
“ಜಹಪನಾ, ಈ ಬಾಂದಿಯನ್ನು ಮನ್ನಿಸಬೇಕು. 4 

ಈ ದಿನ ಸಭೆಯಲ್ಲಿ ಅತ್ತನಿರೀಕ್ಷಿತವಾಗಿ ನಡೆದ ಅಚಾತುರ್ಯದಿಂದ ಉಳಿದವ 
ರಷ್ಟೇ ಕಿಂಕರ್ತವ್ಯಮೂಢರಾದ ನಾಯಕರಿಗೂ, ಆಕೆಯ ಮಾತಿಗೆ ಏನು ಹೇಳ 
ಬೇಕೆಂದು ತೋಚದೆ, “ಆಯಿತು. ಇಂದಾದುದರಲ್ಲಿ ನಮಗೂ ಪಾಲಿದೆ. ಅಪರಿಚಿತ 
ರನ್ನು ನಾವು ಇಂದಿನ ಆಪ್ತಗೋಷ್ಠಿಗೆ ಆಹ್ವಾನಿಸಬಾರದಾಗಿತ್ತು. ಮರೆತುಬಿಡಿ. ನಿಮ 
ಗೇನೂ ಅಭ್ಯಂತರವಿಲ್ಲದಿದ್ದರೆ ಗಾಯನ ಮುಂದುವರಿಯಬಹುದು” ಎಂದರು. 

“ಅಷ್ಟಾದರೂ ಮಾಡುವುದು ನನ್ನಿಂದ ಸಾಧ್ಯವಾಗಿದ್ದಿದ್ದರೆ ಒಳಿತಾಗುತ್ತಿತ್ತು. ಆದರೆ 


೧೧೮ ವಿಜಯೋತ್ಸವ 


ಆ ಭಾಗ್ಯ ಇಂದು ನನಗಿಲ್ಲವಾಯಿತು. ಖಾವಂದರು ಕೃಪೆ ಮಾಡಿ ನನ್ನ ಉದ್ದಟತನ 
ವನ್ನು ಮನ್ನಿಸಬೇಕು.” ಅಪಾರ ಯಾತನೆ ತುಂಬಿದ ಧ್ವನಿಯಲ್ಲಿ ಬೇಡಿದಳು ಮೆಹರ್‌ 
ಬಾನು. ಅವಳ ಮಾತನ್ನು ಕೇಳಿ, ಈ ದಿನ ತೃಪ್ತಿಯಾಗುವಷ್ಟು ಮಟ್ಟಿಗೆ ಆಕೆಯ ಸಂಗೀತ 
ಸುಧೆಯನ್ನು ಹೀರಬೇಕೆಂದು ಬಯಸಿದ್ದ ನಾಯಕರಿಗೆ ನಿರಾಶೆಯಾಯಿತು. ಆದರೆ 
ಅದನ್ನು ತಮ್ಮ ಮುಖದಲ್ಲಾಗಲಿ, ಧ್ವನಿಯಲ್ಲಾಗಲಿ ತೋರಿಸದೆ, “ಸರಿಯೆ, 'ಆಗಲಾರದು 
ದಕ್ಕೆ ಯೋಚಿಸಿ ಫಲವೇನು? ಇಂದು ನಮಗಾದ ಅರಕೆಯನ್ನು ಮುಮ್ಮಡಿಯಾಗಿ 
ತೀರಿಸಬಲ್ಲ ಶಕ್ತಿಯನ್ನು ಭಗವಂತ ತಮಗೆ ಅನುಗ್ರಹಿಸಿದ್ದಾನೆ. ಆತನ ಚಿತ್ತ - ತಮ್ಮ 
ಸಂತೋಷ ಎರಡೂ ಸಂಗಮವಾದಂದು ಅದಾಗಲಿ” ಎಂದು ಹೇಳಿ, ಸಭೆ 
ಬರಖಾಸ್ತಾಯಿತು ಎ೦ಬಂತೆ, ನೆರೆದ ಸಭಾಸದರತ್ತ ನೋಡಿ, ಕರಣಿಕರತ್ತ ನೋಡಿದರು. 

ಸೂಚನೆಯನ್ನರಿತ ಕರಣಿಕರು, ಅಂತಃಪುರದ ಅವ್ವೆಯರಿಂದ ನೆರೆದ ಸಭಾಸದರಿಗೆ, 
ಹೂ, ಗಂಧ, ವೀಳಯವನ್ನು ಹಂಚಿಸಿದ ಬಳಿಕ, ಒಬ್ಬೊಬ್ಬರಾಗಿ ಸಭೆಯಲ್ಲಿ ನೆರೆದವ 
ರೆಲ್ಲರೂ ನಾಯಕರಿಗೆ ಮುಜುರೆಯನೊಪ್ಪಿಸಿ ತೆರಳಿದರು. 

ಎಲ್ಲರೂ ಹೋದ ಬಳಿಕಲೂ, ಇನ್ನೂ ಆಸನದಲ್ಲೇ ಕುಳಿತಿದ್ದ ನಾಯಕರನ್ನು 
ಕಂಡು ಮೆಹರ್‌ಬಾನು, “ಇನ್ನು ನನಗೂ ಅಪ್ಪಣೆಯೇ?” ಎಂದು ಬೇಡಿದಳು. 

“ಈ ದಿನ ನಮಗೆ ಅಪ್ಪಣೆ ಕೊಡುವ ಅಧಿಕಾರ ನಮ್ಮದಲ್ಲ; ಅಂತಃಪುರದ 
ಒಡತಿಯರಾದ ನಾಗತಿಯವರದು. ಅವರಿಗೂ ನಿಮ್ಮ ಪರಿಚಯ ಮಾಡಿಕೊಳ್ಳಬೇಕೆಂಬ 
ಅಭಿಲಾಷೆಯಿದೆ. ಅದಕ್ಕಾಗಿಯೇ ನಿಮ್ಮನ್ನು ಇಲ್ಲಿ ನಿಲ್ಲಿಸಿಕೊಂಡದ್ದು” ಎಂದು 
ನಾಯಕರು, ತೆರೆಯ ಮರೆಯಲ್ಲಿ ಕುಳಿತ, ಪಟ್ಟದರಸಿ ಸಿದ್ದವ್ವ ನಾಗತಿಯತ್ತ 
ನೋಡಿದರು. 

ನಾಯಕರ ಬಾಯಲ್ಲಿ ಬಂದ ಆ ಮಾತು ಮುಗಿಯುತ್ತಿದ್ದ ಹಾಗೇ, ಎದುರಿಗಿದ್ದ 
ತೆರೆಯನ್ನು ಸರಿಸಿ, ಉನ್ನತಾಸನದಿಂದ ಇಳಿದು ಬಂದ ಸಿದ್ದವ್ವ ನಾಗತಿಯ ಭವ್ಯ ಆಕಾರ 
ವನ್ನು ಕಂಡು, ತಾನಾಗಿಯೇ ಮೆಹರ್‌ಬಾನುವಿನ ತಲೆ ಮಣಿಯಿತು. 

ಆ ಅಭಿವಂದನೆಯನ್ನು ಪ್ರಸನ್ನ ಗಾಂಭೀರ್ಯದಿಂದ ಸ್ವೀಕರಿಸಿ ನಾಗತಿ, 
“ನಮ್ಮಿಂದ ನಿಮಗೆ ತೊಂದರೆಯಾಯಿತೇನೊ?'” ಎಂದಳು. 

“ತೊಂದರೆ! ನಿಮ್ಮಿಂದ ನನಗೆ ತೊಂದರೆಯೇ? ದಾಸಿಗೆ ತಾವು ಹಾಗೆ ಹೇಳ 
ಬಾರದು. ತಾವು ನನ್ನ ಪರಿಚಯ ಮಾಡಿಕೊಳ್ಳಬಯಸಿದುದು, ನನ್ನ ಬಾಳಿನ 
ಮಹಾಭಾಗ್ಯ.” X 

“ತಾವು. ಹಾಗೆ ಹೇಳಬಾರದು. ತಮ್ಮಂಥವರ ಬಾಯಲ್ಲಿ ಅಂಥ ಮಾತು 
ಬರಬಾರದು” ಮೆಹರ್‌ಬಾನುವಿನ ಮಾತನ್ನು ಕೇಳಿ ಕೊಂಚ ಬೇಸರವಾದಂತೆ 
ಹೇಳಿದಳು ನಾಗತಿ. 

“ನಾನಾಡಿದುದು ತಪ್ಪೇ ರಾಣೀಸಾಹೇಬಾ?” 

“ನನ್ನ ತಪ್ಪೇನೋ ತೋರಿಸಿಕೊಟ್ಟು, ಮನ್ನಿಸಬೇಕೆಂದು ಬೇಡುತ್ತೇನೆ.” 

“ನಿಮ್ಮನ್ನೇ ನೀವು ದಾಸಿ, ಬಾ೦ದಿ ಎಂದು ಮಾತುಮಾತಿಗೂ ಕರೆದುಕೊಳ್ಳುವುದು 
ತಪ್ಪು. ಅದು ನಿಮ್ಮಂಥವರು ಉಪಯೋಗಿಸಬಹುದಾದ ಮಾತುಗಳಲ್ಲ.” 

“ಹೇಗೆ ಎಂದು ಕೇಳಬಹುದೆ?” 

"ನಮ್ಮ ದೇವರು ಶ್ರೀಕೃಷ್ಣನ ಹೆಸರನ್ನು ನೀವು ಕೇಳಿದ್ದೀರಲ್ಲವೆ...?'' 

“ಉಂಟೆ? ಮೀರಾಪ್ರಭು ಗೋಪಾಲ ಗಿರಿಧಾರಿಯ ಹೆಸರನ್ನು ಯಾರು ಕೇಳಿಲ್ಲ? 
ನಿಮ್ಮಂತೆಯೇ ನಮಗೂ ಆತ ಆರಾಧ್ಯದೈವ. ಆತನ ಹೆಸರು ಕೇಳಿಲ್ಲವೆಂದರೆ ಅಪರಾಧ 
ವಾದೀತು.” 

ಹಿಂದು ಮತದವರನ್ನು ನಾಯಿ ನರಿಗಳೆಂಬಂತೆ ಕಂಡು ದ್ವೇಷಿಸುವ ಮುಸ್ಲಿಂ 
ಜಾತಿಯ ಹೆಣ್ಣಿನ ಬಾಯಿಂದ ಬಂದ ಆ ಮಾತನ್ನು ಕೇಳಿ ನಾಗತಿ, ನಾಯಕರಿಬ್ಬರಿಗೂ 
ಮಿಂಚನ್ನು ಮುಟ್ಟಿದಂತಾಯಿತು. ಒಂದು ಕ್ಷಣಕಾಲ ಅವರಿಬ್ಬರೂ ಏನೊಂದೂ ಮಾತ 
ನಾಡದೆ ನಿಂತುಬಿಟ್ಟರು. ಬಳಿಕ ಆ ಅನಿರೀಕ್ಷಿತ ಮಾತಿನ ಆಘಾತದಿಂದ ಚೇತರಿಸಿ 
ಕೊಂಡು, ನಾಯಕರೇ ಪ್ರಶ್ನೆಮಾಡಿದರು. “ಇದು... ಈಗ ನೀವು ಆಡಿದ ಮಾತು... 
ನಿಮ್ಮ ಹೃದಯದಿಂದ ಬಂದದ್ದೇ?” | 

“ಹೃದಯಾಂತರಾಳದಿಂದ ಬರದೆ, ನಾಲಗೆಯ ತುದಿಯಿಂದ ಮೊಳೆತ ಮಾತನ್ನು 
ಆಡುವ ಅಭ್ಯಾಸ ಈ ಬಾಂದಿಗಿಲ್ಲ” ನಾಯಕರ ಪ್ರಶ್ನೆಯಿಂದ ಕೊಂಚ ಕ್ಷೋಭೆ 
ಗೊಂಡವಳಂತೆ ಹೇಳಿದಳು ಮೆಹರ್‌ಬಾನು. 

ಆಕೆಯ ಮಾತುಗಳಿಂದ ಆಕೆಯ ಮಾತಿನ ಭಾವ ಅರಿವಾಗಿ ನಾಯಕರು, “ನಮ್ಮ 
ಪ್ರಶ್ನೆಯ ಉದ್ದೇಶ, ಆಶ್ಚರ್ಯವೇ ಹೊರತು, ಅಪಮಾನಗೊಳಿಸುವುದಲ್ಲ. ನಮ್ಮ 
ಮಾತನ್ನು ತಾವು ಅಪಾರ್ಥ ಮಾಡಿಕೊಳ್ಳಬಾರದು'' ಎಂದು ಹೇಳಿದರು. 

“ಅಪಾರ್ಥ ಮಾಡಿಕೊಳ್ಳುವ ಉದ್ದೇಶ ನನಗೂ ಇಲ್ಲ. ಆದರೂ ತಮಗೆ ನನ್ನ  : 
ಮಾತಿನಿಂದ ಆಶ್ಚರ್ಯವಾದದ್ದೇಕೆ?” 
“ನಮ್ಮ ಮಾತಿನಿಂದ ನೀವು ಬೇಸರಗೊಳ್ಳುವುದಿಲ್ಲವೆಂದರೆ ಹೇಳುತ್ತೇನೆ.” 

ಇಲ್ಲು, ಹೇಳಿ. 

“ನಾವಾಡುವುದು ಸಾಮಾನ್ಯ ತಿಳುವಳಿಕೆಯ ಮಾತು. ಅದರ ಪ್ರಕಾರ, ಮುಸ್ಲಿಮ 
ರಿಗೆ ಹಿಂದೂಗಳ ದೇವತೆಗಳನ್ನು ಪ್ರೀತಿಸುವುದಿರಲಿ, ಅವರ ಹೆಸರು ಕೇಳುವುದೇ ಪಾಪ. 
ಹಿಂದೂ ದೇವದೇವತೆಗಳನ್ನು ದ್ವೇಷಿಸುವುದು, ಹಿಂದೂ ದೇವತಾಮಂದಿರಗಳನ್ನು ಭಗ್ನ 
ಮಾಡುವುದು, ಹಿಂದೂ ಮತದ ಹೆಸರೂ ಉಳಿಯದಂತೆ ನಾಶ ಮಾಡುವುದು ಇವೇ 
ಮುಸ್ಲಿಮರ ಪಾಲಿಗೆ ಅತ್ಯಂತ ಪವಿತ್ರ ಕರ್ತವ್ಯಗಳು ಎಂದು ನಾವು ಕೇಳಿದ್ದೇವೆ. ಅದು 
ಸತ್ಯವಲ್ಲವೇ?” 

ನಾಯಕರು ಆಡಿದ ಮಾತನ್ನು ಕೇಳಿ ಮೆಹರ್‌ಬಾನುವಿನ ಮುಖ ಬೆಂಕಿಯ 
'ರುಳ ಸೋಕಿದ ಹೂವಿನಂತೆ ಬಾಡಿ, “ತಾವು ಕೇಳಿದುದು ಸತ್ಯವಲ್ಲ ಜಹಾಪನ, ಸತ್ಯದ 
ಘೋರ ವಿಪರ್ಯಾಸ. ಘಜನಿ ಮಹಮದ್‌, ಮಲ್ಲಿಕ್‌ಕಾಫರ್‌ ಅವರಂಗಜೇಬನಂಥ 
ಪಾಖಂಡಿಗಳ ಮಾತುಗಳ ಆಧಾರದ ಮೇಲೆ ಪ್ರಭುಗಳು ಇಸ್ಲಾಂನ ಸತ್ಯಾಸತ್ಯತೆಗಳ 
ನಿರ್ಣಯ ಮಾಡುವಂತಿದೆ” ಎಂದು ನಿಷಣ್ಣಳಾಗಿ ಹೇಳಿದಳು. 

“ಅಂದರೆ... ಅವರು ಮುಸ್ಲಿಮರಲ್ಲವೇ?'' ಚಕಿತರಾಗಿ ಕೇಳಿದರು ನಾಯಕರು. 

“ಅಲ್ಲ, 

“ಪವಿತ್ರ ಇಸ್ಲಾಂನ ಉಜ್ವಲ ನಾಮಕ್ಕೆ ಹತ್ತಿದ ಘನಘೋರ ರಕ್ತ ಕಳಂಕಗಳು; 

ಇಸ್ಲಾಂನ ಪವಿತ್ರ ಪ್ರಭೆಯನ್ನು ಮುಸುಕಿದ ಶನಿಗತ್ತಲು. ಅವರು ನಿಜವಾದ ಮುಸ್ಲಿಮ 
ರಲ್ಲ, ಆ ಮತದ ದ್ರೋಹಿಗಳು.” 

“ಏನು, ಅವರು ನಿಜವಾದ ಮುಸ್ಲಿಮರಲ್ಲವೇ? ಹಾಗಾದರೆ ನಿಜವಾದ 
ಮುಸ್ಲಿಮರು ಯಾರು?” 

“ಸರ್ವಧರ್ಮ ಸಮಾನತೆಯನ್ನು ಸಾರುವ 'ದೀನ್‌-ಇಲಾಹಿ' ಮತಸ್ಥಾಪಕ 
ಅಕ್ಕರ್‌, ಗೀತೋಪನಿಷತ್ತುಗಳಲ್ಲಿ ತನ್ನ ಬಾಳ ಬೆಳಕನ್ನು ಕಂಡುಕೊಂಡ ದಾರಾಷುಕೊ, 
“ರಾಮ-ರಹೀಮ್‌, ಈಶ್ವರ-ಅಲ್ಲಾ, ಕಾಶಿ-ಕಾಬಾ' ಎಲ್ಲವೂ ಒಂದೇ ಎಂದು ಸಾರಿದ 
ದೀನಬಂಧು ಕಬೀರ್‌, `ದೇವವಧು'ವಾದ ಜೇಬುನ್ನೀಸಾ, ಮಹಾಕವಿ ಉಮರ್‌ಕಯ್ಯಾಂ 
ಇವರು ನಿಜವಾದ ಮುಸ್ಲಿಮರು. ಇಸ್ಲಾಂ ಎಂದರೆ ಕೊಲೆಗಡುಕತನಕ್ಕೆ ಪರ್ಯಾಯ 
ಶಬ್ದವಲ್ಲ ಜಹಾಪನ. ಪೈಗಂಬರರು ತಮ್ಮ ಪವಿತ್ರ .ಖುರಾನಿನಲ್ಲಿ ಸಾರಿದ "ಅಲ್ಲಾಹೊ 
ಅಕ್ಬರ್‌' ಎಂಬ ಘೋಷವೂ, ಉಪನಿಷತ್ತಿನಲ್ಲಿ "ಏಕಂ ಸದ್ದಿಪ್ರಾ ಬಹುಧಾ ವದಂತಿ' 
ಎಂಬ ಘೋಷವೇ; ಬಸವಣ್ಣನವರು ಹೇಳಿದ "ದೇವನೊಬ್ಬ ನಾಮ ಹಲವು ಕಾಣಿರೋ” 
ಎ೦ಬ ಮಾತೇ. "ಇಸ್ಲಾಂ ಒಂದೇ ಪವಿತ್ರ ಮತ, ಉಳಿದದ್ದೆಲ್ಲವೂ ಹಲಾಲ್‌' ಎಂದು 
ಹೇಳುವವರು, ತಮ್ಮ ಕುರುಡುಗಣ್ಣಿಗೆ ಕಂಡ ಕತ್ತಲೇ ಬೆಳಕೆಂದು ಸಾರುವ ಗೂಬೆಗಳು. 
ಅಂಥ ಹಿಸುಣರ ಮಾತನ್ನೇ ಸತ್ಯವೆಂದು ಪ್ರಭುಗಳೂ ಭ್ರಮಿಸಬಾರದು. ಮನದ 
ಸಣ್ಣತನ ನಿರ್ಮಿಸಿದ ಕತ್ತಲು ತೆರೆಯನ್ನು ಹರಿದು ಹೊರ ಬರಲಾಗದ ಹೆಳವಗೆಂದೂ 
ಸತ್ಯ ಸೂರ್ಯನ  ದರ್ಶನವಾಗಲಾರದು. ಈಶಾವಾಸ್ಯೋಪನಿಷತ್ತಿನಲ್ಲಿ ಒಂದು 
ಪ್ರಾರ್ಥನೆ ಇದೆ ಪ್ರಭು...” 

“ಏನು?” 

"“ಹೀರಣ್ಮಯೇಣ ಪಾತ್ರೇಣ ಸತ್ಯಸ್ಯಾಪಿಹಿತಂ ಮುಖಂ 
ತತ್ತ್ವಂ ಪುಷನ್ನಪಾವೃಣು ಸತ್ಯಧರ್ಮಾಯ ದೃಷ್ಟಯೇ'' 

ಎಂದು ಆ ದಿವ್ಯ ಉಪನಿಷತ್ತಿನ ಯಷಿ ಬೇಡಿದ್ದಾನೆ.. “ಹೇ ಪೂಷನ್‌, 
ಜ್ಯೋತಿರ್ಮಯವಾದ ಬಂಗಾರದ ಮುಚ್ಚಳದಿಂದ ಸತ್ಯದ ಮುಖವು ಮುಚ್ಚಲ್ಪಟ್ಟಿವೆ. 
' ಸತ್ಯ ಧರ್ಮವಾದ ನನಗೆ ಆ ಸತ್ಯವು ಗೋಚರಿಸುವಂತೆ, ಆ ಮುಚ್ಚಳವನ್ನು ತೆಗೆದು 
ಹಾಕು' ಎಂದು ಕೋರಿದ್ದಾನೆ. ಆ ಕೋರಿಕೆಯೇ ಎಲ್ಲ ಧರ್ಮದ ತಳಹದಿ ತಾನು 
ಹಿಡಿದ ದಾರಿಯೇ ಹಿರಿದೆಂಬ ಭ್ರಾಂತಿಯೇ, ಅನಂತ ಸತ್ಯವನ್ನು ಕವಿದಿರುವ 
ಮಮಕಾರದ ಹೊನ್ನತಳಿಗೆ, ಅದನ್ನು ಅರಿತುಕೊಳ್ಳದ ಯಾರಿಗೂ, ಸಕಲ ಧರ್ಮಗಳ 
ಹೃದಯಾಂತಸ್ಥವಾದ ನಿತ್ಯಸತ್ಯದ ದರ್ಶನವಾಗದು. ಈ ಮಮಕಾರದ ಗಡಿಯನ್ನು 
ದಾಟಲಾಗದ ಹೆಳವನಿಗೆ, ಈ ಸತ್ಯದ ಎತ್ತರಕ್ಕೆ ಏರಲಾಗದ ಕುಬ್ಬನಿಗೆ, ಕನ್ನಡಿಯನ್ನೇ 
ಸೂರ್ಯನೆಂದು ಭ್ರಮಿಸಿದ ಅಂಧನಿಗೆ ಎಂದೂ ಸತ್ಯದರ್ಶನ ಸಾಧ್ಯವಿಲ್ಲ ಪ್ರಭೂ. 
ಅಂಥ ಅಂಗವಿಕಲರನ್ನು ಧರ್ಮಾನುಯಾಯಿಗಳೆಂದು ತಾವು ಕರೆಯಬಾರದು.” 
ಭಾವೋತ್ಕಟತೆ ತುಂಬಿದ ಧ್ವನಿಯಲ್ಲಿ, ತಾನು ಮಾತನಾಡುತ್ತಿರುವುದು ರಾಜ ಸನ್ನಿಧಿ 
ಎಂಬುದನ್ನೂ ಮರೆತು ಹೇಳಿದಳು ಮೆಹರ್‌ಬಾನು. 

ಆಕೆಯ ಮಾತನ್ನು ಕೇಳಿದ ನಾಯಕ-ನಾಗತಿಯರಿಬ್ಬರೂ ಇಂದ್ರಜಾಲವನ್ನು 
ಕಂಡ ಶಿಶುಗಳಂತೆ ಸಮ್ಮೂಡಚಿತ್ತರಾಗಿ, ಕಡೆದಿಟ್ಟ ಬೊಂಬೆಗಳಂತೆ ನಿಂತುಬಿಟ್ಟರು. 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೨೧ 


ಅವರಿಬ್ಬರೂ ಸುಮ್ಮನಿದ್ದುದನ್ನು ಕಂಡು ಒಂದು ಕ್ಷಣಕಾಲದ ಬಳಿಕ, ತಾನೇ 
ಸಾವರಿಸಿಕೊಂಡು ಹೇಳಿದಳು ಮೆಹರ್‌ಬಾನು, “ಈ ದಿನ ನನ್ನ ನಾಲಗೆಗೆ ಹೊತ್ತು- 
ಗೊತ್ತು. ಸ್ಥಳ-ಸನ್ನಿವೇಶ ಯಾವುದೂ ತಿಳಿಯದೆ ಹರಟುವ ರೋಗ ಬಡಿದುಕೊಂಡಿದೆ. 
ನನ್ನ ಈ ಅವಜ್ಞತೆಯನ್ನು ಮನ್ನಿಸಬೇಕು. ರಾಣೀಸಾಹೇಬರು ಗೋಪಾಲ ಗಿರಿಧಾರಿಯ 
ಬಗ್ಗೆ ಏನೋ ಹೇಳುತ್ತಿದ್ದರು. ಅದಕ್ಕೆ ಅಡ್ಡಿಯಾದೆ. ನನ್ನನ್ನು ಕ್ಷಮಿಸಿ. ತಾವು 
ಹೇಳಲಿದ್ದುದನ್ನು ಅಪ್ಪಣೆ ಕೊಡಿಸಬೇಕು.” 

"ಊಹುಂ. ನಿಮಗೆ ನಾವು ಹೇಳುವಂಥದೇನೂ ಇಲ್ಲವೆಂದೇ ತೋರುತ್ತದೆ...” 

“ಅಂದರೆ, ಈ ಬಾಂದಿಯ ಬಗ್ಗೆ ತಮಗೆ ಅಸಮಾಧಾನವಾಗಿದೆ.” 

"ಹಾಗೇನಿಲ್ಲ. ನಿಮ್ಮನ್ನು ನೀವು, ದಾಸಿ, ಬಾಂದಿ, ತೊತ್ತು ಎಂದು ಕರೆದುಕೊಳ್ಳುವು 
ದನ್ನು ಕೇಳಿ ದುಃಖವಾಯಿತು. ಶ್ರೀಕೃಷ್ಣಪರಮಾತ್ಮ ನಾರದ ಮಹರ್ಷಿಗಳಿಗೆ "ನನ್ನ 
ಭಕ್ತರು ಹಾಡುವೆಡೆಯಲ್ಲಿ ನಾನಿರುತ್ತೇನೆ” ಎಂದು ಹೇಳಿದಾನಂತೆ. ಹಾಗೆ ಭಗವಂತನನ್ನು 
ತಮ್ಮ ಅಂಗೈಯಲ್ಲಿ ನರ್ತಿಸುವಂತೆ ಮಾಡಬಲ್ಲ ಗಾನಯೋಗಿಗಳು, ತಮ್ಮನ್ನೇ ತಾವು 
ಕೀಳಾಗಿ ಎಣಿಸಿಕೊಳ್ಳುವುದು ಯುಕ್ತವಲ್ಲ ಎಂದು ಹೇಳಬೇಕು ಎನಿಸಿತು. ಆದರೆ ಈಗ, 
ಅದಾವುದನ್ನೂ ಹೇಳಬೇಕಾದ ಅಗತ್ಯವೇ ಇಲ್ಲವೆನ್ನಿಸುತ್ತದೆ. ನೀವು ಈಗಾಗಲೇ 
ತಿಳಿಯದ ಹೊಸದೇನನ್ನೂ ಹೇಳುವ ಶಕ್ತಿ ನಮಗೇ ಇಲ್ಲ” ಎಂದಳು ಸಿದ್ದವ್ವ ನಾಗತಿ. 

“ಅದು ತುಂಬಿದ ಕೊಡದ ಮಾತು! ಬರಿ ಕೊಡದಲ್ಲಿ ಸಣ್ಣ ಹರಳೂ ಮದ್ದಳೆ 
. ಯಷ್ಟು ಸದ್ದು ಮಾಡುತ್ತದೆ. ಇದು ನಮ್ಮಂಥವರ ಮಾತಾಯಿತು. ರಾಣೀಸಾಹೇಬರಿಗೆ 
ತುಂಬಾ ಆಯಾಸವಾಗಿರಬೇಕು. ನನ್ನ ಹರಟೆಯಲ್ಲಿ ಬಹಳ ಹೊತ್ತು ನಿಲ್ಲಿಸಿಬಿಟ್ಟೆ. ಇನ್ನು 
ಅಪ್ಪಣೆ ಕೊಡಬೇಕು” ಎಂದು ಬೇಡಿದಳು ಮೆಹರ್‌ಬಾನು. 

“ಆ ಮಾತು ಆಮೇಲಾಗಲಿ, ನಾವು ಒಂದು ಪ್ರಶ್ನೆ ಕೇಳಬಹುದೇ?” ಅದುವರೆಗೂ 
ಸುಮ್ಮನಿದ್ದ ನಾಯಕರು ಕೇಳಿದರು. 

“ಕೇಳಿ. ನಿಮ್ಮ ಸೇವೆಗೆ ಸಿದ್ಧವಾಗಿದ್ದೇನೆ.'' 

“ನೀವು ಕನ್ನಡದಲ್ಲಿ ಇಷ್ಟು ಮಾತನಾಡಿದಿರಿ. ಬಸವಣ್ಣನವರ ಹೆಸರು ಹೇಳಿದಿರಿ. 
ಇದೆಲ್ಲ ನಿಮಗೆಲ್ಲಿ ತಿಳಿಯಿತು 7” 

ನಾಯಕರ ಪ್ರಶ್ನೆಯನ್ನು ಕೇಳಿ ಮೆಹರ್‌ಬಾನುವಿನ ಮುಖದ ಮೇಲೆ ಮಂದಹಾಸ 
ಮೂಡಿತು. | 

“ನಾನು ಜಾತಿಯಿಂದ ಮುಸ್ಲಿಮಳು. ಆದುದರಿಂದ ಕನ್ನಡ ನನಗೆ ಬರಬಾರದು, 
ಈ ನಾಡಿನ ಹಿರಿಯರ ವಿಷಯ ನನಗೆ ತಿಳಿದಿರಬಾರದು ಎಂದೇ ಪ್ರಭುಗಳು ಲೆಕ್ಕ 
ಹಾಕಿದಂತಿದೆ...” 

“ಅದು ತಪ್ಪೇ?” 

“ಸನ್ನಿಧಾನದ ಮಾತು “ತಪ್ಪು' ಎನ್ನುವುದು ಅನುಚಿತ; ಆದರೆ ಸರಿಯಲ್ಲ. ನಾನು 
ಮುಸ್ಲಿಮಳೇನೋ ನಿಜ. ಆದರೆ ಅಷ್ಟು ಮಾತ್ರಕ್ಕೇ ಅರೇಬಿಯದಿಂದಲೋ ಪರ್ಷಿಯ 
ದಿಂದಲೋ ಹಾರಿ ಬಂದು ಇಲ್ಲಿ ಇಳಿದವಳಲ್ಲ. ಬಿಜಾಪುರದವಳು. ನಿಮಗೆ ಜನ್ಮ ಕೊಟ್ಟ 
ಕನ್ನಡ ನೆಲವೇ ನನಗೂ ತಾಯಿ. ನನ್ನ ತಾಯಿಯ ಮಾತು ನನಗೆ ಬ೦ದರೆ ಅದರಲ್ಲಿ 
ಆಶ್ಚರ್ಯವೇನು?”' | | 

“ಆದರೂ ಮುಸ್ಲಿಮರು ಕನ್ನಡ ಮಾತನ್ನಾಡುವುದು ಅಪರೂಪ.” 


೧೨೨ | ವಿಜಯೋತ್ಸವ 


“ಪರಮತ ದ್ವೇಷದಿಂದ ಸ್ವಮತ ಪ್ರೇಮವನ್ನು ಪ್ರದರ್ಶಿಸುವಂತೆ ಕನ್ನಡವಾಡಿದರೆ 
ಜಾತಿ ಕೆಡುತ್ತದೆ ಎಂಬ ಹಾಗೆ ನಡೆದುಕೊಳ್ಳುವುದೂ ಒಂದು ಬಗೆಯ ಕುರುಡುತನ. 
ಇಂಥ ಹುಚ್ಚಲ್ಲಾ ಬಿಟ್ಟಾಗಲೇ ನಿಜವಾದ ಧರ್ಮದ ಅರಿವಾಗುವುದು” ಎಂದಳು 
ಮೆಹರ್‌ಬಾನು. 

ಆಕೆಯಾಡಿದ ಮಾತನ್ನು ಒಂದು ಗಳಿಗೆ ಮೆಲಕು ಹಾಕಿದ ಬಳಿಕ ನಾಯಕರು, 
“ನಿಮ್ಮ ಮಾತಿನಲ್ಲಿ ತುಂಬಾ ಸತ್ಯವಿದೆ. ನಿಮಗೆ ಅನುಕೂಲವಿದ್ದರೆ ಒಂದು ಕೆಲಸ 
ಮಾಡಬೇಕು” ಎಂದರು. 

“ಏನು?” 

“ಒಮ್ಮೆ ನಮ್ಮ ಗುರುಗಳಾದ ಶ್ರೀ ಮುರಘರಾಜೇಂದ್ರ ಸ್ವಾಮಿಗಳನ್ನು ಸಂದರ್ಶಿಸಿ. 
ನಿಮ್ಮಂಥವರನ್ನು ನೋಡುವುದರಿಂದ ಅವರಿಗೆ ತುಂಬಾ ಸಂತೋಷವಾಗುತ್ತದೆ.” 

“ನಾನು ಶ್ರೀ ಗುರುಗಳವರ ವಿಷಯವಾಗಿ ಬಹಳ ಕೇಳದಿದ್ದೇನೆ. ದೆಹಲಿಯ 
ಬಾದಷಹರ ಆನೆಗೆ ಕಣ್ಣು ತಂದುಕೊಟ್ಟು ತ)ಧನರಂತೆ ಅವರು. ಅವರನ್ನು ಭೇಟಿ 
ಮಾಡಬೇಕು. ಅವರ ಸನ್ನಿಧಿಯಲ್ಲಿ ಎರಡು ಹಾಡು ಹೇಳಿ ನನ್ನ ಕಲೆಯನ್ನು 
ಸಾರ್ಥಕಪಡಿಸಿಕೊಳ್ಳಬೇಕು ಎಂಬ ಅಭಿಲಾಷೆಯಿದೆ. ಅವಕಾಶ ದೊರೆತರೆ ಅಗತ್ಯವಾಗಿ 
ಆ ಕೆಲಸ ಮಾಡುತ್ತೇನೆ. ಆದರೆ ಗುರುಗಳು ನನ್ನಂಥ ಪಾಮರರುಗಳಿಗೆ ಆ ಅನುಗ್ರಹ 
ವನ್ನು ಕರುಣಿಸುತ್ತಾರೆಯೇ?” 

“ಅಗತ್ಯವಾಗಿ. ಅವರಿರುವುದೇ ನಮ್ಮ ನಿಮ್ಮಂಥ ಪಾಮರರ ಉದ್ದಾರಕ್ಕಾಗಿ. ನಾವು 
ಗುರುಗಳ ಅನುಕೂಲ ತಿಳಿದುಕೊಂಡು ನಿಮಗೆ ತಿಳಿಸುತ್ತೇವೆ.” ನಾಯಕರು ಹೇಳಿದರು. 

“ಮಹದುಪಕಾರವಾಯಿತು” ಎಂದಳು ಮೆಹರ್‌ಬಾನು, ಅಲ್ಲಿಗೆ ಮಾತು ಮುಗಿ 
ಯಿತು ಎಂಬ ರೀತಿಯಲ್ಲಿ ನಾಯಕ ನಾಗತಿಯರಿಬ್ಬರಿಗೂ ಮುಜುರೆಮಾಡಿ. 

“ಇದೇನಿದು ಎಲ್ಲವೂ ಬರಿ ಬಾಯಿಮಾತಿನಲ್ಲೇ ಮುಗಿಯುವಂತೆ ಕಾಣುತ್ತ 
ದಲ್ಲಾ...” ನಾಗತಿ, ನಾಯಕರತ್ತ ತಿರುಗಿ ಕೇಳಿದಳು. 

“ದರ? 

“ಹಿಂದಿನ ಸಂಗೀತ ಸಭೆಯಾದಾಗ, ನೀವು ಉಡುಗೊರೆ ಕೊಡುತ್ತೇವೆಂದರು 
ಇವರು ತೆಗೆದುಕೊಳ್ಳಲಿಲ್ಲ; ಈ ದಿನ ನಿಮಗೇ ಇವರಿಗೆ ಉಡುಗೊರೆ ಕೊಡುವ 
ಮನಸ್ಸಿದ್ದಂತಿಲ್ಲ. ಇದಾವ ಸೀಮೆಯ ನ್ಯಾಯ)” ಎಂದು ನಾಗತಿ, ಅದುವರೆಗೂ ಎಲ್ಲರ 
ಮನಸ್ಸಿನಿಂದ ಮರೆಯಾಗಿ ಹೋಗಿದ್ದ ಉಡುಗೊರೆಯ ಮಾತನ್ನು ನೆನಪಿಸಿದಳು. 

ಆ ಮಾತು ನೆನಪಾಗಿ, ನಾಯಕರ ಮೊಗದ ಮೇಲೆ ಚಿಂತೆ ಸುಳಿದಂತೆಯೇ, 
ಮೆಹರ್‌ಬಾನುವಿನ ಮುಖವೂ ಖಿನ್ನವಾಗಿ “ಪ್ರಭುಗಳಿ೦ದ ಉಡುಗೊರೆ ಪಡೆಯುವ 
ಭಾಗ್ಯವೇ ನನ್ನ ಹಣೆಯಲ್ಲಿ ಬರೆದಂತಿಲ್ಲ'” ಎಂದಳು. 

“ಏಕೆ?” ನಾಗತಿ ಕೇಳಿದಳು. | 

"ಈ ದಿನ ಸಭೆಯಲ್ಲಿ ಹಾಡಿದ ನನ್ನ ಮನಸ್ಸು ಕೇಳಿದ ಪ್ರಭುಗಳ ಮನಸ್ಸು ಎರಡೂ 
ಮೆಚ್ಚುವಂತೆ ಹಾಡಿ, ಪ್ರಭುಗಳಿಂದ ನನಗೆ ಬೇಕಾದ ಉಡುಗೊರೆಯನ್ನೇ ಬೇಡ 
ಬೇಕೆಂದು ಮಾಡಿದ್ದೆ. ಆದರೆ ಖುದಾ ನನಗೆ ಆ ಅವಕಾಶ ಒದಗಿಸಿಕೊಡಲಿಲ್ಲ, ಬಹುಶಃ 
ನನ್ನ ಮನಸ್ಸಿಗೆ ಪ್ರಭುಗಳಿಂದ ಕೇಳಬೇಕೆಂದಿದ್ದ ಉಡುಗೊರೆ ಅವನ ಮನಸಿಗೆ 
ಬರಲಿಲ್ಲವೆಂದು ಕಾಣುತ್ತದೆ.” ಮೆಹರ್‌ಬಾನು ಖಿನ್ನಳಾಗಿ ಹೇಳಿದಳು. 


'ಮೆಹರ್‌ಬಾನು ಬಯಸಿದ ಉಡುಗೊರೆ ೧೨೩ 


“ಆಕಸ್ಮಿಕವಾಗಿ ಘಟಿಸಿದ ಅಪರಾಧಕ್ಕೆ ನಾನು ದೈವೀಚಿತ್ತದ ಸ್ವರೂಪವನ್ನು 
ಕೊಡಬಾರದು. ಅಚಾತುರ್ಯದಲ್ಲಿ ನಮ್ಮದೂ ಪಾಲಿದೆ ಎಂದು ನಾವಾಗಲೇ 
ಹೇಳಲಿಲ್ಲವೇ?” 

"ಹಾಗಲ್ಲ ಪ್ರಭು, ಸಭೆಗೆ ಯಾರನ್ನೂ ಆಹ್ವಾನಿಸುವ ಅಧಿಕಾರ ನಿಮಗಿದೆ. ಆದರೆ 
ನನ್ನ ಚಿತ್ತದ ಮೇಲೆ ಹತೋಟಿಯನ್ನಿಟ್ಟುಕೊಳ್ಳಲಾರದೇ ಹೋದದ್ದು ನನ್ನ ತಪ್ಪು” 
| “ನಾನೂ ಒಂದು ಮಾತು ಕೇಳಬಹುದೋ?9' ಅವರಿಬ್ಬರ ಮಾತಿನ ನಡುವೆ 
ಪ್ರವೇಶಿಸಿ ಕೇಳಿದಳು ನಾಗತಿ. ' 

- “ಕೇಳಿ.” 
| “ನೀವು ಇದ್ದಕ್ಕಿದ್ದಹಾಗೇ ಸಿಟ್ಟಾದುದು, ನಿಮ್ಮ ಮಾತು ಕೇಳಿ ಆತ-ಆತ ಯಾರೋ 
| ನನಗೆ ತಿಳಿಯದು. "ಇಲ್ಲಿಂದ ಹೊರಟುಹೋದುದು ಅಷ್ಟು ನನಗೆ ತಿಳಿಯಿತು. ಆದರೆ 
ನೀವು ಸಿಟ್ಟಾಗುವಂಥ ಕೆಲಸ ಆತ ಏನು ಮಾಡಿದ ಎಂಬುದು ಮಾತ್ರ ತಿಳಿಯಲಿಲ್ಲ. 
ಏನಾಯಿತು?” 

ನಾಗತಿಯ ಪ್ರಶ್ನೆಯನ್ನು ಕೇಳಿ, ಅದಕ್ಕೆ ಮೆಹರ್‌ಬಾನು ಏನು ಉತ್ತರ 
ಹೇಳುವಳೋ ಎಂದು ಹ ಕಿವಿಯೂ ಹಾನಿ 
| ಆ ವಿದೇಶಿ, ತಾನು ಹಾಡುವಾಗ, ತನ್ನನ್ನೇ ಕಂಬನಿ ತುಂಬಿದ ಕಣ್ಣುಗಳಿಂದ 
ದುರುಗುಟ್ಟಿಕೊಂಡು ನೋಡುತ್ತಿದ್ದುದು oS ಅದು ಅಸಹ್ಯ ಅಸಭ್ಯತೆ 
ಎಂದೇ ತೋರಿ ಸಿಟ್ಟು ಬಂದಿತ್ತು. ಈಗ ನಾಗತಿಯ ಪ್ರಶ್ನೆಗೆ ಉತ್ತರ ಹೇಳುವ ಹೊತ್ತಿನಲ್ಲಿ 
“ಅದು ಅಂಥ ಅಪರಾಧವೇ? ನನ್ನ ಉದ್ರೇಕವೇ ಹೆಚ್ಚಿನ ಅಸಭ್ಯತೆಯಾಗಲಿಲ್ಲವೆ?' ಎನಿಸಿ 
ಒಂದು ಕ್ಷಣಕಾಲ ಏನೂ ಉತ್ತರಕೊಡದೆ ಯೋಚಿಸಿದ ಬಳಿಕ, “ಅದಕ್ಕೂ ನನ್ನ 
 ದುಡುಕುತನವೇ ಕಾರಣವೆಂದು ತೋರುತ್ತದೆ. ಆತ ಅಂಥ ಮಾಡಬಾರದ ಭಾನ 
ವನ್ನೇನೂ ಮಾಡಲಿಲ್ಲ. ಆದರೂ ಆತ ಇತ್ತ ರೆಪ್ಪೆ ಹೊಡೆಯದಂತೆ ನೋಡಿದಾಗ 
ತಡೆಯಲಿಲ್ಲ” ಎಂದು ಹೇಳಿದಳು. 

“ಹಾಗಿದ್ದರೆ ತಕ್ಕದ್ದೇ ಆಯಿತು. ಪರಸ್ತ್ರೀಯನ್ನು ಹಾಗೆ ನೊಡುವುದು ಎಲ್ಲಿಯ 
'ಸಭ್ಯಾಚಾರ?” Ras ಮಾಡಿದ ಕೆಲಸಕ್ಕೆ ತನ್ನ ಸಂಪುರ್ಣ ಸಮ್ಮತಿ ನೀಡಿ 
ಹೇಳಿದಳು ನಾಗತಿ. 
| “ಆತನದು ಸಭ್ಯಾಚಾರವೋ, ಅಸಭ್ಯಾಚಾರವೋ ನಾನೀಗ ಏನೂ ಹೇಳಲಾರೆ. 
ಆತನ ಕಣ್ಣಿನಲ್ಲಿದ್ದ ಕ ಕಾಮಕ್ಕಿಂತ. ಬೇರೆ ಕಾರಣವಿದ್ದಿತೇನೋ ಅನಿಸುತ್ತದೆ 
ನನಗೀಗ. ಏನು ವ್ಯಥೆ Se ಏನು ದುಃಖ ಉರಿದೆದ್ದಿತೋ ಯಾವುದನೂ 
ಯೋಚಿಸದೆ ಅಪಮಾನ ಮಾಡಿದೆ. ಅದನ್ನು ನೆನಸಿಕೊಂಡಾಗ ನನ್ನದೇ ಅಸಭ್ಯತೆ 
ಯಾಯಿತೆಂದು ತೋರುತ್ತದೆ. ಯಾರೋ, ಎಲ್ಲಿಯವನೋ ಪಾಪ!” ಪಶ್ಚಾ ಸಪ 
ತುಂಬಿದ ಧ್ವನಿಯಲ್ಲಿ ಹೇಳಿದಳು ಮೆಹರ್‌ಬಾನು. 

“ಯಾರೋ, ಎಲ್ಲಿಯವನೋ ಅಂದರೆ ನಿಮಗೆ ಆತ ಅಪರಿಚಿತನೇ?” 
' ನಾಯಕರು ಕೇಳಿದರು. 


“ಅಹುದು.” 
“ನಿಜವಾಗಿಯೂ?” ಅವಳನ್ನೂ ನಂಬದಂತೆ ಕೇಳಿದರು ನಾಯಕರು. 


೧೨೪ ವಿಜಯೋತ್ಸವ 


“ನಿಜವಾಗಿಯೂ. ಏಕೆ?” ನಾಯಕರ ಪ್ರಶ್ನೆಯೇ ಅರ್ಥವಾಗದಂತೆ ಕೇಳಿದಳು 
ಮೆಹರ್‌ಬಾನು. 

“ನೀವು ಬಿಜಾಪುರದವರಲ್ಲವೇ?” 

“ಹೌದು” 

“ಹಾಗಿದ್ದರೆ ನಿಮಗೆ ಆತನ ಪರಿಚಯವಿಲ್ಲದಿರುವುದು ಆಶ್ಚರ್ಯಕರ.” 

“ಏಕಂ” 

“ಆತನೂ ಬಿಜಾಪುರದಿಂದ ಇಲ್ಲಿಗೆ ಬಂದವನೇ. ನಾವೇನೋ ನಿಮಗೂ 
ಆತನಿಗೂ ಪುರ್ವಪರಿಚಯವಿರಬೇಕು. ಆದರಿಂದಲೇ ಏನೋ ಕಾರಣಕ್ಕಾಗಿ ಆತ ಸಭೆ 
ಯಲ್ಲಿದ್ದುದು ನಿಮಗೆ ಸಹ್ಯವಾಗಲಿಲ್ಲ ಎಂದು ಭಾವಿಸಿದ್ದೆವು.'” 

“ಇಲ್ಲ. ಆತನನ್ನು ನಾನು ಜೀವನದಲ್ಲಿ ಕಂಡುದು ಇದೇ ಮೊದಲ ಬಾರಿ. 
ಆತನೂ ಬಿಜಾಪುರದವನೇ? ಯಾರಾತ? ಇಲ್ಲಿಗೇಕೆ ಬಂದ?” ದಿಗ್ಭಾಂತಳಾಗಿ 
ಕೇಳಿದಳು ಮೆಹರ್‌ಬಾನು. 

ಆಕೆಯ ಪ್ರಶ್ನೆಗೆ ಕೂಡಲೇ ಉತ್ತರ ಕೊಡದೆ, ಪರೀಕ್ಷಕ. ದೃಷ್ಟಿಯಿಂದ ಮೌನವಾಗಿ 
ಒಂದು ಕ್ಷಣಕಾಲ ಆಕೆಯ ಮುಖವನ್ನು ನೊಡುತ್ತಾ ನಾಯಕರು, ಜಾನ್‌ 
ಡ್ಯೂವೋರೋನ ಜೀವನ ವೃತ್ತಾಂತವನ್ನೆಲ್ಲಾ ಹೇಳಿದರು. 

ಮೊಟ್ಟಮೊದಲ ಬಾರಿಗೆ ಜಾನನ ಕಥೆ ಕೇಳಿದ ನಾಗತಿಯೂ ಭಾರವಾಗಿ 
ನಿಟ್ಟುಸಿರಿಟ್ಟು "ಅಯ್ಯೋ ಪಾಪ!” ಎಂದಳು. 

ನಾಯಕರು ಹೇಳಿದುದನ್ನು ಕೇಳಕೇಳುತ್ತಾ ಮೆಹರ್‌ಬಾನುವಿನ ಕಣ್ಣಲ್ಲಿ ಹನಿತುಂಬಿ, 
“ಎಷ್ಟು ದುಃಖ ಅನುಭವಿಸಿದ ಜೀವ? ನನ್ನಿಂದ ಆ ನೊಂದ ಜೀವಕ್ಕೆ ಎಂಥ ಅಪಚಾರ 
ವಾಯಿತು?” ಎಂದು ಮಮ್ಮಲ ಮರುಗಿ, “ಈಗ... ಈಗ... ಆತನ ಕ್ಷಮೆ ಬೇಡು 
ವುದಕ್ಕೂ ಅವಕಾಶವಿಲ್ಲ. ನನ್ನ ಪರವಾಗಿ ಪ್ರಭುಗಳು ಆತನಿಗೆ ನನ್ನ ಕ್ಷಮಾಯಾಚನೆ 
ಯನ್ನು ತಿಳಿಸಬೇಕು" ಎಂದು ಬೇಡಿದಳು. 

"ಆಯಿತು... ಆತನನ್ನು ಕಂಡಾಗ ತಿಳಿಸುತ್ತೇವೆ.” ಎಂದ ನಾಯಕರು, “ಅದೆಲ್ಲಾ 
ಆಯಿತಲ್ಲಾ. ನಿಮಗೆ ನಮ್ಮಿಂದ ಬೇಕಾದ ಉಡುಗೊರೆ ಏನೆಂಬುದನ್ನೇ ತಿಳಿಸಲಿಲ್ಲ 
ವಲ್ಲಾ?' ಎಂದು ಮತ್ತೆ ಮೊದಲಿನ ವಿಷಯಕ್ಕೆ ಬಂದು ಪ್ರಶ್ನೆ ಮಾಡಿದರು. 

"ಅದನ್ನು ಕೇಳುವ ಅರ್ಹತೆಯನ್ನೇ ನಾನು ಕಳೆದುಕೊಂಡಿದ್ದೇನಲ್ಲಾ.” 

“ಅದರ ಚಿಂತೆ ನಿಮಗೆ ಬೇಡ. ಅಚಾತುರ್ಯದ ಹೊಣೆಗಾರಿಕೆ ನಿಮ್ಮದಲ್ಲ. 
ನಿಮಗೆ ಏನು ಬೇಕೋ ಕೇಳಿ. ಅದನ್ನು ಕೊಡಿಸಿಕೊಡುವ ಹೊಣೆಗಾರಿಕೆ ನನಗಿರಲಿ. 
ಸಂಗೀತವೆಂದರೇನು? ಚೀಲಕ್ಕಿಷ್ಟು ಎಂದು ತೂಗುವ ಹುಣಿಸೆ ಹಣ್ಣಲ್ಲ” ನಾಗತಿಯೇ 
ಹೇಳಿದಳು. 

“ಇನ್ನೇನು. ನಿಮಗೇನು ಬೇಕೋ ್ಹನಿಶ್ಚಿಂತರಾಗಿ ಕೇಳಿ. ಅಂತಃಪುರದಲ್ಲಿ 
ನಾಗತಿಯರದೇ ಸರ್ವಾಧಿಕಾರ. ಇಲ್ಲಿ ಅವರ ಮಾತಿಗೆ ಯಾರೂ ಇದಿರಾಡುವಂತಿಲ್ಲ. 
ಅರಮನೆಯಲ್ಲಿರುವ ಅಥವಾ ನಮ್ಮ ಅಧಿಕಾರದಲ್ಲಿರುವ ಯಾವ ವಸ್ತು ನಿಮಗೆ ಬೇಕೆನಿ 
ಸಿದರೂ ಅದು ನಿಮ್ಮದು.” ನಾಗತಿಯೊಂದಿಗೆ ಧ್ವನಿಕೂಡಿಸಿ ಕೇಳಿದರು ನಾಯಕರು. 

"ಆದರೆ ನಾನು ಬೇಡಬಯಸಿದುದು ಧನಕನಕ ವಸ್ತುವಾಹನ ಯಾವುದೂ 


ಅಲ್ಲ. 


೧೨ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೨೫ 


ತೇನು?” 

“ನಾನು ಬೇಡಿದುದನ್ನು ಕೊಡುವ ಮನಸ್ಸಿದ್ದರೆ, ನಾನು ನಿಮ್ಮಿಂದ ಬೇಡುವುದು 
ನಿಮ್ಮ ಸ್ನೇಹಹಸ್ಪ” 

“ಅಂತೆ”, ನಾಯಕ ನಾಗತಿಯರಿಬ್ಬರೂ ತಟಕ್ಕನೆ ಕೆಂಡ ತುಳಿದಂತೆ ಬೆಚ್ಚಿ 
ಕೇಳಿದರು. 
| "ನನ್ನ ಮಾತನ್ನು ತಾವು ತಪ್ಪು ತಿಳಿಯಬಾರದು. ನಾನು ಬಯಸಿದುದು... 

ಸಾಮಾನ್ಯವಾಗಿ ಊಹಿಸಬಹುದಾದ ಆರ್ಥಿಕ ಸ್ನೇಹವಲ್ಲ.” 

“ಸೀರ್ಯದ ದಿವಾನ್‌-ಫೌಜುದಾರ್‌ ಖಾಸಿಂಖಾನರ ದೂತಿಯಾಗಿ ಅವರ 
ಪರವಾಗಿ ತಮ್ಮ ಸ್ನೇಹವನ್ನು ಯಾಚಿಸುತ್ತೇನೆ. ತಾವು ಅವರ ಮಿತ್ರರಾಗುತ್ತೇವೆಂದು 
ನನಗೆ ಮಾತುಕೊಟ್ಟರೆ ಸಾಕು. ಅಷ್ಟೇ ನಾನು ನಿಮ್ಮಿಂದ ಬೇಡುವುದು.” 

ಇದ್ದಕ್ಕಿದ್ದ ಹಾಗೇ ಮಾತು ರಾಜಕೀಯದತ್ತ ತಿರುಗಿದುದನ್ನು ಕಂಡು ನಾಗತಿಗೆ 
ಬಾಯಿ ಕಟ್ಟಿದಂತಾಗಿ, ನಾಯಕರ ಮುಖ ಗಡುಸಾಗಿ, "ನಿಮಗೂ ರಾಜಕೀಯಕ್ಕೂ 
ಸಂಬಂಧವಿಲ್ಲವೆಂದುಕೂಂಡಿದ್ದೆವು ನಾವು” ಎಂದರು. 

“ನಿಜ, ಜಹಾಪನಾ, ನನಗೂ ರಾಜಕೀಯಕ್ಕೂ ಸಂಬಂಧವಿಲ್ಲ.” 

“ಹಾಗಾದರೆ ಈ ಬೇಡಿಕೆಯ ಅರ್ಥವೇನು?” 

“ನನ್ನ ಮಾತನ್ನು ಲಾಲಿಸಲು ಪ್ರಭುಗಳಿಗೆ ಅವಕಾಶವಿರುವುದಾದರೆ 
ವಿವರಿಸುತ್ತೇನೆ.” 

“ಹೇಳಿ.” 

ನಾಯಕರ ಪ್ರಶ್ನೆಗೆ ಉತ್ತರವಾಗಿ ಮೆಹರ್‌ಬಾನು. ತಾನು ಸೀರ್ಯಕ್ಕೆ ಬಂದು 
ಖಾಸಿಂಖಾನರನ್ನು ಕಂಡದ್ದು, ಅಲ್ಲಿ ಆತ ತನ್ನ ಬಗ್ಗೆ ತೋರಿದ ಅಪ್ರತಿಮ ವಿಶ್ವಾಸ, 
ಅಲ್ಲಿಂದ ದುರ್ಗಕ್ಕೆ ಜುಲ್‌ಫಿಕಾರ್‌ ಖಾನನ ನಿಯೋಗದೊಂದಿಗೆ ಬಂದದ್ದು, ನಿಯೋಗ 
ವಿಫಲವಾದ ಬಳಿಕ, ಆತ ತನ್ನೊಂದಿಗೆ ಆಡಿದ ಮಾತು ಕಥೆ, ಎಲ್ಲವನ್ನೂ ಕೂಲಂಕಷ 
: ವಾಗಿ ವಿವರಿಸಿ - “ಇದು ಸತ್ಯವಾದ ಸಂಗತಿ ಜಹಾಪನಾ. ಸೌಂದರ್ಯದ ಆರಾಧಕ 
ಳಾಗಿ, ನಾನು ನಿಮ್ಮಿಂದ ಸ್ನೇಹಯಾಚನೆ ಮಾಡುತ್ತಿದ್ದೇನೆ. ರಾಜಕಾರಣಿಯಾಗಿ 
ಯಾಗಲಿ, ಗೂಢಚಾರಿಣಿಯಾಗಿಯಾಗಲಿ ಅಲ್ಲ. ದಿವಾನ್‌ ಫೌಜುದಾರರೂ ನಿಮ್ಮಷ್ಟೇ 
ಕಲಾಭಿಮಾನಿಗಳು. ಆದರೆ, ಅವರು ಇಂದಿನ ಪದವಿಯಲ್ಲಿ ಉಳಿಯುವುದು - 
ಬಿಡುವುದು ಇಂದು ದುರ್ಗದವರ ಸ್ನೇಹಾಸ್ನೇಹವನ್ನು ಅವಲಂಬಿಸಿದೆ. ಈ ಒಂದೇ 
ಕಾರಣಕ್ಕಾಗಿ, ನಾನು ನಿಮ್ಮಲ್ಲಿ ಈ ಪ್ರಾರ್ಥನೆ ಮಾಡುತ್ತಿದ್ದೇನೆ. ನೆರೆ ಹೊರೆಯ ಈ 
ಎರಡು ಅಧಿಕಾರಿಗಳಲ್ಲಿ ಸ್ನೇಹ ನೆಲಸಿ, ಇಲ್ಲಿಯ ಜನ ಸುಖ ಶಾಂತಿಯಿಂದ ಬಾಳ 
ಬೇಕೆಂಬುದೇ ನನ್ನ ಮನೀಷೆ. ಅಷ್ಟನ್ನು ಪ್ರಭುಗಳು ನಡೆಸಿ ಕೂಡಬೇಕು" ಎಂದು 
ಬೇಡಿದಳು ಮೆಹರ್‌ಬಾನು. 

“ಒಂದು ಮಾತು. ನಿಮಗೆ ಎಲ್ಲಾ ವಿಷಯ ತಿಳಿದಿದೆಯೋ ಇಲ್ಲವೋ.” 

“ತಿಳಿಯದಿದ್ದುದನ್ನು ತಿಳಿಸಿ.” 

“ಸೀರ್ಯದವರು ನಮ್ಮಿಂದ ಬಯಸುವುದು ಸ್ನೇಹವನ್ನಲ್ಲ, ಸಾಮಂತಿಕೆಯನ್ನು. 


ಇದು ನಿಮಗೆ ತಿಳಿದಿದೆಯೇ? ಸ್ನೇಹ-ಸಹಕಾರಗಳನ್ನು ಯಾರಿಗೂ ನೀಡುವುದಕ್ಕೆ 


೧೨೬ ವಿಜಯೋತ್ಸವ 


ದುರ್ಗ ಸಿದ್ಧವಾಗಿದೆ. ಆದರೆ ಯಾರ ಅಧಿಕಾರಕ್ಕೂ ತಲೆಬಾಲು ಸಿದ್ಧವಾಗಿಲ್ಲ. ನಮ್ಮಿಂದ 
ಸ್ನೇಹವನ್ನು ಬೇಡದೆ ಕಪ್ಪಕಾಣಿಕೆಯನ್ನು ಕೇಳಿದುದಕ್ಕಾಗಿಯೇ ಸೀರ್ಯದ ವಕೀಲರು 
ಬರಿಗೈಯಿಂದ ಹಿಂತಿರುಗಬೇಕಾಯಿತು.” 

“ಇರಬಹುದು. ಆದರೆ ನನ್ನ ಬೇಡಿಕೆಯಲ್ಲಿ ಆ ಬಗೆಯ ಯಾವ ಅಭಿಪ್ರಾಯವೂ 
ಇಲ್ಲ. ಬೇರೆಯ ಭಾವನೆಯಿದ್ದರೆ ನಾನು ಹೀಗೆ ತಮ್ಮಲ್ಲಿ ಬೇಡುತ್ತಿರಲಿಲ್ಲ. ದಿವಾನ್‌ 


ಫೌಜುದಾರರ ಸೋದರಿಯಾಗಿ, ಅಂತೇ ನಿಮ್ಮ ಬೆನ್ನಲ್ಲಿ ಬಿದ್ದ ಭಗಿನಿಯಾಗಿ ಬೇಡುತ್ತಿ 


ದ್ದೇನೆ. ನಿಮ್ಮೀರ್ವರ ಶತ್ರುತ್ವದಿಂದ ಕೊಲೆಯಾಗಿಹೋಗಬಹುದಾದ ಸಾವಿರಾರು 


ನಿರಪರಾಧಿ ಜನಗಳ ರಾಯಬಾರಿಯಾಗಿ ನಿಮ್ಮನ್ನು ಪ್ರಾರ್ಥಿಸುತ್ತಿದ್ದೇನೆ. ಈ ಮೈತ್ರಿಯ 


ಬೇಡಿಕೆಯನ್ನು ನಡೆಸಿಕೊಡಿ.'” ಕಳಕಳಿ ತುಂಬಿದ ಧ್ವನಿಯಲ್ಲಿ ಬೇಡಿದಳು ಮೆಹರ್‌ 
ಬಾನು. 

"ಅಂತೂ ನಮ್ಮನ್ನು ನಿಮ್ಮ ಸೋದರನೆಂದು ಕರೆದು, ನಮ್ಮ ಬಾಯಿ ಕಟ್ಟಿಸುತ್ತಿ 
ದ್ದೀರಿ ಬಾನುಸಾಹಿಬಾ. ಹೆಣ್ಣಿನ ಬೇಡಿಕೆಗೆ "ಇಲ್ಲ'ವೆ೦ದು ಅಭ್ಯಾಸವೇ ಇಲ್ಲ ದುರ್ಗದ 
ಸಿ೦ಹಾಸಕ್ಕೆ. ಆದರೆ ನನಗೊಂದೇ ಚಿಂತೆ.” 

“ಏನು?” 

“ನೀವು ರಾಜಕಾರಣದ ವಕ್ರವಿನ್ಯಾಸವನ್ನು ಅರಿಯದವರು. ಎಂತಲೇ ನಿಮ್ಮ 
ಮುಗ್ಧ ಬೇಡಿಕೆಗೆ ಏನು ಹೇಳಬೇಕೆ೦ದೇ ನಮಗೆ ತೋಚರದಾಗಿದೆ.'' 

“ಏಕೆ?” 


“ನಿಮ್ಮ ಯುದ್ಧದ ಬಗ್ಗೆ ದ್ವೇಷ, ಶಾಂತಿಯ ಬಗ್ಗೆ ಅಗಾಧ ಪ್ರೇಮವನ್ನು ನಾವು 
ಅರ್ಥಮಾಡಿಕೊಳ್ಳಬಲ್ಲೆವು. ಶಾಂತಿಯ ಬಗ್ಗೆ ನಿಮಗಿರುವಷ್ಟು ಪ್ರೇಮವೇ ನಮಗೂ ' 
ಇದೆ. ಆದರೂ ನಮ್ಮ ಕೈಯಲ್ಲಿರುವುದು ಚಿತ್ರದುರ್ಗದ ಪವಿತ್ರ ಕೀರ್ತಿಯನ್ನು ರಕ್ಷಿಸುವ 


ಖಡ್ಗವೇ ಹೊರತು, ಕಟುಕರ ಕೈಗತ್ತಿಯಲ್ಲ. ಆದರೆ ಶಾಂತಿ ನಮ್ಮೊಬ್ಬರ ಬಯಕೆಯಿಂದ 
ಲಭ್ಯವಾಗುವಂಥಹುದಲ್ಲ; ನಮ್ಮಂತೆಯೇ ನಮ್ಮ ಇದಿರು ನಿಂತವರೂ ಕೈ ಚಾಚದಿದ್ದಲ್ಲಿ 
ನಮ್ಮ ಸ್ನೇಹ ಹಸ್ತಕ್ಕೆ ಏನೂ ಬೆಲೆ ಬರುವುದಿಲ್ಲ, ಅಲ್ಲವೇ?” 

“ನಿಜ.'' | 

“ಆದುದರಿಂದ, ನಮ್ಮಂತೆಯೇ ನಿಮ್ಮ ಸೀರ್ಯದ ಸಹೋದರರೂ ಸ್ನೇಹಕಾತುರ 
ರಾಗಿದ್ದಾರೇನೋ ವಿಚಾರಿಸಿ. ಅವರಿಗೆ ದುರ್ಗದವರ ಮೈತ್ರಿಯೊಂದೇ ಅಗತ್ಯವಾಗಿದ್ದಲ್ಲಿ, 
ಅದಕ್ಕಿಂತ ಹೆಚ್ಚಿನ ಆಕಾಂಕ್ಷೆ ಸೀರ್ಯದವರಿಗೆ ಇಲ್ಲವಾದಲ್ಲಿ, ನೀವು ಬಯಸಿದ 
ಸ್ನೇಹವನ್ನು ನೀಡಲು ನಾವು ಸದಾ ಸಿದ್ದವಾಗಿದೇವೆ. ಈ ವಿಷಯವನ್ನು ಸೀರ್ಯ 
ದವರಿಗೆ ತಿಳಿಸಿ, ಅವರ ಅಭಿಪ್ರಾಯವನ್ನು ತಿಳಿದು ನಮಗೆ ಹೇಳಿ” ಎಂದರು 
ನಾಯಕರು. 


“ಅವರು ಒಪ್ಪುವುದು ಬಿಡುವುದು ನನಗೆ ಅಗತ್ಯವಲ್ಲ ಪ್ರಭು. ನಾನು ಅವರಿಗೆ 


ಕೊಟ್ಟ ಮಾತನ್ನು ನಡೆಸಬೇಕೆಂದು ಬೇಡುತ್ತಿದ್ದೇನೆ. ನಿಮ್ಮ ಸ್ನೇಹವನ್ನು ಉಳಿಸಿ ` 


ಕೊಳ್ಳುವುದು, ಬಿಡುವುದು ಅವರಿಗೆ ಸೇರಿದ್ದು.” 
“ಒಂದು ವೇಳೆ ಅವರು ನಮ್ಮ ಸ್ನೇಹವನ್ನು ನಿರಾಕರಿಸಿ, ಯುದ್ಧವನ್ನೇ 
ಬಯಸಿದರೆ...?'' 


Ba a ಚಚ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೨೭ 


“ನನಗೆ ಸ್ನೇಹವಚನ ಕೊಟ್ಟ ಮಾತ್ರಕ್ಕೆ ನಿಮ್ಮ ಖಡ್ಗಕ್ಕೇನೂ ತುಕ್ಕು ಹಿಡಿಯುವು 
ದಿಲ್ಲವಲ್ಲ?” 

"ಹಾಗಿದ್ದರೆ ಅಗತ್ಯವಾಗಿ ಆಗಬಹುದು. ನಾವು ಅವರಿಗೆ ಯಾವುದೇ 
ಸಮಯದಲ್ಲೂ, ದುರ್ಗದ ಘನತೆಗೆ ಚ್ಯುತಿ ಬರದಂತೆ ಸ್ನೇಹವನ್ನು ತೋರಲು 
ಸಿದ್ಧರಾಗಿದ್ದೇವೆ೦ದು ತಿಳಿಸಿ.” 

“ಜುಲ್‌ಫಿಕಾರ್‌ಖಾನರು ವಿಫಲರಾಗಿ ಹೋದ ಬಳಿಕ, ನಾನು ಬರಿಬಾಯಿ 
ಮಾತಿನಲ್ಲಿ ಈ ಮಾತನ್ನು ಹೇಳಿದರೆ, ದಿವಾನ ಫೌಜುದಾರರು ನನ್ನ ಮಾತನ್ನು 
ನಂಬದೇ ಹೋಗಬಹುದು. ಆದ್ದರಿಂದ ತಾವು ದಯವಿಟ್ಟು ಈ ಬಗ್ಗೆ ರಾಜಪತ್ರ 
ವೊಂದನ್ನು ಕೊಡಿಸಿಕೊಟ್ಟಲ್ಲಿ ಮಹದನುಗ್ರಹವಾಗುತ್ತದೆ. ಟೂ 

"ಹಾಗೇ ಆಗಲಿ. ಈಗ ನಿಮ್ಮ ಮನಸಿಗೆ ತೃಪ್ತಿಯಾಯಿತೆ?” 

“ಕೃತಾರ್ಥಳಾದೆ  ಖಾವಿಂದ್‌'' ಎಂದು ನಾಯಕರಿಗೆ ಮಣಿದು ಹೇಳಿದಳು 
ಷನ ನು, 

“ಇನ್ನು ನಮಗೆ ಬಿಡಾರಕ್ಕೆ ಹಿಂದಿರುಗಲು ಅಪ್ಪಣೆಯೆ?” 

ಜಯಂ ತೆಗೆದುಕೊಂಡು ಹೋಗಿ” ಎಂದಳು ಅದುವರೆಗೂ ಅವರ 
ಮಾತಿನಲ್ಲಿ ಬೆರೆಯದಿದ್ದ ನಾಗತಿ. 

“ಆಯಿತಲ್ಲಾ, ಬಯಸಿದ ಉಡುಗೊರೆಯನ್ನೇ ಪ್ರಭುಗಳು ನೀಡಿದಾರೆ.” 

“ಅದು ಅವರದಾಯಿತು. ನಮ್ಮ ಮೆಚ್ಚುಕಾಣಿಕೆಯನ್ನು ನಾವು ಕೊಡದಿದ್ದರೆ ನಮ್ಮ 
ಮನಸಿಗೆ ತೃಪ್ತಿಯಾಗುವುದೆಂತು?” ಎಂದು ಹೇಳಿ ದೂರದಲ್ಲಿದ್ದ ದಾಸಿಯನ್ನು 
ಕೈಸನ್ನೆಯಿಂದ ಕರೆದು, ಮೊದಲೇ ಸಜ್ಜುಗೊಳಿಸಿದ್ದ ಉಡುಗೊರೆಯ ಹರಿವಾಣವನ್ನು 
ತರುವಂತೆ ತಿಳಿಸಿದಳು. | 

ನಾಗತಿಯ ಬಯಕೆಯನ್ನು ನಿರಾಕರಿಸಲಾಗದೆ, ಆಕೆ ನೀಡಿದ ಉಡುಗೊರೆಯನ್ನು 
ಸ್ವೀಕರಿಸಿ, ಮೆಹರ್‌ಬಾನು ಅರಮನೆಯಿಂದ ಹೊರಬಿದ್ದು ತನಗಾಗಿ ಕಾದಿದ್ದ ಮೇನೆ 
ಯಲ್ಲಿ ಕುಳಿತು ತನ್ನ ಬಿಡಾರಕ್ಕೆ ಹಿಂದಿರುಗಿದಳು. 
| ಮರುದಿನ, ತಾನು ಹೊತ್ತ ಕರ್ತವ್ಯವನ್ನು ಯಶಸ್ವಿಯಾಗಿ ನಿರ್ವಹಿಸಿದ 

ತೃಪ್ತಿಯಿಂದ ತನ್ನ ಮುಂದಿನ ಕಾರ್ಯಕ್ರಮದ ಬಗ್ಗೆ ಮೆಹರ್‌ಬಾನು ಮಾತನಾಡುತ್ತ 
ಕುಳಿತಿರುವಾಗ, ದಾಸಿಯೊಬ್ಬಳು ಬಂದು “ಬಾನುಸಾಹಿಬಾ, ತಮ್ಮನ್ನು ಕಾಣಲು 
ಯಾರೋ ಬಂದಿದ್ದಾರೆ” ಎಂದು ತಿಳಿಸಿದಳು. 

ಆ ದಿನ ಯಾರ ಭೇಟಿಯನ್ನೂ ನಿರೀಕ್ಷಿಸದಿದ್ದ ಮೆಹರ್‌ಬಾನುವಿಗೆ ದಾಸಿಯ 
ಮಾತನ್ನು ಕೇಳಿ ಆಶ್ಚರ್ಯವಾಯಿತು. ಯಾರಿರಬಹುದು ಎ೦ದು ಯೋಚಿಸುತ್ತಲೇ, 
ತನ್ನ ಯೋಜನೆಯನ್ನೇ ಬಾಯಿಬಿಟ್ಟು ಆಡಿದಂತೆ “ಯಾರದು?” ಎಂದು ಕೇಳಿದಳು. 

“ಯಾರೆಂದು ನನಗೆ ತಿಳಿಯದು. ಯಾರೋ ಅಪರಿಚಿತ ವ್ಯಕ್ತಿ "ಒಂದೇ ಒಂದು 
ಕ್ಷಣಕಾಲ ಮೆಹರ್‌ಬಾನು ಸಾಹಿಬಾರನ್ನು ಕಾಣಬೇಕಾದ ಕೆಲಸವಿದೆ. ಅವರ ಅನುಕೂಲ 
ದು ಬನ್ನಿ' ಎಂದು ಹೇಳಿದರು. "ವಿಚಾರಿಸಿ ಬರುತ್ತೇನೆ” ಎಂದು ಹೇಳಿ ಬಂದೆ.” 


ದಾಸಿ ಹೇಳಿದುದನ್ನು ಕೇಳಿ, ಮೆಹರ್‌ಬಾನು ಅಪರಿಚಿತರನ್ನು ತಾನು ನೋಡ 
ಬಹುದೋ ಕೂಡದೋ ಎಂಬ ಪ್ರಶ್ನೆ ಕೇಳುವ ರೀತಿಯಲ್ಲ ತನ್ನ ತಾಯಿಯತ್ತ 
ನೋಡಿದಳು. 


೧೨೮ ವಿಜಯೋತ್ಸವ 


“ಯಾರೋ, ಏನು ಕೆಲಸವೋ ಬರಲಿ” ಎಂದು ಮೆಹರ್‌ಬಾನುವಿಗೆ ಹೇಳಿ, 
"ಅವರನ್ನು ಕರೆತಂದು ದಿವಾನ್‌ ಖಾನೆಯಲ್ಲಿ ಕೂಡಿಸು” ಎಂದು ದಾಸಿಗೆ ಹೇಳಿದಳು 
ಮೆಹರ್‌ಬಾನುವಿನ ತಾಯಿ. 

“ಹೂಂ. ಹಾಗೆ ಮಾಡು” ಎಂದು, ತಾಯಿಯ ಮಾತನ್ನೆ ಮಾರ್ದನಿಸಿದಂತೆ 
ಹೇಳಿದಳು ಮೆಹರ್‌ಬಾನು. 

ಆ ಅಪ್ಪಣೆಯನ್ನು ಪಡೆದು ದಾಸಿ, ಹೊರಗೆ ಹೋಗಿ, ಅನತಿ ಕಾಲದಲ್ಲಿಯೇ 
ಹಿಂತಿರುಗಿ ಬಂದು, ಅಪರಿಚಿತ ವ್ಯಕ್ತಿಯನ್ನು ದಿವಾನ್‌ಖಾನೆಗೆ ಕರೆತಂದು 
ಕೂಡಿಸಿರುವುದಾಗಿ ಹೇಳಿದಳು. 

ಯಾರಿರಬಹುದು, ಆತನಿಗೆ ತನ್ನ ಬಳಿ ಏನು ಕೆಲಸವಿರಬಹುದು! ಎಂದು 
ಯೋಚಿಸುತ್ತಲೇ, ತನ್ನ ತಾಯಿಯನ್ನು "ಮುಂದಿಟ್ಟುಕೊಂಡು ಮೆಹರ್‌ಬಾನು ದಿವಾನ್‌ 
ಖಾನೆಯನ್ನು ಪ್ರವೇಶಿಸಿದಳು. 

ಆಕೆಯನ್ನು ಕಂಡು ಎದ್ದುನಿಂತ ವ್ಯಕ್ತಿಯನು 


ಸ ನೋಡಿ ಮೆಹರ್‌ಬಾನುವಿಗೆ 
ಮಿಂಚನ್ನು ಮುಟ್ಟಿದಂತಾಗಿ, ಒಂದು ಕ್ಷಣಕಾಲ ಹಾಗೇ ನಿಂತುಬಿಟ್ಟಳು. 

ಯಾರ ಆಗಮನವನ್ನು ಆಕೆ ಕನಸುಮನಸ್ಸಿನಲ್ಲಿಯೂ ನಿರೀಕ್ಷಿಸಿರಲಿಲ್ಲವೋ, 
ವಿದೇಶಿ, ಜಾನ್‌ ಡ್ಯುವೋರೋ ಆಕೆ ಬರುವುದನ್ನೇ ಕಾಯುತ್ತಾ ಕುಳಿತಿದ್ದ! 

ಬಾಗಿಲ ಬಳಿಯಲ್ಲಿ ಮೆಹರ್‌ಬಾನುವನ್ನು ಕಾಣುತ್ತಿದ್ದ ಹಾಗೇ, ಜಾನ್‌, 
ಆಸನದಿಂದ ಮೇಲೆದ್ದು ನಿಂತು, ಮೆಹರ್‌ ಮತ್ತು ಆಕೆಯ ತಾಯಿ ಇಬ್ಬರಿಗೂ ವಂದಿಸಿ 
“ನನ್ನ ಈ ಅನಿರೀಕ್ಷಿತ ಪ್ರಾಯಶಃ ಅನಪೇಕ್ಷಿತ, ಆಗಮನದಿಂದ ತಮಗೆ ತೊಂದರೆ 
ಯಾಯಿತೇನೋ ಮನ್ನಿಸಬೇಕು” ಎಂದು ಪ್ರಾರ್ಥಿಸಿದ. 

“ತೊಂದರೆಯೇನೂ ಇಲ್ಲ. ಕುಳಿತುಕೊಳ್ಳಿ” ಎಂದು ಆತನಿಗೆ ಹೇಳಿ, 


ಮೆಹರ್‌ಬಾನು ತನ್ನ ತಾಯಿಯೊಂದಿಗೆ ಕುಳಿತುಕೊಂಡು, “ನನ್ನಿಂದ ಏನಾಗಬೇಕಿತ್ತೂ 


ಹೇಳಿ” ಎಂದು ತಸ 
ತಾನು ಬಂದ ಕೆಲಸದ ವಿಷಯವನ್ನು ಹೇಗೆ ಹೇಳುವುದೆಂದು ಕ್ಷಣಕಾಲ 
ಸುಮ್ಮನಿದ್ದು ಹೇಳಿದ, "ತಾವು ನನಗೊಂದು ದೊಡ್ಡ ಉಪಕಾರವನ್ನು ಮಾಡಬೇಕು. ಬ್ಲ 
ಆತ ಪ್ರಾರ್ಥನಾಧ್ವನಿಯಲ್ಲಿ ಹೇಳಿದ ಆ ಮಾತನ್ನು ಕೇಳಿ, ಹೇಳಿ, ನನ್ನಿಂದ 
ಆಗಬಹುದಾದುದನ್ನು ಖಂಡಿತ ಮಾಡುತ್ತೇನೆ” ಎಂದಳು ಮೆಹರ್‌ಬಾನು. 


“ಹೆಚ್ಚೇನನ್ನೂ ನಾನು ತಮ್ಮಿಂದ ಬೇಡುವುದಿಲ್ಲ, ಮೊನ್ನೆಯದಿನ ರಾಜಾಸ್ಥಾನದಲ್ಲಿ 


ನಡೆದ ತಮ್ಮ ಗಾಯನದಲ್ಲಿ, ನನ್ನಿಂದ ತಮ್ಮ ಮನಸ್ಸಿಗೆ ಬಹು ಬೇಸರವಾಯಿತು. 
ಅದರಿಂದಾಗಿ ರಸಭಂಗವಾಗಿ ತಮ್ಮ ಗಾಯನದ ಕಳೆ ಕೆಟ್ಟಿತು. ಆ ಮಾಹಾಪರಾಧಕ್ಕಾಗಿ 


ತಮ್ಮಿಂದ ಕ್ಷಮೆ ಬೇಡಲೆಂದು ಬಂದಿದ್ದೇನೆ. ತಾವು ಉದಾರ ಮನಸ್ಸಿನಿಂದ ನನ್ನ 


ಅಂದಿನ ಉದ್ದಟ ವರ್ತನೆಯನ್ನು ಮನ್ನಿಸಬೇಕು.” ತನ್ನ ವರ್ತನೆಯ ಬಗ್ಗೆಯೇ 
ಬೇಸರ, ನಾಚಿಕೆ, ಎಲ್ಲಕ್ಕಿಂತ ಹೆಚ್ಚಾಗಿ ಯಾಚನೆ ತುಂಬಿದ ದ್ವನಿಯಲ್ಲಿ ಬೇಡಿದ ಜಾನ್‌. 

ಆತನ ಹೃದಯದಾಳದಿಂದ ಬಂದ ಕ್ಷಮಾಯಾಚನೆಯನ್ನು ಕೇಳಿ, ಮೆಹರ್‌ಬಾನು 
ವಿನ ಹೆಣ್ಣುಹೃದಯ ಆರ್ದ್ರವಾಯಿತು. ಆ ಬೇಡಿಕೆಯನ್ನು ಕೇಳಿ ಆಕೆಯೂ ಒಂದು 
ಕ್ಷಣಕಾಲ ಸುಮ್ಮನಿದ್ದು ಬಳಿಕ, “ಆ ಬಗ್ಗೆ ತಮ್ಮನ್ನು ಕ್ಷಮಿಸುವ ಮಾತು ಹಾಗಿರಲಿ. ಆ 


ದಿನ ನನ್ನಿಂದಾದ ವರ್ತನೆಯೂ ಯಾರಿಗೂ ಶೋಭಿಸುವಂಥದಲ್ಲ. ಕ್ಷಣಿಕ ಉದ್ರೇಕಕ್ಕೆ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೨೯ 


ಒಳಗಾಗಿ, ನನ್ನಿಂದಲೂ ಅಸ ಸಭ್ಯ ಕೃತಿ ಘಟಿಸಿ, ತುಂಬಿದ ಸಭೆಯಲ್ಲಿ ತಮಗೆ ಅಪಮಾನ 
ವಾಯಿತು. ಆದ್ದರಿಂದ ವಾಸ್ತವವಾಗಿ ನೋಡಿದರೆ ನಾನೇ ತಮ್ಮಿಂದ ಕ್ಷಮೆ ಯಾಚಿಸ 
ಬೇಕು” ಎಂದಳು. 

“ಪ್ರಥಮತಃ ಅಪರಾಧಿಯಾದ ನನಗೆ, ತಮ್ಮ ಕೃತಿಯ ಮೇಲೆ ತೀರ್ಪು ಹೇಳುವ 
ಅಧಿಕಾರವೇ ಇಲ್ಲ. ಹಾಗಿರುವಾಗ ಇನ್ನು ತಮ್ಮನ್ನು ಕ್ಷಮಿಸುವ ಮಾತು ಎಲ್ಲಿ ಬಂತು? 
ನೀವು, ಉದಾರತೆಯಿಂದ "ಕ್ಷಮಿಸಿದ್ದೇನೆ' ಎಂದು ಹೇಳಿದರೆ, ನನ್ನ ಹೃದಯದ ಮೇಲಿನ 
ಬಹು ದೊಡ್ಡ ಭಾರ ಇಳಿಯುತ್ತದೆ. 1 

ಆತನ "ಬೇಡಿಕೆಯನ್ನು ಕೇಳಿದ ಮೆಹರ್‌ಬಾನುವಿನ ಹೆಣ್ಣುಹೃದಯ, ಕೂಡಲೇ, 
'ಕ್ಷಮಿಸಿದೆ' ಎಂದು ಜು ಧಾವಿಸಿದರೂ, ಯಾವುದೋ ತ! ಆಕೆಯ 
ನಾಲಿಗೆಯನ್ನು ತಡೆದು ಕೇಳಿದಳು: “ತಮ್ಮನ್ನು ಕ್ಷಮಿಸುವ ಅಧಿಕಾರ ನನಗಿದೆ 
ಎಂದಾದರೆ, ನಾನೂ ನಿಮ್ಮನ್ನು ಒಂದು ಪ್ರಶ್ನೆ ಕೇಳಬಹುದೇ?” 

ಹೇಳಿ,” 

“ಆ ದಿನ ನೀವು ನನ್ನನ್ನು ಹಾಗೆ: ನೋಡಿದ್ದೇಕೆ? ಆ ದಿನ ನನ್ನನ್ನು ನೋಡಿ 
ದಾಗಲೇ, ನನ್ನ ಹಾಡನ್ನು ಕೇಳೇ ತಮ್ಮ ಕಣ್ಣಲ್ಲಿ ಕಂಬನಿ ಮೂಡಿದುಬೇಕೆ?” 

ಮೆಹರ್‌ಬಾನುವಿನಿಂದ ಆ ಬಗೆಯ ಪ್ರಶ್ನೆಯನ್ನು ನಿರೀಕ್ಷಿಸದಿದ್ದ ಜಾನ್‌ ಮೂಕ 
ನಾದ. ಅವನು ತನ್ನ ಪ್ರಶ್ನೆಗೆ ಉತ್ತರ ಕೊಡದಿದ್ದುದನ್ನು ಕಂಡು ಮೆಹರ್‌ಬಾನು ಮತ್ತೆ 
“ನನ್ನ ಪಶ್ನೆಗೆ ಉತ್ತರ ಕೊಡಲು ನಿಮಗೆ ಮನಸಿಲ್ಲವಾದರೆ ಹೇಳಬೇಡಿ” ಎಂದಳು. 

“ಉತ್ತರ ಕೊಡಲು ಮನಸಿಲ್ಲವೆಂದಲ್ಲ...” 

“ನನ್ನ ಬಾಳಿನ ದುಃಖವನ್ನು, ಅಪರಿಚಿತರ ಹೃದಯದ ಮೇಲೆ ಹೇರುವುದು 
ಉಚಿತವಲ್ಲ. ಅದನ್ನು ಕೇಳಿ ನಿಮ್ಮ ಮನಸ್ಸಿಗೆ ವೃಥಾ. ನೋವಾಗುವುದಕ್ಕಿಂತ ಹೆಚ್ಚಿನ 
ದೇನೂ ಆಗುವುದಿಲ್ಲ. ಆದ್ದರಿಂದ ತಾವು ಆ ಪ್ರಶೆ ಯನ್ನು ಕೇಳಿ, ವೃಥಾ ವೃಥೆಗೆ ಆಹ್ವಾನ 
ಕೊಡಬೇಡಿ, ಬಾನುಸಾಹಿಬಾ 

ಆತನ ಮಾತಿನ ಭಾವ ಅರಿವಾಗಿ, ಮೆಹರ್‌ಬಾನುವಿನ ಮನಸಿಗೆ "ನನ್ನ ಕಥೆ 
ಕೇಳಲು ಪರಕೀಯಳಾದ ನೀನಾರು9' ಎಂದು ನಿರಾಕರಣೆಯಿಂದ ಇರಿಸು ಮುರಿಸಾಗಿ 
“ನನಗೂ ಇಚ್ಛೆಯಿಲ್ಲ. ಹೋಗಿ' ಎಂದು ಹೇಳಬೇಕೆನಿಸಿದರೂ. "ತನ್ನ ದುಃಖದ 
ಭಾರವನ್ನು ತಾನೊಬ್ಬನೇ ಭರಿಸಬಲ್ಲೆ' ಎಂಬ ಆತನ ಗಂಡುನುಡಿ ಆಕೆಯ ಹೃದಯಕ್ಕೆ 
ಮೆಚ್ಚಿಗೆಯಾಗಿ ಹೇಳಿದಳು, “ನೀವು ನಿಮ್ಮ ವ್ಯಥೆಯ ಕಾರಣ ಹೇಳದಿದ್ದರೂ, ಅದೇನಿರ 
ಬಹುದೆಂದು ನನಗೆ ತಿಳಿದಿದೆ. ಹಾಗಿರುವಾಗ, ಈಗ ನೀವೇ ಹೇಳುವುದರಿಂದ ಹೆಚ್ಚಿನ 
ವ್ಯಥೆಯೇನೂ ಆಗಲಾರದು,” 

“ನನ್ನ ದುಃಖದ ಕಾರಣ ನಿಮಗೆ ತಿಳಿದಿದೆಯೇ?” ಚಕಿತನಾಗಿ ಕೇಳಿದ. 

“ತಿಳಿದಿದೆ.” 

“ನಿಮಗೆ ಯಾರು ಹೇಳಿದರು?” 

“ರಾಜಾಸಾಹೇಬರು ಸಭೆ ಮುಗಿದ ಬಳಿಕ, ಅವರೇ ನಿಮ್ಮ ವಿಷಯವನ್ನೆಲ್ಲ ಹೇಳಿ 
"ದುಃಖಿಯನ್ನು ಕ್ಷಮಿಸಿ' ಎಂದರು.” 

“ನಿಜವೇ?” 


೧೩೦ ವಿಜಯೋತ್ಸವ 


“ಸತ್ಯವಾಗಿಯೂ.” 

“ಹಾಗಿದ್ದರೆ ನಾನು ಇನ್ನು ಹೇಳುವುದೇನೂ ಉಳಿಯಲಿಲ್ಲ.” 

“ಆದರೆ, ನಾನು ಕೇಳುವುದು ಉಳಿದಿದೆ.” 

“ಏನು?” 

"ಯಾವ ನೆನಪು ನಿಮ್ಮ ಕಣ್ಣಲ್ಲಿ ಕಂಬನಿ ಮೂಡಿಸಿತು ಹೇಳಿ. ಯಾವುದು ನಿಮ್ಮ 
ಬಾಳಿನ ಗತಕಾಲದ ದುಃಖವನ್ನು ಕೆರಳಿಸಿತು, ನಾನೇ, ನನ್ನ ಹಾಡುಗಾರಿಕೆಯೇ?'' 

ಮೆಹರ್‌ಬಾನುವಿನ ಪ್ರಶ್ನೆಗೆ ಜಾನ್‌, ಉತ್ತರ ಹೇಳುವ ಮೊದಲೇ, ತನ್ನ ಮಗಳು 
ಅಪರಿಚಯಸ್ಥರಲ್ಲಿ, ಅತಿ ಸಲಿಗೆ ವಹಿಸಿ ಆತನ ದುಃಖದ ಕಾರಣವನ್ನು ಆತನಿಗೆ 
ಹೇಳಲು ಇಚ್ಛೆಯಿಲ್ಲವಾದರೂ ಕೆದಕಿ ಕೆದಕಿ ಕೇಳುತ್ತಿರುವುದನ್ನು ಕಂಡು, ಆಕೆಯ 
ತಾಯಿಗೇ ಬೇಸರವಾಗಿ, “ಅತಿ ಪ್ರಶ್ನೆ ಉಚಿತವಲ್ಲ ಮೆಹರ್‌. ಅದೆಲ್ಲವನ್ನೂ ಕೇಳಲು 
ನಿನಗೆ ಅಧಿಕಾರವಿಲ್ಲ” ಎಂದಳು ಕೊಂಚ ಗಡುಸಾದ ಧ್ವನಿಯಲ್ಲಿ. 

ಆಕೆಯ ಮಾತನ್ನು ಕೇಳಿ ಮೆಹರ್‌ಬಾನುವಿಗೂ ತನ್ನ ಪ್ರಶ್ನೆಗಳ ಅನೌಚಿತ್ಯದ 
ಅರಿವಾಗಿ, “ನಿಜ ಮಾ. ಅವರ ದುಃಖದ ಕಾರಣವನ್ನು ಕೇಳಲು ನನಗೆ ಅಧಿಕಾರವಿಲ್ಲ” 
ಎಂದಳು. 

ಆ ಮಾತನ್ನು, ಜಾನ್‌ನ ದುಃಖದ ಕಾರಣವನ್ನು ಕೇಳಲು ತನಗೆ ಅಧಿಕಾರವಿಲ್ಲ 
ಎಂಬುದನ್ನು ಬಾಯಿ ಬಿಟ್ಟು ಹೇಳಬೇಕಾಗಿ ಬಂದಾಗ, ಮೆಹರಳ ಹೃದಯಕ್ಕೆ ಏಕೋ 
ನೋವಾಯಿತು. ಆಕೆಯಾಡಿದ ಮಾತಿನಲ್ಲೂ ಆ ನೋವು ಸ್ಪಷ್ಟವಾಗಿ ಮೂಡಿತ್ತು. 

“ಅಹುದು ಮೆಹರ್‌, ನಿನಗೆ ಅಧಿಕಾರವಿಲ್ಲ. ಅಷ್ಟೇ ಅಲ್ಲ, ಕುರುಡು 
ಕುತೂಹಲದಿಂದ, ಮರೆತ ದುಃಖವನ್ನು ಕೆರಳಿಸುವುದು ಮಾನವೀಯತೆಯೂ ಅಲ್ಲ. 
ದುಃಖೋಪಶಮನದ ಶಕ್ತಿ ಇಲ್ಲದ ಸಂದರ್ಭದಲ್ಲಿ ಕುತೂಹಲ ವ್ಯಕ್ತ ಪಡಿಸುವುದಕ್ಕಿಂತ 
ಅಮಾನುಷ ಕಾರ್ಯ ಮತ್ತೊಂದಿಲ್ಲ ಏಟಿನ ಮೇಲೇ ಏಟು ಹಾಕುವಂತೆ ಹೇಳಿದಳು 
ಮೆಹರ್‌ಬಾನುವಿನ ತಾಯಿ. 

ತನ್ನ ತಾಯಿಯ ಮಾತನ್ನು ಕೇಳಿ, ಮೆಹರ್‌ಬಾನುವಿನ ಮುಖ ಒಮ್ಮೆ ಕೆಂಪೇರಿ, 
ಮತ್ತೆ ಬೆಳ್ಳಗಾಯಿತು. ಜಾನ್‌ನತ್ತ ತಿರುಗಿ, “ನನ್ನ ಕುತೂಹಲವನ್ನು ಕ್ಷಮಿಸಿ” ಎಂದು 
ಶುಷ್ಕವಾದ ಧ್ವನಿಯಲ್ಲಿ ಹೇಳಿದಳು. ಸ 

ಅವಳ ಮಾತನ್ನು ಕೇಳಿ ನಗುನಗುತ್ತಾ ಉರಿಯುತ್ತಿದ್ದ ದೀಪವು 
ನಿರ್ದಯತೆಯಿಂದ ನಂದಿದಂತಾಗಿ ತಾನೇ ಮೆಹರ್‌ಬಾನುವಿನ ರಕ್ಷಣೆಗೆ ಧಾವಿಸುತ್ತಾ, 
“ಬಾನು... ಸಾಹೇಬರಿಂದ  ಕ್ಷಮಿಸಲ್ಲಡಬೇಕಾದ ಅಕಾರ್ಯವೇನೂ ಆಗಿಲ್ಲ, 
ಮಾಸಾಹೇಬಾ. ದುಃಖಕ್ಕೆ ಅದನ್ನು ಸಹೃದಯರಲ್ಲಿ ಹಂಚಿಕೊಳ್ಳುವುದಕ್ಕಿಂತ ಹೆಚ್ಚಿನ 
ಉಪಶಮನವೇ ಇಲ್ಲ. ನನ್ನ ಹೃದಯದ ದುಃಖ ಭಾರವನ್ನು ಇವರು ಹೊರಲು, 
ಮುಂದಾದುದು ಇವರ ಹಿರಿಮೆ. ಅವರದು ಕುತೂಹಲವಲ್ಲ, ಕರುಣೆ; ನಾನು ಬಲ್ಲೆ. 
ಆದ್ದರಿಂದ ತಾವು ತಮ್ಮ ಕುತೂಹಲಕ್ಕಾಗಿ ಸಂಕೋಚಪಡುವ ಕಾರಣವಿಲ್ಲ ಬಾನು 
ಸಾಹಿಬಾ. ಕ್ಷುಲ್ಲಕ ವ್ಯಕ್ತಿಯೋರ್ವನ ಬಗ್ಗೆ ತಾವು ತೋರಿದ ಆಸಕ್ತಿಗಾಗಿ ನಾನು 
ಕೃತಜ್ಞನಾಗಿದ್ದೇನೆ. ಕೇಳಿ, ನೀವೇನು ಪ್ರಶ್ನೆ ಮಾಡಿದರೂ ಉತ್ತರ ಕೊಡುತ್ತೇನೆ” ಎಂದು 
ಹೇಳಿದ. 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೩೧.. 


ಜಾನ್‌ ಹೇಳಿದ ಮಾತನ್ನು ಕೇಳಿ ಮೆಹರ್‌ಬಾನು, ನೀರವವಾಗಿ ಆತನ ಮುಖ 
ವನ್ನು ದಿಟ್ಟಿಸಿದಳು. 

ಆತನೂ ಮೂಕಕೃತಜ್ಞತೆಯಿಂದ ಹೊಳೆಯುತ್ತಿದ್ದ ನಯನಗಳಿಂದ ಮೆಹರ್‌ಬಾನು 
ವಿನ ಮುಖವನ್ನು ನೋಡಿದ. 

ಆ ದೃಷ್ಟಿಗಳ ಸಂಗಮವಾಗುತ್ತಿದ್ದ ಹಾಗೇ, ಏಕೋ ಮೆಹರ್‌ಬಾನುವಿನ ಹೃದಯ 
ದಲ್ಲಿ ಅಂದಿನವರೆಗೂ, ಹಿಂದೆಂದೂ ಅನುಭವಿಸದಿದ್ದ ಒಂದು ಬಗೆಯ ಸಂದನ 
ಮೂಡಿ, ಕೆನ್ನೆಗಳು ಕೆಂಪೇರಿ, ಮೊಗ ನೆಲದತ್ತ ಬಾಗಿತು. 

ಮೆಹರ್‌ಬಾನುವಿನ ದೃಷ್ಟಿ ಚಂದ್ರದರ್ಶನದಿಂದ ಜಾನ್‌ನ ಹೃದಯಸಾಗರದಲ್ಲೂ 
ಅಸ್ಪಷ್ಟ ಆಂದೋಲನ ಮೂಡಿತು. 

ಆದರೆ ಇಬ್ಬರ ಬಾಯಿಂದಲೂ ಮಾತುಗಳು ಹೊರಬೀಳಲಿಲ್ಲ. 

ಅವರಿಬ್ಬರ ಮೌನವನ್ನು ಕಂಡ ಮೆಹರ್‌ಬಾನುವಿನ ತಾಯಿಯೇ, ಆ ಮೌನವನ್ನು 
ಮುರಿದು, “ತಾವು ನನ್ನ ಮಗಳ ಮೌಢ್ಯವನ್ನು ಮನ್ನಿಸಬೇಕು. ಇಷ್ಟು ವಯಸ್ಸಾದರೂ 
ಮೆಹರ್‌ ಇನ್ನೂ ಪ್ರಪಂಚಜ್ಞಾನವಿಲ್ಲದ ಹಸುಳೆ. ಆದುದರಿಂದ ಅವಳ ಮಾತುಗಳಿಗೆ 
ತಾವು ಅನ್ಯಥಾ ಅರ್ಥ ಕಲ್ಪಿಸಬಾರದು” ಎಂದು ಜಾನ್‌ಗೆ ಹೇಳಿದಳು. 

“ಅಪಾರ್ಥ ಕಲ್ಪಿಸುವ ಪ್ರಶ್ನೆಯೇ ಇಲ್ಲ. ಅಪರಿಚಿತನೋರ್ವನಲ್ಲಿ ತಾವು 
ತೋರುತ್ತಿರುವ ಆಸಕ್ತಿಗಾಗಿ ನಾನು ಕೃತಜ್ಞನಾಗಿದ್ದೇನೆ ಬಾನುಸಾಹಿಬಾ. ನನ್ನನ್ನು ಪ್ರಶ್ನಿಸಿ 
ದಾಗ, ನಿಮ್ಮ ಹೃದಯದಲ್ಲಾವ ಮಾತು ಮಿಡಿಯುತ್ತಿದ್ದಿತೆಂದು ನಾನು ಬಲ್ಲೆ. ನಿನ್ನೆಯ 
ದಿನ ನಿಮ್ಮ ಗಾಯನವನ್ನು ಕೇಳಿದಾಗ, ಎಂದೋ ಕಣ್ಣುಮರೆಯಾಗಿ ಹೋದ ನನ್ನ 
ರೋಸಿಟಾಳ ಒಲವಿನ ನೆನಪು ಮೂಡಿಬಂದಿತು. ಆ ನೆನಪು ಮೂಡಿದಾಗ, ನಿಮ್ಮಲ್ಲಿ 
ಅವಳನ್ನೇ ಕ೦ಡಂತಾಗಿ ನಿಮ್ಮ ಮುಖದಲ್ಲಿ ನಾಟಿದ ದೃಷ್ಟಿಯನ್ನು ಮತ್ತೆ ಹಿಂದೆಳೆಯ 
ಲಾಗಲಿಲ್ಲ. ಆದ್ದರಿಂದ ನನ್ನಿಂದ ಆ ಉದ್ದಟತನ ನಡೆಯಿತು. ಕಾರಣ ತಿಳಿಯಿತಲ್ಲ, 
ಈಗಲಾದರೂ ನನ್ನನ್ನು ಮನ್ನಿಸುತ್ತೀರಾ?” ಆತನ ಆ ಪ್ರಶ್ನೆಗೂ ಮೆಹರ್‌ ಏನೂ ಉತ್ತರ 
ಹೇಳಲಿಲ್ಲ. ಆತನ ಮಾತು ಕೇಳುತ್ತಿದ್ದ ಹಾಗೇ ಅವಳ ನೇತ್ರಗಳೂ ಸಜಲವಾಗಿ ಅವನತ್ತ 
ನೋಡಿದವು. 

ಆ ನೋಟ ಸ್ಪರ್ಶದಿಂದ ಜಾನ್‌ನ ಮೈ ರೋಮಾಂಚಿತವಾಗಿ, ಅವರ ಇದಿರು 
ಶಾಂತನಾಗಿ ಕುಳ್ಳಿರಲಾರದೆ, ತಟ್ಟಕ್ಕನೆ ಎದ್ದು ನಿಂತು, “ಇಷ್ಟನ್ನು ನಿಮ್ಮ ಮುಂದೆ ಹೇಳದೆ 
ನನ್ನ ಹೃದಯಕ್ಕೆ ಶಾಂತಿ ಇರುತ್ತಿರಲಿಲ್ಲ. ಅದಕ್ಕಾಗಿ ಇಲ್ಲಿಗೆ ಬಂದು ತಮಗೆ ತೊಂದರೆ 
ಕೊಟ್ಟೆ. ಇನ್ನು ನನಗೆ ಹೊರಡಲು ಅನುಮತಿ ಕೊಡಿ” ಎಂದು ಹೇಳಿ ಮೇಲೆದ್ದು ನಿಂತ. 

ಆಗಲೂ ಮೆಹರ್‌ಬಾನು ಏನೂ ಮಾತಾಡಲಿಲ್ಲ. ತಗ್ಗಿಸಿದ ತಲೆಯನ್ನು ಮೇಲೆತ್ತಿ 
ನೋಡಲಿಲ್ಲ. ಕ 

“ಅರೆ, ಇದೇನು ಹೀಗೆ ಹೊರಟುಬಿಟ್ಟಿರಿ. ಕೊಂಚ ತಾಳಿ, ಷರಬತ್‌ ತರಿಸುತ್ತೇನೆ. 
ಕುಡಿದು ಹೋಗುವಿರಂತೆ.” ಮತ್ತೆ ಮೆಹರ್‌ಬಾನುವಿನ ತಾಯಿಯೇ ಹೇಳಿದಳು. 

“ನನಗೇನೂ... ಅದರ ಅಗತ್ಯವಿರಲಿಲ್ಲ...” 


"ಆದರೆ ಅದು ನಮ್ಮ ಧರ್ಮ” ಎಂದು ಹೇಳಿ ಮೆಹರ್‌ಬಾನುವಿನ ತಾಯಿ 
ದಾಸಿಗೆ ಅಪ್ಪಣೆ ಮಾಡಿ ಬರಲು ಹೋದಳು. 


೧೩೨ ವಿಜಯೋತ್ಸವ 


ತನ್ನ ತಾಯಿ ಅಲ್ಲಿಂದ ಹೋದ ಬಳಿಕಲೂ ಮೆಹರ್‌, ಶಿಲಾವಿಗ್ರಹದಂತೆ ಸುಮ್ಮನೆ 
ಕುಳಿತೇ ಇದ್ದಳು. 

ಅನತಿ ಕಾಲದಲ್ಲಿಯೇ ದಾಸಿ, ಷರಬತ್ತನ್ನು ತಂದುಕೊಟ್ಟ ಬಳಿಕ ಜಾನ್‌, ಅದನ್ನು 
ಕುಡಿದು, “ಇನ್ನು ನನಗೆ ಹೊರಡಲು ಅಪೆಣೇಯೇ?” ಕೇಳಿದ. 

“ಹೋಗಿಬನ್ನಿ ದೇವರು ನಿಮಗೆ ಒಳ್ಳೆಯದನ್ನು ಮಾಡಲಿ.” ತಮ್ಮಿಬ್ಬರ 
ಪರವಾಗಿಯೂ ಮನಢದಾಮವಿನ ತಾಯಿಯೇ Ln 

“ತಮ್ಮ ಔದಾರ್ಯ, ಸತ್ಕಾರ ಎಲ್ಲಕ್ಕೂ ನಾನು ಕೃತಜ್ಞ” ಜಾನ್‌ ಎದ್ದುನಿಂತು, 
ಅವರಿಬ್ಬರಿಗೂ ತಲೆಬಾಗಿ ವಂದಿಸಿ, ಅಲ್ಲಿಂದ ಹೊರಟ. ಆತನ ಹೆಜ್ಜೆಯ ಸದ್ದು 
ಬಾಗಿಲನ್ನು ಸಮೀಪಿಸುವವರೆಗೂ ಸುಮ್ಮನಿದ್ದ ಮೆಹರ್‌ ತಟಕ್ಕನೆ ಎದ್ದು ನಿಂತು. "ಇಲ್ಲ 
ನೋಡಿ...” ಎಂದು ಹೇಳಿದಳು. 

“ಏನು?” ಬಾಗಿಲನ್ನು ಸಮೀಪಿಸಿದ ಜಾನ್‌ ಆಕೆಯತ್ತ ತಿರುಗಿ ಕೇಳಿದ. 

“ಮತ್ತೊಮ್ಮೆ... ಮತ್ತೊಮ್ಮೆ... ಬರುತ್ತೀರಲ್ಲವೇ?'' ಮೃದುವಾಗಿ ಕಂಪಿಸುತ್ತಿದ್ದ ದ್ವನಿ 
ಯಲ್ಲಿ ಕೇಳಿದಳು ಮೆಹರ್‌ಬಾನು. 

“ಆಯಿತು... ಬಿಡುವಾದಾಗ ಬರುತ್ತೇನೆ” ಎಂದ ಜಾನ್‌, ಮೆಹರ್‌ಬಾನುವಿನ 
ಅನಿರೀಕ್ಷಿತ ಪ್ರಶ್ನೆಯಿಂದ ಚಕಿತನಾಗಿ, 

“ಹಾಗೆಂದು ಮರೆತುಬಿಡಬಾರದು, ಖಂಡಿತ ಬರಬೇಕು” ಎಂದು, ಉಸಿರು 
ಹತ್ತುವಷ್ಟು ವೇಗವಾಗಿ ಹೇಳಿ, ಆತನ ಉತ್ತರಕ್ಕೆ ಕಾಯದೆ, ಮೆಹರ್‌ಬಾನು ಅಲ್ಲಿಂದ 
ವೇಗವಾಗಿ ಹೊರಟುಹೋದಳು. 

ಆಕೆಯ ಮಾತನ್ನು ಕೇಳಿದ ಜಾನ್‌ಗೆ ಮಿಂಚು ಮುಟ್ಟಿದಂತಾಗಿ, ಒಂದು ಕ್ಷಣಕಾಲ 
ನಿಂತಲ್ಲೇ ನಿಂತಿದ್ದು, ಬಳಿಕ ಮುಚ್ಚಿದ ಬಾಗಿಲನ್ನು ತೆಗೆದುಕೊಂಡು ಹೊರಟುಹೋದ. 

ಚಿತ್ರದುರ್ಗಕ್ಕೆ ಹೋದ ಜುಲ್‌ಫಿಕಾರ್‌ಖಾನ್‌ ತಂದ ಉತ್ತರವನ್ನು ಕೇಳಿ, 
ಚಿತ್ರದುರ್ಗದ ನಾಯಕರು ತನಗೆ ಕಳಿಸಿದ ಚಾಕುವಿನ ಉಡುಗೊರೆಯನ್ನು ನೋಡಿ, 
ಸೀರ್ಯದ ದಿವಾನ-ಫೌಜುದಾರ್‌ ಖಾಸಿಂಖಾನ್‌ ತನ್ನ ಮನಸ್ಸಿನಲ್ಲೇ ಕಟ್ಟಿಕೊಂಡಿದ್ದ 
ಆಶಾಸೌಧ ಕೆಳಕ್ಕುರುಳಿ ಪುಡಿಪುಡಿಯಾಯಿತು. 

“ಅಂತೂ ನಮ್ಮ ಸ್ನೇಹದ ಬಲೆಗೆ ದುರ್ಗದ ಹಕ್ಕಿ ಬೀಳಲಿಲ್ಲ?” ನಿಧಾನವಾಗಿ, 
ಆಳು ಹೊತ್ತಿಸಿಟ್ಟ ಗುಡುಗುಡಿಯಿಂದ ಹೊಗೆಯನ್ನೆಳೆದು, ಅಷ್ಟೇ ನಿಧಾನವಾಗಿ ಅದನ್ನು 
ಹೊರಗೆ ಉಗುಳುತ್ತಾ ಕೇಳಿದ ಖಾಸಿಂಖಾನ್‌. 

“ದುರ್ಗ ಸಾಮಾನ್ಯಕ್ಕೆ ಬಗ್ಗುವ ಮಿಕವಲ್ಲ ಜಹಾಪನಾ. ಅದಕ್ಕೆ ಬಂದೂಕಿನೇಟೇ 
ಗುರು.” ಚಿತ್ರದುರ್ಗದಲ್ಲಿ ತನಗಾದ ಅಪಜಯದಿಂದ ಕ್ರೋಧ ಪರವಶಚಿತ್ತನಾದ ` 
, ಜುಲ್‌ಫಿಕಾರ್‌ಖಾನ್‌ ಹೇಳಿದ, “ಮೊದಲೇ ನಾನು ತಮ್ಮಲ್ಲಿ ವಿನಂತಿ ಮಾಡಿಕೊಂಡೆ. 
“ದಿಗ್ವಿಜಯಕ್ಕೆ ನನ್ನನ್ನು ನೇಮಿಸಿ, ಹೆಸರುಳಿಯದಂತೆ ಮಾಡುತ್ತೇನೆ' ಎಂದು. 
ಖಾವಂದರು. ನನ್ನ ಬಿನ್ನಹವನ್ನು ಮನ್ನಿಸಲಿಲ್ಲ; ಸಂಧಾನ ಪ್ರಯತ್ನ ಮಾಡಿ ನಮ್ಮ 
ದೌರ್ಬಲ್ಯವನ್ನು ರತು ಈಗಲೂ ಸರಿಯೆ, ಆ ಸಸ ವನ್ನು ನನಗೆ 


ಮೆಹರ್‌ಬಾನು ಬಯಸಿದ ಉಡುಗೊರೆ ಕ ೧೩೩ 


ಬಿಡಿ. ದುರ್ಗದ ಆ ಹರಾಮ್‌ಖೋರ ನಾಯಕನನ್ನು ಅಗೋ ಇಗೋ ಎನ್ನುವುದ 
ರೊಳಗಾಗಿ, ಹೆಡೆಮುರಿ ಕಟ್ಟಿ ತಂದು ನಿಮ್ಮ ಪಾದತಲದಲ್ಲಿ ಕೆಡಹುತ್ತೇನೆ.” 

“ಈಗ ಆ ಯೋಚನೆಯಿಂದ ಫಲವಿಲ್ಲ ಜುಲ್‌ಫಿಕಾರ್‌.” 

“ಏಕೆ?” ಚಕಿತವಾಗಿ ಕೇಳಿದ ಜುಲ್‌ಫಿಕಾರ್‌ಖಾನ್‌. | 

ಖಾಸಿಂಖಾನ್‌ ಬೇರೇನೂ ಮಾತನಾಡದೆ ಕುಳಿತಿದ್ದ ಆಸನದಿಂದ ಮೇಲೆದ್ದು, 
ಹತ್ತಿರದ ವೇದಿಕೆಯಲ್ಲಿರಿಸಿದ ಪತ್ರವೊಂದನ್ನು ತಂದು ಜುಲ್‌ಫಿಕಾರ್‌ ಖಾನನ ಕೈಗಿತ್ತ. 

ಆತನ ಕೃತಿಯ ಇಂಗಿತವನ್ನರಿತ ಜುಲ್‌ಫಿಕಾರ್‌ಖಾನ್‌ ಬೇರೇನೂ ಪ್ರಶ್ನೆ ಹಾಕದೆ 
ಕೈಗಿತ್ತ ಪತ್ರವನ್ನು ಓದಿ ನೋಡಿದ. ಅದು, ರಾಯದುರ್ಗದ ನಾಯಕರ ಆಸ್ಥಾನದಲ್ಲಿದ್ದ 
ದಿವಾನ್‌-ಫೌಜುದಾರರ ವಕೀಲರು ಕಳುಹಿಸಿದ ರಹಸ್ಯ ಪತ್ರ. 

“ಹರಪನಹಳ್ಳಿಯ ಕಡೆಯಲ್ಲಿ ಲೂಟಿ ಮಾಡಿಕೊಂಡು ಬಂದ ಸಂತೋಜಿ 
ಘೋರ್ಪಡೆಯ ಸೇನೆಗಳು, ಈಗ ರಾಯದುರ್ಗದ ಬಳಿ ಬರುತ್ತಿದೆ. ನನಗೆ ಬಹು 
ವಿಶ್ವಸನೀಯವಾಗಿ ತಿಳಿದುಬಂದ ವಾರ್ತೆಯ ಪ್ರಕಾರ, ರಾಯದುರ್ಗದ ನಾಯಕರು, 
ಸಂತೋಜಿ ಘೋರ್ಪಡೆಯನ್ನು ಎದುರಿಸದೆ, ಅವನಿಗೆ "ಷಾಮೀಲ್‌' ಆಗಬಹುದು. 
ರಾಯದುರ್ಗದವರ ಒತ್ತಾಸೆಯಿಂದ ಸಂತೋಜಿ ಘೋರ್ಪಡೆಯ ಸೇನೆ, ನಾಯಕನ 
ಹಟ್ಟಿ, ತಳುಕು, ದೊಡ್ಡೇರಿ ಮೊದಲಾದ ನಮ್ಮ ಸೀಮೆಯ ಕೋಟೆಗಳ ಮೇಲೆ ದಾಳಿ 
ಮಾಡಿ, ಹಿರಿಯೂರು ಮಾರ್ಗವಾಗಿ ಸೀರ್ಯದತ್ತ ನುಗ್ಗಬಹುದು. 

ಈಗ ಕೆಲವು ದಿನಗಳಿಂದ ಅಪರಿಚಿತರಾದ ಮರಾಟೆಯವರು ರಾಯದುರ್ಗದ 
ನಾಯಕರಲ್ಲಿಗೆ ಬಂದು ಹೋಗುವುದು ಹೆಚ್ಚಾಗಿದೆ. ಇಲ್ಲಿಯ ನಾಯಕರು, ಈಚೆಗೆ 
ನಮ್ಮ ಬಗ್ಗೆ ಮೊದಲಿನಷ್ಟು ವಿಶ್ವಾಸದಿಂದ ನಡೆದುಕೊಳ್ಳುತ್ತಿಲ್ಲ. ಅವರ ವರ್ತನೆಯಲ್ಲಿ 
ಇದುವರೆಗೂ ಇಲ್ಲದ ಬಿಗಿ ಕಾಣುತ್ತಿದೆ. 

“ಆದುದರಿಂದ ಖಾವಂದರು, ನಾಯಕರ ಸ್ನೇಹದಲ್ಲಿ ಹೆಚ್ಚು ವಿಶ್ವಾಸವಿಡದೆ, 
ಜಾಗರೂಕರಾಗಿರಬೇಕೆಂಬುದು ಈ ಗುಲಾಮನ ಅಭಿಪ್ರಾಯ. ಆದಷ್ಟು ಬೇಗ ಇತ್ತ 
ಕಡೆಯ ಗಡಿಗಳನ್ನು ಬಂದೋಬಸ್ತು ಮಾಡಬೇಕು” ಎಂದು ಹೇಳಲಾಗಿತ್ತು. 

ಆ ಪತ್ರವನ್ನು ಓದಓದುತ್ತಾ, ಜುಲ್‌ಫಿಕಾರ್‌ಖಾನನ ಮೊಗದಲ್ಲಿದ್ದ ಸಿಟ್ಟು 
ಮಾಯವಾಗಿ ಚಿಂತೆಯ ಕಾರ್ಮೋಡ ಕವಿಯಿತು. 

“ಪತ್ರವನ್ನು ಓದಿದೆಯಾ ಜುಲ್‌ಫಿಕಾರ್‌?” ಖಾಸಿಂಖಾನ್‌ ಕೇಳಿದ. 

“ಓದಿದೆ ಜಹಾಪನಾ.” 

“ಆ ಬಗ್ಗೆ ನಿನ್ನ ಅಭಿಪ್ರಾಯವೇನು?” 

“ಏನು ಹೇಳಲಿ) ಅಂತೂ ಮಳೆ ನಿಂತರೂ ಮರದ ಹನಿಯ ಕಾಟ ತಪ್ಪಲಿಲ್ಲ 
ಎನ್ನುವ ಹಾಗಿದೆ ಈ ಪುಂಡು ಮರಾಟಿಗರ ಸಹವಾಸ. ಒಮ್ಮೆ ಅವರನ್ನು 
ಮೂಲೋತ್ಪಾಟನ ಮಾಡುವವರೆಗೂ ನಮಗೆ ನಿದ್ರೆ-ಊಟಕ್ಕೂ ವಿಶ್ರಾಂತಿ 
ಕೊಡುವಂತಿಲ್ಲ ಈ ಸೈತಾನರು.'' ಮರಾಟರ ಬಗ್ಗೆ ಸಿಟ್ಟಿನಿಂದ ಹಲ್ಲು ಕಡಿಯುತ್ತಾ 
ಹೇಳಿದ ಜುಲ್‌ಫಿಕಾರ್‌ಖಾನ್‌. | 

ಜುಲ್‌ಫಿಕಾರ್‌ಖಾನನ ಮಾತಿಗೆ ಏನೊಂದೂ ಉತ್ತರಕೊಡದೆ ಅವನು ಕೊಟ್ಟ 
ಪತ್ರವನ್ನು ತೆಗೆದುಕೊಂಡು, ಖಾಸಿಂಖಾನ್‌ ಅವನ ಕೈಯಲ್ಲಿ ಮತ್ತೊಂದು ಪತ್ರವನ್ನು 
ಕೊಟ್ಟ, 


೧೩೪ ಕ ವಿಜಯೋತ್ಸವ 


ಅದು ದೆಹಲಿಯಿಂದ, ಸಾಕ್ಷಾತ್‌ ಆಲಂಗೀರ್‌ ಬಾದಷಹರ ಸನ್ನಿಧಾನದಿಂದಲೇ 
ಬಂದ ಪತ್ರ: 

ಸೀರ್ಯದ ದಿವಾನ್‌-ಫೌಜುದಾರ್‌ ಖಾಸಿಂಖಾನನಿಗೆ. 

“ಈ “ತುರುತು' ಪತ್ರದ ಅಭಿಪ್ರಾಯವೇನೆಂದರೆ: ದೆಹಲಿಯ ದರಬಾರಿಗೆ ತಿಳಿದ 
ಬೇಹುಗಾರೀ ವಾರ್ತೆಗಳ ಮೂಲಕ, ನೀವು ನಿಮ್ಮ ಪರಗಣೆಗೆ ಸಂಬಂಧಿಸಿದ 
ವ್ಯವಹಾರಗಳನ್ನು ಸಾಕಷ್ಟು 'ಜಬರ್‌ದಸ್ತಿ'ನಿಂದ ನಿರ್ವಹಿಸುತ್ತಿಲ್ಲವಾಗಿಯೂ, ಅದ 
ರಿಂದಾಗಿ ನಿಮ್ಮ ಅಧಿಕಾರಕ್ಕೆ ಒಳಪಟ್ಟ ಜನ, ಪುಂಡ ಮರಾಟಿ ಸರಕಾರದ ಸಹಾಯ 
ದಿಂದ, ನಿಮ್ಮ ದಿವಾನ್‌-ಫೌಜುದಾರಿಕೆಗೆ ಒಳಪಟ್ಟ ಸೀಮೆಯಲ್ಲಿ ಮೊಗಲ್‌ ಸಾಮ್ರಾಜ್ಯ 
ಶಾಹಿಯನ್ನು ಬುಡಮೇಲು ಮಾಡುವ ಪ್ರಯತ್ನದಲ್ಲಿದ್ದಾರೆಂದೂ ತಿಳಿದುಬಂದಿದೆ. 

"ಅಷ್ಟೇ ಅಲ್ಲ, ಇದೇ ಉದ್ದೇಶದಿಂದಲೇ, ಹರಪನಹಳ್ಳಿ, ರಾಯದುರ್ಗದ 
ನಾಯಕರು ಪಿತೂರಿ ನಡೆಸಿ, ಸಂತೋಜಿ ಘೋರ್ಪಡೆಯ ಸೈನ್ಯಕ್ಕೆ ಆಹ್ವಾನ ಕೊಟ್ಟಿರುವ 
ರೆಂದೂ ಷಹಾನ್‌ಷಹರ ಖುದ್ದು ಪರಾಂಬರಿಕೆಗೆ ವೇದ್ಯವಾಗಿದೆ. 

"ಆದ್ದರಿಂದ ನೀವು ಈ ವಿಷಯದಲ್ಲಿ ಕೂಡಲೇ: "ನಿಗಾ' ವಹಿಸಿ ಕೆಲಸ ಮಾಡ 
ಬೇಕೆಂದೂ, ನಿಮ್ಮ ಆಡಳಿತಕ್ಕೆ ಒಳಪಟ್ಟ ಜನರನ್ನು ಬಿಗಿಮಾಡಿ, ಮರಾಟರ ಹಾವಳಿ 
ಯನ್ನು ಮಟ್ಟಹಾಕಬೇಕೆಂದೂ, ಷಹಾನ್‌ಷಹಾರವರು ಈ ಮೂಲಕ ತಮಗೆ ಅಪ್ಪಣೆ 
ಮಾಡಿದಾರೆ. ಇದು ನಿಮ್ಮಿಂದ ಸಾಧ್ಯವಾಗದಿದ್ದಲ್ಲಿ. ಸಹಾಯಕ್ಕೆ ಬಿಜಾಪುರದವರನ್ನು 
ಕೇಳಬಹುದು.” | 

ಏನೊಂದು ಮಾತನಾಡದೆ ಜುಲ್‌ಫಿಕಾರ್‌ಖಾನ್‌ ಆ ಪತ್ರವನ್ನು ಓದಿಮುಗಿಸಿ, 
ಪತ್ರವನ್ನು ಖಾಸಿಂಖಾನನಿಗೆ ಹಿಂದುರಿಗಿಸಿದ. 

"ಅದನ್ನು ಓದಿಕೊಂಡೆಯಾ ಜುಲ್‌ಫಿಕಾರ್‌?” 

“ಹೂಂ.” 

"ಆ ಪತ್ರದ ಅಭಿಪ್ರಾಯ ನಿನ್ನ ಮನಸ್ಸಿಗೆ ವೇದ್ಯವಾಯಿತೆ?” 

“ಆಯಿತು, ಖಾವಂದ್‌.” 

“ಈಗ ಹೇಳು, ದುರ್ಗವನ್ನೇನು ಮಾಡುವುದು?” 

"ಈ ಸಂದಿಗ್ಧ ಪರಿಸ್ಥಿತಿಯಲ್ಲಿ ಹೇಗೆ ಮಾಡಬೇಕೆಂದು ಖಾವಂದರೇ ನಿರ್ಧರಿಸ 
ಬೇಕು. ತಾವು ಹೇಗೆ ಅಪ್ಪಣೆ ಮಾಡಿದರೆ ಹಾಗೆ ಮಾಡಲು ನಾನು ಸಿದ್ಧನಾಗಿದ್ದೇನೆ.'” 

“ನನಗೇನೋ, ಈ ಪರಿಸ್ಥಿತಿಯಲ್ಲಿ ನಾವು ದುರ್ಗವನ್ನು, ಈ ಸಂಧಾನದ 
ನೆಪದಿಂದ ಕೆಣಕದಿದ್ದರೇ ಚೆನ್ನಾಗುತ್ತಿತ್ತೆಂದು ತೋರುತ್ತದೆ ಜುಲ್‌ಫಿಕಾರ್‌.'' 

“ಏಕೆ?” i 

“ಈ ಸಮಯದಲ್ಲಿ ಅವರ ಸ್ನೇಹ ನಮಗೆ ಅತ್ಯಂತ ಅಗತ್ಯವಾದುದು ಅಲ್ಲವೆ?” 

“ಅಂದರೆ ಅವರ ಸ್ನೇಹವಿಲ್ಲದೆ, ನಾವು ಬದುಕಲಾರೆವು ಎಂಬಷ್ಟು ದುರ್ಬಲ 
ವಾಗಿದೆಯೇ, ನಮ್ಮ ಬಲಲ 

“ಇದು ನಮ್ಮ ಬಲಾಬಲದ ಪ್ರಶ್ನೆಯಲ್ಲ ಜುಲ್‌ಫಿಕಾರ್‌, ಪ್ರಬಲ ವೈರಿಯೊಬ್ಬನು, 
ನಮ್ಮ ವಿರುದ್ಧ ದಾಳಿ ಮಾಡಬರುವ ಸಮಯದಲ್ಲಿ ತಟಸ್ಥರಾಗಿರುವವರನ್ನು ವೈರಿಗಳ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೩೫ 


ನ್ನಾಗಿ ಮಾಡಿಕೊಳ್ಳುವುದು ಉಚಿತವಾಗಲಾರದು. ಅದರಿಂದಾಗಿ ಯೋಚಿಸಬೇಕಾಗಿದೆ... 
ದುರ್ಗದವರಿಗೆ ಬೆದರಿಕೆಯನ್ನು ಹಾಕಿ, ಅಗತ್ಯವೊದಗಿದಲ್ಲಿ, ಅವರ ಸ್ನೇಹ-ನೆರವು 
ಕೇಳುವ ಮಾರ್ಗವನ್ನು ನಾವಾಗಿಯೇ ಮುಚ್ಚಿಕೊಂಡೆವೇನೋ ಎಂದು ನಾನು 
ಚಿ೦ತಿಸುತ್ತಿದ್ದೇನೆ.” 

“ಅ೦ದರೆ, ಈಗ ಏನು ಮಾಡಬೇಕೆಂದು ನಿಮ್ಮ ಅಭಿಪ್ರಾಯ?” 

“ಏನು ಮಾಡುವುದೋ ನನಗಂತೂ ತೋಚಲಿಲ್ಲ, ಸುತ್ತಲೂ ಕತ್ತಲೆ ಕೋಟೆ 
ಕಟ್ಟಿದಂತಿದೆ...” ಎ೦ದು ಚಿಂತಾಪರನಾಗಿ ಅತ್ತಿಂದಿತ್ತ ಅಡ್ಡಾಡುತ್ತಿದ್ದು, ಬಳಿಕ ಮತ್ತೇನೋ 
ಯೋಚನೆ ಹೊಳೆದು, “ಅಂದಹಾಗೆ, ನಿನಗೆ ಹೇಳಿದ ಮೆಹರ್‌ಬಾನುವಿನ ವಿಷಯ 
ಏನಾಯಿತು?” ಎಂದು ಕೇಳಿದ. 

ಮೆಹರ್‌ಬಾನುವಿನ ಹೆಸರು ಕೇಳುತ್ತಿದ್ದ ಹಾಗೇ ಜುಲ್‌ಫಿಕಾರ್‌ಖಾನನ ಮೊಗ 
ಕೆಂಪೇರಿ, ಮರುಗಳಿಗೆಯೇ ಬಿಳಿಚಿಕೊಂಡು, ತುಸು ಕರ್ಕಶವಾದ ಧ್ವನಿಯಲ್ಲಿ ಹೇಳಿದ, 
“ಆಕೆ ನಾವು ಅಂದುಕೊಂಡಂಥ ಹೆಣ್ಣಲ್ಲ.” 

“ಅಂದರೆ...” ಚಕಿತವಾಗಿ ಕೇಳಿದ ಖಾಸಿಂಖಾನ್‌, “ಆಕೆ ದುರ್ಗದಲ್ಲಿ ನಮ್ಮ 
ಗೂಢಾಚಾರಿಣಿಯಾಗಿ ಕೆಲಸ ಮಾಡಲು ನಿರಾಕರಿಸಿದಳೆ?” 

“ಅಹುದು.” | ) 

“ಹಾಗೇ, ನಾವು ಆಕೆಗೆ ಹೇಳಿದ ವಿಷಯವನ್ನೆಲ್ಲಾ, ನಾವು ಹೇಳಿದಂತೆಯೇ 
ತಿಳಿಸಿದೆಯಾ? ಆಕೆಯ ಸಹಕಾರದ ಮೇಲೆ ಈ ಸೀಮೆಯಲ್ಲಿ ಮುಸ್ಲಿಮರ ಅಳಿವು- 
ಉಳಿವು ಅವಲಂಬಿಸಿದೆ ಎಂಬುದನ್ನು ಮನವರಿಕೆ ಮಾಡಿಕೊಡಲಿಲ್ಲವೇ?” 

“ಅದೆಲ್ಲವನ್ನೂ ಹೇಳಿದ್ದಾಯಿತು. ಅದರಿಂದ ನಾವು ಆಕೆಯ ದೃಷ್ಟಿಯಲ್ಲಿ ತುಚ್ಛ 
ವಾದುದೊಂದೇ ಅಲ್ಲದೆ ಬೇರಾವ ಪರಿಣಾಮವೂ ಆಗಲಿಲ್ಲ. ನಾನೂ ಹೇಳುವಷ್ಟನ್ನೆಲ್ಲಾ 
ಹೇಳಿದೆ ಖಾವಂದ್‌. ಕೊನೆಯಲ್ಲಿ ಆಕೆ "ನಾನೆಂದೂ ನಿಮ್ಮ ಗೂಢಚಾರಿಣಿಯಾಗಲಾರೆ. 
ಯಾವ ಸಾಮ್ರಾಜ್ಯಕ್ಕಾಗಿಯೂ ಬೆಲೆವೆಣ್ಣಾಗಲಾರೆ. ನಾನು ಮಾಡಬಹುದಾದುದಿಷ್ಟೆ-- 
ದುರ್ಗದವರು ನಿಮ್ಮ ಮಿತ್ರರಾಗುವಂತೆ ಪ್ರಯತ್ನಿಸುತ್ತೇನೆ. ಇದನ್ನು ದಿವಾನ್‌ 
ಸಾಹೇಬರಿಗೆ ತಿಳಿಸಿ' ಎಂದು ಮಾತು ಮುಗಿಸಿದಳು. ಮೆಹರ್‌ಬಾನು ಸಾಮಾನ್ಯ ಹೆಣ್ಣಲ್ಲ 
ಖಾವಂದ್‌, ಕೋಟಿಗೊಬ್ಬರೂ ಅಂಥವರು ಅಪರೂಪ.” ಕೊನೆಯ ಮಾತನ್ನು 
ನಿಟ್ಟುಸಿರಿನಲ್ಲಿ ತೋಯಿಸಿ ಹೇಳಿದ ಜುಲ್‌ಫಿಕಾರ್‌ಖಾನ್‌. 

“ಹಾಗೆಂದಳೇ... ಮೊದಲಾಗಿದಿದ್ದರೆ ಆ ನಮಕ್‌ಹರಾಮ್‌ ಹೆಣ್ಣನ್ನು ಕತ್ತರಿಸಿ 
ನಾಯಿಗೆ ಹಾಕು ಎನ್ನುತ್ತಿದ್ದೆ. ಈಗ... ಈಗ...” 

“ಗಿ” 

“ಈಗ ನಾನೇನೂ ಹೇಳಲಾರೆ ಜುಲ್‌ಫಿಕಾರ್‌. ಹೋಗು ಎರಡು ದಿನ ವಿಶ್ರಾಂತಿ 
ತೆಗೆದುಕೊಂಡು. ರಾಯದುರ್ಗದ ಗಡಿಯ ಕಡೆಗೆ ನಮ್ಮ ಸೇನೆಗಳೊಂದಿಗೆ ಹೊರಡಲು 
ಸಿದ್ಧನಾಗಬೇಕು. ಈ ಪುಂಡ ಮರಾಟರ ಗದ್ದಲ ಮುಗಿದ ಬಳಿಕ ಚಿತ್ರದುರ್ಗದವರ 
ಯೋಚನೆ ಮಾಡೋಣ” ಎಂದು ಹೇಳಿ ಖಾಸಿಂಖಾನ್‌ ಬೀಳ್ಕೊಟ್ಟ. 

೪ 


ಇತ್ತ: ಮೆಹರ್‌ಬಾನುವಿನ ಮನಸ್ಸು ಅಶಾಂತಿಯ ಸಾಗರದಲೆಗಳ ಹೊಡೆತಕ್ಕೆ ಸಿಕ್ಕಿ 
ಪ್ರಕ್ಷುಬ್ಧವಾಗಿತ್ತು. ಸೀರ್ಯದ ನಿಯೋಗದೊಂದಿಗೆ ಚಿತ್ರದುರ್ಗದ ಆಸ್ಥಾನಕ್ಕೆ ಬಂದ 
ಬಳಿಕ, ತನ್ನ ಬಾಳಿನ ಬುನಾದಿಯೇ ಸಡಿಲವಾಗಿ ಹೊಯ್ದಾಡುತ್ತಿದೆಯೇನೋ ಎನಿಸ 
ಲಾರಂಭಿಸಿತ್ತು. 

ಎಲ್ಲಕ್ಕೂ ಮೊದಲು ಆಕೆಯ ಚಿತ್ತದ ಶಾಂತಿಯನ್ನು ಕಲಕಿದವನು ಜುಲ್‌ಫಿಕಾರ್‌ 
ಖಾನ್‌. “ಮೆಹರ್‌, ತೆಗೆದುಕೋ. ಇದು' ಹೂವಲ್ಲ. ನನ್ನ ಹೃದಯ” ಎಂದು ಆತ 
ಅಶಾಂತಿಯ ಕಿಚ್ಚನ್ನು ಹೊತ್ತಿದಿದ್ದ. 

ಆತ ತನ್ನ ಮೇಲೆ ಹೊರಿಸಿದ ರಾಜಕಾರ್ಯವನ್ನು ನಿರ್ವಹಿಸಿ, ಚಿತ್ರದುರ್ಗದಿಂದ 
ಕೆಳದಿಯತ್ತ ಹೊರಟು, ಅದರೊಂದಿಗೆ ಇದೆಲ್ಲವನ್ನೂ ಮರೆತುಬಿಡಬೇಕೆಂದು ನಿಶ್ಚಯಿಸಿ 
ದ್ದಳು ಮೆಹರ್‌ಬಾನು. 

ರಾಜಕಾರ್ಯ ಮುಗಿದಿತ್ತು ದುರ್ಗದ ನಾಯಕರು ತನಗೆ ನೀಡಿದ ಸ್ನೇಹದ 
ಉಡುಗೊರೆಯ ವಾರ್ತೆಯನ್ನು ಸೀರ್ಯದ ದಿವಾನ್‌-ಫೌಜುದಾರರಿಗೆ ಕಳಿಸಿ 
ಯಾಗಿತ್ತು. 

ಆದರೆ ಆ ಬಳಿಕಲೂ ಆಕೆಯ ಹೃದಯಕ್ಕೆ ಶಾಂತಿ ಮಾತ್ರ ದೊರೆತಿರಲಿಲ್ಲ. 

ಆ ಕೆಲಸ ಮುಗಿಯಿತಲ್ಲ ಎಂದ ಹೊತ್ತಿನಲ್ಲಿ, ಈ ವಿಚಿತ್ರ ವಿದೇಶಿಯ, ಬಿರುಗಾಳಿ 
ಯಂತೆ ಆಕೆಯ ಬಾಳನ್ನು ಪ್ರವೇಶಿಸಿದ್ದ. 

ನಿಜ, ಈ ವಿದೇಶಿ, ಜುಲ್‌ಫಿಕಾರ್‌ಖಾನನ ಹಾಗೆ ಆಕೆಯಿಂದ ಪ್ರಣಯಯಾಚನೆ 
ಯನ್ನು ಮಾಡಿರಲಿಲ್ಲ; ಹೃದಯ ಭಿಕ್ಷೆಯನ್ನು ನೀಡಲೂ ಮುಂದಾಗಿರಲಿಲ್ಲ. ಆಕೆಯ 
ಬಗ್ಗೆ ತನ್ನ ಹೃದಯದಲ್ಲಿ ಪ್ರೇಮವಿದೆ ಎಂಬ ಸುಳಿವು ಸೂಕ್ಷ್ಮವನ್ನೂ ತೋರಿಸಿರಲಿಲ್ಲ. 

ಆದರೂ, ಮೆಹರ್‌ಬಾನುವಿನ ಹೃದಯ ಅವನಿಗಾಗಿ ವಿಹ್ವಲವಾಗಿತ್ತು. ಅವಳ 
ಕಣ್ಣುಗಳು ಆತನ ದರ್ಶನಾಕಾಂಕ್ಷೆಯಿಂದ ಕಾತರಿಸುತ್ತಿದ್ದವು. 

ಅವನ ಧೀರ ಗಂಭೀರ, ದೃಢಕಾಯ; ತೆಳುವಾಗಿ, ಕೊಂಚ ನೀಳವಾದ, 
ಗುಂಡುತನವನ್ನು ಸಾರುವ ಮುಖಮುದ್ರೆ; ಆತನ ನೀಲನೇತ್ರಗಳಲ್ಲಿ ನಿತ್ಯ ನಿವಾಸಿ 
ಯಾಗಿದ್ದ ಯಾತನೆ, ಆ ಯಾತನೆಯ ಹಿಂದೆ ಹುದುಗಿದ ಆತನ ಬಾಳಿನ ದುರಂತ 
ಕಥೆ; ಇವೆಲ್ಲವೂ ನೆನಪಾದಾಗ, ಮೆಹರ್‌ಬಾನುವಿಗೆ ತಾನು ಕುಳಿತ ಆಸನ ಉರಿ 
ಏರಿದಂತೆ ಭಾಸವಾಗಿ, ಅಲ್ಲಿಂದ ಎದ್ದು ಹೋಗಿ, ಆತ ನನ್ನನ್ನು ತನ್ನ ತೋಳ ತೆಕ್ಕೆಯಲ್ಲಿ 
ತಬ್ಬಿಕೊಂಡು, ತನ್ನ ಎದೆಯ ಮೇಲೆ ಆತನ ದುಃಖದ ಹೊರೆಯನ್ನು ಹೊರಬೇಕು 
ಎನಿಸುತ್ತಿತ್ತು. | 

ಈ ಬಗೆಯ ಭಾವನೆಗಳು ಆಕೆಯ ಹೃದಯದಲ್ಲಿ ವಿಡಿದಾಗ, ಒಮ್ಮೊಮ್ಮೆ ಆಕೆಗೆ 
ತನ್ನ ಬಗ್ಗೆಯೇ "ಛಿ, ನಾನೆಂಥ ದುರ್ಬಲ ಚಿತ್ತೆ” ಎನಿಸಿ ಹೇಸಿಗೆಯಾಗುತ್ತಿತ್ತು. 

ಮತ್ತೊಮ್ಮೆ ತನ್ನ ಸಂಗೀತದ ಗುರುಗಳಾದ ನಿಸ್ಸಾರ್‌ ಸಾಹೇಬರು ಹೇಳಿದ, “ಹೆಣ್ಣು 
ಅದರಲ್ಲಿಯೂ ರೂಪವತಿಯಾದ ಹೆಣ್ಣು ಬಹು ದಿನ ಕಲೋಪಾಸಕಳಾಗಿಯೇ 
ಉಳಿಯುವುದು ಸಾಧ್ಯವಿಲ್ಲ. ಬಹುಬೇಗ, ಸಂಗೀತಕ್ಕಿಂತಲೂ ತನ್ನ ಸೌಂದರ್ಯಕ್ಕೇ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೩೭ 


ಹೆಚ್ಚಿನ ಬೆಲೆಯಿದೆ ಎಂಬುದು ಆಕೆಗೆ ಮನವರಿಕೆಯಾಗಿ, ಕಲೆ ಕಾಮೋತ್ತೇಜಕ ವಸ್ತು 
ವಾಗಿ ಪರಿಣಮಿಸುತ್ತದೆ. ಇಡೀ ಬಾಳನ್ನೇ ಈ ಕಲೆಗೆ ಮೀಸಲಾಗಿಡದೆ, ಈ ಎದ್ಕೆ 
ಸಿದ್ಧಿಸುವುದಿಲ್ಲ. ಆದುದರಿಂದ ದೇವರು ನಿನಗೆ ಸೌಂದರ್ಯ ಕೊಟ್ಟಿದ್ದಾನೆ, ಅಷ್ಟು 
ಸಾಕು. ಸಂಗೀತವನ್ನು ಕಲಿಯಲು ಯತ್ನಿಸಬೇಡ' ಎಂದು ಹೇಳಿದ ಎಚ್ಚರಿಕೆಯ 
ಮಾತು ಆಕೆಯ ಮನದಲ್ಲಿ ಮಿಡಿದು, ಅದುವರೆಗೂ ತಾನು ಆ ಎಚ್ಚರಿಕೆಯ ಹಿ೦ದಿದ್ದ 
ಭಯವನ್ನು ಗೆಲ್ಲಲು ನಡೆಸಿದ ಹೋರಾಟಗಳ ನೆನಪಾಗಿ, ಇದೇನಿದು, ನನ್ನ ಇಷ್ಟು 
ದಿನಗಳ ಹೋರಾಟ ವಿಫಲವಾಯಿತೇ? ಈಗ ಸೋಲಿಸುವವರು ಯಾರೂ 
ಇಲ್ಲದೆಯೇ, ನಾನೇ ಸೋಲುತ್ತಿದ್ದೇನೆಯೇ? ಎಂಬ ಭಯ ಆಕೆಯನ್ನು ಆವರಿಸುತ್ತಿತ್ತು. 

ಆ ಭಯ ಬಲಿತ ಹೊತ್ತಿನಲ್ಲಿ, ಆ ಭಯ ಸಾರ್ಥಕವಾಗಲು ಅವಕಾಶ ಕೊಡದೆ, 
ಆದಷ್ಟು ಬೇಗ ತಾನು ನಾಯಕರಿಂದ ಅಪ್ಪಣೆಯನ್ನು ಪಡೆದು, ಅಲ್ಲಿಂದ ಹೊರಟು 
ಹೋಗಿ, ಈ ವಿಪತ್ತಿನಿಂದ ಪಾರಾಗಬೇಕೆಂದು ಯೋಚಿಸುತ್ತಿದ್ದಳು. 

ಆದರೆ ಮರುಗಳಿಗೆಯೇ ಈ ಭೀತಿ, ಪರಿತಾಪ, ಯೋಚನೆಗಳೆಲ್ಲವನ್ನು ಮೆಟ್ಟಿ 
ತುಳಿದು, ಮತ್ತೊಮ್ಮೆ ಆ ವಿದೇಶಿಯನ್ನು ನೋಡಬೇಕೆಂಬ ಆಕಾಂಕ್ಷೆ ಅವಳ ಹೃದಯ 
ದಲ್ಲಿ ಪ್ರಜಲಿಸುತ್ತಿತ್ತು. 

ಆ ವಿದೇಶಿ, ತಾನಾಗಿ ಮತ್ತೆ ಅವಳನ್ನು ಕಾಣುವ ಇಚ್ಛೆಯನ್ನು ವ್ಯಕ್ತಪಡಿಸಿರಲಿಲ್ಲ. 
ಮೆಹರ್‌ಬಾನುವೇ ಅವನನ್ನು, "ಮತ್ತೊಮ್ಮೆ ಬರುತ್ತೀರಲ್ಲವೇ?' ಎಂದು ಕೇಳಿ, ಆತನ 
ದರ್ಶನಾಕಾಂಕ್ಷೆಯನ್ನು ವ್ಯಕ್ತಪಡಿಸಿದ್ದರೂ, ಆ ಸಮಯದಲ್ಲಿ ಆತ, "ಆಯಿತು, 
ಬಿಡುವಾದಾಗ ಬರುತ್ತೇನೆ' ಎಂದು ಹೇಳಿದ್ದರೂ ಮತ್ತೆ ಆ ಕಡೆ ಸುಳಿದಿರಲಿಲ್ಲ. 

ಇಂದು ಬರಬಹುದು, ನಾಳೆ ಬರಬಹುದು ಎಂಬ ನಿರೀಕ್ಷೆಯಿಂದ ಮೆಹರ್‌ಬಾನು 
ಒಂದು ವಾರ ಕಾದಳು. ಆದರೂ ಆ ವಿದೇಶಿ ಅವಳನ್ನು ಕಾಣಲು ಬರಲಿಲ್ಲ. 

ಆತನ ಈ ಬರದಿರುವಿಕೆಯನ್ನು ಕಂಡು, ಮೆಹರ್‌ಬಾನುವಿಗೆ, "ಛಿ, ಇವನೆಂಥ 
ರೂಕ್ಷ ಮನುಷ್ಯ. ನಾನಾಗಿಯೇ ಕರೆದರೂ ಇವನು ಬರಲಿಲ್ಲವಲ್ಲ, ಇಂಥವನಿಗಾಗಿ 
ಕಾಯುವುದು ನನ್ನದೇ ತಪ್ಪು' ಎಂದು ವಿದೇಶಿಯನ ಬಗ್ಗೆ ಸಿಟ್ಟು ಬರುತ್ತಿತ್ತು; ತನ್ನ 
ನಡತೆಯ ಬಗ್ಗೆಯೇ ಬೇಸರವಾಗುತ್ತಿತ್ತು. 

“ಇವನನ್ನು ಕಾದು ಉಪಯೋಗವಿಲ್ಲ. ಅವನಿಂದ ನನಗಾಗಬೇಕಾದುದೇನು? 
ನನ್ನ ಬಾಳನ್ನು ಹಾದುಹೋದ ನೂರಾರು ನೆರಳುಗಳಲ್ಲಿ ಇವನೂ ಒಬ್ಬ; ಅಷ್ಟೆ” ಎಂದು 
ಕೊಂಡು ಅವನನ್ನು ಮರೆಯಲು ಯತ್ನಿಸುತ್ತಿದ್ದಳು. 

ಆದರೆ ಅದಾವುದೂ ಅವಳ ಹೃದಯದಲ್ಲಿ ಚಿರಕಾಲ ಉಳಿಯುತ್ತಿರಲಿಲ್ಲ. ದಿನ 
ದಿನದ ನಿರೀಕ್ಷೆ. ದಿನದಿನದ ನಿರಾಶೆಯಿಂದ, ಅವಳ ಹೃದಯದಲ್ಲಿ ವಿದೇಶಿಯನ ಬಗ್ಗೆ 
ಮೂಡಿದ ಭಾವನೆ ಮಾಸದೆ. ಅದಕ್ಕೆ ಪ್ರತಿಯಾಗಿ, ದಿನ ದಿನಕ್ಕೆ ಅವಳ ಹೃದಯದ 
ಬಯಕೆ ಬೆಳೆದು, ಕಾಣದಾದ ವಿದೇಶಿಯನ ಮುಖ ಸೂಜಿಗಲ್ಲಿನಂತೆ ಅವಳನ್ನು 
ಸೆಳೆಯುತ್ತಿತ್ತು. ಆ ಬಯಕೆ ಉಲ್ಬಣಿಸಿದಾಗ, ತಾನೇ ಆತನ ಬರದಿರುವಿಕೆಗೆ ನೂರಾರು 
ಕಾರಣಗಳನ್ನು ಕಲ್ಪಿಸಿಕೊಂಡು, "ನಾಳೆ ಬರಬಹುದು' ಎ೦ಬ ಭರವಸೆಯನ್ನು ಮೂಡಿಸಿ 
ಕೊಂಡು ದಿನ ದೂಡುತ್ತಿದ್ದಳು. 

ವಿದೇಶಿಯನ್ನು ಮತ್ತೆ ನೋಡುವ ನಿರೀಕ್ಷೆ ಅವಳನ್ನು ಚಿತ್ರದುರ್ಗದ ನೆಲಕ್ಕೆ 
ಬಿಗಿದಿತು. 

ಆದರೆ ಅವಳ ತಾಯಿಗೆ ಮಾತ್ರ ಚಿತ್ರದುರ್ಗದಲ್ಲಿರುವುದು ಬೇಸರವಾಗಿತ್ತು. 
ದಿನದಿನವೂ ಆಕೆ ಮೆಹರ್‌ಬಾನುವಿಗೆ “ಇಲ್ಲಿಯ ನಮ್ಮ ಕೆಲಸ ಆಯಿತಲ್ಲ. ಇನ್ನೂ 
ಇಲ್ಲಿದ್ದೇನು ಮಾಡುವುದಿದೆ ಮೆಹರ್‌, ಇನ್ನಾದರೂ ಹೊರಡುವ ಯೋಚನೆ ಮಾಡು” 
ಎಂದು ಹೇಳುತ್ತಿದ್ದಳು. 

“ಹೂ, ರಾಜಸಾಹೇಬರಿಗೆ ಹೇಳಿಕಳಿಸಿ, ರಹದಾರಿ ತರಿಸುತ್ತೇನೆ.” 

ಅವಳ ಬಾಯಲ್ಲಿ ಹಾಗೆಂದರೂ, ರಹದಾರಿಯನ್ನು ತರಿಸಲು ಏನೂ ಪ್ರಯತ್ನ 
ಮಾಡುತ್ತಿಲ್ಲವೆ೦ಬುದು ಬಹುಬೇಗ ಮೆಹರ್‌ಬಾನುವಿನ ತಾಯಿಗೆ ಅರಿವಾಯಿತು. 

ಮೆಹರ್‌ಬಾನು ತನ್ನ ಹೃದಯದಲ್ಲಾಗುತ್ತಿದ್ದ ಆಂದೋಲನದ ಸುಳಿವು, ತನ್ನ 
ತಾಯಿಗೆ ಹತ್ತದಂತೆ ಎಷ್ಟೇ ಎಚ್ಚರವಾಗಿದ್ದರೂ, ಜೀವನದಲ್ಲಿ ನುರುಪಡಿಯಾದ ಆಕೆಗೆ, 
ತನ್ನ ಮಗಳಲ್ಲಾಗುತ್ತಿದ್ದ ಪರಿವರ್ತನೆ ಅರಿವಾಗಿ, ಆಕೆ ತನ್ನ ಮಗಳ ಭವಿಷ್ಯದ ಬಗ್ಗೆ 
ಬೆದರತೊಡಗಿದಳು. ಆ ಬಗ್ಗೆ ತನ್ನ ಮಗಳನ್ನು ಎಚ್ಚರಿಸಬೇಕೆಂದು ಆಕೆಗೆ ಅನಿಸಿದರೂ 
ಸೂಕ್ಷ್ಮಮತಿಯಾದ ಮೆಹರ್‌ಬಾನು ತಾನಾಗಿಯೇ ಆ ವಿಷಯವನ್ನೂ ಎತ್ತದೆ, ತಾನು 
ಆ ವಿಷಯವನ್ನು ಎತ್ತುವುದು ಹೇಗೆ ಎಂದು ಚಿಂತಿಸುತ್ತಿದ್ದಳು, ಆ ವಿಷಯವನ್ನು 
ನೇರವಾಗಿ ಪ್ರಸಾಪಿಸಲಾಗದೆ ಆಕೆ, ತನ್ನ ಮನಸಿನ ದುಗುಡವನ್ನು ದಿನದಿನವೂ ತನ್ನ 
ಮಗಳನ್ನು "ಎಂದು ಇಲ್ಲಿಂದ ಹೊರಡುವುದು? ಎ೦ಬ ಪ್ರಶೆ ಯಲ್ಲಿ ವ್ಯಕ್ತಪಡಿಸುತ್ತಿದ್ದಳು. 

ರಾಮು ಹೊರಡುವ ದಿನವನ್ನು ಮುಂದೆ ದೂಡಿದಷ್ಟೂ ಆಕೆಯ ದುಗುಡ 
ಬೆಳೆಯುತ್ತಿತ್ತು. ಕೊನೆಗೊಂದು ದಿನ ಆಕೆ, ತನ್ನ ಹೃದಯದ ಬೇಗುದಿಯನ್ನು ಸಹಿಸ 
ಲಾರದೆ, "ಆಗಿದ್ದಾಗಲಿ, ಇದನ್ನು ಕೊನೆ ಮುಟ್ಟಿಸಿಯೇಬಿಡಬೇಕು' ಎಂಬ ನಿಶ್ಚಯದಿಂದ, 
ತಾನಾಗಿಯೇ ಎಂದೂ ದುರ್ಗದಿಂದ ಹೊರಡುವ ಮಾತನ್ನು ಎತ್ತದಿದ್ದ ಮೆಹರ್‌ಬಾನು 
ಎನ ಇದುರಿಗೆ ಆ ಮಾತನ್ನಾಡಿದಳು ಒಂದು ದಿನ ಸಂಜೆ. 

ಸಂಜೆಯ ಸೂರ್ಯ, ಚಿತ್ರದುರ್ಗದ ಗಿರಿಮಾಲೆಯ ಹಿಂದೆ ಅಡಗಿಬೆಟ್ಟದ ಪುರ್ವ 
ದಿಗ್ಗಾಗದಲ್ಲೆಡೆಯಲ್ಲೂ ಮಬ್ಬು ಆವರಿಸಿದ್ದರೂ, ಗುಡ್ಡದಾಚೆ ಕಾಣುವ ಮುಗಿಲಿನ 
ನೀಲಿಮೆಯಲ್ಲಿ ಕದಡಿದ ಕೆಂಪು ಛಾಯೆ, ಮೋಡಗಳ ಅಂಚಿನಲ್ಲಿ ಹೊಳೆಯುತ್ತಿದ್ದ 
ಬಂಗಾರದ ಒಪ್ಪ, ಇನ್ನೂ ಅಸ್ತಮಯವಾಗಿಲ್ಲವೆಂಬುದಕ್ಕೆ ಸಾಕ್ಷಿಯಾಗಿದ್ದವು. 

ತನ್ನ ನಿವಾಸದಲ್ಲಿ, ವಾತಾಯನದ ಬಳಿಯ ಆಸನದಲ್ಲಿ ಕುಳಿತು ಮೆಹರ್‌ಬಾನು 
ವಾತಾಯನದಿಂದಾಚೆಗೆ ಕಾಣುವ ಸಂಧ್ಯಾನಿಸರ್ಗದ ಸೊಬಗನ್ನು, ಎತ್ತಲಿಂದಲೋ 
ಒಂದೊಂದಾಗಿ, ನಾಲ್ಕಾರಾಗಿ ಗುಂಪು ಗುಂಪಾಗಿ ತಮಗಾಗಿ "ಕಾಯುತ್ತಿದ್ದ ತಮ್ಮ 
ಎಲೆವನಗಳಿಗೆ ಹಾನಿತ ಚಿಲಿಪಿಲಿಗುಟ್ಟುತ್ತಾ ತಮ್ಮ ಗೂಡುಗಳಿಗೆ ಹಿಂದಿರುಗುತ್ತಿದ್ದ 
ಹಕ್ಕಿಗಳನ್ನು ನೋಡುತ್ತಾ ಕುಳಿತಿದ್ದಳು. 

ಆ ಹಕ್ಕಿಗಳನ್ನು ನೋಡ ನೋಡುತ್ತಾ ಮೆಹರ್‌ಬಾನುವಿನ ಹೃದಯ ಭಾರವಾಗಿ, 
ಸಂಜೆಯ ಮಬ್ಬು ಜಾ ಮನವನ್ನು ವ್ಯಾಪಿಸಿತು. 

ಎಲ್ಲ ಹಕ್ಕಿಗಳೂ ತಮ್ಮ ತಮ್ಮ ಗೂಡುಗಳಿಗೆ ಹಿ೦ದಿರುಗುತ್ತಿವೆ. ಕಳೆದ ಎಷ್ಟೋ 
ಸಂಜೆಗಳಂತೆಯೇ, ವಾ ಸಂಜೆಯೂ ಕ್ರಮೇಣ ಕತ್ತಲ ಕಡಲಿನಲ್ಲಿ ಕರಗಿಹೋಗುತ್ತಿದೆ. 
ಪ್ರತಿದಿನವೂ ತಾನು ನಿರೀಕ್ಷಿಸುತ್ತಿದ್ದ ಹಕ್ಕಿ ಮಾತ್ರ ಗೂಡಿಗೆ ಹಿಂದಿರುಗಿರಲಿಲ್ಲ. 

ಹಕ್ಕಿಗಳನ್ನು ನೋಡು ನೋಡುತ್ತಾ ತನ್ನ ಹೃದಯದಲ್ಲಿ ಮೂಡಿದ ಆ ಭಾವನೆ 
ಯೊಂದಿಗೆ, ಭಾರವಾದ ನಿಟ್ಟುಸಿರು ಅವಳ ಮುಖದಿಂದ ಹೊರಬಿದ್ದು, ಆ ಭಾವನೆಯ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೩೯ - 


ಭಾರವನ್ನು ಹೊತ್ತು ಕುಳಿತಿರುವುದು ಅಸಾಧ್ಯವಾಗಿ ಮೇಲೆದ್ದು, ಹೊರಗೆ ನಿಧಾನವಾಗಿ 
ಹಬ್ಬುತ್ತಿದ್ದ ಕತ್ತಲನ್ನೇ ನೋಡುತ್ತಾ ನಿಂತಳು. 

ಮಗಳನ್ನು ಸುಮ್ಮನೆ ಕುಳಿತು ನೋಡುತ್ತಿದ್ದ ಅವಳ ತಾಯಿ, ಕೊನೆಗೆ ಆ 
ಮೌನವನ್ನು ಮುರಿದು, “ಮೆಹರ್‌” ಎಂದು ಕೂಗಿದಳು. 

"ಏನು ಮಾ?” ನಿಂತಲ್ಲಿಂದಲೇ, ತಾಯಿಯತ್ತ ತಿರುಗಿ ನೋಡದೆಯೇ ಕೇಳಿದಳು 
' ಮೆಹರ್‌ಬಾನು. 

“ಇಲ್ಲಿ ಬಾ ಮೆಹರ್‌...” 

- ಆಕೆಯ ಮಾತಿನಂತೆ, ಮೆಹರ್‌ಬಾನು ವಾತಾಯನದತ್ತಣಿಂದ ಭಾರವಾದ ಹೆಜ್ಜೆ 
ಹಾಕುತ್ತಾ ನಡೆದು ಬಂದು ತನ್ನ ತಾಯಿಯ ಬಳಿ, ನೆಲದ ಮೇಲೆ ಕುಳಿತು ಕೇಳಿದಳು. 
“ಏನು ಮಾ?” 

. ಈಗೆರಡು ದಿನದಿಂದ ನಿನ್ನನ್ನು ಒಂದು ಮಾತು ಕೇಳಬೇಕು ಎನಿಸುತ್ತಿದೆ... 
ಕೇಳಲೇ” 

ತಾಯಿಯ ಪ್ರಶ್ನೆಯನ್ನು ಕೇಳಿ ಮೆಹರಳ ಹೃದಯ ದಿಗ್ಗನೆ ಪುಟಿದಂತಾಯಿತು. 
ಹೃದಯದ ಉದ್ರೇಕ ದ್ವನಿಯಲ್ಲಿ ವ್ಯಕ್ತವಾಗದಂತೆ ತಡೆಹಿಡಿಯುತ್ತಾ ಹೇಳಿದಳು “ಏನು 
ಕೇಳು.” 

ತನ್ನ ಬಳಿಯಿದ್ದ ಮೆಹರ್‌ಬಾನುವಿನ ಮೊಗವನ್ನು ತನ್ನ ತೊಡೆಗೆ ಒತ್ತಿಕೊಂಡು, 
ಅವಳ ತಲೆಗೂದಲನ್ನು ಮೃದುವಾಗಿ ನೇವರಿಸುತ್ತಾ . “ಈಗೆರಡು ದಿನದಿಂದ 
ನಿನಗೇನಾಗಿದೆ ಮೆಹರ್‌?” 

“ನನಗೆ... ನನಗೇನಾಗಿದೆ? ಏನೂ ಆಗಿಲ್ಲವಲ್ಲ...” 

“ನಾನು ನಿನ್ನ ತಾಯಿ, ನಾನು ಇಂದು ಬದುಕಿರುವುದೇ ನೀನು ಸುಖವಾಗಿರುವು 
ದನ್ನು ನೋಡಲು, ನನಗೂ ಸುಳ್ಳು ಹೇಳುತ್ತೀಯಾ ಮೆಹರ್‌? ನಿನಗಾಗಿರುವುದನ್ನು 
ನೀನು ನನ್ನ ಕಣ್ಣುಗಳಿಗೆ ಕಾಣದಂತೆ ಮುಚ್ಚಿಟ್ಟರೂ, ಅದು ನನ್ನ ಕರುಳಿಗೆ ಅರಿವಾಗುವು 
ದಿಲ್ಲವೇ? ನನ್ನಲ್ಲಿ ಮುಚ್ಚುಮರೆ ಮಾಡಬೇಡ ಮಗಳೇ, ಹೇಳು, ದುರ್ಗದಲ್ಲಿ 
ನೀನಾರಿಗಾಗಿ ಕಾಯುತ್ತಿದ್ದೀಯಾ?” ಕೋಮಲವಾದ ಸ್ವರದಲ್ಲಿ ಕೇಳಿದಳು ತಾಯಿ. 

“ಉಹೂ... ನಾನು... ಇಲ್ಲ ಯಾರಿಗಾಗಿಯೂ ಕಾಯುತ್ತಿಲ್ಲ. ಮೈಗೆ ಏಕೋ 
ಆಲಸಿಕೆಯಾಗಿದೆ... ಅದಕ್ಕಾಗಿ ತಡಮಾಡುತ್ತಿದ್ದೇನೆ...'' 

“ಹುಚ್ಚಿ, ಹುಚ್ಚಿ. ಇಷ್ಟು ಸುಲಭವಾಗಿ ಸುಳ್ಳು ಹೇಳಿ ನನ್ನನ್ನು ವಂಚಿಸಬಹುದು 
ಎ೦ದು ತಿಳಿದೆಯಾ ಮೆಹರ್‌. ನಾನು ನಿನ್ನ ತಾಯಿ, ನಿನಗಿ೦ತಲೂ ವಯಸ್ಸಾದ ಹೆಣ್ಣು 
ನೀನು ಇಂದು ಏನನ್ನು ಅನುಭವಿಸುತ್ತಿರುವೆಯೋ . ಅದನ್ನು ನಾನೂ ಒಮ್ಮೆ ನನ್ನ 
ಬಾಳಿನಲ್ಲೇ ಅನುಭವಿಸಿದ್ದೇನೆ ಮೆಹರ್‌. ಅಕಾರಣವಾದ ನಿಟ್ಟುಸಿರು, ಗಳಿಗೆಗೊಮ್ಮೆ 
ಬಾಗಿಲು ನೋಡುವುದು, ಜಗತ್ತೇ ಮುಳುಗಿದಂತೆ ತಲೆಕೆಳಗು ಮಾಡಿ ನಡೆಯುವುದು, 
ಇವೆಲ್ಲಾ ಯಾವ ಜಾಡ್ಯದ ಲಕ್ಷಣ ಎಂದು ನಾನು ಕಾಣೆನೇ ಮೆಹರ್‌? ಒಮ್ಮೆ. ನಿನ್ನ 
ತಂದೆಗಾಗಿ ನಾನೂ ಇದೆಲ್ಲವನ್ನೂ ಅನುಭವಿಸಿದ್ದೇನೆ. ಕೈ ಸುಟ್ಟುಕೊಂಡವನಿಗೆ ಬೆಂಕಿನ 
` ರುಳ ಎಂದರೇನೆಂದು ತಿಳಿಯದೆ? ಹೇಳು ಬೇಟಿ, ನಿನಗೆ ಯಾರು ಈ ಹುಚ್ಚು 
ಹಿಡಿಸಿದರು?” ವಿಷಣ್ಣತೆ, ಮಮತೆಗಳು ಸಮಸಮವಾಗಿ ಬೆರೆತ ಧ್ವನಿಯಲ್ಲಿ ಕೇಳಿದಾಗ 
 ಮೆಹರಳ ಹೃದಯದಲ್ಲಿ ಘನೀಭೂತವಾಗಿದ್ದ ಎಂಥದೋ ಭಾವನೆ ಕರಗಿ ಕಣ್ಣೀರಾಗಿ 


೧೪೦ ವಿಜಯೋತ್ಸವ 


ಹರಿಯತೊಡಗಿತು. ತಾಯಿಯ ಪ್ರಶ್ನೆಗೆ ಏನೂ ಉತ್ತರ ಕೊಡದೆ, ಆಕೆಯ ತೊಡೆಯಲ್ಲಿ 
ಮುಖ ಹುದುಗಿಸಿ, ನೀರವವಾಗಿ ರೋದಿಸಿದಳು. ಅವಳ ಕಣ್ಣಿರಿನ ಕಾರಣವನ್ನು ಕೇಳಿ 
ಅವಳ ದುಃಖವನ್ನು ಮತ್ತಷ್ಟು ಹೆಚ್ಚಿಸಲು ಇಚ್ಛೆ ಸದೆ, ಅವಳ ತಾಯಿ ಏನೊಂದು 
ಮಾತನಾಡದೆ, ತನ್ನ ತೊಡೆಯ ಮೇಲೆ ಒರಗಿದ ಆಕೆಯ ನೆತ್ತಿಯನ್ನು, ಬೆನ್ನನ್ನು 
ನೇವರಿಸುತ್ತಾ ಕುಳಿತಿದ್ದಳು. 

ಅವರಿಬ್ಬರೂ ಹಾಗೆ ಕುಳಿತಿರುವಾಗಲೇ, ದಾಸಿ ಹೊತ್ತಿಸಿದ ದೀಪವನ್ನು ತಂದಳು. 
ಆ ಹೊತ್ತಿನಲ್ಲಿ ಮೌನವಾಗಿ ಉರಿಯುವ ದೀಪವೂ ತಮ್ಮ ಏಕಾಂತತೆಗೆ ಭಂಗ ತರಬಹು 
ದೆಂದು ಊಹಿಸಿ, ಮೆಹರಳ ತಾಯಿ, ದಾಸಿಗೆ ದೀಪವನ್ನು ಅಲ್ಲಿಂದ ಕೊಂಡೊಯ್ಯು 
ವಂತೆ ಸೂಚನೆ ಮಾಡಿದಳು. 

ಕ್ಷಣಕಾಲ ಆ ಕೋಣೆಯನ್ನು ಪ್ರವೇಶಿಸಿದ ಬೆಳಕು ಹೊರಟುಹೋಗಿ, ಕೋಣೆ 
ಯಲ್ಲಿ * ಕತ್ತಲು ಹಬ್ಬತು. ಕಿಟಕಿಯಾಚೆ, ಕ್ಷೀಣವಾದ ಬೆಳದಿಂಗಳು ಗಿಡಮರಗಳಿಗೆ 
ತೆಳುವಾದ ಬಿಳಿ ಹೊದಿಕೆಯನ್ನು ಹೊದಿಸಿತ್ತು. 

ಅಷ್ಟು ಹೊತ್ತು ನೀರವವಾಗಿ ರೋಧಿಸಿ, ತನ್ನ ಹೃದಯವನ್ನು ಹಗುರ ಮಾಡಿ 
ಕೊಂಡು ಮೆಹರ್‌, ತಾಯಿಯ ತೊಡೆಯಿಂದ ತನ್ನ ಮೊಗವನ್ನು ಮೇಲೆತ್ತಿ, “ಮಾ” 
ಎಂದು, ಹೂವಿನೆಸಳಿನ ಸ್ಪರ್ಶದಷ್ಟು ಕೊಮಲವಾದ ಧ್ವನಿಯಲ್ಲಿ ಕರೆದಳು. 

“ಏನು ಮೆಹರ್‌?” 

“ನನಗೇಕೋ ಭಯವಾಗುತ್ತಿದೆ ಮಾ, ನನ್ನ ಬಾಳಿನ ತಳಹದಿಯೇ ಕಳಚಿಕೊಂಡು 
ಹೋಗುತ್ತಿರುವಂತೆ ತೋರುತ್ತಿದೆ.” 

“ಏಕೆ” 

“ಇಷ್ಟು ದಿನ ಗುರುಗಳ ಆಜ್ಞೆಯನ್ನು ಶಿರಸಾವಹಿಸಿ ನಡೆದ ನನಗೆ ಈಗೇಕೋ, 
ಅವರಿಗೆ ನಾನು ಕೊಟ್ಟ ವಚನವನ್ನು ನಡೆಸಲಾರೆನೇನೋ ಎಂದು ದಿಗಿಲಾಗುತ್ತಿದೆ, 
ಗುರುವಚನವನ್ನು ಉಲ್ಲಂಘಿಸುವುದು ಭಯಂಕರ ಪಾಪವೇ ಮಾ?” 

“ನಿಜ ಬೇಟಿ. ಗುರುವಚನ. ಖುದಾನ ವಚನವಿದ್ದಂತೆ. ಆದರೆ ನಿನಗೀಗ ಯಾವ 
ಮಾತನ್ನು ಉಲ್ಲಂಘಿಸುವ ಭಯವಾಗುತ್ತಿದೆ?” 

ಹ ಮಾತಿಗೆ ಮೆಹರ್‌ಬಾನು ಕೂಡಲೇ ಉತ್ತರ ಕೊಡಲಿಲ್ಲ. ಒಂದು ಗಳಿಗೆ 
ತಡೆದು ಬಳಿಕ ಹೇಳಿದಳು, “ಇದ್ದಮಾತನ್ನು ಹೇಳಿದರೆ `ನೀನು ನನ್ನನ್ನು ನಾಚಿಕೆಗೇಡಿ 
ಎಂದು ಬೈಯುವುದಿಲ್ಲವಷ್ಟೆ...?” 

“ಊಹೂಂ.” 

“ರೂಪವತಿಯಾದ ಹೆಣ್ಣು ಶುದ್ಧ ಕಲೋಪಾಸಕಳಾಗುವುದು ಸಾಧ್ಯವಿಲ್ಲ. "ಬಹು 
ಬೇಗ ಕಾಮ ಪ್ರೇಮಗಳು ಕಲಾಕಾಂಕ್ಷೆಯನ್ನು ಕಬಳಿಸಿಬಿಡುತ್ತವೆ' ಎಂದು ಗುರುಗಳು 
ಹೇಳುತ್ತಿದ್ದರು. ಆಗ ನಾನು ಅವರಿಗೆ “ಎಂದೂ ನಾನು ನನ್ನ ಬಾಳಿನಲ್ಲಿ ಕಾಮ-ಪ್ರೇಮಕ್ಕೆ 
ಅವಕಾಶ ಕೊಡುವುದಿಲ್ಲ' ಎಂದು ಮಾತುಕೊಟ್ಟಿದ್ದೆ. ಈಗ... ಈಗ...” 

“ಏನು ಈಗ” 

“ಈಗ ಆ ಮಾತನ್ನು ಉಳಿಸಿಕೊಳ್ಳಲು ನನ್ನಿಂದ ಅಸಾಧ್ಯವೆಂದು ತೋರುತ್ತಿದೆ...” 

“ಅ೦ದರೆ ನೀನೀಗ ಯಾರನ್ನೋ ಪ್ರೀತಿಸುತ್ತಿದ್ದೀಯ... ಅಲ್ಲವೇ?'' 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೪೧ 


"ಮೊದಲು ನಾನು ಹಾಗೆ ಪ್ರೀತಿಸುವುದು ಸರಿಯೇ ತಪ್ಪೇ ಎಂದು ಹೇಳಿದರೆ, 
ನಾನು ಮುಂದಿನ ಮಾತು ತಿಳಿಸುತ್ತೇನೆ.” 

“ನೋಡು ಮೆಹರ್‌, ನಾನು ದೊಡ್ಡ ಪಂಡಿತಳಲ್ಲ, ಜ್ಞಾನಿಯಲ್ಲ, ಹೆಚ್ಚು ಅಭ್ಯಾಸ 
ಮಾಡಿದವಳಲ್ಲ. ನಾನೊಬ್ಬ ಸಾಮಾನ್ಯ ಹೆಂಗಸು. ಆದ್ದರಿಂದ, ನಾನು ಜ್ಞಾನಶಿಖರದ 
ತುದಿಯಲ್ಲಿ ನಿಂತು, ಎಲ್ಲವನ್ನೂ ತಿಳಿದವಳಂತೆ ಯಾವ ಮಾತನ್ನೂ ಆಡಲಾರೆ. ಆ 

ದೃಷ್ಟಿಯಿಂದ ಜಗತ್ತನ್ನು ಸಾರ ಕೇವಲ ನನ್ನ ದೃಷ್ಟಿಯಿಂದ, ನನಗೆ ತಿಳಿದದ್ದನ್ನು 
ಹೇಳಬಲ್ಲೆ...” | 
“ಹೂ... ಹೇಳು...” 
“ಸಕಲ ಚರಾಚರ ಜಗತ್ತಿನ ಸೃಷ್ಟಿಕರ್ತನಾದ ಭಗವಂತ ಎಷ್ಟರಮಟ್ಟಿಗೆ ಶಾಸನ 
 ಕರ್ತನೋ ಅಷ್ಟೇ ಮಟ್ಟಿಗೆ ಪ್ರೇಮಸ್ಟರೂಪಿ. ಆ ಪ್ರೇಮಸ್ಟರೂಪಿ ಆನಂದ ಮೂರ್ತಿ 
ಯಿಂದ ಸೃಷ್ಟಿಯಾದ ಈ ಜಗತ್ತಿನ ಜನರು ಅವನ ಅಂಶ ಸಂಭೂತರು. ಅವರ ಬಾಳು, 
ಪ್ರೇಮ, ಆನಂದಕ್ಕೆ ಮುಡಿಪಾಗಬೇಕು. ಹೆಣ್ಣು ಪುರುಷನಲ್ಲಿ, ಪುರುಷ ಸ್ತ್ರೀಯಲ್ಲಿ 
: ಅರಸುವ ಪ್ರೇಮ, ER ಆ ಭಗವಂತನ 'ಆರಾಧನೆಯೆಂದೇ ನಾನು ತಿಳಿಸಿದ್ದೇನೆ. 
| ಸ್ತ್ರೀ ಪುರುಷರ ಪರಸ್ಪರ ಪ್ರೇಮದಲ್ಲಿ, ಆತನ ಸೃಷ್ಟಿಕಾರ್ಯವೇ ಮುಂದುವರಿಯು 
` ಪ್ರೆದರಿಂದ, ಅದರಲ್ಲಿ 'ಪಾಪವಿಲ್ಲವೆಂದೇ ನನ್ನ ಭಾವನೆ...” 
ES ಆ ಬಗೆಯ ಮೋಹ ಕಲಾವಿದರಿಗೆ ಸಲ್ಲದು ಎಂದು ಗುರುಗಳು 
 ಹೇಳಿದರಲ್ಲಾ... 
| “ಅದು ಅವರ ದೃಷ್ಟಿ...” 
“ನಿನ್ನ ಅಭಿಪ್ರಾಯ?” ಕೊಂಚ ಉತ್ಕಂಠಿತಳಾಗಿ ಕೇಳಿದಳು. 
“ಕಲಾವಿದರೇನೂ ಲೋಕಾತೀತರಲ್ಲವಲ್ಲ ಅವರೂ ಹೆಣ್ಣುಗಂಡುಗಳೇ ತಾನೇ? 
ಸಕಲ ಸ್ತ್ರ ಪುರುಷರಿಗೂ ಅನ್ವಯಿಸುವ ಭಗವಂತನ ನಿಯಮ ಇವರಿಗೆ ಮಾತ್ರ 
| ಅನ್ನಯಿಸೆಬಾರದು ಎಂದಿದ್ದರೆ, ಕಲಾವಿದರನ್ನು ಸ್ತ್ರೀ ಪುರುಷ ವರ್ಗಕ್ಕೆ ಸೇರದ ಪ್ರತ್ಯೇಕ 
ಪಸ್ತವಾಗಿಯೇ ಸೃಷ್ಟಿಸುವುದೇನೂ ಆತನನಿಗೆ "ಅತೆಕ್ಕವಾಗಿರಲಿಲ್ಲ. ಬಾನ ರಾಗ, ಧಾ 

ಕಾಸವೂ ಇಲ್ಲದ -ಶಿಲೆಯನ್ನೇ ಆತ ಕಲಾವಿದರನ್ನಾಗಿ ನಿರ್ಮಿಸುತ್ತಿದ್ದ... ಇ 

“ಹಾಗಾದರೆ ಗಳು, ಹೇಳಿದುದು ತಪ್ಪೇ.. py 

ತಪ್ಪಲ್ಲ, ನನ್ನ ದೃಷ್ಟಿಯಲ್ಲೇನೋ ಅದೂ ಒಂದು ಬ್ರಾಂತಿ.'' 

“ಏಕ” ; 

“ನಿನ್ನ ಗುರುಗಳೂ ಪುರುಷರೇ.” 

“ಅಂದರೆ?” 

“ಪುರುಷರಿಂದಲೇ ಆಳಲಡುತ್ತಿರುವ ಈ ಜಗತ್ತಿನಲ್ಲಿ, ಪುರುಷರು; 'ಹೆಣ್ಣುಮಾಯೆ, 
ಮುಕ್ತಿಗೆ ಮಾರಕ. ಆಕೆಯ ಮೈಗಾಳಿ, ಕಲೆ ತಪಸ್ಸು ಮೊದಲಾದ ಎಲ್ಲ ಬಗೆಯ 
ಸಾಧನೆಗಳಿಗೂ ಮಾರಕ' ಎ೦ಬ ಭಾವನೆಯನ್ನೂ ಪ್ರಚಾರ ಮಾಡಿದ್ದಾರೆ. ತಾನೊಬ್ಬನೇ 
ತಪಸಿನಿಂದ, ಕಲಾರಾಧನೆಯ ಮೂಲಕ ಭಗವಂತನ ಸಾಕ್ಷಾತ್ಕಾರ ಮಾಡಿಕೊಳ್ಳ 
ಬಹುದು ಎಂಬಂತೆ, ಪುರುಷನಷ್ಟೇ ಸ್ತಿ ಸೀಯೂ ಸಮಾನ ಶಕ್ತಿಯನ್ನುಳ್ಳ ಭವ ಸೃಷ್ಟಿ 
ಎಂಬ ಸತ್ವಕ್ಕೆ ಕುರುಹಾಗಿ, ಗಂಡಿಗೆ ಹೆಣ್ಣೂ ಮಾಯೆಯಲ್ಲ. ಹೆಣ್ಣಿಗ ಗಂಡೂ ಮಾಯೆ 
"ಯಲ್ಲ. ಚತ್ರದ ದುರ್ಬಲತೆಯೇ, ಹೆಣ್ಣು ಗ೦ಡುಗಳಿಬ್ಬರ ಸಾಧನೆಯನ್ನೂ ಮಣ್ಣು 

ಗೂಡಿಸುವ ಮಾಯೆ. ಹೆಣ್ಣಿನಿಂದ ವಂಚಿತರಾದವರು ಹೆಣ್ಣನ್ನೂ, ಗಂಡಿನಿಂದ ವಂಚಿತ 
ರಾದವರು ಗಂಡನ್ನೂ ಹಳಿದು, ತಮ್ಮ ದೌರ್ಬಲ್ಯವನ್ನು ವ್ಯಕ್ತಪಡಿಸುತ್ತಾರೆ ಬೇಟಿ. 
ನನಗೇನೋ ಒಂದು ಮಾತು ತೋರುತ್ತದೆ...” 

“ಏನು?” 

“ನಿಸರ್ಗನಿಯಮಕ್ಕೆ ವಿರುದ್ದವಾಗಿ ನಡೆಯುವುದೇ ಭಗವತ್‌-ದ್ರೋಹ. ತೊರೆ 
ನದಿಯಲ್ಲಿ ಬೆರೆಯುವಂತೆ, ನದಿ ಕಡಲಲ್ಲಿ ಬೆರೆಯುವಂತೆ, ನದಿಯನ್ನುಂಡ ಕಡಲು, 
ವೃಷ್ಟಿರೂಪವಾಗಿ ಗಿರಿಶಿಖರವನ್ನು ಆಲಂಗಿಸುವಂತೆ, ಸ್ತ್ರೀ ಪುರುಷರ ಪರಸ ಸರ ಸಖ್ಯವೂ 
ಗ ನಿಯಮವೇ. ಹಾಗಿಲ್ಲವೆಂದರೆ, ಸಂಸಾರಿಯಾದ ಪೈಗಂಬರ್‌ ಮಹಮದರಿಗೆ, 
ಕಬೀರನಿಗೆ ಭಗವಂತ ಒಲಿದದ್ದು ಹೇಗೆ? ಕೃಷ್ಣನನ್ನ ಪ್ರೀತಿಸಿದ ರಾಧೆ ಪಾಪಿಯಾಗ 
ಲಿಲ್ಲವೇಕೆ!'' 

“ಹಾಗಿದ್ದರೆ... ಹಾಗಿದ್ದರೆ...?'' 

“ಏನು?” 

“ನಾನಿದುದವರೆಗೂ ಒಂಟಿಯಾಗಿದ್ದುದು ನಿನಗೆ ಒಪ್ಪಿಗೆಯಿರಲಿಲ್ಲ...” 

“ನಿಜ. ನಾನೇಕೆ, ಯಾವ ತಾಯಿ ತಾನೇ, ತನ್ನ ಮಗಳು ಒಂಟಿಯಾಗಿ ಬದುಕಿ 
ಸಾಯುವುದನ್ನಪೇಕ್ಷಿಸುತ್ತಾಳೆ? ನನಗೆ ನೀನು ಎಷ್ಟು ಮುದ್ದಿನ ಮಗಳಾದರೂ, ಅಷ್ಟೇ 
ಮುದ್ದಾದ ಮೊಮ್ಮಕ್ಕಳ ತಾಯಿಯಾಗಬೇಕೆಂಬ ಆಸೆ ನನಗಿಲ್ಲವೇ? ನನ್ನ ತಾಯ್ತನ 
ಸಾರ್ಥಕವಾಗುವುದೇ ನೀನು ತಾಯಿಯಾದಾಗ; ನಿನಗೆ ಅನುರೂಪವಾದ ಪತಿ 
ದೊರೆತು, ನೀನು ಸುಖೀ ಗೃಹಿಣಿಯಾದಾಗ.” ಖಚಿತವಾಗಿ ಹೇಳಿದಳು ತಾಯಿ. 

“ಅಂದರೆ.. ನಾನು ವಿವಾಹಿತಳಾಗಬಯಸಿದರೆ.. ನಿಮಗೆ ಬೇಸರವಿಲ್ಲವೆ?” 

“ಊಹೂಂ.” 

“ಹಾಗಾದರೆ... ಹಾಗಾದರೆ... ನನ್ನನ್ನು ಸದ್ಗ್ಮಹಿಣಿಯಾಗೆಂದು ಆಶೀರ್ವದಿಸು” 
ಎಂದು ಮೆಹರ್‌ಬಾನು ತಟಕ್ಕನೆ ತನ್ನ ತಾಯಿಯ ಕಾಲು ಹಿಡಿದು ಬೇಡಿದಳು. 

ಮಗಳ ಬೇಡಿಕೆಯನ್ನು ಕೇಳಿ ತಾಯಿಯ ಮೈ ರೋಮಾಂಚನವಾಯಿತು 
“ಸದ್ಗಹಿಣಿಯಾಗು, ಪುತ್ರವತಿಯಾಗು'”' ಎಂದು ಹೃತ್ಪೂರ್ವಕವಾಗಿ ಹರಸಿ ಬಳಿಕ 
ಕೇಳಿದಳು, “ನಿನ್ನ ಕೈಹಿಡಿಯಲೊಪ್ಪಿರುವ ಆ ಭಾಗ್ಯವಂತನಾರು ಮೆಹರ್‌?” 

pe ಹೇಳಿದರೆ ನೀನು ಬೇಸ ರಮಾಡಿಕೊಳ್ಳುವುದಿಲ್ಲ ತಾನೆ)” 

“ಉಹುಂ. ಯಾರು?” 

ಹ... ಜ್ಯ NN 

“ಯಾರು... ಆ ವಿದೇಶಿಯೇ?” ಇದ್ದಕ್ಕಿದ್ದ ಹಾಗೇ ಮಿಂಚು ಸೋಕಿದಂತೆ 
ಮೆಟ್ಟಿಬಿದ್ದು ಕೇಳಿದಳು ತಾಯಿ. 

“ಹೂ. ಅವರೇ.” 

“ಆತ ಇದಕ್ಕೆ ಒಪ್ಪಿದಾನೆಯೇ ಮೆಹರ್‌?” ಚಿಂತೆ ತುಂಬಿದ ಧ್ವನಿಯಲ್ಲಿ ಕೇಳಿದಳು. 

“ಅವರು ಒಪ್ಪುತ್ತಾರೆಯೋ ಬಿಡುತ್ತಾರೆಯೇ ನನಗೆ ತಿಳಿಯದು. ನಾನೆಂದೂ 
ಅವರನ್ನು ಕೇಳಿಲ್ಲ. ಅವರೂ ನನ್ನನ್ನು ಕೇಳಿಲ್ಲ. ಆದರೆ ನಾನು ವಿವಾಹವಾದರೆ 
ಅವರನ್ನೇ.'' ದೃಢ ನಿರ್ಧಾರದ ಧ್ವನಿಯಲ್ಲಿ ಹೇಳಿದಳು. 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೪೩ 


“ನಿನ್ನ ಭಾಗ್ಯದಲ್ಲಿ ಏನು ಬರೆದಿದೆಯೋ ನಾನು ಕಾಣೆ ಮೆಹರ್‌. ಆದರೆ 
ನನಗೇನೋ ನಿನ್ನ ನಿರ್ಧಾರ ದುಡುಕುತನದ್ದೆಂದೇ ತೋರುತ್ತದೆ.” 

“ಕೆಂ” 

“ಆತ ಯಾರೋ, ಎಲ್ಲಿಯವನೋ, ಯಾವ ಜಾತಿ-ಮತದವನೋ? ಅಂಥ 
ಅಜ್ಞಾನ ಕುಲಗೋತ್ರನಿಗೆ, ಹಿಂದು ಮುಂದೆ ನೋಡದೆ ನಿನ್ನ ಹೃದಯವನ್ನು 
ಅರ್ಪಿಸುವುದು ಯುಕ್ತವೇ? ಯೋಚಿಸಿ ನೋಡು, ಮೆಹರ್‌. ನಮ್ಮ ಬೆ ಚ 
ಬಳಿಕ ಶಾಶ್ವತ ಪರಿತಾಪಕ್ಕೆ ಕಾರಣವಾಗಬಾರದು.” 

“ಪ್ರೇಮ ಭಗವಂತನ ಪ್ರತಿರೂಪವೆಂದು ನೀನೇ ಹೇಳಲಿಲ್ಲವೇ ಮಾ?” 

“ನಿಜ.” 

“ಭಗವತ್ಸ್ವರೂಪಿಯಾದ ಪ್ರೇಮಕ್ಕೂ ಊರು, ಕೇರಿ, ಜಾತಿ ಮತಗಳ ಸಂಕೋಲೆ 
ಯುಂಟೇ?” | 

“ಪ್ರೇಮ, ಭಗವಂತನ ಸ್ವರೂಪವೆಂದು ಅರ್ಥಮಾಡಿಕೊಂಡವರಿಗೆ, ಈ 
ಸಂಕೋಲೆಯ ಭಯವಿಲ್ಲದೆ ಇರಬಹುದು ಮೆಹರ್‌. ಆದರೆ ಎಲ್ಲಿಯವರೆಗೆ ಜನ 
ಮತಧರ್ಮಗಳ ನಿಷ್ಠುರ ಅನುಷ್ಠಾನವೇ ಭಗವದಾರಾಧಾನಾ ಮಾರ್ಗ ಎಂದು 
ಕೊಂಡಿರುವರೋ, ಎಲ್ಲಿಯವರೆಗೆ ನಮ್ಮ ವೈಯಕ್ತಿಕ ಬಾಳು, ಸುತ್ತಲ ಸಮಾಜ ಜೀವನ 
ದಿಂದ ಪರಿಮಿತವಾಗಿದೆಯೋ, ಅಲ್ಲಿಯವರೆಗೆ ನಾವೂ ಈ ಸಂಕೋಲೆಗಳಿಗೆ ಬೆಲೆ 
ಕೊಡಲೇಬೇಕು, ಭಯಪಡಬೇಕು.” 

“ಹಾಗೇ ಮಾಡಲು ನಾವು ಸಿದ್ಧರಾಗದಿದ್ದರೆ.. ಬ 

“ಆಗ ಸಮಾಜದ ಟೀಕೆಯ, ತಿರಸ್ಕಾರದ. ಅಗ್ನಿವೃಷ್ಟಿಯಲ್ಲಿ ಬೇಯಲು ಸಿದ್ದರಾಗ 
ಬೇಕು. ಜನಮತದ ಸಂಕೋಲೆಯನ್ನು ಮುಸಿ ಸುಲಭವೆಂದು ತೋರಿದರೂ, 
ಬಳಿಕ ಅದರ ಪರಿಣಾಮ ದುರ್ಭರವಾಗುತ್ತದೆ ಮೆಹರ್‌.” 

“ಸಮಾಜದ ಸಂಕೋಲೆಯನ್ನು ಮುರಿದರೆ ಅದರ ತಿರಸ್ಕಾರದ ಬೆಂಕಿಯಲ್ಲಿ 


| ಬೇಯಬೇಕು; ಅದನ್ನು ಮನ್ನಿಸಿದರೆ, ಆತ್ಮಾವಹೇಳನದ ಬೆಂಕಿಯಲ್ಲಿ ದಹಿಸಬೇಕು...” 


“ನಿಜ ಮಗಳೇ, ಈ ಬದುಕು, ಹುಲಿಯ ಬಾಲವನ್ನು ಹಿಡಿದವರ ಹಾಗೆ; ಎಷ್ಟು 
ಎಚ್ಚರವಾಗಿದ್ದರೂ ಸಾಲದು.” 

“ಆದರೂ, ಲೋಕದ ತಿರಸ್ಕಾರಕ್ಕಿಂತಲೂ, ಆತ್ಮದ ಶಾಶ್ವತ ಅವಹೇಳವನ್ನು 
ಅನುಭವಿಸುವುದು ದುರ್ಬರವಲ್ಲವೇ ಮಾ?” ಮುಗ್ಧತೆಯ ಧ್ವನಿಯಲ್ಲಿ ಕೇಳಿದಳು 
ಮೆಹರ್‌ಬಾನು. 

ಅವಳ ಮಾತನ್ನು ಕೇಳಿ ತಾಯಿ, ದುಃಖದ ದ್ವನಿಯಲ್ಲಿ ನಕ್ಕು ಹೇಳಿದಳು, “ನಿನ್ನ 
ಮನಸ್ಸು ಯಾವ ಹಾದಿಯಲ್ಲಿ ಹರಿಯುತ್ತಿದೆ ಎಂಬುದನ್ನು ನಾನು ಬಲ್ಲೆ ಮೆಹರ್‌. 
ಪ್ರೇಮಪರವಶರಾದ ಸ್ತ್ರೀಯರೆಲ್ಲರೂ, ಇಡೇ ಮಾತನ್ನೇ ಆಡುತ್ತಾರೆ. ನಾನೂ ನಿನ್ನ 
ತಾಯಿಯಾಗಿ ಹೇಳುಪ್ರದಾದರೆ. ನಿನ್ನ ಪ್ರೇಮಕ್ಕಿಂತಲೂ ಜಗತ್ತು ಹಿರಿದಲ್ಲ. ನಿನ್ನ 
ಪ್ರೇಮದ ಮಾರ್ಗದಲ್ಲಿ ಅಡ್ಡ ನಿಲ್ಲಲು 'ನನಗೆ ಇಷ್ಟವಿಲ್ಲ. ಆದರೆ ನಾನು ಹೇಳುವುದಿಷ್ಟೆ 


| ನೀನು ಆತನನ್ನು ಪ್ರೀತಿಸುವುದು ನಿಜ. ಆದರೆ ಆತ. ನಿನ್ನನ್ನು ಪ್ರೀತಿಸುತ್ತಾನೋ ಇಲ್ಲವೋ 
ಎಂಬುದನ್ನು ನೀನು ಅರಿಯೆ. ಅದನ್ನು SE ಅರಿಯದ ಮುನ್ನ, ನಿನ್ನ 


೧೪೪ ವಿಜಯೋತ್ಸವ 


ಪ್ರೇಮಾರ್ಪಣೆ ಮಾಡಲು ಧಾವಿಸಬೇಡ. ಈ ಜಗತ್ತನ್ನು ನಾನು ಬಲ್ಲೆ. ಕರೆಯದೆ, 
ತಾನಾಗಿಯೇ ಬರುವ ಹೆಣ್ಣನ್ನು ಗೌರವಿಸುವ ಔದಾರ್ಯ ಈ ಜಗತ್ತಿನಲ್ಲಿ ಅಪರೂಪ. 
ನಾವು ಪ್ರೀತಿಸುವವರ ತಿರಸ್ಕಾರಕ್ಕೆ ಗುರಿಯಾಗುವುದಕ್ಕಿಂತ ಹೆಚ್ಚಿನ ಯಾತನೆ 
ಮತ್ತೊಂದಿಲ್ಲ” ಎಂದಳು ತನ್ನ ಮೋಹದ ಮಗಳ ನೆತ್ತಿಯನ್ನು ಮಮತೆಯಿಂದ 
ನೇವರಿಸುತ್ತಾ ಆ ಮಾತಿಗೆ ಮೆಹರ್‌ಬಾನು ಏನೊಂದು ಉತ್ತರಕೊಡದೆ, ಕಿಟಕಿ 
ಯಾಚೆಯ ಕತ್ತಲನ್ನೇ : ದಿಟ್ಟಿಸುತ್ತಾ ಮೌನವಾಗಿ ಕುಳಿತಿದ್ದಳು. 


೫ 


ಅನಿರೀಕ್ಷಿತ ಪ್ರಣಯ ಭಾವನೆಯಿಂದ ಮೆಹರ್‌ಬಾನುವಿನ ಬಾಳು ಉದ್ದಿಗ್ನವಾಗಿರು 
ವಾಗಲೇ ಅವಳ ಹೃದಯವನ್ನು ಮತ್ತಷ್ಟು ಉದ್ವಿಗ್ನಗೊಳಿಸುವ, ಅದರೊಂದಿಗೆ 
ಶಾಂತವಾಗಿದ್ದ ಚಿತ್ರದುರ್ಗದ pe ಜೀವನವನ್ನು ಕಲಕುವ ಸುದ್ದಿಯೊಂದು 
ಸೀರ್ಯದಿಂದ ಬಂದಿತು. 
ಸೀರ್ಯದ ದಿವಾನ್‌-ಫೌಜುದಾರರ ಕಡೆಯಿಂದ ಬಂದ ಅವಸರದ ಆಳು ತಂದ 
ಪತ್ರವನ್ನು ಕಂಡು ಭರಮಪ್ಪನಾಯಕರಿಗೆ ಒಂದು ಗಳಿಗೆ ಮುಂದೇನು ಮಾಡುವು 
ದೆಂದು ಬ 
ದಿವಾನ್‌-ಫೌಜುದಾರ್‌ ಖಾಸಿಂಖಾನ್‌ ಹೀಗೆ ಬರೆದಿದ್ದ; 
“ನಮ್ಮ ವಕೀಲರಾದ ಜುಲ್‌ಫಿಕಾರ್‌ ಖಾನರು ತಮ್ಮ 
ದರಬಾರಿಗೆ ಬಂದಿದ್ದಾಗ, ತಾವು ಅವರನ್ನು ಸತ್ಕರಿಸಿದ ರೀತಿ 
ಮತ್ತು ಅವರೊಂದಿಗೆ ತಾವು ನಮಗೆ ಕಳಿಸಿದ ಉಡುಗೊರೆ 
ಗಳಿಗಾಗಿ ನಾವು ಆಭಾರಿಗಳಾಗಿದ್ದೇವೆ 
ಆ ಸಮಯದಲ್ಲಿ ತಾವು, ನಮ್ಮ ವಕೀಲರೊಂದಿಗೆ 
ಕಳುಹಿಸಿದ ಸ್ನೇಹ ಸಂದೇಶವೂ ನಮಗೆ ಬಹು ಹರ್ಷವಾಗಿದೆ. 
ಅದಕ್ಕೆ೦ತಲೂ ಹಚ್ಚಾಗಿ, ತಮ್ಮ ಅಗೆ ನಮ್ಮ ವೈಯಕ್ತಿಕ 
ಸ್ಟೇಹ ಸಂದೇಶವನ್ನು ತಂದಿದ್ದ ಮೆಹರ್‌ಬಾನೂರ ಮೂಲಕ 
ತಾವು ನಮಗೆ ಕಳಿಸಿರುವ ಸ್ನೇಹ ಸಹಾಯದ ತಕ! 
ನಾವು ತುಂಬಾ ಕೃತಜ್ಞರಾಗಿದ್ದೇವೆ 
ಈ ಪರಸ್ಪರ ಸ್ನೇಹ ಸೌಹಾರ್ದದ ಭಾವನೆಯಲ್ಲಿ, ಸ 
ತಮ್ಮ ವಕೀಲರ ನಡೆ-ನುಡಿಯಲ್ಲಿ ದರಬಾರಿನ ಮನಸ್ಸಿಗೆ 
ಕೆಂಚಿತ್‌ ಅಸಂತೋಷವನ್ನುಂಟು ಮಾಡುವಂತಹುದೇನಾ 
ದರೂ ನಡೆದಿದ್ದಲ್ಲಿ ಅದನ್ನು ತಾವು ಉದಾರ ಚಿತ್ತದಿಂದ 
ಮರೆತುಬಿಡಬೇಕೆಂದು ಪ್ರಾರ್ಥಿಸುತ್ತೇವೆ 
ಪ್ರಕೃತ ಈ ಕಾಗದವನ್ನು ಬರೆದ ಅಭಿಪ್ರಾಯವೇನೆಂದರೆ: 
ನಮ್ಮ ಪರಗಣಗೆ ಸೇರಿದ ಸೀಮೆಯಲ್ಲಿ ಮರಾಟಾ ಸರದಾರರು 
ಹಾವಳಿ ಮಾಡುತ್ತಿರುವ ವಿಷಯ "ತಮಗೂ ತೆಳಿದುಬಂದಿರ 
ಬಹುದು. ನಮ್ಮ "ಆತ್ರಿತವರಾದ ರಾಯದುರ್ಗದ ನಾಯಕರು, 

ಆ ಮರಾಟಾ ಸರದಾರರೊಂದಿಗೆ ಪಿತೂರಿ ಮಾಡಿ, ನಮ್ಮ 
ಅಧಿಕಾರವನ್ನು ಬುಡಮೇಲು ಮಾಡಲು ಒಳಸಂಚು 
ನಡೆಸುತ್ತಿರುವರೆಂದೂ, ಅವರ ಒತ್ತಾಸೆಯಿಂದ ಮರಾಟಾ 
ಸರದಾರ ಸಂತೋಜಿಘೋರ್ಪಡೆಯು, ನಮ್ಮ ಅಧಿಕಾರಕ್ಕೆ 
ಒಳಪಟ್ಟ ನಾಯಕನ ಹಟ್ಟೆ ಪ್ರಾಂತದ ಮೇಲೆ ದಾಳಿ 
ಮಾಡಲಿರುವನೆಂದೂ ನಮಗೆ ವಿಶ್ವಸನೀಯವಾಗಿ ತಿಳಿದು 
ಬಂದಿದೆ. ಅವರ ಪುಂಡತನವನ್ನು ಮಟ್ಟ ಹಾಕುವ ಸಲುವಾಗಿ, 
ನಾವು ನಮ್ಮ ಸೇನೆಗಳೊಂದಿಗೆ ತಳುಕಿನ ಕೋಟೆಯಲ್ಲಿ 
ಬಿಡಾರ ಮಾಡುತ್ತೇವೆ 

ಈ ಲಡಾಯಿ ಸಂದರ್ಭದಲ್ಲಿ ನಮಗೆ ತಮ್ಮ ನೆರವು 
ಅತ್ಯಗತ್ಯವಾಗಿ ಬೇಕಾಗಿದೆ ಇಂಥ ಸಮಯದಲ್ಲಿ ನಮ್ಮ ಆಪ್ತ 
ಮಿತ್ರರಾದ ತಾವು ನಮಗೆ ತಮ್ಮ ಸೇನಾಬಲದೊಡನೆ 
'ಮದತ್‌' ಮಾಡುತ್ತೀರೆಂದು ನಂಬಿದ್ದೇವೆ 

ತಮಗೆ ನಮ್ಮ ಈ ಬೇಡಿಕೆ ಒಪ್ರಿಗೆಯಾದಲ್ಲಿ ತಮ್ಮ 
ಪತ್ನುತರ ತಾವು ನಮಗೆ ನೀಡಬಹುದಾದ ಸೇನಾ 
ಸಹಾಯದ ವಿವರಗಳನ್ನು ಬಿಲ್‌ಕುಲ್‌ ಜರೂರ್‌' ಆಗಿ, ನಮ್ಮ 
ತಳುಕಿನ ಬಿಡಾರಕ್ಕೆ ಕಳಿಸಬೇಕೆಂದೂ, ನಮ್ಮಿಂದ ಉತ್ತರ ಬಂದ 
ಕೂಡಲೇ, ಹೊರಟು ಬರಲು ಸೇನಾ ಸಿದ್ಧತೆ ಮಾಡಿಕೊಳ್ಳ 
ಬೇಕೆಂದೂ ಕೋರುತ್ತೇವೆ 

ತಮಗೂ ತಮ್ಮ ಜನಾನೂಕ್ಕೂ ತಮ್ಮ ಕುಮಾರರಿಗೂ 
ಖುದಾ ಶಾಶ್ವತ ಕಲ್ಯಾಣವನ್ನು ೦ಟುಮಾಡಲೆಂದು ಈ ರೀತ 
ಆರಂಭವಾದ ಎರಡು ದರಬಾರುಗಳ ನಡುವಣ ಸ್ಥೆ ಆಹ 
ವಿಶ್ವಾಸ ಶಾಶ್ವತವಾಗಿರಲೆಂದೂ, ಖುದಾನಲ್ಲಿ ಪ್ರಾರ್ಥಿಸುತ್ತೇವೆ. 

ಇಂತಿ ಸಹಸ್ತ ಸಲಾಂಗಳು. | 

ಖಾಸಿಂಖಾನ್‌, 
ದಿವಾನ್‌-ಫೌಜುದಾರ್‌, ಸಿರಾ.'' 


ಆ ಪತ್ರವನ್ನು ಓದಿಸಿ ಕೇಳಿದ ನಾಯಕರಿಗೆ, ತಾವು ಮೆಹರ್‌ಬಾನುವಿಗೆ 
ಸೀರ್ಯದವರ ಬಗ್ಗೆ ನೀಡಿದ ಸ್ನೇಹದ ಆಶ್ವಾಸನೆ ನೆನಪಾಗಿ, ಆ ತುರ್ತು ಸಹಾಯದ 
ಯಾಚನೆಗೆ ಏನು ಹೇಳಬೇಕೆಂದು ತೋಚದೆ, ಆ ಬಗ್ಗೆ ತೀರ್ಮಾನ ಮಾಡಲು 
ಅವಸರದ ಮಂತ್ರಾಲೋಚನಾ ಸಭೆಯನ್ನು ಕರೆದರು. 

ಸಭೆಯಲ್ಲಿ ಕರಣಿಕರು ದಿವಾನ್‌-ಫೌಜುದಾರ್‌ ಪತ್ರವನ್ನೋದಿ, ಅದರ 
ಅಭಿಪ್ರಾಯವನ್ನು ವಿವರಿಸಿದ ಬಳಿಕ, ನಾಯಕರು: “ಸಭೆ, ಈ ಪತ್ರದ ಬಗ್ಗೆ ಯಾವುದೇ 
ತೀರ್ಮಾನವನ್ನು ಕೈಗೊಳ್ಳುವ ಮೊದಲು, ನಾವು ಹೇಳಬೇಕಾದ ಮಾತೊಂದಿದೆ. 
ಸೀರ್ಯದ ವಕೀಲರಿಗೆ ನಾವು 'ಅವರ ಉದ್ದಟನಕ್ಕೆ ತಕ್ಕ ಹಾಗೆ ಉತ್ತರ ಕೊಟ್ಟು 
ಕಳಿಸಿದುದು ಸರಿಯಷ್ಟೆ. ಆ ಬಳಿಕ, ಸೀರ್ಯದಿಂದ ಇಲ್ಲಿಗೆ ಆಗಮಿಸಿದ ಗಾಯಕಿ 

ಮೆಹರ್‌ಬಾನೂರವರು, ನಮ್ಮಲ್ಲಿ ಅಂತರಂಗವಾಗಿ "ತಾವು ಸೀರ್ಯದವರ ಮಿತ್ರರಾಗ 
ಬೇಕು' ಎ೦ಬ ಯಾಚನೆಯನ್ನು ಮಾಡಿದರು. ಆ ಸಂದರ್ಭದಲ್ಲಿ ನಾವು ಅವರಿಗೆ 
'ಸೀರ್ಯದವರು ಸರಿ ಸಮಾನತೆಯ ಮಟ್ಟದಲ್ಲಿ ನಮ್ಮ ಸ್ನೇಹಿತರಾಗುವ ಇಚ್ಛೆಯನ್ನು 
ವ್ಯಕ್ತಪಡಿಸಿದಲ್ಲಿ, ಚಿತ್ರದುರ್ಗದ ಆ ಸ್ನೇಹವನ್ನು ಸ್ವೀಕರಿಸುವುದು' ಎಂಬ ಮಾತು 
ಕೊಟ್ಟಿದ್ದೆವು. ಈ ಮಾತು ತಮಗೆ ಈ ಸಂದರ್ಭದಲ್ಲಿ ತಿಳಿದಿರಬೇಕು ಎಂಬ ಉದ್ದಿಶ್ಯ 
ದಿಂದ ಹೇಳುತ್ತಿದ್ದೇವೆಯೇ ಹೊರತು. ತಮ್ಮ ಬಾಯನ್ನು ಕಟ್ಟಲೆಂದಲ್ಲ. ಈ ಪತ್ರದ ಬಗ್ಗೆ 

ಉಚಿತವಾದ ಯಾವುದೇ ತೀರ್ಮಾನವನ್ನು ಕೈಗೊಳ್ಳಲು ಈ ಸಭೆಗೆ ಸ್ವಾತಂತ್ರ್ಯವಿದೆ. ' 
ನಿಮ್ಮ ತೀರ್ಮಾನಕ್ಕೆ ನಾವೂ ಬದ್ಧರಾಗಿರುತ್ತೇವೆ” ಎಂದು ಹೇಳಿದರು. 

ಸಭೆಯಲ್ಲಿ ನೆರೆದವರು ಸೀರ್ಯದವರ ಪತ್ರ ನಾಯಕರ ಮಾತುಗಳ ಬಗ್ಗೆ 
ಯೋಚನೆ ಮಾಡುತ್ತಿರುವಾಗ ದಳವಾಯಿ ಭರಮಣ್ಣ ಎದ್ದುನಿಂತು ನಾಯಕರಿಗೆ 
ಮುಜುರೆ ಮಾಡಿ ಹೇಳಿದ: 

“ಪ್ರಭುಗಳು ಸೀರ್ಯದವರಿಗೆ ನೀಡಿದುದು ಕೇವಲ ಸ್ನೇಹದ ಆಶ್ವಾಸನವೇ 
ಹೊರತು, ಸಮರ ಸಹಾಯದ ವಚನವನ್ನಲ್ಲ ಎಂಬ ರೀತಿಯಲ್ಲಿ ನಾನು ಪ್ರಭುಗಳ 
ಮಾತಿನ ಅರ್ಥವನ್ನು ಗ್ರಹಿಸಿದ್ದೇನೆ. ವಸ್ತುಸ್ಥಿತಿಯೂ ಹಾಗೇ ಇದ್ದಲ್ಲಿ ನನ್ನದೊಂದು 
ಮನವಿ...” 

“ಆಯಿತು, ನಿಮ್ಮ ರೀತಿಯಲ್ಲೇ ಯೋಚನೆಮಾಡಿ ಹೇಳಿ, ನಿಮ್ಮ ಅಭಿಪ್ರಾಯ 
ವೇನು?” ನಾಯಕರು ಕೇಳಿದರು. 

"ಈ ಪತ್ರದಲ್ಲಿ ಸೀರ್ಯದವರು ನಮ್ಮ ಬಗ್ಗೆ ವಿಶ್ವಾಸ ವ್ಯಕ್ತಪಡಿಸಿ ಸ್ನೇಹಯಾಚನೆ 
ಮಾಡಿದರೂ, ಅವರ ಈ ಸ್ನೇಹ ಭಾವನೆ ತಮ್ಮ ಆಪತ್ಸಮಯದಲ್ಲಿ ಮೂಡಿದ 
ಭಾವನೆಯೇ ಹೊರತು, ಅವರ ಅಂತರಂಗದಲ್ಲಿ ನಮ್ಮ ಬಗ್ಗೆ ಸ್ನೇಹಭಾವನೆಯಿಲ್ಲ. ಅಪ್ಪೇ 
ಅಲ್ಲ, ಅವರು ಎಂದಿದ್ದರೂ ದುರ್ಗಕ್ಕೆ ವೈರಿಗಳೇ ಹೊರತು ಮಿತ್ರರಲ್ಲ. ಇವೊತ್ತು 
ಅವರಿಗಿರುವ ಗಂಡಾಂತರ ನೀಗಿದರೆ, ಪುನಃ ಅವರು ಮತ್ತೆ ತಮ್ಮ ದ್ವೇಷಭಾವನೆಯನ್ನೇ 
ಮುಂದುವರಿಸುತ್ತಾರೆಂದೇ ನನಗೆ ತೋರುತ್ತದೆ. ಹೀಗಿರುವಾಗ ನನಗೆ 
ತೋಚುವುದಿಷ್ಟು...” 

“ಏನು?” 

“ಮರಾಟರಿಗೂ ಸೀರ್ಯದವರಿಗೂ ಯುದ್ಧ ಒದಗಿರುವ ಈ ಸಂದರ್ಭದಲ್ಲಿ, 
ನಾವು ಸೀರ್ಯದವರಿಗೆ ಸಹಾಯ ಮಾಡುವುದಕ್ಕಿಂತಲೂ ತಟಸ್ಥರಾಗಿಯೇ ಉಳಿದಲ್ಲಿ, 
ಅದರಿಂದ ನಮಗೆ ಹೆಚ್ಚಿನ ಲಾಭವಿದೆ.” 

“ಹೇಗೆ?” 


“ಒ೦ದು ವೇಳೆ ಈಗಿನ ಯದ್ಧದಲ್ಲಿ ಸೀರ್ಯದವರಿಗೆ ಸೋಲಾದರೆ, ನಮ್ಮ 
ಮಟ್ಟಿಗಂತೂ ಅವರ ಪೀಡೆಯೇ ಬಗೆಹರಿದುಹೋಯಿತು. ಹಾಗಲ್ಲದೆ ಒಂದು ವೇಳ 
ಸೀರ್ಯದವರಿಗೇ ಗೆಲುವಾದರೂ, ಈ ಯುದ್ಧದಿಂದ ದುರ್ಬಲರಾದ ಅವರು, 
ದುರ್ಗದವರೊಂದಿಗೆ ಕೂಡಲೇ ಯುದ್ಧ ಮಾಡಲು ಯೋಚನೆ ಮಾಡುವುದಿಲ್ಲ. 
ಆದುದರಿಂದ ನಮ್ಮ ಶತ್ರು, ನಮ್ಮ ಪ್ರಯತ್ನವೇನೂ ಇಲ್ಲದೆ ದುರ್ಬಲನಾಗುವಂಥ 
ಸಮಯ ಪ್ರಾಪವಾಗಿರುವಾಗ ನಾವು, ಯಾವುದೇ ಕಾರಣಕ್ಕಾಗಿಯಾದರೂ ಈ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೪೭ 


ಶತ್ರುವಿಗೆ ಸಹಾಯ ಮಾಡಬಾರದೆಂಬುದೇ ನನ್ನ ಅಭಿಮತ” ದಳವಾಯಿ ಭರಮಣ್ಣ 
ಸ್ಪಷ್ಟವಾಗಿ ತನ್ನ ಅಭಿಪ್ರಾಯ ವ್ಯಕ್ತಪಡಿಸಿದ. 

ಆತ ಹೇಳಿದುದೆಲ್ಲವನ್ನೂ ಸಮಾಧಾನವಾಗಿ ಕೇಳಿದ ನಾಯಕರು ಹೇಳಿದರು, 
“ಸಭೆಯಲ್ಲಿ ನೆರೆದ ಇತರರಿಗೂ ಇದೇ ಅಭಿಪ್ರಾಯವಿದ್ದಲ್ಲಿ ಹೇಳಬೇಕು.” 

“ದಳವಾಯಿಗಳು ಹೇಳಿದುದನ್ನು ಕೇಳಿ ನನಗೆ ಮತ್ತೊಂದು ಯೋಚನೆ 
ತೋಚುತ್ತಿದೆ ಪ್ರಭು!” ಕುಡುತನಿ ವೆಂಕಣ್ಣ ಹೇಳಿದ. 

"ಹೇಳಿ. ನಿಮ್ಮದೇನು ಅಭಿಪ್ರಾಯ?” 

“ನಮಗೆ ತಿಳಿದು ಬಂದಿರುವ ಗೂಢಚಾರರ ವಾರ್ತೆಯಂತೆ, ಸೀರ್ಯದವರ 
ಮೇಲೆ ನುಗ್ಗಿರುವ ಮರಾಟರ ಸೇನೆ ಸಣ್ಣ ಪುಟ್ಟದಲ್ಲ ಅವರ ಬಳಿ ಸುಮಾರು. 
ಇಪ್ಪತ್ತುಸಾವಿರ ಅಶ್ವಬಲವಿದೆ ಎಂದು ತಿಳಿದುಬಂದಿದೆ.” 

“ನಿಚ್ಞ್ಯ 

“ಆದುದರಿಂದ ಈ ಅಗಾಧ ಸೇನೆಯನ್ನು ಎದುರಿಸಬೇಕಾದರೆ, ಸೀರ್ಯದವರ 
ಬಹುಭಾಗದ ಸೇನೆಯೇ ನಾಯಕನ ಹಟ್ಟಿಯ ಕಡೆ ಹೊರಡಬೇಕಾಗುತ್ತದೆ.” 

“ಅಹುದು.” | 

“ಹೀಗೆ ಸೀರ್ಯದವರ ಗಮನವೆಲ್ಲವೂ ಮರಾಟರನ್ನು ಎದುರಿಸುವ ಕಡೆ 
ಇರುವಾಗ, ಸ್ವಯಂ ದಿವಾನ್‌-ಫೌಜುದಾರನೇ ಸೇನೆಯ ನಾಯಕನಾಗಿ ಹೊರಟಿರು 
ವಾಗ, ಪ್ರಭುಗಳು ಮನಸ್ಸು ಮಾಡಿದಲ್ಲಿ, ನಾವು ಇತ್ತ ಕಡೆ ಸೀರ್ಯದ ಮೇಲೆ ದಾಳಿ 
ಮಾಡಿ, ಸೀರ್ಯವನ್ನೇ ವಶಪಡಿಸಿಕೂಂಡಲ್ಲಿ, ಆಗ ನಮ್ಮ ಪ್ರಾಂತದಲ್ಲಿ ಮುಸಲ್ಮಾನರ 
ಆಳ್ವಿಕೆಯೇ ಕುಸಿದುಬೀಳುತ್ತದೆ. ಇಂದಲ್ಲ ನಾಳೆ, ಎಂದಿದ್ದರೂ ನಮ್ಮ ವೈರಿಗಳಾಗಬಲ್ಲ, 
ಮ ಹಿ೦ದೂದ್ವೇಷೀ ಮುಸ್ಲಿಮರನ್ನು ಮಟ್ಟಹಾಕಲು ಜಗದಂಜೆಯೇ "ನಮಗೆ ಸುವರ್ಣ 
ಸಮಯವನ್ನು ಕರುಣಿಸಿದ್ದಾಳೆಂಬುದೇ ನನ್ನ ಅಲ್ಪ ಮತಿಗೆ ತೋಚುವ ಅಭಿಪ್ರಾಯ. 
ಮುಂದಿನದು ಪ್ರಭುಚಿತ್ತ. ನನಗೆ ತಿಳಿದುದನ್ನು ಅರಕೆ ಮಾಡಿಕೊಂಡಿದ್ದೇನೆ” ಎಂದು 
ಹೇಳಿದ ಕುಡುತನಿಯ ವೆಂಕಣ್ಣ. 

ಅವನು ವ್ಯಕ್ತಪಡಿಸಿದ ಅಭಿಪ್ರಾಯ, ಸಭೆಯಲ್ಲಿ ನೆರೆದ ಬಹುಜನರಿಗೆ ಒಪ್ಪಿಗೆ 
ಯಾದಂತೆ ತೋರಿತು. ದಳವಾಯಿ ಭರಮಣ್ಣನಂತೂ, ಸ್ಪಷ್ಟವಾಗಿಯೇ, “ದಳವಾಯಿ 
ವೆಂಕಣ್ಣನವರ ಆಲೋಚನೆ ಬಹಳ ಒಳ್ಳೆಯದು. ಪ್ರಭುಗಳು ಈ ಸಲಹೆಯನ್ನು ಬಹು 
ತೀವ್ರವಾಗಿ ಆಲೋಚಿಸಬೇಕು” ಎಂದು ಹೇಳಿ ತನ್ನ ಅನುಮೋದನೆಯನ್ನು 
ವ್ಯಕ್ತಪಡಿಸಿದ. 

ಉಳಿದವರು, ನಾಯಕರು ಈ ಆಲೋಚನೆಗೆ ಏನು ಹೇಳುವರೋ ಎಂದು 
ನಾಯಕರತ್ತ ಉತ್ಸುಕರಾಗಿ ನೋಡಿದರು. 

ನಾಯಕರು, "ದಳವಾಯಿ ಭರಮಣ್ಣ ಕುಡುತನಿಯ ವೆಂಕಣ್ಣ ಇವರುಗಳು ಹೇಳಿದ 
ಮಾತುಗಳನ್ನು ಮೆಲುಕು ಹಾಕುವಂತೆ “ಒಂದು ಕ್ಷಣಕಾಲ ಸುಮ್ಮನಿದ್ದು ಬಳಿಕ ಸಭೆ, 
ಅವರುಗಳ ಮಾತಿಗೆ ತಾವು ಏನಾದರೂ ಉತ್ತರ ಹೇಳಬೇಕೆಂದು ನಿರೀಕ್ಷಿಸುತ್ತಿರುವುದನ್ನು 
ಕಂಡು ಹೇಳಿದರು: “ಸಭೆ, ದಳವಾಯಿ ಭರಮಣ್ಣನವರು ಕುಡುತನಿಯ. ವೆರಕಣ್ಣನವರು 
ಆಡಿದ ಮಾತುಗಳನ್ನು ಸ್ವೀಕರಿಸಿದ ರೀತಿಯನ್ನು ನೋಡಿದರೆ, ಅವರ ಮಾತುಗಳ ಬಗ್ಗೆ 


೧೪೮ ವಿಜಯೋತ್ಸವ 


ನಮ್ಮ ಅಭಿಪ್ರಾಯಕ್ಕಿಂತಲೂ ಹೆಚ್ಚಾಗಿ ಅಂಗೀಕಾರವನ್ನೇ ನಿರೀಕ್ಷಿಸುತ್ತಿರುವಂತೆ ತೋರು 
ತ್ತದೆ "ಅಲ್ಲವೇ. ಸ "ಎಂದು ಹೇಳಿ ಒಂದು ಗಳಿಗೆ ಸುಮನಿದ್ದು ಸಭೆಯೆಲ್ಲವನ್ನೂ ದಿಟ್ಟಿಸಿ 
ನೋಡಿ, ಬಳಿಕ ತನ್ನ ಮಾತನ್ನು ಮುಂದುವರಿಸಿ ಹೇಳಿದರು, “ಅವರು ಹೇಳಿರುವ 
ಮಾತುಗಳನ್ನು ಸತ್ಯವಿದೆ. ಅವರು ವ್ಯಕ್ತಪಡಿಸಿದ ಅಭಿಪ್ರಾಯಗಳಲ್ಲಿ ರಾಜಕಾರಣದ 
ಸೂಕ್ಷ್ಮತಂತ್ರವನ್ನರಿತ ವ್ಯವಹಾರ ಕುಶಲತೆ ಇದೆ. ಅವರು ಹೇಳಿದಂತೆ ಮಾಡುವುದ 
ರಿಂದ, ಅವರು “ಪ್ರಕಟಿಸಿದ ಉದ್ದೇಶವೂ ಸಫಲವಾಗಬಹುದು. ಆ ಬಗ್ಗೆ ನಮಗೂ ಹೆಚ್ಚು 
ಸಂಶಯವಿಲ್ಲ. 

“ಆದರೆ ಅವರ ಅಭಿಪ್ರಾಯವನ್ನು ಅಂಗೀಕರಿಸಲು ನಮಗೆ ದೊಡ್ಡದಾದ 
ಬಾಧಕವೊಂದು ತೋರುತ್ತದೆ. ಇವರು ಚಿತ್ರದುರ್ಗದ ರಾಜ್ಯದ ಹಿತವನ್ನು ಸಾಧಿಸ 
ಬೇಕೆಂಬ ಸದಾಶಯ ಪುರ್ಣವಾದ ಇತ್ಸಾಹದಲ್ಲಿ ಒಂದು ಮಾತು ಮರೆತಿದ್ದಾರೆ; ನಾವು 
ಸೀರ್ಯದವರಿಗೆ ಕಳಿಸಿರುವ ಸ್ನೇಹ ಸಂದೇಶವನ್ನು ಶತ್ರುವಿಗೆ ಕೊಟ್ಟ ಮಾತನ್ನು 
ಕಡ್ಡಾಯವಾಗಿ ಉಳಿಸಿಕೊಳ್ಳಲೇಬೇಕೆಂಬ ಮಾತನ್ನು ವ್ಯವಹಾರಶೀಲವಾದ ರಾಜಕಾರಣ 
ಒಪ್ಪುವುದಿಲ್ಲವಾದರೂ, ಅತ್ಯಂತ ವಿಪತ್ಸಮಯದಲ್ಲೂ ವಚನಭಂಗ ಮಾಡುವುದನ್ನು 
ಧರ್ಮ ಒಪ್ಪವುದಿಲ್ಲ. 

“ಧರ್ಮಜಡನಾದ ದೊರೆಯನ್ನು ರಾಜ್ಯಲಕ್ಷ್ಮಿ ತ್ಯಜಿಸುತ್ತಾಳೆ ಎಂಬ ಆರ್ಯೋಕ್ತಿ 
ಯೊಂದು ಇದೆಯಂತೆ. ಹಾಗೇ ಅಧರ್ಮದ ಬುನಾದಿಯ ಮೇಲೆ ಸ್ಥಾಪಿತವಾದ 
ರಾಜ್ಯಗಳು ಉಳಿಯುವುದಿಲ್ಲ, ಬಹುಬೇಗೆ ಮಣ್ಣು ಪಾಲಾಗುತ್ತವೆ ಎಂಬುದಕ್ಕೂ 
ಸಾಕಷ್ಟು ನಿದರ್ಶನಗಳಿವೆ. ಅಧರ್ಮಯುತ ರಾಜ್ಯ ಪಿಪಾಸೆ ಹೇಗೆ ಕೊನೆಗಾಣುವು 
ದೆಂಬುದನ್ನು ನಮ್ಮ ರಾಜ್ಯದ ಚರಿತ್ರೆಯಲ್ಲೇ ಕೆಲವೇ ವರ್ಷಗಳ ಹಿಂದೆ ನಾವೇ ಕಣ್ಣಾರೆ 
ಕಂಡಿದ್ದೇವೆ. 

“ಪೂಜ್ಯ ಮತ್ತಿತಿಮ್ಮಣ್ಣನಾಯಕರಿ೦ದ ಸ್ಥಾಪಿತವಾದ ಈ ಪವಿತ್ರ ಸಿಂಹಾಸನ 
ಇಂದು ಉಳಿದು ಬೆಳಗಿರುವುದು ಶಕುನಿ ತಂತ್ರದಿಂದಲ್ಲ; ಶೌರ್ಯಯುತ ಧರ್ಮಾ 
ಚರಣೆಯಿಂದ; ಭಗವತೀ ಉತ್ಸವಾಂಬೆ, ಏಕನಾಥೇಶ್ವರಿಯರ ಕೃಪೆಯಿಂದ; ಸದ್ಗುರುಗಳ 
ಹರಕೆಯಿಂದ. ಇಂದು ಅದೆಲ್ಲವನ್ನು ಮರೆತು, ಅಧರ್ಮಾಚರಣೆಯಿಂದ ಈ 
ರಾಜ್ಯವನ್ನು ಕಾಪಾಡಿಕೊಳ್ಳುವಂಥ ದುಸ್ಸಮಯ ಪ್ರಾಪ್ತವಾಗಿಲ್ಲವೆಂದೇ. ನಮ್ಮ 
ಅಭಿಪ್ರಾಯ. ಇತರರು ನಮ್ಮ ಬಗ್ಗೆ ಅಧರ್ಮಯುತವಾದುದನ್ನು ಆಚರಿಸುವುದನ್ನು 
ಕಂಡಾಗ, ನಾವು ಎಷ್ಟು ಹೇಸುತ್ತೇವೆಯೋ, ಅದಕ್ಕಿಂತಲೂ ಮಿಗಿಲಾಗಿ ಇತರರ ಬಗ್ಗೆ 
ಅಧರ್ಮವನ್ನು ಆಚರಿಸಲು ನಮ್ಮ ಮನಸ್ಸು ಹೇಸುತ್ತದೆ. ಜಗತ್ತೆಲ್ಲಾ ಹೀಯಾಳಿಸುವ 
ಎಶ್ವಾಸಘಾತುಕ ತನದ ಕಲಂಕ ಈ ರಾಜ್ಯಕ್ಕೆ ಈ ಪವಿತ್ರ ಸಿಂಹಾಸನಕ್ಕೆ ಸೋಕಲಾಗದು. 

“ಈ ಕಾರಣಕ್ಕಾಗಿ, ಸರ್ವದಾ ಮಾನ್ಯರಾದ ದಳವಾಯಿ ಭರಮಣ್ಣ, ಕುಡುತನಿ 
ವೆಂಕಣ್ಣನವರ ಅಭಿಪ್ರಾಯವನ್ನು ಮನ್ನಿಸಲು. ನಮ್ಮ ಕೈ ಕಟ್ಟಿದೆ. | 

“ಆದುದರಿಂದ ಗ pe ನಮಗೆ ಒಪ್ಪಿಗೆಯಾಗಿಲ್ಲವೆಂದರೆ, ಆ 
ಮಾತನ್ನು ಅವರು ಅನ್ಯಥಾ ಭಾವಿಸಬಾರದು, ಅದಲ್ಲದೆ ಬೇರೆ "ಮಾರ್ಗವಿದ್ದರೆ ಸೂಚಿಸ 
ಬೇಕು.” 

ಹೀಗೆ ಹೇಳಿ, ನಾಯಕರು ತಮ್ಮ ಮಾತನ್ನು ಮುಗಿಸಿದ ಬಳಿಕ, ಅದುವರೆವಿಗೂ 
ಎಲ್ಲರ ಮಾತನ್ನೂ ಕೇಳುತ್ತಾ ಕುಳಿತಿದ್ದ ಪ್ರಧಾನಿ ಸಹಾರ ಶನವರು ಎದ್ದು ನಿಂತು. 


ಮೆಹರ್‌ಬಾನು ಬಯಸಿದ ಉಡುಗೊರೆ | ೧೪೯ 


ನಾಯಕರಿಗೆ, ಸಭೆಗೆ ಹೇಳಿದರು: “ದಳವಾಯಿ ಭರಮಣ್ಣನವು, ಕುಡುತನಿ ವೆಂಕಣ್ಣ 
ನವರು ಹೇಳಿದ, ಸೀರ್ಯದವರು ಎಂದಿದ್ದರೂ ನಮ್ಮ ಶತ್ರುಗಳು ಎಂಬ ಮಾತು 
ನಮಗೂ ಒಪ್ಪಿಗೆಯಿದೆ. ಸೀರ್ಯದವರ ಬಗ್ಗೆ ನಮ್ಮದೂ ಅದೇ ಅಭಿಪ್ರಾಯವೇ. 
ಇವರು ಆಪತ್ತಮಯದಲ್ಲಿ ಸಹಾಯ ಯಾಚಿಸಿದರೂ, “ಬಳಿಕ ನಮ್ಮ ಬೆನ್ನಲ್ಲಿ ಹೊಕ್ಕು 
ಇರಿಯುತ್ತಾರೆ ಎಂಬುದು ನಿಜವೇ.” 

“ಅಷ್ಟೇ ಮಟ್ಟಿಗೆ ಪ್ರಭುಗಳು ಹೇಳಿದ ಮಾತೂ ಸತ್ಯ.” 

“ಆದರೆ ಇಂದಿನ ಸಮಯದಲ್ಲಿ, ಧರ್ಮದ ಮಾತನ್ನು ಬದಿಗಿರಿಸಿದರೂ 
ಸೀರ್ಯದವರಿಗೆ ಸಹಾಯ ಮಾಡುವುದು ಅಗತ್ಯವೆಂದು ತೋರುತ್ತದೆ.” 

“ಏಕೆ?” ನಾಯಕರೇ ಪ್ರಶ್ನೆ ಮಾಡಿದರು. 5 

“ಇಂದು ಮರಾಟರ ಬೆನ್ನು ಕಟ್ಟಿರುವುದು ರಾಯದುರ್ಗದವರು, ಹರಪನಹಳ್ಳಿ 
ಯವರು ಎಂಬ ಮಾತನ್ನು ನಾವು, ಸೀರ್ಯದವರ ಮೇಲೆ ನಮಗಿರುವ ಆಕ್ರೋಶದಲ್ಲಿ 
ಮರೆಯಬಾರದು. ನಾಯಕನಹಟ್ಟಿಯ ಗಡಿಯನ್ನು ದಾಟಿ ಮುಂದುವರಿದ 
ಮರಾಟರು, ಆ ಸೀಮೆಯಲ್ಲಿ ಸೀರ್ಯದವರನ್ನು ಗೆದ್ದು ಮುಂದುವರಿದರೆ, ಅವರ 
ದೃಷ್ಟಿ ಹಿರಿಯೂರು ಸೀರ್ಯದತ್ತ ಹೊರಳುವುದೋ ಅಥವಾ ಅದಕ್ಕಿಂತಲೂ ಸಮೀಪ 
ವಾದ ಚಿತ್ರದುರ್ಗದ ಕಡೆಯೇ ತಿರುಗಬಹುದೋ ಹೇಳಬಲ್ಲವರು ಯಾರು? ಚಳ್ಳಕೆರೆ 
ಯಿಂದ ಚಿತ್ರದುರ್ಗಕ್ಕೆ ಕೇವಲ ಎರಡು ಗಾವುದ ದೂರ; ಹರಪನಹಳ್ಳಿ, ರಾಯದುರ್ಗದ 
ನಾಯಕರು ನಮ್ಮ ಸೀಮೆಯ ಆಜನ್ಮ ವೈರಿಗಳು. ಹೀಗಿರುವಾಗ, ಸೀರ್ಯದವರಿಗೆ 
ಬೆಂಬಲ ಕೊಡುವ ಯೋಚನೆಗಿಂತಲೂ ಹೆಚ್ಚಾಗಿ ನಮ್ಮ ರಕ್ಷಣೆಗಾಗಿ, ಅತ್ತ ಕಡೆ ನಮ್ಮ 
ಸೈನ್ಯವನ್ನು ಕಳಿಸುವುದು ಒಳ್ಳೆಯದು. ಒಂದು ವೇಳೆ ಈ ಬಾರಿಯ ಯುದ್ಧದಲ್ಲಿ 
ಸೀರ್ಯದವರಿಗೇ ಜಯವಾದರೆ, ಅವರಿಗೆ ರಕ್ಷಣೆ ನೀಡಿದ ನೆಪದ ಮೇಲೆ ಅವರ ವಶ 
ದಲ್ಲಿರುವ ಒಂದೆರಡು ಕೋಟೆಗಳನ್ನಾದರೂ ಕೇಳಬಹುದು. ಸೀರ್ಯದವರು ಸೋತರೆ 
ಆಗ ನಾವು ಅಲ್ಲಿಂದಲೇ ದುರ್ಗದ ರಕ್ಷಣೆ ಮಾಡಿಕೊಳ್ಳಲು ಅವಕಾಶ ಸಿಗುತ್ತದೆ. 
ಆದುದರಿಂದ ಈ ಸಂದರ್ಭದಲ್ಲಿ ಪ್ರಭುಗಳು ಸೀರ್ಯದವರ ಬೇಡಿಕೆಯನ್ನು 
ನಿರಾಕರಿಸಬಾರದೆಂಬುದೇ ನನ್ನ ನಮ್ರ ಸಲಹೆ.” 


ಅವರು ಹೇಳಿದ ಮಾತನ್ನು ಕೇಳಿ, ದಳವಾಯಿ ಭರಮಣ್ಣ, ಕುಡುತನಿ ವೆಂಕಣ್ಣ 
ಮೊದಲಾದವರಿಗೆ, ನಮ್ಮ ಮಾತಿಗೆ ವಿರುದ್ದವಾದ ಸಲಹೆಯನ್ನು ಹೇಳಿದರೆಂದು 
ಕ್ಷಣಕಾಲ ಅಸಮಾಧಾನವಾದರೂ, ಅವರು ಹೇಳಿದ ಮಾತುಗಳನ್ನು ಆಲೋಚಿಸಿದ 
ಬಳಿಕ, ಅವರ ಮಾತಿನಲ್ಲಿ ಹೆಚ್ಚು ಸತ್ಯವಿರುವಂತೆ ತೋರಿತು. 

ನಾಯಕರಿಗೂ ಹಾಗೇ ಹು “ಪ್ರಧಾನಿಗಳ ಸಲಹೆಯ ಬಗ್ಗೆ ನಿಮ್ಮದೇನು 
ಯೋಚನೆ?” ಎಂದ ಉಳಿದವರನ್ನು ಕೇಳಿದರು. 

“ಪ್ರಧಾನಿಗಳ ಸಲಹೆ ಪ್ರಭುಗಳಿಗೆ ಸಮೃತವಾದಲ್ಲಿ ನಮಗೂ ಒಪ್ಪಿಗಯೇ. ei 
ಉಳಿದವರ ಪರವಾಗಿ ದಳವಾಯಿ ಭರಮಣ್ಣ ಹೇಳಿದ. 

“ಅವರ ಸಲಹೆ ನಿಮಗೆಲ್ಲರಿಗೂ ಒಪಿಗೆಯಾದಲ್ಲಿ, ಧರ್ಮ ಸಮ್ಮತವೂ 
ರಾಜಕಾರಣಪಟುತ್ತವೂ ಕೂಡಿರುವ ಅವರ ಸಲಹೆ ನಮಗೂ ಸಹ ಅಂಗೀಕಾರಾರ್ಹ 
ವಾಗಿದೆ. ಹಾಗಿದ್ದಲ್ಲಿ ಮುಂದಿನ ಯೋಚನೆ ಮಾಡಬಹುದು" ನಾಯಕರು ಹೇಳಿದರು. 


೧೫೦ ವಿಜಯೋತ್ಸವ 


“ಈ ಸಂದರ್ಭದಲ್ಲಿ ನಾನು ಹೇಳುವಂಥ ಮಾತೊಂದಿದೆ. ಅಪ್ಪಣೆಯಾಗಬೇಕು. ¥ 
ಅದುವರೆಗೂ ಒಂದು ಮಾತನಾಡದಿದ್ದ ಹೊಳಲಕೆರೆಯ ಬೊಮ್ಮಣ್ಣ “ಹೇಳಿದ. 

“ಪ್ರಧಾನಿಗಳಲ್ಲಿ ವಸಿಷ್ಠರ ಧರ್ಮಗುಣವಿದೆ. ಚಾಣಕ್ಕನ ಕುಶಲತೆಯಿದೆ. 
ಅಂಥವರು ಸಲಹೆ ಮಾಡಿದ ಬಳಿಕ ಹಾಗಾಗಬಹುದು, ಹೀಗೆ ಮಾಡುಬಹುದು ಎಂದು 
ಹೇಳುವಂಥ ಶಕ್ತಿ ನನಗಿಲ್ಲ. ಈಗ ಹೇಗೂ ಸೀರ್ಯದವರಿಗೆ ನಾವು ಸಹಾಯ 
ಮಾಡಬೇಕು ಎಂದು ಎಲ್ಲರೂ ಒಪ್ಪಿಕೊಂಡ ಹಾಗೆ ಆಗಿದೆ.” 

ತ್ತ 

“ಆದರೆ ಅವರಿಗೆ ಸಹಾಯ ಮಾಡುವಾಗ, ನಾವು. ಒಂದು ಕೆಲಸ 
ಮಾಡಬಹುದು...'' 

“ಏನು ಹೇಳಿ.” 

“ನಮಗೆ ಮರಾಟರು ಮಿತ್ರರಲ್ಲ. ಸೀರ್ಯದವರೂ ಮಿತ್ರರಲ್ಲ. ಹೇಳಿ ಕೇಳಿ 
ಇಬ್ಬರೂ ನಮಗೆ ಶತ್ರುಗಳೇ. ಈ ಇಬ್ಬರಲ್ಲಿ ಯಾರ ಗೆದ್ದರೂ, ಸೋತರೂ ನಮಗೆ 
ಬರುವ ಭಾಗ್ಯ ಅಷ್ಟರಲ್ಲ ಇದೆ. ಯಾರು ಗೆದ್ದರೂ, ಗೆದ್ದವರು ನಮ್ಮ ಕಡೆ ಕೆಂಗಣ್ಣು 
EE 

“ಆದೂ ನಿಜವೇ'' ಪರಶುರಾಮಪ್ಪನವರು ಹೇಳಿದರು. 

“ಮುಂದೆ ಹೇಗಾಗುವುದೋ ಅದು ಭವಿಷ್ಯಗರ್ಭದಲ್ಲಿರುವ ಮಾತು. ಆದರೆ 
ಸದ್ಯಕ್ಕಂತೂ ನಾವು ಸೀರ್ಯದವರಿಗೆ ಸಹಾಯ ಮಾತ ಸ್ಥಿತಿ ಬಂದಿದೆ. 
ಹಾಗಿರುವಾಗ ನಾವು ಒಂದು ಕೆಲಸ ಮಾಡಬಹುದು...' 

“ಹೇಳಿ.” 

“ಸೀರ್ಯದ ದಿವಾನ್‌-ಫೌಜುದಾರರು ನಮ್ಮ ಸೇನೆಯನ್ನು ಅವರ ಸಹಾಯ 
ಕ್ಕಾಗಿ ತಳಕಿನ ಕೋಟೆಗೇ ಕಳಿಸಬೇಕೆಂದು ಕೇಳಿದ್ದಾರೆ. ಆದರೆ ನಾವು ಹಾಗೆ 
ಮಾಡುವುದು ಬೇಡ. ಗಡಿಯ ಬಳಿ ಮರಾಟರಿಗೂ, ಸೀರ್ಯದವರಿಗೂ ಘನಯುದ್ಧ 
ಆಗುವುದು ಖಂಡಿತ. ಒಂದು ವೇಳೆ ಅಲ್ಲಿ ಸೀರ್ಯದವರಿಗೆ ಸೋಲಾಗಿ ಹಿಂದೆ ಸರಿದರೆ" 
ಆಗ ನಾವು ಅವರ ಪರವಾಗಿ ಮರಾಟರ ಮೇಲೆ ನುಗ್ಗುವುದು. ಹಾಗೆ ಎರಡು ದಿನ, 
ಅವರಿಬ್ಬರಿಗೇ ಯುದ್ಧವಾಗಲು ಬಿಟ್ಟಲ್ಲಿ ಯಾರೇ ಗೆದ್ದರೂ, ಇಬ್ಬರೂ ದುರ್ಬಲ 


ರಾಗುವುದು ಖಂಡಿತ” ಆ ಹೊತ್ತಿನಲ್ಲಿ, ನಾವು ನಮ್ಮ ಫೌಜನ್ನು ನುಗ್ಗಿಸಿದರೆ ನಮ್ಮ 


ಸೇನೆಗೆ ಹೆಚ್ಚು ನಷ್ಟವಿಲ್ಲದೆ ಸೀರ್ಯದವರ ರಕ್ಷಣೆಯ ಕಾರ್ಯ ನೆರವೇರುತ್ತದೆ. 
ಸೀರ್ಯದವರಿಗೂ ನಮ್ಮಿಂದಲೇ ಉಳಿದೆವು ಎಂಬ ಮಾತು ಮನವರಿಕೆಯಾಗುತ್ತದೆ. 
ಪ್ರಭುಗಳಿಗೆ ಒಪ್ಪಿಗೆಯಿದ್ದಲ್ಲಿ ಹೀಗೆ ಮಾಡಬಹುದು.” 

ಯುಕ್ತಿಯುಕ್ತವಾದ. "`ಬೊಮ್ಮಣ್ಣನ ಮಾತು ಎಲ್ಲರಿಗೂ ಒಪ್ಪಿಗೆಯಾಯಿತು. ಪ್ರಭು 
ಗಳೂ ಆ “ಸಲಹೆಯನ್ನು ಒಪ್ಪಿಕೊಂಡು, ಸೀರ್ಯದ. ದಿವಾನ್‌-ಫೌಜುದಾರನಿಗೆ ತಮ್ಮ 
ಸಹಾಯದ ಆಶ್ವಾಸನೆಯ ರಾಯಸವನ್ನು ಬರೆಸುವಂತೆ ಪುಧಾನಿಗಳಿಗೆ ಹೇಳಿದರು. ಆ 
ವಿಷಯ ಇತ್ಯರ್ಥವಾದ ಬಳಿಕ ಭರ್‌ ಕಜ ಬೆಂಬಲಕ್ಕೆ ಹೊರಡುವ ದುರ್ಗದ 


ಸೇನೆಯ ನಾಯಕತ್ತವನ್ನು ಯಾರಿಗೆ ವಹಿಸುವುದು ವರಹ ವಿಷಯ ಚರ್ಚೆಗೆ ' 


ಬಂದಿತು. ಆ ಬಗ್ಗೆ ಹೆಚ್ಚು ಚರ್ಚೆ ನಡೆಯಲು ಅವಕಾಶ ಕೊಡದೆ, ನಾಯಕರೇ, “ಈ 
ಸಮಯದಲ್ಲಿ ದುರ್ಗಕ್ಕೆ ದಾಳಿಯ ಭಯವಿರುವುದರಿಂದ ದಳವಾಯಿ ಭರಮಣ್ಣನವರು 


, 
' 
| 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೫೧ 


ಈ ಕೋಟೆಯ ರಕ್ಷಣೆಗಾಗಿ ನಿಲ್ಲಲಿ. ಕುಡುತನಿ ವೆಂಕಣ್ಣನವರು, ಹೊಳಲಕೆರೆ ಬೊಮ್ಮಣ್ಣ 
ನವರು ನಾಯಕತ್ವವನ್ನು ವಹಿಸಿಕೊಂಡು, ನಮ್ಮ ಸೇನೆಯೊಂದಿಗೆ ಸೀರ್ಯದವರ 
ರಕ್ಷಣೆಗೆ ಹೊರಡಲಿ. ದಳವಾಯಿ ಭರಮಣ್ಣ, ಕುಡುತನಿ ವೆಂಕಣ್ಣ, ಹೊಳಲಕೆರೆ 
ಬೊಮ್ಮಣ್ಣ ಈ ಮೂವರು ಕಲೆತು ಎಷ್ಟು ಸೇನೆ, ಎಷ್ಟು ಅಶ್ವಬಲ ಸೀರ್ಯದವರ 
ರಕ್ಷಣೆಗೆ ಹೋಗಬೇಕು ಎಂದು ನಿರ್ಧರಿಸಲಿ” ಎಂದು ತೀರ್ಮಾನಿಸಿದರು. 

ಅರಮನೆಯ ಕರಣಿಕರಿಂದ ಸಭೆಯಲ್ಲಿ ನೆರದವರೆಲ್ಲರಿಗೂ ವೀಳಯದ ಹಂಚಿಕೆ 
ಯಾದ ಬಳಿಕ ಅಂದಿನ ಸಭೆ ಬರಖಾಸ್ತಾಯಿತು. 


ಹ್ಹಿ 


ಚಿತ್ರದುರ್ಗದ ಸೇನೆ, ಸೀರ್ಯದ ರಕ್ಷಣೆಗಾಗಿ ಮರಾಟರ ವಿರುದ್ಧ ಹೋರಾಡಲು 
ಹೋರಡಬೇಕು ಎಂಬ ತೀರ್ಮಾನವಾದ ದಿನದಿಂದಲೇ ಸೇನಾ ಸಿದ್ಧತೆಯ ಕಾರ್ಯ 
ನಡೆಯಲಾರಂಭಿಸಿತು. ದುರ್ಗದಲ್ಲಿದ್ದ ಸೇನೆಯನ್ನು ಸಜ್ಜುಗೊಳಿಸಿದ ಕಾರ್ಯ 
ನಡೆಯುತ್ತಿರುವಂತೆಯೇ, ಸುತ್ತಮುತ್ತಲಿನ ಸಾಮಂತ ನಾಯಕರು ಗೌಡರುಗಳಿಗೆ, 
ತಮ್ಮಲ್ಲಿಯ ಸೇನಾಬಲವನ್ನು ಕೂಡಲೇ ದುರ್ಗಕ್ಕೆ ಕಳಿಸಬೇಕೆಂಬ ಅವಸರದ ಓಲೆಗಳು 
ಹೋಗಿ ಅದರಂತೆಯೇ ದಿನ ದಿನವೂ ಹತ್ತಾರು ಕಡೆಯಿಂದ ಸೇನೆಗಳು ಬಂದು 
ದುರ್ಗದಲ್ಲಿ ಕರೆಯಲಾರಂಭಿಸಿ ನಗರಕ್ಕೆ ನಗರವೇ ಒಂದು ಮಹಾ ಸೇನಾಶಿಬಿರದಂತೆ 
ಕಾಣಿಸಲಾರಂಭಿಸಿತು. 

ಪಟ್ಟಣದಲ್ಲೆಲ್ಲಾ ಹಬ್ಬಿದ ದುರ್ಗದ ಸೇನೆ ದಂಡಯಾತ್ರೆ ಹೊರಡುವುದೆಂಬ ವಾರ್ತೆ 
ಜಾನ್‌ ಡ್ಯುವೋರೋನ ಕಿವಿಗೂ ಬಿದ್ದಿತು. ಆ ವಾರ್ತೆ ತಿಳಿಯುತ್ತಿದ್ದಂತೆಯೇ ಜಾನ್‌ 
ನಾಯಕರ ಭೇಟಿಗೆ ಧಾವಿಸಿದ. | 

ಅವರ ಮನೆಯ ದಿವಾನ್‌ಖಾನೆಯಲ್ಲಿ ಜಾನ್‌ಬೆ ಭೇಟಿಯನ್ನು ಕೊಟ್ಟ 
ನಾಯಕರು, ಆತನನ್ನು ಕುಶಲ ಪ್ರಶ್ನೆ ಮಾಡಿ, ಆತನ ಕೆಲಸ ಹೇಗೆ ನಡೆಯುತ್ತಿದೆ 
ಎಂಬುದನ್ನೂ ಅರಿತು ಮನಸ್ಸಿಗೆ ತೃಪ್ತಿ ಮಾಡಿಕೊಂಡಿರು. 

ನಾಯಕರು ತನ್ನನ್ನು ಪ್ರಶ್ನೆಗಳನ್ನು ಕೇಳುತ್ತಿರುವಾಗ ಜಾನ್‌ನ ಹೃದಯ 
ಅಸಹನೆಯಿಂದ ಕುಪಳಿಸುತ್ತಿತ್ತು ಆ ಅಸಹನೆಯನ್ನು ತಡೆಗಟ್ಟಲಾಗದೆ, ದುಭಾಷಿಗಳಿಗೆ, 
“ದಯವಿಟ್ಟು ನಾಯಕರಿಗೆ ಹೇಳಿ, ನಾನು ಈ ವಿಷಯ ಚರ್ಚೆ ಮಾಡಲಲ್ಲ ಇಲ್ಲಿಗೆ 
ಬಂದದ್ದು” ಎಂದು ಹೇಳಿದ. 

ದುಭಾಷಿ ಹೇಳಿದ ಮಾತನ್ನು ಕೇಳಿ, ನಾಯಕರು, “ನಮ್ಮನ್ನು ಮನ್ನಿಸಬೇಕು. 
ನಮ್ಮ ಆಸಕ್ತಿಯಲ್ಲಿ ನೀವು ಬ೦ದ ವಿಷಯವನ್ನು ವಿಚಾರಿಸುವುದನ್ನೇ ಮರೆತುಬಿಟ್ಟಿದ್ದೆವು. 
ಈಗ ಹೇಳಿ ನಮ್ಮಿಂದ ನಿಮಗೇನಾಗಬೇಕು? ಈಗ ಬಂ೦ದಿದ್ದೇನು?” ಎಂದು ಕೇಳಿದರು. 

“ನಾನು ಇಲ್ಲಿಂದ ಹೊರಡಲು ತಮ್ಮ ಅಪ್ಪಣೆಯನ್ನು ಪಡೆಯಲು ಬಂದಿದ್ದೇನೆ. 
ಅಪ್ಪಣೆ ಕೊಡಬೇಕು.” 


“ಇದೇನಿದು? ಇದ್ದಕ್ಕಿದ್ದ ಹಾಗೆ ಇಂಥ ವಿಚಿತ್ರ ಬೇಡಿಕೆ! ಇಷ್ಟು ಬೇಗ ನಿಮಗೆ 


ದಇ'ದ 


ದುರ್ಗ ಬೇಸರ ಬಂದಿತೆ? ಅಥವಾ ನಿಮ್ಮನ್ನು ಬೇಸರಗೊಳಿಸುವಂಥ ಕೆಲಸಗಳೇನಾ 
ದರೂ ಆಯಿತೇ?” 


೧೫೨ ವಿಜಯೋತ್ಸವ 


“ಅ೦ಥದೇನೂ ಆಗಿಲ್ಲ.” 

“ಹಾಗಿದ್ದರೆ ಇದ್ದಕ್ಕಿದ್ದ ಹಾಗೇ ಇಲ್ಲಿಂದ ಹೊರಡುವ ಮಾತೇಕೆ?” 

“ಈ ಕೋಟೆಯನ್ನು ಬಲಪಡಿಸುವ ಕೆಲಸವನ್ನು ಒಪ್ಪಿಕೊಳ್ಳುವ ಪುರ್ವದಲ್ಲೇ 
ಪ್ರಭುಗಳಲ್ಲಿ ನಾನೊಂದು ವಿನಂತಿ ಮಾಡಿಕೊಂಡಿದ್ದೆ. ಅದು ಪ್ರಭುಗಳಿಗೆ ಮರೆತು 
ಹೋಯಿತೋ ಏನೋ?” 

“ಹಾಗಿದ್ದರೂ ಇರಬಹುದು. ಈಗ ಮತ್ತೊಮ್ಮೆ ನೆನಪಿಸಲು ಅಭ್ಯಂತರವೇನೂ 
ಇಲ್ಲವಪ್ಪೆ..?'' 

"ಖಂಡಿತವಾಗಿಯೂ ಇಲ್ಲ. ಆ ದಿನವೇ ನಾನು ತಮ್ಮಲ್ಲಿ ಬಿನ್ನವಿಸಿಕೊ೦ಡಿದ್ದೆ; 
ನನ್ನ ಬಾಳಿನಲ್ಲಿ ನನಗಿರುವ ಬಯಕೆಯೆಲ್ಲಾ, ಸಂತೋಜಿ ಘೋರ್ಪಡೆಯ ವಧೆ ಮಾಡ 
ಬೇಕೆಂಬುದು. ಈಗ ಸ೦ತೋಜಿಯ ಸೇನೆಗಳ ಪುನಃ ನಿಮ್ಮ ಸೀಮೆಯ ಸಮೀಪಕ್ಕೆ 
ಬ೦ದಿವೆಯೆಂದೂ, ಅವನನ್ನು ಪ್ರತಿಭಟಿಸಲು ತಾವು ಸೇನಾಸಿದ್ದತೆ ಮಾಡಿಕೊಳ್ಳುತ್ತಿರುವು 
ದಾಗಿಯೂ ನನಗೆ ತಿಳಿಯಿತು, ಆದ್ದರಿಂದಲೇ ನಿಮ್ಮನ್ನು ಕಾಣಲು ಧಾವಿಸಿದೆ. ನಿಮ್ಮ 
ಸೇನೆಯೊಂದಿಗೆ ಹೊರಡಲು ನನಗೂ ಅಪ್ಪಣೆ ಕೊಡಬೇಕು” ಜಾನ್‌ ಕಳಕಳಿಯಿಂದ 
ಬೇಡಿದ. | 
“ಓ ಆ ವಿಷಯವೇ, ಅದು ನಮಗೂ ನೆನಪಿತ್ತು ಈಗ ನಾವೇ ಸಂತೋಜಿ 
ಘೋರ್ಪಡೆಯ ವಿರುದ್ಧ ಯುದ್ಧ ಮಾಡುವ ಪ್ರಸಂಗ ಪ್ರಾಪ್ತವಾಗಿದೆ. ಈ ಯುದ್ಧದಲ್ಲಿ 
ನಮಗೆ ಗೆಲುವಾಗುವುದೆಂಬ ಭರವಸೆಯೂ ನಮಗಿದೆ. ಸಮರಾಂಗಣದಿಂದ ಖಂಡಿತ 
ವಾಗಿಯೂ ಸಂತೋಜಿಯ ತಲೆಯನ್ನು ತರಸಿಕೊಡುತ್ತೇನೆ; ದುರ್ಗದ ಬಯಲಿನಲ್ಲಿ ಆ 
ತಲೆಯ ' ಚಂಡೌಟವಾಡಿ ನಿಮ್ಮ ಬಯಕೆಯನ್ನು ತೀರಿಸಿಕೊಳ್ಳಿ. ಅದಕ್ಕಾಗಿ ನೀವು ಸಮರ 
ಮುಖಕ್ಕೆ ಹೋಗಬೇಕಾದ ಅಗತ್ಯವಿಲ್ಲ. ನಿಮ್ಮ ಪ್ರತೀಕಾರ ಪ್ರತಿಜ್ಞೆಯನ್ನು ಪುರೈಸಲು 
`ಈಗ ದುರ್ಗದ ಸೇನೆಯೇ ಬದ್ಧವಾಗಿದೆ. ನೀವಿಲ್ಲಿ ಹಾಯಾಗಿ ನಿಮ್ಮ ಕೆಲಸ ಮಾಡಿ” 
ಎಂದರು ನಾಯಕರು. 

“ಊಹೂಂ. ಅದು ಸಾಧ್ಯವಿಲ್ಲ.” 

“ಯಾವುದು ಸಾಧ್ಯವಿಲ್ಲ?” 

“ನಾನಿಲ್ಲಿ ನಿಲ್ಲುವುದು.” 

“ಏಕೆ?” | 

“ಪರರಿಂದ ನನ್ನ ಪ್ರತಿಜ್ಞೆಯನ್ನು ಪುರೈಸಿಕೊಳ್ಳುವ ಇಚ್ಛೆ ನನಗಿಲ್ಲ. ನನ್ನ ಶಪಥ 
ವನ್ನು ಪುರ್ಣಗೊಳಿಸುವ, ಇಲ್ಲವೇ ಆ ಪ್ರಯತ್ನದಲ್ಲಿ ಮಡಿಯಬಲ್ಲ ಬಲ ನನ್ನ ತೋಳು 
ಗಳಲ್ಲಿದೆ; ಆ ಕಾರ್ಯಕ್ಕಾಗೇ, ಬಯಲಿನಲ್ಲಿ ಭಿಕಾರಿಯಂತೆ ಸಾಯಬೇಕಾಗಿದ್ದ ನನ್ನನ್ನು 
ಉಳಿಸಿ, ಭಗವಾನ್‌ ಏಸು ನಿಮ್ಮಲ್ಲಿಗೆ ಕರೆತಂದಿದ್ದಾನೆ ಎಂದೇ ನಾನು ನಂಬಿದೇನೆ. 
ಆದುದರಿಂದ ದಯವಿಟ್ಟು ನನಗೆ ನಿಮ್ಮ ಸೇನೆಯೊಡನೆ ಹೊರಡಲು ಅವಕಾಶ ಕೊಡಿ. 
ಯಾವುದೇ ಕಾರಣಕ್ಕಾಗಿ ನಿಮಗೆ ಅದು ಒಪ್ಪಿಗೆ ಇಲ್ಲದಿದ್ದಲ್ಲಿ, ಹಿ೦ದೆ ನಾನು ಕೇಳಿದಂತೆ, 
ಒಂದು ಕತ್ತಿ, ಒಂದು ಕುದುರೆ ಇಷ್ಟನ್ನು ಅನುಗ್ರಹಿಸಿ. ಅಚಲ ನಿಶ್ಚಯದ ಧ್ವನಿಯಲ್ಲಿ 
ಹೇಳಿದ ಜಾನ್‌ ಡ್ಯುವೋರೋ. 

ಆತನ ಮಾತಿನ ರೀತಿಯಿಂದಲೇ, ತಾವು ಎಷ್ಟೇ ಪ್ರಯತ್ನಪಟ್ಟರೂ ಆತನನ್ನು 


ಇ “ಜ್‌ 


ಮೆಹರ್‌ಬಾನು ಬಯಸಿದ ಉಡುಗೊರೆ ಸ ೧೫೩ 


ಕೃತನಿಶ್ಚಯದಿಂದ ಕದಲಿಸಲು ಸಾಧ್ಯವಾಗುವುದಿಲ್ಲವೆಂಬುದನ್ನು ಅರ್ಥ ಮಾಡಿ 
ಕೊಂಡು ನಾಯಕರು, “ಆಯಿತು. ನೀವಿಷ್ಟು ಕಠೋರ ನಿಶ್ಚಯ ಮಾಡಿರುವುದಾದರೆ, 
ನಿಮ್ಮ ಪ್ರತಿಜ್ಞಾಪಥದಲ್ಲಿ ಅಡ್ಡ ನಿಲ್ಲಲು ನಮಗೂ ಮನಸ್ಸಿಲ್ಲ. ನಮ್ಮ ಸೇನೆಯೊಂದಿಗೆ 
ನೀವೂ ಹೊರಡಬಹುದು. ಇ ಬಗ್ಗೆ ಬೊಮ್ಮಣ್ಣನವರಿಗೂ. ಸುದ್ದಿ ಕಳಿಸುತ್ತೇವೆ. ಆ 
ಇಬ್ಬರೊಂದಿಗೆ ನೀವೂ ಮೂರನೆಯ “ಫೌಜುದಾರರಾಗಿ ಹೋಗಿಬನ್ನಿ. ನಾವು ಭಗವಂತ 
ನಲ್ಲಿ ಪ್ರಾರ್ಥಿಸುವುದಿಷ್ಟೆ: ನಿಮ್ಮ ಪುಣ್ಕೆ ಸಾರ್ಥಕವಾಗಿ, ನಿಮ್ಮ ಮೈಯ ಕೂದಲು 
ಕೊಂಕದಂತೆ ಹಿಂದಿರುಗಿ ಬರುವಂತಾಗಲಿ* ಎಂದರು ದುಃಖ ಮಿಶ್ರಿತ ಧ್ವನಿಯಲ್ಲಿ. 

“ನನ್ನ ಬಗ್ಗೆ ಪ್ರಭುಗಳು ಚಿಂತಿಸಬಾರದು. ನಾನು ಜೀವಂತವಾಗಿ ಫಲಿತ 
ಪ್ರತಿಜ್ಞನಾಗಿ ಹಿಂದಿರುಗಿ, ಪ್ರಭುಗಳು ನನಗೊಪ್ಪಿಸಿದ ಕಾರ್ಯವನ್ನು ಕೈಯಾರೆ ಮುಗಿಸ 
ಬೇಕು ಎಂಬ ಬಯಕೆ ನನಗಿದೆ. ಇದರ ಮೇಲೆ ದೈವೇಚ್ಛೆ ಎಂತಿದ್ದರೆ ಅಂತಾಗಲಿ. 
ಹೋಗುವ ಮುನ್ನ ನಾನು ಮಾತು ಕೊಟ್ಟದ್ದಂತೆ ನಕ್ಷೆಗಳನ್ನೆಲ್ಲಾ ಸಿದ್ದಪಡಿಸಿಕೊಟ್ಟು 
ಹೋಗುತ್ತೇನೆ. ಹಿಂದಿರುಗಿ ಬಂದರೆ ಸರಿ. ಇಲ್ಲವಾದಲ್ಲಿ ಪ್ರಭುಗಳು ಕೃತಜ್ಞತಾಪೂರ್ವಕ 
ನಮಸ್ಕಾರಗಳನ್ನು ಒಪ್ಪಿಸಿಕೊಳ್ಳಬೇಕು. ನಮ್ಮಂಥ ಉದಾರ ಚಿತ್ತದ ಪ್ರಭುಗಳ ದರ್ಶನ, 
ಪರಿಚಯ, ಸ ಸ್ಯ ಸೇವಾವಕಾಶ ಲಭ್ಯವಾದುದು ನನ್ನ ಜನ್ಮದ ಮಹಾದ್ಭಾಗ್ಯ” ಎಂದು 
ನಾಯಕರಿಗೆ ಮುಜುರೆ ಮಾಡಿದ ಜಾನ್‌. 

ಆತನ ಮಾತನ್ನು ಕೇಳಿ ನಾಯಕರ ಕಣ್ಣಿನಲ್ಲಿ ದುಃಖದನ ಹನಿ ಮೂಡಿತು. “ಈ 
ಸಮಯದಲ್ಲಿ ನಾವು ಹೆಚ್ಚೇನೂ ಹೇಳಲಾರೆವು. ಹೇಳುವುದಿಷ್ಟೆ ಬಂಧು, ವಿಜಯಿಯಾಗಿ 
ಬ್ಲಾ” ಎಂದು ತಮಗೆ ನಮಸ ಸರಿಸಲು ಬಾಗಿದ ಜಾನ್‌ ಡ್ಯುವೋರೋನನ್ನು ಎದೆಗಪ್ಪಿ 
ಕೊಂಡು ಆಲಂಗಿಸಿಕೊಂಡರು. “ನಮ್ಮ ಸೇನೆಗೆ ಸೋಲಾದರೂ ಚಿಂತೆಯಿಲ್ಲ, ಸ 
. ಪ್ರತಿಜ್ಞೆ ಪೂರ್ಣವಾಗಲಿ.” | 
'  ನಾಯಕರಾಡಿದ ಮಾತುಗಳನ್ನು ಕೇಳಿ ಜಾನ್‌ನ ಕಣ್ಣುಗಳಲ್ಲೂ ನೀರು ಧಾರೆಗಟ್ಟಿ 
ಹರಿಯಿತು. 


ವ 


ತಾನು ಸೇನೆಯೊಂದಿಗೆ ಹೊರಡಬಹುದೆಂಬ ಅನುಮತಿಯನ್ನು ನಾಯಕರಿಂದ 
ಪಡೆದ ಜಾನ್‌ಗೆ ಅದರಿಂದ ಇಬ್ಬಗೆಯ ತೃಪ್ತಿಯಾಗಿತ್ತು. ತನ್ನ ಹೃದಯದಲ್ಲಿ ಸಂತೋಜಿ 
ಘೋರ್ಪಡೆಯ ಪಿಶಾಚಕತೆಯ ಬಗೆ ದಹಿಸುತ್ತಿದ್ದ ಪ್ರತೀಕಾರ ತೃಷೆಯನ್ನು 
ತೃಪ್ತಿಗೊಳಿಸಿಕೊಳ್ಳುವ ಕಾಲ ಸನ್ನಿಹತವಾಯಿತೆಂಬುದು ಒಂದು ಬಗೆಯ ತೃಪ್ತಿಯ. 
ಕಾರಣವಾಗಿದ್ದರೆ. “ಇನ್ನು ನಾನು ಈ ದುರ್ಗದಲ್ಲಿರಬೇಕಾದುದಿಲ್ಲ. ಇಲ್ಲಿಂದ ದೂರ, 
ಬಹಳ ದೂರ ಸಿಂಹಾ ಎ೦ಬ ನಿರೀಕ್ಷ ಮತ್ತೊಂದು ಬಗೆಯ ತೃಪ್ತಿಗೆ 
ಕಾರಣವಾಗಿತ್ತು. 

ಆದಷ್ಟು ಬೇಗ, ಆದಷ್ಟು ದೂರ ಚಿತ್ರದುರ್ಗದಿಂದ ಹೋಗಬೇಕು ಎಂಬ ಜಾನ್‌ನ 
ಬಯಕೆಯ ಕಾರಣ ಮೆಹರ್‌ಬಾನುವಿನ ಲಾವಣ್ಯ ಅವನ ಚಿತ್ತದಲ್ಲಿ ಮೂಡಿಸಿದ 
ಅಶಾಂತಿ. ಗ್ಗ 

ನಾಯಕರ ಅರಮನೆಯಲ್ಲಾದ ಸಂಗೀತ ಸಭೆಯಲ್ಲಿ ಮೆಹರ್‌ಬಾನುವಿನ 


೪. ಇ. 


೧೫೪ ವಿಜಯೋತ್ಸವ 


ಅನಾದೃಶ ಸೌಂದರ್ಯವನ್ನು ಕಂಡು, ಅವಳ ಕಲಕಂಠದ ಗಾಯನವನ್ನು ಕೇಳಿದ 
ಗಳಿಗೆಯಿಂದ, ಅವನ ಹೃದಯ, ಚಿತ್ತಗಳು ಅವನದಾಗಿ ಉಳಿದಿರಲಿಲ್ಲ. ' 

ರೋಸಿಟಾಳ ಹೊರ ದಿನ ಅವನ ಹೃದಯದಲ್ಲಿ ಉರಿದುಹೋಗಿ, ಇಷ್ಟು ದಿನ : 
ಅವನ ಮನದ ಮರುಳುಗಾಡಿನಲ್ಲಿ ತಾನಿರುವ ಸುಳಿವನ್ನೇ ಕೊಡದಂತೆ ತಲೆಮರೆಸಿ 
ಕೊಂಡಿದ್ದ ಪ್ರೇಮಾಕಾಂಕ್ಷೆ, ಈಗ, ಇಷ್ಟು ವರ್ಷಗಳ ಬಳಿಕ ಮೆಹರ್‌ಬಾನುವಿನ 
ಸಂಜೀವಿನಿ ದರ್ಶನದಿಂದ ಮತ್ತೆ ಸಚೇತನವಾಗಿ, ದುಳ್ಳುರಿಯಾಗಿ ಅವನ ಮೈ-ಮನ 
ಗಳನ್ನು ದಹಿಸಲಾರಂಭಿಸಿತ್ತು. 

ಮೆಹರ್‌ಳನ್ನು ಪ್ರೀತಿಸುವುದಾಗಲಿ, ವಿದೇಶಿಯಾದ ತಾನು ಆಕೆಗೆ "ನಿನ್ನನ್ನು ನಾನು 
ಪ್ರೀತಿಸುತ್ತೇನೆ' We ಹೇಳುವುದಾಗಲಿ, ನ್ಣಪದ್ಯ ದವಸ ಅಲ್ಲ, ಆಟ 22 
ಲೆಂದೇ 'ಹುಟ್ಟಿದ ಹುಸಿ ಬಯಕೆ ಎನಿಸಿತ್ತು. ಎಷ್ಟೋ ಬಾರಿ ತನಗೆ "ತಾನೇ “ಆಕೆ ಒಮ್ಮೆ 
ಈ ಊರು ಬಿಟ್ಟು ಹೋಗಬಾರದೇ9?' ಎಂದು ಹಾರೈ ಸಿದ್ದ. 

ಮತ್ತೊಮ್ಮೆ “ಅವಳ ಮುಖಾರವಿಂದದ ಈ ಕೆ ತನ್ನ ಚಿತ್ತದ ಸಂಯಮ 
ಉಳಿಯಲಾರದೆಂಬ ಭಯದಿಂದಲೇ, ಅವಳನ್ನು ನೋಡ ಗದು ಅವನ ಮನಸ್ಸು 
ಹಾತೊರೆಯುತ್ತಿದ್ದರೂ, 'ಮತ್ತೊಮ್ಮೆ ಬನ್ನಿ' pr ಮೆಹರ್‌ಬಾನುವೇ ಆಹ್ವಾನ 
ವಿತ್ತಿದ್ದರೂ, ಆವಳ ಬಿಡಾರದತ್ತ "`ಸುಳಿದಿರಲಿಲ್ಲ. 

"ಅವಳನ್ನು ನೋಡುವುದು ಬೇಡ. ಮತ್ತೊಮ್ಮೆ ಅವಳ ಮುಖ ದರ್ಶನವಾಗ 
ದಿದ್ದರೆ ಸಾಕು, ಮತ್ತೆ ನಗೆಗೀಡಾಗುವುದು ತಪ್ಪುತ್ತದೆ” ಎಂದುಕೊಂಡು ಮೆಹರ್‌ಬಾನು 
ಎಷ್ಟು ಬೇಗ ಚಿತ್ರದುರ್ಗದಿಂದ ಹೊರಡುವಳೋ ಎನ್ನುವುದನ್ನೇ ನಿರೀಕ್ಷಿಸುತ್ತಿದ್ದ. 

ಆದರೆ ಅವಳು ಹೋಗುವುದು ಬಿಡುವುದು. ಜಾನ್‌ನ "ಇಷ್ಟುನಿಷ್ಟವನ್ನು 
ಅವಲಂಬಿಸಿರಲಿಲ್ಲವಾದುದರಿಂದ, ಜಾನ್‌ ಆದಷ್ಟು ಬೇಗ ಚಿತ್ರದುರ್ಗದಿಂದ ಹೊರಟು 
ಹೋಗಬೇಕು ಎಂದು ನಿರ್ಧರಿಸಿದ್ದ. 

ಈಗ ಸಂತೋಜಿ ಘೋರ್ಪಡೆಯ ದಂಡಯಾತ್ರೆಯ ಪ್ರಸಂಗವನ್ನು ತಂದೊಡ್ಡು 
ದೇವರೇ ಅವನಿಗೆ ಚಿತ್ರದುರ್ಗದಿಂದ ದೂರ ಹೋಗಲು ಅವಕಾಶ 
ವನ್ನು ಕಲ್ಪಿಸಿದ್ದ. ಈ ಸುಸಂಧಿಯನ್ನು ಉಪಯೋಗಿಸಿಕೊಂಡು. ಆದಷ್ಟು ಬೇಗ 
ಚಿತ್ರದುರ್ಗವನ್ನು ಬಿಟ್ಟು, ಪ್ರತೀಕಾರ ತೃಷೆಯಲ್ಲಿ ಪ್ರಣಯದಾಹವನ್ನು ಮರೆಯುವ 
ಇಚ್ಛೆಯಿಂದ ಹ ಎ ನಿದ್ರೆಯನ್ನು ಬಿಟ್ಟು ಅವಸರವಾಗಿ ಕೋಟೆಯನ್ನು 
ಬಲಪಡಿಸಲು ಆಗಬೇಕಾದ ಕೆಲಸಗಳ ನಕ್ಷೆಯನ್ನು "ತಯಾರಿಸುತ್ತಿದ್ದ. 

ಒಂದು ದಿನ ಸಂಜೆ, ಸೂರ್ಯಾಸ್ತವಾಗಿ ಸ್ವಲ್ಪ ಸಮಯವಾದ ನಂತರ ಜಾನ್‌, 
ಆಳು ಹೊತ್ತಿಸಿ ತಂದಿಟ್ಟು ಹೋದ ಬೆಳಕಿನಲ್ಲಿ ನಕ್ಷೆಯನ್ನು ಬರೆಯುತ್ತಾ, ಆ ಕೆಲಸದಲ್ಲೇ 
ತನ್ಮಯನಾಗಿ ಕುಳಿತಿದ್ದ. ಅವನು ಹಾಗೆ ಕುಳಿತಿರುವಾಗಲೇ, ತಾನಾಗಿಯೇ ಕರೆಯುವ 
ವರೆಗೂ, ನಡುವೆ ಬಂದು ಕನ್ನ ಕೆಲಸ ಕ ವಿಘ್ನ ತರಬಾರದೆಂದು ಅಪ ಪ್ಪಣೆ ಮಾಡಿ 
ಕಳಿಸಿದ ಆಳು ಒಳಗೆ ಬಂದು `ಸರಕಾರ್‌... `` ಎಂದು ಕರೆದು ಜಾನ್‌ನ ಲಕ್ಷ ವನ್ನು 
ತನ್ನತ್ತ ಸೆಳೆದ. 

“ನು” ಉಕ್ಕಿದ ಅಸಹನೆಯಿಂದ ಸಿಡಿಯುತ್ತಾ ಕೇಳಿದ ಜಾನ್‌. 

"ತಮ್ಮನ್ನು ನೋಡಬೇಕೆಂದು ಯಾರೋ ಬಂದಿದ್ದಾರೆ... * ಜಾನ್‌ನ ಅಸಹನೆ 
ಯನ್ನು ಹ ಆಳು ಹೆದರುತ್ತಲೇ ಹೇಳಿದ. 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೫೫ 


“ಕತ್ತ! ಮುಠ್ಠಾಳ | ಈಗ ಯಾರನ್ನೂ ನೋಡುವುದಿಲ್ಲ ಎಂದು ಹೇಳಿರಲಿಲ್ಲವೇ? 
ಇಷ್ಟು ಬೇಗ ನನ್ನ 'ಅಪ ಪ್ಪಣೆ ಮರೆತುಹೋಯಿತೇ?” 

“ನಾನು ಆ "ಮಾತನ್ನು ಹೇಳಿದೆ ಸರಕಾರ್‌...” 

“ಆದರೂ ಅವರು ಅದನ್ನು ಕೇಳಲಿಲ್ಲ ಅಲ್ಲವೇ? ಹೋಗು, ಮತ್ತೊಮ್ಮೆ ಅವರಿಗೆ 
ಅದೇ ಮಾತು ಹೇಳಿ ಆಚೆಗೆ ಅಟ್ಟು ನನಗೀಗ ಯಾರನ್ನು ನೋಡುವುದಕ್ಕೂ. ಸಮಯ 
ವಿಲ್ಲ” ಸಿಟ್ಟಿನಿಂದ ಅಬ್ಬರಿಸಿ ಹೇಳಿದೆ ಜಾನ್‌. 

“ಆ ಮಾತನ್ನು ಆಳಿನ ಕೈಲಿ ಹೇಳಿ ಕಳಿಸಿ ನನ್ನನ್ನು ಅಪಮಾನಿಸಬೇಕಾದ 
ಅಗತ್ಯವಿಲ್ಲ. ತಮ್ಮ NN ಕೇಳಿಯಾಯಿತು. ನನ್ನಿಂದ. ಆದ ಅಪಚಾರವನ್ನು 
ಮನ್ನಿಸಬೇಕು" ಎಂದು ಸನಿಹದಲ್ಲೇ ಸ್ತ್ರೀಕ೦ಠವೊ೦ದು ಜಿನು ಕೇಳಿ, he 
ನಿಬ್ಬೆರಗಾಗಿ ಧಡಕ್ಕನೆ ಎದ್ದು ನಿಂತು, ಆ “ನ ಬಂದ ಕಡೆಗೆ ನೋಡಿದ. 

ಆ ಧ್ವನಿಯನ್ನು ಕೇಳುತ್ತಿದ್ದ ಹಾಗೇ: ಜಾನ್‌ಗೆ ಅದು ಮೆಹರ್‌ಬಾನುವಿನ ಧ್ವನಿ 
ಯೆಂದು ಗುರುತುಶತ್ತಿ ಅಚ್ಚರಿ, "ಗ್ಭಾಂತಿ, ಅನುಮಾನಗಳಲ್ಲಿ ತೊಳಲುತ್ತಾ, “ಆಪ್‌. 
ಆಪ್‌. ಬಾನುಸಾಹಿಬಾ... ಮಾಫ್‌ ಕೀಜಿಯೆ...'' ಎಂದು ತೊದಲುತ್ತಾ ತನ್ನಷ್ಟೇ 
ದಿಗ್ಗಾಂತನಾಗಿ ನಿಂತ ಆಳಿಗೆ “ಚಲೇ ಜಾವ್‌ ಇಧರ್‌ಸೆ” (ಇಲ್ಲಿಂದ ತೊಲಗು) ಎಂದು 
ಅಪ್ಪಣೆ ಮಾಡಿದ. 

“ “ಚಲೇ ಜಾವ್‌' ಇದು ನನಗೂ ಅಪ್ಪಣೆಯೇ?'' ಗಂಭೀರದ್ದನಿಯಲ್ಲಿ ಕೇಳಿದಳು 
ಮೆಹರ್‌ಬಾನು. 

“ಈಗಾಗಲೇ ನಾಚಿರುವ ನನ್ನನ್ನು ಮತ್ತಷ್ಟು ನಾಚಿಸಬೇಡಿ ಬಾನುಸಾಹಿಬಾ... ಆ 
ಅಪ್ಪಣೆ ಆಳಿಗೆ, ನಿಮಗಲ್ಲ. ಕುಳಿತುಕೊಳ್ಳಿ” ಎಂದು ಬೇಡಿದ ಜಾನ್‌. 

ಮೆಹರ್‌ಬಾನುವಿಗೆ ಜಾನ್‌ ಕುಳಿತುಕೊಳ್ಳಲು ಹೇಳಿದ್ದ. ಆದರೆ ಆ ಕೊಠಡಿಯಲ್ಲಿ 
ಜಾನ್‌ ಕುಳಿತುಕೊಂಡಿದ್ದ ಆಸನವೊಂದಲ್ಲದೆ' ಬೇರಾವ ಆಸನವೂ ಇರಲಿಲ್ಲ. ಆಕೆ 
ನಿಂತಿದ್ದುದನ್ನು ಕಂಡು ಜಾನ್‌ಗೆ ತನ್ನ ಮನೆಯ ಪೀಠೋಪಕರಣದ ಅಭಾವದ 
ಅರಿವಾಗಿ, ಆ ಲಜ್ಜೆಯನ್ನು ಆದಷ್ಟು ಮುಚ್ಚಿಕೊಳ್ಳುತ್ತಾ “ಇದು ದಿವಾನ್‌ ಖಾನೆಯಲ್ಲ. 
ನನ್ನ ಕೆಲಸದ ಮನೆ. ಆದುದರಿಂದ “ಇಲ್ಲಿ ಹೆಚ್ಚು ಆಸನಗಳಿಲ್ಲ. ಇರುವ ಪೀಠದಲ್ಲಿ ತಾವು 
ಕುಳಿತುಕೊಳ್ಳಬೇಕು” ಎಂದು ಹೇಳಿದ. 

“ನೀವು... ಹ 

“ನನಗೆ ಬೆಳಗಿನಿಂದಲೂ ಕುಳಿತು ಬೇಸರವಾಗಿದೆ. ಆದ್ದರಿಂದ ಸ್ವಲ್ಪ ಹೊತ್ತು 
ನಿಂತಿದ್ದರೂ ತೊಂದರೆಯೇನೂ ಇಲ್ಲ.” 

“ಅಂತೂ... ಆದಷ್ಟು ಬೇಗ ನನ್ನನ್ನು ಇಲ್ಲಿಂದ ಅಟ್ಟಿಬಿಡುವ ನಿಮ್ಮ ಯೋಚನೆ 
ಯನ್ನು ನೀವಿನ್ನೂ ಬಟ್ಟಿಲ್ಲವೆನ್ನಿ... ಮೃದುವಾಗಿ ನಗುತ್ತಾ “ಕೇಳಿದಳು ಮೆಹರ್‌ಬಾನು. 

1 ಯೋಚನೆ "ನನ್ನ ದ್ದರೆ, ನಾನಿಲ್ಲೇ ಸುಟ್ಟು ಬೂದಿಯಾಗಬೇಕು...' ಎಂದು 
ಜಾನ್‌ ಹೇಳ ಹೋದ. 

“ಲೀ.! ಮತ್ತೊಮ್ಮೆ ಅಂಥ ಮಾತಾಡಬೇಡಿ.” ತಟಕ್ಕನೆ ಉದ್ರಿಕ್ಷಳಾಗಿ, ಆತನ 
ಮಾತು ಮುಗಿಯುವ ಮುನ್ನವೇ ಅತೀ ಕಾತುರ ಸ್ವರದಲ್ಲಿ ಹೇಳಿದಳು 'ಮೆಹರ್‌ಬಾನು. 

ಆಕೆಯ ಕಾತರ ಸ್ವರವನ್ನು ಕೇಳಿ, ಆ ಮಾತನ್ನಾಡಲು ಎದ್ದು ನಿಂತಾಗ ಆಕೆ 
ಮುಖದ ಮೇಲೆ ಧರಿಸಿದ ಅವಿ ಸರಿದು My ಮರೆಯಿಂದ ಆಕೆಯ ಭೀತ 


2೫೬ ವಿಜಯೋತ್ಸವ 


ಕಿದಹಾಗೆ ಮಿಂಚು ಸಂಚರಿಸಿ 
TAY. Wa) 


ಮುಖ ಮುದ್ರೆಯನ್ನು ಕಂಡು, ಜಾನ್‌ನ ಮೈಯಲ್ಲಿ ಇ 
ದಂತಾಗಿ ಅವನ ಮೈ ರೋಮಾಂಚನವಾಯಿತು. 

“ಕುಳಿತುಕೊಳ್ಳಿ... ನನ್ನ ಮಾತಿನ ದುಡುಕನ್ನು ಬಾನು ಸಾಹಿಬಾರವರು 
ಮನ್ನಿಸಬೇಕು. ಸುಟ್ಟು ಬೂದಿಯಾಗುವ ಇಚ್ಛೆ ನನಗೂ ಇಲ್ಲ. ಆದರೂ ನನ್ನ ಬಗ್ಗೆ 
ತಾವು ವ್ಯಕ್ತಪಡಿಸಿದ ಆಸ್ಥೆಗಾಗಿ ನಾನು ಆಭಾರಿ. ಕುಳಿತುಕೊಳ್ಳಿ. ನಿಂತು ನಿಮ್ಮ 
ಕೋಮಲ ಪಾದಗಳನ್ನು ದಣಿಸಬೇಡಿ.. ಈಗ ಹೇಳಿ.. ಈ ಸೇವಕನಿಂದ ಏನು 
ಕೆಲಸವಾಗಬೇಕಿತ್ತು9'' 

ಜಾನ್‌ನ ಮಾತಿನಂತೆ ಪುನಃ ಕುಳಿತುಕೊಂಡ ಮೆಹರ್‌ಬಾನು ಆತನ ಪ್ರಶ್ನೆಗೆ ಅಷ್ಟು 
ಹೊತ್ತು ಏನೂ ಉತ್ತರ ಕೊಡದೆ, ಏನೋ ಯೋಚಿಸುತ್ತಿದ್ದು ಬಳಿಕ, ಹೊರಬರಲಾರೆ 
ನೆನ್ನುವ ಧ್ವನಿಯನ್ನು ಬಲವಂತವಾಗಿ ಹೊರತಂದು ಕೇಳಿದಳು, "ನನ್ನನ್ನು ನೀವು 
ಅಧಿಕಪ್ರಸಂಗಿ ಎನ್ನುವುದಿಲ್ಲವಾದರೆ ಒಂದು ಪ್ರಶ್ನೆಯನ್ನು ಕೇಳಬೇಕೆಂದು ಬಂದಿದ್ದೇನೆ.” 

“ಏನು... ಕೇಳಿ.” 

“ದುರ್ಗದಿಂದ ಹೋಗುವ ಸೇನೆಯೊಂದಿಗೆ... ನೀವು ಹೋಗುವ ನಿಶ್ಚಯ 
ಮಾಡಿದ್ದೀರಂತೆ... ಇದು ನಿಜವೇ?” 

ಮೆಹರ್‌ಬಾನು ಕೇಳಿದ ಅನಿರೀಕ್ಷಿತವಾದ. ಪ್ರಶ್ನೆಯಿಂದ ಜಾನ್‌ ಚಕಿತನಾದ. ಆ 
ದಿನದ ಮೆಹರ್‌ಬಾನುವಿನ ಅನಿರೀಕ್ಷಿತ ಆಗಮನ, ಅವಳ ಅರ್ಥವಾಗದ ಪ್ರಶ್ನೆಯ 
ರೀತಿ, ಪ್ರಶ್ನೆ ಒಂದೊಂದೂ ಜಾನ್‌ನನ್ನು ಅಚ್ಚರಿಗೀಡು ಮಾಡಿ, ಅವನಿಗೆ ತೀರಾ 
ಅಪರಿಚಿತವಾದ ಹೆಜ್ಜೆಹೆಜ್ಜೆಗೂ ಕುಸಿಯುತ್ತಿರುವ ಹೊಸ ನೆಲದಲ್ಲಿ ನಡೆಯುತ್ತಿರುವಂತೆ 
ಭಾಸವಾಯಿತು. ಆ ಆಶ್ಚರ್ಯದ ದಿಗ್ಭ್ರಾಂತಿಯಲ್ಲೇ ತೊಳಲುತ್ತಾ ಬೇರೇನೂ ಹೇಳಲು 
ತೋಚದೆ, "ಅದು ನಿಮಗೆ ಹೇಗೆ ತಿಳಿಯಿತು?” ಎಂದು ಕೇಳಿದ. 

ಆ ಪ್ರಶ್ನೆಗೆ ಉತ್ತರವಾಗಿ ಮೆಹರ್‌ಬಾನು, ಜಾನ್‌ನ ಮುಖಭಾವವನ್ನು 
ಅರಿಯಲೆತ್ಲಿಸುವಂತೆ ಅವನ ಮುಖವನ್ನು ನೋಡಿ “ತಿಳಿದುಕೊಳ್ಳಬೇಕೆಂಬ ಮನಸ್ಸು, 
ಆಸಕ್ತಿ ಇದ್ದರೆ ಯಾವ ವಿಷಯವನ್ನು ತಾನೇ ತಿಳಿದುಕೊಳ್ಳುವುದು ಅಸಾಧ್ಯ?” ಎಂದು 
ಬದಲು ಹೇಳುವಂತೆ ಹೇಳಿದಳು. 

"ಅದು ಸರಿಯೆ. ಆದರೂ ನನ್ನಂಥ ಸಾಮಾನ್ಯ ಅಪರಿಚಿತನ ವಿಷಯದಲ್ಲಿ ತಾವು 
ತೋರುತ್ತಿರುವ ಆಸಕ್ತಿಗಾಗಿ ನಾನು ಖಣಿಯಾಗಿದ್ದೇನೆ.”' 

"ಆ ಮಾತು ಹಾಗಿರಲಿ. ನಾನು ಮೊದಲು ಕೇಳಿದ ಪ್ರಶ್ನೆಗೆ ನೀವು ಉತ್ತರವನ್ನೇ 
ಕೊಡಲಿಲ್ಲವಲ್ಲ... ಕರೆದರೆ ಬರಬಾರದು, ಪ್ರಶ್ನೆ ಕೇಳಿದರೆ ಉತ್ತರ ಕೊಡಬಾರದು ಎಂಬ 
ವ್ರತವನ್ನೇನಾದರೂ ಹಿಡಿದಿದ್ದೀರಾ? ಅಥವಾ ನನ್ನೊಬ್ಬಳ ವಿಷಯದಲ್ಲಿ ತಾವು ಆ 


ನಿಯಮವ್ನನು ಅನುಸರಿಸುತ್ತಿರುವಿರಾ?'  ನಸುಭಾರವಾದ ದ್ವನಿಯಲ್ಲಿ ಕೇಳಿದಳು 


ಮೆಹರ್‌ಬಾನು. 


ಅವಳ ಮಾತನ್ನು ಕೇಳಿ ಜಾನ್‌ಗೆ ಒಂದು ಕ್ಷಣ ಕಾಲ ಅವಳು ತನ್ನೊಂದಿಗೆ 
ಹುಡುಗಾಟವಾಡುತ್ತಿರುವಳೇನೋ ಎಂದು ತೋರಿತು. ಆದರೆ ಅವಳ ಭಾರವಾದ 
ಧ್ವನಿಯಲ್ಲಿ ಹುಡುಗಾಟದ ಕುರುಹೂ ಇರದೆ, ಅದರಲ್ಲಿ ತನ್ನ ಅದೃಷ್ಟವನ್ನು ಹಳಿದು 
ಕೊಳ್ಳುವ ನೋವೇ ಹೆಚ್ಚಾಗಿದ್ದುದು ಅರಿವಾಗಿ ಅವನ ಹೃದಯವನ್ನು ಹಿಸುಕಿದಂತಾ 


| 
| 

ಯಿತು. ವಿಚಿತ್ರವಾದ ಆ ನೋವನ್ನು ಭರಿಸಲಾರದೆ, “ದಯವಿಟ್ಟು... ಬಾನುಸಾಹಿಬಾ... 
ನನ್ನ ವರ್ತನೆಗೆ ಆ ನಿರ್ದಯತೆಯ- ಆರೋಪವನ್ನು ಹೊರಿಸಬೇಡಿ” ಎಂದು ಬೇಡಿದ. 

“ಹಾಗಿದ್ದರೆ ಇಷ್ಟು ದಿನ ನಮ್ಮ ಮನೆಯ ಕಡೆಗೇಕೆ ಬರಲಿಲ್ಲ...?'' 

ಆಕೆಯ ಆ ಪ್ರಶ್ನೆಯ ಇದಿರು "ಜಾನ್‌ ಮತ್ತೊಮ್ಮೆ ನಿರುತ್ತರನಾದ. ಅದನ್ನು ಕಂಡು 
ಮೆಹರ್‌ಬಾನು “ನಾನು ಆಗಲೇ ಹೇಳಲಿಲ್ಲವೇ, ನನ್ನ ಯಾವ ಪ್ರಶ್ನೆಗೂ ಉತ್ತರ 
ಕೊಡುವ ಮನಸ್ಸು ನಿಮಗಿಲ್ಲ. ಆದರೆ... ನಿಮ್ಮ ವ್ರತಭಂಗವಾದರೂ ಚಿಂತೆಯಿಲ್ಲ... 
ಇದೊಂದು ಪ್ರಶ್ನೆಗೆ ಉತ್ತರ ಕೊಡಿ...” ಎಂದು ಅನಂತ ಯಾಚನೆಯ ದ್ವನಿಯಲ್ಲಿ 
ಕೇಳಿದಳು. “ನೀವು ಯುದ್ಧಕ್ಕೆ ಹೋಗುವುದು ನಿಜವೇ?” 

“ನಿಜ.” 

“ನೀವು... ಹೋಗಲೇಬೇಕೆ?” 

“ಅಹುದು ಬಾನುಸಾಹೇಬಾ, ಹೋಗಲೇಬೇಕು.” 

“ಏಕೆ?” 

"ಹೋಗದೆ ನನ್ನ ಪ್ರತಿಜ್ಞೆ ತೀರುವಂತಿಲ್ಲ.” 

``ಅಷ್ಟು.. ಅನುಲ್ಲಂಘ್ಯವಾದುದೇ ನಿಮ್ಮ ಪ್ರತಿಜ್ಞೆ?” 

"ಆ ಪ್ರತಿಜ್ಞೆಯನ್ನು ಪುರ್ಣಗೊಳಿಸುವುದೊ೦ದಲ್ಲದೆ, ನನ್ನ ಬಾಳಿನಲ್ಲಿ ಬೇರಾವ 
ಉದ್ದೇಶವೂ ಇಲ್ಲವಾಗಿರುವುದರಿಂದ ಅದು ಅನುಲ್ಲಂಘ್ಯವೇ ಆಗಿದೆ... 

ತನ್ನ ಪ್ರಶ್ನೆಗೆ ಜಾನ್‌ ಕೊಟ್ಟ ಉತ್ತರವನ್ನು ಕೇಳಿ ಮೆಹರ್‌ಬಾನು, ತಲೆ ತಗ್ಗಿಸಿ, 
ಮೌನವಾಗಿ ಕುಳಿತಳು. ಅವಳ ಮೌನ "ಅವನಿಗೆ ಯುಗಯುಗಾಂತರದಷ್ಟು ಹಿರಿದಾದ 
ಅಸಹ್ಯ ಮೌನವಾಗಿ ಅನಿಸಿ, ಆ ಮೌನದ ಇರಿತವನ್ನು ಸಹಿಸಲಾಗದೆ, ತಾನೇ ಆ ಮೌನ : 
ವನ್ನು ಮುರಿದು ಕೇಳಿದ, “ಏಕೆ ಸುಮ್ಮನಾಗಿಬಿಟ್ಟಿರಿ ಬಾನುಸಾಹಿಬಾ)' 

“ನಿಮ್ಮ. ಬಾಳಿನಲ್ಲಿ... ಆ ಪ್ರತಿಜ್ಞೆ ಸಲ್ಲದೆ “'ಜೇರಾವುದಕ್ಕೂ ಸ್ಥಾನವೇ ಇಲ್ಲವೇ... 
ಅದೊಂದೇನೇ ಉಳಿದಿರುವುದು? ಯಾರಿಗಾಗಿಯೂ ನಿಮ್ಮ ಪ್ರತಿಜ್ಞೆಯನ್ನು ಮುರಿಯ 
ಲಾರಿಲಾ9” ಒಂದೊಂದು ಮಾತನ್ನೂ ಹೃದಯದಾಳದಿಂದ 3 ಇಡು. ಕೇಳಿದಳು 
ಮೆಹರ್‌ಬಾನು. 

ಆ ಒಂದೊಂದು ಮಾತಿನ ಬೆಂಬದಿಯಲ್ಲೂ, ಉದುರದ ಕಣ್ಣೀರಿನ ಹನಿ 
ಕಂಪಿಸುತ್ತಿತ್ತು ಆಕೆಯ ವಿಚಿತ್ರ ಬೇಡಿಕೆಯನ್ನು ಕೇಳಿ ಜಾನ್‌ನ ತಲೆ ಸುತ್ತಿಬಂದಂತಾ 
ಯಿತು. ಅವನ ಮಿದುಳಿನ ನರನರದಲ್ಲೂ, ಅವಳನ್ನು ಕಂಗೆಡಿಸುವ ಬಗೆಬಗೆಯ 
ಭಾವನೆಗಳು ಹರಿದು. ವಿಹ್ವಲನಾಗಿ ಹೇಳಿದ: “ನಿಮ್ಮ ಮಾತೇ ನನಗೆ ಅರ್ಥ 
ವಾಗುತ್ತಿಲ್ಲ... ಬಾನುಸಾಹಿಬಾ... ಯಾರಿಗಾಗಿ ನಾನು ಪ್ರತಿಜ್ಞೆ ಮುರಿಯಬೇಕು?” 

“ಯಾರಿಗೆ ಎಂದು ಹೇಳಿದರೆ ಮುರಿಯುತ್ತೀರಾ?” 

“ಯಾರಿಗಾಗಿ ಹೇಳಿ?” 

“ಹೇಳಲೇ...” ಎನ್ನುತ್ತಲೇ ಎದ್ದುನಿಂತ ಮೆಹರ್‌ಬಾನು, ದಿಗ್ಗನೆ ಜಾನ್‌ನ 
ಪದತಲದಲ್ಲಿ ಕುಳಿತು ಆತನ ಕಾಲುಗಳನ್ನು ಆಲಂಗಿಸಿ ಹೇಳಿದಳು: “ನನಗಾಗಿ... 
ನನಗಾಗಿ... ಯುದ್ಧಕ್ಕೆ ಹೋಗಬೇಡಿ. ನಿಮ್ಮನ್ನು, ಯುದ್ಧಕ್ಕೆ ಹೋಗಗೊಡಲಾರೆ...'' ಅವಳ 
ಕಣ್ಣುಗಳಿಂದ ಇಳಿದ ನೀರು ಜಾನ್‌ನ ಲಾತ ಮೇಳೆ ಹನಿ ಹನಿಯಾಗಿ ಉರುಳಿ 
ತೋಯಿಸುತ್ತಿತ್ತು. 

“ಹೇಳಿ... ಹೇಳಿ... ನನಗಾಗಿ ಅಷ್ಟು ಮಾಡಲಾರಿರಾ?” 

ಅನಿರೀಕ್ಷಿತವಾದ ಆ ಘಟನೆಯಿಂದ ಸಮ್ಮೂಢಚಿತ್ತನಾದ ಜಾನ್‌ ಕಡೆ ದಿಟ್ಟ 
ಬೊಂಬೆಯಂತೆ ನಿಂತುಬಿಟ್ಟ. ಕ್ಷಣಕಾಲದ ಆ ಪರವಶತೆ ಕಳೆಯುತ್ತಿದ್ದ ಹಾಗೇ, ಇದ್ದಕ್ಕಿದ್ದ 
ಹಾಗೇ ಅವನ ಮೈಯಲ್ಲಿ ಬಿರುಗಾಳಿ ಬೀಸಿದಂತಾಗಿ, ತಾನೇನು ಮಾಡುತ್ತಿರುವೆನೆಂದೂ 
ಯೋಚಿಸದೆ ತನ್ನ ಚರಣ ತಲದಲ್ಲಿ ಕುಳಿತ ಮೆಹರ್‌ಬಾನುವನ್ನು ಮೇಲೆತ್ತಿ, ಅವಳನ್ನು 
ಬಿಗಿದಪ್ಪಿ ಕೇಳಿದ "ನನಗಾಗಿ... ನೀವು ಬೇಡುವಷ್ಟು.. ಭಾಗ್ಯವಂತನೇ ನಾನು...?” 

ಅವನ ಪ್ರಶ್ನೆಗೆ ಏನೊಂದು ಉತ್ತರ ಕೊಡದೆ ಮೆಹರ್‌ಬಾನು ಕಂಬನಿ ತುಂಬಿದ 
ಕಣ್ಣುಗಳಿಂದ ಅವನ ಮುಖವನ್ನು ನೋಡುತ್ತಲೇ, ತನ್ನ ತೋಳುಗಳಿಂದ ಅವನ 
ದೇಹವನ್ನು ತನ್ನ ಮೈಗೆ ಬಿಗಿದುಕೊಂಡು ಹೇಳಿದಳು, “ನೀವೇನೋ ಭಾಗ್ಯವಂತರೇ... 
ಆದರೆ ನಾನು ಭಾಗ್ಯವ೦ತಳೋ ಅಲ್ಲವೋ ಎಂಬುದೇ ನನಗಿರುವ ಸಂಶಯ...” 

“ಏಕೆ?” 

"ಆ ಪ್ರಶ್ನೆಗೆ ಉತ್ತರ ಕೊಡಬೇಕಾದವರು ನೀವು...” 

“ಅ೦ದರೆ...?)'' 

*ನನ್ನವರಾಗಿ ನೀವು ನಿಂತರೆ ಆಗ ನಾನು ಭಾಗ್ಯವಂತೆ.. ಇಲ್ಲವಾದರೆ 
ಅದೃಷ್ಟಹೀನೆ.”” 

"ನಾನು... ನಾನು... ನಿನ್ನವನಾಗಬೇಕೆ ಮೆಹರ್‌?” 

“ಬೇಡುವುದು ನನ್ನ ಭಾಗ್ಯ. ನೀಡುವುದು ನಿಮ್ಮ ಕೃಪೆ...” 

ಮೆಹರ್‌ಬಾನು ಆ ಮಾತನ್ನು ಆಡುತ್ತಿದ್ದ ಹಾಗೇ, ಜಾನ್‌, ಅವಳು ಆ ಮಾತನ್ನು 
ಮುಗಿಸುವುದಕ್ಕೂ ಅವಕಾಶ ಕೊಡದೆ, ಅವಳ ತುಟಿಗಳನ್ನು ಚುಂಬಿಸಿ ಹೇಳಿದ: 
“ಮೆಹರ್‌, ನಾನಿಂದು ಭಾಗ್ಯವಂತ.” 

ಪರಸ್ಪರ ತುಟಿ ಸೋಂಕಿನಿಂದ ಅವರಿಬ್ಬರಿಗೂ ಎಿಸ್ಮತಿಯಾದಂತಾಗಿ ಅಷ್ಟು ಹೊತ್ತು 
ಮೈಮರೆತು ನಿಂತಿದ್ದರು. ಹತ್ತಾರು ಚು೦ಬನಗಳ ಬಳಿಕ, ಆ ಆವೇಗ ಕೊಂಚ ಇಳಿದು 
ಮೈ ತಿಳಿದು ಮೆಹರ್‌ಬಾನುವಿನ ಕೆದರಿದ ಕುರುಳನ್ನು ತಿದ್ದಿ ಅವಳ ಕೆನ್ನೆಯನ್ನು 
ಮೃದುವಾಗಿ ನೇವರಿಸುತ್ತಾ ಕನಸಿನಲ್ಲಾಡುವವನಂತೆ ಹೇಳಿದ ಜಾನ್‌ “ಮೆಹರ್‌... ಇದು 
ನಾನು ಕನಸು ಮನಸ್ಸಿನಲ್ಲೂ ಊಹಿಸದ ಭಾಗ್ಯ. ಹೇಳು ನಲ್ಲೆ ಈ ಕೃಪೆಗೆ ಏನು ಮಾಡಿ 
ನಾನು ಅರ್ಹನಾಗಬೇಕು?” 

“ಕೇಳಿದರೆ, ಆ ಬೇಡಿಕೆಯನ್ನು ಈಡೇರಿಸುತ್ತೀರಾ?9'' 

“ನಿನಗಾಗಿ ಏನು ಬೇಕಾದರೂ ಮಾಡಲು ಸಿದ್ಧನಾಗಿದ್ದೇನೆ. ಕೇಳು.” 


“ಹಾಗಿದ್ದರೆ... ಹಾಗಿದ್ದರೆ, ಯದ್ಧಕ್ಕೆ ಹೋಗಬೇಡಿ...” ಕಕ್ಕುಲತೆ ತುಂಬಿದ ಧ್ಲನಿ | 


ಯಲ್ಲಿ ಬೇಡಿದಳು ಮೆಹರ್‌ಬಾನು. 


ಅವಳ ಪ್ರಶ್ನೆಗೆ ಜಾನ್‌ ಉತ್ತರ ಕೊಡದೆ, ಅವಳೊಂದಿಗೆ ಹತ್ತಿರದಲ್ಲಿದ್ದ ಆಸನದ 
ಬಳಿ ಹೋಗಿ ಕುಳಿತು, ಅವಳನ್ನು ತನ್ನ ತೊಡೆಯ ಮೇಲೆ ಕೂಡಿಸಿಕೊಂಡು, ಅವಳ 
ಮುಖವನ್ನು ತನ್ನ ಎದೆಗೆ ಒತ್ತಿಕೊಂಡು, ಅವಳ ತುಂಬುದೋಳನ್ನು ನಯವಾಗಿ 
ನೇವರಿಸುತ್ತಾ ಹೇಳಿದ: “ನನ್ನ ಬಾಳಿನ ಘೋರ ದುರಂತ ಯಾವುದು ಗೊತ್ತೇ 
ಮೆಹರ್‌?” 

“ಯಾವುದು?” 
"ಯಾರನ್ನು ನಾನು ಈ ಜಗತ್ತಿನಲ್ಲಿ ಎಲ್ಲಕ್ಕಿಂತ ಮಿಗಿಲಾಗಿ ಪ್ರೀತಿಸುತ್ತೇನೋ, 
ಅವರಿಗೂ ಏನನ್ನೂ ಮಾಡಲಾಗದಿರುವುದು ನನ್ನ ಜೀವನದ ಮಹಾ ದೌರ್ಭಾಗ್ಯ ಜು 
“ಅಂದರೆ.. ps 
“ನನ್ನನ್ನು ಪ್ರೀತಿಸುವವರಾರೂ ಸುಖಿಗಳಾಗುವುದಿಲ್ಲ ಮೆಹರ್‌.” ಗಂಭೀರ 
'ವಿಷಣ್ಣತೆ ತುಂಬಿ ತುಳುಕುವ ಧ್ವನಿಯಲ್ಲಿ ಹೇಳಿದ ಜಾನ್‌. 
'ಮೆಹರ್‌ಬಾನುವಿಗೆ ಅವನ ಮಾತಿನ ಸಂಪುರ್ಣ ಅರ್ಥ ತಿಳಿಯದಿದ್ದರೂ, ಅವಳ 
ಏದೆಯ ಮೇಲೆ ಮಂಜುಗಡ್ಡೆಯನ್ನಿಟ್ಟಂತಾಗಿ, ಅಕಾರಣವಾಗಿ ತನ್ನೆದೆಯಲ್ಲಿ ಮೂಡಿದ 
ಭೀತಿಯನ್ನು ನಿವಾರಿಸಿಕೊಳ್ಳಲು ಯತ್ನಿಸುವಂತೆ. ಜಾನ್‌ನ: ಎದೆಯನ್ನು ಬಿಗಿದಪ್ಪಿ, 
“ಅದೇಕೆ ತಾ ಹೇಳುತ್ತೀರಾ?” ಈದು: ಕೇಳಿದಳು. 
೫ 1೬ “ನೀನು ಎಂಥವನನ್ನು ಪ್ರೀತಿಸುತ್ತೀಯಾ ಎಂಬುದು ನಿನಗೆ ತಿಳಿಯದು ಮೆಹರ್‌; 
ನಿನಗೆ ನಾನು ಸಂಪುರ್ಣ pe 
“ಇರಬಹುದು. ಪ್ರೇಮಕ್ಕೆ ಕಾರಣ ಪರಿಚಯವಲ್ಲ.” 
“ಅದನ್ನು ನಾನು ಬಲ್ಲೆ. ಅಗೋಚರ ಕಾರಣಗಳಿಗಾಗಿ ಅಪರಿಚಯಸ್ಥರೀರ್ವರಲ್ಲಿ 
ಮೂಡುವ ಪ್ರೇಮ, ಪರಿಚಯದ ದೋಹನದಿಂದ ಫಲಿಸುತ್ತದೆ. ಆದರೆ ನಮ್ಮೀರ್ವರಲ್ಲಿ 
ಆ ಬಗೆಯ ಪರಿಚಯಕ್ಕೆ ಅವಕಾಶ ಒದಗಿಲ್ಲ. ಕದ “ಭಗವಂತನ ದಯವಿದ್ದರೆ, 
ನಮ್ಮೀರ್ವರ ನಡುವೆ ಪರಚ ಬೆಳೆಯಬಹುದು. ಆದರೆ ಸದ್ಯಕ್ಕೆ ಆ ಅವಕಾಶವಿಲ್ಲ. ಸ 
“ಏಕೆ?” 
“ಈ ಯುದ್ಧ ಅದಕ್ಕೆ ಅಡ್ಡಿಯಾಗಿ ಬಂದಿದೆ. ನೀನು ನನ್ನನ್ನು ಎಷ್ಟರಮಟ್ಟಿಗೆ 
ಪ್ರೀತಿಸುತೀಯೋ pI; ಮೆಹರ್‌. ಆದರೆ ರಾಜಾ ಸಾಹಿ ಅರಮನೆಯಲ್ಲಿ 
ನಿನ್ನ ನ್ನು ಕಂಡ ಗಳಿಗೆಯಿಂದಲೂ ನನ್ನ ಹೃದಯ ನಿನ್ನ ಚರಣ ಕಮಲಕ್ಕರ್ಪಿತವಾಗಿದೆ. 
ದರೆ "ಒಮ್ಮೆ ನನ್ನ ಹುಟ್ಟಿದೂರಿನಲ್ಲಿ ನಿನ್ನಂಥವಳೊಬ್ಬಳನ್ನು ನಾನು ಪ್ರೀತಿಸಿ ಬರಿಗೈ 
ಯಾದ ನನಗೆ, "ನಿನ್ನಲ್ಲಿ. ಪ್ರಣಯಭಿಕ್ಷೆ ಬೇಡುವ. ಧೈರ್ಯವಿರಲಿಲ್ಲ. ಫಿ 
ತಾನಾಗಿಯೇ ಒಲಿದು ಬಹಿ ಭಗವತ್‌ "ಕೃಪೆಯಂತೆ, ಸ ಬಂದು ನನ್ನ ಬಾಳನ್ನು 
ಪುನೀತಗೊಳಿಸಿದೀಯ; ನನ್ನ ಜೀವನದ ಅಂಧಕಾರಾವೃತ ಗೃಹದಲ್ಲಿ ದಿವ್ಯ 
ಜ್ಯೋತಿಯನ್ನು ಹೊತ್ತಿಸಿದೀಯ; ಕೇವಲ ಮರಣವನ್ನು ಹಾರೈಸುತ್ತಿದ್ದವನಲ್ಲಿ, ಕನ 
ಬಯಕೆಯನ್ನು ಬಾಳ ಜೂಜಿನಲ್ಲಿ ಗೆಲ್ಲಲೇಬೇಕೆಂಬ ಹುರುಪನ್ನು ಹುಟ್ಟಿಸಿದೀಯ. 
ನೀನಿಂದು ನನಗೆ ನೀಡಿರುವುದು ಕೇವಲ ಪ್ರೇಮದಾನವಲ್ಲ ಹರ್‌ ಜೀವದಾನ. ಈ 
ಅಮೋಘ ಕಾಣಿಕೆಗೆ ತಕ್ಕ ಪ್ರತಿಫಲ ಕೊಡುವ ಯೋಗ್ಯತೆ ಈ ಗಳಿಗೆಯಲ್ಲಿ ನನ್ನಲ್ಲಿಲ್ಲ. 
ಕ೦ತೋಜಿ ಘೋರ್ಪಡೆಯನ್ನು ಕೊಂದು, ಅವನ ಬಿಸಿನೆತರಿನಿಂದ, ಸನ್ನ ಹೃದಯ 
ನಲ್ಲಿರುವ ಪ್ರತೀಕಾರ ತೃಷೆಯ "ಭೂತವನ್ನು ಉಚ್ಛಾಟನೆ ಮಾಡಿದಲ್ಲದೆ, ನನ್ನ ಹೃದಯ 
ನನ್ನ ಪವಿತ್ರ ಮೂರ್ತಿಯ ವಾಸಕ್ಕೆ ಉತ ಗೃಹವಾಗಲಾರದು.” 
ಆ ಸಂತೋಜಿಯ ಮೇಲೆ ನಿಮಗೇಕೆ ಇಷ್ಟು ಭಯಂಕರ ದ್ವೇಷ?” 
"“ಅದಾವುದನ್ನೂ ನೀನಿಂದು ಕೇಳಬೇಡ ಮೆಹರ್‌. ಇಂದೇ ನಿನ್ನ ಹೃದಯದ 
ಮೀಲೆ ನನ್ನ ದುರಂತ ಜೀವನದ ಹೊರೆಯನ್ನು ಹೊರಿಸಲು ನನಗೆ ಇಷ್ಟವಿಲ್ಲ. ಗೆದ್ದು 

ಬ೦ದು ನಿನ್ನನ್ನು 
ದಿಲ್ಲ...” 

"ಯುದ್ದದಲ್ಲಿ ಜಯಾಪಜಯಗಳು ಯಾರಿಗೂ ನಿಶ್ಚಿತವಲ್ಲ...” 

ಸಟ್ಟಾ. 

“ಹಾಗಿರುವಾಗ ಈ ಜೂಜಿಗೆ ನುಗ್ಗುವುದೇಕೆ? ನನಗಾಗಿ ಅದನ್ನು ಮರೆತುಬಿಡ 
ಲಾರಿರಾ?” 

“ನನ್ನ ವಾದವನ್ನು ನೀನು ನಂಬದೇ ಹೋಗಬಹುದು ಮೆಹರ್‌...” 

“ಚಿಂತೆಯಿಲ್ಲ ಹೇಳಿ.” 

"ನಾನು ಮಾಡಿದ ಪ್ರತಿಜ್ಞೆ ಯಾರೊಬ್ಬರ ಒತ್ತಾಯದಿಂದಲೂ ಮಾಡಿದುದಲ್ಲ. 
ಯಾರೊಬ್ಬರ ಉದ್ದಾರಕ್ಕಾಗಿಯೂ ಮಾಡಿದುದಲ್ಲ. ನನಗಾಗಿ ನಾನೇ ಮಾಡಿಕೊಂಡು 
ಶಪಥ. ಅದನ್ನು ನಾನು ಇಂದು ನಿನ್ನ ಕಾರಣಕ್ಕಾಗಿ ಮರೆಯಬಹುದಾದರೆ, ಆ 
ದುರ್ಬಲ ಚಿತ್ತ ಇಂದು ನಿನಗಿತ್ತ ವಚನವನ್ನು ಮತ್ತೊಬ್ಬರ ಕಾರಣಕ್ಕಾಗಿ ಮುರಿಯಲು 
ಸಿದ್ದವಾಗಬಹುದು. ಆದುದರಿಂದ ಯಾವುದೇ ಕಾರಣಕ್ಕಾಗಿಯೂ ನನ್ನ ಚಿತ್ತಕ್ಕೆ 
ದುರ್ಬಲತೆಯ ಪಾಠ ಕಲಿಸಲು ನಾನು ಸಿದ್ಧನಾಗಿಲ್ಲ. ಇಂದು ನೀನು ನನ್ನನ್ನು 
ಪ್ರೀತಿಸುತ್ತಿದ್ದೀಯ ಮೆಹರ್‌. ಆದರೆ ಎರಡು ಜೀವಗಳನ್ನು ಬೆಸೆಯಲು ಬರೀ ಪ್ರೇಮ 
ವೊಂದೇ ಸಾಲದು...” 

“ಮತ್ತೇನು ಬೇಕು?” 

“ಅದಕ್ಕಿಂತಲೂ ಮಿಗಿಲಾಗಿ, ಪರಸ್ಪರ ನಂಬಿಕೆ ಗೌರವ ಬೇಕು. ವಚನ ಶುದ್ಧಿ 
ಯಿಲ್ಲದ ಮನುಷ್ಯ ಅದನ್ನೆಂದಿಗೂ ಪಡೆಯಲಾರ. ಆದುದರಿಂದ ನಿನ್ನನ್ನು ಬೇಡಿಕೊಳ್ಳು 
ತ್ತೇನೆ ಮೆಹರ್‌. ಇಂದು ನನ್ನನ್ನು ನನ್ನ ಪ್ರತಿಜ್ಞಾ ಪಥದಿಂದ ಹಿಂದಿರುಗಿಸಲು 
ಯತ್ನಿಸಬೇಡ; ಪುರ್ಣಪ್ರತಿಜ್ಞನಾಗಿ, ವಿಜಯಿಯಾಗಿ ಬಾ ಎಂದು ಹೃತ್ಪೂರ್ವಕವಾಗಿ ' 
ಹಾರೈಸು. ನಿನ್ನ ಹಾರೈಕೆ ನನ್ನ ಪಾಲಿಗೆ ದೈವಾನುಗ್ರಹ.” 

"ನನ್ನ ಹಾರೈಕೆಗೆ ಅಷ್ಟು ಶಕ್ತಿಯಿದೆಯೇ?'' ಅವನ ನಿಶ್ಚಯದಿಂದ ಆತನನ್ನು 
ಹಿಂತಿರುಗಿಸಲಾಗದೆ ಕ೦ಬನಿದುಂಬಿ ಕೇಳಿದಳು ಮೆಹರ್‌ಬಾನು. 

“ಇದೆ. ದೈವೀಶಕ್ತಿ ಈ ಧರೆಯಲ್ಲಿ ಪ್ರಕಟವಾಗುವುದೇ ಶುದ್ಧ ಪ್ರೇಮದಲ್ಲಿ, 
ಪ್ರೇಮವೇ ಭಗವಂತನ ಭೂನಿವಾಸ, ನೀನಿಂದು ನನ್ನ ಪಾಲಿಗೆ ಬರೀ ಪ್ರಣಯಿನಿಯಲ್ಲ 
ಮೆಹರ್‌. ದೈವೀಕೃಪೆಯ ಸ್ತ್ರೀರೂಪ. ಎಂತಲೇ ನಿನ್ನನ್ನು ಪ್ರಾರ್ಥಿಸುತ್ತೇನೆ: ನನ್ನನ್ನು 
ಹರಸಿ ಬೀಳ್ಕೊಡು.” | 

ಹೃದಯದಾಳದಿಂದ ಮೂಡಿಬಂದ ಜಾನ್‌ನ ಬೇಡಿಕೆಯನ್ನು ಹೇಗೆ ನಿರಾಕರಿಸ 
ಬೇಕೆಂದು ತಿಳಿಯದೆ ಮೆಹರ್‌ಬಾನು ನಿರುತ್ತರಳಾದಳು. ಪ್ರಣಯ ಸಲ್ಲಾಪವನ್ನಾಡ 
ಬಯಸುವ ಬಾಯಿಂದ ಸಮರದೀಕ್ಷೆಯನ್ನು ನೀಡಲಾರದೆ, ಅವಳ ಹೃದಯದ 
ಯಾತನೆ ಅವಳ ನೀಲ ನೇತ್ರಗಳಿಂದ, ಅವಿರತ ಜಲಧಾರೆಯಾಗಿ ಹರಿಯಿತು. ಕಂಬನಿ 
ಯಿಂದ ಆತನ ವಕ್ಷಸ್ಥಲವನ್ನು ತೋಯಿಸುತ್ತಲೇ ಹೇಳಿದಳು, “ಗೆದ್ದು ಬಾ ಪ್ರಿಯತಮ, 
ನಿನ್ನ ಮೆಹರಳಿಗಾಗಿ ಗೆದ್ದು ಬಾ.” 


ಸ್ಟೀಕರಿಸುವ ಮುನ್ನ ಯಾವುದನ್ನೂ ನಿನ್ನ ಮುಂದೆ; ಮುಚ್ಚಿಡುವು 

೮ 


ಜ್ಯಾನ್‌ ಡ್ಯುವೋರೋನ ತೋಳ ತೆಕ್ಕೆಯಲ್ಲೊರಗಿದ ಮೆಹರ್‌ಬಾನುವಿನ ಹೃದಯ 
ದಲ್ಲಿ ಮೂಡಿದ ಯುದ್ಧವಿರೋಧೀ ಚಿಂತೆಯೇ ಭರಮಣ್ಣನಾಯಕರ ಹೃದಯವನ್ನೂ 
ಕವಿದಿದ್ದಿತು. 

ರಾಜ್ಯವಾಳುವವರು, ಒ೦ದು ರಾಜ್ಯದ ರಕ್ಷಣೆಯ ಹೊರೆ ಹೊತ್ತವರು, ಯುದ್ಧಕ್ಕೆ 
ಅದೂ ತಾನಾಗಿಯೇ ಅನಿವಾರ್ಯವಾಗಿ ಒದಗಿಬರುವ ಯುದ್ಧ ಪ್ರಸಂಗಕ್ಕೆ ತಲೆತಪಿಸಿ 
ಕೊಂಡು ಬದುಕುವುದು ಸಾಧ್ಯವೇ? ಎಲ್ಲ ಸಂದರ್ಭಗಳಂತೆಯೇ. ಕ್ಕ ಸಂದರ್ಭ 
ದಲ್ಲಿಯೂ 'ಅವಶ್ಯಮನುಭೋಕ್ಷವ್ಯಂ ಕೃತ್ಯಂ ಕರ್ಮ ಶುಭಾಶುಭಂ' ಎನ್ನುವ ಮಾತೇ 
ಸರಿ ಎಂದುಕೊಂಡು ಬಗೆಬಗೆಯಲ್ಲಿ, ತಮ್ಮ ಚಿಂತಾಗಸ್ತವಾದ ಚಿತ್ತಕ್ಕೆ ಸಮಾಧಾನ 
ಹೇಳಿಕೊಳ್ಳಲು ಯತ್ನಿಸಿದರೂ ಚಿತ್ರದುರ್ಗದ ಸೇನೆ ಅಣಜಿಕೋಟೆಯ ಕದನದಲ್ಲಿ 
ಗೆಲುವು ಪಡೆದು ಹಿಂದಿರುಗಿದಂದು, ಅವರ ಪರಮ ಗುರುಗಳಾದ ಶ್ರೀ ಮುರುಘ 
ರಾಜೇ೦ದರ ಸ್ವಾಮಿಗಳು, "ನಿನ್ನ ಕಣ್ಣು, ನಿನ್ನ ಕಣ್ಣ ಮುಂದೆ ನಡೆಯುತ್ತಿರುವ ಗೆಲುವಿನ 
ನರ್ತನವನ್ನು ಮಾತ್ರ ಕಾಣುತ್ತಿದೆ ಭರಮಣ್ಣ. ಆದರೆ ನನ್ನ ಕಣ್ಣುಗಳು ಕಾಣುತ್ತಿರುವುದೇ 
ಬೇರೆ. ಈ ಮೆರವಣಿಗೆಯನ್ನು ಹಿಂಬಾಲಿಸಿ ಬರುತ್ತಿರುವ ಕಂಕಾಳಿಗಳ ಕರಾಳ ಛಾಯೆ 
ನನಗೆ ಕಾಣುತ್ತಿದೆ ಎಂದು ಹೇಳಿದ ಮಾತು, ಮತ್ತೆ ಮತ್ತೆ ನೆನಪಾಗಿ, ಸೀರ್ಯದವರಿಗೆ 
ನೆರವು ನೀಡುವ ನೆಪದಿಂದ ಆರಂಭವಾದ ಯುದ್ಧ ತನ್ನ ಮಡಲಿನಲ್ಲಿ ಮತ್ತಷ್ಟು 
ಯುದ್ಧದ ಚಿತ್ರಗಳನ್ನು ಹುದುಗಿಸಿಕೊಂಡಿರುವುದೋ ಎಂಬ ಭೀತೀಯಾವರಿಸಿ, 
ಮನಸಿನ ಉಮ್ಮಳವನ್ನು ಬೇರಾವ ರೀತಿಯಲ್ಲೂ ತೀರಿಸಿಕೊಳ್ಳಲು ದಾರಿಗಾಣದೆ 
ಗುರುಗಳ ದರ್ಶನಕ್ಕೆ ಹೊರಟ 

ನಾಯಕರ “ಅರವಟಿಗೆ ಬಹು ಸಮೀಪವಾಗಿ, ಸಂಪಿಗೆ ಸಿದ್ದೇಶ್ವರನ 
ಭವ್ಯದೇವಾಲಯದ ಇದಿರು ವಿಶಾಲವಾದ ಬಯಲಿನಲ್ಲಿ, ರಾಜಗುರು ಶ್ರೀ ಮುರುಘ 
ರಾಜೇಂದ್ರಸ್ವಾಮಿಗಳಿಗಾಗಿ, ಅರವತ್ತು ಅಂಕಣಗಳಷ್ಟು ವಿಸ್ತಾರವಾದ ಶುದ್ಧಿ ಶಿಲಾಭವನ 
ಪುರ್ವಾಭಿಮುಖವಾಗಿ ನಿರ್ಮಿತವಾಗಿತ್ತು. ತುಲಾಭಾರ ಸ್ಪಂಭಗಳ ಇದುರಿಗೆ ಶ್ರೀಮಠದ 
ಹೆಬ್ಬಾಗಿಲು. ಹೆಬ್ಬಾಗಿಲಿನ ಬಯಲಿನಲ್ಲಿ ಬಂದರೆ ಬಲಪಾರ್ಶ್ರದಲ್ಲಿ ಸಂಪಿಗೆ ಸಿದ್ದೇಶ್ವರಿನ 
ಆಲಯ, ಎಡಬದಿಯಲ್ಲಿ ಹಿಡಂಬೇಶ್ವರನ ಮಂದಿರ, ಅದರಾಚೆ ಬಾವಟದ 
ಬತೇರಿಯಿದ್ದ ಗಿರಿಯ ಪಾರ್ಶ್ವದಲ್ಲಿ 'ಉನ್ನತ ಭೂಮಿಯ ಮೇಲೆ ರಚಿತವಾದ 
ಏಕನಾಥೇಶ್ವರಿಯ ದೇವಾಲಯವನ್ನು ನೋಡಬಹುದಾಗಿತ್ತು. ತ 

ಸಂಜೆಯ ಇಳಿಹೊತ್ತಿನ ಸಮಯದಲ್ಲಿ ಶ್ರೀಗುರುಗಳ ದುರ್ಶನಕ್ಕಂಯು, ಸನೀಸದ 
ಅರಮನೆಯಿಂದ ರಾಜವೈಭವದ ಆಡಂಬರಗಳನ್ನೆಲ್ಲಾ ತೊರೆದು, ಅಲ್ಪ -ಪರಿಬಾರಿ 
ದೊಂದಿಗೆ ಕಾಲ ನಡಿಗೆಯಲ್ಲೇ ಮಠಕ್ಕೆ ಬಂದ ನಾಯಕರು, ಮಠದ. ಮುಂದಲ 
ಬಯಲಿನಲ್ಲಿಯೇ ನಿಂತು ಸುತ್ತಲೂ "ಕಾಣುತ್ತಿದ್ದ ದೇವಾಲಯಗಳ ದೇವತೆಗಳಿಗೆ 
ವಂದಿಸಿ ಹೆಬ್ಬಾಗಿಲನ್ನು ಸೇರಿದರು. ನಾಯಕರು. ಹೆಬ್ಬಾಗಿಲ ಬಳಿಗೆ ಬರುವ ವೇೆಗೆ 
ಸರಿಯಾಗಿ, ದುಪ ನಾಯಕರ ಆಗಮನವಾರ್ತೆಯನ್ನು ಅರಿತಿಲ್ಲ. 
ಗುರುಗಳ ಮರಿಗಳು ಮಹಾದ್ವಾರದ ಬಳಿಯಲ್ಲೇ ನಾಯಕರನ್ನು ಎದುರುಗೊಂಡರು. 


೧೬೨ ವಿಜಯೋತ್ಸವ 


ಅವರಿಂದ ಗುರುಗಳ ಸಾಯಂ ಶಿವಪುಜೆಯ ಕಾರ್ಯ ಮುಗಿದಿದೆಯೆಂದು 


ಅರಿತುಕೊಂಡು, ನಾಯಕರು ತಮ್ಮೊಂದಿಗೆ ಬಂದವರನ್ನು ಮಠದ ಹೊರಗೆ ಬಿಟ್ಟು 
ಮರಿಗಳ ಹಿಂದೆ ಮಠವನ್ನು ಪ್ರವೇಶಿಸಿ, ತಮ್ಮ ಬರುವಿಕೆಯನ್ನು ನಿರೀಕ್ಷಿಸುತ್ತಾ ಕುಳಿತಿದ್ದ 
ಸ್ವಾಮಿಗಳ ಪಾದಕ್ಕೆ ದೀಫ ರ್‌ ಪ್ರಣಾಮಮಾಡಿ, ಈ ಹರಕೆಯನ್ನು ಪಡೆದು 
ಅಷ್ಟು ದೂರದಲ್ಲಿ 'ಯವಸಚತವಾರಡ ಅಸನದಲ್ಲಿ ಕುಳಿತರು. 

ಸ್ವಾಮಿಗಳು ನಾಯಕರ ಕುಶಲಪ್ರಶ್ನೆ ಮಾಡಿದ ಬಳಿಕ ಅಂದಿನ ಬರವಿಗೆ 
ಕಾರಣವನ್ನು ವಿಚಾರಿಸಿದರು. 


ಅವರ ಪ್ರಶ್ನೆಗೆ ಉತ್ತರವಾಗಿ ನಾಯಕರು ಜುಲ್‌ಫಿಕಾರ್‌ ಖಾನನ ನಿಯೋಗದಿಂದ : 


ಆರಂಭವಾಗಿ, ಚಿತ್ರದುರ್ಗದವರು ಸೀರ್ಯದವರ ನೆರವಿಗೆ ಸೇನೆ ಕಳಿಸುವ ನಿರ್ಧಾರ 
ದಲ್ಲಿ ಮುಕ್ತಾಯವಾದ ರಾಜಕಾರ್ಯವನ್ನೆಲ್ಲಾ ವಿವರಿಸಿ ಹೇಳಿ, “ಈ ವಿಷಯದಲ್ಲಿ 
ಶ್ರೀಚರಣಗಳ ಅಪುಣೆ, ಆಶೀರ್ವಾದ ಪಡೆದುಕೊಂಡು ಹೋಗಬೇಕೆಂದು ಬಂದೆ." 

ಭರಮಣ್ಣನಾಯಕ ಹೇಳಿದುದೆಲ್ಲವನ್ನೂ ಸಾವಧಾನವಾಗಿ ಕೇಳಿ, ಅವನ ಮಾತು 
ಮುಗಿದ ಬಳಿಕ, “ವಾಡಿಕೆಯಲ್ಲಿ ಗಾದೆಯ ಮಾತೊಂದಿದೆ ಭರಮಣ್ಣ. ನಿನ್ನ ಮಾತು 
ಕೇಳಿ ಅದು ನೆನಪಾಗುತ್ತದೆ” ಎಂದರು ಮುಗುಳುನಗೆ ನಕ್ಕು. 

“ಯಾವ ಮಾತು ಗುರುದೇವಾ?” 

“ಆದ ಕೆಲಸಕ್ಕೆ ಅತ್ತೆಯ ನೆರವು ಕೇಳಿದಂತೆ ಎಂತ; ನಿನ್ನ ಮಾತೂ ಹಾಗೇ ಇದೆ.” 

“ಏಕೆ” 

“ಅಷ್ಟಲ್ಲದೆ ಮತ್ತೇನು? ಒಂದು ವಿಚಾರದಲ್ಲಿ, ಅರಸರು, ಸಚಿವರು, ದಳವಾಯಿ 
ಗಳು ಎಲ್ಲರೂ ಒಂದು ತೀರ್ಮಾನಕ್ಕೆ ಬಂದ "ಬಳಿಕ ನನ್ನನ್ನು ಕೇಳುವುದು ಏನು 
ಉಳಿಯಿತು? ನಮಗೆ ತಾನೇ ಹೇಳಲು "ನು ಉಳಿದಿದೆ? Wir ಶಿವನಿಚ್ಛೆ' ಅನ್ನುವು 
ದಷ್ಟೇ ತಾನೇ ನಮಗೆ ಉಳಿದಿರುವುದು.” 

“ಉಹೂ... ಹಾಗಲ್ಲ.” 

“ಮತ್ತಿನ್ನೇನು?” 

“ನಾನು ಪಟ್ಟಕ್ಕೆ ಕುಳಿತ ದಿನವೇ ಹೇಳಿದ್ದೇನೆ, ನನ್ನದು ಕುಳಿತ ಪಟ್ಟ a 
ಶಾಶ್ವತಾಧಿಕಾರ ತಮ್ಮದು ಎಂದು. ಯಾವುದೇ "ವಿಷಯದಲ್ಲೂ, ಅಂತಿಮ ತೀರ್ಮಾನ 
ಮಾಡುವ ಪರಮಾದಿಕಾರ ಗುರುಗಳದು. ಹೆಜ್ಜೆಗೊಮ್ಮೆ ಎಡಹುವ .ಹುಲುಬುದ್ದಿಯ 
ನನ್ನದೇ ಅರಸುತನ ಎಂದುಕೊಂಡರೆ, ಈ ರಾಜ್ಯ ಉಳಿದೀತೆ ಗುರುದೇವಾ? ತಾವು 
ತ್ರಿಕಾಲ ಜ್ಞಾನಿಗಳು; ತಮ್ಮ ಮಾತೇ ನಮಗೆ ಮಾರ್ಗ. ಆದ್ದರಿಂದ ತಮ್ಮ ಅಭಿಪ್ರಾಯ 
ವೇನೋ ಅಪ್ಪಣೆ ಕೊಡಿಸಬೇಕು. "ಇದು ಒಳ್ಳೆಯದು, ಮಾಡು' ಎಂದರೆ ಆ ಕೆಲಸ 


ಮಾಡುತ್ತೇನೆ. ಇಲ್ಲವಾದರೆ ಅಲ್ಲಿಗೇ ಕೈ ಬಿಡುತ್ತೇನೆ” ಎಂದು ಬೇಡಿದ ಭರಮಣ್ಣ 


ನಾಯಕ. 

“ಈ ಮಾತನಾಡುವಾಗಲೂ ನೀನು ತಪ್ಪು ಮಾಡುತ್ತಿದೀಯ ಭರಮಣ್ಣ.” 

“ಏಕೆ ಗುರುದೇವಾ?” 

“ಹೆಜ್ಜೆ ಹೆಜ್ಜೆಗೂ ಪರರ ಅಭಿಪ್ರಾಯಕ್ಕಾಗಿ ಕೈ ಚಾಚುವಾತ, ಒಮ್ಮೆ ಮಾಡಿದ 
ತೀರ್ಮಾನವನ್ನು ಇತರರ ಮಾತಿನಂತೆ ಬದಲಿಸುವಾತ, ಉತ್ತಮ ಅರಸನಾಗುವುದಿಲ್ಲ. 
ಅಂಥವನ ಬಗ್ಗೆ ಜನರಿಗೆ ಬಹುಕಾಲ ಗೌರವ ಉಳಿಯುವುದಿಲ್ಲ. ತೀರ್ಮಾನಕ್ಕೆ ಬರುವ 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೬೩ 


ಮುನ್ನ ಹತ್ತು ಬಾರಿ ಯೋಚಿಸಬೇಕು, ಹಿತೈ ಷಿಗಳ ಸಲಹೆಗಳನ್ನು ಕೇಳಬೇಕು. ಅದೆಲ್ಲವೂ 
ಆಗಿ "ಓಂದು ತೀರ್ಮಾನಕ್ಕೆ ಬಂದ ಹಹಃ ಸಾಯು ಅದಕ್ಕನುಸಾರವಾಗಿ 
ನಡೆಯಬೇಕು. ಅದು ದೀರಪುರುಷನ ಲಕ್ಷಣ. ಅದು ಬಿಟ್ಟು, pa ಮಾತಿಗೆಲ್ಲಾ 
ತಲೆಹಾಕುವ ಓತಿಕೇತನ ಹಾಗಿದ್ದರೆ ಅಂಥವನಿಂದ ಏನು ಕೆಲಸವಾಗುತ್ತದೆ?” 

“ಗುರುಗಳ ಮಾತಿಗೆ “ಅಲ್ಲ' ಎನ್ನುವಷ್ಟು ಎದೆಗಾರಿಕೆ ನನಗಿಲ್ಲ. ಆದರೆ ಇಲ್ಲಿ 
ಒಂದು ವ್ಯತ್ಯಸವಿದೆ... ಈ. 

“ಏನು ವ್ಯತ್ಯಾಸ ಸೃ 

ನಾನು ಸಾಮಾನ್ಯದ ವಿಷಯದಲ್ಲಿ ಅನಿಶ್ಚಿಯತೆಯಿಂದ ವರ್ತಿಸುತಿಲ್ಲ; ಗುರ್ದಾಜ್ಜೆಗೆ 
ಕೈ ಚಾಜಿದ್ದೇನೆ.'' 

“ಹಾಗೆ ಮಾಡಿ ನೀನು ನಮಗೆ ಉಪಕಾರ ಮಾಡುತ್ತಿಲ್ಲ; ಇಲ್ಲದ ಅಪಖ್ಯಾತಿ 
ಯನ್ನು ನಮ್ಮ ತಲೆಗೆ ಕಟ್ಟುತ್ತಿದ್ದೀಯ." 

“ಹೇಗೆ?” 

“ಮತ್ತಿನ್ನೇನು? ನಮ್ಮ ಮಾತು ಕೇಳಿ ನೀನು ನಿನ್ನ ನಿರ್ಧಾರ ಬದಲಿಸುತ್ತಾ 
ಹೋದರೆ, "ಅದನ್ನು ಕೇಳಿದ ಜನ “ದುರ್ಗದ ದೊರೆಗೆ ಸಮಿತ ಚಿತ್ತವಿಲ್ಲ. ಯಾರೋ 
ವಿರಕ್ತ, ಸನ್ಯಾಸಿಯಂತೆ ಬಂದು ಸೇರಿಕೊಂಡು, ಈ * ದೊರೆಯನ್ನು ದೊಂಬರ 
ಕೋತಿಯ ಕಾಗ ಕುಣಿಸುತ್ತಾ ತಾನೇ ಅರಸುತನ ನಡೆಸುತ್ತಿದ್ದಾನೆ' ಎಂದು ಆಡಿ 
ಕೊಂಡು, ನಮ್ಮ - ನಿಮ್ಮ "ಇಬ್ಬರ ಹೆಸರೂ ಹೇಳಿಕೊಂಡು ನಗುತ್ತದೆ. ನನು 
ಗಾರವಿಸಬೇಕಾದ ಜನದಲ್ಲಿ “ನಗೆ "ಪಾಟಲಾರದೆ, ನಿನ್ನ ದೊರೆಪಟ್ಟ ನನ್ನು: `ಗುರುಪ 
ಎರಡಕ್ಕೂ ಬೆಲೆ ಬರುವುದಿಲ್ಲ. ಆದುದರಿಂದ ಆ ಯೋಚನೆ ಬಿಟ್ಟುಬಿಡು. ನಮ್ಮ 3 
"ಆದದ್ದಾಯಿತು. ಆದದ್ದೆಲ್ಲಾ ಒಳಿತಾಗಲಿ' ಎಂದು ದೇವರಿಗೆ ಒಂದು ನಮಸ್ಕಾರ. ಹಾಕು. 
ಈಗ ಉಳಿದಿರುವುದು “ಅಷ್ಟೆ ಹ ಸ್ವಾಮಿಗಳು ನಕ್ಕು ಹೇಳಿದರು. 

“ಇದು ಸಾಮಾನ್ಯ 'ವಿಷಯವಾಗಿದಿದ್ದ. ತಾಸ ಹೇಳಿದಂತೆಯೇ ಮಾಡುತ್ತಿದ್ದ. 
ಆದರೆ ಇದು ಯುದ್ಧದ ವಿಷಯ 

“ಕತ್ತಿ ಹಿಡಿದು "ಪ್ರಮಾಣ ಮಾಡಿ ರಾಜ್ಯಸ್ವೀಕಾರ ಮಾಡಿದವರಿಗೆ, ಯುದ್ಧವೆನ್ನು 
ವುದೇನು ಅಸಾಮಾನ್ಯ ವಿಷಯವೆ?” 

“ಹಾಗಲ್ಲ ಗುರುದೇವಾ?” 

“ಮತ್ತೇನು?” 

“ಅಣಜಿಯ ಯುದ್ಧದ ದಿನದಂದು ನಡೆದ ವಿಜಯೋತ್ಸವದ ಸಮಯದಲ್ಲಿ 
ತಾವು ನುಡಿದ ಭವಿಷ್ಯತ್ವಾಣಿ ನನ್ನ ನೆನಪಿನಲ್ಲಿ ಸ್ಥಿರವಾಗಿ ನಿಂತು, ಯುದ್ಧವೆಂದರೆ 
ಹೆದರುವಂತೆ ಮಾಡಿದೆ...' 

“ಇರಬಹುದು, ಯುದ್ಧಕ್ಕೆ ಹೆದರುವುದು ಒಳ್ಳೆಯದೆ; ಆದರೆ ಯುದ್ಧ ಬಂದಾಗ 
ಹೆದರುವುದು ಉಚಿತವಲ್ಲ.” 

“ಆದರೂ...” ಏನೋ ಸಂದೇಹಿಸುತ್ತಾ ಹೇಳಿದರು ನಾಯಕರು. 

“ಆದರೂ "ಈ ಯುದ್ಧದಲ್ಲಿ ಜಯವಾಗದಿದ್ದರೆ ಈ ಯೋಚನೆ ಬಿಟ್ಟು ಬಿಡುತ್ತೇನೆ. 
ಆದ್ದರಿ೦ದ ಭವಿಷ್ಯ ಹೇಳಿ' "ಎಂದು ಕೇಳಬೇಕು "ಎಂದಲ್ಲವೇ ನೀನು ಬಂದಿರುವುದು.” 
ಇದ್ದಕ್ಕಿದ್ದ ಹಾಗೇ ಕೊಂಚ ಬಿರುಸಾಗಿ ಹೇಳಿದರು ಸ್ವಾಮಿಗಳು: “ಗುರುಮನೆಯೆಂದರೆ 


೧೬೪ ವಿಜಯೋತ್ಸವ 


ಜೋಯಿಸರ ಮನೆಯೆಂದುಕೊಂಡೆಯಾ ಭರಮಣ್ಣ? ಅಥವಾ "ನೀನು ಬೇಕಾದದ್ದು 
ಮಾಡು; ನನ್ನ ಬಲದಿಂದ ನೀನು ಮಾಡಿದುದೆಲ್ಲವನ್ನೂ ಗೆಲ್ಲಿಸಿಕೊಡುತ್ತೇನೆ' ಎನ್ನುವ ' 
ಮಾಂತ್ರಿಕರ ಮಠವೆಂದು ಭಾವಿಸಿದೆಯೋ ಈ ಗುರುಪೀಠವನ್ನು?” | 

“ಏಕೋ... ನಮ್ಮಲ್ಲಿ. ಗುರುಕರುಣೆ ತಪ್ಪಿದಂತಿದೆ.” ಸ್ವಾಮಿಗಳ ಮಾತನ್ನು ಕೇಳಿ 
ನಾಯಕರು ಕೊಂಚ ಪೆಚ್ಚಾಗಿ ಹೇಳಿದರು. 

“ಅದೂ ತಪ್ಪು” ತಟಕ್ಕನೆ ಮೃದುವಾಗಿ ಹೇಳಿದರು ಸ್ವಾಮಿಗಳು. 

“ತಪ್ಪಾದರೆ, ನಿಮ್ಮ ಕರುಣೆಯ ಕಂದ ನನ್ನಲ್ಲಿ ಇಷ್ಟೇಕೆ' ನಿಷ್ಟುರ?” 

“ನಿಷ್ಠುರವಲ್ಲ ಭರಮಣ್ಣ, ಇಷ್ಟಾಗಿಯೂ ನಿನ್ನ ಎದೆ ಕಲ್ಲಾಗಲಿಲ್ಲವೆಂದು ಪರಿತಾಪ. 
ನಿನ್ನ ಸ್ಥಿತಿ ನೋಡಿದಾಗ ನನಗೆ, ಎಲ್ಲಿಯೋ ಕೇಳಿದ ನಿನ್ನಂಥವನೇ ಇನ್ನೊಬ್ಬನ ಕಥೆ 
ನೆನಪಿಗೆ ಬರುತ್ತದೆ...” 

“ಯಾರ ಕಥೆ?” 

“ಯಾರದೋ, ಅವನ ಹೆಸರು ನನಗೆ ತಿಳಿಯದು. ಇದು ನಡೆದ ಕಥೆಯೋ 
ಅಲ್ಲವೋ ಅದು ತಿಳಿಯದು. ಆದರೂ ಅವನ ಕಥೆ ನಿನಗೆ ಸರಿಹೋಲುತ್ತದೆ. ಆದುದ 
ರಿಂದ ಹೇಳುತ್ತಿದ್ದೇನೆ. ಹಿಂದೊಬ್ಬನಿದ್ದನಂತೆ. ಕಡು ಬಡವ. ಆತನಿಗೆ - ನಿನಗೆ ನಾವು 
ಸಿಕ್ಕ ಹಾಗೇ - ಒಬ್ಬ ತ್ರಿಕಾಲ ಜ್ಞಾನಿಗಳಾದ ಸನ್ಯಾಸಿಗಳು ಸಿಕ್ಕರು. ಅವರು, ಈ ಕಡು 
ಬಡವ ತಮಗೆ ಮಾಡಿದ ಆದರೋಪಚಾರದಿಂದ ಪ್ರೀತರಾಗಿ, “ವತ್ತ, ನಿನಗೇನಾಗಬೇಕು 
'"' ಹೇಳು?” ಎಂದು ಕೇಳಿದರಂತೆ. 

“ಗುರುಗಳೇ, ನಿಮಗೆ ಮುಂದೆ ಏನಾಗುತ್ತದೆ ಎಂದು ತಿಳಿಯುವುದೇ?” 

"ತಿಳಿಯುತ್ತದೆ.' 

"ಹಾಗಾದರೆ ಹೇಳಿ. ಎಂದಾದರೂ ಈ ಜನ್ಮದಲ್ಲಿ ನನಗೆ ಬಡತನ ನೀಗುತ್ತದೆಯೇ?' 

“ನೀಗುತ್ತದೆ.' 

"ನಾನು ಶ್ರೀಮಂತನಾಗುತ್ತೇನೆಯೇ?' 

“ಆಗುತ್ತೀಯ.' 

“ನನಗೆ ಈಗಾಗಲೇ ಸಾಕಷ್ಟು ವಯಸ್ಸಾಗಿದೆ. ಆದರೂ ನಾನು ಶ್ರೀಮಂತನಾದರೆ, 
ನನಗೆ ಯಾರಾದರೂ ಹೆಣ್ಣು ಕೊಡುತ್ತಾರೆಯೇ?' 

“ಕೊಡುತ್ತಾರೆ.' 

'ಆ ಹೆಣ್ಣು ಸತ್ಕುಲ ಪ್ರಸೂತೆಯೂ, ಉತ್ತಮಗುಣಾನ್ವಿತೆಯೂ, ವಿಶೇಷ 
ಸೌಂದರ್ಯವತಿಯೂ ಆಗಿರುತ್ತಾಳೆಯೇ?' 

"ಆಗಿರುತ್ತಾಳೆ.' 

'ಅವಳು ಗಂಡುಮಕ್ಕಳ ತಾಯಾಗಿ ನನ್ನ ವಂಶವನ್ನು ಬೆಳಗಿಸುತ್ತಾಳೆಯೇ?' 

'ಬೆಳಗಿಸುತ್ತಾಳೆ.' 

“ಅವಳ ಗರ್ಭದಲ್ಲಿ ಜನಿಸುವ ಮಕ್ಕಳಿಂದ ನನ್ನ ವಂಶೋದ್ಧಾರವಾಗಿ ನನ್ನ ಹೆಸರು 
ಉಳಿಯುತ್ತದೆಯೇ?' 

"ಉಳಿಯುತ್ತದೆ. 

“ಸನ್ಯಾಸಿಗಳು, ತನ್ನ ಪ್ರಶ್ನೆಗಳಿಗೆ ಕೊಟ್ಟ ಉತ್ತರವನ್ನು ಕೇಳಿ ಆ ಬಡವನಿಗೆ ಅತ್ಯಂತ 


ನ್‌ 
ಸವಾ ಆ ಸಂತೋಷದಲ್ಲಿ ಅವರ ಪಾದಗಳನ್ನು ಹಿಡಿದು "ಮಹಾಸ್ವಾಮಿ, 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೬೫ : 


ನೀವು ನುಡಿದಂತೆ ಆದರೆ, ನಿಮ್ಮ ಪಾದಗಳಂತೆ ಬಂಗಾರದ ಪಾದುಕೆಗಳನ್ನು ಮಾಡಿ 
ಅವನ್ನೇ ನನ್ನ ಮನೆ ದೇವರಾಗಿ 'ಪುಜಿಸುತ್ತೇನೆ” ಎಂದು ಹೇಳಿದ. 

Ped. ನಾನು ಹೇಳಿದ ಹಾಗೆ ಆದ ಕಾಲಕ್ಕೆ ಹಾಗೇ ಮಾಡುವೆಯಂತೆ” 
ಎಂದು ಹೇಳಿ ಸನ್ಯಾಸಿಗಳು ಅಲ್ಲಿಂದ ಹೊರಟುಹೋದರು. 

ದಿವ್ಯಜ್ಞಾನಿಗಳಾದ ಸ ಸನ್ಯಾಸಿಗಳು ಅಷ್ಟು ಹೇಳಿಹೋದ ಬಳಿಕ, ಆ ಬಡವ, ಅವರು 
: ಹೇಳಿದಂತೆ ನಡೆದೇ ತೀರುವುಡೆ8 ನಂಬಿಕೆಯಿಂದ, ಅವರು ಹೇಳಿದುದೆಲ್ಲವನ್ನೂ 


ಕಾಯುತ್ತಾ ಕುಳಿತ; ಕುಳಿತೇ ಕುಳಿತ. ಹತ್ತು ವರ್ಷವಾಯಿತು. ಇಪ್ಪತ್ತು ವರ್‌ 


'ಕಡೆಗೆ ಆ ಬಡ ವೃದ್ಧ ಸಾಯುವ ಸಮಯವೂ ಸನಿಹವಾಯಿತು. ಆದರೂ ಆ 


| ಸನ್ಯಾಸಿಗಳು ಹೇಳಿದ ಇಂತು ಮಾತೂ ನಿಜವಾಗಲಿಲ್ಲ. ಹಾಗಾಗಿ ಆ ಬಡವನಿಗೆ, ತನಗೆ 
| ಸುಳ್ಳು ಭವಿಷ್ಯ ಹೇಳಿ ತನ್ನನ್ನು ಠಕ್ಕಿಸಿ ಹೋದ ಸನ್ಯಾಸಿಗಳ ಬಗ್ಗೆ ವಿಶೇಷ ಸಿಟ್ಟು ಬಂದು 
ಇರಲಿ, ನಾನು ಸಾಯುವ ಮುನ್ನ ಆ ಸನ್ಯಾಸಿ ಇನ್ನೊಮ್ಮೆ ನನ್ನ ಕೈಗೆ ಸಿಕ್ಕಲಿ. ಅವರ 


| ಸುಳ್ಳುತನ ಬಯಲು ಮಾಡಿ ಫತೆ ಮುಕ - ಷೆ ಇನ್ನೆಂದಂದೂ ಸುಳ್ಳು ಭವಿಷ್ಯ 


' ಹೇಳದಂತೆ ಬುದ್ಧಿ ಕಲಿಸುತ್ತೇನೆ.' ಎಂದು ಹಟತೊಟ್ಟ ಆ ಹಟದಲ್ಲಿ ಅವನಿಗೆ 


| ಪ್ರತಿಕ್ಷಣವೂ ಆ ಸನ್ಯಾಸಿಗಳದೇ ಧ್ಯಾನವಾಯಿತು. ಇನ್ನೆ ನು ಎರಡು ಮೂರು ದಿನದಲ್ಲಿ 


ಸಾಯುತ್ತಾನೆ ಎಂಬ ಸಮಂತ ಬ೦ದಿತು. ಆ ಸಮಯದಲ್ಲಿ ಅವನಿಗೆ ಮತ್ತೆ 


| ಸ್ವಾಮಿಗಳ. ದರ್ಶನವಾಯಿತು. ಅವರೇ ಅವನನ್ನು ಹುಡುಕಿಕೊಂಡು ಮನೆಗೆ ಬಂದರು. 


AR ಮೇಲಕ್ಕೆ ಏಳಲೂ ಆಗದಿದ್ದಂಥ ಸಮಯದಲ್ಲಿ, ತನ್ನ ಮನೆಬಾಗಿಲಿಗೆ ಬಂದ 


' ಸ್ವಾಮಿಗಳನ್ನು ಕಂಡು ಆ ಬಡವನಿಗೆ ಭಯಂಕರ ಸಿಟ್ಟು ಚ ಆ ಸಿಟ್ಟಿನಲ್ಲೇ: 


| 
, 


ಸ ಠಕ್ಕು. ಸನ್ಯಾಸಿ, ಈಗ ಮತ್ತೇಕೆ ನನ್ನ ಮನೆಗೆ ಬಂದೆ?' ಎಂದ “der ಆ 
ಸನ್ಯಾಸಿಗಳನ್ನು ಚೆನ್ನಾಗಿ ಬಯ್ದ. 
ಅವನ ಸಿಟ್ಟನ್ನು Ry ಸನ್ಯಾಸಿಗಳು, ಅವನ ಬೈಗಳಿಂದ ಉದ್ವಿಗ್ನ] cp: 


ಹೇಳಿದರು, "ನನಗೇನೂ ಬರಬೇಕೂ "ಎಂದಿರಲಿಲ್ಲ ಆದರೆ ನೀನು ಕರೆದೆ; ಅದಕ್ಕಾಗಿ 


ನಾನು ಬಂದೆ” 


“ನಾನೇ ನಿನಗೆ ಕರೆದು ಕಹಳೆ ಇಡಿಸಿದೆನಲ್ಲವೇ ಮೋಸಗಾರ ಬೈರಾಗಿ. ಈಗ 


ಬರುವ ಮೊದಲು ಕೆಲವು ದಿನ ಮುಂಚಿಯೇ ನೀನು ಬಂದಿದ್ದರೆ ಚೆನ್ನಾಗಿತ್ತು. ನಿನ್ನ 
ಹಲ್ಲು ಮುರಿದು, ನಾಲಗೆ ಸೀಳಿ, ಮತ್ತೆ ಯಾರಿಗೂ ನನಗೆ ಹೇಳಿದ. ಹಾಗೆ ಸುಳ್ಳು. ಭವಿಷ್ಯ 


ಹೇಳದೆ ಹಾಗೆ ಮಾಡುತ್ತಿದ್ದೆ. ಆಯಿತು ಈಗ ಉಪಾಯವಿಲ್ಲ. ನಾನು ಹಾ ಬಿಟ್ಟು 
ಮೇಲಕ್ಕೆ ಏಳುವ ಹಾಗೂ ಇಲ್ಲ.. ಆದ್ದರಿಂದ ನೀನು ಬದುಕಿದೆ. ನಿನ್ನನ್ನು ನಂಬಿ ಜಾ 


ಪುರಾ ಕೆಟ್ಟು ಹೋದೆ. ನನ್ನ ಕಥೆ ಮುಗಿದುಹೋಯಿತು. ಹೋಗಲಿ ಹೇಗೂ 


ಬಂದಿದ್ದೀಯ. ನನ್ನ ಒಂದು ಪ್ರಶ್ನೆಗೆ ಉತ್ತರ ಕೊಡುತ್ತೀಯ?' 

“ಕೊಡುತ್ತೇನೆ. ಕೇಳು. ಅದಕ್ಕಾಗಿಯೇ ನಾನು ಬಂದಿರುವುದು. 

“ಅದಕ್ಕಾಗಿಯೇ ಬಂದಿದ್ದೀಯೋ ಸರಿ. ಹಾಗಾದರೆ ಹೇಳು - ನನಗೇಕೆ ಸುಳ್ಳು 
ಹೇಳಿದೆ?” 

'ನಾನು ಸುಳ್ಳು ಹೇಳಲಿಲ್ಲ. 


೧೬೬ ವಿಜಯೋತ್ಸವ 


“ಹಾಗಾದರೆ ಆಗ ನೀನು ಹೇಳಿದುದೆಲ್ಲ ನಿಜವೋ?' 

“ನಿಜ.' 

"ನಿಜವೇ ಮತ್ತೇ ಸುಳ್ಳಾಡುತ್ತೀಯಾ ಮೂರ್ಪ!। ನೀನು ಆಡಿದುದೆಲ್ಲವೂ ನಿಜ 
ವಾದರೆ, ನೀನಾಡಿದಂತೆ ಒಂದೂ ಏಕೆ ನಡೆಯಲ್ಲಿಲ್ಲವೋ ಅದಕ್ಕೆ ಉತ್ತರ ಬೊಗಳು.' 

"ನಾನು ಹೇಳಿದೆಲ್ಲವೂ ನಿಜವೇ. ಆದರೆ ಅದರಂತೆ ನಡೆಯದಿದ್ದುದು ನಿನ್ನ 
ಪ್ರಾರಬ್ಧಕರ್ಮ' 

"ವಿಕೆ" 

'ನಿನಗೆ ಬೇಕಾದ ಎಲ್ಲವನ್ನೂ ನೀನು ಕೇಳಿದೆ. ಆದರೆ ಎಲ್ಲಕ್ಕಿಂತ ಮುಖ್ಯವಾದ 
ಒಂದು ಮಾತನ್ನು ಕೇಳುವುದನ್ನೇ ಮರೆತುಬಿಟ್ಟೆ 

“ನಾನು ಮರೆತದ್ದು ಏನು ಮಾತು?' 

"ನೀನು ಕೇಳಿದುದೆಲ್ಲವೂ ನಿನಗೆ ಈ ಜೀವನದಲ್ಲಿ ಏನೇನು ಬೇಕು ಎಂದು 
ಆಸೆಯಿತ್ತೊ ಆ ಬಯಕೆಗಳು. ಆ ಬಯಕೆಗಳು ಎಲ್ಲರಿಗೂ ಇರುವಂಥವೇ; ಅದನ್ನೇ 
ನೀನು ಕೇಳಿದೆ. ನೀನು ವ್ಯಕ್ತಪಡಿಸಿದಂಥ ಬಯಕೆಗಳು ಬಹು ಜನರ ಜೀವನದಲ್ಲಿ ಸಫಲ 
ವಾಗುವಂಥವು; ಆದುದರಿಂದ ಅವು ನಿನ್ನ ಜೀವನದಲ್ಲೂ ಸಫಲವಾಗುತ್ತವೆ ಎಂದು 
ನಾನು ಹೇಳಿದೆ. ಆದರೆ ನನ್ನನ್ನು ಇಷ್ಟು ಪ್ರಶ್ನೆ ಕೇಳಿದ ನೀನು ನಿನ್ನ ಆತ್ಮವನ್ನೇ 
ಇವೆಲ್ಲವನ್ನೂ ಸಫಲಗೊಳಿಸಿಕೊಳ್ಳಬಲ್ಲ ಧೀಶಕ್ತಿ ನನ್ನಲ್ಲಿದೆಯೇ? ಎಂದು ಕೇಳಲಿಲ್ಲ 
ಮೂರ್ಪ, ಪ್ರಯತ್ನವಿಲ್ಲದೆ ಫಲ ಲಭ್ಯವಾಗುತ್ತದೆಯೇ?' 

"ಲಭ್ಯವಾಗುವಂತೆ ನೀವು ಹರಸಬೇಕಾಗಿತ್ತು...' 

'ಏನು ಹರಸಬೇಕಾಗಿತ್ತು? ನೀನು ಕೈ ಹಿಡಿದ ಮಡದಿಯಲ್ಲಿ, ನನ್ನ ಪ್ರಯತ್ನದಿಂದ 
ಮಕ್ಕಳಾದರೆ ಅವರು ನಿನ್ನ ಮಕ್ಕಳಾಗುತ್ತಿದ್ದರೇ, ಅವರಿಂದ ನಿನ್ನ ವ೦ಶೋದ್ಧಾರ 
ವಾಗುತ್ತಿತ್ತೆ? ಹೆಂಡತಿ ನಿನ್ನವಳಾಗುತ್ತಿದ್ದಳೇ? ದಡ್ಡ. ತಾನು ಕೃಷಿ ಮಾಡದೆ, ಬೆಳೆ ಕೈಗೆ 
ಬರುತ್ತದೆಯೇ? ನಿನಗೆ ಬಯಕೆಯೇನೋ ಬೆಟ್ಟದಷ್ಟಿತ್ತು. ಆದರೆ ಏನು ಕೇಳಬೇಕು, 
ಏನು ಪಡೆಯಬೇಕು ಎಂಬ ವಿವೇಚನೆ ಇರಲಿಲ್ಲ. ಈ ನೆಲದಲ್ಲಿ ಬಂಗಾರವಿದೆಯೋ? 
ಎಂದು ಕೇಳಿದರೆ ಇದೆ ಎಂದೇ ಎಲ್ಲರೂ ಹೇಳುತ್ತಾರೆ. ಅದು ನನಗೆ ಸಿಕ್ಕುತ್ತದೆಯೇ? 
ಎಂದರೆ ಸಿಕ್ಕುತ್ತದೆ ಎಂದೇ ಹೇಳುತ್ತಾರೆ. ಆದರೆ ನೆಲದಲ್ಲಿಯ ಬಂಗಾರ ನಿನ್ನದಾಗ 
ಬೇಕಾದರೆ ನೀನು ಗಣಿ ತೋಡಬೇಕು. ಅದು ಬಿಟ್ಟು ಅವರು ಹೇಳಿದರು ನನಗೆ 
ಬಂಗಾರ ಸಿಕ್ಕುತ್ತದೆ ಎಂದು ನಂಬಿ, ಆಕಾಶದಿಂದ ಬಂಗಾರ' ಉದುರುವುದನ್ನು 
ನಿರೀಕ್ಷಿಸುತ್ತಾ ಕುಳಿತರೆ, ಕೊನೆಗೆ ನೀನು ಬಂಗಾರವಿರುವ ನೆಲದ ಮಣ್ಣನ್ನೇ 
ಮುಕ್ಕಬೇಕಾಗುತ್ತದೆ. ಆದ್ದರಿಂದ ನನ್ನ ಮಾತು ನಂಬಿ ಇಹವನ್ನು ಕೆಡಿಸಿಕೊಂಡಂತೆ, 
ನನ್ನನ್ನು ನಿಂದಿಸಿ ಪರವನ್ನೂ ಕೆಡಿಸಿಕೊಳ್ಳಬೇಡ. ಮುಂದಿನ ಜನ್ಮಕ್ಕಾದರೂ ಭಗವಂತ 
ನನ್ನು ಬೇಡಿಕೊ - ದೇವರೇ ನನಗೆ ಬಯಕೆಗಳನ್ನು ಕೊಟ್ಟಂತೆಯೇ ಅದನ್ನು ಸಾಧಿಸಿ 
ಕೊಳ್ಳುವ ಪ್ರಯತ್ನಶೀಲತೆಯನ್ನೂ ನೀಡು ಎಂದು. ಆಗ ನಿನಗೆಲ್ಲವೂ ಒಳಿತಾಗುತ್ತದೆ.' 


ಸನ್ಯಾಸಿಗಳು ಹೇಳಿದುದನ್ನು ಕೇಳಿ, ಆ ಬಡವನಿಗೆ ತನ್ನ ಮೂರ್ಪತನ ಅರಿವಾಗಿ ': 


ಗುರುವೇ, ನೀವು ಹೇಳಿದಂತೆ ಮಾಡುತ್ತೇನೆ. ಭಗವಂತನ ಚರಣಾರವಿಂದಗಳಲ್ಲಿ ನೀವು 
ಹೇಳಿದಂತೆ ಕೇಳುವ ಮತಿಯನ್ನು ಕರುಣಿಸಿ ಎಂದು ಬೇಡಿ ಅವರಿಂದ ಆ ಹರಕೆ 
ಪಡೆದು, ಶಾಂತಚಿತ್ತವಾಗಿ ನಿರ್ವಿಕಾರವಾಗಿ ದೇಹವನ್ನು ಬಿಟ್ಟ, 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೬೭ 


“ಇದು ನಾವು ಕೇಳಿದ ಬಡವನ ಕಥೆ. ನಿನ್ನ ಪರಿಸ್ಥಿತಿಯೂ ಈಗ ಹಾಗೇ 
ಇದೆಯೋ ಇಲ್ಲವೋ ನೋಡಿಕೋ ಭರಮಣ್ಣ. ವೃಥಾ ನಮ್ಮನ್ನೇಕೆ ನಿಷ್ಠುರಿಗಳು ಎಂದು 
ಜರಿಯುತ್ತೀಯ) ದೇವರು ಕೊಟ್ಟ ಜೋಳಿಗೆ ಎಂದು ಅದನ್ನು ಗೂಟಕ್ಕೆ ಜೋತು ಹಾಕಿ 
ಕುಳಿತರೆ, ಹೊಟ್ಟೆ ತುಂಬುತ್ತದೆಯೇ? ಯೋಚಿಸಿ ನೋಡು ಭರಮಣ್ಣ. ನಿನ್ನದೂ ಆ 


' ಬಡವನ ಕಥೆಯೇ ಅಹುದೊ ಅಲ್ಲವೋ? ನಿನ್ನ ಹೃದಯದಲ್ಲಿ ಹೆಬ್ಬಯಕೆಯಿದೆ; 


ಪುರ್ವಾಪರ  ಸಮುದ್ರಾಂಕಿತ ಪೃಥ್ವೀಪತಿಯಾಗಬೇಕು, ಆಚ೦ದ್ರಾರ್ಕಸ್ಥಾಯಿಯಾದ 
ಕೀರ್ತಿ ಬೇಕು ಎಂಬ ಬಯಕೆಯಿದೆ. ಕರ್ತೃತ್ವಶಾಲಿಯಾದ ಮನುಷ್ಯನ ಪಾಲಿಗೆ 


_ ಇವಾವೂ ಅಲಭ್ಯವಾದ ಬಯಕೆಗಳಲ್ಲ. ಆದ್ದರಿಂದ ಆ ದಾರಿಯಲ್ಲಿ ಕೆಲಸ ಮಾಡು. 
ಕ್ರಿಯಾಶೀಲವಾಗದ ಬಯಕೆ, ಭೀತಿಬದ್ಧವಾದ ಕ್ರಿಯ ಎರಡೂ ಫಲಕಾರಿಗಳಲ್ಲ. 


“ಸೂರ್ಯ ಬೆಳಗುತ್ತಾನೆ' ಎಂದರೆ, ನನ್ನ ವಾಕ್ಠಕ್ತಿಯಿಂದಲೇ ಅವನು ಬೆಳಗುತ್ತಾನೆ 
ಎಂದು ಅರ್ಥವಲ್ಲ ಭರಮಣ್ಣ. ಅವನು ಬೇಳಗುವುದು ಅವನಲ್ಲಿಯ ಶಕ್ತಿಯಿಂದ. 
ಹಾಗೆ ನೀನು ರಾಜನಾಗುತ್ತೀಯ ಎ೦ದರೆ, ನಿನ್ನ ಅದೃಷ್ಟ ಹಾಗಿದೆ ಎಂದು ಅರ್ಥ. ನನ್ನ 
ಮಾತು ನಿನ್ನ ಅದೃಷ್ಟದ ಪ್ರತಿದ್ಧನಿ ಮಾತ್ರ. ಹಾಗೇ ಎಲ್ಲ ಮಾತುಗಳೂ ಭವಿಷ್ಯ 
ಸಾಗ ನಿನ್ನ ಭವಿಷ್ಯದಲ್ಲೇನಿದೆ ಎಂದು ಹೇಳುವ "ಶಕ್ತಿಯಿದೆಯೇ ಹೊರತು. 
ಅದನ್ನು ಸಟಾಸಿಂ”್‌ ಶಕ್ತಿ ಇರುವುದಿಲ್ಲ. ಆಗಬೇಕಾದುದು "ಆಗಿಯೇ ತೀರುತ್ತದೆ; 
ಸಾ ಹೇಳಿದರೂ ನೀನು ನಡೆಯುವುದು ನಿನ್ನ ಪುರಾಕೃತ ಕರ್ಮದ ಮಾರ್ಗ 
ದಲ್ಲಿಯೇ. ಈ ಮಾತು ವ್ಯಕ್ತಿಯ ಬಗ್ಗೆ ಎಷ್ಟು ಮಟ್ಟಗೆ ನಿಜವೋ ಒಂದು ರಾಜ್ಯದ 
ಬಗ್ಗೆಯೂ ಅಷ್ಟೇ ಸತ್ಯ. ಅದಕ್ಕಾಗಿಯೇ. ಅಂದೂ ಸಾನು ನಿನಗೆ ಘೋರವಾದುದನ್ನು 
ನೋಡಬಲ್ಲ ಶಕ್ತಿ ಇಲ್ಲದಿದ್ದವರು, ಅದೇನೆಂದು ತಿಳಿಯಲೂ ಯತ್ನಿಸಬಾರದೆಂದು 
ಹೇಳಿದುದು. ಗುರು ಗುಹೇಶ್ವರನನ್ನು ಒಲಿಸಿಕೊಂಡು, ಆತನನ್ನು ತನ್ನ ಮದ್ದಳೆಯ 
ತಾಳಕ್ಕೆ ಕುಣಿಸಿದ ನನ್ನ ಶ್ರೀ ಸ ಅಲ್ಲಮ ಮಹಾಪ್ರಭುವಿಗೆ 'ಚಲ್ಯಾಣದಲ್ಲಿ ಕ್ರಾಂತಿ 
ಯಾಗುತ್ತದೆ, ಬಿಜ್ಜಳನ ವಥೆಯಾಗುತ್ತದೆ, ಆ ಕಗ್ಗೊಲೆಯನ್ನು ಹ ಚಿರ ದುಃಖಿ 
ಗಳಾಗಿ 'ಭಕ್ತಿಭಂಡಾರಿ ಬಸವಣ್ಣನವರು, ತಮ್ಮ ನೆಚ್ಚಿನ ಕಲ್ಯಾಣವನ್ನು ತ್ಯಜಿಸಿ, ಸಂಗಮ 
ದಲ್ಲಿ ಹೋಗಿ ಬಯಲಾಗಬೇಕಾಗುತ್ತದೆ' ಬಾಗು ತಿಳಿದಿರಲಿಲ್ಲವೇ? ಫು ಅವರು 
ಅದನ್ನು ತಮ್ಮ ಕಾರುಣ್ಯದ ಕಂದನಾದ ಬಸವಣ್ಣನಿಗೆ ಏಕೆ ಅರುಹಲಿಲ್ಲ? ಒಂದು 
ಮಾತನ್ನು ಅರಿತುಕೋ ಭರಮಣ್ಣ, 'ಆಡುವವರೆಲ್ಲಾ ತಿಳಿದವರಲ್ಲ; ತಿಳಿದವರು ಆಡುವು 
ದಿಲ್ಲ.' ಅದಕ್ಕಾಗಿಯೇ ಶಿವಸಾನ್ನಿಧ್ಯದಲ್ಲಿ ಮೌನ, ಶಿವಸಂಗಮದಲ್ಲಿ ಬಯಲು. ಇದೇ ಆ 
ಪ್ರಣವಸ್ಟರೂಪಿ ನಿರಂಜನ ಸದ್ಗುರು ಅಲ್ಲಮಪ್ರಭು ಸಾರಿದ "ದಿವ್ಯಾನುಭಾವ. “ಉರಿ 
ಮುಟ್ಟದ ಕಪ್ಪುರದಂತೆ, ಎಂಬ 'ಅನುಭಾವವಾಣಿಯ ಅರ್ಥವಿದೇ "ಭರಮಣ್ಣ. ಉರಿ 
ಸೋಂಕಿದ ಬಳಿಕ ಕಪ್ಪುರವೂ ಇಲ್ಲ, ಉರಿಯೂ ಇಲ್ಲ. "ಬಯಲು ಬಯಲನ್ನೇ "ಕೂಡಿತ್ತು 
ಗುಹೇಶ್ವರಾ!' ” ಯಾವುದೋ ಅದಮ್ಯ ದೇವೀ ಶಕ್ತಿ ತಮ್ಮನ್ನು ನುಡಿಸುತ್ತಿರುವಂತೆ 
ಹೇಳಿದರು ಮುರುಘರಾಜೇಂದ್ರ ಸ್ವಾಮಿಗಳು. 


ಅವರು ಆ ಮಾತುಗಳನ್ನಾಡುತ್ತಿರುವಾಗ, ಧವಳ ತ್ರಿಪುಂಡ್ರ ಸುಶೋಭಿತವಾದ 
ಅವರ ವದನಾರವಿಂದದ ಸುತ್ತಲೂ ದೇದೀಪ್ಯಮಾನವಾದ ಪ್ರಭಾವಲಯವೊಂದು, 


೧೬೮ ವಿಜಯೋತ್ಸವ 


ಕೋಟಿ ವಿದ್ಯುಲ್ಲತೆಗಳ ಕಾಂತಿಯಿಂದ ಸುತ್ತುವರಿದಂತಿತ್ತು ಆ ಮಾತನ್ನಾಡುವಾಗ 
ಅರುಣಾರುಣ ಕಿರಣೋಪಮ ಕಾಷಾಯಾಂಬರಧಾರಿಗಳಾದ ಗುರುಗಳು ಮೈವೆತ್ತ 
ದಿವ್ಯಜ್ಯೋತಿಯಂತೆ ಕಂಗೊಳಿಸಿದರು. 

ಆ ಮೈವೆತ್ತ ದಿವ್ಯತೆಯ ಇದಿರು, ಬೇರೇನೋ ಮಾತನಾಡಲಾಗದೆ ಭರಮಣ್ಣ 
ನಾಯಕರು, “ಗುರುವೇ, ನಿನ್ನ ಶ್ರೀ ಚರಣದ ಕರುಣೆಯ ಕಂದ ನಾನು. ಕತ್ತಲಲ್ಲಿ 
ಬೆಳಕನ್ನು ಆರಸಿ ಹಲಬುತ್ತಿರುವ ಶಿಶು ನಾನು. ಸ್ವೀಕರಿಸು ಪ್ರಭೋ, ನನ್ನಿಂದಾದು 
ದೆಲ್ಲವೂ ನಿನ್ನ ಸೇವೆಯೇ” ಎಂದು ನುಡಿದು, ಗುರುಪಾದಕ್ಕೆ ಅಡ್ಡಬಿದ್ದು ನಮಿಸಿದರು. 

“ನಿನ್ನ ಸೇವೆ ಶಿವನಿಗೆ ಅರ್ಪಿತವಾಗಲಿ, ಒಪ್ಪಿಗೆಯಾಗಲಿ ಶುಭವಾಗಲಿ” ಎಂದು 
ಸ್ವಾಮಿಗಳು ಪ್ರಸನ್ನ ಶುಭದ್ದನಿಯಲ್ಲಿ ನಾಯಕರನ್ನು ಆಶೀರ್ವದಿಸಿದರು. 


೯ 


ಸ್ವಾಮಿಗಳನ್ನು ಕಂಡು ಅವರೊಂದಿಗೆ ಮಾತನಾಡಿಕೊಂಡು ಬಂದ ಬಳಿಕ, 
ನಾಯಕರ ಜೀವನ ದೃಷ್ಟಿಯೇ ಬೇರೆಯಾಯಿತು. ಫಲಫಲಗಳಚಿಂತೆ ಮಾಡುತ್ತಾ 
ಕ್ರಿಯಾಹೀನನಾಗಿ ಕುಳಿತುಕೊಳ್ಳುವ ಜಡತೆಯನ್ನು ದೂರ ಮಾಡಿ, ಕೇವಲ ಸಾಕ್ಷೀಭಾವ 
ದಿಂದ, ಬಂದದ್ದನ್ನು ಭೋಗಿಸುತ್ತಾ, ತನ್ನ ಕರ್ತವ್ಯವನ್ನು ಮಾಡುತ್ತಾ ಹೋಗುವುದೇ 
ನಿಜವಾದ, ಸಜೇತನವಾದ ಜೀವನ ದೃಷ್ಟಿ ಎ೦ಬುದನ್ನು ಅರಿತು, ಆ ಅರಿವು ಮೂಡಿದ 
ಗಳಿಗೆಯಿಂದಲೂ ತನ್ನ ಬಾಳ ತೇರನ್ನು ಆದರ್ಶದ ಪಥದಲ್ಲಿ ನಡೆಸಲು ನಿಶ್ಚಯಿಸಿದರು. 

ಅದರಂತೆ ಮರುದಿನವೇ, ಸೇನಾನಾಯಕತ್ವಕ್ಕೆ ನಿಯೋಜಿತರಾಗಿದ್ದ ಹೊಳಲಕೆರೆ 
ಬೊಮ್ಮಣ್ಣ, ಕುಡತನಿ ವೆಂಕಣ್ಣ, ಜಾನ್‌ಡ್ಯುವೋರೋ ಮೊದಲಾದವರನ್ನೂ, ದಳವಾಯಿ 
ಭರಮಣ್ಣ, ಪ್ರಧಾನಿ ಪರಶುರಾಮಪ್ಪ ಇವರನ್ನೂ ಕರೆಸಿ, ಮಂತ್ರಾಲೋಚನೆ ಮಾಡಿದರು. 
ದುರ್ಗದಲ್ಲಿ ಎಷ್ಟು ಸೇನೆ ಜಮಾವಣೆಯಾಗಿದೆ, ಅದರಲ್ಲಿ ಬೇರೆ ಬೇರೆ ಬಲಗಳಷ್ಟು, 
ಅದರ ಪೈಕಿ, ಅಗತ್ಯಬಿದ್ದರೆ ದುರ್ಗದ ರಕ್ಷಣೆಗೆ ಎಷ್ಟು ಸೇನೆ ಬೇಕಾಗುತ್ತದೆ ಎಂಬ 
ವಿವರಗಳನ್ನೆಲ್ಲಾ ದಳವಾಯಿ ಭರಮಣ್ಣನಿಂದ ತಿಳಿದುಕೊಂಡು, ಹೊಳಲಕೆರೆ ಬೊಮ್ಮಣ್ಣ 
ನನ್ನು, ಸೀರ್ಯದವರ ಸಹಾಯಕ್ಕೆ ಹೋಗಲು ಎಷ್ಟು ಸೇನೆ ಬೇಕಾಗುತ್ತದೆ ಎಂದು 
ವಿಚಾರಿಸಿದರು. 

ಆ ವೇಳೆಗೆ ಬೇಹುಗಾರರಿಂದ, ಮರಾಟರ ಬಲ ಎಷ್ಟಿರಬಹುದು. ಅದನ್ನು 
ವಿರೋಧಿಸುವ ಸೀರ್ಯದವರ ಫೌಜಿನ ಬಲಾಬಲಗಳೆಷ್ಟು ಎಂಬುದನ್ನು ತಿಳಿದು 
ಕೊಂಡಿದ್ದ ಬೊಮ್ಮಣ್ಣ, “ಕಡೆಯ ಪಕ್ಷ ಹತ್ತು ಸಾವಿರ ಕಾಲಾಳುಬಲ, ಅದಕ್ಕೆ ತಕ್ಕ 
ಅಶ್ಚಗಜಬಲ, ಸುಮಾರು ಐವತ್ತು ತೋಫಿನ ಗಾಡಿಗಳಾದರೂ ಬೇಕಾಗುತ್ತವೆ” ಎಂದು 
ಹೇಳಿದ. ಸ 

ಕುಡುತನಿ ವೆಂಕಣ್ಣನೂ ಬೊಮ್ಮಣ್ಣನ ಮಾತಿಗೆ ತನ್ನ ಅನುಮೋದನೆಯನ್ನು 
ಸೂಚಿಸಿದ. 

ಅವರ ಮಾತು ಮುಗಿದ ಬಳಿಕ ಜಾನ್‌ ಎದ್ದು ನಿಂತು, “ಈ ವಿಷಯದಲ್ಲಿ 
ನಾನೂ ನನ್ನ ಅಭಿಪ್ರಾಯ ಸೂಚಿಸಬಹುದೇ?” ಎಂದು ಕೇಳಿದ. 


“ಹೇಳಿ. ಅದಕ್ಕಾಗಿಯೇ ನಿಮ್ಮನ್ನು ಇಲ್ಲಿಗೆ ಕರೆಸಿರುವುದು” ಎಂದರು ನಾಯಕರು. 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೬೯ 


“ನಾನು ನನಗೆ ತಿಳಿದ ಮಾತನ್ನು ಸ್ಪಷ್ಟವಾಗಿ ಹೇಳಿದರೆ ಆ ಬಗ್ಗೆ ಯಾರೂ ಅನ್ಯಥಾ 
ನಾವಿಸಬಾರದು. ಆ ಭರವಸೆ ಕೊಟ್ಟರೆ "ಹೇಳುತ್ತೇನೆ. 

“ಹೇಳಿ.” ಅಲ್ಲಿ ನೆರೆದ ಎಲ್ಲರ “ಪರವಾಗಿ "ನಾಯಕರೇ ಹೇಳಿದರು. 

“ಚಿತ್ರದುರ್ಗದ. ಫೌಜಿಗೆ ಇದುವರೆಗೂ ಮರಾಟರ ಬಲದೊಂದಿಗೆ, ಅದರಲ್ಲೂ 
ಈಗ ಸಾಸ ಘೋರ್ಪಡೆ ತನ್ನೊಂದಿಗೆ ತಂದಿರುವಂಥ ಬಲದೊಂದಿಗೆ ಲಡಾಯಿ 
ಮಾಡುವ ಪ್ರಸಂಗವೇ ಬಂದಿರಲಿಲ್ಲವೆಂದು ತೋರುತ್ತದೆ. ತಮ್ಮ ಫೌಜುದಾರರು 
ಹೇಳಿದ ಕೆ ಕೇಳಿದರೆ.” | 

“ಇದುವರೆಗೂ ಮರಾಟರನ್ನು ಎದುರಿಸಬೇಕಾದ ಪ್ರಸಂಗ ನಮಗೆ ಬಂದಿರಲಿಲ್ಲ 


' ವೆಂಬುದೇನೋ ನಿಜ. ಆದರೆ ನಮ್ಮ ಫೌಜುದಾರರ ಮಾತಿನಲ್ಲಿರುವ ತಪ್ಪೇನು?” 


“ಹಿ೦ದೆ ಮರಾಟರನ್ನು ಎದುರಿಸುವಾಗ ಮೊಗಲ್‌ ದಳಪತಿಗಳು ಏನು ತಪ್ಪು 
ಮಾಡುತ್ತಿದ್ದರೋ, ಅದೇ ತಪ್ಪನ್ನೇ ಮಾಡುವ ಸಿದ್ಧತೆಯಲ್ಲಿದ್ದಾರೆ ನಮ್ಮ ಫೌಜುದಾರ 
ಮಿತ್ರರು.” 

“ಅಂದರೆ, ತಮ್ಮ ಮಾತಿನ ಅರ್ಥವೇನೋ ಸ್ಪಷ್ಟಪಡಿಸಬೇಕು.” ದಳವಾಯಿ 
ಭರಮಣ್ಣ ಕೇಳಿದ. 

“ಹಿಂದೆ ಮೊಗಲ್‌ ಸೇನೆಗಳು ಮರಾಟರನ್ನು ಎದುರಿಸಿ, ಲಡಾಯಿ ಮಾಡಬೇಕಾದ 
ಸಂದರ್ಭ ಬಂದಾಗ, ಮೊಗಲ್‌ ಸರದಾರರೂ ಹೀಗೇ ಬಹುದೊಡ್ಡ ಸೇನೆ, ಲಕ್ಷಾಂತರ 
ಗಜಾಶ್ವಬಲ, ನೂರಾರು ತೋಪಿನ ಗಾಡಿಗಳನ್ನು ತೆಗೆದುಕೊಂಡು, ಗೆದ್ದೇ ಬರುತ್ತೇವೆ 
ಎಂದು ಹೋಗುತ್ತಿದ್ದರು. ಅವರ ಸೇನಾಬಲದ ಇದಿರು, ಮರಾಟರದನ್ನು ಹೋಲಿಸಿ 
ದಾಗ, ಸಂಖ್ಯಾಬಲದಿಂದಲೇ ಮೊಗಲರಿಗೆ ಗೆಲುವಾಗೇ ಆಗುತ್ತದೆ ಎಂದು ಎಲ್ಲರೂ 
ನಂಬುತ್ತಿದ್ದರು. ಆದರೆ ನೂರಕ್ಕೆ ತೊಂಭತ್ತು ಬಾರಿ, ಮೊಗಲ್‌ ಸೇನೆ ಸೋತು ನಾಶ 
ವಾಗುತ್ತಿತ್ತು. ಯಾವುದರ ಬಲದಿಂದ ಮರಾಟರ ಹುಟ್ಟಡಗಿಸುತ್ತೇವೆ ಎಂದು 
ಮೊಗಲರು ಕನಸು ಕಟ್ಟುತ್ತಿದ್ದರೋ, ಆ ಸಂಖ್ಯಾಬಲವೇ ಸೇನೆಯ ಅಗಾಧತೆಯೇ, 
ಮೊಗಲರಿಗೆ ಮರಾಟರಿಗಿಂತ ಹೆಚ್ಚಿನ ವೈರಿಯಾಗುತ್ತಿತ್ತು. ಆದುದರಿಂದ ದುರ್ಗದವರೂ 
ಆ ತಪ್ಪು ಮಾಡಬಾರದು.” 

“ನಿಮ್ಮ ಅಭಿಪ್ರಾಯವೇನೆಂದು ಕೊಂಚ ವಿಶದವಾಗಿ ವಿವರಿಸುತ್ತೀರಾ?” ಜಾನ್‌ನ 
ಮಾತುಗಳು ಬಗ್ಗೆ ತಟಕ್ಕನೆ ಆಸಕ್ತಿ ಕೆರಳಿ ಕೇಳಿದರು ನಾಯಕರು. 

ಅಪ್ಪಣೆಯಾದರೆ ವಿವರಿಸುತ್ತೇನೆ. ಯುದ್ಧದಲ್ಲಿ ವಿಜಯ ಪ್ರಾಪ್ತಿಯಾಗಲು 
ಸಾಕಷ್ಟು ಸೇನಾಬಲ ಬೇಕೆಂಬುದು ನಿಜವಾದರೂ, ಕೇವಲ ಸೇನಾ ಬಲದ ಮೇಲೆ 
ಜಯಾಪಜಯಗಳು ಅವಲಂಬಿತವಾಗಿಲ್ಲ. ನಮ್ಮ ಸೇನಾ ಬಲಕ್ಕಿಂತಲೂ ಹೆಚ್ಚಾಗಿ, 
ಶತ್ರುಬಲದ ರಚನೆ, ರೀತಿ, ನೀತಿ, ಅವರ ಯುದ್ಧ ಕ್ರಮಗಳ ಅಪ್ಪಪರಿಚಯ ಅತಿ 


ಮುಖ್ಯ. ಶತ್ರು ನಿಮ್ಮನ್ನು ಗೆಲ್ಲಲು ಯಾವ ಬಗೆಯ ಯುದ್ಧಕ್ರಮವನ್ನು ಅನುಸರಿಸು... 


ತ್ತಾನೆ ಎಂದು ಅರಿತುಕೊಂಡು ಅದಕ್ಕೆ ತಕ್ಕ ಹಾಗೆ ನಮ್ಮ ದಳಗಳನ್ನು ರಚಿಸಿಕೊಳ್ಳಬೇಕು. ' 

“ನನಗೆ ತಿಳಿದಮಟ್ಟಿಗೆ, ಮರಾಟರು ಎಂದೂ, ಚಪಲಚಲನೆಗೆ ಹೊರೆಯಾಗು 
ವಷ್ಟು ಹಿರಿದಾದ ಸೇನೆಯನ್ನು ರಣರಂಗಕ್ಕೆ ಇಳಿಸುವುದಿಲ್ಲ. ಸೇನಾ ಚಲನೆಯನ್ನು 
ನಿಧಾನಗೊಳಿಸುವ ಗಜಗಳನ್ನಾಗಲೀ, ದೊಡ್ಡ ತೋಫಿನ ಗಾಡಿಗಳನ್ನಾಗಲಿ ಬಳಸುವು 
ದಿಲ್ಲ. ಅದಕ್ಕೆ ಪ್ರತಿಯಾಗಿ, ಮಿಂಚಿನ ವೇಗದಿಂದ ಸಂಚರಿಸಬಲ್ಲ ಸಣ್ಣ ಸಣ್ಣ 'ತುಕಡಿ 


೧೭೦ ವಿಜಯೋತ್ಸವ 


ಗಳನ್ನು ಮಾಡಿಕೊಂಡು, 'ಗನೀಮಿಕಾವಾ' (ಮೊರೆ ಹುಯಿಲು) ಯುದ್ಧ ರೀತಿಯಲ್ಲಿ 
ಕ್ರಮೇಣ ಶತ್ರುವನ್ನು ದುರ್ಬಲಗೊಳಿಸಿ, ಸಂತ್ರಸ್ತನಾದ ಶತ್ರು, ತಮಗೆ ಅನುಕೂಲವಾದ 
ಕಡೆಯಲ್ಲಿ ಸಿಕ್ಕಾಗ ಅವನ ಮೇಲೆ ಮಿಂಚಿನ ದಾಳಿ ಮಾಡಿ, ಅವನನ್ನು ಮುಗಿಸುತ್ತಾರೆ. 
ಇದು ಅವರು ಅನುಸರಿಸುವ ಯುದ್ಧ ಕ್ರಮ. 

“ಹೀಗೆ, ಈ ಬಗೆಯ ಯುದ್ಧ ಕ್ರಮಕ್ಕೆ ರಚನೆಯಾದ ಮರಾಟರ ಸೇನೆಯನ್ನು 
ಎದುರಿಸಲು, ನಾವು ಬಹು ದೊಡ್ಡ, ನಿಧಾನವಾಗಿ ಚಲಿಸುವ ಸೇನೆಯನ್ನು ಕಟ್ಟಿಕೊಂಡು 
ಹೋದರೆ, ಅದೇ ನಮಗೆ ಮುಳುವಾಗುತ್ತದೆ. ದೊಡ್ಡ ಸೇನೆಗೆ ಆಹಾರ ವ್ಯವಸ್ಥೆ 
ಮಾಡುವುದು ನಮಗೆ ಎಷ್ಟು ಕಷ್ಟಸಾಧ್ಯವಾಗುತ್ತದೆಯೋ, ಶತ್ರುಸೇನೆಗೆ ನಮ್ಮ ಆಹಾರ 
ದೊರೆಯದಂತೆ ಮಾಡುವುದು ಅಷ್ಟೇ ಸುಲಭವಾಗುತ್ತದೆ. ಆಹಾರವೇ ನಮ್ಮ ವೈರಿ 
ಯಾಗಿ ನಮ್ಮನ್ನು ಸೋಲಿಸುತ್ತದೆ. 

“ಸಂತೋಜಿ ಘೋರ್ಪಡೆಯದು ಪ್ರಬಲವಾದ ಅಶ್ವಬಲವೆಂದು ನನಗೆ ತಿಳಿದಿದೆ. 
ಆದುದರಿಂದ ಆತ ಮಾಮೂಲಾದ ಮರಾಟರ ಯುದ್ಧಕ್ರಮವನ್ನೇ ಅನುಸರಿಸುತ್ತಾನೆ 
ಎಂದು ಹೇಳಬಲ್ಲೆ. 

"ಈ ಕಾರಣಕ್ಕಾಗಿ, ಅವರ ವಿರುದ್ಧ ದೊಡ್ಡ ಸೇನೆಯನ್ನು ಒಯ್ಯಬೇಕೆಂಬ ಮಾನ್ಯ 
ಫೌಜುದಾರರ ಸಲಹೆ, ನನಗೆ ಅಷ್ಟಾಗಿ ಸೂಕ್ತವೆಂದು ತೋರುವುದಿಲ್ಲ” ಎಂಬುದಾಗಿ 
ಜಾನ್‌ ತನ್ನ ಅಭಿಪ್ರಾಯವನ್ನು ವಿವರಿಸಿದ. 

“ನೀವು ಹೇಳಿದಂತೆಯೇ ಸಂತೋಜಿ ಘೋರ್ಪಡೆಯ ಬೆನ್ನೆಲುಬು ಅವನ 
ಅಶ್ವಬಲ. ಆದರೆ ಸಂಖ್ಯೆ ಸಣ್ಣದಲ್ಲ. ಅವನ ಅಶ್ವಬಲದ ಸಂಖ್ಯೆಯೇ ಇಪ್ಪತ್ತು ಸಾಎರ 
ವೆಂದು ಕೇಳಿದೇನೆ. ಒಮ್ಮೆಗೇ ಆ ಬಲವನ್ನು ಎದುರಿಸಬೇಕಾದ ಪ್ರಸಂಗ ಬಂದರೆ, 
ನಮ್ಮಲ್ಲಿ ಸಾಕಷ್ಟು ಸೇನಾಬಲವಿಲ್ಲದೆ ಎದುರಿಸಲು ಸಾಧ್ಯವಾಗುತ್ತದೆಯೋ?” 
ದಳವಾಯಿ ಭರಮಣ್ಣ ಕೇಳಿದ. 

"ಆದರೆ ನಾವು ಏಕಾಂಗಿಗಳಾಗಿ ಮರಾಟರನ್ನು ಎದುರಿಸುತ್ತಿಲ್ಲವಲ್ಲ. ನಾವು 
ಹೋಗುತ್ತಿರುವುದು ಮುಖ್ಯವಾಗಿ ಸೀರ್ಯದವರಿಗೆ ನೆರವು ನೀಡಲು ಅಲ್ಲವೇ?” 

“ಅಹುದು.” 

“ಹಾಗಿರುವಾಗ, ಒಂದು ವೇಳೆ ಸಂತೋಜಿ ಸೀರ್ಯದವರನ್ನು ಗೆಲ್ಲಲು ತನ್ನ 
ಸಮಸ್ತ ಸೇನೆಯನ್ನೂ ಪ್ರಯೋಗಿಸಿದರೆ, ಆಗ, ಅದನ್ನು ನಿಂತು ಎದುರಿಸುವ 
ಕೆಲಸವನ್ನು ಸೀರ್ಯದ ಸೇನೆಗೆ ಬಿಟ್ಟು, ನಾವು ಹಿಂಬದಿಯಿಂದ ಮರಾಟರ ಮೇಲೆ 
ದಾಳಿ ಮಾಡಿದರಾಯಿತು. ಆಗ ಇಬ್ಬದಿಯ ಆಘಾತಕ್ಕೆ ಸಿಲುಕಿ ಮರಾಟರು ಸೋಲು 
ತ್ತಾರೆ. ಯಾವುದೇ ದೃಷ್ಟಿಯಿಂದ ನೋಡಿದರೂ ನನಗೆ ತೋರುವುದಿಷ್ಟೆ--ನಮ್ಮ 
ಸೇನೆಗಳು ಬಹು ವೇಗವಾಗಿ ಚಲಿಸಲು ತಕ್ಕ ಹಾಗಿರಬೇಕು. ಅದೊಂದೇ ಮರಾಟರನ್ನು 
ಗೆಲ್ಲಲು ದಾರಿ. ನನಗೆ ತಿಳಿದ ಮಾತನ್ನು ಹೇಳಿದೇನೆ. ಮುಂದಿನದ ತಮ್ಮ ಇಷ್ಟ” ಎಂದು 
ಹೇಳಿ ಜಾನ್‌ ಕುಳಿತುಕೊಂಡ. 

ಜಾನ್‌ ವಿವರಿಸಿದುದನ್ನೆಲ್ಲವನ್ನೂ ಕೇಳಿ, ಆಲೋಚನೆ ಮಾಡಿದ ಬಳಿಕ, 
ಉಳಿದವರಿಗೂ ಆತನ ಮಾತಿನಲ್ಲಿ ಹೆಚ್ಚು ಅರ್ಥವಿದೆ ಎಂಬುದು ಅರಿವಾಗಿ ಕೊನೆಗೆ 
ನಾಯಕರು. “ಜಾನ್‌ಸಾಹೇಬರು. ಹೇಳಿದ ಮಾತಿನಲ್ಲಿ ಹೆಚ್ಚು ಸತ್ಯವಿರುವಂತೆ 
ಕಾಣುತ್ತದೆ. ಅವರು ಹೇಳಿದ ರೀತಿಯಲ್ಲಿ ಸಮರಸಿದ್ಧತೆ ಮಾಡಿಕೊಳ್ಳುವುದು 


ಮೆಹರ್‌ಬಾ .. ಬಯಸಿದ ಉಡುಗೊರೆ ೧೭೧ 


' ಯುಕ್ತವೆಂದು ನಮಗೆ ತೋರುತ್ತದೆ. ಮರಾಟರ ವಿಷಯದಲ್ಲಿ, ಅವರಿಗೆ ನಮ್ಮವರಿಗಿಂತ 
ಹೆಚ್ಚಿನ ಪರಿಶ್ರಮವಿರುವುದರಿಂದ, ನಮ್ಮ ಸೇನಾನಾಯಕರಾದ ಹೊಳಲಕೆರೆ ಬೊಮ್ಮಣ್ಣ 
" ನವರೂ ಕುಡತನಿ ವೆಂಕಣ್ಣನವರೂ, ಜಾನ್‌ ಸಾಹೇಬರನ್ನು ಪರಕೀಯರಂತೆ ಭಾವಿಸದೆ, 


ಅಗತ್ಯ ಸಮಯದಲ್ಲಿ ಅವರ ಸಲಹೆಯಂತೆ ನಡೆಯುವುದು ಸೂಕ್ತವೆಂದು ತೋರುತ್ತದೆ. 
ಅದಕ್ಕೆ ನಮ್ಮವರದೇನೂ ಅಭ್ಯಂತರವಿಲ್ಲವೆಂದೇ ನಾವು ಭಾವಿಸುತ್ತೇವೆ." ಎಂದರು. 

ನಾಯಕರ ಮಾತಿಗೆ ಉತ್ತರವಾಗಿ ಕುಡುತನಿ ವೆಂಕಣ್ಣ ತಾವು ಮೂವರೂ, 
ಪರಸ್ಪರ ಭಿನ್ನಾಭಿಪ್ರಾಯಕ್ಕೆ ಅವಕಾಶವಿಲ್ಲದಂತೆ ಏಕೀಭವಿಸಿ “ಲಸ ಮಾಡುವುದಾಗಿ 
ಮಾತುಕೊಟ್ಟ ಬಳಿಕ, ಸೇನೆ ಎಂದು ಹೊರಡುವುದೆಂಬ ಬಗ್ಗೆ ರಾಜಪುರೋಹಿತ 
ವಿರೂಪಾಕ್ಷ ಜೋಯಿಸರನ್ನು ಕೇಳಿ ಕೂಡಲೇ ಮೂಹೂರ್ತ ನಿಶ್ಚಯಿಸುವುದೆಂದು 
ತೀರ್ಮಾನವಾಗಿ, ಸಭೆ ಬರಖಾಸ್ತಾಗಲು ನಾಯಕರು ಅನುಮತಿಕೊಟ್ಟರು. 

ಉಳಿದವರೆಲ್ಲರೂ ವೀಳೆಯ ತೆಗೆದುಕೊಂಡು ಹೊರಟುಹೋದರೂ, ಪ್ರಧಾನಿ 
ಪರುಶುರಾಮಪ್ಪನವರು ತಾವು ಹೋಗದೆ ನಿಂತುದನ್ನು ಕಂಡ ನಾಯಕರು, “ಏನು 
ಪರಶುರಾಮಪ ಗ್ರನವರೇ, ಮತ್ತೇನಾದರೂ ಹವ ವಿಷಯವಿತ್ತೇ?” ಎಂದು 
ಪ್ರಶ್ನೆ ಮಾಡಿದರು. 

“ಪ್ರಭುಗಳಲ್ಲಿ ಒಂದು ವಿಷಯ ಅರಿಕೆ ಮಾಡಿಕೊಳ್ಳುವುದಿತ್ತು.” 

“ಏನು ಹೇಳಿ?” 

“ತಾವು ಆ ವಿದೇಶಿಯನ್ನು ತಮ್ಮ ಸೇನೆಯಲ್ಲಿ ಮುಖ್ಯಸ್ಥ ನನ್ನಾಗಿ ಮಾಡಿ 
ಕಳಿಸುತ್ತಿರುವುದು ಅಷ್ಟು ಉಚಿತವಾಗಲಿಲ್ಲವೇನೋ ಎಂದು ತೋರುತ್ತದೆ. ಲ 

“ಏಕೆ?” ಪರಶುರಾಮಪ್ಪನವರು ಹೇಳಿದುದನ್ನು ಕೇಳಿ, ಚಕಿತರಾಗಿ ಕೇಳಿದರು 
ನಾಯಕರು. 

“ಈಗೆರಡು ದಿನದ ಒಂದೆ. ಜಾನ್‌ ಸಾಹೇಬರ ಬಗ್ಗೆ ಒಂದು ವಿಷಯ ನನ್ನ ಕಿವಿಗೆ 
ಬಿತ್ತು.” 

“ಏನು?” 

“ಮೊನ್ನೆಯ ದಿನ ಸಂಜೆ, ಬಿಜಾಪುರದ ಗಾಯಕಿ ಮೆಹರ್‌ಬಾನು ಸಾಹಿಬಾ, 
ಏಕಾಂಗಿಯಾಗಿ ಜಾನ್‌ ಸಾಹೇಬರ ಮನೆಗೆ ಹೋಗಿ, ಬಹಳ ಹೊತ್ತು ಅಲ್ಲಿದ್ದು 
ಬಂದರಂತೆ.” ಇ 

“! ಅಹುದೇ? ಅವರೀರ್ವರೂ ಪರಸ್ಪರ ಅಪರಿಚಯಸ್ಥರೆಂದು ನಾವು 


ತಿಳಿದಿದ್ದೆವಲ್ಲಾ...” 


“ನಾವೂ ಹಾಗೆಯೇ ತಿಳಿದಿದ್ದೆವು.ಆದರೆ ವಾಸ್ತವಸ್ಥಿತಿ ಬೇರೆಯೇ ಇರುವಂತೆ 
ಕಾಣುತ್ತದೆ. ಇದೇ ಅವರಿಬ್ಬರ ಮೊದಲ ಭೇಟಿಯೇನೂ ಅಲ್ಲ. ಕೆಲವು ದಿನಗಳ ಹಿಂದೆ, 


: ಅರಮನೆಯಲ್ಲಿ ಮೆಹರ್‌ಬಾನುವಿನ ಸಂಗೀತ ಕಛೇರಿ ಎರಡನೆಯ ಬಾರಿ ಆದ 


ಮರುದಿನ, ಜಾನ್‌ ಮೆಹರ್‌ಬಾನುವಿನ ಮನೆಗೆ ಹೋಗಿದ್ದನೆಂಬ ಸುದ್ದಿಯೂ ಬಂದಿತ್ತು. 
ಆ ದಿನ ಅದನ್ನು ನಾನು ಅಷ್ಟಾಗಿ ಮನಸ್ಸಿಗೆ ತಂದುಕೊಳ್ಳಿಲಿಲ್ಲ. ಈಗ ನೋಡಿದರೆ 
ಏಕೋ ಅನುಮಾನವಾಗುತ್ತಿದೆ.'' 

“ಏನು ಅನುಮಾನ?” 


೧೭೨ | ವಿಜಯೋತ್ಸವ 


“ಮೆಹರ್‌ಬಾನು ನಿಮ್ಮನ್ನು ಮೆಚ್ಚಿಸಿ, ಸೀರ್ಯದವರಿಗೆ ಸಹಾಯ ಮಾಡಿ ಎಂದು 
. ಬೇಡುವುದು, ಸೀರ್ಯದವರಿಗೆ ಸಹಾಯ ಮಾಡಲು ನಾವು ಸೇನೆ ಕಳಿಸುವ ಹೊತ್ತಿನಲ್ಲಿ 
ಸಂತೋಜಿ ಘೋರ್ಪಡೆಯ ಮೇಲೆ ಸೇಡು ತೀರಿಸಬೇಕು ಎಂಬ ನೆಪದ ಮೇಲೆ, ಜಾನ್‌ 
ಸಾಹೇಬ ನಮ್ಮ ಸೇನೆಯೊಂದಿಗೆ ಹೊರಡುವುದು ಇದನ್ನೆಲ್ಲಾ ಒಂದಕ್ಕೊಂದು ತಳಕು 
ಹಾಕಿ ನೋಡಿದರೆ, ನನ್ನ ಮನದಲ್ಲಿ ಏನೋ ಅನುಮಾನ ಮೂಡುತ್ತಿದೆ.” 

“ಅ೦ದರೆ ಇದರಲ್ಲೆಲ್ಲಾ ಏನಾದರೂ ದುರಭಿಸಂಧಿ ಇರಬಹುದೆಂದು ನಿಮ್ಮ 
ಅಭಿಪ್ರಾಯವೇ?” 

“ಏನೋ ಖಚಿತವಾಗಿ ಹೇಳಲಾರೆ. ಆದರೂ ಅನುಮಾನಕ್ಕೆ ಕಾರಣವಿದೆ. 
ಮೊದಲು ಆದಷ್ಟು ಬೇಗೆ ದುರ್ಗದಿಂದ ಹೋಗಲು ತವಕಿಸುತ್ತಿದ್ದ ಮೆಹರ್‌ಬಾನು ಈಗ 
ಆ ಪ್ರಸ್ತಾಪವನ್ನೇ ಮಾಡದಿರುವುದನ್ನು ಕಂಡು ಆ ಅನುಮಾನ ಬಲವಾಗುತ್ತಿದೆ. 
ಎಷ್ಟಾದರೂ ಮೆಹರ್‌ಬಾನು, ಸೀರ್ಯದ ವಕೀಲರೊಂದಿಗೆ ಬಂದ ಹೆಣ್ಣು. ಅವಳ 
ವಿಷಯದಲ್ಲಿ ಅತಿನಂಬಿಕೆ ಅಪ್ರಸ್ತುತವೆಂದೇ ಕಾಣುತ್ತದೆ.” 

ಮೆಹರ್‌ಬಾನುವಿನ ಬಗ್ಗೆ ಅತ್ಯಂತ ಅಭಿಮಾನವನ್ನು ಬೆಳೆಸಿಕೊಂಡು ನಾಯಕರಿಗೆ 
ಪರಶುರಾಮಪ್ಪನವರ ಮಾತು ಕೇಳಿ ವ್ಯಥೆಯಾಯಿತು; ವ್ಯಥೆಯಾದಷ್ಟೇ ಚಿಂತೆಯೂ 
ಆಯಿತು. 

“ಅವರವರಿಗೆ ಪರಸ್ಪರ ಪರಿಚಯ ಸ್ನೇಹವಿದ್ದರೆ, ಆ ದಿನ ಸಂಗೀತ ಸಭೆಯಲ್ಲಿ 
ಮೆಹರ್‌ಬಾನು, ಜಾನ್‌ ಸಾಹೇಬನನ್ನು ಅಪಮಾನಿಸಿದ್ದೇಕೆ?'' 

“ಅದು ನಮ್ಮನ್ನು ವಂಚಿಸಲು ಹೂಡಿದ ನಾಟಕವಿರಬಹುದು.” 

ಪರಶುರಾಮಪ್ಪನವರು ಹೇಳಿದುದನ್ನು ಕೇಳಿದ ಬಳಿಕ ನಾಯಕರಿಗೂ ಹಾಗಿರ 
ಬಹುದಾದುದು ಅಸ೦ಭವವೇನೂ ಅಲ್ಲವೆಂದೇ ತೋರಿ, “ಹಾಗಿದ್ದರೆ, ಈಗೇನು ಮಾಡ 
ಬೇಕೆಂದು ನಿಮ್ಮ ಅಭಿಪ್ರಾಯ? ಜಾನ್‌ ಸಾಹೇಬನನ್ನು ನಮ್ಮ ಸೇನೆಯೊಂದಿಗೆ ಹೋಗ 
ದಂತೆ ತಡೆಯಬೇಕೆ?'” ಎಂದು ಕೇಳಿದರು. 

“ಅದೇನೂ ಅಗತ್ಯವಿಲ್ಲ. ಆದರೆ "ಆತನ ವಿಷಯದಲ್ಲಿ ಅತ್ಯಂತ ಎಚ್ಚರವಾಗಿರ 
ಬೇಕು. ಕೊಂಚ ಸಂಶಯ ಬಂದರೂ ಅವನನ್ನು ಕೂಡಲೇ ಸಂಹರಿಸಬೇಕು' ಎಂದು 
ನಮ್ಮವರಿಗೆ ಹುಷಾರು ಹೇಳಿ ಕಳಿಸಬೇಕು. ಜಾನ್‌ ಸಾಹೇಬನಿಗೆ ನಮ್ಮ ಕೋಟೆಯ 
ವಿಷಯವೆಲ್ಲಾ ಚೆನ್ನಾಗಿ ತಿಳಿದಿದೆ. ಆದುದರಿಂದ ಯಾವುದೇ ಕಾರಣಕ್ಕಾಗಿಯಾದರೂ 
ಕಣ್ಣು ತಪ್ಪಿಸಿಕೊ೦ಡು ಹೋಗದಂತೆ ನೋಡಿಕೊಳ್ಳಬೇಕಾದುದು ಅತ್ಯಂತ ಅಗತ್ಯ, ಆತ 
ನಿಜವಾಗಿಯೂ ನಮ್ಮ ವೈರಿಯಾಗಿದ್ದು, ಕೈ ತಪ್ಪಿಸಿಕೊಂಡು ಹೋದರೆ, ದುರ್ಗಕ್ಕೆ 
ಅತ್ಯಂತ ಅಪಾಯ ಒದಗುತ್ತದೆ.” 


“ಅದು ಸರಿಯೆ, ಕೂಡಲೇ ಹೊಳಲಕೆರೆ ಬೊಮ್ಮಣ್ಣನವರನ್ನು ಕರೆಸಿಕೊಂಡು 
ಅವರಿಗೆ ಆ ಎಚ್ಚರ ಕೊಟ್ಟು ಕಳಿಸಿ,” 

“ಪ್ರಭುಗಳ ಕಿವಿಯ ಮೇಲೆ, ಇರುವ ವಿಷಯವನ್ನು ಹಾಕಿ ಬಳಿಕ ಆ ಕೆಲಸ 
ಮಾಡೋಣವೆಂದಿದ್ದೆ. ಈ ದಿನವೇ ಬೊಮ್ಮಣ್ಣನವರಿಗೆ ಆ ವಿಷಯ ತಿಳಿಸುತ್ತೇನೆ.” 

“ಅದಾಯಿತು. ಮೆಹರ್‌ಬಾನುವಿನ ವಿಷಯ ಏನು ಮಾಡುವುದು? ಈಗ ಆಕೆ 
ಏನು ಮಾಡಬಹುದೆಂದು ನಿಮ್ಮ ಊಹೆ?” 


ಮೆಹರ್‌ಬಾನು ಬಯಸಿದ ಉಡುಗೊರೆ ೧೭೩ 


“ಜಾನ್‌ ಸಾಹೇಬ ದುರ್ಗವನ್ನು ಬಿಟ್ಟ ಮೇಲೆ, ಆಕೆಯೂ ಏನಾದರೊಂದು ನೆಪ 
ಮಾಡಿಕೊಂಡು, ಇಲ್ಲಿಂದ ಕಡಲು ಪರವಾನಗಿ ಕೇಳಬಹುದು. ಏನೇ ಆದರೂ 
ಜಾನ್‌ಸಾಹೇಬ ಹಿಂದಿರುಗಿ ಬರುವವರೆಗೂ ಆಕೆಗೆ ಪರವಾನಗಿ ಕೊಡಬಾರದು.” ಕ 

“ಪರವಾನಗಿ, ರಹದಾರಿ ಬೇಕಾದರೆ ಆಕೆ ನಿಮ್ಮ ಬಳಿಯೇ ಬರಬೇಕಲ್ಲ. ನೀವೇ 
ಇಲ್ಲವೆಂದುಬಿಡಿ.”' 

“ನನ್ನ ಬಳಿ ಬಂದರೆ ಹಾಗೆ ಹೇಳಬೇಕೆಂದು ನಾನೇನೋ ನಿಶ್ಚಯ ಮಾಡಿದೇನೆ. 
ಆದರೆ ಆಕೆಗೆ ತಮ್ಮ ಪರಿಚಯ ಹೆಚ್ಚಾಗಿರುವುದರಿಂದ, ನೇರವಾಗಿ ನಿಮ್ಮಲ್ಲಿಗೇ ಬರ 
ಬಹುದು ಎಂಬ ಕಾರಣಕ್ಕಾಗಿ ಪ್ರ ಮಾತು ಹೇಳಿದೆ.” 

“ಅ೦ದರೆ, ಆಕೆ ನಮ್ಮನ್ನು ಕಾಣಲು ಬಂದರೆ ಆಕೆಯನ್ನು ನೋಡಲೂ 
ನಿರಾಕರಿಸಬೇಕೆಂದು ನಿಮ್ಮ ಅಭಿಪ್ರಾಯವೇ?” 

“ಅದೇನೂ ಅಗತ್ಯವಿಲ್ಲ. ಆಕೆಗೆ ತಮ್ಮ ವಿಷಯದಲ್ಲಿ ಸಂಶಯ ಬರುವಂತೆ ನಡೆದು 
ಕೊಳ್ಳಬೇಕಾಗಿಲ್ಲ. ಸಹುವಾಗಿಯೇ ಇದ್ದಂತೆ ವರ್ತಿಸಿ ಆಕೆಯ ಅಂತರಂಗವನ್ನು 
ಭೇದಿಸ ಬೇಕು.” 

“ಆಯಿತು. ನಿಮಗೆ ಹೇಗೆ ಸೂಕ್ತವೋ ಹಾಗೆ ಮಾಡಿ, ನಾವು. ಯಾವುದಕ್ಕೂ ಅಡ್ಡಿ 
ಬರುವುದಿಲ್ಲ. ಅಂತೂ ನಿಮ್ಮ ಎಚ್ಚರಿಕೆಯನ್ನು ಎಷ್ಟು ಕೊಂಡಾಡಿದರೂ ಸಾಲದು 
ಪರಶುರಾಮಪ ಸನವರೇ, ಸ "ಕಣ್ಣೇ “ದುರ್ಗಕ್ಕೆ ಗ ಅಭೇದ್ಯವಾದ ಕೋಟೆ” ಎಂದು 
ಪರಶುರಾಮಪ ಸ್ರನವರನ್ನು ೦ಸಿಸಿ, “ಮತ್ತೇನಾದರೂ ಹೇಳುವುದಿದೆಯೇ?” ಎಂದು 
ಕೇಳಿದರು. 

“ಇನ್ನೇನೂ ಇಲ್ಲ. ಇವಿಷ್ಟು ವಿಷಯವನ್ನು ಮಾತ್ರ ಅರಿಕೆ ಮಾಡಿಕೊಂಡು ಅಪ್ಪಣೆ 
ಪಡೆಯುವುದಿತ್ತು. ಅದಕ್ಕಾಗಿಯೇ ನಿಂತೆ. ಇನ್ನು ಅಪ್ಪಣೆಯಾದರೆ ನಾನೂ ಹೊರಡು 
ತ್ತೇನೆ.” 

“ಆಯಿತು ಹೋಗಿಬನ್ನಿ * ಎಂದರು ನಾಯಕರು. 

ನಾಯಕರಿಗೆ ಮುಜುರೆಯನ್ನು ಸಲ್ಲಿಸಿ ಪರಶುರಾಮಪ್ಪನವರು ಅಲ್ಲಿಂದ ಹೊರಟು 
ಹೋದರು. ಯುದ್ಧದ ಚಿಂತೆಯೊಂದಿಗೆ. ಈ ಹೊಸದೊಂದು ಚಿಂತೆಯನ್ನು ಹೊತ್ತು 
ನಾಯಕರು ಅಂತಃ ಪುರಕ್ಕೆ ತೆರಳಿದರು. 


ದೊಡ್ಡೇರಿಯ ಕಾಳಗ 


೧ 


ಮಟ ದಾಳಿಯಿಂದ ಸೀರ್ಯದ ಸೀಮೆಯನ್ನು ರಕ್ಷಿಸುವ ಮತ್ತು ಮರಾಟರ 
ಸೇನೆಯನ್ನು ಮಾರ್ಗದಲ್ಲೇ ಮಟ್ಟ ಹಾಕುವ ಸಲುವಾಗಿ, ತನ್ನ ಪ್ರಬಲ ಪಡೆಗಳೊಂದಿಗೆ 
ಬಂದ ಸೀರ್ಯದ ದಿವಾನ್‌ - ಫೌಜುದಾರ ಖಾಸಿಂಖಾನ್‌, ಹಿರಿಯೂರಿನಿಂದ 
ರಾಯದುರ್ಗಕ್ಕೆ ಹೋಗುವ ರಾಜ ಮಾರ್ಗದಲ್ಲಿದ್ದ ತಳಕಿನ ಕೋಟೆಯಲ್ಲಿ ತನ್ನ 
ಪಾಳಯವನ್ನು ಹೂಡಿದ್ದ. 

ತಳಕು ಅಷ್ಟು ದೊಡ್ಡ ನಗರವೇನೂ ಅಲ್ಲ, ಕೋಟೆಯೂ ಬಲವಾದುದಲ್ಲ; 
ಸಾಮಾನ್ಯವಾದ ಮಣ್ಣಿನಿಂದ ನಿರ್ಮಿತವಾದದ್ದು. ಆದರೆ, ತಳಕಿಗೆ ಬಹು ಸಮೀಪವಾಗಿ 
ಶಾಶ್ವತ ಜಲವಸತಿಯನ್ನುಳ್ಳ ದೊಡ್ಡ ಹಳ್ಳವೊಂದು ಹರಿಯುತ್ತಿದ್ದುದರಿಂದ, ಸೇನೆಗೆ 
ಅಗತ್ಯವಾದ ಹುಲ್ಲು ನೀರುಗಳು ಸಾಕಷ್ಟು ದೊರಕುತ್ತದೆ ಎಂಬ ಕಾರಣದಿಂದ, 
ಖಾಸಿಂಖಾನ್‌ ಅಲ್ಲಿ ತನ್ನ ಸೇನಾಪಾಳಯವನ್ನು ನಿರ್ಮಿಸಿದ್ದ. ತನ್ನ ಸೇನೆಯ ಬಹು 
ಭಾಗವನ್ನು ಅಲ್ಲಿಯ ಪಾಳಯದಲ್ಲಿ ನೆಲೆಗೊಳಿಸಿ, ಆ ಮಾರ್ಗವಾಗಿಯೇ ಬರಬೇಕಾದ 
ಸಂತೋಜಿ ಘೋರ್ಪಡೆಯ ಸೇನೆಯ ಚಲನ-ವಲನದ ಮುನ್ಸೂಚನೆಯನ್ನು ತನಗೆ 
ಕೊಡಲು ಬೊಮ್ಮಗೊಂಡನ ಹಳ್ಳಿಯ ಠಾಣ್ಯದಲ್ಲಿ ಮು೦ಬಲವೊಂದನ್ನು ಕಳಿಸಿ, ತಮ್ಮ 
ನೆರವಿಗೆ ಚಿತ್ರದುರ್ಗದವರ ಸೇನೆ ಬರುವುದನ್ನೇ ಕಾಯುತ್ತಿದ್ದ. 

ತನ್ನ ಪತ್ರಕ್ಕೆ ಉತ್ತರವಾಗಿ ಚಿತ್ರದುರ್ಗದ ನಾಯಕರು ಸೇನಾ ಸಹಾಯದ 
ಭರವಸೆಯ ಪತ್ರವನ್ನು ಕಳಿಸಿ, ಒಂದು ವಾರವಾದರೂ ಅಲ್ಲಿಂದಲಾಗಲಿ, ಚಳ್ಳಕೆರೆಯ 
ಕಡೆಯಿಂದಲಾಗಲಿ ದುರ್ಗದವರ ಸೇನೆ ಬರುತ್ತಿರುವ ಸಮಾಚಾರವೂ ಬರದಿರುವು 
ದನ್ನು ಕಂಡು, ಖಾಸಿ೦ಖಾನನ ಚಿಂತೆ ಬೆಳೆದು, ದಿನಗಳೆದಂತೆ ಬಲಿಯುತ್ತಿತ್ತು. 

ಆ ಚಿಂತೆಯೊಂದಿಗೆ, ಕಳೆದ ಎರಡು ದಿನಗಳಿಂದ ಹೊಸದೊಂದು ಚಿಂತೆ 
ಬೆರೆತಿತ್ತು: ತಾನು ಸೇನೆಯೊಂದಿಗೆ ಆ ಪ್ರಾಂತಕ್ಕೆ ಬಂದ ಅವಕಾಶವನ್ನೇ ಉಪಯೋಗಿಸಿ 
ಕೊಂಡು, ಖಾಸಿ೦ಖಾನ್‌, ಆ ಸೀಮೆಯ, ತನ್ನ ಪರಗಣೆಗೆ ಸೇರಿದ ಸಣ್ಣ ಪುಟ್ಟ ಪಾಳಯ 
ಗಾರರಿಗೆ, ಅವರಿಂದ ತನಗೆ ಸಲ್ಲಬೇಕಾದ ಪೊಗದಿಯ ಹಣವನ್ನು ಕೂಡಲೇ ತಂದು 
ಪಾವತಿ ಮಾಡುವಂತೆ 'ತಾಕೀತು' ಕಳಿಸಿದ್ದ. ಸೇನೆಯೊಂದಿಗೆ ಬಂದ ಖಾನನಿಗೆ ನೆಪ 
ಹೇಳಲು ಹೆದರಿದ ಪಾಳಯಗಾರರು, ಅವನ ಅಪ್ಪಣೆಯಂತೆ, ಮೊಗಲ್‌ ಸುಬೇದಾರನಿಗೆ 
ತಾವು ಕೊಡಬೇಕಾದ ಪೊಗದಿ ತಂದೊಪಿಸಿದ್ದು, ಅದೂ ಅವನ ಪಾಳೆಯದಲ್ಲಿದ್ದುದು 
ಖಾಸಿಂಖಾನನಿಗೆ ಮರಾಟರನ್ನು ಎದುರಿಸುವ ಯೋಚನೆಯೊಂದಿಗೆ, ಆ ಬೊಕ್ಕಸವನು 
ರಕ್ಷಿಸುವ ಯೋಚನೆಯೂ ಬೆರೆತಿತ್ತು. 


ದೊಡ್ಡೇರಿಯ ಕಾಳಗ ೧೭೫ 


ಖಾಸಿ೦ಖಾನನ ಸಲಹೆಗಾರನಾದ ಜುಲ್‌ಫಿಕಾರ್‌ಖಾನ್‌, ದಿಲಾವರ್‌ ಭಕ್ತಿ. 
ಕಲೀಮುಲ್ಲಾಖಾನ್‌ ಮೊದಲಾದವರು, ದಿನವೂ ಖಾಸಿಂಖಾನನಿಗೆ ನಿತ್ಯ ಯುದ್ಧಭೀತಿ 
ಗಸ್ತವಾದ ಪಾಳಯದಲ್ಲಿ ಅಷ್ಟು ಅಗಾಧ ಸಂಪತ್ತನ್ನು ಇಟ್ಟುಕೊಳ್ಳದೆ, ಅದನ್ನು ಆದಷ್ಟು 
ಬೇಗ ಸೀರ್ಯದ ಕಡೆ. ಸಾಗಿಸಿಬಿಡಬೇಕೆಂದು ಸಲಹೆ ಮಾಡುತ್ತಿದ್ದರೂ, ಚವರಿ ಸಲಹೆ 
ಯುಕ್ತವಾದುದೆ೦ದು ಖಾಸಿ೦ಖಾನನಿಗೂ ತೋರಿದರೂ, ಆ ಬಗ್ಗೆ ಆತ ಒಂದು ಖಚಿತ 
ವಾದ. ತೀರ್ಮಾನಕ್ಕೆ ಬರಲಾಗದೆ ತೋಳಲುತ್ತಿದ್ದ. 

ತಾನು ಖುದ್ದಾಗಿ, ಆ ಬೊಕ್ಕಸದ ರಕ್ಷಣೆಯನ್ನು ಮಾಡಲಾಗದಿದ್ದ ಸಂದರ್ಭದಲ್ಲಿ, 
ಅದನ್ನು ಪರರ ರಕ್ಷಣೆಗೆ ಒಪ್ಪಿಸಿ ಕಳಿಸಿದ ಸಮಯದಲ್ಲೇ ಇತ್ತ ಮರಾಟರ ದಾಳಿ 
ನಡೆದರೆ, ಜ್‌ ಹೊತ್ತಿನಲ್ಲಿ ಹಣದ ರಕ್ಷಣೆಯ ಭಾರವನ್ನು ಹೊತ್ತವರು ಆ ಹಣದೊಂದಿಗೆ 
ಪಲಾಯನ ಮಾಡಿದರೆ. ಅಥವಾ ಮತ್ತಾರಾದರೂ, ps ಸಣ್ಣ “ಸೇನೆಯ ಮೇಲೆ ಬಿದ್ದು 
ಲೂಟಿ ಮಾಡಿದರೆ ಏನು ಗತಿ ಎಂಬ ಭೀತಿ ಖಾಸಿಂಖಾನನ ಅನಿಶ್ಚಯತೆಗೆ ಕಾರಣ 
ವಾಗಿತ್ತು. 

ಆದುದರಿಂದಾಗಿಯೇ ಆತ, ತನ್ನ ಸಹಾಯಕ್ಕೆ ಚಿತ್ರದುರ್ಗದವರು ಬಂದಾಗ, 
ಅವರ ಸೇನೆಯನ್ನೇ ಮರಾಟರನ್ನು ಎಣಕರಸಲು" ಮುಂದೆ ಬಿಟ್ಟು, ಅವರಿಂದ 
ದುರ್ಬಲಗೊಳಿಸಲ್ಪಟ್ಟ ಮರಾಟರ ಸೇನೆಯನ್ನು ಸದೆಬಡಿಯುವ ಕೆಲಸವನ್ನು ತನ್ನ 
ಸೇನೆಗೆ ಒಪ್ಪಿಸಿ, ತಾನೇ ತನ್ನ ಆಪ್ತಬಲದ ರಕ್ಷಣೆಯಲ್ಲಿ {ಗದಿಯ ಹಣವನ್ನು ಸಿರಾಕ್ಸೆ 
ಸಾಗಿಸಬೇಕೆ೦ದು ಯಾಜ ಮಾಡಿದ್ದ ಈ ಕಾರಣದಿಂದ ಚಿತ್ರದುರ್ಗದ ಸೇನೆ 
ಬರುವುದು ತಡವಾದುದರಿಂದ ಅವನ “ಚಿಂತೆ ಮತ್ತಷ್ಟು ಹೆಚ್ಚಿತ್ತು. 

ದಿನದಂತೆಯೇ, ಅಂದಿನ ಇರುಳೂ ಖಾಸಿಂಖಾನನ ಗುಡಾರದಲ್ಲಿ ಅದೇ 
ವಿಷಯದ ಚರ್ಚೆ ನಡೆದಿತ್ತು. 

“ಈ ದಿನವೂ ದುರ್ಗದವರ ಸುದ್ದಿಯಿಲ್ಲ. ಸೇನೆ ಕಳಿಸುತ್ತೇವೆ ಎಂದು ಬಂದ 
ರಾಯಸವೊಂದಲ್ಲದೆ, ಅವರಿಂದ ಬೇರೆಯ ಸಮಾಚಾರವೇ ಇಲ್ಲ. ಇದಕ್ಕೇನು 
ಕಾರಣವಿರಬಹುದು ಜುಲ್‌ಫಿಕಾರ್‌?” ದಾಸಿ ಸಜ್ಜುಗೊಳಿಸಿ ತಂದಿಟ್ಟು ಹೋದ ಹುಕ್ಕಾ 
ವನ್ನು ಸೇದಿ, ನಿಧಾನವಾಗಿ ಹೊಗೆ ಬಿಡುತ್ತಾ ಕೇಳಿದ ಖಾಸಿಂಖಾನ್‌. ತೆ 

ಸ ವಿಷಯ ನಿಮ್ಮಪ್ಪೇ ನನಗೂ ಆಶ್ಚರ್ಯವನ್ನುಂಟು ಮಾಡಿದೆ ಸರ್ಕಾರ್‌. : 
ಏನು ಕಾರಣಕ್ಕಾಗಿ ತಡವಾಗಿದೆಯೋ ಏನೋ. ಆದರೆ ದುಗ್ಗತ ನಾಯಕರು, ಕೊಟ್ಟ 
ಮಾತಿಗೆ ತಪ್ಪಿ ನಡೆಯುವವರು ಎಂದು ನನಗೆ ತೋರುವುದಿಲ್ಲ” ಎಂದೆ 
ಜುಲ್‌ಫಿಕಾರ್‌ ಖಾನ್‌. 

“ಈ ಹರಾಮಖೋರ್‌ ಕಾಫಿರ್‌ ನಾಯಕನನ್ನು ಖಾವಿಂದರು ನಂಬುವುದೇ ತಪ್ಪು, 
ಮೊದಲಿನಿಂದಲೂ ಖಾವಿಂದರಿಗೆ ಹೇಳುತ್ತಲೇ ಇದ್ದೇನೆ; ಈ ಹಿಂದೂಜನ ಶುದ್ಧ 
ನಮಕ್‌ಹರಾಂ ಜನ. ನಮ್ಮ ನೆರಳು ಕಂಡರೆ ಅವರಿಗೆ ಆಗುವುದಿಲ್ಲ. ಎಂದಿದ್ದರೂ 
ಅವರು ನಮಗೆ ಶತ್ರುಗಳೇ "ಹೊರತು, ಮಿತ್ರರಲ್ಲ. ನಮ್ಮ ವಕೀಲರಿಗೆ ಕಠಾರಿ ಉತ್ತರ 
ಕೊಟ್ಟ ಆ ಪುಂಡ ನಾಯಕ, ಈ ಮರಾಟರ ವಿರುದ್ಧ ನಮಗೆ “ಮದತ್‌' ಮಾಡುತ್ತಾ 
ನೆಯೇ? ಹರಪನ ಹಳ್ಳಿ, ರಾಯದುರ್ಗದ ನಾಯಕರು ಮಾಡಿದುದನ್ನು ತಿಳಿದೂ. 
ಖಾವಿಂದರು ಈ ದುರ್ಗದ ನಾಯಕರನ್ನು ನಂಬುತ್ತಿರುವುದು ನನಗೆ ಆಶ್ಚರ್ಯ. 
ವಾಗಿದೆ. ಈ ಜನಕ್ಕೆ ಜುಟ್ಟು ಕತ್ತರಿಸಿ, ಹಸುವಿನ ಮಾಂಸ ತಿನ್ನಿಸಿ, 'ಕಲ್ಮಾ' ಓದುವ ಹಾಗೆ 


೧೭೬ i ವಿಜಯೋತ್ಸವ 


ಮಾಡುವವರೆಗೂ ಇವರು ನಮಗೆ ಬಗ್ಗುವುದಿಲ್ಲ ಅದೊಂದೇ ಈ ಮಕ್ಕಳನ್ನು 
ಮಣಿಸಲು ದಾರಿ. -- ಕರ್ಕಶ ಕಠೋರತೆಯಿಂದ ಹೇಳಿದ ಕಲೀಮುಲ್ಲಾಖಾನ್‌. 

"ಹಿಂದೂಗಳ ಹೆಸರು ಕೇಳಿದರೆ ನಿಮ್ಮ 'ಖೂನ್‌' (ರಕ್ತ) ಕುದಿಯುತ್ತದೆ ಎಂದು 
ನಾನು ಬಲ್ಲೆ ಕಲೀಮುಲ್ಲಾಖಾನ್‌. ಆದರೆ ಪ್ರಕೃತ ಸಮಯದಲ್ಲಿ ನಿಮ್ಮ ಧೋರಣೆ 
ಸರಿಯಲ್ಲವೆಂದು ನನಗೆ ತೋರುತ್ತದೆ. ಇಲ್ಲಿ ನಮಗೆ ಇವರು ಸಹಾಯ ಮಾಡದಿದ್ದರೆ, 
ದೆಹಲಿಯಿಂದ ಬಿಜಾಪುರದಿಂದ ಸೇನೆಗಳು ಬಂದು ನಮ್ಮನ್ನು ಕಾಪಾಡುತ್ತವೆಯೇ? 
ಆದುದರಿಂದ, ನಿಮಗೆ ಹಿಂದೂಗಳನ್ನು ಪ್ರೀತಿಸಿ ಎಂದು ನನಗೆ ಅಧಿಕಾರವಿಲ್ಲವಾದರೂ, 
ನಿಮ್ಮ ದ್ವೇಷಭಾವನೆಯನ್ನು ಇಷ್ಟು ಬಹಿರಂಗವಾಗಿ ಪ್ರಕಟಿಸಬೇಡಿ ಎಂದು ಕೋರು 
ತ್ತೇನೆ. ಆದರಿಂದ ನಮಗೆ ಸಹಾಯವಾಗುವುದಿಲ್ಲ.” -- ಖಾಸಿಂಖಾನ್‌ ಹೇಳಿದ. 

“ತಾವು ನನಗೆ ಮೇಲ್ಪಟ್ಟ ಅಧಿಕಾರಿಗಳು; ಸಾಕ್ಷಾತ್‌ ಆಲಂಗೀರ್‌ ಬಾದಷಹರ 
ಪ್ರತಿನಿಧಿಗಳು. ಆದುದರಿಂದ ನಾನು ಹೆಚ್ಚೇನೂ ಹೇಳುವುದಿಲ್ಲ. ನನ್ನ ದೃಷ್ಟಿಯಲ್ಲೇನೋ 
ಕುರಾನ್‌-ಖಾಜಿ-ಖಡ್ಗ ಇವೇ ನಮ್ಮ ಆಧಾರ ಸ್ತಂಭಗಳು, ಈ ಹಿಂದೂಗಳು ಮಿತ್ರರಲ್ಲ. 
ನನ್ನ ಮಾತು ನಿಜವಾಗುವುದೆಂಬುದನ್ನು ನೀವೇ ನೋಡುತ್ತೀರಿ. ಆಲಂಗೀರ್‌ 
ಬಾದಷಹರ ಇಸ್ಲಾಮೀ ಧೋರಣೆಯನ್ನು ನೀವು ಕಟ್ಟುನಿಟ್ಟಾಗಿ ಅನುಸರಿಸದಿರುವುದೇ 
ಈ ಸೀಮೆಯಲ್ಲಿ ನಿಮ್ಮ ಆಡಳಿತ ಸಡಿಲವಾಗುವುದಕ್ಕೆ ಕಾರಣ ಖಾವಿಂದ್‌. ಅಲ್ಲವೇ 
ದಿಲಾವರ್‌ ಬಕ್ಸ್‌ಜೀ?'' -- ತಾನು ಹಿಡಿದ ಪಟ್ಟನ್ನು ಕೊಂಚವೂ ಸಡಿಲಿಸದೆ ಹೇಳಿದ 
ಕಲೀಮುಲ್ಲಾಖಾನ್‌. 

“ಹಿಂದೂಗಳನ್ನು ಗೌರವಿಸುವ ನನ್ನ ಆಡಳಿತ ರೀತಿ ನಿಮಗೆ ಸರಿಹೋಗಿಲ್ಲವೆಂದು 
ನಾನು ಬಲ್ಲ ಕಲೀಮುಲ್ಲಾಖಾನ್‌. ಆದರೆ ನಿಮ್ಮಂಥ ಮುಸ್ಲಿಂ ಸರದಾರರ 
ಧೋರಣೆಯೇ, ಈ ಮರಾಟಾ ಸರದಾರರಿಗೆ, ಹಿಂದೂ ಪಾಳೆಯಗಾರರು ಆಶ್ರಯ 
ಕೊಡಲು ಕಾರಣವಾಗಿದೆಯೆಂಬುದನ್ನು ಮರೆಯಬೇಡಿ. ಆ ಬಗ್ಗೆ ಈಗ ನಿಮ್ಮೊಂದಿಗೆ 
ಚರ್ಚಿಸಲು ನನಗೆ ಇಷ್ಟವಲ್ಲ. ಅಲ್ಲದೆ, ಇದು ಪರಸ್ಪರ ವಿರುದ್ದ ಮತ ಪ್ರದರ್ಶನಕ್ಕೆ 
ಸಮಯವೂ ಅಲ್ಲ. ಈಗ ಒಂದು ವೇಳೆ ಚಿತ್ರದುರ್ಗದವರು ನಮಗೆ ನೆರವು 
ನೀಡದಿದ್ದರೆ, ಏನು ಮಾಡಬೇಕು ಎಂದು ಯೋಚಿಸುತ್ತೀರೋ, ಅಥವಾ ಈ ಮರಾಟರ 
ವಿರುದ್ಧ ಖುರಾನ್‌ ಹಿಡಿದ ಖಾಜಿಗಳನ್ನು ಕಳುಹಿಸುವ ಸಲಹೆ ಮಾಡುತ್ತೀರೋ?” 
— ನವಿರಾದ ವ್ಯಂಗ್ಯ ಬೆರೆತ ಧ್ವನಿಯಲ್ಲಿ ಕೇಳಿದ ಖಾಸಿಂಖಾನ್‌. 

ಜಬ "ಹೇಳಿದುದನ್ನು ಕೇಳಿ ಕಲೀಮುಲ್ಲಾಖಾನನ ಮುಖ ಕೆಂಪೇರಿತು. 

ಅವರಿಬ್ಬರ ಅಪ್ರಿಯವಾದ ವಾದದಿಂದ ಗುಡಾರದಲ್ಲಿಯ ವಾತಾವರಣ 
ಬಿಸಿಯಾಗಿ, ಬಿಗಿತ ಮೂಡಿತು. ಆ ವಾದವನ್ನು ಹಾಗೇ ಬೆಳೆಯಗೊಟ್ಟರೆ, ಅದರಿಂದ . 
ವಿಪರೀತ ಪರಿಣಾಮವಾಗಬಹುದೆಂದು ಹೆದರಿದ ದಿಲಾವರ್‌ ಬಕ್ಸ್‌ - "ಖಾವಂದರು 
ಕಲೀಮುಲ್ಲಾಖಾನರ ಮಾತನ್ನು ಅನ್ಯಥಾ ತಿಳಿಯಬಾರದು. ಇಲ್ಲಿಯ ಹಿಂದೂ ಜನ 
ನಮಗೆ ಹೆಜ್ಜೆಹೆಜ್ಜೆಗೂ ಕೊಡುತ್ತಿರುವ. ಕಿರುಕುಳದಿಂದ ರೋಸಿ ಹಾಗೆ ಹೇಳುತ್ತಿದ್ದಾರೆ. 
ಸಕಲರನ್ನು, ಸರ್ವಜಾತಿಯವರನ್ನು ಪಾಲಿಸಬೇಕಾದ ತಾವು ಸಮದರ್ಶಿಗಳಾಗಿರ 
ಜೇ ಟ್‌ ಧರ್ಮ. ಇ ಈಗ ಆ ಬಗ್ಗೆ ಚರ್ಚೆ ನಡೆಸುವುದು 
ನಿಷ್ಪಯೋಜಕ. ದುರ್ಗದವರು ನಮಗೆ ಸಹಾಯ ಕಳಿಸುತ್ತಾರೋ ಬಿಡುತ್ತಾರೋ-- 
ಅದನ್ನು ನೆಚ್ಚಿ ಕುಳಿತುಕೊಳ್ಳುವ ಕಾಲ ಇದಲ್ಲವೆಂದೇ ನನ್ನ ಅಭಿಪ್ರಾಯ. ನಾವು 


ದೊಡ್ಡೇರಿಯ ಕಾಳಗ ತ್ಸ 


ಸೀರ್ಯವನ್ನು ಬಿಡುವ ಮೊದಲೇ, ರಾಯದುರ್ಗದಿಂದ ಇತ್ತ ಕಡೆ ದಾಳಿ ಮಾಡಲು 
ಹೊರಟಿದ್ದಾನೆ ಎಂದು ತಿಳಿದುಬಂದ ಸಂತೋಜಿ ಘೋರ್ಪಡೆಯ ಸೇನೆ, ನಾವಿಲ್ಲಿಗೆ 
ಬಂದು ಹತ್ತು ದಿನವಾದರೂ, ಇತ್ತಕಡೆ ಬರದಿರುವುದನ್ನು ನೋಡಿದರೆ, ನನಗೇನೋ 
ಇದರಲ್ಲಿ ಕುತಂತ್ರವಿರುವಂತೇ ತೋರುತ್ತದೆ. ಆದುದರಿಂದ ತಾವು ಆ ಬಗ್ಗೆ ಪರ್ಯಾ 
ಲೋಚಿಸಬೇಕು'' ಎಂದು ಹೇಳಿ ವಿಷಯವನ್ನು ತಿರುಗಿಸಿದ. 

“ಆ ಬಗ್ಗೆ ನಿಮ್ಮ ಅಭಿಪ್ರಾಯವೇನು ದಿಲಾಪರ್‌ಬಕ್‌? ನಮಗೆ ರಾಯದುರ್ಗ 
ದಿಂದ ಬಂದ ವಾರ್ತೆಯೇ ಸುಳ್ಳಾಗಿದ್ದು ನಮ್ಮ ಸೇನೆಯನ್ನು ಸೀರ್ಯದಿಂದ ಇತ್ತ 
ಎಳೆಯುವುದರಲ್ಲಿ, ಬೇರೆ ಮಾರ್ಗದಿಂದ ಸೀರ್ಯದ ಮೇಲೆ ದಾಳಿ ಮಾಡುವ 
ದುರುದ್ದೇಶವೇನಾದರೂ ಇರಬಹುದೇ?” ಚಿಂತಾಕ್ರಾಂತನಾಗಿ ಕೇಳಿದ ಖಾಸಿಂಖಾನ್‌. 

“ಈ ಸೈತಾನೀ ಮರಾಟರ ತಲೆಯಲ್ಲಿ ಏನು ಯೋಚನೆಯಿದೆ ಎಂದು 
ಹೇಳುವುದು ಬಹು ಕಷ್ಟ ಒಂದು ವೇಳೆ, ಮರಾಟರ ಸೇನೆ ಈ ಮಾರ್ಗವಾಗಿ ಬರದೆ, 
ಬೇರೆ ಮಾರ್ಗವಾಗಿ ಬರುವ ಪ್ರಯತ್ನ ಮಾಡಿದರೆ, ಪಾವುಗಡ ಮಧುಗಿರಿಯ ನಮ್ಮ 
ಸೇನೆಗಳು ಅವರನ್ನು ತಡೆಯುತ್ತವೆ. ಅಲ್ಲದೆ ಆ ಮಾರ್ಗ ಇಲ್ಲಿಯಷ್ಟು ಸುಲಭವಲ್ಲ. 
ಆದುದರಿಂದ ಸಂತೋಜಿ ಘೋರ್ಪಡೆಯ ಸೇನೆ ಎಂದಿದ್ದರೂ, ಪ್ರಬಲ ಪಾಳೆಯ 
ಗಾರರ ವಿರೋಧವಿಲ್ಲದ ಈ ಮಾರ್ಗದಲ್ಲೇ ಬರಬೇಕು. ಆದುದರಿಂದ ರಾಯದುರ್ಗ 
ದಿಂದ ಬಂದ ವಾರ್ತೆ ಸುಳ್ಳಲ್ಲವೆಂದೇ ನನ್ನ ನಂಬಿಕೆ. ಆದರೂ, ಅವರನ್ನು ಕಾಯುತ್ತಾ 
ಇಷ್ಟು ದೊಡ್ಡ ಸೇನೆಯನ್ನು ಇಲ್ಲಿ ವೃಥಾ ಬಿಡಾರ ಮಾಡಿಸುವುದು ಅಪಾಯಕಾರಿ 
ಎಂದು ನಮ್ಮ ಅಭಿಪ್ರಾಯ. ಇಲ್ಲಿಯದು ಮೊದಲೇ ಬೆಂಗಾಡು ಪ್ರಾಂತ. ಈ ಸೀಮೆಗೆ 
ಇಷ್ಟು ದೊಡ್ಡ ಸೇನೆಯನ್ನು ಸಾಕುವ ಶಕ್ತಿಯಿಲ್ಲ. ಇದಕ್ಕಿಂತಲೂ ಹೆಚ್ಚಾಗಿ ಖಾವಂದರು, 
ತಮ್ಮ ಬಳಿ ಸಂಗ್ರಹವಾಗಿರುವ ಹಣದ. ಯೋಚನೆ ಮಾಡಜೆ ॥ “ಈ ಮರಾಟರು 
ಇಲ್ಲಿಗೆ ರಾಜ್ಯ ಕಟ್ಟಲು ಬಂದವರಲ್ಲ; ಅವರು ಬಂದಿರುವುದೇ ಲೂಟಿ, ದರೋಡೆಗೆ. 
ಇದೆಲ್ಲವನ್ನೂ ಗಮನಿಸಿ, ಖಾವಂದರು ಕೂಡಲೇ ಏನಾದರೊಂದು ಕಾರ್ಯಕ್ರಮದ 
ಬಗ್ಗೆ. ಇತ್ಯರ್ಥ ಮಾಡಬೇಕು.” 

“ನೀವು ಹೇಳಿದ ಮಾತುಗಳ ಬಗ್ಗೆ ನನ್ನ ಸಂಪುರ್ಣ ಸಮ್ಮತಿ ಇದೆ ದಿಲಾವರ್‌ಬಕ್ಸ್‌. 
ಆದರೆ ಏನು ಮಾಡಬೇಕೆಂದೇ ತೋಚದಾಗಿದೆ. ನಿಮಗೆ ಏನಾದರೂ ಉಪಾಯ ಹೊಳೆ, 
ದಿದ್ದರೆ ಹೇಳಿ” ಖಾಸಿಂಖಾನ್‌ ದಿಲಾವರ್‌ ಬಕ್ಷನನ್ನೇ ಕೇಳಿದ. 

“ನನ್ನದೂ ಒಂದು ಯೋಚನೆಯಿದೆ ಬಹಾಪನಾ... ” ಅಷ್ಟು ಹೊತ್ತು ಸುಮ್ಮನೆ 
ಕುಳಿತಿದ್ದ ಕಲೀಮುಲ್ಲಾಖಾನ್‌ ಹೇಳಿದ. 

“ಏನು ಹೇಳಿ.” 

“ನಾವು ನಮ್ಮ ಸೇನೆಯನ್ನು ಇಲ್ಲಿ ಕೂಡಿಸಿ ಮೇಯಿಸುವುದಕ್ಕಿಂತ ನೇರವಾಗಿ 
ರಾಯದುರ್ಗದ ಕಡೆಗೆ vd. ಮಾರ್ಗದಲ್ಲಿ ಸಂತೋಜಿಯ ಸೈನ್ಯ ಎದುರಾದರೆ 
ಅಲ್ಲೇ ಲಡಾಯಿ ಮಾಡಬಹುದು. ನೀವು ಬೊಕ್ಕಸದೊಂದಿಗೆ ಸಿರಾಕ್ಕೆ ಹಿಂದಿರುಗಿ.” 

“ಆ ಯೋಚನೆ ನನಗೂ ಬರದಿರಲಿಲ್ಲ. ಕಲೀಮುಲ್ಲಾಖಾನ್‌. ಆದರೆ ಇಲ್ಲಿಂದ 
ನಾವು ಮುಂದೆ ಹೋದರೆ ಅದರಿಂದ ನಮಗೆ ಅನುಕೂಲವಿಲ್ಲ.” 

"ಕ್ಷೆ 


೧೭೮ ವಿಜಯೋತ್ಸವ 


“ಇಲ್ಲಿಯದು ಬಯಲುಸೀಮೆ. ಶತ್ರು ಯಾವ ಕಡೆಯಿಂದ ಬಂದರೂ ಅದು 
ತಿಳಿಯುತ್ತದೆ. ಆದರೆ ನಮ್ಮ ಸೇನೆ ಬೊಮ್ಮಗೊಂಡನ ಹಳ್ಳಿಯ ಕಾಡುಗಳಲ್ಲಾಗಲಿ, 
ಮೊಳಕಾಲ್ಮೂರಿನ ಕಡೆಯ ಗುಡ್ಡಗಳಲ್ಲಾಗಲಿ ಸಿಕ್ಕಿಬಿದ್ದರೆ, ಆಗ ಮರಾಟರಿಗೆ ನಮ್ಮನ್ನು 
ಹಣಿಯಲು ಅನುಕೂಲವಾಗುತ್ತದೆ. ನನಗೇನೋ ಸ೦ತೋಜಿ, ಅದನ್ನೇ ಕಾಯುತ್ತಿದ್ದಾ 
ನೇನೋ ಎನಿಸುತ್ತದೆ. ಅದಕ್ಕಾಗಿಯೇ ಇಲ್ಲಿಯೇ ನಾನು ಕುಳಿತಿದ್ದೇನೆ.” ಕಲೀಮುಲ್ಲಾ 
ಖಾನನ ಮಾತನ್ನು ಒಲ್ಲದೆ ಹೇಳಿದ ಖಾಸಿಂಖಾನ್‌. 

“ಹಾಗಲ್ಲದೆ ನಾವಿಷ್ಟು ಭಾರಿ ಸೇನೆಯೊಂದಿಗೆ ಬಂದುದನ್ನು ಕಂಡು, ಸಂತೋಜಿ 
ದಾಳಿಯ ಯೋಚನೆಯನ್ನೇ ಕೈ ಬಿಟ್ಟಿರಬಹುದೇ?'' ಅವರ ಮಾತಿನ ನಡುವೆ ಬೆರೆತು 
ಜುಲ್‌ಫಿಕಾರ್‌ ಖಾನ್‌ ಹೇಳುತ್ತಿದ್ದಾಗಲೇ ಇದಕ್ಕಿದ್ದ ಹಾಗೆ ಗುಡಾರದ ಹೊರಗೆ ಗದ್ದಲ 
ವಾಗಿ, ಅನಿರೀಕ್ಷಿತ ಗದ್ದಲವನ್ನು ಕೇಳಿದ ಖಾಸಿಂಖಾನ್‌, ಮಿಂಚು ಸೋಕಿದವ ನಂತೆ : 
ಎದ್ದುನಿಂತು, "ಜುಲ್‌ಫಿಕಾರ್‌ ಅದೇನು ಗದ್ದಲವೋ ನೋಡು” ಎಂದು ಕೂಗಿದ. 

ಜುಲ್‌ಫಿಕಾರ್‌ಖಾನ್‌ ಗಡಬಿಡಿಸಿಕೊ೦ಡು ಮೇಲೇಳುವುದರೊಳಗಾಗಿ, ಗುಡಾರದ 
ರಕ್ಷಕರು ಹೊರಗಿನಿಂದ ಸೈನಿಕನೋರ್ವನನ್ನು ಒಳಗೆ ತಂದು ನಿಲ್ಲಿಸಿದರು. 
ನಖಶಿಖಾಂತವಾಗಿ ರಕ್ತದಲ್ಲಿ ತೊಯ್ದು ಗಾಯಗೊಂಡ ಆ ಸೈನಿಕ ಬೊಮ್ಮಗೊಂಡನ 
ಹಳ್ಳಿಯ ಠಾಣ್ಯದ ಫೌಜುದಾರನೆಂಬುದನ್ನು ಗಮನಿಸಿದ ಖಾಸಿಂಖಾನ್‌ “ಅಕ್ಬರ್‌ ಅಲ್ಲೀ! 
ಇದೇನು ಏನಾಯಿತು? ಏನು ಸುದ್ದಿ?” ಎಂದು ಕೇಳಿದ. 

“ಘಾತವಾಯಿತು ಖಾವಿಂದ್‌. ಬೊಮ್ಮಗೊಂಡನ ಹಳ್ಳಿಯ ಠಾಣ್ಯ ಮರಾಟರ ಕೈ 
ಸೇರಿತು. ಆ ಸೇನೆ ಇತ್ತ ಕಡೆಯೇ ಬರುತ್ತಿದೆ. ಅದನ್ನು ತಿಳಿಸಲೆಂದೇ ಬಂದೆ...” ಎಂದು 
ಹೇಳಿ, ಅಕ್ಸರ್‌ ಅಲ್ಲೇ `ಮೂರ್ಛೆಬಿದ್ದ 

ಅವನು ಹೇಳಿದುದನ್ನು ಕೇಳಿದ ಖಾಸಿಂಖಾನ್‌, ಪ್ರಜ್ಞೆ ತಪ್ಪಿ ನೆಲಕ್ಕುರುಳಿದ ಅವನ 
ಕಡೆಗೂ ನೋಡದೆ, “ಕಲೀಮುಲ್ಲಾಖಾನ್‌... ದಿಲಾವರ್‌ - ಬಕ್ಕ... ಕೂಡಲ ಸೇನೆಗೆ 
ಲಡಾಯಿಗೆ ಸಿದ್ಧವಾಗುವ ಹಾಗೆ ಹೇಳಿ. ಎಲ್ಲಿ ಹೋದರೂ ಆ ”ಸೈತಾನರು ಕತ್ತಲಿನಲ್ಲೇ 
ದಾಳಿ ಮಾಡುತ್ತಾರೆ. ಬಹು ಬೇಗೆ ಸೇನೆ ಸಿದ್ಧವಾಗಬೇಕು” ಎಂದು ಅರಚಿ ಹೇಳಿದ. 

ಖಾಸಿಂಖಾನ್‌ ಅಷ್ಟು ಹೇಳುತ್ತಿದ್ದ ಹಾಗೇ, ಇಬ್ಬರೂ ತಮ್ಮ ದಳಪತಿಗಳ ಹೆಸರು 
ಹಿಡಿದು ಕೂಗುತ್ತಾ ಹೊರಗೆ ಓಡಿದರು. ಗುಡಾರದ ಹೊರಗೆ ಅದುವರೆಗೂ ಇರುಳಿನ 
ಗಾಢ ನಿಶ್ನಬ್ಧತೆಯಲ್ಲಿದ್ದ ಪಾಳಯದೊಳಗೆ, ಹತ್ತಾರು, ಸೈನಿಕರನ್ನು .ಐಚ್ಚರಿಸು ಕಹಳೆ- 
ಕೊಂಬುಗಳ ಮೊರೆತ ಕೇಳಿ ಬಂದು, ಇದ್ದಕ್ಕಿದ್ದ ಹಾಗೇ ಎಚ್ಚರಗೊಂಡ ಪಾಳಯದ 
ಬಗೆಬಗೆಯ ಶಬ್ದಗಳಿಂದ ಇರುಳು ಕಿಕ್ಕಿರಿಯಿತು. 

ಎಚ್ಚರಗೊಂಡ ಪಾಳಯದ ಸದ್ದನ್ನು ಕೇಳಿ, ಖಾಸಿ೦ಖಾನ್ನ ಉದ್ವಿಗ್ನ ಚಿತ್ತ ಕೊಂಚ 
; ಶಾಂತವಾಗಿ ತನ್ನ ಅಪ್ಪಣೆಯನ್ನೇ ಇದಿರು ನೋಡುತ್ತಾ ನಿಂತಿದ್ದ ಜುಲ್‌ಫಿಕಾರ್‌ ಖಾನನ 
ಕಡೆ ತಿರುಗಿ, “ಜುಲ್‌ಫಿಕಾರ್‌.. ನೀನು ಈಗಿಂದೀಗಲೇ ದುರ್ಗಕ್ಕೆ ಹೋಗಿ, ಅಲ್ಲಿಯ 
ಸೇನೆಯನ್ನು ಹೊರಡಿಸಿಕೊಂಡು ಬಾ. ನಾಳೆ ಮಧ್ಯಹ್ನದ ವೇಳೆಗೆ ನಿನ್ನಿಂದ ಸುದ್ದಿ 
ಬರಬೇಕು" ಎಂದು ಅಪ್ಪಣೆ ಮಾಡಿದ. 

“ಜೀ ಹುಜೂರ್‌” "ಎಂದು ಅಪ್ಪಣೆಯನ್ನು ನೆರವೇರಿಸಲು ತೆರಳಿದ. 

ಜುಲ್‌ಫಿಕಾರ್‌ಖಾನನೂ ಹೊರಟುಹೋದ ಬಳಿಕ, ಖಾಸಿಂಖಾನ್‌, ಗುಡಾರದ 
ಆಳಿಗೆ, ತನ್ನ ಖಾಸಾ ಅಂಗರಕ್ಷಕ ಪಡೆಯ ನಾಯಕನಾದ ಹಮೀದುಲ್ಲಾಬೇಗನನ್ನು ಕರೆ 


ದೊಡ್ಡೇರಿಯ ಕಾಳಗ ೧೭೯ 


ಕಳುಹಿಸಿ, ಅರೆನಿದ್ದೆಯಲ್ಲಿ ಎದ್ದು ಬಂದ ಅವನಿಗೆ ಆಗಿಂದಾಗಲೇ, ಅಲ್ಲಿಂದ ಬೊಕ್ಕಸ 
ವನ್ನು ಸಾಗಿಸಲು ಬೇಕಾದ ಏರ್ಪಾಡು ಮಾಡುವಂತೆ ಅಪ್ಪಣೆಮಾಡಿದ. 

ಅವಸರದಲ್ಲಿ ಮಾಡಬೇಕಾದ ಅಪ್ಪಣೆಗಳನ್ನು ಮಾಡಿ, ಆ ಉದ್ದಿಗ್ನತೆಯಲ್ಲಿ 
ಒಣಗಿದ ಗ೦ಟಲನ್ನು ತೇವ ಮಾಡಿಕೊಳ್ಳಲಿ, ಸನಿಹದಲ್ಲಿದ್ದ ಪಾನ ಪಾತ್ರೆಯಿ೦ದ ಎರಡು 
ಗುಟುಕು ದ್ರಾಕ್ಷಾರಸವನ್ನು ಕುಡಿಯುತ್ತಿದ್ದ ಹಾಗೇ, ಮುಗಿಲು ಬೊಬ್ಬಿರಿಯುವಂತೆ, 
ಸಹಸ್ರಾರು ಕಂಠಗಳಿಂದ ಹೊರ ಹೊಮ್ಮಿದ 'ಹರಹರ ಮಹಾದೇವ್‌' ಎಂಬ 
ರಣಘೋಷ ಕೇಳಿಸಿ, ಖಾಸಿ೦ಖಾನ್‌ ಭೂತ ದರ್ಶನವಾದಂತೆ ಬೆಚ್ಚಿಬಿದ್ದ 


೫ 


ಖಾಸಿ೦ಖಾನನ ಅಪ್ಪಣೆ ಕಿವಿಯ ಮೇಲೆ ಬೀಳುತ್ತಿದ್ದ ಹಾಗೇ, ನಿದ್ರಗಂದು ಧರಿಸಿದ 
ಉಡುಪುಗಳ. ಮೇಲೇ ಪ್ರಯಾಣದ ಉಡುಪನ್ನು ಧರಿಸಿ, ಮತ್ತಿಬ್ಬರು ಬೆಂಬಲಿಗ 
ರೊಂದಿಗೆ ಅಶ್ವಾರೋಹಿಯಾಗಿ ದುರ್ಗದತ್ತ ದೌಡಾಯಿಸಿದ ಜುಲ್‌ಫಿಕಾರ್‌ಖಾನನಿಗೆ, 
ಚಳ್ಳಕೆರೆಯನ್ನು "ದಾಟ ದುರ್ಗದ ಹಾದಿಯನ್ನು ಹಿಡಿಯುತ್ತಿದ್ದ. ಹಾಗೇ, ಮೆಹರ್‌ 
ಬಾನುವಿನ ನೆನಪು ಮರುಕಳಿಸಿ, ಮತ್ತೊಮ್ಮೆ ಅವಳನ್ನು ಕಾಣಬಹುದೆಂಬ ಬಯಕೆ 
ಅವನ ವೇಗವನ್ನು ದ್ವಿಗುಣಿತಗೊಳಿಸಿತು. 

ನಡುರಾ ್ರಿಗಿನ್ನೂ ಅಷ್ಟು ಹೊತ್ತು ಇರುವಾಗಲೇ ಹೊರಟ ಜುಲ್‌ಫಿಕಾರ್‌ಖಾನ್‌ 
ತಳಕಿನಿಂದ ಚಿತ್ರದುರ್ಗಕ್ಕಿದ್ದ ನಾಲ್ಕು ಗಾವುದ ದೂರವನ್ನು ಗಂಟೆಗೆ ಗಾವುದದಂತೆ 
ಸವೆಯಿಸಿ, ಬೆಳಗಿನ ಹ ಗಂಟೆಯ ವೇಳೆಗೆ. ದುರ್ಗವನ್ನು ತಲುಪಿ, 
ಕಾವಲುಗಾರನಿಗೆ ತನ್ನ ಪರಿಚಯ ಕೊಟ್ಟು, ಕೋಟೆಯನ್ನು ಪ್ರವೇಶಿಸಿ, ತನ್ನ ಸ 
ಖುರಪುಟಗಳ ಸದ್ದಿನಿಂದ ನಿಶೆಯ ನೀರವತೆಯನ್ನು ಕತ್ತರಿಸುತ್ತಾ ಪ್ರಧಾನಿ ಪರಶು 
ರಾಮಪ್ಪನವರ ಭವನದ ಬಾಗಿಲನ್ನು ಸೇರುವ ವೇಳೆಗೆ: ಬೆಳಗಿನ ರಭಾವದ ಕೋಳಿಗಳು 
ಕೂಗುವ ಸದ್ದು ಕೇಳಿಸಿತು. 

ಆಗತಾನೇ ಎದ್ದು ಪ್ರಾತರ್ವಿಧಿಗಳಿಗೆ ಸಿದ್ದರಾಗುತ್ತಿದ್ದ ಪರಶುರಾಮಪ್ಪನವರು, 
ಸೀರ್ಯದ ವಕೀಲ ಬುಲ್‌ಫಿಕಾರ್‌ಖಾನ್‌ ತಮ್ಮನ್ನು ಕಾಣಲು ಬಂದಿದ್ದಾನೆ ಎಂಬು 
ದನ್ನು ಕೇಳಿ ಗಾಬರಿಯಾಗಿ, ಅವನ ಇರುಳೆಲ್ಲಾ ನಿದೆಗೆಟ್ಟು ಕೆಂಪಾಗಿದ್ದ. ಕಣ್ಣುಗಳು, 
ತಂಗಾಳಿಯಲ್ಲಿ ಮಿಂಚಿದ ವೇಗದ ಪ್ರಯಾಣ ಮಾಡಿದುದರಿಂದ ದಣಿದು ದದ್ದರಿಸಿದ. 
ಮುಖವನ್ನು ಕಂಡು, ಏನೋ ಆಕಸ್ಮಿಕ ಅನಾಹುತವಾಗಿರಬಹುದೆಂದು ಊಹಿಸಿ, 
“ಇದೇನು ಗೇ, ದ್ರ ಅಪವೇಳೆಯಲ್ಲಿ ಬಂದಿರಿ? ಏನು ಸಮಾಚಾರ?” ಎಂದು 
ಕೇಳಿದರು. 

“ಈಗ ಏನು ವಿವರಿಸುವುದಕ್ಕೂ ಹೊತ್ತಿಲ್ಲ. ಕೂಡಲೇ ರಾಜಾ ಸಾಹೇಬರ ಭೇಟಿ 
ಮಾಡಿಸಿ” ಎಂದ ಜುಲ್‌ಫಿಕಾರ್‌ಖಾನ್‌ ಉಸಿರು ಹೊಯ್ಯುವುದಕ್ಕೂ ಬಿಡುವು ಇಲ್ಲದವ 
ನಂತೆ. 

“ನೀವು ತುಂಬಾ ದಣಿದ ಹಾಗಿದೆ. ಕೊಂಚ ವಿಶ್ರಾಂತಿ ತೆಗೆದುಕೊಳ್ಳಿ. ನಾನೂ 
ಈಗಿಂದೀಗಲೇ ಆಳನ್ನು ಕಳುಹಿಸಿ ಪ್ರಭುಗಳ ಸಮಯ ಹೇಗಿದೆಯೋ ತಿಳಿದು 
ಕೊಳ್ಳುತ್ತೇನೆ” ಎಂದರು ಪರಶುರಾಮಪ್ಪ, 


೧೮೦ ವಿಜಯೋತ್ಸವ 


“ಈತ ರೀತಿ-ರಿವಾಜುಗಳನ್ನು ಗಮನಿಸಲು ವೇಳೆಯಿಲ್ಲ ದಿವಾನ್‌ ಸಾಹೇಬ್‌. ಈ 
ರಾತ್ರಿ ಇದ್ದಕ್ಕಿದ್ದ ಹಾಗೇ ಮರಾಠರ ಸೇನೆ ನಮ್ಮ ಮೇಲೆ ದಾಳಿ ಮಾಡಿತು. ರಾಜಾ 
ಸಾಹೇಬರು ನಮಗೆ ಕೊಟ್ಟಿದ್ದ ಸೇನಾ ಸಹಾಯದ ವಿಷಯ ಏನು ಮಾಡಿದಿರೋ 
ತಿಳಿದುಕೊಂಡು ಬರಬೇಕೆಂದು ದಿವಾನ್‌ಫೌಜುದಾರರು ನನ್ನನ್ನಿಲ್ಲಿಗೆ ಅಟ್ಟಿದ್ದಾರೆ. ಅವರ 
ಉತ್ತರವನ್ನು ಕೂಡಲೇ ತಿಳಿದು, ನಾನು ತಳಕಿಗೆ ಹಿ೦ತಿರುಗಬೇಕು. ಆದುದರಿಂದ 
ಆಳನ್ನು ಕಳಿಸಿ ವೇಳೆ ವ್ಯರ್ಥಮಾಡಬೇಕಾದದ್ದಿಲ್ಲ ನೀವೇ ನನ್ನ ಜೊತೆಯಲ್ಲಿ 
ಅರಮನೆಯವರೆಗೂ ಬಂದರೆ, ಕೂಡಲೇ ಅವರನ್ನು ಕಂಡು, ಅವರ ಉತ್ತರ ಪಡೆದು 
ಹಿಂತಿರುಗುತ್ತೇನೆ” ಎಂದು ಬೇಡಿದ ಜುಲ್‌ಫಿಕಾರ್‌ ಖಾನ್‌. 

ಆ ಅವಸರದ ಬೇಡಿಕೆಗೆ ಇಲ್ಲವೆಂದು ಹೇಳಲಾಗದೆ, ಪರಶುರಾಮಪುನವರು 
ಉಡಿಗೆ ಧರಿಸಿ, ತಾವೂ ಕುದುರೆಯನ್ನೇರಿ, ಜುಲ್‌ಫಿಕಾರ್‌ ಖಾನನೊಂದಿಗೆ ಅರಮನೆಗೆ 
ಹೊರಟರು. 

ನಾಯಕರು ಕೂಡಲೇ ಭೇಟಿ ಕೊಟ್ಟು, ಜುಲ್‌ಫಿಕಾರ್‌ಖಾನ್‌ ಹೇಳಿದುದನ್ನೆಲ್ಲ 
ಕೇಳಿ, “ನಾವೂ. ನಿಮಗೆ ಸೇನೆಯನ್ನೂ ಕಳುಹಿಸಿವ ಸಿದ್ಧತೆಯಲ್ಲೇ ಇದ್ದೆವು. ಸೈನ್ಯ 
ಜಮಾವಣೆ ಮಾಡುವುದರಲ್ಲಿ ಕೊಂಚ ತಡವಾದುದರಿಂದ ಇಷ್ಟು ನಿಧಾನವಾಯಿತು. 
ನಾವೂ ಮರಾಟರು ನಿಮ್ಮ ಮೇಲೆ ಇಷ್ಟು ಬೇಗ, ಇಷ್ಟು ಅನಿರೀಕ್ಷಿತವಾಗಿ ಹಲ್ಲಾ ಮಾಡ 
ಬಹುದೆಂದು ಊಹಿಸಿರಲಿಲ್ಲ. ಆಯಿತು. ಇಂದೇ ನಮ್ಮ ಸೇನೆಯನ್ನು ಹೊರಡಿಸುತ್ತೇವೆ. 
ಇವತ್ತು ರಾತ್ರಿ, ಹೆಚ್ಚೆಂದರೆ ನಾಳೆ ಪ್ರಾತಃಕಾಲದ ವೇಳೆಗೆ ನಮ್ಮ ಸೇನೆಯ 
ಮುಂಚೂಣಿಗಳು ತಳಕನ್ನು ತಲುಪುತ್ತವೆ. ಈ ವಾರ್ತೆಯನ್ನು ನೀವು ನಂಬಿಕೆಯಿಂದ 
ತಿಳಿಸಿ ಎಂದು ಭರವಸೆ ಕೊಟ್ಟು ಪ್ರಧಾನಿಗಳಿಗೆ, “ಕೂಡಲೇ ನಮ್ಮ ಸೇನೆಗಳು 
ಹೊರಡಲು ಸಿದ್ದವಾಗಬೇಕೆಂದು ದಳವಾಯಿ ಬೊಮ್ಮಣ್ಣನವರಿಗೆ ಹೇಳಿಕಳುಹಿಸಿ” 
ಎಂದು ಹೇಳಿದ ಬಳಿಕ, ಜುಲ್‌ಫಿಕಾರ್‌ ಖಾನನ ಜೀವಕ್ಕೆ ಕೊಂಚ ನೆಮ್ಮದಿಯಾಯಿತು. 

ಬಂದ ಕೆಲಸವನ್ನು ಮುಗಿಸಿಕೊಂಡು, ಅರಮನೆಯಿಂದ ಹಿಂತಿರುಗುತ್ತಿರುವಾಗ, 


ಜುಲ್‌ಫಿಕಾರ್‌ ಖಾನ್‌ನಿಗೆ ಮೆಹರ್‌ಬಾನುವಿನ ನೆನಪಾಗಿ, “ಅಂದ ಹಾಗೆ, 
ನಿಮ್ಮನ್ನೊಂದು ಮಾತು ಕೇಳುವುದಿತ್ತು...” ಎಂದ. 
“ವಿನು?” 


“ನಮ್ಮೊಂದಿಗೆ ರಾಜಾಸಾಹೇಬರ ದರಬಾರಿಗೆ ಗಾಯಕಿಯೊಬ್ಬರು. ಬಂದಿದ್ದರಲ್ಲಾ... 
ಅವರು ಇಲ್ಲೇ ಇದ್ದಾರೆಯೋ, ಅಥವಾ ಇಲ್ಲಿಂದ ಹೊರಟುಹೋದರೋ?' 

“ಇಲ್ಲಿಯೇ ಇದ್ದಾರೆ.” 

"ಇನ್ನೂ ಇಲ್ಲಿಯೇ ಇದ್ದಾರೆಯೇ? ನಮಗೆ, ಇಲ್ಲಿಯ ಬೈಠಕ್‌ ಮುಗಿದ ಬಳಿಕ 
ಕೆಳದಿಗೆ ಹೋಗುತ್ತೇನೆ ಎಂದು ಹೇಳಿದ್ದರಲ್ಲಾ...” 

“ಅದೇನೋ ನಮಗೆ ತಿಳಿಯದು. ಅಂತೂ ಇಲ್ಲಿಯೇ ಇದ್ದಾರೆ.” 

“ಅರಮನೆಯಲ್ಲಿ ಅವರ ಬೈಠಕ್‌ ಆಯಿತೇ?” 

“ಆಯಿತು.” 


“ಹಾಗಿದ್ದರೆ. ಅವರ ಗಾಯನ ಕೌಶಲ್ಯಕ್ಕೆ ಮೆಚ್ಚಿದ ರಾಜಾಸಾಹೇಬರೇ ಅವರಲ್ಲಿ 
ಇಲ್ಲಿ ನಿಲ್ಲಿಸಿಕೊಂಡಿರಬೇಕು.'' 


ತ 


he 
ಬಾ 


ರಾ ಕಾಸ ಹಾರೆ ಚಚ ಮಾ ಪಾಯ ಹಜ್‌ 


ದೊಡ್ಡೇರಿಯ ಕಾಳಗ ೧೮೧ 


“ಅದೇನೋ, ಆ ವಿಷಯ ನಮಗೆ ತಿಳಿಯದು.” ಜಡವಾದ ದ್ವನಿಯಲ್ಲಿ 
ಹೇಳಿದರು ಪರಶುರಾಮಪ್ಪ. 

ತಾನು ಮೆಹರ್‌ಬಾನುವಿನ ಬಗ್ಗೆ ಮಾಡಿದ ಪ್ರಶ್ನೆಗಳಿಗೆ, ಪರಶುರಾಮಪ್ಪ ಕೊಟ್ಟ 
ಉತ್ತರದ ನಿರ್ಜೀವ ರೀತಿಯನ್ನು ಕಂಡು, Ee ಕಾರಣಕ್ಕಾಗಿ ಪರಶುರಾಮಪ್ಪ 
ನವರು ಆಕೆಯ ಬಗ್ಗೆ ಅಸಂತುಷ್ಟರಾಗಿರಬಹುದೆಂದು ತೋರಿ, ಆತು ಬಗ್ಗೆ ತಾನು 
ಅವರನ್ನು ಪ್ರಶ್ನಿಸಿದುದೇ ತಪ್ಪಾಯಿತೇನೋ ಎಂದೆನಿಸಿತು. ಆದರೂ ಅನಿಸುವಿಕೆಯಿಂದ 
ಉಂಟಾದ  ಮೆಹರ್‌ವಾನುವಿನ ಕ್ಷೇಮಚಿಂತನೆಯ ಕಾತುರ, ತನ್ನ ಕುತೂಹಲ 
ಎರಡನ್ನೂ ತಡೆಹಿಡಿಯಲಾಗದೆ ಮತ್ತೆ ಪ್ರಶ್ನೆ ಮಾಡಿದ, “ಬಾನುಸಾಹಿಬಾ ಕ್ಷೇಮ 
ವಾಗಿದ್ದಾರೆಯೇ?'' 

“ಇರಬೇಕು.” | 

“ಅ೦ದರೆ, ಈಚೆಗೆ ನೀವು ಅವರನ್ನು ಕಂಡಿರಲಿಲ್ಲವೇ?” 

“ಕಾಣಬೇಕಾದ ಸಂದರ್ಭ ಒದಗಿಬರಲಿಲ್ಲ.” 

“ಈಗ ಅವರ ಬಿಡಾರವೆಲ್ಲಿ?” 

"ಮೊದಲು ಬಂದಾಗ ಎಲ್ಲಿದ್ದರೋ, ಅಂದರೆ ನಿಮಗೆ ಕೊಟ್ಟ ವಸತಿ ಗೃಹ 
ದಲ್ಲಿಯೇ ಇದಾರೆ..” ಎಂದು ಒಂದು ಕ್ಷಣಕಾಲ ಸುಮ್ಮನಿದ್ದು, ತಟಕ್ಕನೆ ಏನೋ 
ಯೋಚಿಸಿ ಕೇಳಿದರು ಪರಶುರಾಮಪ್ಪ, “ಇಷ್ಟೆಲ್ಲಾ ನಮ್ಮನ್ನು ಕೇಳುವುದೇಕೆ ಖಾನ್‌ 
ಸಾಹೇಬ್‌? ಅವರ ವಿಷಯವೆಲ್ಲಾ ನಮಗಿಂತಲೂ ನಿಮಗೇ ಚೆನ್ನಾಗಿ ಗೊತ್ತಿರ 
ಬೇಕಲ್ಲವೇ?” 

ಬಹು ಮೊನೆಯಾಗಿ, ಅನಿರೀಕ್ಷಿತವಾಗಿ ಪರಶುರಾಮಪ ಸನವರು ತನ್ನನ್ನು ಕೇಳಿದ 
ಪ್ರಶ್ನೆಯನ್ನು ಕೇಳಿ ಜುಲ್‌ಫಿಕಾರ್‌ಖಾನ್‌ ದಿಗ್ಬಾಂತನಾಗಿ, “ನಿಮ್ಮ ಮಾತಿನ ರವೇ 
ನನಗಾಗುತ್ತಿಲ್ಲ ಪ್ರಧಾನಿಜೀ... ಎಂದು ತೊದಲಿದ. 

“ಚಿಂತೆಯಿಲ್ಲ. ಬಹಳ ಚೆನ್ನಾಗಿಯೇ ನಾಟಕ ಕಟ್ಟುತ್ತಿದ್ದೀರಿ” ಒಣನಗೆ ನಕ್ಕು 
ಹೇಳಿದರು ಪರಶುರಾಮಪ್ಪನವರು. 

“ನಾಟಕ... ನಾನು ನಾಟಕ ಕಟ್ಟುತ್ತಿದ್ದೇನೆಯೇ...?”” 

“ಮತ್ತೇನು ಹೇಳಲಿ... ಅವರ ಯೋಗಕ್ಷೇಮವನ್ನು ನೋಡಿಕೊಳ್ಳಲು ನಿಮ್ಮವರೇ 
ಒಬ್ಬರು ಇಲ್ಲಿರುವಾಗ, ಅವರನ್ನು ಕೇಳುವುದು ಬಿಟ್ಟು ಏನೂ ತಿಳಿಯದವರ ಹಾಗೆ 
ನಮ್ಮನ್ನು ಬಾನುಸಾಹಿಬಾ ವಿಷಯದಲ್ಲಿ ಪ್ರಶ್ನಿಸಿದರೆ ಅದನ್ನು ನಾಟಕ ಎನ್ನದೆ ತತ್ತು 
ಹೇಳಲಿ?” 

ಪರಶುರಾಮಪ್ಪನವರು ಆಡಿದ ಮಾತಿನಿಂದ ಜುಲ್‌ಫಿಕ ದಿಗ್ಭಾಂತಿ 
ಮತ್ತಷ್ಟು ಬಲಿಯಿತು. 

“ನೀವು ಹೇಳುತ್ತಿರುವ ಮತೊಂದೂ ನನಗೆ ಅರ್ಥವಾಗುತ್ತಿಲ್ಲ ಪ್ರಧಾನೀಜೀ... 
ಮೆಹರ್‌ಬಾನುವನ್ನು ಯಾರು ನೋಡಿಕೊಳ್ಳುತ್ತಿದಾರೆ?'' ವಿಷ್ನಲತೆ ತುಂಬಿ ತುಳುಕುವ 
ಧ್ವನಿಯಲ್ಲಿ ಬೇಡಿದ ಜುಲ್‌ಫಿಕಾರ್‌ಖಾನ್‌. 

“ಜಾನ್‌ ಡ್ಯುವೋರೋ ನಿಮ್ಮ ಮನುಷ್ಯನೇ ಅಲ್ಲವೇ?” ತಟಕ್ಕನೆ ಪ್ರಶ್ನೆ 
ಮಾಡಿದರು ಪರಶುರಾಮಪ್ಪ. ಜುಲ್‌ಫಿಕಾರ್‌ಖಾನನ ಮುಖವನ್ನೇ ನೋಡುತ್ತಾ. 


೧೮೨ ೬ ಜಯೋತ್ಸವ 


“ಜಾನ್‌ ಡ್ಯುವೋರೋ... ಜಾನ್‌ ಡ್ಯುವೋರೋ.. ಹಾಗೆಂದರೆ ಯಾರು? ಈ 
ವಿಚಿತ್ರ ಹೆಸರಿನ ಮನುಷ್ಯನಿಗೂ ಮೆಹರ್‌ಬಾನುವಿಗೂ ಏನು ಸಂಬಂಧ?” ಕ್ಷಣಕ್ಷಣಕ್ಕೂ 
ಬಿಗಿಯುತ್ತಿದ್ದ ಧ್ವನಿಯಲ್ಲಿ ಪ್ರಶ್ನೆಮಾಡಿದ ಜುಲ್‌ಫಿಕಾರ್‌ ಖಾನ್‌. 

“ಯಾರೆಂದು ನಿಮಗೆ ತಿಳಿಯದೇ?” 

“ಊಹುಂ. ಯಾರೆಂದು ನೀವೇ ಹೇಳಬೇಕು.” 

“ನಿಮಗೆ ತಿಳಿಯದಿದ್ದರೆ, ನಿಮ್ಮ ಈ ಪ್ರಶ್ನೆಗೆ ಮೆಹರ್‌ಬಾನುರವರೇ ಉತ್ತರ 
ಹೇಳಬೇಕು. ಅವರ ಆಪ್ತ ಮಿತ್ರರ ವಿಷಯದಲ್ಲಿ ಮಾತನಾಡಲು ನಮಗೆ ಅಧಿಕಾರವಿಲ್ಲ" 
ಎಂದರು ಪರಶುರಾಮಪ್ಪ ತಟಕ್ಕನೆ ಹುಷಾರಾಗಿ. 

ಪರಶುರಾಮಪ್ಪನವರು ಹೇಳಿದುದನ್ನು ಕೇಳಿ, ಜುಲ್‌ಫಿಕಾರ್‌ಖಾನನ ಹೃದಯದಲ್ಲಿ 
ಏನೋ ಬಿರುಗಾಳಿ ಬೀಸಲಾರಂಭಿಸಿತು. ಆ ಬಿರುಗಾಳಿಯ ಒತ್ತಡವನ್ನು ಭರಿಸಲಾಗದೆ, 
"ಪ್ರಧಾನಿಜೀ ನನ್ನನ್ನು ಮಾಫ್‌ ಮಾಡಿ. ನಾನೀಗ ಮೆಹರ್‌ಬಾನುವನ್ನು ಕಾಣಲು 
ಹೋಗುತ್ತೇನೆ. ನನ್ನೊಂದಿಗೆ ಬಂದವನಿಗೆ, ಕೋಟೆಯ ಬಾಗಿಲ ಬಳಿ, ನನಗಾಗಿ ಕಾಯು 
ವಂತೆ ಹೇಳಿ” ಎಂದು ಹೇಳಿದವನೇ, ಪರಶುರಾಮಪ್ಪನವರ ಪ್ರತ್ಯುತ್ತರಕ್ಕೂ ಕಾಯದೆ, 
ಅದುವರೆಗೂ ನಿಧಾನವಾಗಿ ನಡೆಸುತ್ತಿದ್ದ ಕುದುರೆಯ ಪಕ್ಕೆಗಳನ್ನು ವೇಗವಾಗಿ 
ಹೋಗಲು ಸೂಚಕವಾಗಿ ಒತ್ತಿ, ಕೈಯಲ್ಲಿದ್ದ ಚಬಕಿನಿಂದ ಅದರ ಕತ್ತನ್ನು ಬಾರಿಸಿ. 
ಕಡಿವಾಣವನ್ನು ಸಡಿಲಬಿಟ್ಟು ಮೆಹರ್‌ಬಾನುವಿನ ಮನೆಯತ್ತ ನಾಗಾಲೋಟದಲ್ಲಿ 
ದೌಡಾಯಿಸಿದ. 

ಅವನ ವಿಚಿತ್ರ ವರ್ತನೆಯನ್ನು ಕಂಡು ಒಂದು ಗಳಿಗೆ ದಂಗುಬಡಿದಂತಿದ್ದ 
ಪರಶುರಾಮಪ್ಪನವರೂ, ಮರುಗಳಿಗೆಯೇ ಜುಲ್‌ಫಿಕಾರ್‌ಖಾನನ ಕುದುರೆಯ ಹಿಂದೇ 
ತಮ್ಮ ಕುದುರೆಯನ್ನು ವೇಗವಾಗಿ ಓಡಿಸಿದರು. 

ಜಾನ್‌ ಡ್ಯುವೋರೋ ತನ್ನ ಪ್ರಣಯವನ್ನು ಸ್ತೀಕರಿಸಿದ ಗಳಿಗೆಯಿಂದ ಮೆಹರ್‌ 
ಬಾನು ಉನ್ಮತ್ತ ಪ್ರಣಯಿನಿಯಾಗಿದ್ದಳು! 

ಬಹುದಿನಗಳ, ಅತ್ಯುಗ್ರ, ಅಸಹಜ ನಿರೋಧದಿಂದ ವಿಮುಕ್ತವಾದ ಅವಳ ಸ್ತೀ 
ಸಹಜ ಭಾವನೆಗಳು, ರಾಗ-ಭಾವಗಳು, ಅವಳ ಕಿಂಕರತ್ವವನ್ನು ತ್ಯಜಿಸಿ. ಇಂದು ತಾವೇ 
ಅವಳ ಅಧಿಪತಿಗಳಾಗಿ, ಅವುಗಳ ಅನಿರ್ಬಂಧಿತ ಆಳ್ವಿಕೆಯಲ್ಲಿ ಅವಳ ಅನುರಾಗ, 
ಅತಿರೇಕದ ಮಟ್ಟವನ್ನು ಮುಟ್ಟಿ, ತನ್ನ ಪ್ರಣಯದ ಆರಾಧ್ಯ ದೇವತೆಯಾದ ಜಾನ್‌ನ 
ಧ್ಯಾನದಲ್ಲಿದೆ, ಬೇರಾವ ಚಿಂತೆಯೂ ಅವಳ ಪಾಲಿಗೆ ಉಳಿದಿರಲಿಲ್ಲ. 

ಆ ಉತ್ಕಟ ಪ್ರಣಯದೊಂದಿಗೆ, ಜಾನ್‌ ಬಹುಬೇಗ ಯುದ್ಧಭೂಮಿಗೆ 
ತೆರಳಲಿದ್ದುದರಿಂದ, ಆ ಬರಲಿರುವ ಅನಿವಾರ್ಯ ವಿಯೋಗದ ಭಾವನೆ, ಸಾವು 
ಬದುಕಿನೊಂದಿಗೆ ಕ್ಷಣಕ್ಷಣವೂ ಸರಸವಾಡುವ ಸಮರಾಂಗಣದಲ್ಲಿ ತನ್ನ ಪ್ರಿಯತಮನಿಗೆ 
ಏನಾಗುವುದೋ, ಮತ್ತೆ ಆತ ತನ್ನನ್ನು ಸೇರಲು ಹಿ೦ದೆ ಬರುವನೋ ಇಲ್ಲವೋ ಎಂಬ 
ಅನಿಶ್ಚಯತೆಯ ಕಾತುರ ಎಲ್ಲವೂ ಬೆರೆತು, ಅವನನ್ನು ಒಂದು ಗಳಿಗೆ ಬಿಟ್ಟರ 
ಬೇಕೆಂದರೂ ಮೆಹರ್‌ಬಾನು ಹುಚ್ಚಳಂತಾಗುತ್ತಿದ್ದಳು. 


ದೊಡ್ಡೇರಿಯ ಕಾಳಗ ೧೮೩ 


ಇದ್ದಷ್ಟು ಹೊತ್ತು ತಾನು ಅವನ ತೋಳತಕ್ಕೆಯಲ್ಲೇ ಇರಬೇಕು; ಅವನ ದೃಢ 
ಬಾಹುಗಳ ಬಿಗಿತಕ್ಕೆ ನ ಮೈಯನ್ನೊಪ್ಪಿಸಿ, ತನ್ನ ದೇಹದ ನಿಕಟ ಸಾಮೀಪ್ಯದಿಂದ 
ಉದಿಕ್ಷವಾದ ಸಿ ಕಾಮತಪ್ಪ ತುಟಿಗಳ ಚುಂಬವನ್ನಾಸ್ಟಾದಿಸುತ್ತಾ ಇತತ 
ಬಯಕೆ ಅವಳದು. ಆ ಬಯಕೆಗೆ ಯಾರು ಇದಿರಾದರೂ “ಎತ ಬಿರುಗಾಳಿ 
ಯಾಗುತ್ತಿದ್ದಳು. 

ತನ್ನ "ಬಾಳಿನಲ್ಲಿ ಆರಂಭವಾದ ಆ ಉಗ್ರ ಪ್ರಣಯತಾಂಡವದಲ್ಲಿ ಅವಳಿಗೆ ತನ್ನ 
ಸ ಎಚ್ಚರಿಕೆಯ ಮಾತಿನ ಪರಿವೆಯಾಗಲಿ, ಲೋಕಾಪವಾದದ ಭೀ8ಯನಳನೆ: 
ಜಗತ್ತು ತನ್ನ ನಡತೆಗೆ ಏನು ಅರ್ಥ ಕಲ್ಪಿಸಬಹುದೆಂಬ ಚಿಂತೆಯಾಗಲಿ ಯಾವುದೂ 
ಉಳಿದಿರಲಿಲ್ಲ. 

ಅವಳಿಗೆ ತಿಳಿದಿದ್ದುದಿಷ್ಟೆ: ಜಾನ್‌ ತನ್ನ ಜೊತೆಯಲ್ಲಿರಬೇಕು; ತಾನು ಅವನ 
ತೋಳತೆಕ್ಕೆಯಲ್ಲಿರಬೇಕು; ಅದರ ಇದಿರು ಉಳಿದಾವುದಕ್ಕೂ' ಅರ್ಥವಿಲ್ಲ, ಬೆಲೆಯಿಲ್ಲ. 

ಹೀಗೆ. ಮೆಹರ್‌ಬಾನುವಿನ ಬಾಳು ಯಾವ ರೀತಿಯಲ್ಲಿ ಪ್ರಣಯ "ಜಂರಭಾವಾತಕ್ಕೆ 
ಸಿಲುಕಿ ತರಗೆಲೆಯಂತೆ ಪರಭ್ರಮಣ ಮಾಡುತ್ತಿತ್ತೊ. ಜಾನ್‌ ಡ್ಯುವೋರೋನ ಬಾಳೂ 
ಅದೇ ಮಾರ್ಗಾನುಯಾಯಿಯಾಗಿತ್ತು. 

ಜಗತ್ತಿನ ಉಳಿದೆಲ್ಲವನ್ನು ಮರೆತು, ಕೇವಲ ಪ್ರಣಯ ಚಿಂತನೆಯೊಂದನ್ನೇ ಮಾಡ 
ಬೇಕೆಂಬ "ಬಯಕೆ, ಮಹರಬಾನುವಿಗಿದ್ದಷ್ಟೇ ಜಾನನಿಗೂ ಇದ್ದು, ಜಗತ್ತಿನ. ವಿಷಯ 
ತಮ್ಮೀರ್ವರ ಮಧ್ಯೆ ಅನಪೇಕ್ಷಿತ ಅಭ್ಯಾಗತನಂತೆ ಪ್ರವೇಶಿಸಿದಾಗ, ಅದರ "ಬಗ್ಗೆ 
ಅವನಿಗೂ ಸಿಟ್ಟು "ಬರುತಿತ್ತು ಪ್ರ ಹುಚ್ಚಿನಲ್ಲಿ ಒಮ್ಮೊಮ್ಮೆ ಅವನಿಗೆ ತಮ್ಮೀರ್ವರ 
ವಿಯೋಗಕ್ಕೆ ಕಾರಣವಾದ ತನ್ನ ಪ್ರತಿಜ್ಞೆಯ ಬಗ್ಗೆಯೇ ಬೇಸರವಾದರೆ, ಮತ್ತೊಮ್ಮ 
ಇರುವ ಅಲ್ರಕಾಲವನ್ನು ಎರಾತಂನ 'ಮುಹರಳೊಂದಿಗೆ ವಿಹರಿಸಲು ಅಡ್ಡಿ ಬರುತ್ತಿದ್ದ 
ನಕ್ಷೆಯನ್ನು 'ಬರೆದು ಮುಗಿಸಬೇಕಾದ ಕೆಲಸದ ಬಗ್ಗೆ ಸಿಟ್ಟು ಬರುತ್ತಿತ್ತು. 

ಬರೀ ಸಿಟ್ಟು ಬೇಸರವಷ್ಟೇ ಅಲ್ಲ, ಒಮ್ಮೊಮ್ಮೆ ತನ್ನ ಬಾಳಿನ. ಬಿರುಬೇಸಿಗೆಯ 
ತಂಬೆಲರಿನಂತೆ “ ಹುಳಿದುಬಂದು, ನಿರ್ಮಲ ಪ್ರಣಯದಿಂದ ತನ್ನ ಬಾಳನ್ನು 
ನಿತ್ಯವಸ ೦ತೋತ್ಸವವನ್ನಾಗಿಸಿದ ಮೆಹರ್‌ಬಾನುವಿನ ಬಗ್ಗೆ ಕೃತಜ್ಞತಾಭಾವಪುರ್ಣ 
ಅ೦ಿಮುನ ಘೊಡಿದರ: ಒಮ್ಮೊಮ್ಮೆ ಅವಳ ಪ್ರಣಯದ ಉನ್ಪತ್ತ "ಉತ್ಕಟತೆಯನ್ನು 
ಕಂಡಾಗ, ಆರುವ ಮುನ್ನ ಬಹು "ಉಜ್ವಲವಾಗಿ ಜ್ವಲಿಸುವ ಜ್ವಾಲೆಯ. ನ ಕನನ 
ಹೃದಯದಲ್ಲಿ ಅಕಾರಣ ಭೀತಿ shad. ವಿಶ್ವಲನಾಗಿ, ಇರುವಷ್ಟು ಸಮಯವನ್ನಾ 
ಚನ ಒಂದು ಗಳಿಗೆಯೂ ಅವಳಿಂದ ದೂರವಾಗದೆ ಇರಬೇಕೆಂದು ನಿಶ್ಚಯಿಸುತ್ತಿದ್ದ. 

ಆ ನಿಶ್ಚಯದಿಂದಾಗಿಯೇ ಜಾನ್‌ ಮೆಹರ್‌ಬಾನುವಿನ ಮನೆಯಲ್ಲೇ ಬಂದಿರ 
ಲಾರಂಭಿಸಿದ್ದ. ಆ ದಿನವೂ ಜಾನ್‌, ಮೆಹರ್‌ಬಾನುವಿನ ಕೊಠಡಿಯಲ್ಲೇ ಕುಳಿತು, 
ಮುಗಿಯಲು. ಬ೦ದ ಕೆಲಸವನ್ನು ಮುಗಿಸುತ್ತಿದ್ದ. ಅವಳೂ ಅವನಿಗೆ ಸಮೀಪದಲ್ಲಿಯೇ 
ಕುಳಿತು, ಅವನ ಕೆಲಸಕ್ಕೆ ಅಡ್ಡಿಯಾಗದಂತೆ ಕಸೂತಿ ಹಾಕುತ್ತಿದ್ದಳು. 

ಅವರಿಬ್ಬರೂ ಹೀಗೆ ತಮ್ಮ ಕೆಲಸದಲ್ಲಿ ತನ್ನಯರಾಗಿರುವಾಗಲೇ, ಇದ್ದಕ್ಕಿದ್ದಹಾಗೇ, 
ಅರೆಮುಚ್ಚಿದ “ಬಾಗಿಲನ್ನು ಬಿರುಸಾಗಿ ತಳ್ಳಿಕೊಂಡು ಒಳಗೆ ಬಂದ ವ್ರ “ಬಾನು 
ಸಾಹಿಬಾ... ಗ್ಗ ಸೀರ್ಯದ ಸರದಾರರು ಬಂದಿದ್ದಾರೆ..." ಎಂದು 


ಹೇಳಿದರು. 


೧೮೪ ವಿಜಯೋತ್ಸವ 


ಆದರೆ ಅವಳ ಮಾತು ಮುಗಿಯಲೂ ಅವಕಾಶ ಕೊಡದೆ, ಜುಲ್‌ಫಿಕಾರ್‌ಖಾನ್‌ 
ಅವಳ ಬೆನ್ನ ಹಿಂದೆಯೇ ಕೊಠಡಿಯನ್ನು ಪ್ರವೇಶಿಸಿ, “ನನ್ನಿಂದ ತಮ್ಮ ಏಕಾಂತಕ್ಕೆ 
ತೊಂದರೆ ಬಂದಿತೇನೋ.” ಎಂದು ಹೇಳಿ, ತನ್ನ ಧ್ವನಿಯನ್ನು ಕೇಳಿ ಎದ್ದು ತನ್ನತ್ತ 
ತಿರುಗಿ ನಿಂತ ಜಾನ್‌ ಡ್ಯುವೋರೋನ ಮುಖವನ್ನು ಉರಿಗಣ್ಣುಗಳಿಂದ ನೋಡಿದ. 


ಜುಲ್‌ಫಿಕಾರ್‌ಖಾನನ ಅನಿರೀಕ್ಷಿತ ಆಗಮನ, ಅವನ ಕ್ರೋಧ ವಿಕಾರವಾದ ' 


ಮುಖ, ಅವನು ಜಾನ್‌ನನ್ನು ನೋಡುತ್ತಿದ್ದ ಕ್ರೂರ ದೃಷ್ಟಿಯನ್ನು ಕ೦ಡು, ಮೆಹರ್‌ 
ಬಾನುವಿನ ಮೈಯಲ್ಲಿ ಇದ್ದಕ್ಕಿದ್ದ ಹಾಗೇ ಬಿರುಗಾಳಿ ಬೀಸಿದಂತಾಗಿ, ಅವಳ ಮುಖ 
ವಿವರ್ಣವಾಗಿ, "ನೀವು... ನೀವು... ಇಲ್ಲಿಗೆ ಯಾವಾಗ ಬಂದಿರಿ?” ಎಂದು ತೊದಲುತ್ತಾ 
ಕೇಳಿದಳು. 

“ಇವನು ಯಾರು?” ಅವಳ ಮಾತೇ ಕಿವಿಗೆ ಬೀಳದವನಂತೆ, ಜುಲ್‌ಫಿಕಾರ್‌ 
ಖಾನ್‌ ತನ್ನನ್ನೇ ನೋಡುತ್ತಾ ನಿಂತ ಡ್ಯುವೋರೋನತ್ತ ಚೂರಿಯಂತೆ ಬೆರಳು ಚಾಚಿ 
ತೋರಿಸಿ ಕೇಳಿದ. 

ಮೆಹರ್‌ಬಾನು, ತನ್ನ 
ತಾತ್ಸಾರಪೂರಿತ ರೀತಿಯಲ್ಲಿ ಜುಲ್‌ಫಿಕಾರ್‌ಖಾನ್‌ ಮಾತನಾಡಿದ್ದು ಕೇಳಿ. ಜಾನ್‌ಗೆ 
ಅವನ ಮೇಲೆ ಸಿಟ್ಟು ಬಂತು. ಆದರೆ ಅವನು ಯಾರೋ, ಅವನಿಗೂ ಅವಳಿಗೂ 
ಇರುವ ಸಂಬಂಧವೆಂಥದೋ ಎಂಬುದು ತಿಳಿಯದಿದ್ದದರಿಂದ ತನ್ನ ಸಿಟ್ಟನ್ನು ತಡೆ 
ಹಿಡಿದು, ಮೆಹರ್‌ಬಾನುವಿನ ಪಕ್ಕದಲ್ಲಿ ನಿಂತು, "ನಿನ್ನ ಮಿತ್ರರಿಗೆ ಕುಳಿತುಕೊಂಡು 
ಮಾತನಾಡಲು ಹೇಳು ಮೆಹರ್‌. ಈ ರೀತಿ ಏಕಾಏಕಿ ಒಳಗೆ ನುಗ್ಗಿ. ಹೀಗೆ 
ಮಾತನಾಡುವುದು ಸಭ್ಯತೆಯಲ್ಲ, ಇವರು ಯಾರು?” ಎಂದು ಕೊಂಚ ಬಿರುಸಾದ 
ಧ್ವನಿಯಲ್ಲಿ ಕೇಳಿದ. 

"ನಾನು ಯಾರೆಂದು ನೀವು ತಿಳಿಯಬೇಕಾದ ಅಗತ್ಯವೇನೂ ಇಲ್ಲ, ಇಲ್ಲಿಂದ 
ಹೊರಗೆ ಹೋಗಿ. ನಾನು ಬಾನುಸಾಹೇಬರೊಂದಿಗೆ ಆಡಬೇಕಾದ ಮಾತುಗಳಿವೆ.” 
ಜಾನ್‌ನನ್ನು ಅಪಮಾನಿಸುವ ಧ್ವನಿಯಲ್ಲಿ ಹೇಳಿದ ಜುಲ್‌ಫಿಕಾರ್‌ಖಾನ್‌. 

ಅವನ ಅನಾಗರಿಕ ಉದ್ಧಟತನವನ್ನು ಕಂಡು . ಮೆಹರ್‌ಬಾನುವನ್ನು ಕವಿದಿದ್ದ 
ಭೀತಿ ತೊಲಗಿ, ಆ ಸ್ಥಾನದಲ್ಲಿ ರೋಷವು ಆಕ್ರಮಿಸಿ--“ಖಾನ್‌ಸಾಹೇಬ್‌, ತಮ್ಮ ವರ್ತನೆ 
ಸಜ್ಜನಿಕೆಯ ಮೇರೆಯನ್ನು ಮೀರುತ್ತಿದೆ. ತಮ್ಮ ಮಾತು ನನ್ನನ್ನೇ ಅಲ್ಲ, ನನ್ನ 
ಭಾಗ್ಯದೇವತೆಯನ್ನೂ ಅಪಮಾನಗೊಳಿಸುತ್ತಿದೆ. ತಾವು ಇದೇ ರೀತಿಯಲ್ಲೇ ಮಾತನಾಡ 
ಬಯಸುವುದಾದರೆ, ನಾನು ತಮ್ಮೊಂದಿಗೆ ಆಡಬೇಕಾದ ಮಾತುಗಳೇನೂ ಇಲ್ಲ. ನೀವು 
ಬಂದ ದಾರಿಯನ್ನು ಹಿಡಿದು ಹೋಗಬಹುದು” ಎಂದಳು. 


ಅವಳ ಮಾತನ್ನು ಕೇಳಿದ ಜುಲ್‌ಫಿಕಾರ್‌ಖಾನ್‌ ಹೆಡೆ ತುಳಿದ ಹಾವಾದ. “ಇವನು . 


ನಿನ್ನ ಭಾಗ್ಯದೇವತೆಯೆ!? ತಪ್ಪು ಮಾಡುತ್ತಿದ್ದೀಯ ಮೆಹರ್‌, ನಿನ್ನ ಜೀವನದ ಬಹು 
ಭಯಂಕರ ತಪ್ಪು ಮಾಡುತ್ತಿದೀಯ. ನನ್ನನ್ನು ನೀನರಿಯೆ. ತಾನು ಪ್ರೀತಿಸಿದ ಹೆಣ್ಣು 
ಪರರ ಪಾಲುಗುವುದನ್ನು ಎಂದೂ ಸಹಿಸುವವನಲ್ಲ ಈ ಜುಲ್‌ಫಿಕಾರ್‌ಖಾನ್‌. 
ಈಗಲೂ ಹೇಳುತ್ತೇನೆ. ಅವನನ್ನಾಚೆಗೆ ಅಟ್ಟಿ, ನನ್ನೊಂದಿಗೆ ಹೊರಟು ಬಾ. ನನ್ನ 
ಹೃದಯದ ಪ್ರೇಮ ದ್ವೇಷವಾಗುವ ಮುನ್ನ ಈ ತಪ್ಪು ತಿದ್ದಿಕೋ.” ಸಿಟ್ಟಿನಲ್ಲಿ ಬುಸು 


ಆ 


ಅಪ್ರತಿಹತ ಅಧಿಕಾರಕ್ಕೊಳಪಟ್ಟ ಬಾಂದಿಯೆಂಬಂತೆ ' 


ದೊಡ್ಡೇರಿಯ ಕಾಳಗ ೧೮೫ 


ಗುಟ್ಟುತ್ತಾ, ಮೆಹರ್‌ಬಾನುವಿಗೆ ಅಪ್ಪಣೆ ಮಾಡುವವನಂತೆ ಹೇಳಿ, ಅವಳನ್ನು ತನ್ನತ್ತ 
ಎಳೆದುಕೊಳ್ಳಲು ತೋಳು ಚಾಚಿದ. 

ಅವನ ತೋಳು ತನ್ನ ಸನಿಹಕ್ಕೆ ಸುಳಿಯುತ್ತಿದ್ದ ಹಾಗೇ, ಮೆಹರ್‌ಬಾನು ಹುಲಿ 
ಯನ್ನು ಕಂಡು ಅಂಜಿದ ಹುಲ್ಲೆಯಂತೆ ಹಿಮ್ಮೆಟ್ಟಿದಳು. 

ಜುಲ್‌ಫಿಕಾರ್‌ಖಾನನಾಡಿದ. ಉದ್ಭಟ ಮಾತು, ತನ್ನ ಬಗ್ಗೆ ಅವನು ವ್ಯಕ್ತಪಡಿಸಿದ 
ಭಾವನೆಗಳಿಂದ ಅವಳ ಮುಖ ತಪ್ಪವಾಗಿ, ಅವಳ ಕಣ್ಣಲ್ಲಿ ಜಿಶಮಾನದ” ಕಂಬನಿ 
ತುಂಬಿತು. 

ಅದುವರೆಗೂ, ತನ್ನ ಸಹನೆಯನ್ನು ಅತ್ಯಂತ ಪ್ರಯತ್ನದಿಂದ ಕಾಯ್ದುಕೊಂಡ 
ಜಾನ್‌ಗೆ, ಸಾವನ ಕಣ್ಣಲಿ *ಂಬನಿಯನ್ನು ಕಡ ಬಳಿಕ, ಅದನ್ನುಳಿಸಿ 
ಕೊಳ್ಳುವುದು ಅಸಾಧ್ಯವಾಗಿ, ಸರ್ರನೆ "ಮುಂದೆ ನುಗ್ಗಿ ಎಡಗೈ ಯಲ್ಲಿ ನ್ಟ ರಾಡ್‌ 
ಕವಚದ ವಕ್ಷಭಾಗವನ್ನು ಬಿಗಿಯಾಗಿ ಹಿಡಿದು. ಮತ್ತೊಂದು ಮುಷ್ಟಿಯನ್ನೆತ್ತಿ, 
ಜುಲ್‌ಫಿಕಾರ್‌ಖಾನನ ಜು ಮೇಲೆ ಅಪ್ಪಳಿಸಿ, “ಇಲ್ಲಿಂದ ತೊಲಗಾಜಚೆ. ನಾಚಿಗೆಟ್ಟ 
ನಾಯಿ! ನಿನ್ನಂಥಹ ನೀಚನ ಸ್ಪರ್ಶದಿಂದ ಸನ್ನ ಕೈಯನ್ನು ಕಳಂಕಿತಗೊಳಿಸಿಕೊಳ್ಳಲು 
ನನಗೆ ಆಸೆಯಿಲ್ಲ. ಆದರೂ ಇನ್ನೊಂದು ಗ? ನೀನಿಲ್ಲಿ ನಿಂತರೆ, ಜೀವಸಹಿತ 
ಹಿಂದಿರುಗಲಾರೆ...” ಎಂದು ಅಬ್ಬರಿಸಿ, ಅವನನ್ನು ಆಚೆಗೆ ತಳ್ಳಿದ. 

ಜಾನ್‌ ತನ್ನನ್ನು ತಳ್ಳಿದ ವೇಗಕ್ಕೆ ಅಷ್ಟು ಟ್‌ ಹಾರಿದ ಜುಲ್‌ಫಿಕಾರ್‌ಖಾನ್‌, 
ನೆಲಕ್ಕೆ ಬೀಳದಂತೆ ತನ್ನ ದೇಹದ ಸಮತೋಲನವನ್ನು ರಕ್ಷಿಸಿಕೊಂಡು, ಮಿಂಚಿನ 
ವೇಗದಲ್ಲಿ ತನ್ನ ಕಟಿಯಲ್ಲಿದ್ದ ಕತ್ತಿಯನ್ನು ಹಿರಿದು, “ಸೈತಾನ್‌, “ದು ನಿನ್ನ ಕೊನೆಯ 
ದಿನ” ಎಂದು ಹಲ್ಲು ಕಡಿಯುತ್ತಾ ಜಾನ್‌ನತ್ತ ನುಗ್ಗಿದೆ 

ನಿಶ್ಶಸ್ತ ಸನಾದ ಜಾನನ ಮೇಲೆ, ಶಸ್ತಪಾಣಿಯಾದ ಜುಲ್‌ ಫಿಕಾರ್‌ಖಾನ್‌ 
ಹರಿಹಾಯ್ದಿದನ್ನು ಕಂಡು ಹೆದರಿದ ಮೆಹರ್‌ಬಾನು ಚಿಟ್ಟನೆ ಚೀರಿದಳು. ' 

ಒಮ್ಮೆ. hie ಬಾಸ್‌ ಬೀಸಿದ ಖಡ್ಗದ ಆಘಾತವನ್ನು ಜಾನ್‌ ಚತುರತೆ 
ಯಿಂದ ತಪ್ಪಿಸಿಕೊಂಡ. ಆದರೆ ಅವನು ಮತ್ತೊಮ್ಮೆ ತನ್ನ ಕತ್ತಿಯನ್ನು ಬೀಸುವುದರೊಳ 
ಗಾಗಿ, ಇವರ ನಡುವೆ ನಡೆಯುತ್ತಿದ್ದ ಮಾತುಕಥೆಗಳನ್ನು ಕೇಳುತ್ತಿದ್ದ ಪರಶುರಾಮಪ್ಪ 
ನವರು, ಕಾವಲ ಭಟರೊಂದಿಗೆ ಒಳಗೆ ನುಗ್ಗಿ, “ಖಾನ್‌ಸಾಹೇಬ್‌, ಕತ್ತಿಯನ್ನು ಬಿಸುಡಿ. 
ಪರಸ್ತ್ರೀಯನ್ನು ಛಲಿಸುವ ಈ ವರ್ತನೆ ನಿಮ್ಮಂಥವರಿಗೆ ಶೋಭಿಸುವುದಿಲ್ಲ' ಎಂದು 
ಹೇಳಿ, ಜುಲ್‌ಫಿಕಾರ್‌ಖಾನನ ಕೈ ತಡೆದರು. 

“ನನ್ನ ಕೈ ಬಿಡಿ. ಪ್ರಧಾನೀಜೀ! ಇದು ನನ್ನ ವೈಯಕ್ತಿಕ ವಿಷಯ. ಇದರ ಮಧ್ಯೆ 
ನೀವು ಪ್ರವೇಶಿಸಬಾರದು” ಎಂದ ಜುಲ್‌ಫಿಕಾರ್‌ಖಾನ್‌, ಪರಶುರಾಮಪ್ಪನವರಿಗೂ 
ಸಗ್ಗದೆ. 
“ಇದು ನಿಮ್ಮ ವೈಯಕ್ತಿಕ ವಿಷಯವಾದರೂ ಪ್ರಭುಗಳ ಆಶ್ರಿತರ ಪ್ರಾಣಾಪರಹರಣ 
ಪ್ರಯತ್ನ. ಆದರೂ" ಸ ಸೀರ್ಯದವರ ರಾಯಭಾರಿಗಳಾದುದರಿಂದ ನಿಮಗೆ ನಮ್ಮ 
ರಕ್ಷಣೆ pL, ಅಷ್ಟೆ ಆ ವಿಷಯವನ್ನು ಹೆಚ್ಚು ಕೆದಕಬೇಡಿ. ಅದರಿ೦ದ ಒಳಿತಾಗದು. ಬ 
ಅತ್ಯಂತ ನಿಷ್ಠುರವಾಗಿ ಹೇಳಿದರು. ಪರಶುರಾಮಪ್ಪನವರು. 

ಅವನ ಮಾತಿನ ಅರ್ಥವನ್ನು ಗ್ರಹಿಸಿದ ಜುಲ್‌ಫಿಕಾರ್‌ಖಾನನ ಮುಖ, 
ಕ್ರೋಧದಿಂದ ವಿವರ್ಣವಾಗಿ, “ಈ ವಿಷಯದಲ್ಲಿ, ನೀವೂ ನಿಮ್ಮ ಪ್ರಭುಗಳೂ ಇವನಿಗೆ 


೧೮೬ ವಿಜಯೋತ್ಸವ 


"ಷರೀಕಾ'ಗಿದ್ದೀರೆಂದು ನನಗೆ ತಿಳಿದಿರಲಿಲ್ಲ, ಕ್ಷಮಿಸಿ” ಎಂದು ಕಟುವ್ಯಂಗ್ಯದ ಧ್ವನಿಯಲ್ಲಿ 
ಹೇಳಿ ಜಾನ್‌, ಮೆಹರ್‌ಬಾನುಳತ್ತ ತಿರುಗಿ, “ಇಂದಿಗೆ ಇದು ಕೊನೆಯಾಗಲಿಲ್ಲ ಮೆಹರ್‌, 
ಇಂದಿನಿಂದ ಇದು ಆರಂಭ. ಇಬ್ಬರಲ್ಲೊಬ್ಬರು ಸಾಯದೆ ಇದು ಮುಗಿಯುವುದಿಲ್ಲ, 
ಬರುತ್ತೇನೆ” ಎಂದು ಹೇಳಿ ಬೇರಾವ ಮಾತಿಗೂ ಕಾಯದೆ, ಪೆಟ್ಟು ತಿಂದ ಸರ್ಪದಂತೆ 
ಬುಸುಗುಟ್ಟುತ್ತಾ ಅಲ್ಲಿಂದ ಹೊರಟುಹೋದ. 

ಕ್ಷಣಕಾಲ ಬಳಿಕ, ಮೆಹರ್‌ಬಾನು ಕೃತಜ್ಞತೆಯ ಅಶ್ರುಗಳನ್ನು ಕರೆಯುತ್ತಾ, 
“ಪ್ರಧಾನಿಗಳೇ, ಈ ದಿನ ನಿಮ್ಮಿಂದ ನನ್ನ ಪ್ರಾಣಕ್ಕೂ ಮಿಗಿಲಾದ ಪ್ರಾಣ ಉಳಿಯಿತು. 
ನಿಮ್ಮ ಇಂದಿನ ಉಪಕಾರವನ್ನು ನಾನೆಂದೆಂದೂ ತೀರಿಸಲಾರೆ” ಎಂದಳು. 

“ತಂಗೀ, ನಿನ್ನ ಕೃತಜ್ಞತೆಯ ಮಾತುಗಳಿಗೆ ನಾನು ಅರ್ಹನಲ್ಲ. ನನ್ನ ಸಂಶಯದ 
ಬುದ್ಧಿ ನಿನ್ನ ಬಾಳಿನಲ್ಲಿ ಬಿತ್ತಿದ ವಿಷಬೀಜವನ್ನು ನೀನರಿಯೆ...” ಎಂದರು ಪರಶು 
ರಾಮಪ್ಪ ಪಶ್ಚಾತ್ತಾಪದಿಂದ ದಗ್ಗವಾಗುತ್ತಿದ್ದ ಧ್ವನಿಯಲ್ಲಿ. 

“ಇದೇನು | ನನ್ನ ಬಾಳಿನಲ್ಲಿ ನೀವೇನು ವಿಷಬೀಜ ಬಿತ್ತಿದಿರಿ.. ನಿಮ್ಮ ಮಾತೇ 
ನನಗರ್ಥವಾಗುತ್ತಿಲ್ಲ.'' 

“ಇರುವ ಮಾತನ್ನು ಹೇಳದಿದ್ದರೆ ಸತ್ಯಕ್ಕೆ ಅಪಚಾರವಾಗುತ್ತದೆ. ನೀವೀರ್ವರೂ 
ಪ್ರಣಯಿಗಳೆಂದು ತಿಳಿಯದೆ, ಪರಸ್ಪರ ಸಮಾಲೋಚನೆಗೆ ಸೇರಿದ ಗೂಢಚಾರರೆಂದು 
ಭಾವಿಸಿ, ನಿಮ್ಮ ಬಗ್ಗೆ ಸತ್ಯವನ್ನರಿಯಲು, ನಾನೇ ಜುಲ್‌ಫಿಕಾರ್‌ಖಾನ್‌ ಇಲ್ಲಿಗೆ ಬರಲು 
ಕಾರಣವಾದೆ. ನನ್ನ ಈ ತಪ್ಪಿತದಿಂದ ಜಾನ್‌ ಸಾಹೇಬರ ಜೀವದ ಮೇಲೆ, ಅವನ 
ಪ್ರೀತಿಕಾರ ತೃಷಾಸರ್ಪದ ಫಣಿಯಾಡಲು ಕಾರಣವಾಯಿತು. ಅದಿಲ್ಲವಾದಲ್ಲಿ ಅವನು 
ಈ ದಿನ ಇಲ್ಲಿಗೆ ಬರುತ್ತಿರಲಿಲ್ಲ.” 

“ಅ೦ದರೆ... ಅಂದರೆ... ನಿಮಗಿನ್ನೂ ನನ್ನ ಬಗ್ಗೆ ಸಂಶಯವೇ?” ವ್ಯಧಿತಾಂತಃ 
ಕರಣಳಾಗಿ ಕೇಳಿದಳು ಮೆಹರ್‌ಬಾನು. 

"ದುರ್ಗದ ರಾಜಕಾರಣದಲ್ಲಿ ಹೊಸ ಗಾಳಿ ಬೀಸುತ್ತಿರುವ ಈ ಹೊತ್ತಿನಲ್ಲಿ, ನನ್ನದೇ 
ನನಗೆ ನಂಬಿಕೆಯಿಲ್ಲ ಸೋದರಿ, ಆದರೂ, ಈ ದಿನ ನನ್ನಿಂದಾದ ಅಪಚಾರಕ್ಕೆ ನೀವು 
ಕೇಳಿದ ದಂಡ ಕೊಡಲು ನಾನು ಸಿದ್ಧನಾಗಿದ್ದೇನೆ.'” 


“ಇನ್ನೇಕೆ ದಂಡ ದೋಷದ ಮಾತು. ಹೀಗಾದರೂ ನಿಮಗೆ ನಮ್ಮ ಬಗ್ಗೆ ಇದ್ದ 
ಅನುಮಾನ ತೀರಿತಲ್ಲ...” ಬಹು ಶುಷ್ಕವಾದ ಧ್ವನಿಯಲ್ಲಿ ಕೇಳಿದಳು ಮೆಹರ್‌ಬಾನು. 

"ಮೆಹರ್‌, ವಜೀರ್‌ ಸಾಹೇಬರ ಮಾತನ್ನು ತಪ್ಪು ತಿಳಿಯಬೇಡ, ನಾನಿಲ್ಲಿಗೆ 
ಬ೦ದಿರುವುದಕ್ಕೂ ಮೊದಲೇ ಇದ್ದ ವಿಷಯವನ್ನು ನಿಮಗೆ ತಿಳಿಸಿದ್ದರೆ, ಇದಾವುದೂ 
ಆಗುತ್ತಿರಲಿಲ್ಲ. ಇಂದಿನ ಪರಿಸ್ಥಿತಿಯಲ್ಲೂ ನೀವು ನನ್ನಲ್ಲಿ ಸಂದೇಹಿಸಿದುದು ಸರಿ. ಕೋಟೆ 
ಜನರ ರಕ್ಷಣೆಯ ಹೊಣೆ ಹೊತ್ತ ರಾಜಕಾರಣಕ್ಕೆ, ಕೇವಲ ಇಬ್ಬರ ಪ್ರಣಯ ವಿಷಯ 
ಸಾಮಾನ್ಯ ವಸ್ತುವೆಂಬುದು ತಿಳಿದಿದ್ದೂ, ಒಲುಮೆಗುರುಡನಾದ ನನಗೆ ಮರೆತು 
ಹೋಯಿತು... ಈಗಾದುದಕ್ಕೆ ತಾವು ಚಿಂತಿಸಬಾರದು. ಒಬ್ಬ ಜುಲ್‌ಫಿಕಾರ್‌ ಖಾನ್‌ ಅಲ್ಲ, 
ಅಂಥವರು ಹತ್ತು ಜನ ಬಂದರೂ ರಕ್ಷಿಸಿಕೊಳ್ಳಬಲ್ಲ ಬಲ ನನ್ನಲ್ಲಿದೆ. ತಾವು ಆ 
ಯೋಚನೆಯನ್ನು ಬಿಡಿ. ಮರೆತುಬಿಟ್ಟೆ. ನನ್ನ ಭಾಷೆ ಪ್ರಧಾನಿಗಳಿಗೆ ಅರ್ಥವಾಗುವುದಿಲ್ಲ. 
ಮೆಹರ್‌, ನೀನೇ ಅದನ್ನು ಅವರಿಗೆ ತಿಳಿಸಿ ಹೇಳು” ಎ೦ದ ಜಾನ್‌ ಡ್ಯುವೋರೋ. 


ದೊಡ್ಡೇರಿಯ ಕಾಳಗ ೧೮೭ 


ಆತನ ಮಾತಿನಂತೆ ಮೆಹರ್‌ಬಾನು ನಾ ನಾಚುತ್ತಾ ಆಳುಕುತ್ತಾ ಜಾನ್‌ ಹೇಳಿದುದನ್ನು 
ಪರಶುರಾಮಪ್ಪನವರಿಗೆ ವಿವರಿಸಿ, “ಪ್ರಧಾನಿಗಳು ನಮ್ಮೀರ್ವರನ್ನೂ ಮನ್ನಿಸಿ 
ಹರಸಬೇಕು” ಎಂದು ಬೇಡಿದಳು. 

“ಅನಂತ ಕಾಲ ಸುಖಿಗಳಾಗಿ ಬಾಳಿ. ನಿಮ್ಮೀರ್ವರ ಸುಖಕ್ಕಾಗಿ ನನ್ನಿಂದ 


: ಆದುದನ್ನೆಲ್ಲಾ ಮಾಡಲೂ ಸಿದ್ಧನಾಗಿದ್ದೇನೆ. ಏನು ಬೇಕಾದರೂ ಕೇಳಿ. ನಾನಿನ್ನು 


ಬರುತ್ತೇನೆ" ಎಂದು ಹೇಳಿದರು, ಅಲ್ಲಿಂದ ಹೊರಡಲು ಸಿದ್ದರಾಗಿ. 

“ಅಂದ ಹಾಗೆ... ಒಂದು ಮಾತು ವಜೀರ್‌ಸಾಹೇಬ್‌.” ಜಾನ್‌ ಹೋಗಲಿದ್ದ 
ಪರಶುರಾಮಪ್ಪನವರನ್ನು ತಡೆದು ಕೇಳಿದ. 

“ಏನು?” 

“ಈ ದಿನ, ಇದ್ದಕ್ಕಿದ್ದ ಹಾಗೇ ಸೀರ್ಯದ ವಕೀಲರೇಕೆ ಇಲ್ಲಿಗೆ ಬಂದಿದ್ದರು? 
ಯುದ್ಧದ ವಾರ್ತೆಯನ್ನೇನಾದರೂ ತಂದಿದ್ದರೆ?" ಉತ್ಸುಕತೆಯಿಂದ ಕೇಳಿದ ಜಾನ್‌. 

“ನಿನ್ನೆಯ ರಾತ್ರಿ ಮರಾಟರು ಸೀರ್ಯದವರ ಮೇಲೆ ದಾಳಿ ಆರಂಭಿಸಿದಂತೆ. 
ಅದನ್ನು ತಿಳಿಸಿ, ನಮ್ಮನ್ನು ತುರುತಾಗಿ ಸೇನೆಯನ್ನು ಕಳಿಸುವಂತೆ ಕೇಳಲು ಬಂದಿದ್ದರು 
ಜುಲ್‌ಫಿಕಾರ್‌ ಖಾನ್‌.” 

“ಹಾಗೇ, ಹಾಗಾದರೆ ನಿಮ್ಮ ಸೇನೆ ಯಾವಾಗ ಹೊರಡುತ್ತದೆ?” 

“ಈಗಾಗಲೇ ಹೊರಡಲು ಜಮಾವಣೆಯಾಗುತ್ತಿರಬೇಕು. ಇಳಿ ಮಧ್ಯಾಹ್ನದ 
ವೇಳೆಗೆ ಹೊರಡುವುದಂತೂ ಖಂಡಿತ.” 

“ಈ ನಕ್ಷೆಯ ಕೆಲಸ ಇನ್ನೂ ಸ್ವಲ್ಪ ಉಳಿದಿತ್ತು... ಆಯಿತು. ಈಗ ಮಾಡಿರುವಷ್ಟನ್ನು 
ನಿಮಗೆ ಕೊಡುತ್ತೇನೆ. ನನ್ನ ಪರವಾಗಿ ಪ್ರಭುಗಳಿಗೆ ಒಪ್ಪಿಸಿ. ಯುದ್ಧದಿಂದ ಹಿಂದಿರುಗಿದ 
ಬಳಿಕ ಉಳಿದುದನ್ನು ಮುಗಿಸಿಕೊಡುತ್ತೇನೆಂದು ತಿಳಿಸಿ...” 

“ಅದಾಗುತ್ತದೆ. ಸದ್ಯಕ್ಕೆ ನೀವು ಪ್ರತಿಜ್ಞೆಯ ವಿಚಾರ ಮರೆತುಬಿಡುವುದೇ ಒಳಿತು.” 

“ಏಕೆ?” 

“ಜುಲ್‌ಫಿಕಾರ್‌ಖಾನ್‌ ನಿಮ್ಮ ವೈರಿಯಾದ ಈ ಹೊತ್ತಿನಲ್ಲಿ, ನಿಮ್ಮನ್ನು 
ಯುದ್ಧರಂಗಕ್ಕೆ ಕಳಿಸಲು ನನ್ನ ಮನಸ್ಸು ಒಪ್ಪುವುದಿಲ್ಲ...” 

ಸ ಹುಳಕ್ಕೆ ಹೆದರಿ ನಾನು ಹೇಡಿಯಾಗಲೇ? ಅದಾಗದ ಮಾತು.” ದೃಢ 
ನಿರ್ಧಾರದ ಧ್ವನಿಯಲ್ಲಿ. ಹೇಳಿದ ಜಾನ್‌. 

ಜಾನ್‌ನ ಆ ನಿರ್ಧಾರವನ್ನು ಅವನಿಗಾಗಿ ಅನುವಾದಿಸುತ್ತಿದ್ದ ಮೆಹರ್‌ಬಾನು. 
ಅವನ ಕೊನೆಯ ಮಾತನ್ನು ಹೇಳಲಾಗದೆ ಬಿಕ್ಕಿಬಿಕ್ಕಿ ಆಳುತ್ತಾ, “ಪ್ರಧಾನಿಗಳೇ, 
ನೀವಾದರೂ ಅವರನ್ನು ತಡೆಯಿರಿ” ಎಂದು ಬೇಡಿದಳು. 

“ಆತನನ್ನು ನಿನ್ನ. ಪ್ರೇಮ ತಡೆಯಬೇಕಲ್ಲದೆ, ನಾನು ತಡೆಯಬಲ್ಲೆನೇ ತಾಯಿ, 
ನೀನೇ ಆ ಪ್ರಯತ್ನವನ್ನು "ಮಾಡಬೇಕು. | 

ಅವರಿಬ್ಬರ ಮಾಜಿ ಕಥೆಗಳ ರೀತಿ. ಮೆಹರ್‌ಬಾನುವಿನ ಕಣ್ಣೀರಿನಿಂದ ಅವರಿಬ್ಬರ 
ನಡುವಿನ ಮಾತುಗಳ ಅರ್ಥವನ್ನು ಗ್ರಹಿಸಿದ ಜಾನ್‌, ಮಮತೆಯಿಂದ ಮೆಹರಳ ತ್ತಿ 
ಯನ್ನು ನೇವರಿಸುತ್ತಾ, “ಅಂಜಬೇಡ, ಕಂಬನಿಗರೆಯಬೇಡ ಮೆಹರ್‌. ನಿನ್ನ ಪ್ರಣಯದ 
ಅಭೇದ್ಯ ಕೋಟಿ ನನ್ನ ಜೀವದ ರಕ್ಷಣೆಯ ಹೊಣೆ ಹೊತ್ತಿರುವಾಗ, ಇತು ನನ್ನ ಬಳಿ 
ಜಯವ ಧೈರ್ಯವಾಗದು. ಧೈರ್ಯವಾಗಿ ನಗುನಸುತ್ತಾ, ನಾನು ಗೆದ್ದು ಬವ 


೧೮೮ ವಿಜಯೋತ್ಸವ 


ದನ್ನು ನಿರೀಕ್ಷಿಸುತ್ತಿರು'' ಎಂದು ಹೇಳಿ ಪರಶುರಾಮಪ್ಪನವರತ್ತ ತಿರುಗಿ, “ನೀವೀಗ ಇಲ್ಲಿಗೆ 
ಬಂದುದು ಒಳ್ಳೆದಾಯಿತು. ಮೆಹರ್‌ ನಿಮಗೆ ನಕ್ಷೆಗಳನ್ನು ಕೊಡುತ್ತಾಳೆ. ನಾನು 
ಹಿಂದಿರುಗಿ ಬರುವವರೆಗೂ ಇವಳು ನನ್ನವಳಲ್ಲ, ನಿಮ್ಮ ಮಗಳು” ಎಂದು ಹೇಳಿ, 
ಮೆಹರಳನ್ನು ತಟಕ್ಕನೆ ಬಿಗಿದಪ್ಪಿ ಅವಳ ಕೈಯನ್ನು ಪರಶುರಾಮಪ್ಪನವರ ಕೈಯಲ್ಲಿಟ್ಟು, 
“ನಾನಿನ್ನು ಬರುತ್ತೇನೆ ನಲ್ಲೆ” ಎಂದು ಹೇಳಿ ಬಿರುಗಾಳಿಯ ವೇಗದಿಂದ ಅಲ್ಲಿಂದ 
ಹೊರಟುಹೋದ. 

ಜಾನ್‌ ತನ್ನನ್ನು ಬಿಟ್ಟು ಹೋದುದನ್ನು ಕಂಡು ಮೆಹರ್‌ಬಾನು ನೆಲದ ಮೇಲೆ 
ಕುಸಿದು ಬಿಕ್ಕಿ eT 

ಆಸು ದುಃಖವನ್ನು ಕ೦ಡು ಮರುಗಿದ ಪರಶುರಾಮಪ್ಪನವರು ಆಕೆಯ ಬಳಿ 
ಯಲ್ಲೇ ನೆಲದ ಮೇಲೆ ಕುಳಿತು ವಾತ್ಸಲ್ಯದಿಂದ ಆಕೆಯ ಬೆನ್ನನ್ನು ನೇವರಿಸಿಹೇಳಿದರು, 
“ಹೆದರಬೇಡ ಮಗಳೇ, ಆತನ ಜೀವಕ್ಕೇನೂ ಧಕ್ಕೆಯಾಗದ ವ್ಯವಸ್ಥೆಯನ್ನು ನಾನು 
ಮಾಡುತ್ತೇನೆ.” 


೪ 


ಪರಶುರಾಮಪ್ಪನವರ ಮಾತಿನಂತೆ ಆ ದಿನ ಹಗಲು ಊಟ ಮುಗಿಸಿಕೊಂಡು 
ಸೀರ್ಯದವರ ಸಹಾಯಕ್ಕಾಗಿ ದುರ್ಗದಿಂದ ಸೇನೆ ಹೊರಟಿತು. 

ಸೇನೆ ಹೊರಡುವ ಮೊದಲು. ಪರಶುರಾಮಪ್ಪನವರಿಂದ ಜಾನ್‌ - ಮೆಹರ್‌ 
ಬಾನುವಿನ ಪ್ರಣಯ ವಿಷಯವನ್ನು ಅರಿತ ನಾಯಕರು, ಗುಟ್ಟಾಗಿ ಹೊಳಲಕೆರೆಯ 
ಬೊಮ್ಮಣ್ಣ, ಕುಡುತನಿಯ ವೆಂಕಣ್ಣ ಅವರುಗಳನ್ನು ಕರೆಸಿಕೊಂಡು, "ಈಗ ನಿಮ್ಮ 
ಮೇಲೆ ಯುದ್ದದಲ್ಲಿ ಗೆಲುವು ಸಾಧಿಸುವುದಕ್ಕಿಂತಲೂ ಹಿರಿದಾದ ಹೊಣೆಯನ್ನು 
ಹೊರಿಸುತ್ತಿದ್ದೇವೆ. ಅದು ಜಾನ್‌ಸಾಹೇಬರ ಜೀವವನ್ನೂ ರಕ್ಷಿಸುವ ವಿಷಯ. ಶತ್ರು 
ಗಳಿಂದಲೇ ಅಲ್ಲದೆ, ನಮ್ಮವರೇ ಆದ ಸೀರ್ಯದವರಿಂದಲೂ ಅವರ ಪ್ರಾಣಾಪಹರಣ 
ಪ್ರಯತ್ನ ನಡೆಯಬಹುದು. ಆದ್ದರಿಂದ ಮೈಯೆಲ್ಲಾ ಕಣ್ಣಾಗಿ ಅವರನ್ನು ಕಾಪಾಡಿ 
ಕೊಂಡು ಬರಬೇಕು. ಯುದ್ಧಭೂಮಿಯಲ್ಲಿ ಅವರ ದೇಹಾಂತವಾದರೆ ಅದಕ್ಕೆ ನಿಮ್ಮ 
ಹೊಣೆಯಿಲ್ಲ. ಆದರೆ ವಿಶ್ವಾಸ ದ್ರೋಹದಿಂದ ಅವರ ಕೊಲೆಯಾದರೆ ಅದರ ಸಂಪುರ್ಣ 
ಜವಾಬ್ದಾರಿ ನಿಮ್ಮದು” ಎಂದು ಎಚ್ಚರಿಕೆ ಅವರು ಹೇಳಿ ಕಳಿಸಿದರು. ' 

"ಯುದ್ಧದಂಥ ಗೊಂದಲದ ಪರಿಸ್ಥಿತಿಯಲ್ಲಿ. ಯಾವೊಬ್ಬ ವ್ಯಕ್ತಿಯನ್ನೂ 
ಪಾಡುವುದು ಯಾರೂ ಹೊರಲಾಗದ ಹೊಣೆ' ಎಂದು ಅವರು ಮೊದಮೊದಲು 
ಹಿ೦ಜರಿದರೂ ಜಾನನ ರಕ್ಷಣೆಯ ಬಗೆ ನಾಯಕರಿಗಿದ್ದ ಕಾತರತೆಯ ಕಾರಣವನ್ನು 
ಅರಿತ ಬಳಿಕ ಅವರಿಬ್ಬರೂ “ನಾವು ಬೆಂಗಾವಲಾಗಿದ್ದ ಆತನನ್ನು ಕಾಯ್ದು ತರುತ್ತೇವೆ'.. 
ಎಂದು ವಚನ ಕೊಟ್ಟರು. 

ಅವರು ಭರವಸೆಯನ್ನು ನೀಡಿದ ಬಳಿಕ ನಾಯಕರ ಮನಸ್ಸಿಗೂ ಕೊಂಚ 
ನೆಮ್ಮದಿಯಾಯಿತು. 

ನಾಯಕರಿಂದ ವಿಷಯ ತಿಳಿದ ಬಳಿಕ ಅಂತಃಪುರದಲ್ಲಿ ಕಣ್ಣೀರು ಕರೆಯುತ್ತಾ 
ಕುಳಿತಿದ್ದ ಮೆಹರ್‌ಬಾನುವಿನ ಜೀವಕ್ಕೂ ಸ್ವಲ್ಪ ಸಮಾಧಾನವಾಯಿತು. 


ದೊಡ್ಡೇರಿಯ ಕಾಳಗ ೧೮೯ 


ಆದರೆ ಇದಾವುದನ್ನೂ ಅರಿಯದ ಜಾನ್‌ ತನ್ನ ಪ್ರತಿಜ್ಞೆ ಪ್ಲ ಪುರ್ಣವಾಗುವ ಸಮಯ 
ವನ್ನು ನಿರೀಕ್ಷಿಸುತ್ತಾ ಉತ್ಸಾಹದಿಂದ ದುರ್ಗದ ಸೇನೆಯನ್ನು ಗೆಲುವಿಗೆ ನಡೆಸುವ 
ಜಡರಷಾಂದ ಸೇನೆಯೊಂದಿಗೆ ಹೊರಟ... 


ಶೇ ೫ % 


ದುರ್ಗದವರ ಸೇನೆ ಹೊರಡುವುದಕ್ಕೆ ಮುಂಚಿತವಾಗಿಯೇ ತನ್ನ ಭಗ್ನ ಪ್ರಣಯದ 
ಪ್ರತೀಕಾರದಬಗ್ಗೆ ಬಗೆಬಗೆಯಾದ ಯೋಚನೆಯನ್ನು ಮಾಡುತ್ತಾ ಶಿ ಪಕ್ಷುಬ್ಬತೆಯಿಂದ 
ಉದ್ಭವವಾದ ಕ್ರೋಧವನ್ನು ತನ್ನನ್ನು ಹೊತ್ತ ಪಾಯ ಕುದುರೆ, ತನ್ನೋ ೦ದಿಗೆ ಬಂದ 
ಸಂಗಡಿಗರ ಮೇಲೆ ತೀರಿಸುತ್ತಾ ನಾಗಾಲೋಟದಲ್ಲಿ ತಳಕಿಗೆ ಭರದ ಸೇರಿದ 
ಜುಲ್‌ಫಿಕಾರ್‌ಖಾನ್‌. 

ಪಾಳಯವನ್ನು ಸಮೀಪಿಸುತ್ತಿದ್ದ ಹಾಗೇ ಮುಗಿಲಿನಲ್ಲಿ ಚೀತ್ಕರಿಸುತ್ತಾ ಕಿಕ್ಕಿರಿದ 
ಹದ್ದುಗಳ ಪಡೆಯನ್ನು ಕಂಡೇ 'ಇರುಳೆಲ್ಲಾ ಘೋರ ಸಂಗಾಮ “ನಡೆದಿರಬೇಕೊದು 
ಊಹಿಸಿದ ಹುನ್‌ ಜಾನ್‌; ಮೊಗಲರ ಪಾಳಯದಲ್ಲಿನ್ನೂ ಅರ್ಧ ಚಂದ್ರಾಂಕಿತ 
ಹಸಿರು ನಿಶಾನೆ ಹಾರಾಡುತ್ತಿದ್ದುದನ್ನು ಕಂಡು, ಮನಸಿಗೆ ಕೊಂಚ ಧೈರ್ಯ 
ತಂದುಕೊಂಡು, ಖಾಸಿಂಖಾನನ 'ಸುಡಾರದತ್ತ ತನ್ನ ಕುದುರೆಯನ್ನು ಬೌ 

ದುರ್ಗಕ್ಕೆ ಹೋದ ಜುಲ್‌ಫಿಕಾರ್‌ಖಾನ್‌ ಹಿಂದಿರುಗಿ ಬರುವುದನ್ನೇ ಇರುಳೆಲ್ಲಾ 
ಜಾಗರಣೆ ಮಾಡಿ ಕಣ್ಣಿಗೆ ಕಣ್ಣು ಹಚ್ಚದೆ ಕಾಯುತ್ತಿದ್ದ ಖಾಸಿಂಖಾನ್‌, ಅವನನ್ನು 
ಕಾಣುತ್ತಿದ್ದ ಹಾಗೇ ಧಿಗ್ಗನೆ ಎದ್ದು ನಿಂತು, ಉತ್ಕಂಠಿತನಾಗಿ, “ನೀನು ಹೋದ ಕೆಲಸ 
ಏನಾಯಿತು ಜುಲ್‌ಫಿಕಾರ್‌9" ವೆಂದು ಕೇಳಿದ. 

“ಆ ಬಗ್ಗೆ ಖಾವಂದರು ಚಿಂತಿಸಬೇಕಾದ ಕಾರಣವೇನೂ ಇಲ್ಲ. ದುರ್ಗದ 
ರಾಜಾಸಾಹೇಬರು ತಮ್ಮ ಮಾತಿನಂತೆಯೇ ನಡೆದುಕೊಳ್ಳುವುದಾಗಿ ಹೇಳಿ, ಈ ದಿನವೇ 

ಸೈನ್ಯವನ್ನು ಕಳುಹಿಸುವುದಾಗಿ ಹೇಳಿದರು.” 

“ಇಷ್ಟು ದಿನ ಏಕೆ ತಡ ಮಾಡಿದರಂತೆ ಆ ನಮ್ಮಕ್‌ ಹರಾಮರು...” 

“ಅವರ ಸೈನ್ಯ ಜಮಾವಣೆಯಾಗುವುದು ತಡವಾಯಿತಂತೆ...” 

“ಈಗಲಾದರೂ ಅವರನ್ನು ನಾನು ನಂಬಬಹುದೇ ಜುಲ್‌ಫಿಕಾರ್‌, ಅಥವಾ 
ಈಗಲೂ ನಂಬಿಸಿ ಕುತ್ತಿಗೆ ಕುಯ್ಯುತ್ತಾರೋ?” 

“ಹಾಗೆ ಮಾಡಲಾರರೆಂದೇ ನಾನು ನಂಬಿದ್ದೇನೆ. ಇಲ್ಲಿಯ ಲಡಾಯಿಯ ಸುದ್ದಿ 
ಯೇನು?” ಎಂದು ಕೇಳಿದ ಜುಲ್‌ಫಿಕಾರ್‌ಖಾನ್‌, ಸಮರವಾರ್ತೆಯನ್ನು ತಿಳಿಯಲು 
ಆತುರನಾಗಿ. ; 

“ಆಗುವುದೇನು, ಹಾವೂ ಸಾಯಲಿಲ್ಲ ಕೋಲೂ ಮುರಿಯಲಿಲ್ಲ.” ಕಹಿಯಾಗಿ 
ಹೇಳಿದ ಖಾಸಿಂಖಾನ್‌. 

“ಅಂದರೆ...9” 

“ಆ ಹರಾಮ್‌ಕೋರರು ನಿಂತು ಯುದ್ಧ ಮಾಡಿದರೆ ತಾನೇ ಯಾವುದೂ 
“ನಿಕಾಲ್‌' ಆಗುವುದು...” 

“ಹಾಗಾದರೆ ಅವರು ಸೋತು ಓಡಿದರೆ?” ತುಂಬಿದ ಆಸೆಯಿಂದ ಕೇಳಿದ 
ಜುಲ್‌ಫಿಕಾರ್‌ಖಾನ್‌. 


ಟ್ರ 


೧೯೦ ವಿಜಯೋತ್ಸವ 


“ಅವರು ಸೋತೂ ಓಡಲಿಲ್ಲ. ನಾವು ಅವರನ್ನು ಗೆಲ್ಲಲೂ ಇಲ್ಲ.” 

“ಹಾಗಾದರೆ ಆದದ್ದೇನು...?”' ಖಾಸಿಂಖಾನನ ಮಾತಿನ ಅರ್ಥವೇ ತಿಳಿಯದೆ 
ಕೇಳಿದ. 

“ಇಷ್ಟು ವರ್ಷ ನಾನೂ ಈ ಮರಾಟರೊಂದಿಗೆ ಹೆಣಗಿದೀನಿ ಜುಲ್‌ಫಿಕಾರ್‌, 
ಆದರೂ ಈ ತಾಯಿಗ್ಗಂಡರು ಹೀಗೆ ಎಂದು ಹೇಳುವುದು ಸಾಧ್ಯವಿಲ್ಲ. ನಿನ್ನೆಯ ದಿನ 
ರಾತ್ರಿ ಅವರು ನಮ್ಮ ಮೇಲೆ ಬಿದ್ದ ರೀತಿ, ಲಡಾಯಿ ಆದ ರೀತಿಯನ್ನು ನೋಡಿದರೆ, 
ಇವತ್ತು ಹಗಲು ಹರಿಯುವುದರೊಳಗಾಗಿ ಯಾವುದಾದರೊಂದು "ಫೈಸಲ್‌' ಆಗುತ್ತದೆ 
ಎಂದಿದ್ದೆ. ಆದರೆ, ನಾವು ಅವರ ಆಕಸ್ಮಿಕ ದಾಳಿಯಿಂದ ಚೇತರಿಸಿಕೊಳ್ಳುವುದರೊಳಗಾಗಿ, 
ಹೇಗೆ ಬಂದಿದ್ದರೋ ಹಾಗೇ ಮಾಯವಾಗಿಹೋದರು. ನಮ್ಮ ಹಿಡಿತಕ್ಕೆ ಸಿಕ್ಕಿದ್ದರೆ 
ಚೆನ್ನಾಗಿತ್ತು...” ವಿಫಲತೆಯ ಕಹಿಯಿ೦ದ ಹೇಳಿದ ಖಾಸಿಂಖಾನ್‌. 

“ಹೋಗಲಿ. ನಮ್ಮವರಿಗೆ ಹೆಚ್ಚೇನೂ ನಷ್ಟವಾಗಲಿಲ್ಲವೇ?'' 

“ಈಗಲೇ ಹೇಗೆ ಹೇಳುವುದು? ಆದರೆ ಒಂದು ಮಾತಂತೂ ನಿಜ.” 

“ಏನು?” 

“ದಿಲಾವರ್‌ ಬುಕ್ಸ್‌ ಹೇಳಿದ ಹಾಗೆ ಆ ಲವಡಿ ಮಕ್ಕಳಿಗೆ ನಮ್ಮ ಖಜಾನೆಯ 
ಮೇಲೇ ಕಣ್ಣಿರುವಂತಿದೆ. ಆದಷ್ಟು ಬೇಗ ಅದನ್ನು ಇಲ್ಲಿಂದ ಸಾಗಿಸಿಬಿಡಬೇಕು. ನೀನು 
ದುರ್ಗದ ಕಡೆಯಿಂದ ಏನು ಸುದ್ದಿಯನ್ನು ತರುತ್ತೀಯೋ ಎಂದು ಕಾದಿದ್ದೆ. ಈಗ 
ಮನಸ್ಸಿಗೆ ಕೊಂಚ ನೆಮ್ಮದಿಯಾಯಿತು. ಈಗ ಒಂದು ಕೆಲಸ ಮಾಡಬೇಕು.” 

“ಏನು ಹೇಳಿ ಖಾವಿಂದ್‌...'' 

“ಆ ಸೈತಾನ್‌ ಸ೦ತೋಜಿಗೆ ನಮ್ಮನ್ನು ಗೆಲ್ಲುವುದಕ್ಕಿಂತ ಹೆಚ್ಚಾಗಿ, ನಮ್ಮ ಖಜಾನೆ 
ಯನ್ನು ಲೂಟಿ ಮಾಡುವ ಇಚ್ಛೆ ಇದ್ದಂತಿದೆ. ನಿನ್ನೆಯ ರಾತ್ರಿಯೇ ಆ ಪ್ರಯತ್ನ 
ಮಾಡಿದರು. ಆದರೆ ಕಲೀಮುಲ್ಲಾಖಾನನ ಸಾಹಸದಿಂದ ಅದು ಸಾಧ್ಯವಾಗಲಿಲ್ಲ. ಈ 
ದಿನವೂ ಮತ್ತೆ ಅವರು ಆ ಪ್ರಯತ್ನವನ್ನೇ ಮಾಡಬಹುದು.” 

“ಸದ್ಯ ಖಜಾನೆಗೇನೂ ಅಪಾಯ ಒದಗಲಿಲ್ಲವಲ್ಲ.”.. ಗಂಡಾಂತರದಾಟದ 
ನಿಟ್ಟುಸಿರಿಟ್ಟು ಹೇಳಿದ ಜುಲ್‌ಫಿಕಾರ್‌ಖಾನ್‌. 

“ಆದರೆ ಆ ಅಪಾಯದಿಂದ ನಮ್ಮನ್ನು ಉಳಿಸಿದ ಕಲೀಮುಲ್ಲಾ ಖಾನನೂ 
ಉಳಿಯಲಿಲ್ಲ... ನಿನ್ನೆಯ ದಿನದ ಲಡಾಯಿಯಲ್ಲಿ ನಮಗಾದ ನಷ್ಟದಲ್ಲಿ ಎಲ್ಲಕ್ಕಿಂತ 
ದೊಡ್ಡದು ಅವನ ಜಾಸ್‌ ಆದರೆ ಖುದಾನ ಇಚ್ಛೆಗೆ ಯಾರು ಇದಿರು? ಅವನ ಮಂ 
ಭೂಮಿ ಇಲ್ಲಿತ್ತು ಆಯಿತು. ಆದರೆ ನಮಗೀಗ "ಅದಾವುದನ್ನೂ ಚಿಂತಿಸುತ್ತಾ ಕುಳಿತು 
ಕೊಳ್ಳಲು ಸಮಯವಿಲ್ಲ. ಮೊದಲು ಬೊಕ್ಕಸವನ್ನು ಇಲ್ಲಿಂದ ಸೀರ್ಯಕ್ಕೆ ಸಾಗಿಸಬೇಕು.” 

“ಅದು ನಿಜ. ಅದಕ್ಕೇನು ಯೋಚನೆ ಮಾಡಿದ್ದೀರಿ?” 

"ಆ ಬಗ್ಗೆ ನಿರ್ಧರಿಸಲೇ ನೀನು ದುರ್ಗದಿಂದ ಬರುವುದನ್ನು ಕಾಯುತ್ತಿದ್ದೆ. ಈಗ 
ನೀನು ಹೇಳಿದಂತೆ ದುರ್ಗದವರು ನಮ್ಮ ನೆರವಿಗೆ ಬರುವುದು ಖಾತರಿಯಾಗಿದೆ. 
ಆದ್ದರಿಂದ ನೀನು ಮತ್ತು ದಿಲಾವರ್‌ ಬಕ್ಷರು, ಇಲ್ಲಿ ಮರಾಟರನ್ನು ಎದುರಿಸುವ 
ಹೊಣೆಗಾರಿಕೆಯನ್ನು ಒಪ್ಪಿಕೊಂಡರೆ ನಾನು ಈ ದಿನವೇ, ಮತ್ತೆ ಮರಾಟರು ದಾಳಿ 
ಮಾಡಿ ಬೊಕ್ಕಸವನ್ನು ವಶಪಡಿಸಿಕೊಳ್ಳಲು ಅವಕಾಶ ಕೊಡದೆ ಸೀರ್ಯಕ್ಕೆ ಹೋಗಲು 
ನಿರ್ಧರಿಸಿದ್ದೇನೆ...” 


ದೊಡ್ಡೇರಿಯ ಕಾಳಗ ೧೯೧ 


“ಈ ಯೋಚನೆಗೆ ದಿಲಾವರ್‌ ಬಕ್ಷರು ಏನು ಹೇಳಿದರು?” 

“ಅವರೇನೋ ನನ್ನ ಯೋಚನೆಗೆ "ಒಪ್ಪಿ, ತಮ್ಮ ಪಾಲಿನ ಕರ್ತವ್ಯ ಮಾಡುವುದಾಗಿ 
ಹೇಳಿದರು.” 

“ನನಗಿಂತಲೂ ಹಿರಿಯರಾದ ಅವರು ಒಪ್ಪಿದ ಮೇಲೆ ನನ್ನದೇನೂ ಅಭ್ಯಂತರ 
ಏಲ್ಲ” ಎಂದ ಜುಲ್‌ಫಿಕಾರ್‌ಖಾನ್‌. 

ತನ್ನ ವ್ಯವಸ್ಥೆಗೆ ಪಾಳಯದ ಮುಖ್ಯ ಸರದಾರರು ಒಪ್ಪಿದ ಬಳಿಕ ಖಾಸಿ೦ಖನ, 
ಅವರಿಗೆ ಹೇಳಬೇಕಾದುದನ್ನೆಲ್ಲಾ ಸ ಐನೂರು ಮಂದಿ ಸವಾರರ ಕಾವಲು 
ಪಡೆಯಲ್ಲಿ ಸೀರ್ಯದತ್ತ ಜಡೆಯ ನಿಶ್ಚಯಿಸಿದ. 


೫ 


ಬೊಕ್ಕಸದ ರಕ್ಷಣೆಯ ಬಗ್ಗೆ ಖಾಸಿ೦ಖಾನ್‌ ಏನು ಯೋಚನೆ ಮಾಡಿದ್ದನೋ. ಆತ 
ಅದೇ ಯೋಚನೆಯನ್ನೇ ಮಾಡಬಹುದೆಂದು ಸಂತೋಜಿ ಘೋರ್ಪಡೆ ಊಹಿಸಿದ್ದ! 

ಹಿಂದಿನ ರಾತ್ರಿ, ಸಂತೋಜಿ ಘೋರ್ಪಡೆ ಸೀರ್ಯದವರ ಮೇಲೆ, ಆ 
ನಿರ್ಣಾಯಕವಾದ ದಾಳಿಯನ್ನು ಮಾಡಿದುದರ ಉದ್ದೇಶವೇ ಅದಾಗಿತ್ತು. 

ಖಾಸಿಂಖಾನ್‌ ಊಹಿಸಿದಂತೆ ಸಂತೋಜಿ ಘೋರ್ಪಡೆಯ ದಾಳಿಯ ಉದ್ದೇಶ, 
ಆ ಭಾಗದಲ್ಲಿ ರಾಜ್ಯಸ್ಥಾಪನೆ ಮಾಡುವುದಾಗಲಿ, ಆ ಪ್ರಾಂತದಲ್ಲಿ ಮೊಗಲರ 
ಅಧಿಕಾರಶಾಹಿಯನ್ನು ಮುರಿಯುವುದಾಗಲಿ ಆಗಿರಲಿಲ್ಲ; ಹಲವಾರು ಪಾಳಯ. ಪಟ್ಟು 
ಗಳ ನಡುವೆ, ಹರಿದು ಹಂಚಿ ಹೋಗಿ ಪರಸ ಸರ ಕಲಹದಿಂದ ದುರ್ಬಲವಾಗಿದ್ದ ಈ 
ಸೀಮೆಯನ್ನು ತನ್ನ ಅತಿ ವೇಗವಾಗಿ ಚಲಿಸಬಲ್ಲ ಸೇನೆಯ ಸಹಾಯದಿಂದ ಲೂಟಿ 
ಮಾಡುವುದು; ದುರ್ಬಲರಾದವರನ್ನು ವಿನಾಶ ಮಾಡುವುದು, ಬಲಶಾಲಿಗಳಾದವ 
ರೊಂದಿಗೆ ತಾನು ಹಿಂದೂ ಮತರಕ್ಷಕ ಎ೦ದು ಸೋಗು ಹಾಕಿ, ಅವರ ಸಹಾಯದಿಂದ 
ಮೊಗಲರ ಸೇನೆ ಲೂಟಿ ಮಾಡುವುದು, ಅದು ಸಾಧ್ಯವಿಲ್ಲದಿದ್ದಾಗ ಅಲ್ಲಿಯ ಸ್ಥಳೀಯ 
ರಾಜಕೀಯದಲ್ಲಿ ತಲೆಹಾಕಿ ಅವರ ಪರಸ್ಪರ ವೈಷಮ್ಯವನ್ನು "ತನ ಲಾಭಕ್ಕೆ” ಬಳಸಿ 
ಕೊಳ್ಳುವುದು ಇಂದು ಸಂತೋಜಿ EIS ದಂಡಯಾತ್ರೆಯ ಮುತ 
ಉದ್ದೇಶ. ; 

"ಈ ಬಗೆಯ ರಾಕ್ಷಸೀ ಧನದಾಹದಿಂದ ಪ್ರೇರೇಪಿತನಾದ ಸಂತೋಜಿ 
ಘೋರ್ಪಡೆಯ ದೈತ್ಯಸೇನೆಯ ಎರುದ್ಧ ಮಲೆತು ನಿಂತವರು ಧೂಳೀಪಟ 
ವಾದಂತೆಯೇ, ಅವನ ಸ್ನೇಹ ಬಯಸಿದರೂ ಬಹುಬೇಗ ಅವನ ಸ್ನೇಹವೂ ಸುಲಿಗೆಯ 
ಮುಖವಾಡವೆಂಬುದನ್ನು ಅರಿತುಕೊಳ್ಳುತ್ತಿದ್ದರು. 

ಆದರೆ ಪರಸ ಸರ ದ್ವೇಷಾಸೂಯೆಯಲ್ಲಿ ನಿರತನಾಗಿ, ತಮ್ಮ ಎರಡು ಕಣ್ಣು 
ಹೋದರೂ ಶತ್ರುವಿನ "ಜು ಕಣ್ಣಾದರೂ ಹೋಗಲಿ ಎಂಬಂಥ ಮಬ್ಬಿಗೆ ಬಿದ್ದ 
ಪಾಳಯಗಾರರಿಗೆ, ಈ ಸಂತೋಜಿ ಘೋರ್ಪಡೆ ಸುಟ್ಟ ಮನೆಯನ್ನಷ್ಟೇ ಅಲ್ಲ, ಅಟ್ಟ 
ಮನೆಯನ್ನೂ ಉರಿಸುವ ಬೆಂಕಿ ಎಂಬ ಅರಿವಿರಲಿಲ್ಲ. ಹೀಗಾಗಿ ಜನ ಸಾಮಾನ್ಯರ 
ಕರುಣಾಕ್ರಂದನಕ್ಕೆ ಕಿವುಡಾದ ಪಾಳೆಯಗಾರರ ವೈಯಕ್ತಿಕ ಅಧಿಕಾರಲಾಲಸೆಯ 
ಮರೆಯಲ್ಲಿ, ಭಗವಾ ರುಂಡಾದ ಪಿಶಾಚ ಪ್ರಳಯ ನೃತ್ಯ ನಡೆದಿತ್ತು. 


೧೯೨ ವಿಜಯೋತ್ಸವ 


ರಾಯದುರ್ಗದವನೂ ಇದೇ ಬಗೆಯ ಕ್ಷುಲ್ಲಕ ದ್ವೇಷಾಂಧ ಪಾಳಯಗಾರರ 
ಗುಂಪಿಗೆ ಸೇರಿದವನು. ಚಿತ್ರದುರ್ಗದವರ ಆಜನ್ಮ ವೈರಿಯಾದ ಆತ, ಸೀರ್ಯದ ಸೇನೆ 
ಯನ್ನು ಸದೆಬಡಿದ ಬಳಿಕ, ಸಂತೋಜಿ ಘೋರ್ಪಡೆ ಚಿತ್ರದುರ್ಗದ ಮೇಲೆ ದಾಳಿ 
ಮಾಡಬೇಕೆಂಬ ಉದ್ದೇಶದಿಂದ ಅವನ ಪಿಶಾಚಿ ಪಡೆಗೆ ಆಶ್ರಯವನ್ನು ಕೊಟ್ಟಿದ್ದ. ಆ 
ಬಯಕೆಯಿ೦ದ ಅವನು ತನ್ನನ್ನು ನಂಬಿದ್ದ ಸೀರ್ಯದವರಿಗೂ ದ್ರೋಹ ಬಗೆಯಲು 
ಸಿದ್ಧನಾಗಿದ್ದ, ಒಮ್ಮೆ ಸಂತೋಜಿಯ ಸೇನೆ ಈ ಪ್ರಾಂತದಿಂದ ಹೋದ ಬಳಿಕ ತಾನೇ 
ದುರ್ಗ, ಸೀರ್ಯ ಎಲ್ಲಕ್ಕೂ ಅಧಿಕಾರಿಯಾಗಬಹುದೆಂಬ ಆಲೋಚನೆಯಿಂದ. 

ರಾಯದುರ್ಗದ 'ಪಾಳೆಯಗಾರನಿಗಿದ್ದ ಈ ಕನಸುಗಳನ್ನು ಅವನಿಗಾಗಿ ಕಟ್ಟಿಕೊಟ್ಟ 
ವನೂ ಸಂತೋಜಿ ಘೋರ್ಪಡೆಯೇ. 

ಹೀಗೆ ಬಗೆಬಗೆಯಲ್ಲಿ ರಾಯದುರ್ಗ, ಅದರ ಸಮೀಪದ ಪಾಳೆಯಗಾರರನ್ನು 
ಮರುಳು ಮಾಡಿದ ಸಂತೋಜಿ, ಮುಂದೆ ತಾನು ಅಪಹರಿಸಬೇಕೆಂಬ ಉದ್ದೇಶ 
ದಿಂದಲೇ, ಆ ಪಾಳಯಗಾರರೆಲ್ಲರೂ, ಸೀರ್ಯದ ದಿವಾನ್‌ ಫೌಜುದಾರನಿಗೆ (ಗದಿಯ 
ಹಣವನ್ನು ಕಳುಹಿಸಲು ಪ್ರೇರೇಪಿಸಿದ್ದ - ಅದನ್ನು ನಿಮಗೆ ಹಿಂದಿರುಗಿಸುತ್ತೇನೆ ಎಂದು 
ಹೇಳಿ. ಹೀಗೆ ಬಗೆಬಗೆಯ ಆಶ್ವಾಸನ, ಮರುಳು ಮಾತುಗಳಿಂದ ಅವರಾರೂ ತನ್ನ 
ವಿರೋಧಿಗಳಾಗುವುದಿಲ್ಲ ತನ್ನ ಬೆನ್ನಲ್ಲಿ ಬೆಗೆಯುವುದಿಲ್ಲ ಎಂಬುದನ್ನು 
ಖಚಿತಪಡಿಸಿಕೊಂಡು, ತನ್ನ ದಾಳಿಯ ವೆಚ್ಚಕ್ಕೆ ಆ ಪಾಳಯಗಾರರಿಂದಲೇ ಹಣ 
ಪಡೆದು, ತನಗೆ ಅಪರಿಚಿತವಾದ ಆ ಸೀಮೆಯ ಬಗ್ಗೆ ತನಗೆ ಬೇಕಾದ ಎಲ್ಲ ಮಾಹಿತಿ 
ಗಳನ್ನೂ ಅವರಿಂದಲೇ ಪಡೆದು, ಸೀರ್ಯದವರ ಪಾಳಯದ ಮೇಲೆ ತನ್ನ ದಾಳಿಯ 
ಯೋಜನೆಯನ್ನು ಸಿದ್ಧಪಡಿಸಿದ್ದ. 

ಕೊನೆಯಲ್ಲಿ ಈ ಮೂರ್ಯ ಪಾಳಯಗಾರರ ಕಣ್ಣಲ್ಲಿ ಮಂಕುಬೂದಿ ಎರಚುವುದೇ 
ತನ್ನ ಉದ್ದೇಶವಾದುದರಿಂದ, ತನ್ನ ದ್ರೋಹಚಿಂತನೆಯನ್ನು ಎಂದಾದರೂ ಬಯಲು 
ಮಾಡಬಹುದಾದ ಅವರ ಸೇನೆಯ ನೆರವನ್ನು ಕೇಳಬಾರದು. ತಾನೇ ಅವರ 
ಉದ್ಭಾರಕರ್ತನೆಂಬಂತೆ ನಟಿಸಿ, ಅವರಿಗಾಗಿ ತಾನು ಯುದ್ಧ ಮಾಡುತ್ತಿರುವಂತೆ ನಟಿಸಿ, 
ಯುದ್ಧದ ಖರ್ಚಿಗಾಗಿ ಅವರೆಲ್ಲರಿಂದ ಆದಷ್ಟು ಹಣ ಕೇಳುವುದು; ತನ್ನ ಸೇನೆಯನ್ನು 
ಮೂರು ಗುಂಪುಗಳಾಗಿ ಮಾಡುವುದು; ಒಂದು ಭಾಗದ ಸೇನೆಯ . ನಾಯಕತ್ವಕ್ಕೆ 
ತಾನು; ಒಂದು ಭಾಗಕ್ಕೆ ತುಕೋಜಿ ನಿಂಬಾಳ್ಕರ್‌; ಮ ಭಾಗಕ್ಕೆ ಷಹಿ. 
ಘರಪುರೆಯನ್ನು ನೀಮಿಸುವುದು. 

ಪೂ ಇನ ಗುಂಪುಗಳಲ್ಲಿ, ನಿಂಭಾಳ್ಕರನ ನೇತೃತ್ವಕ್ಕೆ ಒಳಪಡಿಸಲ್ಪಟ್ಟ ಸೇನೆ 
ತಳಕಿನಲ್ಲಿ ಬೀಡು ಬಿಟ್ಟ ಸೀರ್ಯದವರ ಪಾಳಯದ ಮೇಲೆ ಮಿಂಚಿನ ವೇಗದ ದಾಳಿ 
ಮಾಡಬೇಕು. ಆ ದಾಳಿಯ ಉದ್ದೇಶ ಸೀರ್ಯದವರನ್ನು ಗೆಲ್ಲುವುದಲ್ಲ ಅವರಲ್ಲಿ 
ಆದಷ್ಟು ಭಯ ಹುಟ್ಟಿಸುವುದು; ಆದಷ್ಟು ಅನಾಹುತ ಮಾಡಿ ಕಣ್ಣುಮರೆಯಾಗುವುದು. 

ಆ ಅನಿರೀಕ್ಷಿತ ದಾಳಿಯಿಂದ ಗಾಬರಿಗೊಂಡ ಸೀರ್ಯದ ದಿವಾನ್‌ ಫೌಜುದಾರ 
ಮರಾಟರನ್ನು ಎದುರಿಸುವುದಕ್ಕಿಂತ ಹೆಚ್ಚಾಗಿ ತನ್ನ ಬಳಿ ಸಂಗ್ರಹವಾದ ಹಣದ 
ರಕ್ಷಣೆಯ ಯೋಚನೆ ಮಾಡುತ್ತಾನೆ. 

ಆ ರಕ್ಷಣೆಗೆ ಇರುವ ದಾರಿ ಒಂದೇ. ಆದಷ್ಟು ಬೇಗ ಸಮರಾಂಗಣದಿಂದ ಆ 
ಹಣವನ್ನು ಸೀರ್ಯಕ್ಕೆ ಸಾಗಿಸುವುದು. 


ದೊಡ್ಡೇರಿಯ ಕಾಳಗ ೧೯೩ 


ತಳಕಿನಿಂದ ಸೀರ್ಯಕ್ಕೆ ಹೋಗಲು ಇದ್ದ ದಾರಿಗಳು ಎರಡು: ಒಂದು ಚಳ್ಳಕೆರೆ 
ಎರಬಳ್ಳಿ ಹಿರಿಯೂರುಗಳ ಮಾರ್ಗವಾಗಿ ಸೀರ್ಯವನ್ನು ಸೇರುವುದು ಮತ್ತೊಂದು 
ಘಟವರ್ತಿ ಜಾಜೂರು ಸಿದ್ಧೇಶ್ವರನ ದುರ್ಗ ನಿಡುಗಲ್ಲು ಅಮರಾಪುರ ಮಡಕಶಿರಾ 
ರತ್ನಗಿರಿಗಳ ಮಾರ್ಗವಾಗಿ. 

ಈ ಎರಡು ಮಾರ್ಗಗಳಲ್ಲಿ, ಮರಾಟರ ಅನಿರೀಕ್ಷಿತ ದಾಳಿಯಿಂದ ಭಯಭ್ರಾಂತ 
ನಾಗಿ, ಆದಷ್ಟು ಬೇಗ ಸೀರ್ಯವನ್ನು ಸೇರಲೆಳೆಸುವ ದಿವಾನ್‌-ಫೌಜುದಾರ, ಸುತ್ತ 
ಬಳಸಿ ಘಟಪರ್ತಿ ಸಿದ್ಧೇಶ್ವರನ ದುರ್ಗದ ದಾರಿಯನ್ನು ಹಿಡಿಯದೆ, ನೇರವೂ 
ಸಮೀಪವೂ ಆದ ಚಳ್ಳಕೆರೆ ಎರಬಳ್ಳಿಗಳ ಹಾದಿಯನ್ನು ಹಿಡಿಯಬಹುದೆಂದು ಊಹಿಸಿ, 
ಸಿದ್ದೇಶ್ವರನ ದುರ್ಗದ ದಾರಿಯನ್ನು ಕಾಯಲು, ಷಹಜಿ ಘರಪುರೆಯನ್ನು ನೇಮಿಸಿ, 
ತಾನು ಚಳ್ಳಕೆರೆಯ ಮಾರ್ಗದಲ್ಲಿ ಕಾದಿರುವುದು ಎಂದು ನಿಶ್ಚಯಿಸಿದ. 

ಆ ಯೋಜನೆಯಂತೆ, ಬೊಮ್ಮಗೊಂಡನ ಹಳ್ಳಿಯವರೆಗೂ ಏಕಪ್ರವಾಹವಾಗಿ 
ಬಂದ ಸಂತೋಜಿ ಘೋರ್ಪಡೆಯ ಸೇನೆ, ಬೊಮ್ಮಗೊಂಡನ ಹಳ್ಳಿಯ ಮೊಗಲ 
ಠಾಣ್ಯವನ್ನು ನಿರ್ಮೂಲಗೊಳಿಸಿದ ಬಳಿಕ, ಮೂರು ಸೀಳಾಗಿ ಕವಲು ಒಡೆದು, 
ಪಹಜಿಯನ್ನು ನಾಗಸಮುದ್ರ ಮನ್ನೆಕೊಲೆ ಘಟಪರ್ತಿಗಳ ಮಾರ್ಗವಾಗಿ ಸಿದ್ದೇಶ್ವರನ 
ದುರ್ಗದ ದಾರಿಯನ್ನು ಕಾಯಲು ಕಳಿಸಿ, ನಿಂಬಾಳ್ಳರನಿಗೆ ನೇರವಾಗಿ ತಳಕಿನ ಪಾಳ್ಯದ 
ಮೇಲೆ ದಾಳಿ ಮಾಡಲು ಹೇಳಿ, ತಾನು ಅಡ್ಡದಾರಿ ಹಿಡಿದು ಹಿರೇಹಳ್ಳಿ ಕೋಡಿಹಳ್ಳಿಗಳ 
ಮಾರ್ಗವಾಗಿ, ಸೀರ್ಯದ ಸೇನೆ ನಿಂಬಾಳ್ಕರನೊಂದಿಗೆ ಯುದ್ದದಲ್ಲಿ ನಿರವಾಗಿದ್ದಾಗ ಆ 
ಗದ್ದಲದಲ್ಲಿ ಅವರ ಪಾಳಯವನ್ನು ಬಳಸಿಕೊಂಡು, ಅವರ ಹಿಂಭಾಗದಲ್ಲಿ ಸುಮಾರು 
ಎರಡು ಮೂರು ಮೈಲಿಗಳ ಅಂತರದಲ್ಲಿ ಚಿಕ್ಕಣ್ಣನ ಹಳ್ಳಿಯ ಬಳಿ, ಈಚಲು ಮರಗಳ 
ಕಾಡಿನ ಮರೆಯಲ್ಲಿ ತನ್ನ ಸೇನೆಯನ್ನು ನಿಲ್ಲಿಸಿಕೊಂಡು ಕಾಯುತ್ತಿದ್ದ ಸಂತೋಜಿ 
ಘೋರ್ಪಡೆ. 

ಸಂತೋಜಿಯ ಶನಿ ತಂತ್ರವನ್ನು ತಿಳಿಯದ ಖಾಸಿಂಖಾನ್‌, ಹಗಲಿನ ಬೆಳಕಿ 
ನಲ್ಲಿಯೇ ತನ್ನ ಭಂಡಾರವನ್ನು ಪದ ಸಾಗಿಸುವ ಯೋಚನೆ ಮಾಡಿ, 
ತಾನಾಗಿಯೇ SM ಬೀಸಿದ ಬಲೆಯಲ್ಲಿ ಬೀಳಲು ಹೊರಟಿದ್ದ. 


ಸೇ % * 


ಚಿತ್ರದುರ್ಗದಿಂದ ಸೀರ್ಯದವರ ಸಹಾಯಕ್ಕೆ ಹೊರಟ ಸೇನೆ, ಕುರುಬನ ಹಳ್ಳ 
ಕಣಿವೆ ಕಲ್ಲಹಳ್ಳಿಯ ಕಣಿವೆಗಳನ್ನು ದಾಟಿ, ಎಲ್ಲಿಯೂ ವಿಶ್ರಾಂತಿ ತೆಗೆದುಕೊಳ್ಳದೆ 
ಚಳ್ಳಕೆರೆಯನ್ನು ಮಧ್ಯಾಹ್ನದ ವೇಳೆಗೆ ಪ್ರವೇಶಿಸಿ, ಕರಿಕಲ್ಲು ಗುಡ್ಡಗಳ ಸೈ 
ದಟ್ಟವಾಗಿ ಸಾಂ ಹುಣಿಸೆ ಬೇವಿನಮರಗಳು ಬೆಳೆದ ಕಿರುಗಾಡಿನ ನೆರಳಿನಲ್ಲಿ ವಿಶ್ರಾಂತಿ 
Me ನಿಂತಿತು. 

ಗುಡ್ಡದ ಕೆಳಭಾಗದಲ್ಲಿದ್ದ ಕೆರೆಯಲ್ಲಿ ಕುದುರೆಗಳಿಗೆ ನೀರು ಕುಡಿಸಿ, ಕುದುರೆಗಳೂ, 
ಅವುಗಳೊಂದಿಗೆ ಸೈನಿಕರೂ ತಮ್ಮ ಮಾರ್ಗಾಯಾಸವನ್ನು ಪರಿಹರಿಸಿಕೊಂಡು ಬಳಿಕ, 
ಹೊಳಲಕೆರೆಯ 'ಬೊಮ್ಮಣ್ಣ, "ಏಡುತನಿಯ ವೆಂಕಣ್ಣ ಜಾನ್‌ಡ್ಯುವೋರೋ-- 
ಮೂವರೂ ಕುಳಿತು ಮುಂದೆ ಏನು ಮಾಡಬೇಕೆಂದು ಆಲೋಚಿಸಿದರು. 


೧೯೪ ವಿಜಯೋತ್ಸವ 


ತಾವು ನಿಂತ ಎಡೆಯಿಂದ ತಳಕಿಗೆ ಕೇವಲ ಒಂದು ಗಾವುದ ದೂರ ಎಂಬುದನ್ನು 
ಕೇಳಿ ಸಂತೋಜಿ ಘೋರ್ಪಡೆ ತನಗೆ ಅಷ್ಟು ಸಮೀಪದಲ್ಲಿರುವುದನ್ನರಿತು ಜಾನ್‌ನ 
ಹೃದಯದಲ್ಲಿ ಸಮರೋತ್ಸಾಹ . ವಿಜೃಂಭಿಸಿತು. ಅವನ ಉತ್ಸಾಹವೇ ಉಳಿದ 
ದಳಪತಿಗಳಲ್ಲೂ ಇತ್ತು. ಆದರೆ ಅವರಾರೂ ತಮ್ಮ ಉತ್ಸಾಹದಲ್ಲಿ ವಿವೇಚನೆಯನ್ನು 
ಕಳೆದುಕೊಳ್ಳದೆ ಯಾವ ಗಳಿಗೆಯಲ್ಲಾದರೂ ತಾವು ಸಮರ ಪ್ರವೇಶ ಮಾಡುವ ಪ್ರಸಂಗ 
ಒದಗಬಹುದಾದುದರಿಂದ ಸೇನೆಗಳಿಗೆ ನೀರು - ನಿಡಿಗೆ ಅನುಕೂಲವಾಗಿದ್ದು, 
ಮರೆಯನ್ನೂ ಒದಗಿಸಿದ ಆ ಪ್ರವೇಶದಲ್ಲಿಯೇ ಸೇನೆಯನ್ನು ನಿಲ್ಲಿಸಿ ತಾವು ಅಲ್ಲಿಗೆ 
ಬಂದಿರುವ ಸುದ್ದಿಯನ್ನು ಚಾರರ ಮೂಲಕ ಖಾಸಿಂಖಾನನಿಗೆ ತಿಳಿಸಲು ನಿರ್ಧರಿಸಿ 
ಇಬ್ಬರು ಅಶ್ವಾರೋಹಿಗಳನ್ನು ಖಾಸಿ೦ಖಾನನ ಪಾಳಯಕ್ಕೆ ಅಟ್ಟಿದರು. 


ಕ್ರ 


ಮಧ್ಯಾಹ್ನದ ಉರಿಬಿಸಿಲು ಬಯಲಿನಲ್ಲಿ ಅಲೆಅಲೆಯಾಗಿ ತೇಲುತ್ತಿತ್ತು. 

ರಾಜಮಾರ್ಗದ ಇಬ್ಬದಿಯಲ್ಲೂ ಬೆಳೆದ ಹುಣಿಸೆ ಬೇವು ಆಲಜುವ್ವೆಯ ಮರಗಳು 
ಅಡಿಯಲ್ಲಿನ ನೆರಳನ್ನು ಸೂರ್ಯಕಿರಣಗಳು ಕತ್ತರಿಸಿ ಅವನ್ನು ಶತಛಿನ್ನವಾಗಿ ಮಾಡಿ 
ದ್ದವು. 

ಸಮೀಪದಲ್ಲಿಯೇ ಸಮರಪಾಳಯವಿದ್ದುದರಿಂದ ರಾಜಮಾರ್ಗದ ಸಮೀಪ 
ದಲ್ಲಿದ್ದ ಹಳ್ಳಿಯ ಜನರಾರೂ ಪ್ರಯಾಣದ ಸಾಹಸ ಮಾಡಲು ಮನ ಮಾಡದುದ 
ರಿಂದ, ರಾಜಮಾರ್ಗವೂ ವಿಜನವಾಗಿದ್ದಿತು. ಅಲ್ಲೊಂದು ಇಲ್ಲೊಂದು ಒಂಟಿ ಹಕ್ಕಿಯ 
ಕೂಗು, ದೂರದಲ್ಲೆಲ್ಲೊ ಈಚಲು ವನಗಳಲ್ಲಿ ಕುರಿ ಕಾಯುತ್ತಿದ್ದವರ ಕುರಿಗಳನ್ನು 
ಎಚ್ಚರಿಸುವ ಕೂಗು ಬಿಟ್ಟರೆ ಮತ್ತಾವ ಸದ್ದೂ ಕೇಳಿಬರದೆ ನಡುಹಗಲಲ್ಲೂ 
ನಡುರಾತ್ರಿಯ ಮೌನ ವ್ಯಾಪಿಸಿತ್ತು. 

ತಳಕಿನ ಪಾಳಯದಿಂದ ರಾಜಭಂಡಾರದೊಂದಿಗೆ ಹೊರಟ ಸೀರ್ಯದವರ 
ಪಡೆಯ ಸುಮಾರು ಮುನ್ನೂರು ಮಂದಿ ಅಶ್ವಾರೋಹಿ ಸೈನಿಕರು ಅನಾತುರವಾಗಿ 
ರಾಜಮಾರ್ಗವನ್ನು ಕ್ರಮಿಸುತ್ತಿದ್ದರು. 

ಆ ಪಡೆಯ ಮುಂಭಾಗದಲ್ಲಿ ಆಲಂಗೀರ್‌ ಬಾದಷಹರ ರಾಜದ್ವಜವನ್ನು ಧರಿಸಿದ 
ಅಶ್ವಾರೋಹಿ ಧ್ವಜಧಾರಿ ನಡೆಯುತ್ತಿದ್ದ. ಅವನ ಹಿಂಬದಿಯಲ್ಲಿ ಸುಮಾರು ನೂರು ಜನ 
ಸೈನಿಕರು ಐದೈದು ಜನರ ಸಾಲಾಗಿದ್ದರು. ಅವರ ಹಿಂದೆ ರಾಜಮುದ್ರೆಗಳಿಂದ ಬಂಧಿತ 
ವಾದ, ಬಲವಾದ ಕಬ್ಬಿಣದ ಪಟ್ಟಿಗಳು ಬಿಗಿದ ಮರದ ಪೆಠಾರಿಗಳನ್ನು ಹೊತ್ತ ಎತ್ತಿನ 
ಬಂಡಿ. ಆ ಬಂಡಿಯ ಹಿಂಭಾಗದಲ್ಲಿ ನೂರು ಜನ ಸೈನಿಕರೂ ಅದರ ಇಬ್ಬದಿಯಲ್ಲಿ . 
ಐವತ್ತು ಐವತ್ತು ಜನ ಸೈನಿಕರೂ ಬೊಕ್ಕಸದ ಕಾವಲುಗಾರರಾಗಿದ್ದರು. 

ಹಮೀದುಲ್ಲಾ ಬೇಗ್‌ ಆ ಪಡೆಯ ನಾಯಕತ್ವವನ್ನು ವಹಿಸಿದ್ದ. 

ಈ ದಳಕ್ಕೆ ಮುಂಚೂಣಿಯಾಗಿ, ಐವರು ಅಶ್ವಾರೋಹಿಗಳ ತುಕಡಿಯೊಂದಿತ್ತು. 
ಅದು ಪಡೆಗಿಂತಲೂ ಮುಂದಾಗಿ ವೇಗವಾಗಿ ಚಲಿಸುತ್ತಾ ಮಾರ್ಗ ನಿರಾಪದ 
ವಾಗಿದೆಯೋ ಇಲ್ಲವೋ ಎಂಬ ಸೂಚನೆಯನ್ನು ಕೊಡುತ್ತಿತ್ತು. 


ದೊಡ್ಡೇರಿಯ ಕಾಳಗ ೧೯೫ 


ಮಧ್ಯಾಹ್ನದ ಉರಿಬಿಸಿಲಿನಲ್ಲಿ ಸೈನಿಕರು ಧರಿಸಿದ ಲೋಹ ಕವಚಗಳೂ, ರಸ್ತಾಣ 
ಗಳೂ i ಆಯುಧಗಳೂ ಸೀಚುವನರ ಮನದಲ್ಲಿ ಭೀತಿಯನ್ನು ಜರ 
ಲಕಲಕಿಸುತ್ತಿದ್ದವು. 

ಸೈನಿಕರೂ ಮೌನವಾಗಿ ನಡೆಯುತ್ತಿದ್ದಿದ್ದುದರಿಂದ ನಡುಹಗಲಿನಲ್ಲಿ ಆ ಅಸಹಜ 
ಮೌನದಲ್ಲಿ ಅವರ ಕುದುರೆಗಳ ಖುರಪುಟದ ಸದ್ದು ಆಗೊಮ್ಮೆ ಈಗೊಮ್ಮೆ ಚಲನೆಯಲ್ಲಿ 
ತಾಗುವ ಶಸ್ತ್ರಗಳ ಖಣಿಲು ಖಣಿಲೆಂಬ ಲೋಹ. ಶಬ್ದ ಎತ್ತಿನ ಬಂಡಿಯ ಗಾಲಿಗಳ 
ಶಬ್ದವೂ ಮತ್ತಷ್ಟು ಹಿರಿದಾಗಿ ಕೇಳುತ್ತಿತ್ತು. 

ಮಧ್ಯಾಹ್ನದ ವೇಳೆಗೆ ತಳಕಿನ ಫಾಳಯದಿಂದ ಹೊರಟ ಪಡೆ, ತಾನು ರಕ್ಷಿಸುತ್ತಿದ್ದ 
ಬೊಕ್ಕಸವನ್ನು ಹೊತ್ತ ಎತ್ತಿನ ಬಂಡಿಯ ವೇಗದಲ್ಲಿ ನಡೆಯುತ್ತಾ ವಿಶೇಷವಾದ ಏರಿಳಿವು 
ಗಳಿಂದ ಕೂಡಿದ ರಾಜ ಮಾರ್ಗದಲ್ಲಿ. ಗಿರಿಯಮ್ಮನ ಹಳ್ಳಿ ಚಿಕ್ಕಮ್ಮನ ಹಳ್ಳಿಯನ್ನು ದಾಟಿ 
ಬುಡ್ಡನಹಟ್ಟಿಯನ್ನು ಸಮೀಪಿಸಿತು. | 

ಪಡೆ ಇಷ್ಟು ದೂರ ಬರುವವರೆಗೂ ಯಾವ ಅಪಾಯ ಸೂಚನೆಯೂ 
ಕಾಣದಿದ್ದು ದನ್ನು ಕಂಡ ಹಮೀದುಲ್ಲಾ ಬೇಗನ ಮನಸ್ಸಿಗೆ ಕೂಂಚ ನಿರಾತಂಕ 
ವಾಯಿತು. ತನ್ನ ಸೇನೆ ಚಳ್ಳಕೆರೆಯನ್ನು ತಲುಪುವ ವೇಳೆಗೆ ಅಲ್ಲಿಗೆ ದುರ್ಗದ ಸೇನೆಯೂ 
ಬ೦ದಿರಬಹುದೆ೦ಬ ನಿರೀಕ್ಷೆ ಇದ್ದುದರಿಂದ, ಇನ್ನುಳಿದಿರುವುದೆಲ್ಲಾ ಕೇವಲ ಅರ್ಧ 
ಗಾವುದವಪ್ಪೇ ಎಂಬ ಭಾವನೆಯಿಂದ ತನ್ನ ಪಡೆಯ ನಡೆಯನ್ನು ನಿಧಾನಗೊಳಿಸಿ, 
ಮೊದಲಿನ ಎಚ್ಚರವನ್ನು ಮರೆತು ನಡೆಯತೊಡಗಿದ. 

ಬುಡ್ಡನ ಹಟ್ಟಿಯ ಬಳಿ, ರಾಜಮಾರ್ಗ ಸಣ್ಣದೊಂದು ಏರನ್ನು ಹತ್ತಿದ ಬಳಿಕ 
ತಟಕ್ಕನೆ ಸುದೀರ್ಫವಾದ, ಹೆಚ್ಚು ತಗ್ಗಾಗಿರುವ ಇಳಿಜಾರನ್ನು ಇಳಿದು “ಮತ್ತೆ ಮೇಲೇರಿ 


' ಮುಂದುವರಿಯುತ್ತದೆ. ಆದುದರಿಂದ ಏರಿನ ಒಂಭಾಗದಲ್ಲಿರುವವರಿಗೆ ಅದರಾಚೆ 


ಇರುವುದು ಕಾಣುವುದಿಲ್ಲ. 

ಹಮೀದುಲ್ಲಾ ಬೇಗನ ಪಡೆ ಆ ಏರನ್ನು ಹತ್ತಿ, ಇಳುವನ್ನು ನಿಧಾನವಾಗಿ 
ಇಳಿಯುತ್ತಿರುವಾಗ ಬದಿಯ ಈಚಲು ಫಔಟಂದ. ನಾಲ್ಕಾರು ಕೇಕೆಗಳ ಸದ್ದು ಕೇಳಿ 
ಬಂದು 'ಅವನು ಇದೇನು ಎಂದು ಅಚ್ಚರಿಪಡುತ್ತಿರುವಾಲೇ ರಸ್ತೆಯ ನಾಲ್ಕೂ ಬದಿ 
ಯಿಂದ “ಹರ ಹರ ಮಹದೇವ್‌' ಏಂದು ರಣ ಕೇಕೆಯನ್ನು. ಹಾಕುತ್ತಾ "ನುಗ್ಗಿದ 
ಮರಾಟರ ಪಡೆ ಅವನ ಮೇಲೆ ದಾಳಿ ಮಾಡಿತು. 


ಭೀಮಾಕಾರದ ಕರಿಯ ಠಾಕಣವೊ೦ದರ ಮೇಲೆ ಕುಳಿತ ಅಷ್ಟೇ ಭೀಮಾಕಾರದ 
ಸಂತೋಜಿ ಘೋರ್ಪಡೆ, ಅವನ ನಾಯಕತ್ವದಲ್ಲಿ ನುಗ್ಗಿದ ಸುಮಾರು ಆರೇಳುನೂರು 
ಜನ ಸವಾರರ ಪಡೆಯನ್ನು ಕಂಡು ಹಮೀದುಲ್ಲಾನ ಎದೆ ಗಡಗಡ ನಡುಗಿ ಕುಗ್ಗಿದಪ್ಟೇ 
ವೇಗದಿಂದ ಸೀರ್ಯದವರ ಬರಿಗನ್ನು ಕೊಚ್ಚುತ್ತಿದ್ದ ಮರಾಟರನ್ನು ಎದುರಿಸಲು ತನ್ನ 
ಪಡೆಗೆ ಅಪ್ಪಣೆ ಮಾಡಿದ. ಆದರೆ 1 ಮಿಂಚಿನ ವೇಗದ ದಾಳಿಗೆ ಲಕಿ 
ಸೀರ್ಯದ "ಸೈನಿಕರು ಚೆಲ್ಲಾಪಿಲ್ಲಿಯಾಗಿದ್ದರು. ಅವರು ತಮ್ಮ ಚಿತ್ತದ ದಿಗ್ಗಮೆಯಿಂದ 
ಚೇತರಿಸಿಕೊಂಡು ತಮ್ಮ ಶಸ್ತಕ್ಕ ಕೈ ಹಾಕುವುದರೊಳಗಾಗಿ, ಒಬ್ಬನಿಗೆ ನಾಲ್ಕು ಜನ 
ಸುತ್ತುವರಿದು ಕತ್ತರಿಸಿ ಕೆಡಹುಸ್ತಿದ್ದರು. ಸೀರ್ಯದ ಸೈನಿಕರು ಈ pe ತಮ್ಮ 
ಜೀವವನ್ನು ಉಳಿಸಿಕೊಳ್ಳುವ 'ಪ್ರಯತ್ನದಲ್ಲಿರುವಾಗಲೇ, ಹತ್ತಿಪ್ಪತ್ತು ಜನ ಮರಾಟರು 


೧೯೬ ವಿಜಯೋತ್ಸವ 


ಪೆಠಾರಿಗಳಿದ್ದ ಬ೦ಡಿಯನ್ನು ಆಕ್ರಮಿಸಿ, ಅದರ ಸಾರಥಿಯನ್ನು ಕತ್ತರಿಸಿ ಎತ್ತುಗಳ 
ಕಾಲನ್ನು ಕಡಿದು ಬಂಡಿ ಮುಂದುವರಿಯದಂತೆ ಮಾಡಿದರು. 

ಸೀರ್ಯದವರು ಮರಾಟರ ವಿರುದ್ಧ ಎಷ್ಟೇ ಸೆಣಸಲು ಯತ್ನಿಸಿದರೂ 
ಅವರಿಗಿಂತಲೂ ಬಹು ಪ್ರಬಲವಾದ ಮರಾಟರ ಇದಿರು ಸೋತ ಕೈಯಾಗ 
ಬೇಕಾಯಿತು. ಎಷ್ಟೋ ಜನ ಭಯದಿಂದಲೇ ನಿಶ್ಶಸ್ತರಾಗಿ ಪ್ರಾಣ ಕಳೆದುಕೊಂಡರು. 
ಯಾರನ್ನೂ ಸೆರೆ ಹಿಡಿಯುವ ಉದ್ದಿಶ್ಯವಿಲ್ಲದ ಸ೦ತೋಜಿ ಶರಣಾಗತರಾದವರನ್ನು 
ಕೊಚ್ಚಿಹಾಕುವಂತೆ ಅಪ್ಪಣೆ ಮಾಡಿದ. 

ಇದ್ದಕ್ಕಿದ್ದ ಹಾಗೇ ಆರಂಭವಾದ ದಾಳಿ ಅರ್ಧ ಗಂಟೆಯೊಳಗಾಗಿ ಮುಗಿದು 
ಗಾಯಗೊಂಡ ಹಮೀದುಲ್ಲಾ. ಸಾರಥಿಗಳಿಲ್ಲದೆ ಕಣ್ಣು ಕಂಡ ಕಡೆ ಓಡಿಹೋದ ಕುದುರೆ 
ಗಳಲ್ಲದೆ ಸೀರ್ಯದ ಪಡೆಯಲ್ಲಿ ಬೇರಾರೂ ಉಳಿಯಲಿಲ್ಲ. 

ಈ ಮಾರಣ ಕಾರ್ಯ ಮುಗಿಯುತ್ತಿದ್ದ ಹಾಗೇ, ಸಂತೋಜಿ ತನ್ನ ಪಡೆಯವರಿಗೆ 
ಎತ್ತಿನಬಂಡಿಯ ಮೇಲಿನ ಪೆಠಾರಿಗಳನ್ನು ಒಡೆಯಲು ಅಪ್ಪಣೆ ಮಾಡಿದ. ನಾಲ್ಕು ಜನ 
ಬಲ್ಲಡಿಗರು ಬಲವಾದ ಕೊಡಲಿಗಳಿಂದ ಪೆಟ್ಟಿಗೆಗಳನ್ನು ಒಡೆಯುತ್ತಿದ್ದ ಹಾಗೇ ಅದನ್ನು 
ತನ್ನ ಬಳಿ ತರಲು ಹೇಳಿ, ಆತುರಾತುರವಾಗಿ ಪೆಠಾರಿಯ ಮುಚ್ಚಳಗಳನ್ನು ತಾನೇ ತೆಗೆದ. 

ನಾಲ್ಕು ಪೆಠಾರಿಗಳನ್ನು ತೆಗೆದು ನೋಡಿದ. ಆ ನಾಲ್ಕರಲ್ಲೂ ನಿರೀಕ್ಷಿಸಿದ ನಿಧಿ 
ಇರಲಿಲ್ಲ. ಅವನ ಅತ್ಯಾಶೆಯನ್ನು ಅಣಕಿಸುವಂತೆ ಪೆಠಾರಿಗಳು ಬರಿದಾಗಿದ್ದವು. 

ಅದನ್ನು ನೋಡುತ್ತಿದ್ದ ಹಾಗೇ ಸಂತೋಜಿಗೆ ಹುಚ್ಚು ಸಿಟ್ಟು ಬಂದು, ಅವನ 
ಕಣ್ಣುಗಳು ಕೆಂಪೇರಿ ಗಿರ್ರನೆ ಸುತ್ತಲಾರಂಭಿಸಿ, ತನ್ನ ಸೈನಿಕರು ಸೆರೆಹಿಡಿದ ಹಮೀದುಲ್ಲಾ 
ನನ್ನು ಕುದುರೆಯನ್ನು ಹೊಡೆಯುವ ಚಬುಕಿನಿಂದ ಹೊಡೆದು ಕೇಳಿದ. “ಸೈತಾನ, 
ಇಲ್ಲಿರಬೇಕಾಗಿದ್ದ ನಿಧಿ ಎಲ್ಲಿ?” 

ಆ ಅಮಾನುಷ ಪ್ರಹಾರದಿಂದ ನೊಂದ ಹಮೀದುಲ್ಲಾ "ಯಾ ಖುದಾ' ಎಂದು 
ಆರ್ತನಾಗಿ ಚೀರಿದನೇ ಹೊರತು, ಮತ್ತೇನೂ ಮಾತಾಡಲಿಲ್ಲ. 

ಅದನ್ನು ಕಂಡ ಸಂತೋಜಿಯ ಸಿಟ್ಟು ಮತ್ತಷ್ಟು ಏರಿ- "ಈ ಗುಲಾಮನನ್ನು 
ಮರಕ್ಕೆ ಬಿಗಿಯಿರಿ, ಆದದ್ದಾಗಲಿ ಅವನ ಬಾಯಿ ಬಿಡಿಸಿಸುತ್ತೇನೆ” ಎಂದು ಅಪ್ಪಣೆ 
ಮಾಡಿದ. | 

ಅವನ ಅಪುಣೆಯಂತೆಯೇ ಗಾಯಗೊಂಡ ತತ್ತರಿಸುತ್ತಿದ್ದ ಹಮೀದುಲ್ಲಾ 
ಬೇಗನನ್ನು ಸೈನಿಕರು ಮರಕ್ಕೆ ಬಿಗಿದರು. ಕೈಯಲ್ಲಿ ಕಠಾರಿ ಹಿಡಿದು, ಮನುಷ್ಯಾಕಾರ 
ತಾಳಿದ ದೈತ್ಯನಂತೆ ಮೊರೆಯುತ್ತಾ, “ಬೊಗಳು ಗುಲಾಮ, ಆ ಹಣ ಎಲ್ಲಿದೆ?” ಎಂದು 
ಕೇಳಿದ ಸಂತೋಜಿ ಘೋರ್ಪಡೆ. 

ತನ್ನೆದುರು ಕಠಾರಿಯನ್ನು ಹಿಡಿದು ನಿಂತ ಸಂತೋಜಿಯ ರುದ್ರಾಕಾರವನ್ನು 
ನೋಡಿಯೇ ಹಮೀದುಲ್ಲಾ ಬೇಗನಿಗೆ ಹೃದಯ ಬಾಯಿಗೆ ಬಂದಂತಾಯಿತು. ಆದರೂ 
ತನ್ನ ಮನಸ್ಸನ್ನು ಬಿಗಿಹಿಡಿಸು, ತನಗೇನೂ ತಿಳಿದಿಲ್ಲವೆಂಬಂತೆ ತಲೆಯಾಡಿಸಿದ. 

“ಇದು... ಮಂತ್ರಕ್ಕುದುರುವ ಮಾವಿನ ಕಾಯಲ್ಲ. ಆದರೂ ಅವನ 
ಬಾಯಿಬಿಡಿಸಲೇ ಬೇಕು. ತುಕೋಜಿ ಈ ಕಠಾರಿಯನ್ನು ತೆಗೆದುಕೋ. ಒಂದೊಂದು 
ಬಾರಿ ಅವನು 'ಇಲ್ಲ' ಎಂದು ಹೇಳಿದಾಗ, ಒಂದೊಂದು ಬೆರಳು ಕತ್ತರಿಸು. ಇವನನ್ನು 
ತುಂಡುತುಂಡಾಗಿ ಕತ್ತರಿಸಿದರೂ ಸರಿಯೇ, ಅವನ ಬಾಯಿ ಬಿಡಿಸುತ್ತೇನೆ” ಎಂದು: 


ದೊಡ್ಡೇರಿಯ ಕಾಳಗ ೧೯೭ 


ಹೇಳಿ ತನ್ನ ಕೈಯಲ್ಲಿದ್ದ ಕಠಾರಿಯನ್ನು ತುಕೋಜಿಯ ಕೈಗೆ ಕೊಟ್ಟು, “ಹೂ. ಹೇಳು! 

ಹಣ ಎಲ್ಲಿದೆ? ತಳಕಿನ ಪಾಳಯದಲ್ಲೇ ಇದೆಯೋ ಅಥವಾ ಮತೆಲ್ಲಿಗಾದರೂ 

ಸಾಗಿಸಿದಾರೆಯೋ'' ಎಂದು ಕೇಳಿದ. ಕೆ 
ಮತ್ತೊಮ್ಮೆ ಹಮೀದುಲ್ಲಾ ತಲೆಯಾಡಿಸಿದ. 

ಅವನು ತಲೆಯಾಡಿಸುತ್ತಿದ್ದಂತೆಯೇ ತುಕೋಜಿ ಅವನ ಒಂದು ಬೆರಳನ್ನು 
ಕತ್ತರಿಸಿದ. ಕತ್ತರಿಸಿದ ಬೆರಳಿನಿಂದ ರಕ್ತ ಚಿಲ್ಲೆಂದು ಚಿಮ್ಮಿತು. 'ಅಯ್ಯೋ' ಎಂದು ಚೀರಿದ 
ಹಮೀದುಲ್ಲಾ. 

“ಹೂ, ಹೇಳು. ಹಣ ಎಲ್ಲಿದೆ?” 

ಮತ್ತೊಮ್ಮೆ ನಿರುತ್ತರ; ಮತ್ತೊಂದು ಬೆರಳು ನೆಲಕ್ಕೆ ಬಿತ್ತು. 

ಒಂದು-ಎರಡು-ಮೂರು-ನಾಲ್ಕು-ಐದು ಬೆರಳುಗಳಾದವು. ಹಮೀದುಲ್ಲಾ 
ಬಾಯಿ ಬಿಡಲಿಲ್ಲ. 

“ಈ ಬಾರಿಯೂ ಅವನು ಇಲ್ಲವೆಂದರೆ, ಒಂದು ಕಣ್ಣು ಕೀಳು ತುಕೋಜಿ” ಎಂದು 
ಅಪ್ಪಣೆ ಮಾಡಿದ ಸಂತೋಜಿ. 

ಅವನ ಮಾತಿನಂತೆಯೇ ತುಕೋಜಿ ರಕ್ಷಸಿಕ್ಷನಾದ ಕಠಾರಿಯನ್ನು ಹಮೀದುಲ್ಲಾನ 
ಕಣ್ಣ ಮುಂದೆ ರುಳಪಿಸಿದ. ಅದುವರೆಗಿನ ಅಮಾನುಷ ಅತ್ಯಾಚಾರ, ನರಕ 
ಯಾತನೆಯ ಚಿತ್ರಹಿಂಸೆಯನ್ನು ಭರಿಸಿದ" ಹಮೀದುಲ್ಲಾ ತನ್ನ ಕಣ್ಣ ಸಳ ತ ಸಳ 
ಚೂರಿಯನ್ನು ಯಾಂತಿ. “ಹೇಳುತ್ತೇನೆ... ಹೇಳುತ್ತೇನೆ... ಖುದಾನ ಆಣೆಗೂ 
ಹೇಳುತ್ತೇನೆ... ನನ್ನ ಕಣ್ಣು ಕೀಳಬೇಡ...” "ಎಂದು ಬೇಡಿದ. 

“ಹಾಗೆ ದಾರಿಗೆ ಬಾ. ಹೇಳು ಹಣ ಎಲ್ಲಿದೆ?” ದೈತ್ಯ ತೃಪ್ತಿಯಿಂದ ಗಹಗಹಿಸಿ 
ನಗುತ್ತಾ ಕೇಳಿದ ಸಂತೋಜಿ. 

“ಮೊದಲು ಕುಡಿಯಲು ಅಷ್ಟು ನೀರು ಕೊಡಿ, ಹೇಳುತ್ತೇನೆ.” 

“ಊಹೂ. ಮೊದಲು ಹೇಳು; ಆಮೇಲೆ ನೀರು.” ನಿಷ್ಠುರವಾಗಿ ಹೇಳಿದ 
ಸಂತೋಜಿ. 

“ದೀವಾನ್‌-ಫೌಜುದಾರರು ಅದನ್ನು ಅಡ್ಡದಾರಿಯಲ್ಲಿ ದೊಡ್ಡೇರಿಯ ಕೋಟೆಗೆ 
ಸಾಗಿಸಿದಾರೆ... ನಿಮ್ಮನ್ನು ಮೋಸಗೊಳಿಸ ಭಟಜೇ ನಮ್ಮನ್ನು ಈ ದಾರಿಯಲ್ಲಿ ಕಳಿಸಿದ್ದು... 
ನೀರು ಕೊಡಿ...” 

“ತಳಕಿನ ಪಾಳೆಯವನ್ನು ಎಷ್ಟೊತ್ತಿಗೆ ಬಿಟ್ಟ - ದಿವಾನ್‌ ಫೌಜುದಾರ?'' 

“ನಾವು ಅಲ್ಲಿಂದ ಹೊರಡುವ ಮೊದಲೇ.” 

“ಅವನೊಂದಿಗೆ ಎಷ್ಟು ಜನ ಸೈನಿಕರಿದ್ದರು?” 

“ಐನೂರು ಜನ.” 

ಹಮೀದುಲ್ಲಾ ಬೇಗ್‌ ಆ ಮಾತನ್ನು ಹೇಳುತ್ತಿದ್ದ ಹಾಗೇ ಸಂತೋಜಿ ಘೋರ್ಪಡೆ 
ತನ್ನವರ ಕಡೆಗೆ ತಿರುಗಿ, “ಕೂಡಲೇ ದೊಡ್ಡೇರಿಯ ಕಡೆ ಹೊರಡಲು ಸಿದ್ದರಾಗಿ.” 
ಎ೦ದು ಅಪ್ಪಣೆ ಮಾಡಿ, ಇಬ್ಬರು ಸೈನಿಕರನ್ನು ಕೈ ಸನ್ನೆಯಿಂದ ತನ್ನತ್ತ ಕರೆದು - 
“ಅಂಬಾಜಿ, ರಘೋಬಾ, ನೀವಿಬ್ಬರೂ ಕೂಡಲೇ ನಿಂಬಾಳ್ಕರನ ಪಾಳಯಕ್ಕೆ ಹೋಗಿ 
ನಾನು ದೊಡ್ಡೇರಿಗೆ ಹೋಗಿರುವ ಸುದ್ದಿಯನ್ನು ತಿಳಿಸಿ, ಘರಪುರೆಯ ಸೈನ್ಯಕ್ಕೂ 

ದೊಡ್ಡೇರಿಯ ಕಡೆ ಬರುವಂತೆ ಸುದ್ದಿ ಕಳಿಸಬೇಕೆಂದು ಹೇಳಿ. ಹಾಗೇ ನಿಂಬಾಳ್ಕರನ 
ಪಾಳಯದಿಂದ ಐನೂರು ಜನ ಈ ದಿನ ರಾತ್ರಿಯೇ ದೊಡ್ಡೇರಿಯ ಬಳಿ ನಮ್ಮನ್ನು 
ಕರೆಯಬೇಕೆಂದು ಹೇಳಿ. ಚಲ್‌ ಆಗೆ” ಎಂದು ಕತ್ತಿಯನ್ನು ಬೀಸಿ, ತನ್ನವರಿಗೆ ಅಪ್ಪಣೆ 
ಮಾಡಿ ಮುಂದೆ ನುಗ್ಗಿದ. 

ಬಿಲ್ಲಿನಿಂದ ಬಿಟ್ಟ ಬಾಣದಂತೆ, ಮರಾಟರ ಸೈನ್ಯ ಸಂತೋಜಿ ಘೋರ್ಪಡೆಯನ್ನು 
ಹಿಂಬಾಲಿಸಿದವು. ಬಹು ರಭಸವಾಗಿ ಓಡುವ ಕುದುರೆಗಳ ಖುರಪುರದ ಆಘಾತಕ್ಕೆ 
ಭೂಮಿ ಕಂಪಿಸಿತು. 

ಎರಡು ಗಳಿಗೆಯಲ್ಲಿ, ಚಳ್ಳಕೆರೆಯ ಮಾರ್ಗದಲ್ಲಿ ಹೊರಟ ಮರಾಟರ ಸೇನೆ 
ಧೂಳಿನ ಮೋಡದಲ್ಲಿ ಕಣ್ಮರೆಯಾಯಿತು. 

“ನೀರು... ನೀರು...” ಎಂದು ಹಮೀದುಲ್ಲಾ ಚೀತೃರಿಸುತ್ತಲೇ ಇದ್ದ. ಆದರೆ ಅವನ 
ಕೂಗು ಯಾರ ಕಿವಿಗೂ ಬೀಳಲಿಲ್ಲ. 


ತ 


ದುರ್ಗದ ಸೇನೆಯ ದಳಪತಿಗಳಿಂದ, ತಾವು ಚಳ್ಳಕೆರೆಯವರೆಗೆ ಬಂದಿರುವ 
ಸುದ್ದಿಯನ್ನು ತಳಕಿನ ಪಾಳಯಕ್ಕೆ ಮುಟ್ಟಿಸಲು ಹೊರಟ ಇಬ್ಬರು ಆಶ್ವಾರೋಹಿಗಳು. ಆ 
ಮಾರ್ಗದಲ್ಲಿ ಸುಮಾರು ಹರದಾರಿ ದೂರವನ್ನು ದಾಟಿರುವಾಗ ದೂರದಿಂದ ನೆಲ 
ಬಿರಿಯುವಂತೆ ಕೇಳು ಬರುತ್ತಿದ್ದ ನೂರಾರು ಕುದುರೆಗಳ ಖುರಪುಟದ ಸದ್ದನ್ನು ಕೇಳಿ, 
ಗಾಳಿಯ ಚೌಡು ಹಿಡಿದು, ಸದ್ದು ತಮ್ಮತ್ತಲೇ ಬರುತ್ತಿರುವುದನ್ನು ಅರಿತು. ಆ ಪಡೆ 
ಯಾರದೆಂದು ಅರಿಯಲು ತಟಕ್ಕನೆ ಮಾರ್ಗದ ಪಾರ್ಶ್ವದಲ್ಲಿದ್ದ ಮರಗಳ ಹಿಂದೆ 
ಮರೆಯಾಗಿ, ಅವಿತು ನೋಡುತ್ತಾ ನಿಂತರು. 

ಆ ಪಡೆ ಕಣ್ಣು ಮರೆಯಾಗಿ, ಅದರ ಖುರಪುಟದ ಸದ್ದು ಕರಗಿ ಹೋಗುತ್ತಿದ್ದ 
ಹಂಗೇ ಅವಿತು ನಿಂತ ಸೈನಿಕರಲ್ಲಿ ಒಬ್ಬ ಮರವನ್ನು ಹತ್ತಿ ನೋಡಿ ಆ ಮಾರ್ಗವಾಗಿ 
ಮತ್ತಾವ ಸೇನೆಯೂ ಬರುತ್ತಿಲ್ಲವೆಂದು ಅರಿತುಕೊಂಡು ಕೆಳಗಿಳಿದ. 

ತಮ್ಮ ಸೇನೆ ಬಿಡಾರ ಮಾಡಿದ ಚಳ್ಳಕೆರೆಯ ಕಡೆ ಹೋದ ಆ ಪಡೆಯನ್ನು ಕಂಡು 
ಸೈನಿಕರಿಬ್ಬರಿಗೂ ಆಶ್ಚರ್ಯವಾದಷ್ಟೇ ಚೆಂತೆಯೂ ಆಯಿತು. 

"ಈ ಕಡೆ ಯಾವ ದಂಡೂ ಬರುವ ಸುದ್ದಿ ಇರಲಿಲ್ಲ ಕಾಟಣ್ಣ.. ಇದು ಯಾರ 
ದೆಂದು ತಿಳಿಯಲೂ ಇಲ್ಲ. ನೀನು ಒಂದು ಕೆಲಸ ಮಾಡು. ಇಲ್ಲಿಂದಲೇ ಹಿಂದಕ್ಕೆ 
ಹೋಗಿ, ಆ ಸೇನೆ ಎತ್ತ ಹೋಗುತ್ತದೆ, ಏನು ಮಾಡುತ್ತದೆ ಎಂದು ತಿಳಿದುಕೊ. ನಾನು 
ಸೀರ್ಯದವರ ಪಾಳಯಕ್ಕೆ ಹೋಗಿ ಅಲ್ಲಿನವರಿಗೆ ಈ ವಿಚಾರ ತಿಳಿಸುತ್ತೇನೆ. 
ಹಂಗೇನಾದರೂ ಲಡಾಯಿ ಆಗ್ತಾ ಇದ್ದರೆ, ತಳಕಿಗೆ ಸುದ್ದಿ ಕೊಡು” ಎಂದು ಹೇಳಿದ 
ಒಬ್ಬ. | 

ಅವನಷ್ಟೇ ಚಿಂತೆಗೆ ಗುರಿಯಾದ ಕಾಟಣ್ಣ, “ಆಯಿತು ಬೋರಣ್ಣ. ನೀನು ಮುಂದೆ 
ಹೋಗು. ಆದರೆ ಬಹಳ ಹುಷಾರಿ. ಈ ಸೈನ್ಯ ಬಂದ ರೀತಿ ನೋಡಿದರೆ, ಯಕೋ 
ಲಕ್ಷಣ ಚೆನ್ನಾಗಿದ್ದಂಗಿಲ್ಲ' ಎಂದು ಹೇಳಿ ತಾನು ದುರ್ಗದ ಪಾಳಯಕ್ಕೆ ಹಿಂದಿರುಗಲು 
ಸಿದ್ಧನಾದ. ಕ 

ತಮ್ಮ ತಮ್ಮಲ್ಲಿ ಹಾಗೆ ನಿರ್ಧರಿಸಿದ ಬಳಿಕ ಕಾಟಣ್ಣ, ಬ೦ದ ದಾರಿಯಲ್ಲೇ 
ವೇಗವಾಗಿ ಹಿಂದಿರುಗಿದ; ಬೋರಣ್ಣ ತಳಕಿನ ಮಾರ್ಗದಲ್ಲಿ ಮುಂದುವರಿದ. 

ಎದೆಯಲ್ಲಿ ಭಾರವಾದ ಆತಂಕವನ್ನು ಹೊತ್ತು ಮುಂದೆ ಸಾಗಿದ ಬೋರಣ್ಣ. ಅಷ್ಟು 
ದೂರದಲ್ಲಿ ಆಕಾಶದಲ್ಲಿ ಕಿಕ್ಕಿರಿದ ಹದ್ದು ಕಾಗೆಗಳು ಮಾರ್ಗದ ಬದಿಯಲ್ಲಿ ಸತ್ತುಬಿದ್ಧ 
ಕುದುರೆಗಳನ್ನು ನೋಡಿ, ಹತ್ತಿರದಲ್ಲೇ ಎಲ್ಲೋ ಯುದ್ಧವಾಗಿರಬೇಕು ಎನಿಸಿ, ಮತ್ತಷ್ಟು 
ಚಿ೦ತಾಕುಲನಾಗಿ ಕುದುರೆಯನ್ನು ವೇಗವಾಗಿ ಮುಂದೆ ನಡೆಸಿದ. 

ಅಲ್ಲಿಂದ ಅವನು ಅರ್ಧ ಹರದಾರಿ ದೂರ ಬರುತ್ತಿದ್ದ ಹಾಗೇ, ರಸ್ತೆಯಲ್ಲಿ ಬಿದ್ದ 
ನೂರಾರು ಸೈನಿಕರ ಕುದುರೆಗಳ ಹೆಣಗಳನ್ನು ಕಂಡು, ಅವನ ಚಿಂತೆ ಭಯ ಮತ್ತಷ್ಟು 
ಹೆಚ್ಚಿತು. ಆದರೆ, ಅಲ್ಲೇನೂ ಯುದ್ಧ ನಡೆಯುತ್ತಿರದಿದ್ದುದನ್ನು ಕಂಡು ಧೈರ್ಯ 
ತಂದುಕೊಂಡು, ಮಸಣ ಮೌನ ಕವಿದ ಸಮರಭೂಮಿಯನ್ನು 2 ಸತ್ತ ಜನ 
ಯಾರಿರಬಹುದೆಂದು ನೋಡಿದ. ಅವನು ಪರೀಕ್ಷೆ ಮಾಡುತ್ತಿರುವಾಗಲೇ, ನ 
"ನೀರು... ನೀರು..' ಎಂದು ಕ್ಷೀಣಸ್ವರದಲ್ಲಿ ಯಾರೋ ಕೂಗುವ ಸದ್ದು ಕೇಳಿಬಂದು 
ತಿರುಗಿ ನೋಡಿದಾಗ, ಅವನ ಕಣ್ಣಿಗೆ ಮರಕ್ಕೆ ಬಿಗಿಯಲ್ಪಟ್ಟಿದ್ದ ಹಮೀದುಲ್ಲಾ ಬಿದ್ದು, ಅತ್ತ 
ಕಡೆ ಹೋದ. 

ಗತಪ್ರಾಣನಾದ ಹಮೀದುಲ್ಲಾ, ಅವನ ಕಾಲಬಳಿ ಕತ್ತರಿಸಿ ಬಿದ್ದಿದ್ದ ಬೆರಳು 
ತುಂಡುಗಳನ್ನು ನೋಡಿ, ಯುದ್ಧ "ಜೀವಿಯಾದ ಬೋರಣ್ಣನಿಗೂ, ತಲೆ ಸುತ್ತಿ ಬಂದು, 
ಗಾಯಗೊಂಡವನ್ನು ವ ಚಿತ್ರಹಿಂಸೆಗೊಳಪಡಿಸಿದವರು “ಮನುಷ್ಯರಲ್ಲ, ಪಿಶಾಚಿಗಳೇ 
ಸರಿ ಸ್‌ು ತನ್ನ ಬೆನ್ನಿಗೆ ಬಿಗಿದ ಸೋರೆಬುರುಡೆಯಲ್ಲಿದ್ದ ನೀರನ್ನು ಅವನಿಗೆ 
ಕುಡಿಯಲು ಕೊಟ್ಟು, “ನೀನು ಯಾರು, ನಿನಗೆ ಈ ಅವಸ್ಥೆ ಏಕಾಯಿತು9” ಎಂದು 
ಕೇಳಿದ, ಅವನನ್ನು ಮರದಿಂದ ಬಿಚ್ಚಿ ಮಲಗಿಸುತ್ತಾ. 

“ನೀನು.. ಯಾರು... ಕರುಣಾಳು?” 

“ದುರ್ಗದ ಸೈನಿಕ. ತಳಕಿಗೆ ಹೊರಟಿದೇನೆ ಸೀರ್ಯದವರನ್ನು ಕಾಣಲು.” 

ಬೋರಣ್ಣ ಹದ ಮಾತನ್ನು ಕೇಳಿ, ಹಮೀದುಲ್ಲಾ ಬೇಗನಿಗೆ ಹೋದ ಜೀವ 
ಬಂದಂತಾಗಿ, “ದುರ್ಗದ ಸೇನೆ ಬಂದಿದೆಯೇ?” ಎಂದು ಕೇಳಿದ. 

ಹ ಬಂದಿದೆ. 

“ಈಗ ಎಲ್ಲಿದೆ?” 

“ಅದಿರಲಿ, ಮೊದಲು ನೀನು ಯಾರು ಹೇಳು?” 

“ನಾನು ಸೀರ್ಯದ ದಿವಾನ್‌-ಫೌಜುದಾರ ಖಾಸಿಂಖಾನರ ಅಂಗರಕ್ಷಕ ಪಡೆಯ 
ನಾಯಕ ಹಮೀದುಲ್ಲಾ ಬೇಗ್‌. ದಯವಿಟ್ಟು ದುರ್ಗದವರ ಸೇನೆ ಎಲ್ಲಿಗೆ ಬಂದಿದೆ 
ಹೇಳು.” 

“ಈಗ ಚಳ್ಳಕೆರೆಯ ಬಳಿ ಇದೆ. ನಿನಗೆ ಹೀಗೇಕಾಯಿತು? ಇಲ್ಲಿಂದ ಆ ಕಡೆ ಹೋದ 
ಸೈನ್ಯ ಯಾರದು?” 

ಬೋರಣ್ಣನ ಪ್ರಶ್ನೆಗೆ ಉತ್ತರವಾಗಿ ಹಮೀದುಲ್ಲಾ ಬೇಗ್‌, ನಡೆದುದನ್ನೆಲ್ಲಾ ವಿವರಿಸಿ, 
“ನೀನು ಆದಷ್ಟು ಬೇಗ ನಿಮ್ಮ ಪಾಳಯಕ್ಕೆ ಹಿಂದಿರುಗಿ, ನಿಮ್ಮವರಿಗೆ ಆ ಸೈತಾನ್‌. 
ಸಂತೋಜಿ, ದೊಡ್ಡೇರಿಯ ಕಡ ಹೊರಟಿರುವ ಸುದ್ದಿ ಕೊಡು. ಅವರಾದರೂ 
ಫೌಜುದಾರರನ್ನು ಈ ಸೈತಾನನ ದಾಳಿಯಿಂದ ಉಳಿಸಲಿ"" ಎಂದು ಬೇಡಿದ. 


೨೦೦ ವಿಜಯೋತ್ಸವ 


“ಆದರೆ ಈ ಸುದ್ದಿಯನ್ನು ತಳಕಿಗೆ ಮುಟ್ಟಿಸುವುದು ಬೇಡವೇ?” 

“ಆ ಕೆಲಸವನ್ನು ಹೇಗಾದರೂ ನಾನು ಮಾಡುತ್ತೇನೆ. ಚ 

“ಮ್ರ ಸ್ಥಿತಿಯಲ್ಲಿ, ಕುದುರೆಯೂ ಇಲ್ಲದೆ ನೀನು ತಳಕು ತಲುಪುವುದು ಸಾಧ್ಯವೇ?” 

“ಯುದ್ದದಲ್ಲಿ ತಪ್ಪಿಸಿ ಕೊಂಡು ಕುದುರೆಗಳು ಎಲ್ಲೆಲ್ಲೋ ಆಲೆಯುತ್ತಿರಬೇಕು. 
ಯಾವುದಾದರೂ ಒಂದು ಸಿಗುತ್ತದೆ.'' 

ಹಮೀದುಲ್ಲಾ ಬೇಗ್‌ ಹೇಳಿದುದನ್ನು ಕೇಳಿ, ಬೋರಣ್ಣನಿಗೂ ಆ ಯೋಚನೆ ಸರಿ 
ಯೆಂದು ತೋರಿತು. 
“ಹಾಗಾದರೆ ಒಂದು ಕೆಲಸ ಮಾಡು. ನೀನು ಈ ಪರಿಸ್ಥಿತಿಯಲ್ಲಿ ಕುದುರೆಯನ್ನು 
ಹುಡುಕಲಾರೆ. ಹುಡುಕಿದರೂ ಗಾಯಗೊಂಡು ರೇಗಿದ ಕುದುರೆಯನ್ನು ಹಿಡಿಯು 
ವುದು ನಿನ್ನಿಂದ ಆಗುವುದಿಲ್ಲ. ಆದುದರಿಂದ ನೀನು ನನ್ನ ಕುದುರೆಯನ್ನು ತೆಗೆದು 
ಕೊಂಡು ಹೋಗು. ನಾನು ಯಾವುದಾದರೂ ಕುದುರೆಯನ್ನು ಹಿಡಿದುಕೊಂಡು ನಮ್ಮ 
ಪಾಳಯ ಸೇರುತ್ತೇನೆ. ನಾನು ನಮ್ಮ ಪಾಳಯಕ್ಕೆ ಹೋಗುವುದು ಒಂದು ಗಳಿಗೆ ತಡ 
ವಾದರೂ ಚಿಂತೆಯಿಲ್ಲ” ಎಂದು ಹೇಳಿದ ಬೋರಣ್ಣ. 

ಅದನ್ನು ಕೇಳಿ ಹಮೀದುಲ್ಲಾ ಬೇಗ್‌,ಅದು ಚರ್ಚೆಯಲ್ಲಿ ಹೊತ್ತು ಕಳೆಯುವ 
ಸಮಯವಿಲ್ಲವಾದುದರಿಂದ ಹಾಗೆ ಮಾಡಲು ಒಪ್ಪಿಕೊಂಡ. 

ಬೋರಣ್ಣ ಗಾಯಗೊಂಡ ಹಮೀದುಲ್ಲಾ ಬೇಗನನ್ನು ತನ್ನ ಕುದುರೆಯ ಮೇಲೆ 
ಕೂಡಿಸಿ, ಲಗಾಮುಗಳನ್ನು ಅವನ ಕೈಗಳಿಗೆ ಬಿಗಿದು, ಕುದುರೆಯ ಬೆನ್ನು ತಟ್ಟಿ 
“ರಾಗೂ, ದಾರಿಯಲ್ಲೆಲ್ಲೂ ತಂಟೆ ಮಾಡಬೇಡ” ಎಂದು ಹೇಳಿದ. 

ಅವನ ಮಾತನ್ನು ಅರ್ಥ ಮಾಡಿಕೊಂಡಂತೆ ಕುದುರೆ ಕತ್ತು ಕೊಡಹಿ, ತಳಕಿನ 
ಮಾರ್ಗವಾಗಿ ಹೊರಟಿತು. 


೮ 


ಚಳ್ಳಕೆರೆಯ ಮಾರ್ಗವಾಗಿ, ದೊಡ್ಡೇರಿಯ ಕಡೆ ದೌಡಾಯಿಸಿದ ಸ೦ತೋಜಿ 
ಘೋರ್ಪಡೆಗೆ ಚಳ್ಳಕೆರೆಯ ಬಳಿ, ಚಿತ್ರದುರ್ಗದ ಸೇನೆ ಬೀಡುಬಿಟ್ಟಿರುವ ವಿಷಯ 
ತಿಳಿದಿರಲಿಲ್ಲ. ಮು 

ಬರ್ಗದ ಸೇನೆ ರಾಜಮಾರ್ಗಕ್ಕೆ ದೂರವಾಗಿ ದಟ್ಟವಾಗಿ ಬೆಳೆದ ಈಚಲುವನದ 
ಮರೆಯಲ್ಲಿ, ಕರಿಕಲ್ಲು ಗುಡ್ಡದ ಮರೆಯಲ್ಲಿ ಬೀಡು ಬಿಟ್ಟುದರಿಂದ, ಆ ಮಾರ್ಗ 
ವಾಗಿಯೇ ಹೋದರೂ ಸಂತೋಜಿಗೆ ಆ ವಿಷಯ ತಿಳಿಯಲಿಲ್ಲ. ನಿಂತು ಪರೀಕ್ಷಿಸುವ 
ವ್ಯವಧಾನಬಾಗಲಿ, ಅದರ ಅಗತ್ಯವಾಗಲೀ ಇಲ್ಲದ ಅವನು ದುರ್ಗದ ಪಾಳಯದ 
ಅನತಿ ದೂ'ಸದಲ್ಲಿಯೇ ಮಿಂಚಿನ "ವೇಗದಲ್ಲಿ ಹಾಯ್ದು ಹೋದ. | 

ಆದರೆ ಅಮುಗೆ ಅತಿ ಸಮೀಪವಾಗಿ, 'ಅಶ್ವರೋಹಿಗಳ ಪಡೆಯೊಂದು `ಬಹುವೇಗ 
ವಾಗಿ ಹಾದು ಸೋದ ವಿಷಯ, ಬಹು ದೂರದವರೆಗೂ ಕೇಳಿಸುತ್ತಿದ್ದ ನೂರಾರು 
ಕುದುರೆಗಳ ಖುರಪುರದ ಸದ್ದಿನಿಂದಲೇ ತಿಳಿದ ದುರ್ಗದ ಸೇನೆಯಲ್ಲಿ ಗಡಿಬಿಡಿ 
ಯುಂಟಾಯಿತು. 


ದೊಡ್ಡೇರಿಯ ಕಾಳಗ ಕ ೨೦೧ 


`ಇದು ಯಾರ ಸೇನೆ, ಎತ್ತ ಹೋಯಿತು?' ಎಂದು ಚಿಂತಿಸುತಿರುವಾಗಲೇ, ಆ 
ಸೇನೆಯ ಬೆನ್ನ ಹಿಂದೆಯೇ ಬಂದ ಕಾಟಣ್ಣ, ತಾವು ತಳಕಿನೆ ಮಾರ್ಗವಾಗಿ 
ಹೋಗುವಾಗ ಕಂಡ ಅಶ್ವಾರೋಹಿಗಳ ಪಡೆಯನ್ನೂ ಆ ಕಾರಣದಿಂದ ತಾನು 
ಹಿಂದಿರುಗಿ ಬಂದುದನ್ನೂ ಹೇಳಿದ. 

ಅನಿರೀಕ್ಷಿತವಾಗಿ ಅಪರಿಚಿತ ಅಶ್ವಾರೋಹಿಗಳ ಪಡೆಯೊಂದು ತಮ್ಮ ಸಮೀಪ 
ದಲ್ಲಿಯೇ ಹೋದುದನ್ನು ಕೇಳಿದ ಬೊಮ್ಮಣ್ಣ, ವೆಂಕಣ್ಣ, “ಆ ಸೇನೆ ಯಾರದಾದರೂ 
ನಾವು ಎಚ್ಚರವಾಗಿರಬೇಕಾದುದಗತ್ಯ' ಎಂಬುದನ್ನರಿತು, ಎಶ್ರಮಿಸಿಕೊಳ್ಳುತ್ತಿದ್ದ ಸೇನೆಗೆ 
ಕೂಡಲೇ ಸಮರ ಸಿದ್ಧವಾಗಬೇಕೆಂದು ಅಪ್ಪಣೆ ಮಾಡಿದರು. ಯುದ್ಧ ಸಿದ್ಧತೆಯ 
ತುತೂರಿಗಳ ಮೊಳಗುತ್ತಿದ್ದ ಹಾಗೇ, ಎಶ್ರಮಿಸಿಕೊಳ್ಳುತ್ತಿದ್ದ ದುರ್ಗದ ಸೇನೆ ಗಡಿಬಿಡಿ 
ಯಲ್ಲಿ ಮೇಲೆದ್ದು ಸಮರ ಸನ್ನದ್ಧವಾಯಿತು. 

ದಳಪತಿಗಳೂ, ಕವಚ ಶಸ್ತಾಸ್ತಗಳನ್ನು ಧರಿಸಿ ಸಿದ್ದರಾದರು. 

ಹೀಗೆ ಸೇನೆ ಸಿದ್ಧವಾಗುತ್ತಿರದಾಗಲೇ, ಬೋರಣ್ಣ ಹಿ೦ದಿರುಗಿ, ತನ್ನ ಮಾರ್ಗ 
ಮಧ್ಯದಲ್ಲಿ ಹಮೀದುಲ್ಲಾ ಬೇಗನಿಂದ ತನಗೆ ತಿಳಿದ ಸುದ್ದಿಯೆಲ್ಲವನ್ನೂ ಹೇಳಿದ. 

ತಮ್ಮ ಸಮೀಪ ಪದಲ್ಲಿ ಹೋದುದು ಸಂತೋಜಿ ಘೋರ್ಪಡೆಯ ಸೇನೆ, ಅವನು 
ಕೋಟೆಯಲ್ಲಿ ಅವಿತಿರುವ ಖಾಸಿ೦ಖಾನನನ್ನು ಆಕ್ರಮಿಸಲು ಹೋಗುತ್ತಿದ್ದಾನೆ ಎಂಬು 
ದನ್ನು ಕೇಳುತ್ತಿದ್ದ ಹಾಗೇ, ಬೊಮ್ಮಣ್ಣ ವೆಂಕಣ್ಣ ಜಾನ್‌ ಮೂವರು ಕಲೆತು ಮುಂದೇನು 
ಮಾಡಬೇಕೆ೦ದು ಯೋಚಿಸಿದರು. 

ಸಂತೋಜಿಯ ಬಲ ಕೇವಲ ನಾಲ್ಕು ನೂರು, ಐದು ನೂರು ಜನ ಸೈನಿಕರು 
ಮಾತ್ರ ಎಂಬುದನ್ನರಿತ ಜಾನ್‌, ತಾವು ಈತ! ಅವನನ್ನು ಹಿಂಬಾಲಿಸಿ, ತ 
ಮೇಲೆ ದಾಳಿ ಪ ಎಂದು ಸಲಹೆ ಮಾಡಿದ. 

ಬೊಮ್ಮಣ್ಣನಿಗೆ ಆ ಸಲಹೆ ಅಷ್ಟಾಗಿ ಯುಕ್ತವಾದುದೆಂದು ತೋರಲಿಲ್ಲ. ಸಂತೋಜಿ 
ಘೋರ್ಪಡೆಯ ಬಳಿ ಸುಮಾರು ಇಪತ್ತು ಸಾವಿರ ಕುದುರೆಗಳ ಪ್ರಬಲ ಸೇನೆಯಿದೆ 
ಯೆಂದು ಕೇಳಿದ್ದ ಆತ, “ನಾವು ನಮ್ಮ ಸೇನೆಯನ್ನು ದೊಡ್ಡೇರಿಯ ಕಡೆ ನಡೆಸಿದರೆ, 
ನಮ್ಮ ಬೆನ್ನ ಹಿಂದೇ ನಿಂಬಾಳ್ಕರನ ಸೇನೆ ಬಂದು ಬಿದ್ದರೆ, ನಮ್ಮ ಗತಿ ಅಡಕತ್ತರಿಯಲ್ಲಿ 
ಸಿಕ್ಕಂತಾಗುವುದಲ್ಲಾ' ಎಂದು "ಯೋಚಿಸಿದ. 

ಆದರೆ ಜಾನ್‌ ಆ ವಾದವನ್ನು ಒಪ್ಪಲು ಸಿದ್ಧನಾಗಿರಲಿಲ್ಲ. 

“ನಿಮಗೆ ಆ ಭಯವಿದ್ದರೆ ಲು ಕೆಲಸ ಮಾಡಿ. ನನ್ನೊಂದಿಗೆ ಕೇವಲ ಒಂದು 
ಸಾವಿರ ಮಂದಿ ಅಶ್ನಾರೋಹಿಗಳ ಸೇನೆಯನ್ನು ಕಳುಹಿಸಿ. ನಿಮ್ಮ ವಶದಲ್ಲಿ ಉಳಿದದ್ದು 
ಇಲ್ಲಿರಲಿ. ನಾನು 'ಸಹೋಡಿಯ ಯೋಗಕ್ಷೇಮ ವಿಚಾರಿಸಿಕೊಳ್ಳುತ್ತನೆ. ನನಗೆ 
ಸೋಲಾಗಿ ಹಿಂದಿರುಗಿ ಬರಬೇಕಾದರೆ ನನ್ನ ಬೆಂಬಲಕ್ಕೆ ನೀವಿರಿ”ಎಂದು ಹೇಳಿದ. 
ಆ ಮಾತಿಗೂ ಬೊಮ್ಮಣ್ಣ ಹಿಂದೆ ಮುಂದೆ ನೋಡಿದಾಗ, “ನಿಮಗೆ ಹೀಗೆ 
ಮಾಡಿರೆಂದು ಒತ್ತಾಯ ಮಾಡಲು ನನಗೆ ಅಧಿಕಾರವಿಲ್ಲ. ನನಗೆ ಹೋಗಲು 
ಅನುಮತಿ ಕೊಡಿ” ಎಂದು ಏಕಾಂಗಿಯಾಗಿ, ಸಂತೋಜಿಯ ಬೆನ್ನ ಹಿಂದ ಹೋಗಲು 
ಜಾನ್‌ ನಿರ್ಧರಿಸಿದಾಗ, ಆತನ ರಕ್ಷಣೆಯ ಹೊಣೆ ಹೊತ್ತ ಬೊಮ್ಮಣ್ಣ ಆತನೊಂದಿಗೆ 
ಸೇನೆಯನ್ನು ಕಳುಹಿಸಲು ಒಪ್ಪಲೇ “'ಜೀಕಾಯಿತು. 


ಪಡಿಸಿ ವಿಜಯೋತ್ಸವ 


ಆ ನಿರ್ಧಾರವನ್ನು ಕೈಗೊಂಡ ಬಳಿಕ ಬೊಮ್ಮಣ್ಣ. ತಾನೂ ಜಾನ್‌ನೊಂದಿಗೆ 
ಸಾವಿರದೈನೂರು ಮಂದಿ ಸೈನಿಕರ ಬಲದೊಂದಿಗೆ ಹೋಗಲು ನಿರ್ಧರಿಸಿ, ಉಳಿದ 
ಸೇನೆಯ ಯಾಜಮಾನ್ಯವನ್ನು ಕುಡುತನಿಯ ವೆಂಕಣ್ಣನಿಗೆ ವಹಿಸಿಕೊಟ್ಟು, ಜಾನನ 
ಸಲಹೆಯಂತೆ ಇರುಳಕಾಳಗಕ್ಕೆ ಬೇಕಾದ ಸಿದ್ಧತೆಗಳನ್ನು ಮಾಡಿಕೊಂಡು, ಸೇನೆ 
ಯೊಂದಿಗೆ ಸಂತೋಜಿ ಘೋರ್ಪಡೆಯ ಬೆನ್ನಟ್ಟಿ ಹೊರಟ. 


೫ ಶೇ ೫ 


ತಳಕಿನಿಂದ, ಅಡ್ಡಮಾರ್ಗದಲ್ಲಿ ಬೊಕ್ಕಸದ ಹಣವನ್ನು ಸಾಗಿಸಿಕೊಂಡು ಹೊರಟ 
ಖಾಸಿ೦ಖಾನ್‌. ಅದಷ್ಟು ಬೇಗ ದೊಡ್ಡೇರಿಯ ಕೋಟೆಯನ್ನು ಸೇರಿ ಕೋಟೆಯ 
ಬಾಗಿಲು ಹಾಕಿಸಬೇಕೆನ್ನುತ್ತಿರುವಾಗಲೇ, ಮಿಂಚಿನ ವೇಗದಲ್ಲಿ ಬುಡ್ಡನ ಹಟ್ಟಿಯ ಕಡೆ 
ಯಿಂದ ಬಂದ ಸಂತೋಜಿಯ ಸೇನೆ, ಚಳ್ಳಕೆರೆಯಿಂದ ದೊಡ್ಡೇರಿಗಿದ್ದ ಕೇವಲ ಒಂದು 
ಹರದಾರಿ ದೂರವನ್ನು ಬಿರುಗಾಳಿಯ ವೇಗದಿಂದ ಸವೆಸಿ. ಖಾಸಿಂಖಾನನ ಸೇನೆ 
ಯೊಂದಿಗೇ ದೊಡ್ಡೇರಿಯ ಕೋಟೆಯನ್ನು ಪ್ರವೇಶಿಸಿ ಕುರಿಯ ಹಿಂಡಿನ ಮೇಲೆ 
ಬೀಳುವ ತೋಳದಂತೆ ಬಿತ್ತು. 

ಕನಸುಮನಸಿನಲ್ಲಿಯೂ, ದೊಡ್ಡೇರಿಯ ಕೋಟೆಯ ಬಳಿ ಸಂತೋಜಿ 
ಘೋರ್ಪಡೆಯನ್ನು ನಿರೀಕ್ಷಿಸದಿದ್ದ ಖಾಸಿಂಖಾನ್‌ ದಿಗ್ಭಾಂತನಾದರೂ, ಈ ಹೊತ್ತಿನಲ್ಲಿ 
ಹೆದರಿದರೆ ತನ್ನ ಇ ಕಡು ವಿಫಲವಾಗುವುದೆಂದು ಮನೆಸಿನ ಮೇಲಾದ ಆಘಾತದಿಂದ 
ಇರಾಕ್‌ ತನ್ನ ಪಡೆಗಳಿಗೆ ಮರಾಟರನ್ನು ಎದುರಿಸಲು ಅಪ್ಪಣೆ ಮಾಡಿದ. 

ತನ್ನ ಅನಿರೀಕ್ಷಿತ "ದಾಳಿಯಿಂದ ಸೀರ್ಯದವರ ಸೇನೆಯಲ್ಲಿ ಸಾಕಷ್ಟು ಅನಾಹುತ 
ವನ್ನುಂಟುಮಾಡಿದ ಸಂತೋಜಿ ಘೋರ್ಪಡೆ, ಸಂಖ್ಯೆಯಲ್ಲಿ ಸೀರ್ಯದವರ ಬಲ 
ತನ್ನದಕ್ಕಿಂತಲೂ ಇಮ್ಮಡಿಯಾಗಿದ್ದುದನ್ನು ಕಂಡು, ಆಗಲ ಯುದ್ಧವನ್ನು ಮುಂದು 
ವರೆಸಿದರೆ ತನ್ನ ಸೇನೆಗೆ ಸೋಲು ಕೃಗಟ್ಟುವುದೆಂಬುದನ್ನರಿತುಕೊ೦ಡು, ಆ ರಾತ್ರಿ 
ನಿ೦ಬಾಳ್ಕರನ ಸೇನೆ ತನ್ನ ನೆರವಿಗೆ 8 ನಿರೀಕ್ಷೆಯಿದ್ದುದರಿಂದ ತಾತ್ಕಾಲಿಕವಾಗಿ 
ಹಿಂಜರಿಯುವ ಯೋಚನೆ ಮಾಡಿ, ತನ್ನವರಿಗೆ ಆ ಸೂಚನೆಯನ್ನು ಕೊಟ್ಟ, 

ಅದರಂತೆಯೇ ಮರಾಟರ ಸೇನೆ ಹೋರಾಡುತ್ತಲೇ ಹಿಂದೆ ಸರಿಯಲಾರಂಭಿಸಿತು. 

ಸಂತೋಜಿ ಘೋರ್ಪಡೆಯ ಸೇನೆಗಳು ಹಿಂದೆ ಸರಿಯುತ್ತಿರುವುದನ್ನು ಕಂಡ 
ಖಾಸಿಂಖಾನ್‌, ಅವನ ಬಲ ತನ್ನದಕ್ಕಿಂತಲೂ ಕಡಿಮೆಯೆಂಬುದನ್ನರಿತು. ಅವರು 
ಹಿ೦ಜರಿಯುತ್ತಿರುವ ಸಮಯದಲ್ಲೇ ಅವರ ಮೇಲೆ ಬಿದ್ದು ಅವರನ್ನು ಮುಗಿಸಿ 
ಬಿಡಬೇಕು ಎಂದು ಯೋಚನೆ ಮಾಡಿ ತನ್ನ ಸೇನೆಗೆ ಮರಾಟರ ಮೇಲೆ ಬೀಳುವಂತೆ 
ಅಪುಣೆ ಮಾಡಿ, ಗೆಲುವಿನ ಉತ್ಸಾಹದಲ್ಲಿ ತಾನೇ ಅವರ ಮೇಲೆ ಬೀಳಲು ಮುಂದಾದ. 


ಸಂತೋಜಿಗೂ ಖಾಸಿಂಖಾನನ ಯೋಚನೆ ಏನೆಂಬುದು ಅರ್ಥವಾಗಿ, ತನ್ನ ಬಲ 
ಕಡಿಮೆಯಾದ ಈ ಹೊತ್ತಿನಲ್ಲಿ ಎದೆಗೆಟ್ಟರೆ ಸಂಪುರ್ಣ ವಿನಾಶವೇ ಕೈಗಟ್ಟುವು 
ದೆಂಬುದನ್ನು ಅರ್ಥಮಾಡಿಕೊಂಡ ಸಂತೋಜಿ ವಿಪತ್ಸಮಯದಲ್ಲಿ ಶತ್ರುಸೇನೆಯನ್ನು 
ಅನಾಯಕವನ್ನಾಗಿ ಮಾಡುವುದೇ, ಅವರಲ್ಲಿ ಭೀತಿಯನ್ನು ಬಿತ್ತಲು ಉತ್ತಮ ಮಾರ್ಗ 
ವೆಂದು ಲೆಕ್ಕ ಹಾಕಿ, ತನ್ನ ಹಿಂಜರಿಯುವ ಯುದ್ಧ ವಿಧಾನವನ್ನು ಬದಲಾಯಿಸಿ ಹಿಂದೆ 
ಸರಿದಂತೆ ನಟಿಸುತ್ತಾ, ತಟಕ್ಕನೆ ಮೇಲೆ ಎದ್ದು ದಾಳಿ ಮಾಡುತ್ತಾ ದೊಡ್ಡೇರಿಯ ಬೀದಿ 


ದೊಡ್ಡೇರಿಯ ಕಾಳಗ ೨೦೩ 


ಬೀದಿ, ಮನೆ ಮನೆಯನ್ನೂ ತನ್ನ ಯುದ್ಧ ಕ್ರಮಕ್ಕೆ ಸಾಧನವಾಗಿ ಬಳಸುತ್ತಾ ಖಾಸಿಂ 
ಖಾನನ ಮೇಲೆ ತನ್ನ ದೃಷ್ಟಿಯನ್ನು ಕೇಂದ್ರೀಕರಿಸಿದ್ದ. 

ಗುಡ್ಡ ಬೆಟ್ಟಗಳಲ್ಲಿ 'ಹೋರಾಟವಾಡಿದ ಅಭ್ಯಾಸವಿದ್ದ ಮರಾಟರ ಬಲಕ್ಕೆ ಮನೆ 
ಮುಂಗಟ್ಟುಗಳಿಂದ ಕಿಕ್ಕಿರಿದ ದೊಡ್ಡೇರಿಯ ಬೀದಿಗಳಲ್ಲಿ ಯುದ್ಧ ಮಾ! 
ಅಷ್ಟೇನೂ. ಕಷ್ಟವೆಂದು. ತೋರದಿದ್ದರೂ, ಬಯಲು "ಯುದ್ಧದಲ್ಲೇ ನಿಷ್ಣಾತರಾದ 
ಮುಸ ಸಲ್ಮಾನರ ಸೇನೆಗೆ ನಗರದ ಬೀದಿ. ಬೀದಿಗಳಲ್ಲಿ ಮಾಡಬೇಕಾದ ಈ ಯುದ್ಧ ರೀತಿ 
ಅತ್ಯ೦ತ ವಿಚಿತ್ರವಾಗಿತ್ತು. 

ಹೀಗೆ ತನಗೊದಗಿದ ಅನನುಕೂಲ ಪರಿಸ್ಥಿತಿಯನ್ನೇ, ತನ್ನ ಪ್ರಬಲ ರಕ್ಷಣಾ ಸಾಧನ 
ವನ್ನಾಗಿ ಪರಿವರ್ತಿಸಿಕೊಂಡು ಅತ್ಯಂತ ಚತುರತೆಯಿಂದ ಯುದ್ಧ ಮಾಡುತ್ತಿದ್ದ 
ಸ೦ತೋಜಿ, ತನ್ನ ದೃಷ್ಟಿಯನ್ನೆಲ್ಲಾ ಖಾಸಿಂಖಾನನ ಮೇಲೇ ಇರಿಸಿದ್ದ. 

ಅವನ ಗಮನ ಅತ್ತಕಡೆಗಿದ್ದಾಗ, “ಗನಿಮಿಕಾವಾ' ಯುದ್ಧ ರೀತಿಯಲ್ಲಿ ನಿಷ್ಣಾತ 
ರಾದ ಮರಾಟಾ ಸೈನಿಕರು, ಸೋತರೆ ತಾವೊಬ್ಬರೂ ಉಳಿಯುವುದಿಲ್ಲವೆಂಬುದನ್ನರಿತು 
ಕೊಂಡು ಆದಷ್ಟುಮಟ್ಟಿಗೆ ತಮ್ಮ ಜೀವರಕ್ಷಣೆ ಮಾಡಿಕೊಂಡು, ಮುಸಲ್ಮಾನರ ಪಡೆ 
ಯನ್ನು ಸವೆಸುತ್ತಿದ್ದರು. 

ಈ ಬಗೆಯ ಯುದ್ಧದಿಂದಾಗಿ, ದೊಡ್ಡೇರಿಯ ಬೀದಿ ಬೀದಿ, ಓಣಿ ಓಣಿಯೂ 
ಹೆಣಗಳಿಂದ ಕಿಕ್ಕಿರಿದು ರಕ್ತಮಯವಾಯಿತು. ಸೈನಿಕರೇ ಅಲ್ಲದೆ ನೂರಾರು ಮಂದಿ 
ನಾಗರಿಕರೂ ಸತ್ತರು. ಉನ್ಮತ್ತವಾಗಿ ಅಲೆಯುವ ಕುದುರೆಗಳ ತುಳಿತಕ್ಕೆ ಸಿಲುಕಿ ಎಷ್ಟೋ 
ಮಂದಿ ಹೆಂಗಸರು, ಮಕ್ಕಳು ಸತ್ತರು. ಅನಿವಾರ್ಯವಾಗಿ, ತಮ್ಮ ಪ್ರಾಣರಕ್ಷಣೆಗಾಗಿ 
ಯುದ್ಧದ ಮುಖವನ್ನೇ ಕಾಣದ ನಾಗರಿಕರೂ, ಕೊಡಲಿ ಮಚ್ಚುಗಳನ್ನು ಹಿಡಿದು 
ತಮ್ಮವರು ಯಾರು, ಶತ್ರುಗಳು ಯಾರು ಎಂದು ತಿಳಿಯಲಾರದೆ, ಕೈಗೆ ಸಿಕ್ಕವರನ್ನು 
ಕೊಚ್ಚಲಾರಂಭಿಸಿದರು. 

ಈ ಎಲ್ಲ ಗದ್ದಲದಲ್ಲಿಯೂ ಖಾಸಿಂಖಾನ್‌ ತನ್ನ ಅಳವಿನೊಳಗೆ ಸಿಕ್ಕುವುದನ್ನೇ 
ಕಾಯುತ್ತಿದ್ದ ಸಂತೋಜಿ ಘೋರ್ಪಡೆ, ಬಹು ಚತುರತೆಯಿಂದ ಅವನನ್ನು ರಕ್ಷಕರಿಂದ 
ಬೇರ್ಪಡಿಸಿ, ಅವನು ಒಂಟಿಯಾದ ಕ್ಷಣವನ್ನೇ ಸಾಧಿಸಿ, ಮಿಂಚಿನ ವೇಗದಿಂದ ತನ್ನ 
ಕುದುರೆಯನ್ನು ನುಗ್ಗಿಸಿ, ಹಿರಿದ ಕತ್ತಿಯನ್ನು ಖಾಸಿಂಖಾನನ ಎದೆಯೊಳಗೆ ಹುಗಿಸಿದ. 
"ಯಾ ಅಲ್ಲಾ' ಎಂದು ಖಾಸಿಂಖಾನ್‌ ಕೆಳಗುರುಳುತ್ತಿದ್ದ ಹಾಗೇ ಸಂತೋಜಿ, ಅವನ 
ಕತ್ತನ್ನು ಕತ್ತರಿಸಿ, ತನ್ನ ಕತ್ತಿಯ ತುದಿಗೆ ಸಿಕ್ಕಿಸಿ ಅದು ಎಲ್ಲರಿಗೂ ಕಾಣುವಂತೆ ಮೇಲಕ್ಕೆ 
ಎತ್ತಿಹಿಡಿದು, “ಹರ ಹರ ಮಹಾದೇವ್‌' ಎ೦ದು ಜಯಘೋಷ ಮಾಡಿದ. 

ತಮ್ಮ ನಾಯಕನೇ ಮೃತನಾದುದನ್ನು ಕಂಡ ಮುಸಲ್ಮಾನರ ಪಡೆ, 62. 
ಪಲಾಯನ ಮಾಡಕೊಡಗಿತು. 

ಶತ್ರುಸೇನೆ ಹಿಮ್ಮೆಟ್ಟತೊಡಗಿದುದನ್ನು ಕಂಡ ಸಂತೋಜಿ Wye: ತನಗೆ 
ದೊರೆತ ಆ ವಿಜಯದಿಂದ ಉನತ್ತನಾಗಿ, ತನ್ನ ಸೇನೆಗೆ ಕಂಡ ಕಂಡವರನ್ನು ಕೊಲ್ಲಲು, 
ಮನೆಗಳನ್ನು ಲೂಟಿ ಮಾಡಲು, ಹೆದರಿದವರನ್ನು ಮತ್ತಷ್ಟು ಹೆದರಿಸುವ ಸಲುವಾಗಿ 
ಆದಷ್ಟು ಮನೆಗಳಿಗೆ ಬೆಂಕಿ ಹೊತ್ತಿಸಲು ಅಪ್ಪಣೆ ಮಾಡಿದ. | 

ಸಮರದಲ್ಲಿ ಹೇಗೋ, ಲೂಟಿಯಲ್ಲೂ' ಅಷ್ಟೇ ನಿಷ್ಣಾತವಾದ ಮರಾಟರ ಸೇನೆ, 
ಮೃತ್ಯುಸೇನೆಯಂತೆ ದೊಡ್ಡೇರಿಯ ಬೀದಿಗಳಲ್ಲಿ “ ಅಲೆಯತೊಡಗಿತು. ಅನತಿ ಕಾಲ 


೨೦೪ ವಿಜಯೋತ್ಸವ 


ದಲ್ಲಿಯೇ ಹತ್ತಾರು ಮನೆಗಳು ಉರಿಯಲು ಆರಂಭಿಸಿ, ಬಲಿಯುತ್ತಿದ್ದ ಸಂಜೆಗತ್ತಲಿನಲ್ಲಿ 
' ಉರಿಬೆಳಕು ಮುಗಿಲನ್ನು ಹಬ್ಬಿ. ಅಲ್ಲೂ ರಕ್ತಛಾಯೆಯನ್ನು ಹಬ್ಬಿಸಿದವು. 

ಮರಾಟರ ಸೇನೆ 2 ಕೊಲೆ ಸುಲಿಗೆ ಅಗ್ನಿಕಾಂಡದಲ್ಲಿ 'ನಿರತವಾಗಿರುವಾಗಲೇ, 
ದುರ್ಗದ ಸೇನೆ ಅಯಾಚಿತವಾಗಿ ತೆರೆದು ಕೋಟೆಯ ಬಾಗಿಲಿನ ಮೂಲಕ ದೊಡ್ಡೇರಿ 
ಯನ್ನು ಪ್ರವೇಶಿಸಿತು. 

ಸೀರ್ಯದವರ ಪಡೆಯೊಂದಿಗೆ ನಡೆದ ಹೋರಾಟದಲ್ಲಿ ಗೆಲವು ಪಡೆದರೂ, 
ಸಾಕಷ್ಟು ದುರ್ಬಲವಾದ ಮರಾಟರ ಸೇನೆ ಇದ್ದಕ್ಕಿದ್ದ ಹಾಗೆ ತಮ್ಮ ಮೇಲೆ ಏರಿ ಬಂದ 
ಈ ಹೊಸಪಡೆಯನ್ನು ಕಂಡು ಎದೆಗಟ್ಟಿತು. 

ಈ ಹೊಸ ಸೇನೆಯನ್ನು ನೇರವಾಗಿ ಎದುರಿಸುವುದು ಯುಕ್ತವಲ್ಲವೆಂದು ಅರ್ಥ 
ಮಾಡಿಕೊಂಡ. ಈ ಸೇನೆ ಯಾರದು ಎಲ್ಲಿಯದು ಅದರ ಬಲಾಬಲವೇನು 
ಎಂಬುದನ್ನರಿಯದ ಸಂತೋಜಿ ಘೋರ್ಪಡೆ, ನಿಂಬಾಳ್ಕರ್‌ ಇಲ್ಲವೇ ಘರಪುರೆಯ 
ಸೇನೆ ತನ್ನ ನೆರವಿಗೆ ಬರುವವರೆಗೂ ಹೇಗಾದರೂ ಪ್ರಯತ್ನಪಟ್ಟು ಕಾಲಹರಣ 
ಮಾಡುವ ಉದ್ದೇಶದಿಂದ, ಅವಸರವಾಗಿ ದೊಡ್ಡೇರಿಯಲ್ಲಿದ್ದ ಕಿಲ್ಲೇದಾರನ ಅರಮನೆ 
ಯನ್ನು ಸೇರಿಕೊಂಡು, ಅರಮನೆ ಶತ್ರುವಶವಾಗದಂತೆ ಕಾಯಬೇಕೆಂದು ತನ್ನವರಿಗೆ 
ಆಜ್ಞಾಪಿಸಿದ. 

'ಅವನು ಹೀಗೆ, ತನ್ನವರೆಲ್ಲರನ್ನೂ ಒಂದು ಕಡೆಗೆ ಗುಂಪು ಕಲೆಸಿದುದೇ ಅವನಿಗೆ 
ಮುಳುವಾಯಿತು. 

ಮರಾಟರು ಹಾಗೆ ಒಂದು ಕಡೆ ಗುಂಪು ಕೂಡಿದುದನ್ನು ಕಂಡಕೂಡಲೇ, 
ದುರ್ಗದ ಸೇನೆ ಅವರನ್ನು ಸುತ್ತುವರಿಯಿತು. ಮರಾಟರು ಮುಚ್ಚಿಸಿದ ಅರಮನೆಯ 
ಹೆಬ್ಬಾಲಿಗೆ ಉರಿ ಹೊತ್ತಿಸಿ, ದುರ್ಗದ ಸೇನೆ ಆ ಬಾಗಿಲು ಮುರಿದು ಬೀಳುವುದನ್ನೇ 
ಕಾಯತೊಡಗಿತು. ನೂರಾರು ಜನ ಕೊಡಲಿಗಳಿಂದ ಆ ಬಾಗಿಲನ್ನು ಕತ್ತರಿಸಿ, ಉರಿಯ 
ಕೆಲಸ ಕ ನೆರವಾದರು. 

ಒಮ್ಮೆ ಹೆಬ್ಬಾಗಿಲು ಮುರಿದು ಬಿದ್ದ ಬಳಿಕ, ತೂಬು ತೆಗೆದ ನೀರಿನಿಂತ ದುರ್ಗದ 
ಸೇನೆ ಅರಮನೆಯನ್ನು ಪ್ರವೇಶಿಸಿತು. 

ಈ ದಾಳಿಯನ್ನು ತಪ್ಪಿಸಿಕೊಳ್ಳಲು ಕಿಟಕಿ ಗವಾಕ್ಷಿಗಳಿಂದ ಓಡಲೆತ್ಲಿಸಿದ ಮರಾಟರು. 
ಅರಮನೆಯನ್ನು ಸುತ್ತುವರಿದ ಸೇನೆಗೆ ಬಲಿಯಾದರು. 

ಉಳಿದವರು ಈ ಸಾಮಾನ್ಯ ಮಾರಣ ಹೋಮದಲ್ಲಿ ನಿರತರಾಗಿದ್ದಾಗ, ಜಾನ್‌ 
ತನ್ನ ವೈರಿಯಾದ ಸಂತೋಜಿ ಘೋರ್ಪಡೆಯನ್ನೇ ಹುಡುಕಿಕೊಂಡು, ಕೋಣೆಯಿಂದ 
ಕೋಣೆಗೆ ಅಲೆಯುತ್ತಿದ್ದ. 

ಶತ್ರುಸೇನೆಯಿಂದ ತಪ್ಪಿಸಿಕೊಳ್ಳಲು ದಾರಿಯನ್ನು ಹುಡುಕುತ್ತಾ, ಸಿಕ್ಕ ದಾರಿಯಲ್ಲಿ 


ನುಸುಳಿಕೊಂಡು ಹೋಗುತ್ತಿದ್ದ ಸಂತೋಜಿ “ನಾಗಾ ಕೊನೆಗೆ ' ಜ್ಞಾನನ' ಕೈಗೆ ಸಿಕ್ಕಲೇ 


ಬೇಕಾಯಿತು. 

ತನ್ನೊಂದಿಗೆ ಬಂದ ಸೈನಿಕರು ೨ಜಡಿದ ಪಂಜುಗಳ ಉರಿಬೆಳಕಿನೆಲ್ಲಿ, ಜಾನನಿಗೆ, 
ಉರಿಗಣ್ಣುಗಳಿ೦ದ ಹಿರಿದ ಕೃಪಾಣವೆನ್ನು ಹಿಡಿದು ಅನಿವಾರ್ಯವಾಗಿ ಎದುರಿಸಲೇ 
ಬೇಕಾಗಿ ಬಂದ ಬೇಟೆಗಾರರ ಮೇಲೆ ಬೀಳಲು ಸಿದ್ಧವಾದ ವ್ಯಾಘ್ರದಂತಿದ್ದ ಸಂತೋಜಿ 
ಘೋರ್ಪಡೆಯ ದರ್ಶನವಾಯಿತು. 


ದೊಡ್ಡೇರಿಯ ಕಾಳಗ ೨೦೫ 


“ಹಿಡಿಯಿರಿ ಆ ಸೈತಾನನನ್ನು” ಎಂದು ಕೂಗಿದ ಜಾನ್‌. 

ಆದರೆ, ಸ೦ಂತೋಜಿ ಅವನು ತನ್ನನ್ನು ಸೆರೆ ಹಿಡಿಯಲು ಅವಕಾಶ ಕೊಡದೆ, 
ಕೆರಳಿದ ಕೇಸರಿಯಂತೆ ಅವನ ಮೇಲೆ ಬಿದ್ದ. 

ಏಕಾಂಗಿಯಾಗಿ ತಮ್ಮ ಮೇಲೆ ಬಿದ್ದ ಸಂತೋಜಿಯನ್ನು ಕಂಡ ಜಾನ್‌, 
ತನ್ನೊಂದಿಗಿದ್ದವರಿಗೆ, "ಇವನು ನನ್ನ ಬೇಟೆ, ನೀವೆಲ್ಲರೂ ಹಿಂದೆ ಸರಿಯಿರಿ'' ಎಂದು 
ಅಪ್ಪಣೆ ಮಾಡಿ, ತಾನು ಸಂತೋಜಿಯನ್ನು ಎದುರಿಸಿದ. 

ತಾನು ಜೀವಂತನಾಗಿ ಉಳಿಯುವುದಿಲ್ಲವೆನ್ನುವುದನ್ನು ಅರಿತುಕೊಂಡ ಸಂತೋಜಿ 
ಘೋರ್ಪಡೆ, ಜೀವದ ಹಂಗು ಬಿಟ್ಟು ಕಾದತೊಡಗಿದ. ಅವನ ಭೀಷಣ ಸಮರೋ 
ತ್ಲಾಹ, ಖಡ್ಗ ಪ್ರಯೋಗದ ಚಾತುರ್ಯದ ಇದಿರು, ಹತ್ತಾರು ಬಾರಿ ಜಾನನೂ ಹಿಮ್ಮೆಟ್ಟ 
ಬೇಕಾಯಿತು; ತಾನೇ ಅವನ ಚಾರ್ತುಯವನ್ನು ಪ್ರಶಂಸಿಸುವಂತಾಯಿತು. 

ಆದರೆ ಮಧ್ಯಾಹ್ನದಿಂದಲೂ ಒಂದೇ ಸಮನೆ ಹೋರಾಟದಲ್ಲಿ ನಿರತನಾಗಿ 
ಗಾಯಗೊಂಡಿದ್ದ ಸಂತೋಜಿಯಲ್ಲಿ ಬಹುಕಾಲ ಯುದ್ಧ ಮಾಡುವಷ್ಟು ಬಲ ಉಳಿದಿಲ್ಲ. 

ಎಂತಲೇ ಆಟಷ್ಟು ಬೇಗ ತನ್ನ ಇದಿರಾಳಿಯನ್ನು ಕೊಲ್ಲಬೇಕೆಂಬ ಉದ್ದೇಶದಿಂದ, 
ಚಪಲತೆಯಿಂದ ಜಾನನ ಖಡ್ಗಾಘಾತವನ್ನು ನಿವಾರಿಸಿಕೊಂಡು ಬಲವಾಗಿ ಅವನ 
ಮೇಲೆ ಖಡ್ಗ ಪ್ರಹಾರ ಮಾಡಿದ. ಆ ಏಟು ಜಾನನಿಗೆ ಬಿದ್ದಿದ್ದರೆ ಅವನ ಕಥೆ ಮುಗಿಯು 
ತ್ತಿತ್ತು ಆದರೆ, ಖಡ್ಗವನ್ನು ಬೀಸಿದ ವೇಗವನ್ನೂ ಭರಿಸಲಾಗದ ಸಂತೋಜಿಯ ಮೈ 
ಮುಗ್ಗರಿಸಿ, ಜಾನನ ಖಡ್ಗ ಅವನ ಹೃದಯವನ್ನು ಪ್ರವೇಶಿಸಿ, ನೆತ್ತರುಗಾರುತ್ತಾ 
ಸಂತೋಜಿ ಘೋರ್ಪಡೆ ನೆಲಕ್ಕುರುಳಿದ. ಕ 

ಆ ಪತನದೊಂದಿಗೆ ಬ ಪ್ರತಿಜ್ಞೆ ಪುರೈಸಿತು. ಆದರೆ ಅವನ ಹೃದಯಕ್ಕೆ ಮಾತ್ರ 
ಆ ತೃಪ್ತಿ ದೊರಕಲಿಲ್ಲ. 


ತ್ಯ ತ್ಯೇ ೫ 


ಸಂತೋಜಿಯ ವಧೆಯೊಂದಿಗೆ ಅಂದಿನ ಯುದ್ಧ ಪ್ರಕರಣ ಮುಕ್ತಾಯ 
ವಾದಂತಾಯಿತು. 

ದುರ್ಗದ ಸೇನೆ ಮರಾಟರನ್ನು ಸಂಪುರ್ಣವಾಗಿ ಮುರಿದು, ಉಳಿದವರನ್ನು 
ಸೆರೆಯಾಳುಗಳನ್ನಾಗಿ ಹಿಡಿದು, ಅನಾಥವಾಗಿದ್ದ ಖಾಸಿಂಖಾನನ ಭಂಡಾರವನ್ನು ತನ್ನ 
ವಶಪಡಿಸಿಕೊಂಡಿತು. 


೯ 


ದೊಡ್ಡೇರಿಯಲ್ಲಿ ಸಂತೋಜಿ ಘೋರ್ಪಡೆಯ ಪಡೆಗಳಿಗಾದ ಗತಿಯೇ, ಅವನಿಗೆ" 
ನೆರವು ನೀಡಲೆಂದು. ಬ೦ದ ನಿಂಬಾಳ್ಕರನ ಸೇನೆಗೂ ಒದಗಿತು, ಅವರ ಬರುವದನ್ನೇ ' 
ಕಾದ ದುರ್ಗದ ಸೇನೆ ಚಳ್ಳಕೆರೆಯ bi ಅದನ್ನು ಎದುರಿಸಿದಾಗ. 

ಸೀರ್ಯದವರ ಪಾಳಯದ ಮೇಲೆ ಕುಳಿ ಮಾಡಲು ನಿಯೋಜಿತವಾದ 
ನಿಂಬಾಳ್ಕರ್‌, ಸಂತೋಜಿ ಘೋರ್ಪಡೆಯ ಸೂಚನೆಯಂತೆ ಅವನ ನೆರವಿಗೆ ಐದು 
ನೂರು ಲ ಸೈನಿಕರನ್ನು ಕಳುಹಿಸಿ, ತಾನೂ ತನ್ನ ಪಡೆಯೊಂದಿಗೆ ಅದಷ್ಟು ಬೇಗ 


೨೦೬ ವಿಜಯೋತ್ಸವ 


ಅಲ್ಲಿಗೆ ಹೋಗಲು ನಿರ್ಧರಿಸಿ, ಇರುಳುಕಾಳಗವನ್ನು ನಿರೀಕ್ಷಿಸುತ್ತಿದ್ದ ಮೊಗಲರ ಪಡೆಯ 
ಮೇಲೆ ನಡು ಹಗಲಿನಲ್ಲೇ ದಾಳಿ ಮಾಡಿದ. 

ನಿಂಬಾಳ್ಳರನ ಸುಮಾರು ಹತ್ತು ಸಹಸ್ರ ಅಶ್ವಾರೋಹಿ ಪಡೆಗಳ ಪ್ರಬಲ ಆಘಾತ 
ವನ್ನು, ಸೀರ್ಯದವರ ಸೇನೆ ಆದಷ್ಟು ಪ್ರತಿಭಟಿಸಿತು. 

ಸರಿಸುಮಾರು ಸಮಾನಬಲವಾದ ಸೇನೆಗಳೆರಡಕೂ ನಿಕರವಾದ ಕಾಳಗ 
ಕೈಗಟ್ಟಿತು. 

ಬೇಕಾದದ್ದಾಗಲಿ, ಈ ಸೇನೆ ದೊಡ್ಡೇರಿಯ ದಾರಿಯಲ್ಲಿ ಮುಂದುವರಿಯಲು 
ಬಿಡಲಾರದೆಂಬ ಸಂಕಲ್ಪದಿಂದ ಸೀರ್ಯದವರ ಸೇನೆಯೂ, ಆದಷ್ಟು ಬೇಗ ಅವರ 
ಪ್ರತಿಭಟನೆಯನ್ನು ಮುರಿದು ಸಂತೋಜಿಯ ನೆರವಿಗೆ ಹೋಗಬೇಕೆಂಬ ದೃಢನಿರ್ಧಾರ 
ದಿಂದ ನಿಂಬಾಳ್ಕರನ ಸೇನೆಯೂ ಹೋರಾಡಿದವು. ಒಂದೇ ಸಮನೆ ಸಂಜೆಯವರೆಗೂ 
ಹೋರಾಟ ನಡೆಯಿತು. 

ಹೆಜ್ಜೆಗೊಬ್ಬ ಸೈನಿಕನ ಬಲಿಕೊಟ್ಟು ಹೆಜ್ಜೆಗೊಬ್ಬನ ಬಲಿ ತೆಗೆದುಕೊ೦ಡು, ಸೀರ್ಯದ 
ಸೇನೆ ಮರಾಟರಿಗೆ ಸೋತು, ಅಳಿದುಳಿದ ಎಲ್ಲ ಆಸೆಯನ್ನು ಬಿಟ್ಟು ದಿಕ್ಕಾಪಾಲಾಗಿ 
ಚೆದುರಿತು.. 

ಸೀರ್ಯದವರ ಪ್ರಬಲ ಪಡೆಗಳನ್ನು ಸೋಲಿಸಿದ ಉತ್ಸಾಹದಿಂದ ಅಲ್ಲಿ ದೊರಕಿದ 
ಲೂಟಿಯನ್ನು ಹೊತ್ತು ನಿಂಬಾಳ್ಕರನ ಸೇನೆ ದೊಡ್ಡೇರಿಯತ್ತ ನಡೆಯಿತು. 

ಆದರೆ, ಆ ವೇಳೆಗೆ ಸಂತೋಜಿಯ ರಕ್ಷಣೆಗೆಂದು ಹೊರಟ ಐನೂರು ಜನರ 
ಪಡೆಯನ್ನು ಬಹು ಸುಲಭವಾಗಿ ಕಬಳಿಸಿದ ದುರ್ಗದ ಸೇನೆ, ಇರುಳು ಗತ್ತಲೆಯಲ್ಲಿ, 
ಯಾವ ದಾಳಿಯ ಭಯವೂ ಇಲ್ಲದೆ ಮೈಮರೆತು ಮುಂದುವರಿಯುತ್ತಿದ್ದ 
ನಿಂಬಾಳ್ಕರನ ದುರ್ಬಲಗೊಂಡ ಸೇನೆಯ ಮೇಲೆ ಹದ್ದಿನಂತೆ ಎರಗಿತು. 

ಒಂದೆರಡು ಗಂಟೆಗಳ ಕಾಲ ದುರ್ಗದವರನ್ನು ಎದುರಿಸಲು ಪ್ರಯತ್ನ ಮಾಡಿದ 
ನಿಂಬಾಳ್ಕರ್‌, ಕೊನೆಗೆ ಸೋತು ಶರಣಾಗತನಾದ. 

ಅವನಿಂದ ಸೀರ್ಯದವರಿಗಾದ ಪರಾಜಯದ ವಾರ್ತೆಯನ್ನು ಕೇಳಿದ 
ಕುಡುತನಿಯ ವೆಂಕಣ್ಣ, ಸೀರ್ಯದವರಿಗೆ ನೆರವು ನೀಡಲಾಗಲಿಲ್ಲವಲ್ಲ ಎಂದು 
ಪರಿತಾಪಪಟ್ಟರೂ, ಅದು ಒಂದು ರೀತಿಯಲ್ಲಿ ಒಳ್ಳೆಯದೇ ಆಯಿತು ಎಂದು 
ಸಮಾಧಾನ ಹಚ್ಚಿಕೊ೦ಡು, ದೊಡ್ಡೇರಿಯ ಕಡೆಗೆ ಹೋದ ದುರ್ಗದ ಪಡೆಗಳಿಂದ ಸುದ್ದಿ 
ಬರುವದನ್ನೇ ಕಾಯುತ್ತಾ ಕುಳಿತ. 

ಮಧ್ಯರಾತ್ರಿಯ ವೇಳೆಗೆ ದೊಡ್ಡೇರಿಗೆ ತೆರಳಿದ ಪಡೆಗಳೂ, ಸಂತೋಜಿಯ ವಧೆಯ 
ಸಂತಸದ ವಾರ್ತೆಯನ್ನು ಹೊತ್ತು ಖಾಸಿಂಖಾನನ ಭಂಡಾರವನ್ನೂ ತೆಗೆದುಕೊಂಡು 
ಚಳ್ಳಕೆರೆಗೆ ಹಿಂದಿರುಗಿದವು. 2 

ವಿಜಯೀ ಪಡೆಗಳರಡೂ ಆ ರಾತ್ರಿ ಚಳ್ಳಕೆರೆಯಲ್ಲಿ ವಿಶ್ರಮಿಸಿಕೊಂಡು ಮರು 
ಹಗಲು ದುರ್ಗದತ್ತ ಪ್ರಯಾಣ ಮಾಡಿದವು. 

ಸಾವಿರಾರು ಕುದುರೆಗಳು, ಸಾವಿರಾರು ಸೆರೆಯಾಳುಗಳು, ಅಪಾರ ಧನ, ಕನಕ 
ಭಂಡಾರದೊಂದಿಗೆ ದುರ್ಗದ ಸೇನೆ ಹಿ೦ದಿರುಗಿದುದನ್ನು ಕಂಡು ನಾಯಕರಿಗೆ 
ಅಮಿತಾನಂದವಾಯಿತು. 


a 


ನಡೆದ. 


ದೊಡ್ಡೇರಿಯ ಕಾಳಗ ವಿಲಿಕ್ಲಿ 


ಯುದ್ಧದಲ್ಲಿ ಗೆದ್ದು ಬಂದ ದಳಪತಿಗಳೆಲ್ಲರಿಗೂ ಉಡುಗೊರೆ, ಜಮೀನು ಮಾನ್ಯ 
ಗಳನ್ನು ಕೊಟ್ಟು ಸತ್ಕರಿಸಿದರು. 

ಆದರೆ ಜಾನ್‌ ಮಾತ್ರ ಯಾವ ಬಗೆಯ ಉಡುಗೊರೆಯನ್ನೂ 
ಒಪ್ಪಲಿಲ್ಲ. 

ನಾಯಕರು ಹೆಚ್ಚು ಬಲವಂತ ಮಾಡಿದಾಗ, “ನನಗೆ ಬೇಕಾದ ಉಡುಗೊರೆ ಈ 
ಮೊದಲೇ ನನಗೆ ದೊರೆತಿದೆ ಜಹಾಪನಾ'' ಎಂದು ಹೇಳಿದ. 

ಅವನ ಮಾತಿನ ಅರ್ಥವೇನೆಂಬುದನ್ನು ತಿಳಿದುಕೊಂಡ ನಾಯಕರು, “ಆದರೆ 
ಅದು ನಾವು ಕೊಟ್ಟ ಉಡುಗೊರೆಯಲ್ಲ. ನೀವಾಗಿಯೇ ಪಡೆದುದು. ಹಾಗಿರುವಾಗ 
ಅದು ನಾವು ಕೊಟ್ಟ ಉಡುಗೊರೆ ಹೇಗಾಗುತ್ತದೆ?” ಎಂದು ಪ್ರತಿವಾದ ಹೂಡಿದರು. 

"ಅದು ನಾನು ಬೇಡಿದುದೂ ಅಲ್ಲ, ಪಡೆದುದೂ ಅಲ್ಲ. ಆ ಅನರ್ಫ್ಯ ಉಡುಗೊರೆ 
ಯನ್ನು ಬೇಡುವ ಪಡೆಯುವ ಎರಡೂ ಯೋಗ್ಯತೆ ನನಗಿಲ್ಲ ಜಹಾಪನಾ; ಅದು 
ದೇವರು ಕೊಟ್ಟ ವರ.” 

“ಹಾಗೆಂದ ಮೇಲೆ ಅದರಲ್ಲಿ ನಮಗೆ ಬಂದ ಭಾಗ್ಯವೇನು? ಇಂದಾದ ಗೆಲುವೂ 
ಕೇವಲ ತಮ್ಮ ಪೌರುಷದಿಂದಲೇ ಸಾಧಿತವಾದುದಲ್ಲ. ಕಾರಣ ಕಾರಣಗಳಿಂದ ನಮಗೆ 
ಲಭ್ಯವಾಯಿತು. ಈಗ ನಿಮಗೆ ಕೊಡುವ ಉಡುಗೊರೆಯೂ ನಮ್ಮದಲ್ಲವಾಯಿತು. 
ಹಾಗಾದರೆ ನಮ್ಮದಾಗಿ ಉಳಿದದ್ದೇನು?” 

“ನಿಮ್ಮದಾಗಿ ಉಳಿದಿರುವುದು, ಇಂಥ ಗೆಲುವನ್ನು ತಾನಾಗಿಯೇ ಮನೆ ಬಾಗಿಲಿಗೆ 
ತಂದೊಪಿಸಿದ ದೈವಾನುಗಹ. ಮೆಹರಳನ್ನು ತಾನಾಗಿಯೇ ನೀಡಿ, ನನ್ನನ್ನು ಭಾಗ್ಯವಂತ 
ನಾಗಿ ಮಾಡಿದ ದೈವವೇ, ಇಂದು ನಿಮಗೆ ಈ ವಿಜಯವನ್ನು ಕರುಣಿಸಿದೆ. ಮನುಷ್ಯ 
ಪ್ರಯತ್ನದಿಂದ "ರತ ಗೆಲುವಿಗಿಂತಲೂ ದೈವಾನುಗ್ರಹದಿಂದ ದೊರೆತ 
ವಿಜಯೋತ್ಸವ ಹಿರಿದಾದದ್ದು; ಹೆಚ್ಚು ಶಾಶ್ಚತವಾದದ್ದು. ಅಲ್ಲವೇ ಜಹಾಪನಾ?” ಜಾನ್‌ 
ಕೇಳಿದ. 

ಅವನ ಮಾತು ನಿಜವೆಂದು ಸಮ್ಮತಿಯನ್ನು ಸೂಚಿಸುವಂತೆ ನಾಯಕರು 
ತಲೆಯಲ್ಲಾಡಿಸಿದರು. 

“ಆಯಿತೇ, ದೈವ ಕೊಟ್ಟ ಗೆಲುವನ್ನು ನಿಮಗೆ ಒಪ್ಪಿಸಿ ೇನೆ ಜಹಾಪನಾ, ನನಗೆ 
ನೀಡಿದುದನ್ನು ನೀವೇ ಕೈಯಾರ ನನಗೆ ಅನುಗ್ರಹಿಸಿ.'' 

ಆ ನೋಟದ ಇಂಗಿತವನ್ನರಿತ ಜಾನ್‌, ಮು೦ದಿನ ಮಾತಿಗೆ ಕಾಯದೆ ಅತ್ತ ಕಡೆ 


ಸ್ವೀಕರಿಸಲು 


ಅವನ ಮಾತಿಗೆ ನಾಯಕರೂ ಏನೂ ಉತ್ತರ ಕೊಡದೆ. ಅರಮನೆಯ 
ಅಂತಃಪುರದತ್ತ ನೋಡಿದರು. 
ಹಾಗೆ ಹೋದ ಜಾನನ ನಡಿಗೆಯಲ್ಲಿದ್ದ ಉತ್ಸಾಹವನ್ನು ಗಮನಿಸಿದ ನಾಯಕರು, 


ತಮಗೆ ತಾವೇ ಹೇಳಿಕೊಂಡರು, “ಮರಾಟರು ಸೋತದ್ದು ದೊಡ್ಡದಲ್ಲ; ಈತನ 


ಹೃದಯಕ್ಕೆ ಲಗ್ಗೆ ಹಾಕಿದ ನಿರಾಶೆಯ ಕತ್ತಲು ಸೋತದ್ದು ಹಿರಿದಾದ ವಿಜಯೋತ್ಸವ. 


SS, 


ಹ ವಾನ ಂ ಬಜ 


ಅಧುನಿಕ ಕನ್ನಡ ಸಾಹಿತ್ಯ ಕಂಡ ದದ್ಯ ಶಿ್ಪ ತ.ರಾ.ಸು. ಅವರ ಭಾಷೆಯಲ್ಲ ತಾರುಣ್ಯದ ಹಲತವಿದೆ, 
ಶೈಂಯಲ್ಲಹೇನಿನ ಸಿಹಿತನವಿದೆ, ಸಮಕಾಅಂನ ಪ್ರಜ್ಞೆ , ಸ೦ಸತಿಯ ಪ್ರೇಮವಿದೆ. ಅವರ ಬರೆಹಗಚಲ್ಲ 
ಜಾನಪಲೀಯ ಹೊರಡದೆ. ಇತಿಹಾಸವನ್ನು ವೈಫವಿಂಕಲಸುವ ಹಾಣ್ಯೆಂಬದೆ. ದದ್ಯವನ್ನು ಕಾವ್ಯದೆತ್ತರ- 
ಕ್ಲೊಯ್ಯುವ ಅಸಾಮಾನ್ಯ ಪ್ರತಿಭೆಂಖದೆ. ಅವರು ಐತಿಹಾಸಿಕ, ಪೌರಣಿಕ, ಸಾಮಾಜಕ ಕಾಲಖಂಡದ 
ಯಾವುದೇ ಕೃತಿ ಬರೆಯಅ ಅದರಲ್ಲ ಅವರು ಬದುಕನ್ನು ಇಡಿಯಾಗಿ, ಸಮದ್ರವಾಣ ನೋಡುವುದನ್ನು 
ಕಾಣುತ್ತೇವೆ. ಅವರು ರಚಿಸಿದ ಪಾತ್ರದಚು ದಾಆಯಲಣ್ಲ ಹಾರಾಡುವ ತರಣದೆಲೆಗಚಲ್ಲ. ಈ ಭುವಿಯಲ್ಣ 
ಬದುಕಿದ ಜೀವಂತ ವೃತ್ತಾ೦ತರಚು. ಈ ನೆಲದ ನಕ್ಷತ್ರರಚು. 
ಜಿತ್ರದುರ್ರದ ಪಾಜೆಯರದಾರರ ಹುಲತು ಕಂಬನಿಯ ಹುಂಖಅನಿಂದ ದುರ್ದಾಸ್ತ ಸ್ಹಮಾನದ 

ವರೆಣಿ ಹಾದ೦ಬಲಿಯ ಮಾಲೆಯನ್ನೆೇ ಬರೆದು ಅದೊಂದು ಮಹಾಸಾಮ್ರಾಜ್ಯವೆನ್ನುವಂತೆ ಚಿತ್ರಿಸಿ 
ಕಾದ೦ಬಲಿಯ ಶಶ್ತಿಯನ್ನು ತೋಲಸಿಕೊಟ್ಣರು. ಈ ಮಾಅಕೆಯ ಶಿಖರಪ್ರಾಯವಾದ 
ದುರ್ಗ್ದಾಷ್ಟಮಾನಕ್ತೆ ಕೆಂ೦ದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಲಜಸಿದೆ. 

ಐತಿಹಾಸಿಕ ವಸ್ತುವನ್ನು ಜಲತ್ರೆ ಮತ್ತು ಕಲ್ಪನೆಯ ಎರತದಲ್ಲ ಸಜಾವದೊಆಸುವ ಅವರ : 
ಕಲೆದಾಲಕೆ ಕಾದ೦ಐಲಿಯ ಜಂವದ್ವನಿ. ಅದು ಈ ರಸಾನುಭವಿಯ ಭಾವಧ್ದನಿಯೂ ಹೌದು. 


B-1123451 


Il ॥॥॥॥|. 


150.00 


